

Acc no 20372

భారతీయ - పాశ్చాత్య తులనాత్మక సాహిత్య దర్శనము  
Indian-Western Comparative Literary Thought

గ్రీక్-రోమన్ సాహిత్య శాస్త్రము  
Greek-Roman Literary Criticism

\*

డా॥ బి. వేంకటేశం. సాహిత్య రత్న.,  
ఎం.ఏ., (తెలుగు, హిందీ, అంగ్లము) పిహెచ్.డి., డి.డి.ఇ.,



Acc No 20372

భారతీయ - పాశ్చాత్య తులనాత్మక సాహిత్య దర్శనము  
Indian-Western Comparative Literary Thought

గ్రీక్-రోమన్ సాహిత్య శాస్త్రము  
Greek-Roman Literary Criticism

\*

డా॥ బి. వేంకటేశం. సాహిత్య రత్న.,  
ఎం.ఏ., (తెలుగు, హిందీ, ఆంగ్లము) పిహెచ్.డి., డి.డి.ఇ.,



స రో జా ప బ్లి థే షర్స్  
క రిం న గర్ - 2.

# **Greek-Roman Sahitya Sastramu**

(Indian-Western Comparative Literary Thought)

by

**Dr. B. VENKATESHAM**

Copy right : Author

First Edition : Vijaya Dasami, 1994

Publishers : **Saroja Publications**

H.No. 5, Padmanagar,

Karimnagar-505 002. (A.P.)

Published by :

Smt. B. SAROJA

For Copies :

**Smt. B. Saroja**

H.No. 5, Padmanagar,

Karimnagar-505 002. (A.P.)

Cover Page : Author

Price : Rs. **160/-**

---

Printed at :

**SRI BALAJI PRINTING PRESS**

(Automatic Power Press)

Tilak Road,

Karimnagar-505 001 (A.P.)

ప్రారంభ

ACC NO  
20372



విఘ్నరాజు :

అకారమే యుండదని వాపోవుదు వేలయని  
వికారమే తనకు తాను నీకు దాసోహమ్మనె  
పూజార్హత యుండనేరదను భ్రాంతి నీకేల యని  
మొదటి పూజయే నరగున నీ మ్రోల నిలిచె  
కూర్చుండ నెలపు లేదను చింత నీకేల యని  
మూషక రాజము తన మస్తకమ్ము తాకట్టుపెట్టె  
వీంతగా నున్నదేమి నీ చరితము విఘ్నరాజా  
అంతలోనే ఆరాధ్యుడవైతి వదేల గణనాయకా  
విఘ్నంబు లెన్నైనా రాకుండ జూడుమని వేడుకొంటి  
విఘ్నములే లేవెన్నటికీ ఈ కావ్య శాస్త్రమ్మున కంటివి.



వాగ్దేవత :


బాసరలో నున్నావని బయలు దేరిపోవ  
వేసారి పోదువేల వెనుదిరుగు మంటివి  
కావ్య లోకాన మరోసారి పరిశీలించి చూతునన  
కావ్య శాస్త్ర రచనలో నీవు పరిశీలించిన దేమంటివి  
ఏదో నాలోన మెదిలేటి రూప మదేమియన  
ఏథెన్స్ సత్కార్యుల నేల మరచి యూర్కొన్నా వంటివి  
తెలియ రాదేమి తరతరాల నా తెలివిహీనత యన  
తెలుగున రచింపజేసి తరతరాలకు వెలిగింతు నంటివి  
సార్వభౌమిక జ్ఞాన దేవతవై నాలో వెలసినావు  
సార్వకాలీన జ్యోతిగా ఈ కావ్యశాస్త్రమ్ము నలరించినావు.





పవన తనయ :

అశానిరాశా కల్లోల కడలిలో ఆకంపించునాడు  
పవన తనయుడవై పరికరించినావు  
విషాగ్ని జ్వాలా విజృంభణలో విల విల లాడునాడు  
మనోజవమై నాలోన మెదలినావు  
క్రూరపిశాచ మాయాజాలంలో క్రుంగి పోవునాడు  
మహా బలుడవైనన్ను మన్నించి నావు  
అజ్ఞాన తిమిర లోకాన అలమటించు నాడు  
రామ నామమ్ము నా నోట రప్పించినావు  
దివ్య కేజో రాగివైన నీ దయకు పాత్రమగు  
నవ్యభావ భరితమైన ఈ సాహిత్య శాస్త్రము.



భారతీయ-పాశ్చాత్య తులనాత్మక సాహిత్య దర్శనము

Indian Western Comparative Literary Thought

## గ్రీక్-రోమన్ సాహిత్య శాస్త్రము

Greek - Roman Literary Criticism

—డా॥ బి. వెంకటేశం.

విషయ-విభజన - *Division of Subject Matter*

1. ప్రథమోద్ఘోషము - *The First Flash*

రూప కల్పన - *The Forming*

I. ఆవిర్భావము - *The Beginnings*

భారతీయ దృక్పథము - *Indian View*

II. ప్లేటో-Plato. భారతీయ దృక్పథము - *Indian View*

2. ద్వితీయోద్ఘోషము - *The Second Flash*

సూత్రీకరణ - *The Formulating*

I. అరిస్టాటిల్-Aristotle. II. లాంజినస్-Longinus

భారతీయ దృక్పథము - *Indian View*

3. తృతీయోద్ఘోషము - *The Third Flash*

అనుగమన - *The Following*

I. భూమిక-The Prelude. II. హోరేస్ - Horace

భారతీయ దృక్పథము - *Indian View*

III. క్వింటిలియన్-Quintilian. భారతీయదృక్పథము-*Indian View*

4. చతుర్థోద్ఘోషము - *The Fourth Flash*

ఉపసంహారము - *The Epilogue*

I. యుగ పరిస్థితులు-The Age Conditions

II. డాంటె - Dante

సాహిత్య పారిభాషిక పద సూచి - *Literary Terminology*

అధ్యయన గ్రంథ సూచి - *Bibliography*

Grams : "TELVERS"

Phone: Off: 234815

236911

Res: 238244

Fax : 0842 - 236045

తెలుగు విశ్వవిద్యాలయం  
TELUGU UNIVERSITY

Prof. PERVARAM JAGANNADAM

M.A., Ph.D.

VICE-CHANCELLOR.

Lalitha Kala Kshetram,

Public Gardens,

HYDERABAD-500 004, (A.P.)

తేది 14-10-1994

విజయదశమి

## అలోకన

భాష పుట్టినప్పుడే దానితోపాటు సాహిత్యం పాటగానో, పద్యంగానో పుట్టినా చాలా కాలం వరకూ శాస్త్ర స్థాయి నందుకొనే సాహిత్య విమర్శ పుట్టదు. పాశ్చాత్య దేశాల్లో ఇలా సాహిత్య విమర్శ శాస్త్ర స్థాయిలో గ్రీన్ లో పుట్టింది తర్వాత దాని ప్రభావం రోమ్ మీద పడింది. ప్లేటో, అరిస్టాటిల్ ఇవ్వరు కూడా గ్రీస్ కు చెందిన వారే. ఈ గురుశిష్యు లిరువురూ తర్వాత వచ్చిన లాంజినన్ పాశ్చాత్య విమర్శకు మూల పురుషులనుకోవచ్చును.

గ్రీన్ ప్రాబల్యం తగ్గి రోమన్ రాజ్యం స్థిరపడే టప్పటికి అక్కడి హోరేన్, క్వింటిలియన్ వంటి విమర్శకులు పాశ్చాత్య సాహిత్య విమర్శ సంప్రదాయాని కొక స్థిరత్వాన్ని సాధించారు. తర్వాత వచ్చిన పాశ్చాత్య సాహిత్య విమర్శకు బీజము లన్నీ ఈ గ్రీక్ - రోమన్ విమర్శకులలోనే వున్నాయి.

నేడు మనం భారతీయ సాహిత్య శాస్త్రాన్ని అధ్యయనం చేయడంలో తృప్తి పడడం లేదు. నిజానికి దానికన్న పాశ్చాత్య విమర్శ ఎలా ఉన్నది ? అన్న ఆలోచన తీవ్రంగా సాగుతున్నది దానికి మూల కందంగా ఉన్న ఈ గ్రీక్-రోమన్ సాహిత్య శాస్త్రము ఎట్టిదో పరిశీలించ వలసిన అవసరం ఉంది. ఆ అవసరాన్ని తీర్చడానికే డా॥ బి. వేంకటేశం గారు ఈ పుస్తకాన్ని రచించి నారు.

ఇక భారతీయ సాహిత్య శాస్త్రానికి, ఈ గ్రీక్ - రోమన్ సాహిత్య శాస్త్రానికి ఏమయిన పోలికలు ఉన్నాయా? అన్న అనుమానం సాహిత్య విద్యార్థికి కలగడం సహజం. అసలు సాహిత్యం, కవిత్వం అన్ని దేశాలలోని మానవుల్ని ఆకర్షిస్తుంది; కదుపుతుంది; కుదుపుతుంది. ఈ ప్రతిస్పందనలో ఎంతో సామ్యముంటే, సాహిత్య తత్వాన్ని అన్వేషించే విమర్శలో కూడా సామ్యముండాల్సింది. ఆ సామ్య మెట్టిదో పరిశీలించడానికే డా॥ బి. వేంకటేశం గారు ఈ గ్రంథాన్ని భారతీయ-పాశ్చాత్య తులనాత్మక సాహిత్య దర్శనంగా రూపొందించినారు.

ఈ గ్రంథ రచనలో ఈ దృక్పథాలు సంక్షిప్తంగా గాక విపులంగా చర్చించబడినాయి. డా॥ వేంకటేశం గారు అక్కడా ఇక్కడా ఉన్న మూల గ్రంథాలను శ్రద్ధగా అధ్యయనం చేసినారు వాని నుండి విశేషంగా ఉటంకిస్తూ వానికి వ్యాఖ్యానం చేసినారు. ఆ మీద ఈ రెండు దృక్పథాల సామ్యాన్ని చర్చించినారు.

ఇందులో ప్లేటోను, లాంటిన్ ను గురించి చర్చించినంత విపులంగా ఆరిస్టాటిల్ ను గురించి చర్చించలేదు దీనికి కారణం వేంకటేశం గారు వారు లోగడ వ్రాసిన “ఆరిస్టాటిల్ కావ్య శాస్త్రము” అన్న గ్రంథంలో ఆరిస్టాటిల్ కావ్యసిద్ధాంతాలను వివరిస్తూ వానిని భారతీయ కావ్యదృష్టితో కనబడే సామ్య భేదాల వివరణ ఇవ్వబడిందని అంటున్నారు అయినప్పటికీ ఇందులో ఆరిస్టాటిల్ సాహిత్య దర్శనం నమగ్రం గా ఈయబడింది; పాఠకునికి ఉపకారకంగా ఉంది.

డా॥ బి. వేంకటేశం గారు ఈ గ్రంథాన్ని విషయం వట్ల ఆసక్తితో అభినివేశంతో వ్రాయడం ఎంతో సంతోషాన్ని కలిగిస్తున్నది. ఇలాంటి ఉత్తమ గ్రంథాల్ని రచించిన డా॥ బొడ్డుల వేంకటేశం గారిని అభినందిస్తున్నాను. ఇక ముందు కూడా మరిన్ని మంచి గ్రంథాలు రచిస్తారని ఆశిస్తున్నాను.

—పేర్వారం జగన్నాథం

జ్ఞాపిత పురస్కార గ్రహీత,  
పద్మభూషణ్

డా॥ సి. నారాయణరెడ్డి,

ఎం.ఎ; పిహెచ్.డి; డి.లిట్.

రాష్ట్ర ప్రభుత్వ సాంస్కృతిక,  
భాషావ్యవహారాల నలహోదారు.



కార్యాలయం : 242082

గృహం : 248451

కళాభవన్,

హైదరాబాద్-500 004.

ఆంధ్రప్రదేశ్ ప్రభుత్వము

క ర దీ పిక

తేది 5-10-1994

సాహిత్య సృష్టి సృజనాత్మక ప్రవృత్తికి సంబంధించిది సాహిత్య  
లక్షణ విశ్లేషణం ఆలోచనాత్మక విధానానికి సంబంధించిది. ఇంగ్లీషులో  
“ఈస్తటిక్స్” అనే పదానికి తెలుగులో లక్షణ గ్రంథం అని, సాహిత శాస్త్ర  
మని అనడం వాడుకలో వుంది. గ్రీక్-లాటిన్ భాషల్లో అత్యంత మౌలిక  
సాహిత్య దర్శన గ్రంథాలు వెలువడ్డాయి అలాగే సంస్కృతం లోనూ

ఇంగ్లీషు. హిందీ భాషల్లో గ్రీక్-రోమన్ సాహిత్యశాస్త్ర సమీక్షణ  
గ్రంథాలు ఎన్నో వెలువడినా ఈ రంగంలో తెలుగులో తగినంత వాఙ్మయం  
రాలేదు. డా॥ బి. వేంకటేశం గారు గ్రీక్, రోమన్ సాహిత్య శాస్త్రాల్లోని  
ప్రముఖాంశాలతో పాటు భారతీయ కావ్య లాక్షణిక దృక్పథాలను కూడా జత  
పరచి ఈ తులనాత్మక రచన రూపొందించడం అభినందనీయం.

డా॥ బి. వేంకటేశం గారిది లోతైన అధ్యయన శీలమున్న చిత్తవృత్తి.  
అందుకే సమతౌల్యం ప్రమాణంగా, నిష్పక్షిక విశ్లేషణ మూల ధాతువుగా  
రచించిన ఈ గ్రంథం (గ్రీక్-రోమన్ సాహిత్య శాస్త్రము) సాహిత్య విమర్శనా  
క్షేత్రంలో తెలుగు భాషీయులకు కరదీపిక అవుతుందని ఆశిస్తున్నాను.

**Dr. C. VARADA CHARY,**

M.A., M.Phil., Ph.D.

Head, Department of English

Kakatiya University,

WARANGAL-506 009-A.P.

తేది: 11-10-94

విజయ దశమి

## అభినందన

ఒక జాతి బౌద్ధత్వ నిరూపణలో సాహిత్యము ప్రముఖ భూమిక వహిస్తుంది. సృజనాత్మక సాహిత్యము ఆ జాతి హృదయం నుండి వెలువడితే, బుద్ధిజీవులు ఆ సాహిత్యానుభవాలను విశ్లేషించి సిద్ధాంతాలు ప్రవచించుతారు.

ప్రపంచ నాగరికతలో సింధు నాగరికత ఎంత ప్రాచీనమో, గ్రీక్-రోమను నాగరికత అంత చారిత్రకమైనది. భారతీయ సాహిత్య మూలాలను దర్శించడానికి సంస్కృతం ప్రధానమైంది. కాగా అంతర్జాతీయ సాహిత్యావగాహనకు ఆంగ్లభాషనేతల్లి కావాలి. ప్రాచీన తెలుగు సాహిత్యం సంస్కృత సాహిత్యం నుండి వచ్చినట్లే, ఆధునిక తెలుగు సాహిత్యం మీద అత్యంత ప్రభావం చూపిన ఆంగ్లభాషా సాహిత్యానికి మూలాలు గ్రీకు-లాటిన్ సాహిత్యంలో లభిస్తాయి.

భారతీయ-పాశ్చాత్య తులనాత్మక సాహిత్య దర్శనం వల్ల అనేక ఆశ్చర్యకరమైన విషయాలు వెలుగులోకి వస్తాయి. “నత్యమ్, శివమ్, సుందరమ్” అన్న సాహిత్య తాత్త్విక సూత్రంలో ప్రపంచ మానవ నాగరికతను, సమానత్వాన్ని దర్శించే పచ్చ అత్యంత ప్రాచీన కాలంలోనూ ప్రాచ్య-పాశ్చాత్య సాహిత్యాచార్యుల ఆలోచనా విధానంలో వైవిధ్యమును, సమాన లక్షణాలను అనుసరింప వచ్చు కవి, రచయిత, ఇతి వృత్తము, కావ్య నిర్మాణ శిల్పము, రసము, ధ్వని, సీత మొదలైన అనేక అంశాలను గూర్చి భారతీయులంకారిలు, గ్రీక్-రోమన్ సాహిత్యాచార్యులు చేసిన వివేచనను డా॥ బౌద్ధుల వేంకటేశం గారు ఈ గ్రంథంలో చక్కగా విశ్లేషించినారు. తెలుగులో ఇలాంటి గ్రంథాలు అరుదు సాహిత్య విద్యార్థులందరు విధిగా అధ్యయనం చేయవలసిన ఉత్తమ గ్రంథం ఈ ‘గ్రీక్-రోమన్ సాహిత్య శాస్త్రము’.

ఆయా భాషలలోని సుప్రసిద్ధ ఆలంకారికుల సిద్ధాంతాలను తులనాత్మకంగా అధ్యయనం చేసి “తెలుగు” వారికి అందుబాటులో ఉండునట్లు గ్రంథ రూపంలోకి తీసుక రావడం సాహస కార్యమే. పట్టు వదలని వికృతమాట్లాడు డా॥ బౌద్ధుల వేంకటేశం గారు మిక్కిలి అభినందనీయులు.

—డా॥ సి. పరదాచారి,

Head, Department of Telugu  
Kakatiya University,  
WARANGAL-506 009-A.P.

8-4-18, 'Sreevihar'  
Sri Krishna Colony,  
WARANGAL-506 002-A.P.

## ఆకాంక్ష

ప్రాచ్య దేశాలలో భారతదేశ నాగరికత ఎలాంటిదో, పాశ్చాత్య దేశాలలో గ్రిక్-రోమన్ నాగరికతలు అలాంటివి మన భారతీయ లాక్షణికుల లాగానే గ్రిక్-రోమన్ లాక్షణికులు కూడా కావ్యశాస్త్ర లక్షణాలను ఊర్జ్వలంగా వివేచించి, కొన్ని సిద్ధాంతాలను వెలువరించారు. కొన్ని వేం మైక్లదూశంలో ఉన్న ప్రాచ్య-పాశ్చాత్య లాక్షణికులలో ఒకే రకమైన అభిప్రాయాలు ఉండడం అశ్చర్యకరమైన విషయం. అందుకే అన్నారు- “సంవాదినో మేధావీ నాం బుద్ధయః”- అని.

తెలుగు, అంగ్లము, హిందీ భాషలలో ఎం.ఏ. పట్టాలను పొందటమే కాక, ఆయా భాషలలోని కావ్యశాస్త్రాలను బాగా అధ్యయనం చేశారు డా॥ బి వేంకటేశం గారు. అంతేగాక వారివారి మేధా సంపత్తికి పతాకలైన లాక్షణిక సిద్ధాంతాలను తులనాత్మకంగా అధ్యయనం చేసి, సంవదించే అంశాలను “గ్రిక్ - రోమన్ సాహిత్య శాస్త్రము” అన్న గ్రంథంలో చక్కగా వివరించారు.

ఇంతకు పూర్వమే వేంకటేశం గారు “అరిస్టాటిల్ కావ్యశాస్త్రము” అనే గ్రంథం వ్రచురించారు. అందులో ఆయన- అరిస్టాటిల్ కు పూర్వము ప్రచారంలో ఉండిన కావ్య సిద్ధాంతాలు, అరిస్టాటిల్ గురువైన ప్లేటో అభిప్రాయాలు, ఆ తరువాత అరిస్టాటిల్ అభిప్రాయాలు, వారి సిద్ధాంతాలు భారతీయ లాక్షణికుల అభిప్రాయాలతో సంవదిన్ను తీరును వివరించారు. కావ్యాత్మక, కావ్యహేతువులు, కావ్య స్వరూపము, కావ్య ప్రయోజనము వంటి పలు విషయాలలో ప్రాచ్య-పాశ్చాత్య లాక్షణికుల అభిప్రాయాలలోని భేద-సాదృశ్యా లను తులనాత్మకంగా వ్యాఖ్యానించారు.

డా॥ వేంకటేశంగారి అధ్యయనం అంతటితో ఆగలేదు. తన అధ్యయన పరిధిని పెంచి, కేవలం అరిస్టాటిల్ నే కాక, గ్రీక్-రోమన్ సాహిత్య వేత్తల దృక్పథాలన్నింటిని గ్రహించి పరిశీలించారు. ఆ కృషి ఫలితమే ఈ “గ్రీక్-రోమన్ సాహిత్య శాస్త్రము”. ఇందులో హోమర్, హేసియడ్, పిండార్, అరిస్టోఫనిజ్, యురిపిడజ్ వంటి ప్రాచీన గ్రీకు లాక్షణికుల సిద్ధాంతాలను కూడా తీసుకొన్నారు. అట్లాగే అరిస్టాటిల్ కు గురువైన ప్లేటో సిద్ధాంతాలను, అదే క్రమంలో అరిస్టాటిల్ సిద్ధాంతాలను కూడా వివరించారు. అట్లాగే సిసిరో, హోరేస్, క్వింటిలియన్, డాంటె వంటి ప్రసిద్ధుల కావ్య సిద్ధాంతాలను కూడా గ్రహించారు. ఆయా గ్రీక్-రోమన్ లాక్షణికుల సిద్ధాంతాలతో భారతీయ లాక్షణికుల అభిప్రాయాలను పోలుస్తూ అందలి భేద-సాదృశ్యాలను చక్కగా వివరించారు. మొత్తం మీద- ఈ “గ్రీక్-రోమన్ సాహిత్య శాస్త్రము” పాశ్చాత్య కావ్య సిద్ధాంతాలను పరిణామ క్రమంతో అధ్యయనం చేయటానికి కాక, భారతీయ సిద్ధాంతాలతో తులనాత్మకంగా అధ్యయనం చేయటానికి కూడా ఎంతో ఉపకరిస్తున్నదనటం అతిశయోక్తి కాదు.

మరొక విశేషం- ఒక్కొక్క తత్వవేత్త సిద్ధాంతాలను వరుసగా వివరించటమే కాక, చిట్ట చివర వాని సారాంశం ఇవ్వటంవల్ల ఆయా సిద్ధాంతాలను సులభంగా అర్థం చేసుకోవటానికి ఈ గ్రంథం చాలా ఉపకరిస్తుంది.

తెలుగులో ఇలాంటి గ్రంథాలు లేవనే చెప్పవచ్చును. కనుక వేంకటేశంగారి ఈ గ్రంథము ప్రాచ్య-పాశ్చాత్య కావ్య శాస్త్ర తులనాత్మక అధ్యయనానికి ఎంతో సహకరిస్తుందనటం సమచితము.

పోతే- ఈ గ్రంథంలోని విషయం క్లిష్టమైనది. కనుక గ్రంథములోని చర్చలను కొంచెం తగ్గించి, పరితలకు మౌలిక సిద్ధాంతాలనే సులభంగా అందించి ఉంటే ఇంకా కొంత పరితలకు అనుకూలంగా ఉండే దనిపిస్తున్నది.

ఏమైనప్పటికీ- డా॥ బి. వేంకటేశంగారి కృషి ప్రశంసనీయమైనది ముందు ముందు వారు ఇంకా ఇలాంటి గ్రంథాలను వెలువరించి భాషామతల్లికి ఇతోధికంగా సేవ చేయాలని ఆకాంక్షిస్తున్నాను.

శుభం భూయాత్

వరంగల్

.10-1994

ఆచార్య హరి శివకుమార్



**Prof. M. RANGA RAO**  
 Chairman, Board of Studies  
 Department of Telugu  
 KAKATIYA UNIVERSITY  
 WARANGAL-506 009-A.P.

Quarter No. 14  
 Kakatiya University Campus  
 Vidyananyapuri,  
 WARANGAL-506009-A.P.

## ఆశంసనం

తెలుగులో మొదటి సారిగా గ్రీక్-రోమన్ సాహిత్యశాస్త్ర గ్రంథం వెలువడుతుంది. ఈ రచయిత వ్రాసిన పాశ్చాత్య కావ్యశాస్త్రానికి సంబంధించిన రచనల్లో ఇది రెండోది. ఆరిస్టాటిల్ కావ్యశాస్త్రం, గ్రీక్-రోమన్ సాహిత్య శాస్త్రం- ఈ రెండు శాస్త్ర గ్రంథాలు తెలుగులో సాహిత్య శాస్త్రాన్ని సంపన్నం చేసేవి. శాస్త్ర రచన క్లిష్టతరమైంది ఇందులో గ్రీక్-రోమన్ తత్వ వేత్తలు ప్రదర్శించిన సాహిత్య దృక్పథాలను భారతీయాలంకారికుల సాహిత్య దగ్ధనాలతో సమన్వయం చేసి చూపడం కనిపిస్తుంది. వీటిలో నున్న సామ్య-భేదాలు పరిశీలిత మైనాయి.

ఆధునిక యుగంలో భారతీయ జీవనంలోనూ, సాహిత్యం పైనా పాశ్చాత్య ప్రభావము స్పష్టం. సాహిత్యంలో నిహితమైయున్న ఉదాత్త విషయాలను, సార్వజనీన లక్షణాలను యువతరాలకు అందించే సంకల్పం ఇందులో కనిపిస్తుంది. దీని పరిజ్ఞానం లేంది సాహిత్య విజ్ఞానానికి పరిపూర్ణత చేకూరదు.

భారతీయాలంకారికుల వలెనే వ్రాచిన గ్రీక్-రోమన్ తత్వవేత్తలు కూడా సాహిత్యాన్ని గురించి సూక్ష్మేతి సూక్ష్మంగా వివేచన చేశారు. ప్రతిభ, భావనా సంపత్తి, కల్పనా రామణీయకత, రచనా శిల్పం, అనుభవశక్తి మొదలైన లక్షణాలను ఎంతో విస్తృత పరిధిలో పరిశీలన చేశారు. బహు సిద్ధాంతాలను ప్రతిపాదించారు. భావితరాలకు మార్గదర్శకులుగానూ నిలిచారు.

ప్లేటో కావ్యవస్తు దృష్టి, సౌందర్య భావన ఈ గ్రంథంలో వివరింబడినాయి. దీనితో పాటు భారతీయాలంకారికుల కావ్య దృక్పథాల సౌందర్యతత్వాలు పరిశీలితమైనాయి. సాహిత్యంలో బౌద్ధాత్య సిద్ధాంతాన్ని ప్రతిపాదించిన లాంజినస్, ధ్వని సిద్ధాంతాన్ని ప్రతిపాదించిన అనందవర్ధనుడు— వీరివురితోనున్న సామ్యతలు విశ్లేషితమైనాయి. సాహిత్యంలో ఈ విధమైన సాహిత్య దర్శనం తులనాత్మకమైన అభ్యయనంతో మొదటి సారిగా సమ్యకములకు సమర్పితమైంది.

సాహిత్య విద్యార్థుల్లో సాహిత్యంపట్ల అవగాహనకై వారిలో తత్వజిజ్ఞాసను పెంచుటకై ఈ గ్రంథం ఉపకరిస్తుందనడంలో సందేహంలేదు. అధిక యుగంలో భారతీయాలంకారిక విజ్ఞానంతో పాటు పాశ్చాత్య సాహిత్యవేత్తల విజ్ఞానాన్ని సమీకరించి సమన్వయించి విమర్శనాత్మకమైన గురుతరకార్యాన్ని సమర్థవంతంగా నిర్వహించిన డా॥ బౌద్ధుల వేంకటేశం అభినవసీయులు ఈ గ్రంథం తెలుగులో సాహిత్యశాస్త్ర విమర్శనా ప్రపంచాని విస్తృతిని లిగించడమే కాక అలోచనా స్వరూపాన్ని పరిపుష్టం చేసేదిగానభివినాను.

ఈ గ్రంథ రచయిత గుణాత్మకమైన సాహిత్య వ్యక్తిత్వం చేత తెలుగు సాహిత్య విమర్శనా జగత్తులో ఉల్లేఖనీయమైన స్థానాన్ని పొందుతా రనడంలో సందేహం లేదు.

వరంగల్

తేది 4-10-1994

అచార్య. మాదిరాజు రంగారావు,

**Professor. S- LAXMANA MURTHY**  
Chairman, Board of Studies



Off: 77101 Ext.35  
Res: 79852

**Department of English**  
**Kakatiya University**  
**Warangal-506 009.**

Telex : 825-230 KUCW IN  
Grams : KAKATIYA, Fax: (08712) 78935

**Date 4-11-94**

I am delighted to read 'Greek-Roman Sahitya Sastramu' of Dr. B. Venkatesham. This is perhaps the first scholarly attempt in Telugu to present the poetics of East and West in a Comparative perspective. Dr. Venkatesham has provided in this volume a balanced and critical view of the theories of Plato, Aristotle, Longinus and Horace explicating them for clarity in the light of Indian poetics. He has quoted copiously from the original sources and he has throughout relied on authentic commentaries. This is surely a welcome contribution to the Comparative studies in Telugu. It fulfills a long-felt need. The scholars and students of comparative studies will greatly benefit by this Judicious assessment of poetics.

**-Prof. S. Laxmana Murthy.**

## అవతారిక

గ్రీకు తత్వవేత్తల సాహిత్య దర్శనము, దాని కనుగమనముగా లాటిన్ భాషలో వెలసిన రోమన్ సాహిత్యచార్యుల కావ్య దృక్పథము తెలుగులో మొదటి సారిగా గ్రీక్-రోమన్ సాహిత్య శాస్త్రముగా వెలువడుతుంది. పాశ్చాత్య సాహిత్యచార్యులు ఆరిస్టాటిల్ కావ్య శాస్త్రముతో పాటు సాహిత్య శాస్త్ర రచనల నన్నింటిని 'లిటరరీ క్రిటిసిజమ్' గా పరిగణించినట్లే భారతీయ సాహిత్యచార్యులు భరతుని నాట్యశాస్త్రముతోపాటు కావ్యశాస్త్ర రచనలనన్నింటిని 'సాహిత్యశాస్త్రము'గా పరిగణించి యున్నారు. కావున లిటరరీ క్రిటిసిజమ్ యన్నను, 'సాహిత్యశాస్త్రము యన్నను, 'సాహిత్య వ్యాఖ్యానము' అను అర్థమే ధ్వనిత మగును. "Literary Criticism, in the most elastic meaning of the term, is literature discussing itself. It extends from the formal treatise to the floatting criticism of everyday conversation on literary topics" —Moulton. సాహిత్యము జీవన వ్యాఖ్యానమైనందున సాహిత్య శాస్త్రము లేదా లిటరరీ క్రిటిసిజమ్ సాహిత్య వ్యాఖ్యాన మగుచున్నది.

అంగ్లములోని, హిందీలోని ఈ సాహిత్యశాస్త్ర గ్రంథము లందు గ్రీక్-రోమన్ కావ్య దృక్పథముతో పాటు భారతీయ కావ్య దృక్పథము సమీక్షింపబడలేదు; సామ్య-భేదములు నిరూపింపబడలేదు. తెలుగులో మొదటి సారిగా వెలువడుతున్న ఈ గ్రీక్-రోమన్ సాహిత్య శాస్త్రము భారతీయ - పాశ్చాత్య తులనాత్మక సాహిత్య దృక్పథంతో కూడా మొదటి రచన యగుచున్నది.

ఈ గ్రంథ మందు గ్రీక్-రోమన్ సాహిత్య శాస్త్రము నాలుగు ఉద్ద్యోతము లందు వివరింపబడింది; భారతీయ దృక్పథంతో పరిశీలింపబడింది. భారతీయ-పాశ్చాత్య సాహిత్య శాస్త్రావిర్భావ దశ లందలి సామ్యత నిరూపింపబడింది. ప్లేటో ఆదర్శ సాహిత్య దర్శనం భారతీయ లాక్షణికుల కావ్య చింతనను ఏతీరున పోలి యున్నదో సమీక్షింపబడినది లాంజినస్ బౌదాత్య సిద్ధాంతము, ఆనందవర్ధనుని ధ్వని సిద్ధాంతము- ఈ రెండింటి యందు కానవచ్చు సామ్యత సూక్ష్మేతి సూక్ష్మ వివేచన ద్వారా ఇట నిరూపితమైయున్నది. గంభీర ఆధ్యయనము వినా అందలి సామ్యత అవగతము కానేరదు. హోరేస్, క్షేమేందుగ్ను- పీరియ్యరీ బెచిత్త్య సిద్ధాంతము లందలి పోలిక చూపబడింది. భారతీయ 'రీతి' సిద్ధాంత మందు క్వింటిలియన్ కావ్య శైలి దృక్పథ మేతీరున అంతర్భావం చెంది యున్నదో వివేచింపబడింది. సాదృశ్య వేద్యశాస్త్రాలు నిరూపింపబడి సారాంశం తేల్చి చూపడం జరిగింది. ఆరిస్టాటిల్ సమగ్ర సాహిత్య దర్శనమునకై పాఠకులు ఆరిస్టాటిల్ కావ్య శాస్త్రమును చూడగలరు.

ఈ గ్రంథంలో సావ్యమైనంత మేరకు సరళ భాషయే వాడబడినది; తులనాత్మక శాస్త్ర మగుట వలన అనుగమనము ఆయామము, నిగమనము, సంవృతి, వివృతి మున్నగు పదముల ప్రయోగము తప్ప లేదు. అంగ్ల పదములకు సరియైన భారతీయ పదముల ఎంపిక యందు ఆత్యంత జాగ్రూకత వహింపబడినది. రస నిష్పత్తి, రసానుభూతి, శబ్దవృత్తి శబ్దశక్తి, శయ్య, పాకము వంటి పదములకు ఏదో యొక రకమున అంగ్ల పదములు సమకూర్చబడినవి; రస ధ్వని, రీతి శాంత, కరుణ రసములు మున్నగు పదములు అంగ్లము నందు అట్లే వాడబడినవి. సాహిత్య పారిభాషిక పదనూచిని పరిశీలించగలరు.

భారతీయ-పాశ్చాత్య తులనాత్మక సాహిత్య శాస్త్ర దృక్పథంతో ఈ రచనకు పూనుకొనుటకు నా దుస్సాహసమే యనిపించింది. ప్రాచీన, ఆధునిక సంస్కృతాంధ్రాంగ్ల హిందీ సాహిత్యాచార్యులు రచించిన కావ్యశాస్త్రరచనలు ఈ కార్యమును సుకరము కావించినవి. వారలకు నేనెంతయో ఋణపడియున్నాను. మొదటి సారిగా ఈ తులనాత్మక సాహిత్య దర్శనమును సహృదయులకు సమర్పించుట నా పూర్వత పుణ్యఫల విశేషంగా భావిస్తాను. సాహిత్య విదులు నా యీ సాహసమును మన్నింతురు గాక !

నా విన్నవమును మన్నించి ఈ గ్రంథమును పరిశీలించి నిష్పాక్షికంగా తమ తమ అమూల్యములైన అభిప్రాయముల నంద జేసిన మాన్యులు ఆచార్య వర్యులందరికి నా హృదయ పూర్వక ధన్యవాదములు.

ఆరిస్టాటిల్ కావ్య శాస్త్రమునకు ఎం.ఎ., తెలుగు పాఠ్య ప్రణాళిక యందు అధ్యయన గ్రంథ స్థానమును కల్పించి ఈ రచనకు పరోక్షంగా నన్ను ప్రేరేపించిన కాకతీయ విశ్వవిద్యాలయ తెలుగు విభాగ ఆచార్యవర్యులకు కృతజ్ఞతలు. ఈ గ్రంథంను సైతం అట్లే మన్నించగలరని మనవి. ఇతర విశ్వ విద్యాలయ తెలుగు ఆచార్యవర్యులు ఆరిస్టాటిల్ కావ్య శాస్త్రముతో పాటు ఈ సాహిత్య శాస్త్రమునకు తమ తమ పాఠ్య ప్రణాళికల యందు సముచిత స్థానమును కల్పించగలరని ఆశిస్తున్నాను.

నా చేత్రాలుకు అందమైన ముద్రిత గ్రంథ రూపమును సంతరించిన శ్రీ బాలాజి ప్రింటింగ్ ప్రెస్ కరీంనగర్ హైదరాబాద్ కు మ రి యు నిబ్బందికి నా ధన్యవాదములు.

తేది 14-10-1994

విజయదశమి

వినీతుడు

డా॥ వి. వేంకటేశం.

# విషయ సూచిక - CONTENTS

## ప్రథమోద్ఘాతము - The First Flash.

### 1. రూపకల్పన - The Forming pp. 1-126

I. ఆవిర్భావము - Beginnings :- హోమర్ - Homer - 1, హేసియడ్ - Hesiad - 5, పిండార్ - Pindar - 5, గార్జియస్ - Gargeous - 7, అరిస్టోఫనిజ్ - Aristophanes - 9,

భారతీయ దృక్పథము - Indian View - 16, కవి - Poet - 17, కావ్యము - Poetry - 19, ప్రయోజనము - Functioning - 21, పురాణములు - Puranas - 22, రామాయణము - The Ramayana - 23, వైయాకరణులు - Grammarians - 30, సింహావలోకనము - A Review - 32, అధోజ్ఞాపికలు - Foot Notes - 35.

ప్లేటో - Plato - 38, ప్రస్తావన - Introduction - 38, దర్శనము - Philosophy - 40, మానవాత్మ - Human Soul - 43, సౌందర్య దృక్పథము - His View of Beauty - 44, ఆదర్శవాదము - Idealism - 46, కవి ఆదర్శము - Poet's Ideality - 49, దైవిక కావ్య ప్రతిభ - Divine Poetic Genius - 52, దీవ్యా వేషము - Divine madness - 54, కావ్యము అసత్యము - Poetry is untruthful - 59, కావ్యము హానికరము - Poetry is harmful - 64, శైలీ పరిశీలన - Observations on Style - 67, గుణ-దోషములు - Qualities and defects - 71, కావ్య దృక్పథము - Poetic Conception - 72, ప్లేటో మహనీయత - Plato's Greatness - 72.

భారతీయ దృక్పథము - Indian View - 78, మనువు - Manu - 78, కవి నింద - Censure of Poetaster - 79, కవి మహనీయత - The Greatness of Poet - 81, కావ్య సృజన - Poetic Creation - 82, అనుకరణ దృక్పథము - Concept of Imitation - 88, కవి చిత్తవృత్తి - Mentality of Poet - 90, శబ్ధార్థ సూక్ష్మ పరిశీలన - Probe into word and meaning - 93, అలంకారిక భాష - Metaphorical language - 96, అనుకరణము / పరిమితి - Imitation / Genius - 98, అనుకరణము / వక్రక్రి - Imitation / Evasive Speech - 101, అనుపయుక్త నిషేధము - Prohibition of Unfit - 105, విశిష్ట ప్రయోజనము - Sublime Function - 103, కరుణ - శాంతముల ప్రాధాన్యత - Importance of Karuna and Santa - III, శైలి - Style - 114, అధోజ్ఞాపికలు - Notes - 116-126,

## ద్విపియోద్వ్యోతము - The Second Flash.

### 2. సూత్రీకరణ-The Formulating pp. 1-116

**I. ఆరిస్టాటిల్ - Aristotle :-** ప్రస్తావన-Introduction-1, కావ్యశాస్త్రము-Poetics-2, కావ్యము అనుకరణాత్మక కళ-Poetry is an Imitative Art - 4, అనుకరణ సిద్ధాంతము-Theory of Imitation-5, కావ్య అనుకరణము-The Imitative in Poetry-7 అనుకరణము సృజనాత్మకము-Imitation is Creative-8, కావ్య హేతువులు-Poetic equipments-10, కావ్య సత్యము Poetic Truth-15, విశదీకరణము - Elucidation-16, కావ్య సత్యము - Poetic Truth- చారిత్రక సత్యము-Historical Truth-18, సత్యభ్రాంతనము-Suggestion of Truth-20, కావ్యశైలి-Poetic Style-23, విషాద రూపము-Tragedy-29, తత్త్వములు-Elements-30, కథావస్తువు - Plot-30, సంభావ్యత మరియు అవశ్యకత-Probability and Necessity-32, స్థితి విపర్యాయము- Reversal of Situation-33, అభిజ్ఞానము - Recognition-33, కథావికాసము-Expansion of Plot-34, విషాదస్థితి-Tragic Situation-34, పాత్రలు-Characters-35, ఉద్దేశ్యము-Thought-35, పద రచన- Diction-36, గీతము-Song-36, రంగ వైభవము - Spectacle-36, అంగములు-Parts-36, హాస్యరూపకము-Comedy-37, మహాకావ్యము - Epic- 39, కావ్యస్పృహజనము-Poetic Function-40, భావ పరిష్కారము-Katharsis -41, ఆరిస్టాటిల్ మహనీయత-The Greatness of Aristotle-43,

**II. లాంగినిస్ - Longinus:-** ప్రస్తావన-Introduction-45, తచయిత-రచన-The Writer and his Writing-46, ఔదాత్య మన నేమి? What is Sublimity-48, ఔదాత్య తత్త్వములు-Elements of Sublimity-50, ఉదాత్త చింతన-Grandeur of Thought-50, ఉత్కృట భావావేశము-Capacity for Strong Emotion-53, సముచిత అలంకార ప్రయోగము-Appropriate use of Figures-55, విస్తారణ-Amplification-57, శపథోక్తి-Apostrophe-57 ప్రశ్నాంకారము-Interrogation-57, విపర్యయము - Hyperbation-58, సంఘటనము-Accumulation-58, సారము-Climax-58, రూప పరివర్తనము-Polyphota-58, పర్యాయోక్తి-Periphrasis-58, రూపకము-Metaphor-59, అతిశయోక్తి - Exaggreation-59, భాషా గరిమ - Dignity of

Language-59, రచనాగరిమ-Dignity of Composition-61, దోషములు-Defects-63 అల్పతర చిత్రణ - Trivial Portrayal-63, శబ్దాడంబరత-Fustian-64, భావాడంబరత - Parenthyseus-64, చమత్కార వ్యామోహము-Craving for Novelty-65, అయాధికృత - Over rhythm-65, సజీవ ఉక్తి-Over Compression-66, అల్పతర భాష-Sordid Language-66, గుణములు-Qualities-67, భావావేగ సంయమనము - Moderation of Passions-67, తథ్య నిబంధనము - Combination of facts-67, కల్పనా చిత్రము-Phantasy-67, కావ్యాత్మ - Poetic Soul-68 కావ్య హేతువులు-Poetic Equipments-69, విశుద్ధ సాహిత్య దృక్పథము - Pure Literary View-71. విమర్శక నిర్దేశములు - Critical Guide Lines-73, లాంజినస్ మహనీయత-The Greatness of Longinus-75,

భారతీయ దృక్పథము-Indian View:- సాహిత్యము కళ - Literature-Art-77. ఉదాత్త దృక్పథము-Concept of Sublimity-79, ధ్వని ప్రస్తావన Introduction to Suggestive Meaning 81. వ్యంజనాశక్తి-The Power of Suggestivity-82 ధ్వని సిద్ధాంతము- Theory of Dhvani-83, ధ్వని/ సూచకము - Suggested Meaning/ Sublimity-86, రసధ్వని / ఉదాత్త సంతన-Rasa Dhvani/ Grandeur of Thought-88 శాంతరస సమర్థనము Commendation of Santa Rasa-92. వ్యంజక అర్థము / ఉత్కృట భావావేగము-Power of Suggestible Meaning/ Capacity of Strong Emotion 94, వ్యంగ్య అర్థము/సముచిత అంకార ప్రయోగము- Suggestible Meaning/Appropriate use of Figures-97, వ్యంజక శబ్దము / భాషాగరిమ-The Articulate Sound / Dignity of Language-100, వ్యంజనా వృత్తి/ చనా గరిమ-Conventional Meaning / Dignity of Composition -102 గుణములు-Qualities-106. దోషములు-Defects-107 కావ్య హేతువులు - Poetic Equipments-109, అధోజ్ఞాపికలు-Foot-Notes-111-116.

## తృతీయోద్ద్యోతము - The Third Flash.

అనుగమన-The Following. pp. 1-96

భూమిక- The Prelude-1, అలెగ్జాండ్రీయా - Alexandria-2, రోమన్ సామ్రాజ్యము-The Roman Empire-5, సిసిరో-Cicero-6,



**II. హోరేస్-Horace :-** ప్రస్తావన- Introduction-12, రచనలు - His Writings-13 కావ్యకళ - Arts Poetica-14, విషయ విశ్లేషణ-Analysis of content- 17, కావ్యవస్తువు- Poesis-18 కావ్యరూపము- Poema-19 కవి కర్తవ్యము- Poeta-21, కావ్య స్వరూపము- The Nature of Poetry-22, కావ్య శైలి- Poetic Style-23, కావ్యప్రయోజనము- Poetic Function-25. కావ్య వర్గీకరణము- Classification of Poetry-27, ప్రతిభ-అభ్యాసము- Nature/ Art-28, నాటక పరిశీలన- Observations on Drama- 23, కథా వస్తువు- Plot-29, పాత్రలు- Characters-32, నాటక శైలి- Dramatic Style- 33, సత్కావ్య స్వరూపము - The Nature of Good Poetry-34, దోషములు- Defects-35, ఔచిత్య సిద్ధాంతము- Theory of Propriety-37, విషయ-ఔచిత్యము- Propriety of Plot-37, పాత్ర-ఔచిత్యము- Propriety of Characters-38 ఘటన ఔచిత్యము - Propriety of Incidents-39, అభినయ- ఔచిత్యము - Propriety of Acting-40, శబ్ద ఔచిత్యము - Propriety of Words-40, వృత్తి-ఔచిత్యము- Propriety of Metres-41, శైలి-ఔచిత్యము Propriety of Composition-42, వ్యావహారిక విమర్శకుడు- A Practical Critic-42,

భారతీయ దృశ్యము-Indian View-46, గేయము- Lyric-46, నాటకము- Drama-48, మహాకావ్యము- Epic-51 ఔచిత్య సిద్ధాంతము- Theory of Propriety-52, పద-ఔచిత్యము- Propriety of words-57, వాక్యఔచిత్యము- Propriety of Sentences-57, ప్రబంధ ఔచిత్యము- Propriety of narrative construction-58, గుణ-ఔచిత్యము - Propriety of Quality-58, అంకార - ఔచిత్యము - Propriety of figures-59, రస- ఔచిత్యము- Propriety of Rasa-59, తత్వ - ఔచిత్యము - Propriety of Universal truth-60, సత్వ-ఔచిత్యము - Propriety of Goodness- 60, స్వభావ- ఔచిత్యము- Propriety of nature-61, ప్రతిభ- ఔచిత్యము- Propriety of Genius-62, అధోక్షాపికలు- Foot Notes-63,

**III. క్వింటిలియస్-Quintilian :-** ప్రస్తావన-Introduction-66, ప్రతిభ-అభ్యాసము - Nature-Art-68, భాష - Language-69, పద చయనము- Choice of words-70, పద సంయోజన - Arrangement of words-71,

స్పష్టత-Perspicuity-72, అలంకారిక-Ornamental Grace-72, కళాత్మక  
 రచన-Artistic Structure-73, లయాత్మకత-Rhythmical ease-75,  
 భారతీయ దృక్పథము-Indian View-75, నాట్య ప్రవృత్తులు - Dramatic  
 tendencies-76, నాట్యవృత్తులు - Dramatic Actions-76, అభినయము-  
 Art of Acting-78, కావ్య ప్రవృత్తులు - Poetic tendencies- 80, కావ్య  
 మార్గము-Poetic Way-81, శబ్ద వృత్తులు- Word Actions-84, రీతి- Style  
 -85, నాట్య వృత్తి- Dramatic action, శబ్ద వృత్తి-Word action, శబ్ద శక్తి  
 వృత్తి-Word acting Power-87, శయ్య-Rhythmopoeia-89, పాఠ ధర్మ  
 ములు- Reading Rules-92, పాకము-Literal taste-93,  
 అధోజ్ఞాపికలు-Foot Notes-95.

## చతుర్థోద్ఘాతము - The Fourth Flash.

ఉప సంహారము-The Epilogue. pp. 1-8

I. యుగ పరిస్థితులు-Age Conditions-1,

II. డాంటె-Dante:- ప్రస్తావన-Introduction-4, కావ్యభాష-The lang-  
 uage of Poetry-5, పద జాంతు-Vocabulary-6, వాక్యరచన-Sentence  
 Structure-6, కావ్య వస్తువు-The Subject of Poetry-7,

సాహిత్య పారిభాషిక పద సూచి-Literary Terminology-347 - 352.

అధ్యేయ గ్రంథ సూచి-Bibliography-353 - 356.

అనుకరముణిక-Index-357 - 358.

సవరణ - Errata-359 - 360.



“నరత్వం దుర్లభం లోకే, విద్యా తత్ర సదుర్లభా  
కవిత్వం దుర్లభం తత్ర, శక్తి స్తత్ర సదుర్లభా”

—విశ్వనాథుడు.



“Man knows that there is a likeness in the worlds of men; this likeness is expressed for example in science, the world of perceptual reality. In the same way he knows there is a likeness in feelings. This likeness is expressed in art, the world of effective reality”.

—Christopher Caldwell.



“అత్మయొక్క విముక్తావస్థ జ్ఞానదశగా ఎలా పరిగణింపబడుతుందో, అలాగే హృదయం యొక్క ముక్తావస్థ రసదశగా చెప్పబడుతుంది. హృదయం యొక్క ఇలాంటి ముక్తి సాధనకై మానవుని వాక్కు ఏ శబ్ద విధానాన్ని తే రూపొందిస్తూ వచ్చిందో అదే కవిశ”.

—ఆచార్య రామచంద్ర శుక్ల.

# ప్రథమోద్ఘోతము - The First Flash

## రూప కల్పన

### THE FORMING

#### I

## ఆవిర్భావము - Beginnings

సాహిత్యము సృష్టికి ప్రతి సృష్టి. సాహిత్య సృజనకు తోడ్పడు ఉపాదానములు, సమాజముపై దాని ప్రభావము, కవి మహనీయత ఉదాత్త సాహిత్య స్వరూపము మున్నగునవి వివేచింపబడి సిద్ధాంత రూపమున ప్రతిపాదించబడగా రూపొందునదే సాహిత్య శాస్త్రము. అందువలన సాహిత్య మవతరించిన తరువాత కాని సాహిత్యశాస్త్ర మావిర్భవించదు. విశ్వసాహిత్య శాస్త్ర మంతయు సాహిత్య వివేచనకు మరియు సిద్ధాంత ప్రతిపాదనమునకు పరిణామముగా వెలసి యున్నది. సాహిత్యశాస్త్రము ప్రాచీన కాలమందు కావ్యశాస్త్రముగా—Poetics వ్యవహరింపబడినది

హోమర్ (Homer-B.C. 800). పాశ్చాత్య కావ్యశాస్త్ర మూల రూపము గ్రీకు అధికవియైన హోమర్ కావ్యములందు కానవచ్చును. ఆ మహాకవి గ్రీకు భాషయందు ఇలియడ్ (Iliad), ఒడిస్సే (Odyssey) యను విశ్వవిఖ్యాత మహా కావ్యములను రచించి తరువాతి కవులకు మార్గ దర్శకుడయ్యెను. యూరపు ఖండ వాఙ్మయమందు హోమర్ కావ్యములకు కల ప్రాధాన్య ప్రభావము లపారములు. గ్రీకు రాజులు ఆ కావ్యములందు అదరాభిమానములను ప్రదర్శించుచుండిరి. అలెగ్జాండరు హోమర్ కావ్యములను తలగడ క్రింద నుంచుకొని వరుండెడి వాడని ప్రతీతి.

హోమర్ రెండు కావ్యములందు ఆరంభమున వాగ్దేవతను స్తుతించెను. కవుల ఇష్టదేవతా స్తుతులు కావ్యరచనకు సంబంధించిన ముఖ్యాంశములను వెల్లడించును. కావ్యములందు నందర్బానుగుణముగా కవుల రచనానుభవము,

వ్యక్తిత్వము ప్రతిఫలించును. కనుక కావ్యమందు కావ్యశాస్త్ర సంబంధిత ముఖ్యాంశము లిమిడి యుండుట సహజము. ఒడిస్సే యందు హోమర్ నంద ర్భాను గుణముగా కావ్యశాస్త్రమున కుపకరించు అంశములను పాత్రల ముఖమున నిట్లు వెల్లడించెను.

‘తన గాన మహిమచే మానవులను వారెట్టి స్థితి యందున్నను అనందింప జేయుశక్తిగల ఆ దివ్యగాయకుని, డెమోడకస్, సీటు రప్తునుము. అన్యుల కెవరికిని సాధ్యముకాని దివ్యశక్తిని భగవాను డా త ని కి ప్రసాదించి యున్నాడు. 1.

‘అప్పుడు వాగ్దేవత కృపకు పాత్రుడైన ఆ ప్రియగాయకుడు వెంటరాగా నహాయకుడు సమీపమునకు వచ్చెను. వాగ్దేవత అతనికి సదనత్ వర ముల రెండింటిని అనుగ్రహించెను. అతని లౌకిక దృష్టిని హరించి వేసెను ఐనను మధుర గానాలాప వరమును ప్రసాదించియే యున్నది.-2. ‘ఒ డెమోడకస్! మానవు లందరిలో నిన్నేనేను శ్లాఘించెదను జీసెస్ కుమార్తెయైన వాగ్దేవత లేదా కుమారుడైన అపోలో నీకు కళావైదగ్ధ్యమును ప్రసాదించి యుండును. 3

‘జనులందరిచే గాయకులు ఆదరింప బడెదరు; పూజింప బడెదరు. కారణ మేమన వాగ్దేవత గాయకులకు గానాలాపన మార్గమును స్ఫురింప జేయును మరియు నవస్త గాయక జాతిపై కృప వహించి యుండును. 4.

ఇలియడ్ నందలి 18వ అధ్యాయమునందు అభిల్లెస్ థాలును హోమర్ ఇట్లు వర్ణించెను—

‘మరియు నాగలికి వెనక భాగమున నల్లని మట్టి పడియున్నట్లుండెను. ఆ థాలు స్వర్ణ నిర్మితమైయున్నను చూపరుల కది సేద్య భూభాగముగా పృథిత మయ్యెను. ఇదియే అతనికళా కౌశలము. 5.

‘హిమ్ టుద డేలియన్ అపోలో, యందు డేలాన్ కన్యల, అపోలో, లిట్ మరియు అర్డిమిన్ స్తోత్రగానములీ తీరున వర్ణితములు—

‘భూతకాలమందలి శ్రీ పురుషుల ధ్యానించుచు వారు గీతముల నాలాపిం

తురు. మానవ జాతిని భావ విముగ్ధుల కావించుదురు వారు అందరి వాక్కుల ననుకరించుటనెరింగి యుండుదు; మరియు నాట్యము సలిపె దరు. ప్రేక్షకుడు తానే స్వయముగా వారితో గానాలాపన చేయు చున్నట్లు తన్మయు డగును. 6.

కావ్యశాస్త్రమునకు ప్రధానాంగములైన కావ్యనృజన మరియు కావ్యప్రయోజనము-ఈ రెండింటిని హోమర్ సూత్రప్రాయముగా తన కావ్యములందు నిబంధించినని పై ఉల్లేఖముల ద్వారా గ్రహింప గలము. వానిని కావ్యశాస్త్ర బీజములుగా గుర్తింప వచ్చును. తదను సారము హోమర్ కావ్యదృక్పథము మనకు ఈ తీరున అవగత మగును.

1. సామాన్యులకు కావ్యరచన సాధ్యము కానేరదు వాగ్దేవతా వరప్రసాదులైన వారు మాత్రమే కావ్య రచనాశక్తిని కలిగియుందురు. ఆమె అనుగ్రహమున వారికి సదనత్ వివేక జ్ఞానము సిద్ధించును లౌకిక దృష్టి హరింప బడగా వారు అలౌకిక జ్ఞాన సంపన్ను లయ్యెదరు. అందువలన భూతకాల మందలి విశేష సంఘటనలు, వ్యక్తులు వారికి స్ఫురింతురు. వాని ననుకరించి వాగ్దేవతానుగ్రహమున వారు సర్వజన హృదయాహ్లాదకరముగా కావ్యములను రచింతురు.
2. కవుల కావ్యములు చమత్కారవంతములై యుండును అందువలన కవుల కావ్యవస్తువు లేక కళాకారుని కళాకృతి అవాస్తవమై యుండియు వాస్తవికముగా ప్రతీత మగును. అఖిలైస్ థాలు స్వర్ణనిర్మితము. కళాకారుడైన 'హెఫైస్టస్' ఆ థాలునందు ఆకనము, సూర్యచంద్రులు నాగిలి, దాని వెనక నల్లని మట్టిని చిత్రించెను. ఆ థాలును భూమండలముగా అత్యంత రమణీయముగా తీర్చి దిద్దెను. చూవరుల కది నల్లని భూభాగముగా ప్రతీతమై వారి అపరిమితానందమునకు హేతువైనది. వారు దానిని భూభాగమని అనందించిరే కాని స్వర్ణనిర్మిత మని కాదు. ఇట్లు కళాకారుడు తన కళాకౌశలముచే అవాస్తవమును వాస్తవికముగా చిత్రించి సామాజికునకు ఆనందమును కల్గించును. అది వాస్తవిక మను భ్రమకు లోనై సామాజికుడు ఆనందము ననుభవించును. కావున కావ్యానందము

కవి యొక్క కళానైపుణ్యము ద్వారా అనుభూత మగును. అది కళానైపుణ్య జనితము.

3. కవులు/కళాకారులు వాగ్దేవతావర ప్రసాదులై యుందురు. తమ రచనల ద్వారా మానవ జాతికి ఇంద్రియాతీతమైన ఆనందమును ప్రసాదించుదురు. కనుక కళాకారులు ఆదరణీయులు.

హోమర్ కావ్యదృక్పథము ననుసరించి కావ్యశాస్త్రమున కుపకరించు ఈ అంశములను సారాంశముగా ఇట్లు గుర్తింప గలము.

1. కవి దైవప్రేరితుడై కావ్యరచన కుపకరించును
2. కవి గత సంఘటనల, వ్యక్తుల ననుకరించి కావ్యమును రచించును.
3. కవి కనబరచిన కళాకౌశలము ద్వారా సామాజికుడు ఆనందము ననుభవించును.
4. కవి ఆదరణీయుడు; సంస్తవనీయుడు.

క్రీ.పూ. ఆరవ శతాబ్ది నాటికే హోమర్ కావ్యములు నెరవేర్చు ప్రయోజనము వివేచింప బడినది. పరిణామముగా వివిధాభిప్రాయములు ప్రచారమునకు వచ్చెను. నిశ్చిత నియమముల కధీనమై యున్న ఈ జగత్తునందు ఈర్ష్యాగ్రీస్తులుగా, ఇంద్రియ లోలురుగా చిత్రింప బడిన దేవతల ప్రమేయము దార్శనికులకు నచ్చలేదు. హోమర్ కావ్యములను వారు అధర్మపోషకములుగా విమర్శించిరి. శెనెఫెనెస్ మరియు పైథాగరస్ ఈ నిరసన విమర్శయందు ప్రముఖ దేవతలు సైతము అనైతికతకు పాల్పబడినట్లు చిత్రింప బడిరి. దేవతల రిండు మానవుల యందిట్టి అనైతిక కార్యరమణమందు అనురక్తి కలుగుట అజము. కావున హోమర్ కావ్యములు మానవుని అనైతిక ప్రవృత్తిని పెంపొందించి దేశమును తీవ్ర సంక్షోభమునకు గురి చేయు చున్న వని నైతికవాదులు సంఘ సంస్కర్తలు అభిక్షేపించిరి. హోమర్ కావ్యగాథలు వాస్తవములు కానేరవని కళాచాతుర్యముచే అవి వాస్తవికములుగా ప్రతీతము లగుచున్నవి. అందువలన అవి దూషితములు కానేరవని, మన అమితానందమునకు హేతువు లగుట వలన ఆదరణీయములే యగునని కళావాదులు హోమర్ కావ్యములను సమర్థించిరి. పై

విధముగా కావ్య స్వరూపము మరియు కావ్యప్రయోజనములను గురించి పాశ్చాత్య దేశములందు విభిన్నాభిప్రాయములు నాడే తలయెత్తెను.

హేసియడ్ (Hesiad B.C. 800) - హోమర్ తరువాత ప్రసిద్ధుడైన గ్రీకు కవి హేసియడ్. ఈయన ఒక సామాన్య రైతు పుత్రుడు; కవియేకాక దార్శనికుడు కూడా. హేసియడ్ 'థియోగోనీ' (Theogony-దేవతల వంశవృక్షము) రచించెను. తాను హెలికాన్ పర్వత ప్రాంతమున మేషచారణచేయు చున్నపుడు వాగ్దేవత ఆవేశించెనని తెలిపెను. ఆ దేవతయే సంగీత సాహిత్యములకు అధిష్ఠాత్రియని, ఆమె అనుగ్రహమున కవికి భూత, భవిష్యత్ జ్ఞానము సిద్ధించుననెను. వాగ్దేవత తన కిట్లు ఉపదేశించెనని హేసియడ్ తెలిపెను -

‘అవాస్తవిక విషయముల నెన్నింటినైన వాస్తవములుగా ఎట్లు నిరూపింప వలయునో మనకు తెలిసియే యున్నది. ఐనను అవసరమైనపుడు సత్యము నే రూపమున వ్యక్తపరచ వలయునో తెలిసికొనియుండ వలయును 7.

సరస్వతీదేవి కవుల జిహ్వలకు మధుర హిమకణము నంద జేయుట వలన వారి పెదిమల నుండి మధుర పద జాలము జాలువారుచుండునని హేసియడ్ తెలిపెను. హోమర్ వలె హేసియడ్ సైతం వాగ్దేవతానుగ్రహమును కావ్యప్రేరణగా విశ్వసించెను. ఐనను కావ్యప్రయోజన మందు భిన్న దృక్పథమును కనబరచెను. ఆయన కావ్యప్రయోజనమును ఆనందమునకే పరిమితము కావింపక జ్ఞానోపదేశము వరకు విస్తరించెను. అనగా జ్ఞానోపదేశ యుక్తమైనదే కావ్యానందము. అది కళాచమత్కార జనిత ఆనందము కానేరదు. అందువలన, అది దివ్య సందేశ భరిత మగుట వలన అలౌకిక మగును. కనుక హేసియడ్ కాలము నాటికే సాహిత్య విషయిక సదభిప్రాయము ప్రచారములో నుండెనని తెలియవచ్చును. దార్శనికు లాశించు దార్శనికతను, ధార్మికులు వాంఛించు ధర్మనిరతిని, నైతికు లారాధించు నైతికతను సాహిత్యము ప్రతిపాదించునని సాహితీ వేత్తలు కావ్యప్రాశస్త్యమును వెల్లడించిరి.

పిండార్ (Pindar, B.C. 518-442)-గ్రీకు గేయ కవిగా పిండార్ అత్యంత ప్రసిద్ధుడు. బృందగానమున కుపయుక్తములగు గేయములలో పెక్కు రకముల నాయన రచించెను. ఆతని గేయములు బృందగాన రచనా కౌశలమునకు పట్టు



కొమ్మలు. తన కాలము వరకు ప్రచారములో నున్న దైవికమైన కావ్యప్రేరణను పిండార్ నమర్చించెను. కళాకౌశలమును అంగముగా గుర్తించెను. ఐనను వాగ్దేవతానుగ్రహమే కావ్యరచనకు సమగ్రహేతువు కానేరదనెను. కావ్యరచనయందు కవికి నైనర్గికమైన (inborn) ప్రతిభ అనివార్యమగును. అదియే సరస్వతీ అనుగ్రహమునకు కారణమగును. ప్రతిభాహీనులకు ఆ దేవతానుగ్రహము సిద్ధింపనేరదు. కనుక కవులకు ప్రతిభయే ప్రధానము. వాగ్దేవతా నుగ్రహమును ప్రతిభతో నమన్వయ పరచి పిండార్ నూతన దృక్పథమును ప్రదర్శించెను. ఆయన కవులను రెండు రకములుగా విభజించెను. ప్రతిభా సంపన్నులు మరియు వ్యుత్పన్నులు. ప్రతిభా సంపన్నులే మహా కవులు; మిగిలినవారు సామాన్యులు. సామాన్యుల కావ్యము చిరకాలము నిలువజాలదని పిండార్ ఇట్లు తెలిపెను-

‘నైనర్గిక ప్రతిభా సంపన్నుడైన వ్యక్తియే వాస్తవముగా శక్తిమంతుడు. వ్యుత్పన్నుడు కాంతిని కోల్పోవుచున్న నంజవెలుంగుతో నమానము. 8.

ఆనందానుభూతిని కావ్యప్రయోజనముగా పిండార్ అంగీకరించెను. ఐనను అది కళాకౌశల జనితము కానేరక కవి ప్రతిభాజనితము కావలయుననెను. అప్పుడే అలౌకిక స్థాయికి జేరుననెను. వ్యుత్పన్నుని కళాచమత్కార జనిత ఆనందము ఇంద్రియ సుఖమే యగును; సామాన్య తరగతికి చెందిన దగును. ప్రతిభావంతుడు దైవానుగ్రహమును పొంది యుండుట వలన సామాన్యశబ్దముల ద్వారానే మహనీ యార్థమును ధ్వనింప జేయును; తద్వారా అనుభూతమగు ఆనందమే అలౌకికము.

**దార్ కావ్యదృక్పథ మందు కానవచ్చు ముఖ్యాంశము లివి—**

1. వాగ్దేవత స్వయముగా కవితే కావ్యమును రచింప జేయదు. ఆ దేవత కవి కావ్యప్రతిభను ప్రకాశింప జేయు ప్రేరక శక్తిగా పనిచేయును. కవి నైనర్గిక ప్రతిభ సరస్వతీ అనుగ్రహమున కావ్యరచనా రూపమున ప్రకాశించును.
2. ప్రతిభా సంపన్నులైన కవులు మాత్రమే తమ కళాకౌశలముచే అలౌకిక సమమైన కావ్యానందమును ప్రసాదించ సమర్థులగుదురు.
3. కవు లిరు తెరంగులు-ప్రతిభాసంపన్నులు, వ్యుత్పన్నులు.

4. కవులు సామాన్య శబ్దముల ద్వారా గంభీరమైన అర్థమును ధ్వనింప జేయు దక్షతను కలిగి యుండ వలయును.

గార్జియస్ (Gargaeus. B C 483-376)-గద్యమును సామాన్య స్థాయి నుండి కావ్యశైలికి చేర్చిన ప్రథమ పాశ్చాత్య సాహిత్యవేత్తగార్జియస్. 'ద ఇన్ కొమిస్ ఆఫ్ హెలెన్' (The encomius of Helen) మరియు 'ద డిఫెన్స్ ఆఫ్ ఫెలాడస్' (The Defence of phaladas) యను రెండు గ్రంథములందు గార్జియస్ తన గురువైన ఎంపిడాక్లీజ్ మార్గమును అధిక ప్రచారమునకు తెచ్చెను; శబ్దశక్తి మహిమను వెల్లడించెను. సాహిత్యమందు శబ్దము నిర్వహించు మహానీయపాత్రను వివరించెను. ఆనాటి యుగ పరిస్థితు లాతనికి తోడ్పడినవి.

క్రీ.పూ. 510లో ఏథెన్స్ నందు ప్రజా ప్రభుత్వ మేర్పడెను. ప్రజాసేవ పేరుతో నాయకులుగా, చట్ట సభాధికారులుగా చలామణి కావలయునను ఆకాంక్ష నాగరికులలో తీవ్రతర మయ్యెను; ప్రజలలో స్పర్ధ యేర్పడెను; ప్రజల నాకట్టు కొని నాయకులుగా ఎన్నిక కావలయునను ఆరాట మెక్కుడయ్యెను. అందువలన వక్రత్వకళానైపుణ్యమును సంపాదించుటయే నాటి నాగరికుల ప్రధాన లక్ష్యము గా నుండెను. వారి అవసరములను తీర్చుటకై వక్రత్వ కళాసంస్థ లెన్నియో వెలుగునకు వచ్చెను. తర్జువాదులు (Sophists) ఈ అవకాశమును వినియోగించు కొనిరి. తమ తర్కనైపుణ్యముతో దర్శనమునకు, ధర్మమునకు, నీతికి విపరీతార్థములను కల్పించి తమ ఉపన్యాసముల ద్వారా ప్రజల నాకట్టుగొనుటకై యత్నించిరి. ఆనాడు వక్రత్వకళ వరమ విద్యగా పరిగణింపబడెను. సంగీత-సాహిత్యములు వక్రత్వ కళకు వినూత్న తేజస్సును సమకూర్చినవి అంతే కాదు వక్రత్వకళ యొకటి నేర్చియున్న చాలు రాజ్యము లేల వచ్చును; రాజ సౌఖ్యముల బడయ వచ్చును; వేయేల దివిజమును నేరుగా భువికి దింపవచ్చును అందు వలన వక్రత్వ కళా పారంగతుడు సర్వకళాశాస్త్రములందు నిష్ణాతుడను భావము ఆనాటి ప్రజలలో పాదుకొని పోయెను. వక్రత్వ కళకు మూలమైన భాషాశక్తి గుర్తింప బడెను. ఆనాడు వక్రత్వ కళాపారంగతులైన వారు ముప్పురు కోరెక్స్, టిసియస్ మరియు గార్జియస్.

గార్జియస్ శబ్దశక్తి మహిమ నిట్లుతెలిపెను- 'శబ్దము శక్తి వంతుడైన శాసకుని వంటిది. మనలోని భయము నంత మొందించును; దుఃఖమును పారద్రోలి

ఆనందమును చేకూర్చును; మరియు విశ్వాసమును పెంపొందించును''9.

కావ్యము కలిగించు ప్రభావము మరియు నెరవేర్చు ప్రయోజనము శబ్దశక్తికి అధీనమై యున్నదని ఆయన వివరించెను. గద్యము సైతం శబ్దశక్తి మహిమ వలన కావ్యము కలిగించు ప్రభావమును సామాజికునిపై నెరవునని గార్డీయన్ గద్యభాగమును చిన్న చిన్న వాక్యములందు కావ్యశైలి మంతముగా మార్చి చూపెను. రూపకాలంకారమునకు బదులుగా శబ్దాలంకార ప్రయోగమును మొదటి సారిగా ప్రవేశపెట్టి ఆయన గద్యమునకు కావ్యత్వమును సిద్ధింప జేసెను. ఆయన పాశ్చాత్య సాహిత్య మందు శబ్దాలంకార ప్రవర్తకుడు. కవిత్యమును ఆయన ఛందాత్మక గద్యముగా తెలిపెను. కావ్యభాషాశైలి యందు గార్డీయన్ నముచితమైన మార్పులను కల్గించి కావ్య వస్తువు కన్న కావ్యకళా తత్త్వమునకే అధిక ప్రాధాన్యత నొసంగెను అనాడు ఉత్తమ సాహిత్య ప్రక్రియగా రాజించిన విషాద రూపక స్వభావమును గార్డీయన్ ఇట్లు తెలిపెను.

‘విషాదరూపకము ప్రతీకాత్మకమైన కథను మరియు విభిన్న భావములను ప్రదర్శించి మనం భ్రాంతికి లోను చేయును. ప్రేక్షకులలో నిట్టి భ్రాంతిని కల్గింప నేరని విషాదరూపక కర్తల కన్న భ్రమకు లోనుచేయు రూపక కర్తలే శ్రేష్టులు. అట్లే ఇట్టి భ్రాంతికి లోనుకానేరని ప్రేక్షకుల కన్న భ్రాంతిని చెందువారే నహృదయులు. 10.

పాశ్చాత్య సాహిత్యశాస్త్ర వికాసమందు కావ్యశైలి నిర్వహించిన పాత్ర శంసనీయము. గార్డీయన్ మొదటి సారిగా కావ్యశైలి ప్రాధాన్యతను, శబ్ద శక్తి మహిమను గుర్తించి భావితరము వారికి కళా భిన్నత్వమును గురించి తెలియ జేసెను సారాంశముగా గార్డీయన్ కావ్యదృక్పథ మిది —

1. వస్తువుకన్న అభివ్యక్తికరణమే కావ్యమందు ప్రధానముగా నుండును.
2. అలంకార ప్రయోగముచే గద్యము సైతము కవిత వలె ప్రభావ వంతమగును.
3. శబ్దాలంకార ప్రయోగము వలన శైలి ఆకర్షణీయ మగును.
4. కావ్యానందము కళాచమత్కార జన్య భ్రాంతియే యైనను అది శబ్దశక్తిద్వారా మాత్రమే అవిర్భూత మగును.

అరిస్టోఫెసీజ్ (Aristophanes. B.C. 450-385). రాజకీయపరముగా ఉన్నత స్థానముల నలంకరించుటకై వాదాడంబరముచే తిమ్మిని బమ్మిగా జేయు వక్తృత్వ కళాపారంగతుల సంఖ్య అరిస్టోఫెసీజ్ నాటికి పెరిగి పోయెను. విషయమును వక్కకునెట్టి అభివ్యక్తినే పరమావధిగా భావించిన తర్కవాదులకు విపరీతార్థములను కల్పించి ఉపన్యాస కళానైపుణ్యముచే సామాన్య ప్రజానీకమును మోసపుచ్చుట పరిపాటి యయ్యెను. పర్యవసానముగా ప్రజాసేవ పేరిట అవినీతి విలయతాండవము చేసెను. సాహిత్యవీధులందుకూడావక్తృత్వ కళాప్రాభవమే ఎల్లెడల కానవచ్చెను. సాహిత్యమునకు, సమాజమునకు పట్టిన ఇట్టి దుర్దశను రూపుమాపుటకై అరిస్టోఫెసీజ్ అనేక నాటకములందు తత్కాలీన అనైతికతను వ్యంగ్య మొనర్చెను. సమకాలీన కవులకు సాహితీవేత్తలకు కనువిప్పు కల్పించెను; ఉదాత్త సాహిత్యమును గురించి ఆలోచించు అవకాశమును కల్పించెను. కావ్యశాస్త్ర దృష్టితో 'ద క్లౌడ్స్' (The clouds). 'ద ఫ్రాగ్స్' (The Frogs). పీమ్స్ సెలెబ్రేటింగ్ ద థెస్మోఫేరియా (We men celebrating Thesmopharia)యను నాటకములు ప్రశంస నీయములు.

'ద క్లౌడ్స్' యను హాస్యనాటకము వక్తృత్వ కళా సంబంధితము. వక్తృత్వ కళ కావ్యశైలి రామణీయకమునకు తోడ్పడు ననుటలో సందేహంలేదు. ఐనను శైలి రమ్యతయే కావ్య నర్వస్వ మని వాదించు వారికి ఈ నాటకము చక్కని గుణ పాఠము. అరిస్టోఫెసీజ్ ఈ నాటకమందు వక్తృత్వ కళను తీవ్రముగా అధిక్షేపించి తత్ నిష్ప్రయోజకతను వెల్లడించెను. ఇందలి ప్రధాన పాత్ర 'ప్రైప్రియాడిజ్' యను నొక సామాన్యరైతు. వక్తృత్వ కళ యందు పారంగతుడై ప్రజలను, నాయకులను వంచించ వలయు ననెడి తన కోరిక నెరవేర నందున ఆ రైతు తనకు మారుగా తన కుమారుని తీర్చి దిద్ద సంకల్పించెను: వక్తృత్వ కళా పారంగతుల యొద్దకు శిక్షణకై పంపెను. అతని కుమారుడు వక్తృత్వ కళ యందు నిష్ణాతుడై తిరిగి వచ్చి వాదమందు తండ్రినే అవమాన పరచెను. ఈ నాటక రచన ద్వారా వక్తృత్వకళ తర్కమునే సమ్రానించును కాని హృదయమును స్పర్శింప నేరదను సత్యమును అరిస్టోఫెసీజ్ వెల్లడించెను అట్లే కావ్య శ్రువును నిరసించిన కావ్య శైలి అది ఎంత రమణీయముగా నున్నదేమి? సహృదయుల నలరింప జాలదని కూడా ఆయన ఈ నాటకమందు ధ్వనిత మొనర్చెను.

కావ్యశాస్త్ర దృష్టితో అత్యంత ప్రధానమైనది. ద ఫ్రాగ్స్. ఇందలి కథా వస్తువు నేరుగా కావ్యశాస్త్రముతో సంబంధించి యున్నందున ప్లేటో కు పూర్వము వెలువడిన కావ్యశాస్త్ర రచనగా ఈ నాటకము పరిగణింప బడినది. డయోనిసస్ యను నొక నాటక కంపెనీ యజమాని ఇందలి ప్రధాన పాత్ర. విషాద రూపక భవిష్యత్తును ఉజ్వలముగా తీర్చి దిద్ది వలయుననునది అతని ఆశ యము. అతని దృష్టియందు ఉత్తమ విషాదరూపక కర్తలందరు స్వర్గస్థులైనారు; జీవించి యున్నవారు నామమాత్రపు నాటక కర్తలు. అందువలన డయోనిసస్ పరలోక గతుడైన యురిపిడిజ్ యను ప్రసిద్ధ విషాదరూపక కర్తను భూలో కమందు వెదకుటకై బయలుదేరెను. మార్గమందు ప్లాటో భవనమందు యురిపి డీజ్ మరియు ఎస్కాయిలజ్-వీరిరురిలో ఉత్తమ నాటక కర్తను నిరూపించు నాటక ప్రదర్శన జరుగబోవుచున్నదని వినెను. వెంటనే డయోనిసస్ ప్లాటో భవనమును చేరెను నాటక ప్రదర్శన ప్రారంభమయ్యెను. నాటకారంభము ననే ఎస్కాయిలజ్ పాత్ర ద్వారా అరిస్టోఫెసీజ్ ఈ మౌలిక ప్రశ్నను లేవలెత్తెను.

‘ఏ విశిష్ట ప్రమాణము ఆధారముగా కవి కీర్తికి అధికారి కాగలడు’?

అన్యులతో కంపి యురిపిడిజ్ ఈ సమాధాన మొసంగెను.

‘అతని (కళాకారుని) కళనిజమైయున్నచో, అతని సందేశము శ్రేయోదాయ కమై యున్నచో మరియు ఏ తీరుననైనా మానవుని మంచివానిగా మార్చి దేశ సౌభాగ్యమునకు తోడ్పడి యున్నచో.

యురిపిడిజ్ దృష్టియందు కవికీర్తికి అధికారి కావలయునన్న అతనిరచన—

- i. కళానైపుణ్య భరితమై యుండ వలయును.
- ii. లోకశ్రేయస్సును చేకూర్చు దివ్యసందేశాత్మకమై యుండవలయును.

మొదటి నియమము ననుసరించి ఎస్కాయిలీజ్ కీర్తికి అధికారి కానేరడు. కారణమేమన ఆయన నాటకములందు సామాన్యతర భాష నుపయోగించి ప్రేక్షకుల నాటకానుభూతిని క్లిష్ట మొనర్చెను. అతని నాటకముల ఆశయము ఉదాత్తమే ఐనప్పటికిని ఆయన తన ఆశయమును సిద్ధింప జేయు భాష నుపయోగింప వలసి యుండెను. కాని అతడు అవసరమునకు మించి అలంకార భూయిష్టమైన సామాన్య తర భాషాప్రయోగము కావించెను; ప్రేక్షక మానసికస్థాయి ను పేక్షించెను. కనుక

అతని నాటకవస్తువుకు నాటక భాషతో నరియైన పొందిక కానరానందున కళాత్మక దృష్టితో అవి ఉత్తమములుగా పరిగణింప బడ జాలవు. యురిపిడిజ్ నాటకములు ఎస్కాయిలిజ్ నాటకము లంతటి ఉదాత్తతను కలిగిలేవు. అందలి కథా వస్తువులన్ని సామాన్యములే. ఐనను అవి కళాత్మక దృష్టితో అసమానములు యురిపిడిజ్ సామాన్యభాష నుపయోగించి ప్రేక్షక నాటకానుభూతిని సుకరము కావించెను. ప్రేక్షక మానసికస్థాయిని దృష్టి యందుంచుకొని ఆయన వ్యావహారిక భాషాప్రయోగమునే అభిలషించెను. అందువలన అవి మేలుబంతులుగా పరిగణింప బడినవి. అతని నాటకములందు భాషాభావముల మనోహర సమరసత కానవచ్చును. కావున కావ్యాత్మక దృష్టితో అవి కళాత్మకములు. ఈ దృష్టితో ఎస్కాయిలిజ్ కన్న యురిపిడిజ్ శ్రేష్ఠుడు. కనుక అతడే కవి కీర్తికి అధికారి. యురిపిడిజ్ న్యాయముగా ఇట్లనెను—

‘దైనందిన జీవితమునకు సంబంధించిన విషయములనే నేను రంగశాల యందు ప్రదర్శించెదను;

‘నేను నా కళను ప్రదర్శనా కౌశలముతో పాటు ఒక పరిమితి ననుసరించి తర్కముతో జతపరచి యున్నాను. అదియును శ్రోతల ఆలోచనా వికాస నిమిత్తము; వారి నరియైన చింతనకు మరియు వారు తమ తమ సంసారములను చక్కదిద్దుకొనుటకు.

‘కనీసం మానవులు మాట్లాడు భాషనైనా ఉపయోగింప వలదా! 12.

తదనంతరం లోకశ్రేయస్సు దృష్ట్యా ఎస్కాయిలిజ్, యురిపిడిజ్ లో శ్రేష్ఠు లెవరు? యను చర్చ ప్రారంభ మయ్యెను. ఈ సందర్భమున అరిష్టోఫ స్ నీజ్ తన అభిప్రాయము నిట్లు తెలిపెను—మానవులలో నైతికతను పోషించి, వారిని నాగరికులుగా తీర్చి దిద్దువారే మహాకవులుగా ఖ్యాతి నొందగలరు మహాకవులందరు లోకశ్రేయోపాదకములైన దివ్య సందేశముల ద్వారా ఇట్టి మహత్తర ప్రయోజనమును నెరవేర్చినందు వలననేవారు కీర్తికి అధికారులు కాగలిగిరి. ఈ దృష్టితో ఎస్కాయిలిజ్ ఉత్తమ కళాకారుడు ఆయన హోమర్ అదర్భమును పాటించెను; ఉదాత్త విషయములనే తన నాటక కథా వస్తువులుగా ఎన్నుకొనెను. అంతే కాదు ఎస్కాయిలిజ్ తన నాటకములందు ప్రదర్శించిన మానవులు ధీరో

దాత్రులుగా స్వామిభక్తవరాయణులుగా, వీరులుగా ప్రత్యక్షమయ్యెదరు. ఆయన ప్రేక్షకులలో నవజాగృతిని కల్గించెను. జనులను నవనాగరికులుగా, దేశశ్రేయస్సుకై పాటుబడువారిగా మార్చుటకై ఆయన నాటకములను రచించినఫలీకృతుడయ్యెను. ఎస్కాయిలీజ్ న్యాయముగా తన నాటకములను గురించి ఇట్లుతెలిపెను -

‘ఒకింత ఆలోచించి చూడండి. నేనెట్టి ధీరోదాత్రులను ప్రేదర్శించి యున్నానో. వారందరు వీరత్వమునకు ప్రతిమూర్తులు సమరము, శాంతి-రెండింటి యందు నాగరక కర్తవ్యము నుండి వైముఖ్యము నొందని వారు. సమయమును దురుపయోగ పరచు సోమరులు, అసమర్థులు, కుటిలురు కారు: ధనుర్భాణములతో ప్రకాశించు వారు; వారు ధరించిన ఏడు పౌరల గట్టి చర్మమును కలిగియున్న కవచమునకు అడుగు భాగమున వారి శౌర్యహృదయము అధివసించి యున్నది. 13.

**తరువాత యురిపిడిజ్ రచించిన ‘ఫెయిడ్రా’ను ఇట్లు విమర్శించెను.**

‘ఇండ్రియాత్మక అశ్లీలతను సద్భవి సామాన్యప్రజానీక దృష్టినుండి తప్పింప వలయునే కాని అట్టి ప్రవృత్తినే ఉద్రిక్తరూపమున రంగశాలయందు ప్రదర్శింప రాదు. పిల్లలకు ఉపాధ్యాయులవలె మనము కవులము ప్రజలకు గురువులము. ఉదాత్తములును, పవిత్రములు నైన విషయములనే వ్యక్తికరించుటకు బాధ్యులమై యున్నాము. 14.

సమకాలీన దురాచారములను, అనైతికతను నిర్మూలించి దేశమును చక్కని నాటయందు వయనింప యత్నించిన ఎస్కాయిలీజ్ను ఆరిస్టోఫెసిజ్ కీర్తించెను; ఆతని అదర్శములను ప్రశంసించెను. కాని యురిపిడిజ్ నందు ఇట్టి అదర్శ దృక్పథము కానరాదు. వ్యక్తులను స్వార్థపరులుగా, ధూర్ఘలుగా, దేశ సంక్షోభకారకులుగా చిత్రించెను; శర్కవాద ప్రేరితులై ప్రజలను వంచించుటలో నేర్పరులుగా ఆతని పాత్రలు మనముందు సాక్షాత్కరించెదరు. వాస్తవముగా ఇట్టి చరిత్ర హీనుల వలన ఏథెన్స్ చరిత్ర అధోగతిని చేరినది. ఆరిస్టోఫెసిజ్ యురిపిడిజ్ నిట్లు విమర్శించెను -

‘ఏ దురాగతములకు సృజనకర్తగా లేక కారణముగా ఆతడు కాకుండా యున్నాడు? ఆతని ద్వారా ప్రదర్శింపబడు దృశ్యములన్నియు అవిసీతికి తావలములు, మరియు అశ్లేల వ్యక్తులను కుటిల స్వభావులను ప్రదర్శించును .. అందువలనే నేడు మన నగరమంతయు గుమాస్తాలతో మరియు వక్తృత్వ కళావాద వానరులతో నిండియున్నది. వారు ఎల్లవేళల ప్రతి చోట వంకరటింకరగా నడచెదరు మరియు నాగరికులను పథభ్రష్టుల కావించుచు తిరిగెదరు. ఆట పాటలందు నుశిక్షితులైన వారెవరును లేరు. సమర్థవంతంగా దివిటీని అందుకొని పోటీల యందు పాల్గొను వ్యక్తి ఒక్కరును లేరు. 15.

పై విధముగా ఉత్తమ కళా నియమములు చర్చింప బడినవి. తదనంతరం ఉత్తమ కళాకారుడెవరో నిర్ణయించు బాధ్యత డయోనిసస్ కు వదలివేయ బడెను. డయోనిసస్ చాలాకాలము వరకు ఆలోచించి ఎస్కైరిలిజ్ ను ఉత్తమ విషాద రూపక కర్తగా నిర్ణయించుకొనును అంతటితో నాటకము సమాప్తమగును.

కావ్యశాస్త్ర దృష్టితో అరిస్టోఫెసిజ్ మూడవ నాటకము ‘పీమెన్ సెలప్రెటింగ్ థేస్మెఫోరియా’ కూడా ఎన్నదగినది. ఈ నాటకమందలి ఎగథెన్ యను పాత్ర శ్రీల దుస్తులను ధరించి ఇట్లనును—

‘నేను నా ఆలోచన కనురూపముగా నున్న దస్తులనే ధరించెదను. కవి యును తన రచనల కనుగుణముగా వ్యవహరింప వలయును. ఒకవేళ ఆతడు శ్రీలకు సంబంధించియున్న నాటకము నేదేని రచించుచున్నచో ఆతడు తన శరీరముతో కూడా దాని కనురూపముగనే వ్యవహరింప వలయును మరియు మనలో నున్న లోపమును పూరించుటకై అనుకరణము మనల వెంబండించియేయున్నది 16

పై వాక్యములందు కవి వ్యక్తిత్వము కావ్యరచనావేళ ఏ తీరున రూపొంద వలయునో తెలుప బడినది కవి తన వ్యక్తిత్వమున కనుగుణముగా పాత్రలను పోషింప వలయును లేదా తన పాత్రల కనురూపమైన వ్యక్తిత్వము నైనా రూపొందించుకొనవలయును. లేసియెడల ఆతని పాత్రలు కృత్రిమములై సామా



జికుని విశ్వాసమును చూరగొనలేవు. కావున కవి తన పాత్రలతో తాదాత్మ్యము నొందవలయును. అప్పుడే ఆ పాత్రలు సజీవ వంతము లగును. ఐనను పాత్ర చిత్రణమందు ఏదేని లోపము కనబడిన యెడల దానినాతడు అనుకరణముద్వారా తీర్చిదిద్ద వచ్చును. ఇట్లు అనుకరణ మనగా యథాతథముగా వ్యక్తులను, ఘట్టముల ననుకరించుట కానేరదని ప్రేక్షకుడు లేదా పాఠకుని మానసమునకు స్వాభావికములై యుండునట్లు చిత్రించుట యనుభావమును అరిస్టోఫెసీజ్ పై వాక్యముల ద్వారా ప్రకటించెను. సారాంశముగా అరిస్టోఫెసీజ్ తన నాటకముల ద్వారా కావ్యశాస్త్రమునకు సంబంధించిన ఈ క్రింది ముఖ్యాంశములను వెల్లడించెను —

1. కావ్యవస్తువు మరియు కావ్యభాషకు కల సంబంధం అవినాభావము.
2. లోకశ్రేయస్సును చేకూర్చునదే ఉదాత్త సాహిత్యము. తద్రచయితలే మహాకవులు.
3. ఉత్తమ కథావస్తువు మరియు ఉత్కృష్ట కళ - ఈ రెండింటికి ఉదాత్త సాహిత్యము సమన్విత రూపము.
4. కావ్యప్రభావము కేవలము ఆనందాత్మకమే కాదు: ఉపదేశాత్మకముకూడా.
5. సాహిత్యమందు అనుకరణమనగా యథాతథానుకరణము కానేరదు.
6. సామాజికుని ఉత్తేజపరచు అశ్లీల కార్యకలాపములను ప్రదర్శింప రాదు.
7. కవి తన పాత్రలతో ఏకాకారము నొందవలయును. అనగా సాహిత్య వ్యక్తిత్వమును ధరింప వలయును.
8. కావ్యమందు ప్రధానముగా భావింపబడునది కథావస్తువు; కవి కళాకౌశలము కాదు.
9. సాహిత్యవివేచన ద్విముఖము : నైర్దోషికము మరియు వ్యావహారికము.

ప్రాచీన గ్రీకు సాహిత్య మందు హోమర్ మొదలుకొని అరిస్టోఫెసీజ్ వరకు సాహిత్య స్వరూప మేతీరున భావింప బడినదో తెలుపనైనది. దానికి సారాంశమిది.

1. వాగ్దేవత కవిని ప్రేరేపించును; ఆమె అనుగ్రహమున కవి కావ్యమును రచించునని హోమర్ తెలిపెను. కవి ప్రతిభను పిండార్ రచనాత్మక శక్తిగా పేర్కొనెను. నరస్వత్తి అనుగ్రహము కవి ప్రతిభను కావ్యరూపమున ప్రకాశింపజేయునను దృక్పథమును ఆయన వ్రకటించెను. ప్రతిభాసంపన్నులైన వారే ఉత్తమ కవులని వారే సార్వకాలీనమైన ఉదాత్త సాహిత్యమును రచించి మహాకవులుగా రాజించగలరని ఆయన తెలిపెను.
2. అనుకరణము కావ్యరచనకు మూలము. ఆ ప్రక్రియయందు ఆనందమిమిడి యున్నది. గత సంఘటనల వ్యక్తుల ననుకరించి కవులు కావ్యముల రచించెదరని హోమర్ పేర్కొనెను. పాత్రల వ్యక్తిత్వములను సర్వాంగ సుందరముగా తీర్చి దిద్దుటకై అనుకరణము ఉపకరించునని అరిస్టోఫెస్ తెలిపెను. కావున అనుకరణము సాహిత్య మందు పునఃసృజనాత్మక మగును అందువలన సాహిత్య వస్తువుయదార్థము కానేరక లోకాత్మితమై భాసించును.
3. రచయిత తన పాత్రలతో ఏకాకారమునొందు వ్యక్తిత్వమును కలిగి యుండవలయునని అరిస్టోఫెస్ తెలిపెను. అప్పుడే పాత్రలు నజీవ వంతములై మన యెదుట నడయాడుచున్నట్లు ప్రకాశింప గలవు. కనుక కవి విశిష్ట వ్యక్తిత్వ సంపన్నుడు.
4. కావ్యభాషకు కావ్యవస్తువుతో కల సంబంధం అవినాభావము. గద్యము సైతము శబ్దాలంకార ప్రయుక్తమై కవితవంటి ప్రభావమునే నెరవేర్చ గలదని గార్జియస్ ప్రకటించెను. ఆయన కవితను ఛందాత్మక గద్యముగా తెలిపెను.
5. సాహిత్యప్రయోజనము ఆనందమని, అది కళాచమత్కార జన్యమని హోమర్ భావించెను. ఆ ప్రతిభాజనితమని పిండార్ తెలిపెను. ఆనందమును దివ్య సందేశ సమన్వితముగా హేసియడ్ భావించెను. కావ్యానందము శబ్దశక్తి జనితమని, మనలోని శోకభయములను పారద్రోలి ఆత్మ విశ్వాసమును పెంపొందించునని గార్జియస్ తెలిపెను. సాహిత్యానందము మానవ జీవితమును సంస్కరించు నదిగా నుండవలయునని అరిస్టోఫెస్ ప్రకటించెను.

6. లోకశ్రేయస్సును చేకూర్చునదే ఉదాత్త సాహిత్యమని అరిస్టోఫెసిజ్ ఉదాత్త కావ్యవస్తువును సమర్థించెను.
- 7 సామాన్యులకు సాధ్యము కానేరని సాహిత్య రచన ద్వారా అందరిని అలరింపజేయు కవిత్వాశక్తిని కలిగి యున్నందున కవి సంస్తవ నీయుడు: అదరణీయుడు.
8. సాహిత్యాను శీలనము సైద్ధాంతిక, వ్యావహారికములను రెండు రూపములను కలిగి యుండునని అరిస్టోఫెసిజ్ నిరూపించెను.

హోమర్ కావ్యములందు రేఖామాత్రముగ భాసించిన గ్రీకు సాహిత్యచింతన హేసియడ్, పిండాల్, గార్జియస్ రచనల యందు క్రమ పరిణతినిగాంచి అరిస్టోఫెసిజ్ నాటకములందు శాస్త్రీయతా రూపమును సంతరించు కొనినదని స్పష్టమగును. కాని అట్టి అలోచనాసరణిని సిద్ధాంత రూపమున ప్రతిపాదించి ప్రత్యేక శాస్త్రముగా దూషించింప వలయునను తలంపు ఆనాటి గ్రీకు రచయితలకు లేదనియే చెప్ప వచ్చును. అట్టి తలంపే యున్నచో అరిస్టోఫెసిజ్ కవులను, విమర్శకులను ఒకే నూత్రమందు ఇమడ్చుక వేర్వేరుగా పరిశీలించెడి వాడు. కావ్యము మరియు కావ్యశాస్త్రము విభిన్నశాఖలుగా, సాహిత్య అనివార్య అంగములుగా తరువాతి కాలమున వెలసినవి. పాశ్చాత్య సాహిత్యశాస్త్రమునకు వికాస మార్గముల నేర్పరచి, శాశ్వత సాహిత్య సమస్యల పరిష్కారమునకై భావితరపు సాహిత్య విదులను ప్రేరేపించిన మహామేధావి ప్లేటో. అందువలన ఆ జగద్ప్రసిద్ధ దార్శనికుడు పాశ్చాత్య కావ్యశాస్త్రమునకు మూలపురుషుడై వెలసెను. 3యన నిషేధాత్మక రూపమున సాహిత్య విమర్శను వెలయించి శాశ్వత సమస్యలను లేవదీసెను.

## భారతీయ దృక్పథము-Indian View.

భారతీయ కావ్యశాస్త్రమునకు ఆధారములు అత్యంత ప్రాచీనమైన వైదిక వాఙ్మయమందు కానవచ్చును. తనదంతరం పురాణవాఙ్మయము, రామాయణము వ్యాకరణ శాస్త్రాదులలో పుష్పించి నాట్యశాస్త్రమందు ఫలించినవి. భరతముని నాట్యశాస్త్రమునకు పూర్వమే కృశాశ్వ, మేధావిన్ మున్నగు వారలు కావ్య

శాస్త్రమున కుపకరించు రచనల వెలయించిరని తెలియవచ్చును. అవి అనువలబ్ధములగుటచే భరతుని నాట్యశాస్త్రమే ప్రథమ భారతీయ లాక్షణిక గ్రంథముగా ప్రసిద్ధి వహించినది. నాట్యశాస్త్రమునకు పూర్వము రేఖామాత్రమున భాసించిన కావ్యశాస్త్ర పరిశీలన భారతీయ కావ్యశాస్త్రావిర్భావదశగా తెలియదగును. అదశయందే కావ్యశాస్త్ర వికాసమునకు తోడ్పడు బీజములు ప్రాచీన భారతీయ వాఙ్మయ క్షేత్రమందు నాటబడినవి. కావ్యశాస్త్రమున కుపకరించు కావ్యప్రధానాంగములు మూడు - కవి (కర్త), కావ్యము (కర్మ) కావ్యము నెరవేర్చు ప్రయోజనము (క్రియ), కావ్యకర్త కవి, కవి కర్మ కావ్యము మరియు కావ్యక్రియాత్మక ప్రభావము-ఈ అంగత్రయ మందే కావ్యవ్యాపారము ఇమిడి యున్నది. ప్రాచీన భారతీయ వాఙ్మయ మందు కావ్యశాస్త్రము ఈ కావ్యాంగత్రయమందు ప్రతిఫలించిన తీరును సంగ్రహముగా తెలిసికొందము.

## కవి-Poet.

కవ్య=వర్ణ; కవతే ఇది కవి. = చమత్కారవంతముగా వర్ణించు నతను—కు=శబ్దే, కవతే ఇతి కవిః - కై=శబ్దే, కాయతీతి కవిః - ఈ విధముగా కవి శబ్దము రమణీయశబ్ద వ్యాపార దక్షిణిగా వ్యుత్పత్తి అర్థము ఏర్పడుచున్నది. వేదములోను ఉపనిషత్తులలోను కవి పదము పరమాత్మ వాచకముగా ప్రయోగింపబడినది.

ఋగ్వేదమందు కవి పదము ఈశ్వర పర్యాయముగా నుపయోగింపబడినది.

—గణానాం త్వా గణవతి (గ్) ం హవామహే కవిం కవీనాము ప్రశవస్తమమ్.

—అత్యా మంత్రాః కవి శస్తావహస్తు.

—సతో బంధ మపతి నిరవిందన్ హృతి ప్రతీష్ఠ కవయో మనీషా.

ఉపనిషత్తులందు కూడా కవి ఈశ్వర సమునిగా కీర్తింపబడినాడు.

—కవిర్మనీషి పరిభూః స్వయంభూః

ఋషులవలె కవులు మంత్ర ద్రష్టలుగా ఆదరణీయులైయుండిరి.

—ఋషయః మంత్ర దృష్టారాః

వేదకాలముందు కవి సమాజముందు ఉన్నత స్థానమును వహించి యుండెనని పై వాక్యముల ద్వారా స్పష్టము.

## కావ్యము-Poetry.

కవి కర్మను ప్రకాశింపజేయుదైవిక శక్తి సరస్వతి యని ఆ వాగ్దేవతయే జ్ఞాన-విజ్ఞానములకు అధిష్టాత్రి యని ఆరాధింప బడినది.

నిధులను సంగ్రహపరచు యాజ్ఞికులలో నేను ప్రథమ రాజ్ఞిని.

—అహం సురాష్ఠీ నగమనీ వసూనా చితిషీ ప్రథమా యజ్ఞయానామ్.

దేవతలకును. మానవులకును సమానముగా బ్రీతిని కల్గించు శబ్దమునునేనే స్వయముగా ఉచ్చరించెదను. నన్ను ఆరాధించిన వారిని నేను పరాక్రమ పంతులుగా, మేధావులుగా, ఋషులుగా మరియు సద్రాష్ట్రాష్ట్రాణులుగా చేయుదును. (కావున ఉదాత్తకావ్య రచనకై కవులు వాగ్దేవత సవశ్యముగా నుపాసింప వలయును )

—అహమేవ స్వయ మిదం వదామి జుష్టం దేవీ భిస్తమానుషేభిః

తు కామయే తతుమగ్రీ కృణోమి తం బ్రహ్మణం తు మషితం సుమేధసామ్.

—వేదములందు వాగ్దేవత ఇట్లు ఆరాధింప బడినది—

వాగ్దేవతను దేవతలు సృష్టించిరి. నానారకములైన పశువు లామెను ఉచ్చరించును. అహోదకారియగు వాగ్దేవు ఆహారమును శక్తిని ఇచ్చును. మాచే చక్రగా స్తుతింపబడిమమ్ముచేరుగాక!

—దేవీం వాచ మజనయంత దేవాస్త్రాం విశ్వరూపాః పశవో వదంతి

సానో మంద్రే షమూర్తం దుహానా ధేనుర్వాగస్మా నుపసుప్తు తైతు,

పరమార్థ ప్రాప్తికై మానవుడు నలుపు జ్ఞాన-విజ్ఞాన యాత్రను తరతరాల వరకు భద్రపరచు మాధ్యమమైన భాష శబ్ద బ్రహ్మముగా ఇట్లు కీర్తింపబడినది—

‘భాషను నాలుగు భాగములుగా విభజించినచో, అవి భావనాశీలుడైనకవికి అవగతములే యగును. కాని వీనిలో మూడు భాగములు గుహలో దాగి కదలికను

తీసికొని రాక యున్నవి. నాల్గవ భాగమునే మానవుల లోకమున ఉపయోగించురు. (కవి ఒక్కడే భాషను ఉపయోగించుటలో నమద్ధుడను భావము ఇట ధ్వనించును. అట్లే క్యావపరమార్థము రమణీయ భాషాప్రయోగమున కతీతమై యున్నదను అర్థము బోధ పడును)

—చత్వారి వాక్పరిమితా వదాని తాని విదుర్బ్రాహ్మణా యే మనీషిణః  
గుహా శ్రీణి నిహితానేంగయంతి తురీయం వాచో మనుష్యావదంతి.

ఉపమాద్యలంకార ప్రయోగము ద్వారా కవి వాక్కు అతిలోకమోహనమై అందరిని అలరించునను కావ్య సౌందర్య తత్త్వ మిట్లు నిరూపింప బడినది.

సాలీడు తన గూటి నల్లినట్లు దేవ పత్నులు ఇంద్రియ సూక్తముల నల్లరి.

—‘అస్మా ఇదుగ్రాశ్చిదైవ పత్నీరింద్రియార్క మహిహత్య ఊహః’  
విద్యుత్తు యనెడి బెత్తెముతో మేఘము అనెడి అశ్వములను తోలుచు వీర రథి వలె వరుణుడు ప్రకాశించెను.

—రథీ కశయాశ్వాం అభీక్షవన్నా విదూ తానుక్యణతే వష్యాం అహ,  
శరీరము రథము: బుద్ధి సారథి; మనస్సు కణ్ఠము; ఇంద్రియములు విషయ వాంఛా రూపమైన మార్గమందు పయనింప జేయు అశ్వములు; మరియు అత్త శరీర రూపమైన రథమునకు యజమాని వంటిది. (ఇట ఉపమాంకార ప్రయోగమందు కవి యొక్క మనోహర కల్పనాశక్తి ప్రదర్శింప బడినది)

—‘అత్మానం రథినం విద్ధి శరీర రథమేవతు  
బుద్ధింతు సారథిం విద్ధిమనః ప్రగ్రహమేవచ  
ఇంద్రియాణి హయానామూర్విషయాన్ తేషుగోచరాన్  
అత్మేంద్రియ మనోయుక్తం భోక్తేత్యాహుర్మనీషిణః

వైదిక వాఙ్మయమందు ‘ఉపమ’ పదము ప్రయోగింప బడినది.

—‘ఈయషీ రాగమువమా శాశ్వతీనామ్’  
‘తదప్యమాస్తి’

## ప యోజనము-Functioning.

ఉపనిషత్తులందు పరమాత్మ సచ్చిదానంద స్వరూపముగా తెలుప బడినది. సత్ = సత్యము, చిత్ = శ్రేయము, ఆనందము = అహ్లాదకరము. పరమార్థప్రతిపాదనమును లక్షించియున్న కవి-కర్మ ఆనందదాయకముగా నుండుననునది ఇట్లగమనార్హము. ఆనంద ఆత్మా-ఆనందము అత్మ లక్షణమని కూడా నిర్దేశింప బడినది కనుక ఆనందము కావ్యమునకు ప్రయోజనముగా పరిగణింపవచ్చును. ఎట్లైన పరమార్థ సిద్ధి యందు ఆనంద భావ మిమిడి యున్నది. ఆ ఆనందము రసరూపమున నుండునను ధ్వని వైదిక వాఙ్మయమందు కలదు.

‘దధానః కలశే రసమ్-అని మొదట రస పదము సోమరసము అను అర్థము నందు ప్రయుక్తమైనది.

‘రసోవైసః, రసగ్ం హ్యేవా యం లభ్యా ఆనందీ భవతి-అని రసపదము ఆనందమను అర్థమున వాడబడినది. కనుక భగవానుడు రస స్వరూపుడు. ఆ ఆనందము అమృత స్వరూపముగా ఇట్లు తెలుప బడినది-ఇంద్రా నిన్ను అలంకరించుచు, మహానీయము, బలసమన్వితమగు నీ స్వభావమును మనస్సుచే ప్రేరేపింప బడిన నూక్త లక్షణమగు వాక్కుతో అమృతమునకై ప్రేరేపించుచున్నాను-‘ముఖ్య తేతవ విషస్య ప్రజాతి మియర్మివాచ మమృతాయ భూషన్.’

రసము పరమాత్మ స్వరూపమైన దివ్యానందము; అమృత సమము. కవి వాక్కు దివ్యానందమువైపు పురోగమింప జేయును. కనుక కావ్యప్రయోజనము దివ్యానందానుభూతియే యగును. అనగా కవి ఏ ఉద్దేశ్యముతో కావ్యరచన యందు ప్రవృత్తుడగునో అది రసరూపమైన దివ్యానంద రూపమున నెరవేరుచున్నది. భరతముని నాటకము నెరవేర్చు ప్రయోజనమును ‘రసానుభూతి’యని ప్రప్రథమము సాహిత్యపరముగా సిద్ధాంత పరచెను. అందువలన కవి వాక్కు హోదైకమయి యగుచున్నది.

వైదిక వాఙ్మయమున రేఖామాత్రమున భాసించిన కావ్యత్వకృత్యమును పై ఉల్లేఖముల అధారముగా ఇట్లు కోడికరింప వచ్చును.

1. కవి తత్త్వదర్శి మరియు మంత్రద్రష్ట.
2. జ్ఞాన-విజ్ఞానములకు అది దేవత సరస్వతి.
3. వాగ్దేవతానుగ్రహము సుకవికి అవశ్యకము.
4. కావ్యభాష అలంకారికమై అధిక ప్రభావ వంతముగా నుండును.
5. కావ్యప్రయోజనము దివ్యానందప్రాప్తి.

## పురాణములు-Puranas.

వైదిక యుగానంతరము భారత జనజీవనమును ప్రభావిత పరచినది పురాణ యుగము భారతీయ సంస్కృతికి పురాణములు పట్టుగొమ్మలు. వేదములు ప్రవచించిన పారమార్థిక సత్యమునకు ఐతిహాసిక రూపమును కల్పించి భారత సంస్కృతిని తీర్చి దిద్దినవి పురాణములు; అశేష భారత ప్రజానీకము నలరించి నస్మార్గము ఆచరణసాధ్యముగా నిరూపించినవి పురాణములే. అసాధ్యముగా నున్న పరమార్థ ప్రాప్తిని సుసాధ్యముగా మార్చి అధ్యాత్మిక విశ్వాసమే భారతజాతి శ్వాసయని పురాణములు నిరూపించినవి; హృదయంగమమైన మానవ వర్తన చిత్రణ ద్వారా మానవ జీవితమును దేశతల కన్న భవ్యతరముగా, అదర్శ పంతముగా తీర్చి దిద్దినవి. సూక్తుల రూపమున పండితుల వరకే పరిమితమై యున్న పారమార్థిక జ్ఞానమునకు వ్యావహారిక భాషారూపమును కల్పించి సత్యము సర్వజనులకు ఆచరణీయమను సార్వజనీనతను వెల్లడించినవి. మనోరమములైన పుణ్యక్షేత్ర, తీర్థ వర్ణనాదుల ద్వారా భారతావనిని పుణ్యభూమిగా సాక్షాత్కరింప క్రియటలో పురాణములు నిర్వహించిన పాత్ర ప్రశంస నీయము; మానవుని పూర్వ కల్పనాశక్తికి ఇవనిదర్శనములు. కావున పురాణములు కపోల కల్పితములని భ్రాంతి జెందరాదు. భారతదేశ చరిత్రకును, సాహిత్య జగత్తునకు వలసినంత వస్తు సామగ్రిని సమకూర్చినవి పురాణములు. ఇట్టి పురాణముల రచన ప్రపంచ మందెచటను జరుగ లేదు. అందువలన వైదిక వాఙ్మయము తరువాత పురాణవాఙ్మయము ప్రాశస్త్యమును నహించినది. పురాణములు భారతీయ కావ్య శాస్త్రమున కుపకరించు అంశములను కలిగియున్నవి. కావ్య లక్షణ నిరూపణమునకు తోడ్పడిన వృధాన అంశములను పురాణ వాఙ్మయమందు ఇట్లు గుర్తించవచ్చును.



## కావ్యము-

1. ప్రసిద్ధ కథావస్తువును కలిగి యుండును.
2. ఉదాత్త చరితము చిత్రితమై యుండును.
3. వర్ణనా ప్రాధాన్యతను కలిగి యుండును.
4. కవి కల్పనాశక్తిచే శోభితమై యుండును.
5. కావ్యభాష సామాన్య భాషకన్న భిన్నమై అతిశయోక్తి భరితమై యుండును.
6. కవి భావనా వ్యాపారమును ప్రధానముగా కలిగియుండును.
7. సత్యమును ఉపదేశాత్మకముగా, ఆచరణీయ యోగ్యముగా నిరూపించును.
8. సామాజికునకు ఇందియాతీతమైన ఆలోచికానందానుభూతిని కలిగించును.

వైదిక, పురాణ వాఙ్మయములందు కవి మహోన్నత వ్యక్తిత్వము కీర్తింపబడినది; కవి కల్పనావైభవము ప్రశంసించబడినది : ఉపమ, అతిశయోక్త్యాది అలంకార ప్రయోగము వలన భాష అత్యంత ఆకర్షణీయమై శోభిల్లు నని నిరూపించబడినది : ఉదాత్త కావ్యరచనకై కవికి వాగ్దేవతానుగ్రహ అవశ్యకత సమర్థింపబడినది. పరమాత్మ ప్రాప్తి ఆనంద దాయక మని, అట్టి ఆలోచికానందము కవి వాక్కు ద్వారా సిద్ధించునని కావ్యమహాత్మ్యము కొనియాడబడినది. కావ్యము సచ్చితానంద రూపముగా ప్రతిపాదించబడినది. ఋగ్వేద ఋషులకు రస, ధ్వని సిద్ధాంతములు, అలంకారిక వాదములు క్రొత్తవి కావు. తర్వాతి కాలమున వచ్చిన సాహిత్యశాస్త్రములోని వాదములనేకములు వైదిక వాఙ్మయమున నూచింపబడి యున్నవి. 17.

## రామాయణము-the Ramayana.

నర్వలక్షణోపేతమైన ప్రథమ కావ్యము మర్యాదా పురుషోత్తముడైన శ్రీరామచంద్రుని దివ్యగాథా రూపమున వాల్మీకి మహర్షిచే రచింపబడినది. అంతకుపూర్వము మహాభారతము రచింపబడినను పండితులు ఆ గ్రంథమును మహేతిహాస రూపముననే గ్రహించిరి కాని కావ్యరూపమున కాదు. అందువలన వాల్మీకి ఆది కవిగా ప్రసిద్ధిగాంచెను. ఆ మహర్షి రచిత రామాయణమే ప్రథమ గీర్వాణ కావ్యావతారము. రామాయణ రచనా కాలము క్రీ.పూ. 500 గా భావింపబడినది. మాధుర్య గుణోపేతమై, విచిత్ర పదములతోను, విచిత్రార్థ పదముల

తోను అందరి హృదయములకు ఆహ్లాదమును కల్గించు కావ్యముగా రామాయణము చిర ప్రసిద్ధము. శృంగార, హాస్య, కరుణ, వీరాది రసములతో యుక్తమైనదిగా, భావి కవులకు ఆదర్శప్రాయముగా తరతరాలకు దివ్యసందేశము నీయగలుగు మహాకావ్యముగా వాల్మీకి రామాయణము చిరప్రతిష్ఠ నందుకొన్నది రామాయణము భావితరమునకు కావ్యశాస్త్ర రచన యందు ఏ విధముగా ఉపకరించినదో పరిశీలించుము.

రామాయణ రచనకై వాల్మీకిని ప్రేరేపించిన కౌంచ ద్వంద్వ వియోగ సంఘటన చిరప్రసిద్ధము. శోకాకుల మానసుడై ఆ మహర్షి నిషాదుని శపించిన శాపమే శ్లోకముగా అవతరించి కావ్యరచనకు నాంది పలికింది. ఆ శ్లోకము రఘువంశము, ఉత్తర రామచరితము, ధ్వన్యాలోకము లందు ఉదాహృతమైనది.

‘మా నిషాద ప్రతిష్ఠాం త్వమగమః శాశ్వతీః సమాః  
యత్ క్రౌంచ మిధునాదేక మవధీ కామమోహితమ్.

—ఓ నిషాదుడా! కామమోహితమైన కౌంచ జంటకు శాశ్వత వియోగమును కల్పించిన నీకు ప్రతిష్ఠ కలుగకుండు గాక.

తన వాక్కుకు తానే అశ్చర్యపడి వాల్మీకి ఆ సంఘటనను పునః స్మరించు కొనెను: ఇట్లు నిశ్చయించుకొనెను.

‘పాదబద్ధోఽక్షర సమ తంత్రీలయ సమన్వితః  
శాకారస్య ప్రవృత్తో మే క్లోకో భవతు నాన్యథా,

—నాలుగు పాదములతో, సమాన సంఖ్య గల అక్షరములతో, లయ సమన్వితమై శాకార హృదయము నుండి వెలువడినది, శ్లోకము (కవిత) కన్న భిన్నము కానేరదు.

వాల్మీకి శోకానుభూతి నుండి అవతరించినది అనుష్టుప్ ఛంద శ్లోకము. ఉప నిషత్తులందు అనుష్టుప్ ఛంద ప్రయోగము కలదు. కాని లౌకిక సంస్కృత మందు వ్యవ హృత మగు సమాక్షర యుక్తమైన అనుష్టుప్ ఛందము మొదటి సారిగా తీవ్ర భావావేగ ప్రభావమున వాల్మీకిచే అవిచ్ఛిన్నమైంది. ఆకస్మాత్తుగా వాల్మీకి ముఖమునుండి వెలువడిన కళ్యాణప్రసాదమైన రమణీయ వాక్కును విని స్వయముగా

బ్రహ్మ వాల్మీకి యెదుట ప్రత్యక్షమయ్యెను. దివ్యమైన రామాయణమును రచింపుమని బ్రహ్మ వాల్మీకికి ఆలోచిక దృష్టిని ప్రసాదించెను. తరువాత వాల్మీకి నారదుని ఆదర్శగుణ సంపన్నమైన దైవచరితమును గురించి తెలుపుమని అడిగెను. అనువమ గుణ సంపన్నుడైన నరసి చరితమును గానము చేయుమని నారదుడు సలహా నొసంగెను-తైర్యుక్తః శ్రాయతాం నరః. అప్పుడు మనోరమ ముంగు ఉదార వృత్తములతోను, ఉదార శబ్దార్థములతోను రాముని చరితమును వాల్మీకి హృదయంగమముగా గానము చేసెను. శిష్యులు రామాయణ గానమును విని విస్మితులైరి, అనంద పరవశులై శోకానుభూతియే లొకక అనుష్టుప్ ఛంద రూపమున అవతరించిన దను రిహస్యమును గ్రహించిరి.

‘సమాక్షరైశ్చతుర్థర్యః పాదైర్గీతో మహర్షిణా  
సోఽను వ్యాపారణాద్భూయః శోకః శ్లోకత్వమాగతః,

రామాయణ బాలకాండమందు వాల్మీకి రసములను గురించి తెలిపెను. కాని పండితులు వానిని ప్రక్షిప్తములుగా పరిగణించిరి. ఆయన రసములను గురించి ఇట్లు తెలిపెను-

‘పాఠ్యేగేయేచ మధురం చ ప్రమాణాత్ప్రీతిభిరాన్వితమ్  
జాతిభిః సప్తభిర్యుక్తం, తంశ్రీలయ సమన్వితమ్  
రసాశృంగార, కరుణ, హాస్య, రౌద్ర, భయానకైః  
వీరాద్రి భీరస్యైరుక్తం కావ్యమేతత్ గాయతామ్,

అది కావ్యమైన రామాయణ అనుశీలనము ద్వారా కావ్యశాస్త్ర రచనకు ఉపకరించు అంశములనీ విధముగా మనము గ్రహింప గలము.

1. వాల్మీకి తత్వజ్ఞాన సంపన్నుడైన మహర్షి. ఆ మహర్షి ఉదాత్తమైన శ్రీరాముని చరితమును కావ్యరూపమున వర్ణించుట వలన అది కవిగా ప్రసిద్ధుడు. వాల్మీకి తత్వదర్శి కాక యున్నచో రామాయణ కావ్యము అవతరించెడిది కాదు.

2. రామాయణ రచనకు పూర్వము వాల్మీకి కాంచిన దృశ్యమిట్లున్నది. మనోహరమైన ప్రకృతి వాతావరణము; హాయిగా ఆకనమందు తిరుగాడు చున్న క్రొంచ జంట. ఆ రమణీయ దృశ్యముతో వాల్మీకి సంతృప్తాంత రంగుడయ్యెను. మరుక్షణమున ఆ ఆనందమయ వాతావరణము శోక గ్రస్తమయ్యెను —. వ్యాధుడు వాడి బాణముతో క్రొంచిని నేల కూల్చుట; రక్తసిక్తమైన క్రొంచి చుట్టు తిరుగుచు క్రొంచము శోకించుట; క్షణములో ఆనందము విషాదమగుట యేమి? తత్త్వదర్శియైన వాల్మీకి హృదయము వికలమై శోకానుభూతికి లోనగుట. మానసిక ప్రతిక్రియచే ప్రభావితమై శోకానుభూతి భావావేగ రూపమున వ్యాధుని కిరాత కృత్యమును గర్హించుచు వ్యక్తమగుట. శోకానుభూతిచే ప్రేరితమై వ్యక్తమైన వాల్మీకి తీవ్రభావావేగమే భాషామార్గమునను శ్లోకముగా అవతరించుట. అకస్మాత్తుగా తన నుండి వెలువడిన వాక్కుకు వాల్మీకి స్వయంఘనగా చకితుడగుట. శోకాకుల మానసము నుండి వెలువడిన నా శోకమే శ్లోకముగా మారెనని ఆ మహర్షి నిశ్చయించుకొనుట. కావున వాల్మీకి కరుణాత్మకమైన క్రొంచ ద్వంద్వ వియోగ నన్నివేళమును చూచి యుండనిచో అతని నుండి కవిత వెలువడి యొండెడిది కాదని గ్రహింప గలము. కవి నుండి వెలువడు కవితకు వెనుక ఏదోయొక ప్రబల కారణము ఉండి తీరును. ఆ కారణమే అతనిని కావ్యరచనకై ప్రేరేపించును. అదియే కావ్యప్రేరణ; అది హృదయమును కదలించు వేయు మార్మిక సంఘటనకు ఆశ్రితమై యుండునని వాల్మీకి కవిత ఋజువు పరచును. ఆ హృదయ విదారక సంఘటనను స్వయంఘనగా తానే అనుభవించినట్లు వాల్మీకి భావించు కొనెను. ఆ మానసిక దశయందు వాల్మీకి వ్యక్తిగత దాగ, ద్వేషాదుల నుండి విముక్తుడై సార్వజనీనలోకమున సత్యము నన్వేషించెను. ఆ దివ్యావేశమందు వెలువడిన వాక్కు హృదయము నలరించు కవిత రూపమున అవతరించినది. వాల్మీకివలె సుకవియు మార్మిక ఘటనచే ప్రేరితుడై నపుడే అహోదకరమైన కవితను వెలయించును. కనుక కవికి కావ్యరచనకై కావ్యప్రేరణ అవశ్యకమై యుండును.

3. బ్రహ్మ వాల్మీకికి దివ్యదృష్టిని ప్రసాదించెను; దివ్యచరితమును రచింపుమనెను. తద్వారా వాల్మీకి పరమార్థమును దర్శించెను. దానిని మానవ

జీవితమున కన్వయింపు మని నారదుడు సలహా నిచ్చెను. పరమసత్యమును మానవ జీవితమునకు అన్వయించుటలోనే వాల్మీకి దివ్యభావనా శక్తియిమిడి యున్నది. అది దైవానుగ్రహమున వాల్మీకికి సిద్ధించినది. ఆ భావనా శక్తియే కవులకు ప్రధానమైనది. తద్వారా అతడు రచికాంచని చోటును దర్శించి తాను కనుగొన్న వస్తు సత్యమును మనోహర రూపమున శ్రోతల ముందు సాక్షాత్కరింప జేయును. ఐనను కవి ప్రదర్శన శ్రోతకు గగన కుసుమమ్ము కారాదు. అందువలన నారదుడు సత్యమును ఆచరణీయముగా మానవజీవనోచితముగా తీర్చి దిద్దుమని వాల్మీకికి చెప్పెను. కనుక కవి భావానాశక్తితో పాటు వివేకశక్తిని కూడా కలిగి యుండవలయును. అన్యథా అతని కావ్యము కేవలము కల్పిత గాథగా మిగిలి పోవునేకాని మానవ హృదయము నఁరించ జాలదు. భావనాశక్తి మరియు వివేకశక్తి - ఈ రెండింటి సమాహారమే కవి శక్తి, కవికి ఇట్టి కవితాశక్తి దైవానుగ్రహమున సిద్ధించును. అదియే దైవదత్తమైన ప్రతిభ.

4. అందరి హృదయముల నాహ్లాదపరచు అనుష్టుప్ ఛందమును వాల్మీకి అవిష్కరించెను. వాల్మీకి శ్లోకము భాషాసౌందర్య శక్తికి నిదర్శనము. సామాన్య వాక్కు కన్న భిన్నమై రమణీయముగా నున్నది వాల్మీకి శ్లోకము. వాల్మీకి లౌకిక సంస్కృతమునందే రామాయణమును రచించెను. ఐనను రామాయణ భాష లౌకికభాషకన్న రమ్యాతిరమ్యమై అందరిని ఆకట్టు కొన్నది. బ్రహ్మాది దేవతలు సంతసించిరి వాల్మీకి భాషకిట్టిఅద్భుత శక్తిని సిద్ధింప జేసెను. దానికి కారణము ఆయన కావ్యమందు ఉపయోగించిన గంభీర ధ్వనియొక్క పదములు; ఉపమాద్యంకారములు. తద్వారా భాష మాధుర్యగుణోపేతమై అలౌకికార్థమును స్ఫురింప జేయుశక్తిని సంతరించు కొనెను. ఇట్లు కావ్యమందు ప్రయుక్తమగు భాష అలంకారికిమై సామాన్య భాషకన్న భిన్నమగును. అందువలన కవి భాష రాగాత్మకమై అందరిని పరవశింప జేయును. భాష కిట్టి ఆకర్షణశక్తి కవి తన కావ్యమందు ఉపయోగించు ఛందము ఆధారముగా కూడా చేకూరును. ఏ సందర్భమునకు ఏ ఛందము ఉపయుక్తముగానుండునో అట్టి ఛందమును ఉపయోగించుటలోనే కవికళాకౌశలము ఇమిడియున్నది. అట్లే సందర్భమునకు తగినట్టిపద

ములను, అలంకారాదులను ప్రయోగింప వలయును. వాల్మీకి నందర్భావచితమైన పద, ఛంద, అలంకారాదుల ప్రయోగముచే భాషకు అద్వితీయమైన ఆకర్షణశక్తిని నమకూర్చెను. మనోరమములైన ఉపమ, ఉత్ప్రేక్షలకు రామాయణము విశాలమైన భవ్య ప్రాసాదము. కావున కవి భాషాప్రయోగమందు దక్షుడై యుండవలయును.

5 రామాయణము అద్భుత వర్ణనలకు నిలయమై వివిధ కాండము లందు విభక్తమై యున్నది. సీతారాముల చరిత్ర చిత్రణమందు వాల్మీకి ప్రదర్శించిన మౌలిక ప్రతిభా వైశిష్ట్యము తరువాతి కవులకు ఆదర్శమై వెలసింది. ప్రసంగానుకూలముగా రామాయణమందు అనేక వర్ణనములకు స్థానము కల్పించి వాల్మీకి అద్భుత వర్ణనాశక్తిని ప్రదర్శించెను. వివిధ రూపముల భాసించు ప్రకృతి రమణీయ దృశ్యములతో పాటు ప్రకృతి భీకర రూపమునైతము రామాయణమందు వర్ణితము. మంజుల మనోహర వాతావరణముతో శోభాయ మానములై సౌత్వికానందమును వెలార్చు ఋష్యాశ్రమములను వాల్మీకి హృదయంగమములుగా వర్ణించెను రామ-రావణ సంగ్రామమును దేవ-దానవ యుద్ధముగా వాల్మీకి వర్ణించెను. గృహస్థ ధర్మము, రాజనీతి రాజ్య పరిపాలన, పరమార్థ సాధనమున్నగువాని వర్ణనములందు వాల్మీకి నహృదయుల హృదయములను చూరగొనె ననుటలో అతిశయోక్తి లేదు. మానవ చరితము దివ్య చరితముగా వర్ణించిన మొదటి కవి వాల్మీకి. కావున కవి కావ్యము ఉచిత వర్ణనాయుక్తమై యుండవలయును. ప్రసంగానుకూలములైన కవి వర్ణనలు మానవ హృదయమును రమింపజేయును. కావ్యము వివిధ భాగములందు విభజింపబడి కథానూత్రమునకు అన్వితమై యుండును.

6. వాల్మీకి రామాయణాధను శిష్యులకు వినిపించెను. వారు తన్మయులై రామాయణమును గానము చేసిరి: పరమానందమును బడసిరి; పరమార్థమును గ్రహించిరి. ధర్మ సంస్థాపనార్థము రాముడు రాక్షసులతో నలిపిన పోరాటమునందలి అంతరార్థమును గ్రహించి వారు ఉదాత్తమైన అనుభూతిని పొందిరి. జగత్తునందు వ్యాపించియున్న మాయాజాలమును ఛేదించి పరమాత్మయందు ఐక్యము నొందుటయే మానవ లక్ష్యమను భావము వారిలో జాగృతమయ్యెను. దీనికి మించిన వేరొక సత్యము లేదు; రామచరితమునకు మించిన ఉదారవృత్తము మరి

యొకటిలేదు. మానవుడు లోక కళ్యాణమునకు పాటుబడిన నాడు మాధవునిగా రాజించ గలడు; దివ్యపథము నందుకోగలడు. రామాయణ రచన ద్వారా వాల్మీకి తరతరాలకు చెరగి పోని ఈ దివ్య సందేశమును లోకమందు చాటెను. కావున కావ్యము లోకశ్రేయోపాదకమైన దివ్య సందేశ భరితమై యుండవలయును.

7 రసోవైసః- భగవానుడు రస స్వరూపుడు. ఆ సచ్చితానంద స్వపరూము లోకమందు వివిధ రూపముల ప్రకాశమానమై యున్నది. ఆ రూపారాధనద్వారా మానవులు అద్వితీయమైన ఆనందమును, సంతృప్తిని బడయుచున్నారు. కావ్యము రస సమయము. రసము నానా రూపముల కావ్యమందు నెలకొని యున్నది. కావ్య పఠనము ద్వారా సామాజికుడు అలౌకిక సమమైన ఆనందానుభూతిని పొందు చున్నాడు. రసములెన్ని యున్నను క్యావమందు ప్రధానముగా నుండునది ఒకటే రసము. ప్రసంగ విశేషమును బట్టి ఇతర రసములకు కావ్యమందు స్థానము కల్పింప బడును. ఐనను సామాజికుడు ఆ స్వాదించునది కావ్యనిహిత ప్రధాన రసము. కావ్య మందలి ప్రధాన రసము కవి అనుభవ విశేషమునకు ఆధారితమై యుండును. వాల్మీకి తీవ్రమైన శోకానుభవమే రామాయణముగ పరిణ మించింది. భూగర్భ మందు సీతామాత అంతర్ధానము నొందుటతో రామాయణ గాధ ముగిసింది. ఇట్లు అద్యంతములందు శోకానుభూతియే రామాయణమందు కానవచ్చును. అందువలన రామాయణము శోకానుభూతి ద్వారా పరిణతినొందిన కరుణ రస ప్రధాన కావ్య మగుచున్నది. ఈ విషయము మానవ యధార్థ జీవన మునకు భిన్నముగా లేదు. మానవ జననము సశోకము: అంతము కూడా సశోకమే. అందువలన ఆనంద వర్ధనుడు రామాయణమును కరుణ రస ప్రధాన కావ్యముగా ఇట్లు తెలిపెను. 'శ్రీరామాయణమున 'శోక'ము శ్లోకత్వమంద గలిగె నని యాదికవి యగు వాల్మీకి కరుణ రసము నా నూత్రించెను. సీతాదేవి తోడి వియోగమును శ్రీరామచంద్రునకు పునస్సమగమ రహిత మగు నల్లై తన మహా కావ్యమును సరిపించి పై కరుణ రసమునే నిర్వహించెను. 18. సీతా వియోగమున ఆక్రోశించు రాముని దీనావస్థను కాంచి శిలలు ద్రవింపెను; వజ్రహృదయమునైత ము విదీర్ణమయ్యెనని భవభూతి రామాయణ మందు కరుణ రసమునే సమర్థించెను. అపి గ్రావా రోదిత్యపి దలతి వజ్రస్య హృదయమ్- కావున భారతీయ ప్రథమ కావ్యము కరుణ రస ప్రధానము. లోకశాంతి స్థాపనకు, మానవ జీవన సంస్క-

రణకు కరుణమున కున్నంత శక్తివేరొక రసమునకు లేదని చెప్ప వచ్చును. అందువలన కరుణమే ప్రకృతి రసము. మిగిలిన శృంగార, హాస్యాదులన్ని వికృత రసములు.

అది కావ్యమైన వాల్మీకి రామాయణమందు కానవచ్చుపైన వివరింపబడిన కావ్యశాస్త్ర విషయములను పారిభాషిక పదావళియందు ఇట్లు క్రోడీకరింపవచ్చును

1. కవి తత్త్వదర్శియైన ఋషి
2. కవి లౌకికమైన మార్మిక సంఘటన నుండి కావ్య రచనాప్రేరణను గ్రహించును
3. కవి దైవ దత్తమైన ప్రతిభను కలిగియుండును.
4. కవి కావ్యభాషా ప్రయోగమందు నిష్ణాతుడై యుండ వలయును.
5. కావ్యమందు ఉదాత్త చరితము వర్ణితమై యుండును.
6. కావ్యము లోకశ్రేయస్సును చేకూర్చు దివ్యసందేశ భరితమైయుండును.
7. కావ్యమందు ప్రధాన రసము ఒకటి యుండును. అది కరుణరసమైనచో లోకశ్రేయోపాదక మగును.
8. కావ్యరచన ద్వారా స్వయముగా కవి మరియు పఠనము ద్వారా సహృదయుడు - ఇరువురును అలౌకిక సమమైన రసానందము ననుభవించురు. కనుక కవి రసస్యష్ట మరియు రస భోక్త

## వైయాకరణులు-Grammarians.

వ్యాకరణ శాస్త్రము, వాల్మీకి రామాయణము వలె భారతీయ కావ్యశాస్త్ర వికాసమునకు అధికముగా తోడ్పడినది. వాక్ శుద్ధిని వరీక్షించు ఈ శాస్త్రము కావ్యశాస్త్రమునకు స్వాభావిక అంగమగుచున్నది. కావ్యము స్వయముగా భాషా రూపమై యున్నందున భాషను సంస్కరించు వ్యాకరణ శాస్త్రము భారతీయ కావ్య శాస్త్రమును ఉన్నత శిఖర మందు అధివసంప జేసినదనుటలో అతిశయోక్తి లేదు. భారతీయ కావ్యసంప్రదాయములలో ప్రధానమైన ఆనందవర్ధనుని ధ్వని సిద్ధాంతమునకు వైయాకరణుల స్ఫోట వాదమే ఆకరము. ధ్వని సిద్ధాంతమునకు మూలమైన శబ్దశక్తి వ్యాకరణ శాస్త్ర సంబంధితము. కనుక కావ్యశాస్త్రము మొదట వ్యాకరణ శాస్త్రముతో ముడివడి యున్నదని గ్రహింప వచ్చును. ఆనందవరసుడు



వైయాకరణులనే మొదటి విద్వాంసులుగా పేర్కొనెను-ప్రథమే విద్వాంసాః-

యాస్కుడు నిరుత్తమందు తనకన్న పూర్వీకుడైన గార్గ్యమునియొక్క ఉప  
మాలంకార నిర్వచనము నెట్లుదహరించెను-అర్థాత్ ఉపమా యత్ తత్ తత్సదృశ్య  
మితి గార్గ్యః. అంతేకాక యాస్కుడు ఉపమాభేదముల కొన్నింటిని నిరూపించెను.

‘యథావాతో యథావనం తథా సముద్ర సజతి-కర్మోపమ’

‘లుప్తోపమ స్వార్థోపమా సీత్యా చక్షతే-లుప్తోమ.

పాణిని అష్టాధ్యాయా యందు ఈ క్రింది సూత్రములను అలంకారికులు తమ  
పారిభాషిక పదములను ప్రయోగించు అర్థమునందే రచించెను.

‘ఉపమానాని సామాన్య పచనైః’

‘ఉపమితం వ్యాఘ్రాదభిః సామాన్య ప్రయోగే.

‘తుల్యార్థై రతులోపమాభ్యాం తృతీయాన్యతర స్యామ్.

వతంజలి మహాభాష్యము వ్యాకరణమునకు సమగ్ర వ్యాఖ్యానము. వాక్కును  
అలంకరించు విధానమునందు మహాభాష్యము అత్యధికముగా తోడ్పడినది.

తత్త్వశాస్త్రము నైతము కావ్యశాస్త్ర వికాసమునకు తోడ్పడినదని చెప్ప  
వచ్చును. అభిధ, లక్షణ, వ్యంజన మున్నగు శబ్దశక్తులు మొదట తత్త్వశాస్త్ర  
మునకు సంబంధించినవి. నైయాయీకులు అభిధాశక్తిని వ్యక్తి, జాతి, గుణము  
లను బోధించునదిగా నిర్ధారించిరి. వారు శబ్దార్థములను గౌణము, భవ్యము,  
లాక్షణికము, ఔపచారికము లని నాలుగు తరగతులుగా విభజించిరి. ఆ శబ్దములే  
భారతీయ కావ్యశాస్త్రమందు స్థిరములై వెలసినవి.

‘నిఘంటుకారులు కవి శబ్దమును పండిత పర్యాయములలో చేర్చివాడినారు.  
విద్వాన్ వివశ్చిద్దోషజ్ఞస్స న్సుధీః కోవిదో బుధః ధీరో మనీషీజ్ఞః ప్రాజ్ఞః సంఖ్యా  
వాన్ పండితః కవిః -- (అమర). రాగద్వేషాది విరహాతుడును, సత్వసంప  
న్నుడు నగువాడు ఋషి. తత్త్వదర్శనము చేసిన వాడతడు. కవియు సర్వ  
విధముల ఋషులను బోలును. విశుద్ధమైన మనోముకురమున లోకాతీత పదార్థ  
దర్శన మాతనికి కలుగును. శబ్దబ్రహ్మ సాక్షాత్కారమును పొందినపుణ్యుడు. 19.

కావ్యశాస్త్రాధారములు కొన్ని శిలా శాసనములందు కానవచ్చును. రుద్ర దమనుని శిలాశాసనమందు ఆలంకారిక భాష ఉపయోగింప బడుటయే కాక కొన్ని ఆలంకార సూత్రములు సైతము నిర్దేశింప బడినవి. హరిషేణుడు సముద్రగుప్తుని 'ప్రతిష్ఠిత కవి రాజు'గా కీర్తించి ఆలంకారిక భాషావైభవమును నిరూపించెను.

వేద, పురాణ, నిరుక్తాదులందు కావ్యశాస్త్రము బీజరూపమున ప్రస్తావింప బడినది. ఆదికావ్యమైన రామాయణమందు కావ్యశాస్త్ర పురోగమన దశ సూచింపబడినది. కావున భారతీయ కావ్యశాస్త్రా విర్భావము భరతుని నాట్యశాస్త్రమునకు సుస్థిరమైన నాందిగా నిలిచినదని ఉపర్యుక్త వివరణ ద్వారా స్పష్టము.

## సింహావలోకము—A Review.

భారతీయ-పాశ్చాత్య కావ్యశాస్త్ర ప్రారంభిక దశలు వివరింపబడినవి. ఈ రెండింటి యందు కానవచ్చు సామ్య-భేదములను పరిశీలింతము.

రెండు దేశములందు కవి తత్త్వ వేత్తగా, దివ్య ప్రతిభా సంపన్నునిగా, అపర సృష్టికర్తగా కీర్తింప బడినాడు. వాగ్దేవతానుగ్రహము కవికి అవశ్యకముగా నిర్ణయింప బడినది. ప్రతిభతో పాటు కళాకౌశలము సమర్థింప బడినది. కవి కర్మకు పరిణామియైన కావ్యము లోక కళ్యాణ కారకముగా, అనంద దాయకముగా ప్రశంసింప బడినది. సైద్ధాంతిక దృష్టితో ఉభయ దేశములందు కానవచ్చు కావ్యదృక్కర్షణములందు సామ్యత కలదు కాని వ్యావహారిక దృష్టితో ఇది కానరాదు.

కావ్యము సామాజికునిపై నెరపు ప్రభావమునకు మ రి యు నెరవేర్చు ప్రయోజనమునకు సంబంధించినది వ్యావహారిక కావ్యదృక్కర్షణము. అనగా కావ్యము సామాజికునే తీరున ప్రభావిత పరచి ఏ తరగతికి చెందిన అనందానుభూతి కాతనిని లోనుకాజేయుచున్నది? కావ్య ప్రభావము మానవ జీవితమున కెంతవరకు ఉపయోగ పంత మగుచున్నది? కావ్యము ద్వారా లోకశ్రేయస్సు ఏ తీరున సమకూరును? మున్నగు ప్రశ్నలకు సమాధానముగా వెలసిన విమర్శయే వ్యావహారిక కావ్యదృక్కర్షణము (Practical Poetic view.)గా పరిగణింప బడును సైద్ధాంతిక, వ్యావహారిక కావ్యదృక్కర్షణము సమ్మేళనమే సమగ్ర కావ్యశాస్త్రము.

పాశ్చాత్య దేశములందు వ్యావహారిక కావ్యదృక్పథము ప్రాచీనకాలముందే ప్రారంభమైనదిగా తెలియ వచ్చును. సమగ్ర గ్రీకుజాతి చరిత్రకు ప్రతీకములుగా అధికవిద్యైన హోమర్ ఇలియడ్, ఒడిస్సే-యను రెండు మహా కావ్యములను రచించెను. ఇలియడ్ నందు ట్రాయ్ పతనము మరియు ఒడిస్సేయందు ఒడిస్సే సాహసయాత్ర అత్యద్భుతముగా వర్ణితములు. ఈ రెండు కావ్యముల రచన యందు హోమర్ మౌలిక ప్రతిభను, అద్భుత కళాకౌశలమును ప్రదర్శించెను. అవి ఆదాలగోపాలము నానంద పరచుచు బహుళ ప్రచారములో నున్ననాడే విమర్శకు లోనయ్యెను. అందుకు ప్రధాన కారణములు రెండు. ఒకటి దేవతలు సైతము మానవులవలె స్వార్థపరులుగా, ఈర్ష్యా గ్రస్తులుగా హోమర్ కావ్యము లందు వర్ణింప బడుట. రెండు ట్రాయ్ నగర విధ్వంసకు కారకురాలైన హెలెన్ ను గ్రీకు నాగరికులు పట్టపు రాణిగా పునః సమ్మానించుట. మొదటి కారణము దార్శనికుల మతమునకు విరోధము. రెండవది ధార్మికుల నినాదమునకు వ్యతిరేకము. ఇట్లు మతమునకు, ధర్మమునకు విరోధమైన ట్రాయ్ పతన గాథ దేశమున కెట్లు మేలు చేకూర్చు గలుగును? మానవ జీవితమునెట్లు సంస్కరింపగలదు? కావున హోమర్ కావ్యముల ద్వారా అనుభూతమగు ఆనందము పరమార్థ ప్రతిపాదకము కానేరక ఇంద్రియ సౌఖ్యమునకే పరిమితమై యున్నది. ఈ కావ్య వ్యతిరేక దృక్పథమే రాను రాను కావ్య బహిష్కారమునకు దారి తీసినది. కళావాదులు కావ్యానందమును కళాజన్య ఆనందముగా, ఇంద్రియాతీతమైన అలౌకికానందముగా నిరూపింప యత్నించిరి. కాని కళావాదమున కానాడు బలము చేరలేదు. అందువల్లనే అరిస్టోఫెస్ జీ తన హాస్యనాటకములందు వివిధ కావ్య సమన్వయము లేవనెత్తివానిని పరిష్కరించుటకు ప్రయత్నించెను. అందు ప్రధానముగా భావింపబడునది కవి ఎన్నుకొనిన కథావస్తువు యగునా? లేదా కవి ప్రదర్శించిన కళాకౌశలమా? అరిస్టోఫెస్ జీ కథావస్తువు వైపే మొగ్గు చూపెను. అనుకరణ శీలుడైన కవి పరమార్థాభివ్యంజక కథావస్తు నిర్మాణమునందు దృఢుడు కానేరడను వాదము సైవము నాడే ప్రచారములో నుండెను. ఈ దృక్పథమే క్రమముగా వివిధ వాదములకు దారి తీసి ఫ్లేటో కావ్య అభిశంసకు నాంది పలికినది.

భారత దేశమందు ప్రాచీన కాలమున వ్యావహారిక కావ్యదృక్పథము కానరాదు. ఇలియడ్ ను రామాయణము కొన్ని సందర్భములందు పోలియున్నది.

సీతావహరణ ఘట్టము మరియు లంకాదహనముతో పాటు రావణ సంహారము. ప్రధానముగా పోలియున్నవని చెప్పవచ్చును. రామ-రావణ సంగ్రామమందు దేవతలు సైతము భాగస్వాములై యుండిరే కాని ఈర్ష్యా గ్రస్తులుగా చిత్రింప బడలేదు. వారు లోక కళ్యాణమును కాంక్షించియే యుద్ధమందు సహకరించిరి కాని హోమర్ కావ్యము లందలి దేవతల యుద్ధము లోకకళ్యాణ దృష్టి కానరాదు. రావణ వధానంతరము సీతకు అగ్నిపరీక్ష నియమింప బడెను. అందు కృతార్థులైతన శీలమును ఋజువుపరచుకొన్న తరువాతనే సీత పట్టపు రాణిగా పౌరులచే సమ్మానింప బడెను. కాని ఇలియడ్ నందు హెలెన్ కిట్టి శీలవరీక్ష జరుగ లేదు. ఐనను పౌరులు హెలెన్ ను తిరిగి పట్టమహిషిగా స్వీకరించిరి. కారణమీ విధముగా ఇలియడ్ నందు తెలుపబడినది. ట్రోజనులు మ రి యు ఎకినియనులు హెలెన్ కొరకు భీకర సంగ్రామమునకైనా వెనుదీయక సహించిరనుటలో సందేహము లేదు. ఆమె అమరత్వమునకు సాక్షాత్తు దేవతారూపము. హెలెన్ అతి లోక మోహన రూపమునకు తన్మయ మొంది పౌరులు ఆమె అపరాధములన్నింటిని విస్మరించిరి. ఆమె వలన దేశమునకు కలిగిన అవనిందను సైతము మరచి యుండిరి''20. కనుక పాశ్చాత్యులు సౌందర్యమునే పరమార్థముగా భావించి రనుటలో సందేహం లేదు. వారి దృష్టియందు శీలమంత ప్రధానముకాదు. కాని భారతీయుల దృష్టి ఇందుకు భిన్నముగా నున్నది. వారు శీలమునే ప్రధానముగా భావించి సౌందర్యమును శీలమునకు అంగముగా చేర్చిరి. ఇట్లు రామాయణము దార్శనికులకు, ధార్మికులకు, నైతిక పరులకు మరియు రాజనీతి శాస్త్ర వేత్తలకు సమ్మాననీయమైనది. రామాయణ మాహాత్మ్యము అందరికి శిరోధార్యమైంది. అందు వలన రామాయణము దేశమునకు చేకూర్చు ప్రయోజన మెట్టిది? తద్వారా అనుభూతమగు ఆనందము ఏ తరగతికి చెందినది? మున్నగు ప్రశ్నలు ప్రాచీన భారత ప్రజానీకమును కాని సాహితీ వేత్తలను కాని కలవర పరచలేదు. అట్లే కావ్యమందు వస్తు ప్రధానమగునా? లేక కళాకౌశలమా? యను సమస్య తలమెత్తలేదు. కావ్యము పరమార్థ ప్రతిపాదక మగుట వలన తద్వారా అనుభూతమగు ఆనందము ఇంద్రియాతీతమును, అలౌకికమను మను దృక్పథమందు భారతీయచార్యులలో భేదము కానరాదు. ఆ అలౌకికానందమే రససిద్ధాంతముగా భరతమునిచే ప్రతిపాదించబడినది. భారతీయులు కావ్యమును వస్తుతత్వ, కళాతత్వ ములకు సమ న్యయాత్మక రూపమున స్థిరపరచిరే కాని పాశ్చాత్యులవలె వస్తు-కళా

తత్త్వములను వేరు వేరుగా విభజించి విమర్శించలేదు. ప్రాచీన కాలమందు భారతీయ పాశ్చాత్య అచార్యులు స్పష్టముగా కనబరచిన విభిన్న కావ్య దృక్పథములే క్రమక్రమముగా భారతీయ-పాశ్చాత్య కావ్యశాస్త్రములను విభిన్న దిశల యందు వికసింప చేసినవి.

## అధోజ్ఞాపికలు-Foot Notes.

1. Bid hither the divine minstrel, Demodocus, for the God hath given minstrelsy to him as to none other, to make men glad in what way soever his spirit him to sing-Odessay, VIII, 43-45.
2. Then the henchman drew near, leading with him the beloved minstrel whom the Muse loved dearly and she gave him both good and evil, of his sight she reft him, but granted him sweet song. Ibid-62-64.
3. W.H.D. Rose-Odessay (Trans) p. 91.
4. For minstrels from all men on earth get their mead of honour and worship, inasmuch as the Muse teacheth them the paths of song, and loveth the tribes of minstrels. Ibid-479-481.
5. And behind the plough the earth went back and looked like ploughed ground, though it was made of gold, that was a very miracle of his craft.
6. Calling to the mind the men and women of the past they sing a hymn and charm the tribes of men. They know how to imitate the speech (Mimesis) of all and they dance. Any spectator would think himself to be singing.
7. Many feined thing like the truth, we know how to tell, yet we know how, when we are willing to tell what is truth.
8. Through inborn glory a man is mighty indeed, but he who learns from teaching is a twilight man wavering in spirit-Hamilton's Greekway. p. 53.

9. Mighty ruler able to stop fear, remove sorrow, produce joy and increase confidence. 1
10. Tragedy deceives by myth and the display of various passions and whereas the tragic poet who deceives is juster than he who is not the deceived is also wiser than one who is not deceived.
11. Pray, tell me on what particular ground a poet should claim admiration. If his art is true and his counsel sound and if he brings help to the nation by making men better in some respect.
12. I put things on the stage that come from daily life and business,  
I mingled reasoning with my art  
And shrewdness till I fired their heart  
To brood, to think things through and through,  
And rule their houses better, too.
13. For just consider what style of men  
he received from me, great six foot man  
Heroical souls who never would flinch from  
a towns man's duties in peace or war,  
Not idle loafers nor low bafoons, or  
rascally scamps such as now they are,  
But men who were breathing spears and helms  
and the snow white plume in its crested pride,  
The frievem and the dart, and the warrior's heart  
in its seven fold casing to tough bull-hyde.
14. But tales of inceptuous vide  
the sacred poet should hide from view,  
Nor ever exhibit and blason forth  
on the public stage to the public kin,  
For boys a teacher at school is found  
but we the poets are teachers of men,  
we are bound things honest and pure to speak.

5. Of what ills is he not the creator and causes  
Consider the scandalous scenes that draws,  
His bawds, and his pandars.....  
And therefore our city is swarming today  
with clerks and with damagogua-monkeys who play  
Their jack-a-nap tricks at all times, in all places,  
Deluding the people of Athens: but none  
Has training enough in atheletics to run  
with the torch in his hand at the races.
16. I wear clothes to go with my thoughts; a poet must adjust his  
ways to his compositions if he composes a play for women,  
his body must share their ways.....  
and what we have not, mimesis will hunt up for us.
17. స్వామీ శివశంకరస్వామి-కావ్యస్వరూపమ్-P. 17,
18. రామాయణే హి కరుణోరసః స్వయమాది కవినా సూచితః  
'శోకః శ్లోకత్వ మాగతః, ఇత్యేయం వాదినా। నిరూఢ్యశ్చ  
స ఏవం సీతాఽత్యంత వియోగ పర్యంతమేవ స్వప్రబంధ  
మపచరితా. —ధ్వన్యాలోకము - చతుర్థోద్ధృతము.
19. చెలమచెల్ల రంగాచార్యులు-ఆంధ్రప్రకాశపరుద్ర యశోభూషణము.P. 53
20. రామచంద్ర తివారీ - సాహిత్య కా మూల్యాంకన్. P. 79.



## II

### పేటో-Plato.

(427 - 327 B.C.)

### ప్రస్తావన-Introduction.

హోమర్ మొదలుకొని అరిస్టోఫనిజ్ వరకు వెలసిన ప్రాచీన గ్రీకు సాహిత్య చింతన యందు స్పష్టముగా కవి ప్రతిభ కీర్తింపబడినది: కావ్య మహిమ కొనియాడ బడినది. వాగ్దేవతాను గృహము, కావ్యశైలి, కావ్య ప్రయోజనము మున్నగు సాహిత్యాంగములను గురించి విభిన్నాభి ప్రాయములు వెలువడినను, కవి కర్మ ముక్తకంఠముగా స్తుతింప బడియే యున్నది. ఆ ఆలోచనా పరంపర తరువాతి యుగమున కావ్యశాస్త్ర రూపమున స్థిరత్వము నొంద వలసి యుండెను. కాని అట్లు జరుగ లేదు. అనాటి అధోగతిని చెందిన యుగ ప్రవృత్తి పురోగామియగుచున్న సాహిత్య చింతనను తిరోగామిగా మార్చివేసింది. దేశ సంక్షోభ కారకముగా సాహిత్యమును వక్రికరించింది పరిణామముగా సాహిత్యము దార్శనికుల నిరసనకు గురియమ్యెను. ప్లేటో సాహిత్యమును దార్శనిక దృక్పథంతో వివేచించెను. సాహిత్య నిష్ప్రయోజకతను సిద్ధాంత రూపమున ప్రతిపాదించి కావ్యశాస్త్రమునకు నాంది పలికెను. ఇట్లు పాశ్చాత్య కావ్య శాస్త్రము కావ్య దూషణతో, కవి బహిష్కరముతో ప్రారంభమగుట విచిత్ర సంఘటన.



పాశ్చాత్యదేశములకు తలమానికమైన ఏథెన్స్ నగరము అసమర్థులైన నాయకుల పాలనయందు చిన్నాభిన్నమై దిగజారిపోవుచున్న రోజులలో స్లేట్ జన్మించెను. అనాడు తన దివ్య సందేశముల ద్వారా ప్రజలలో నవచైతన్యమును కల్గించుచున్న పోక్రటీస్ కు స్లేట్ శిష్యుడై గణితమును, దర్శనమును సూలకంఠంగా అభ్యసించెను. సోక్రటీస్ చే స్లేట్ పరిభాషితుడైన సాహిత్య కృతులను అగ్నికి అహుతి కావించెనందురు. సోక్రటీస్ మరణ శిక్షతో స్లేట్ హృదయము వికలమయ్యెను. తన గురువును బలిగొన్న అనాటి కుటిల రాజు యెని గర్హించి ఆయన ఏథెన్స్ ను వదిలి పరిత్యజించెను; రమారమి పదునొకండు సంవత్సరములు విదేశ పర్యటన యందు గడపెను. అసియామైనరు మొదలుగాని ఇటలీ వరకు కల నుప్రసిద్ధ క్షేత్రములను సందర్శించి ఆయన అపారజ్ఞానము వార్జించెను. స్వదేశమునకు తిరిగి వచ్చి సోక్రటీస్ కలలను ఫలింపజేయుటకై అదర్శ గురుకుల విద్యాపీఠమును స్థాపించెను. ఆ విద్యాపీఠమందు అరిస్టాటిల్ విద్యార్థిగా చేరెను.

స్లేట్ బహుముఖ ప్రతిభా శాలి. స్లేట్ వంటి మహామేధావి మరెవ్వరు ఈ ప్రపంచమున జన్మించ లేదని మెకాలే కీర్తించెను. ఆయన గొప్ప కార్తికేయకాదు; అది గద్య రచయిత కూడా. అతని రచనలలో ప్రధానము 32 నవి దరిఫల్లిక్, దలాస్, ది స్టేట్ మన్, సింపోజియమ్, డైలాగ్స్, ఫేడ్రస్ యోన్ ఇవి సంవాదాత్మకములు. సోక్రటీస్ విభిన్న వ్యక్తులతో విభిన్న సమస్యలను చర్చించి జ్ఞానోపదేశము చేయుట ఇందలి విషయము.

ఏథెన్స్ పూర్వ వైభవము నుద్ధరించుటకై స్లేట్ సర్వశాస్త్రములను సంస్కరించెను. ధర్మరాజ్య సంస్థాపనను లక్షించి యున్న అతని సంస్కరణలు సార్వకాలీన సత్యములుగా పరిగణింప బడినవి; పాశ్చాత్య సభ్యతకు, సంస్కృతికి సూలకందములైనవి. ఆయన ప్రదర్శించిన అదర్శ దార్శనిక దృక్పథము, సామాజికము వారికి మార్గదర్శక మయ్యెను. ఆయన తన కాలం వరకు ప్రసిద్ధములైయున్న ప్రముఖ సాహిత్య కృతులను, వానినిగురించిన అభిప్రాయములను స్పష్టంగా పరిశీలించెను. సాహిత్యము జీవితము నేతీరున ప్రభావితము జేయును? జీవితమును సంస్కరింప జాలని సాహిత్యమును ప్రజలు, నాయకులు ఏ తీరున పరిగణింపవలెను? జీవితమును సంస్కరించి దేశశ్రేయస్సును చేకూర్చు సాహిత్య

స్వరూప మేతీరున నుండ్ల వలయును? మున్నగు ప్రశ్నలపై ప్లేటో గంభీరముగా ఆలోచించెను. ఏ ప్రభావమునకు లొంగక, తన నిర్ణయములను బాహుటముగ సిద్ధాంత రూపమున ప్రకటించెను. దాని పరిణామమే సాహిత్య నిషేధాత్మకముగా ప్రారంభమైన పాశ్చాత్య సాహిత్యశాస్త్ర తొలి రూపము.

ప్లేటో ప్రత్యేకంగా కావ్యశాస్త్రమును రచింప లేదు. అయోన్ మరియు రిపబ్లిక్ X నందు ఆయన తన సాహిత్య చింతనను అత్యంత నిశితముగా వ్యక్త పరచెను; సార్వకాలీన సాహిత్య సిద్ధాంతములను ప్రతిపాదించెను. ఆ సిద్ధాంతము లాతని దర్శనిక చింతనతో ముడివడి యున్నది. కావున అతని దార్శనిక దృక్పథ మెట్టిదో గ్రహించిన కాని ఆ కావ్యసిద్ధాంతములను సరిగా గ్రహింప జాలము.

## దర్శనము-Philosophy.

విశ్వరహస్య పరిశోధనా పరిణామమే దర్శనము. సత్యాన్వేషణము దాని లక్ష్యము. నేనెవరిని? ఇటకేల వచ్చితిని? మరియు నా గమ్యస్థానమేమి? యన చింతన మానవ మేధస్సును కలవరపరచిన నాడే దర్శన ముదయించింది. ప్రకృతి యందు సంభవించు అనూహ్య పరిస్థితులు మానవుని సత్యసందర్శనమునకే ప్రేరేపించినవి. అనాది కాలము నుండి అనవరతముగా సాగుచున్న మానవుడు ఈ సత్యాన్వేషణ రెండు దిశల వికసించింది. ఈ విశ్వమునకు రహస్యాత్మకమైన శక్తి కలదను విశ్వాసము ఒక దిశన వికసింప, ఆ శక్తి మనము నివసించు ఈ జగత్తునందే యిమిడి యున్నదను భావన మరొక దిశయందు వికాసమానమైంది. మొదటి తెగకు చెందిన దర్శన శాస్త్రములు అతిభౌతికము (Metaphysics) గా పరిగణింపబడ, రెండవ తెగకు చెందిన ప్రకృతి శాస్త్రములు భౌతికము (Physics) గా ప్రచారమునకు వచ్చినవి. ఈ రెండింటి మార్గములు వేరైనను లక్ష్యము మాత్ర మొకటే అదియే సత్యము. జగత్ ప్రసిద్ధుడైన ప్లేటో మొదటి తెగకు చెందిన దార్శనికుడు. ఆయన ఆదర్శవాద ప్రవర్తకుడు. ఈ జగత్తునకు మూలము అధ్యాత్మిక శక్తియని విశ్వసించిన మేధావి అతడు. అతని దర్శనము ననుసరించి ఈ జగత్తు మిథ్య. అధ్యాత్మిక జగత్తు సత్యము; అనశ్వరము.

అంగ్లసాహిత్యమందు శేక్స్పియర్ కు కలస్థానమే పాశ్చాత్య దర్శనమందు స్లేట్ కు కలదు. ఆయన నమగ్ర విశ్వమును రెండుగా విభజించెను. 1. అధ్యాత్మిక జగత్తు - The world of Ideas. 2. భౌతిక జగత్తు - The world of matter or Nature. మన కనులకు గోచరించు జీవనయాత్రకు ఆధారముగా నిలిచియున్న ఈ జగత్తు భౌతికము. ఇది శాశ్వతము కాదు. ఈ జగత్తు నందలి ప్రాణులన్నియు శాశ్వతములు కానేరక నశ్వరము లగుచున్నవి. ఈ జగత్తు సత్యమైనచో ఇది యున్నట్లే యుండెడిది; ప్రాణులన్నియు తమ దేహములతో శాశ్వత రూపమున నుండెడివి. కాని అట్లు జరుగుట లేదు. ప్రాణులన్నియు నశించును; ప్రకృతి యందలి పదార్థము లన్నియు మారు రూపము నొందుచున్నవి. అట్లే మనము నిత్యజీవనమున అనుభవించు రాగ-ద్వేషములు, సుఖ-దుఃఖాదులన్ని మనలో స్థిరముగా నుండ జాలకున్నవి; మరుక్షణమున అవి మాయమగు చున్నవి. సౌరాంశముగా ఈ భౌతిక జగత్తు శాశ్వతము కాదు; నశ్వరము.

మరి ఈ జగత్తునకు మూలమేమి? అనగా శాశ్వతమైన సత్యమేది? ఈ చిక్కు నమస్యను మహా మేధావియైన ప్లేటో ఇట్లు విడదీసెను. ఈ జగత్తుకు మూలము అధ్యాత్మిక జగత్తు; అదియే శాశ్వత జగత్తు; అదియే సత్యము, అ సత్యలోకమునుండియే అసత్యమైన ఈ భౌతిక జగత్తు ప్రభవించింది. దానికిది అనురూపము (Copy). దాని కనునన్నల ఇది మొలంగు చున్నది. కావున ఈ జగత్తునందు సంభవించు ప్రతి సంఘటన ఆ సత్యలోకమందు కలిగెడి పరివర్తనలకు పరిణామము. అందువలన ఈ జగత్తు నందలి వస్తుజాలము ననుభవించియు మనము దీనినే వరమ సత్యముగా నమ్మ జాలకున్నాము. దీనికి అతీతముగా ఏదో యొకటి కలదని భావిస్తున్నాము. అదియే మన గమ్యస్థానము కావచ్చునని అనుకుంటున్నాము. ఆ స్థానమును పోల్చుకొనుచున్నాము ఐనను మనము భౌతికమైన ఇంద్రియ సౌఖ్య పీఠిని వదల కున్నాము. ఈ ఇంద్రియముల ప్రభావము అత్యంత ఆమోఘము. కారణమేమన ఇంద్రియములే మనకు సుఖ-దుఃఖాదులను కల్గించు చున్నవి; భౌతిక సుఖముపై ఆసక్తిని పెంచుచున్నవి. తనివి తీరమనము ఈ ప్రకృతి సంపదను కొల్లగొట్టి సౌఖ్యమునందు తేలియాడ వలయుననుకుంటాము, కాని అది సాధ్యము కానేరకున్నది. తుదకు చేయునది లేక ఇంద్రియములు తమ పటుత్వమును కోల్పోవు చున్నవి. ఆ దశ యందు మన ఆత్మ మన

లను సత్యలోకమువైపు పేరేపించును. అట్టి భావనయే ఇంద్రియా తీతము: సత్యలో కోన్ముఖము. ఆ భావనచే పేరిరితులమై సత్యలోకమును పోల్చుకొనుచున్నాము. ఆ దశయందు మనకు ఈ భౌతిక జగత్తు నిస్సార్థముగా తోచును. అదియే వైరాగ్యము. ఆస్థితియందు మనకు జ్ఞానోదయము కలుగును. ఈ సృష్టికి మూలము సత్యలోకమును విశ్వాసము దృఢ మగును. తద్వారా సిద్ధించునది సత్యలోక ప్రాప్తి. అదియే మన గమ్యస్థానము; సూక్షమదియే.

మరి ఆ సత్యలోక రూపమేమి? దాని స్వభావమేమి? ఈ ప్రశ్నలకు ప్లేటో సమాధాన మిది. ఆ సత్యలోక స్వరూప, స్వభావాదులను గ్రహింప వలయు నన్న మనము నివసించు ఈ జగత్తును పరీక్షింప వలయును. ఇందు సంభవించు ప్రతి సంఘటన సత్యలోకముతో ముడివడి యున్నదని తలంచ వలయును ఆ సంఘటనలను, నన్ని వేళములను పరీక్షించిన కొలది మనకు సత్యలోక స్వరూప స్వభావాదులు స్ఫురించును. కారణమేమన ఈ జగత్తు ఆ జగత్తునకు అనుకృతమై యున్నందున సత్యమును దీప్తమొనర్చుచున్నది. ఈ భ్రమనుండి విముక్తులమైన నాడు మనకు సత్య సందర్శనము కలుగును. కనుక మన జీవనమునకు ఆధారముగా నున్న ఈ ప్రకృతి ద్వారా మాత్రమే మనకు స్వర్లోక భావన కలుగుచున్నది. ఇంద్రియ ప్రాబల్యమునకు లోనైన నాడు మన కట్టి సత్య భావన కలుగ నేరదు. కావున మనము ఇంద్రియాతీతులయై ఆ పరమభావన వైపు పురోగాములము కావలయును. తద్వారా మనకు లబ్ధమగునదే సత్యము. అదియే మన ఆదర్శము ఆ ఆదర్శలోక స్థాపనను మనము స్థాపింపవలసి యున్నది. అది జరిగిన నాడు దివి జలోకము భువికి దిగి వచ్చును సర్వం సత్యమై మనల రాగ-ద్వేష, సుఖదుఃఖాదులనుండి విముక్తుల కావించును. అంతే కాదు ఈ జగత్తు నైతము నిత్య పరివర్తనముల ద్వారా తన స్వర్లోక పయనమునే సూచించుచున్నది.

భౌతిక జగత్తు సత్యమైన ఆధ్యాత్మిక జగత్తు నాశ్రయించి యున్నట్లు మానవ జీవితం నైతము సత్యమై శక్తి నాశ్రయించి యున్నది. అదియే ఆత్మ: సత్యమైన జీవనము అదియే. ఆనైతిక కార్యకలాపము లందనురక్తమై, సత్యలోకమును విన్మరించుచు ఇంద్రియాధీనమైన జీవనమును ఆత్మ శాసించుచున్నది. భౌతిక సౌఖ్యమునకై ప్రాకులాడుట పశుత్వమునని మనల హెచ్చరించుచున్నది; మనల ఆధ్యాత్మికలోకము వైపు పురోగమింప జేయుచున్నది; ఆదర్శలోక స్థాపనకై పేరేపించుచున్నది. కావున సత్యమైన ఆత్మయే సత్యలోకమును దర్శింప

గలదు. అది జ్ఞానమునకు మూలము. ప్లేటో ఆత్మను మూడు విధములుగా తెలిపెను—

1. విశ్వాత్మ-World soul-ఇది అధ్యాత్మిక శక్తి సమన్వితము
2. గ్రహాంతరాత్మ-Plaretary soul-ఇది విశ్వాత్మ సందర్శనమందు తోడ్పడునది.
3. మానవాత్మ-Human soul-ఇంద్రియములచే ఆవరింపబడి యున్నది.

## మానవాత్మ-Human soul.

మానవాత్మ మూడు వ్యవృత్తులను కలిగి యున్నదని ప్లేటో తెలిపెను. అవి—

1. స్వయంచాలకము—స్వీయశక్తిచే తనకు తాను చలించుచు దేహమును చలంప జేయుట. ఈ చలనమే మానవ ప్రవర్తనమునకు పరిణామము.
2. వాసనాయుక్తము - వివిధ భావములకు నిలయమై వాని సంస్కారములను వాసనా రూపమున స్థిరపరచు కొనును.
3. ద్వంద్వాత్మకము-నుఖ-దుఃఖాదులకు ధర్మాధర్మములకు నిలయమై ద్వంద్వాత్మక రూపమున నుండును.

మానవాత్మను ప్లేటో ఉదాత్తము, అనుదాత్తము లని రెండుగా తెలిపెను. ఉదాత్తమైన ఆత్మయే అనుదాత్త పరిధి నతిక్రమించి విశ్వాత్మ సందర్శనమున కాయత్నమగును. ఈ ప్రయత్నమందు ఆత్మ ఇంద్రియాతీతమై జ్ఞాన ప్రాప్తికై ప్రాకులాడును. ఈ జ్ఞాన సిద్ధికి ఆయన మూడు సోపానముల నేర్పరచెను.

1. భావము - Opinion—ఈ జగత్తునందు తాను పొందిన అనుభవమును జోడించి స్వీయాభిప్రాయము నేర్పరచు కొనుటయే భావము. ఇదియే క్రమముగా విశ్వాన మందు పరిణత మగును.
2. ఇంద్రియోప లబ్ధి—Sense preception—విశ్వానము ఇంద్రియములను ప్రేరేపించును. తదనుభూతి బుద్ధికి కలుగును. బుద్ధి హేతువాద పూర్వకంగా ఉచితాను చితములను నిర్ణయించి భావమును పరిష్కరించును.

3 ఆధ్యాత్మిక జ్ఞానము-Ideal knowledge - ఇదియే జ్ఞాన పాప్రియందలి అంతిమ సోఫానము. ఈ దశయందు పరిష్కృత భావము జ్ఞానముగా రూపొందును. ఆ జ్ఞానమే సార్వకాలీన సత్యము. ఈ సత్యమును గ్రహించుటయే ఆధ్యాత్మిక జ్ఞానము. ఇదియే మానవ జన్మకు అంతిమ లక్ష్యము. ఇది సిద్ధించి నపుడు భూలోక, స్వర్లోక భేదము ఉండనేరదు.

జ్ఞాన ప్రాప్తికి నిర్ణయింప బడిన సోఫాన త్రయ మందు సంస్మరణ (Recollection) అనున్మాత్రమై యున్నది. ఈ సంస్మరణ భావములను, వస్తువులను పోల్చుకొనుచు చరమ లక్ష్యసిద్ధికి తోడ్పడును. ఇట్లు ప్లేటో దర్శనము ననుసరించి జ్ఞానప్రాప్తి ప్రక్రియ ఈ తీరున జరుగును.

భావప్రేరణ → ఇందిరియోపలబ్ధి → జ్ఞాన పాప్రి = సత్య సందర్శనము

ప్లేటో దర్శనము సంగ్రహముగా తెలుపనైనది. ఇట ఒక సందేహం రాక తప్పదు. ఆయన తెలిపిన సత్యలోక మెట నున్నది? ఈ జగత్తుకుపైన విశ్వంత రాళ మందున్నదా? దానికి సమాధానము అతని దర్శనమందే యిమిడి యున్నది. ఈ జగత్తునకు మూలమైన సత్యలోకము ఇట్లుండి యుండునని భావించుటలో, సంస్మరించుటలోనే యున్నది. అనగా అది మానవుని భావప్రత్యయ మందే కలదు. ఆ స్వర్లోకమునకు గుణ, రూపములు లేవు. కావున సత్యము ఒక భావ ప్రత్యయము-Idea-ఆ భావప్రత్యయ సందర్శనార్థము మానవుడు చేయు యత్నమంత యు జ్ఞాన సాధన యగుచున్నది. ఆ సాధనయే దర్శన శాస్త్రముగా రూపొందును. ప్లేటో దర్శనము భావప్రత్యయము నాశ్రయించి యున్నందున అతని దార్శనిక దృక్పథము ఆదర్శవాదముగా ప్రసిద్ధిపొందెను-Ideal + ism = Idealism ఆదర్శవాదము. కావున ఆయన ఆదర్శవాది. ఆయన ప్రతిపాదించిన పరమ తత్త్వము నకు నామ, రూప గుణములు లేవు.

## సౌందర్య దృక్పథము-His view of Beauty.

ప్లేటో సాహిత్య-కళలను వివేచించెను; సార్వకాలీన సమన్యలను లేవదీసెను. కళా సౌందర్యమును గురించిన అతని దృక్పథ మెట్టిదో తెలిసికొను అవ

శాశ్వత ఇట కలదు. ఏలన సౌందర్యము, ప్రేమ ఇవి రెండును సాహిత్య-కళలకు శాశ్వత ధర్మములు. వీటిని సాహిత్య-కళల నుండి వేరు చేయ లేము. అట్లయిన నాడు సాహిత్యము లేదు; కళ యుండదు. ప్లేటో ప్రధానముగా దార్శనికు డగుట వలన సౌందర్యమును, ప్రేమను ఆదర్శరాజ్య సంస్థాపనకు అంగములుగా నిర్ణయించెను. అనగా అవి అధ్యాత్మిక జ్ఞాన ప్రాప్తియందు సహకరించునవిగా నున్న పుడు మాత్రమే వానికి అస్తిత్వము కలదు. అపుడు మాత్రమే విషయము సౌందర్యవంతంగా భాసిల్ల గలదు: ప్రేమాభిరామ మగును. సౌందర్యము మ రి యు ప్రేమకు సంబంధించిన అనుభూతి సంస్మరణ యందే యిమిడి యున్నది. ఈ ప్రక్రియ యందు సౌందర్యాత్మకముగా తోచునదే నుందరము. ఐనను దీనికి స్వతంత్రమైన ప్రతిపత్తి యుండదు. కారణ మేమన అది అధ్యాత్మిక సత్యమునకు అంగమై జ్ఞాన సిద్ధియందు సహకరించును. ఈ దృష్టితో ప్లేటో సౌందర్య తత్త్వమును ఇంద్రియాత్మక సౌందర్యప్రతీతి నుండి వేరు పరచెను. మరి భౌతిక మగు మనము అనుభవించు సౌందర్యము మాట యేమి? ఇట్టి సౌందర్యము ఇంద్రియములకు పరిమితమై యున్నది. ఇది పరిష్కరింప బడినపుడు సౌందర్య స్థాయి నందును. శాశ్వత రూపమున విశ్వసౌందర్య సాగర మందు లీన మగును. ఇట్టి సౌందర్యము వివేకము, సంక్షేమము మున్నగు సగ్గుణముల నాశ్రయించి యుండును. ఇట్లు జ్ఞాన సిద్ధి అనంద దాయకమే యగునని భావింప వలయును. ప్లేటో తన అభిప్రాయము నిట్లు తెలిపెను—

‘సమగ్రముగా అల్లబడినది, అది పేడబుట్ట యైనను సౌందర్యవంతమే యగును. అసమగ్రముగా నిర్మింపబడినది, అది బంగారపు థాలు యైనను వికారమే యగును. శ్రవణ-చక్షు రింద్రియముల ద్వారా ప్రయోజనవంతమైన ఆహ్లాదమును కల్గించునదే సౌందర్యవంత మగును-1.

పై వక్తవ్యము ననుసరించి ప్లేటో దృష్టియందు సౌందర్యమునగా —

- i. శ్రవణ-చక్షురింద్రియముల ద్వారా ఆహ్లాదమును చేకూర్చునది.
- ii. ఆహ్లాదముతో పాటు జీవితమునకు ఉపయోగవంతంగా నుండునది.
- iii. ఉపయోగవంతంగా నుండు ఆహ్లాద తత్త్వమే సౌందర్యము. ఉపయోగపడనిది సౌందర్యవంతంగా తీర్చి దిద్దబడి యున్నను నుందరం

కానేరదు.

ఇక ప్రేమ. దీనికి కూడా స్వతంత్ర ప్రతిపత్తి లేదు. అంతే కాదు ఇది సౌందర్య జనితము. సౌందర్యము వలె ప్రేమ అహ్లాదభరితమై ఉపయోగవంతంగా నుండవలయును. ఇంద్రియానుభూతి వరకే పరిమితము కాకుండా అధ్యాత్మిక సత్య లోకము వరకు పరివ్యాప్తమై యుండవలయును. అది సుందరముగా భాసించి స్వర్గోమువైపు మానవులను పురోగమింప జేయునదిగా నుండ వలయును. సేవా భావ సమన్వితమై యుండ వలయును. సౌరాంశముగా ఆధ్యాత్మిక సత్య వరమై నదే ప్రేమ.

## ఆదర్శవాదము-Idealism.

ప్లేటో దార్శనిక చింతన యొక్క ప్రభావము రాజనీతి యందు కానవచ్చును. తన గురువును బలిగొన్న అనాటి అరాచక పిశాచమును సమూలముగా పెల్లగించి ధర్మరాజ్యమును స్థాపింప దీక్ష వహించిన మహామనీషి ప్లేటో. దేశ సంక్షోభము నకు కారకులైన రాజుల, నాయకుల నన్మార్గులుగా తీర్చి దిద్దుటకై ఆయన ఒక ఆదర్శ విద్యాపీఠమును నెలకొల్పెను. విద్యార్థులను ఆదర్శపౌరులుగా మార్చుటకై అనేక పరీక్షలను ఏర్పరచెను. అందు ఉత్తముడుగా నెగ్గిన విద్యార్థియే రాజ్యాధికారమునకు అర్హుడు. ఐనను ప్లేటో అంతటితో సంతృప్తి నొందలేదు. రాజునకు గార్హస్థ్యజీవనమును నిషేధించెను. పౌజలను పాలించు రాజునకు భార్య పుత్రాది బంధనము ఉండరాదు. ఏలన రక్తసంబంధమును పేరుతో రాజు అనేక అన్యాయాలకు ఒడికట్ట వచ్చును. ఐనను రాజునైతము మానవ మాతృడగుట వలన వేశ్యలను అంతఃపుర కాంతలగా నియమించుకొన వచ్చునని ఆయన స్పష్ట పరచెను. కారణ మేమన విషయ వాంఛ తీరగనే ఆతని స్వార్థము తీరిపోవును. వేరే స్వార్థలాభమునకై అరాచక కృత్యములను చేయలేడు; వాని వలన ఆతనికి చేకూరు ప్రయోజన మేమియు నుండదు. ఇట్లు ధర్మరాజ్యమునకు ధర్మప్రభువును ఆయన నియమింప దలచెను. మానవునిలో దాగియున్న దానవ ప్రవృత్తిని సంస్కరించు నైతికతను పోషింపదలచెను. దేశ శాంతి సౌభాగ్యములను పెంపొందించ నెంచెను.

ఐనను శాసన మొక్కటే ధర్మరాజ్యమును స్థాపింప నేరదు. దానికితోడుగా



మానవుని కార్య కలాపములన్ని సంస్కరింప బడవలయును. సాహిత్య-కళలు దేశ సీతి గతులను మార్పుటలో ప్రధాన పాత్ర వహించును. అవి మానవుని భావములను ప్రేరేపించి కార్యోన్ముఖుల కావించును. వీనికి కల శక్తివేరొకదానికి లేదు. అందువలన ప్లేటో సాహిత్య-కళలు దేశమున కెట్టి ప్రయోజనమును చేకూర్చలేక పోయెనని పరితాప పడెను. మానవునిలో నెతికతను పెంపొందించుటకు బదులుగా అనైతికతను తనివితీర పోషించి దేశమును అధోగతికి కుంగ దీనినని ఆయన ఆవేదనను వ్యక్తపరచెను. భవిష్యత్తు నందిట్టి అశుభము జరుగ కూడదని సాహిత్యమును సిద్ధాంత రూపమున శాసించెను. ఆ ప్రతిభాశాలి ప్రతిపాదించిన కావ్య సిద్ధాంతములే భావితరము వారిని సాహిత్యమును గురించి గంభీరముగా ఆలోచించుటకు ప్రేరేపించినవి. భావి కావ్యశాస్త్ర వికాసమునకు మార్గదర్శకములై వెలసినవి. అందువలన ఆయన పాశ్చాత్య కావ్యశాస్త్రమునకు ఆద్యుడై యున్నాడు. ఆయన ప్రత్యేకంగా కావ్యశాస్త్రమును రచింపలేదు. కావ్యశాస్త్ర రచయిత అనున రింపు విషయ క్రమమును పాటింప లేదు. ప్రసంగాను కూలముగా వివిధ రచనల యందు వ్యక్తపరచిన ఆతని సాహిత్య దృక్పథము కవి, కావ్యసత్యము, కావ్య ప్రయోజనము మరియు కావ్యశైలి యను శీర్షికలయందు వివరింప బడుచున్నది.

## అభిశంస-Censure.

వాగ్దేవతా వరప్రసాదునిగా, సర్వజన సంస్తవనీయునిగా కవిని హోమర్ అత్యున్నత స్థానమందు చేర్చెను. హేసియడ్, పిండార్ మున్నగు కవులు, నాటక కర్తలందరు కవిని దివ్య ప్రతిభావంతునిగా కొనియాడిరి. కావ్య రచనాశక్తి అనితర సాధ్యమని వారు కళాత్మక దృష్టితో కవిని కీర్తించిరి కాని కవి స్థాన నిర్ణయమందు ప్లేటో సమకాలీన యుగ పరిస్థితి కనుగుణముగా దార్శనిక దృక్పథమును వహించెను. జనులను వారి వృత్తులరీత్యా ప్లేటో ఆరు తరగతులుగా విభజించి కవిని నిమ్న స్థానమందు చేర్చెను. ఫేడ్రస్ యను గ్రంథమందు ఆయన కవి స్థానము నిట్లు నిర్ణయించెను —

‘సత్యమును సమగ్రముగా దర్శించిన అత్యు మరు జన్మమందు దార్శనికునిగానైన, కళాకారునిగానైన లేదా సంగీత ప్రియునిగానైన అవతరించును.

సత్యమును అసమగ్రముగా దర్శించిన ఆత్మ న్యాయ పరిపాలనా దక్షుడైన లేదా నాయకునిగానైన జన్మ నొందును మూడవ తరగతికి చెందిన ఆత్మ రాజనీతివరునిగానైన లేదా వ్యాపారిగానైనా రాణించును. నాలుగవ తరగతి ఆత్మ క్రిడాకారునిగానైన లేదా వైద్యశాస్త్ర పారంగతునిగానైనా జనించును. ఐదవ తరగతి ఆత్మ భవిష్యత్కాల వేత్తయగును. ఇక షష్ఠమ శ్రేణి ఆత్మ అనుకృత కళాకారునిగా జననము నొందును. 2.

తన దార్శనిక విశ్వాసమున కనుగుణముగా ప్లేటో ఆరు తరగతులుగా ప్రజలను విభజించెనే కాని వైజ్ఞానిక దృక్పథమును కనబరచ లేదనుట స్పష్టము. అందరిని అరింపజేయు కవిని, కళాకారుని నిమ్నతమునిగా పరిగణించుటలో ఆతని ఆశయము కళాకారుని రచన దేశ పురోగతికి ప్రతిబంధక మనుట సాహిత్య-కళల వల్లనే దేశము అరాచకమునకు అరివాలమై తీవ్ర సంక్షోభమునకు గురియగుచున్నదని ఆతని ప్రగాఢ విశ్వాసము. ఐనపుడు కవి కళాచాతుర్య ప్రదర్శన వలన కలుగు ప్రయోజన మేమి? కవి సంస్తవ నీయు డెట్లగును? అధ్యాత్మిక సత్యచింతన లేని కవి దేశహితైషి యనుట కల్ల. కనుక ఇట్టి అసత్యవాది దేశము నందుండుట కూడా నైతిక దృష్టితో వాంఛనీయము కాదు. కవిని దేశము నుండి బహిష్కరించుటయే మేలని ప్లేటో ఇట్లు తెలిపెను —

'ఈ తరగతికి చెందిన కథారచయితలను మ రి యు ఇతరులను మనము అదుపు నందుంచుకొన వలయును; మ రి యు కేవలము అపశబ్దములతోనే తనివి నొందక నిమ్నజాతిని ప్రభావితము చేయవలసి యున్నదని వారికి విన్నవింప వలయును వారి అనుకృతము లన్ని అవాస్తవికములని, వాని ప్రభావము భావి యోధులకు హానికరముగా పరిణమించునని కూడ స్పష్ట పరచ వలయును. హోమర్స్, హేసియడ్ వంటి ప్రభాసంపన్నులైన కవులైన నేమి? తమ రచనల ద్వారా నవయువకులను దుష్ప్రభావితుల కావింప రాదని, వారిని పెడతొగ్రవన పట్టించ రాదని కూడా హెచ్చరింప వలయును. ఈ కవులందరు దేవతల అవాస్తవిక రూపములను ప్రదర్శించెదరు. వారిని క్రూరులుగా, ప్రతీకార వాంఛాపరులుగా ఇందియ ర తు లు గా చిత్రించెదరు అందువలన వారు బహిష్కరింపబడ వలయును. 3.

కవి బహిష్కరణతో ప్లేటో తనివి నొంద లేదు. కవిని ఒక వింత ప్రాణిగా చిత్రించి దేశమునుండి సాగనంప వలయునని తెలిపెను--

'కావున అసత్యప్రదర్శకుడైన ఇట్టి వ్యక్తి ఎవరేని (కవి) తనను మరియు తన కవితను మనముందు సాక్షాత్కరింప దలచెనేని మన మాతవికి నమస్కరింప వలయును; మధురమాను, పవిత్రమును మరియు విచిత్రమునైన ప్రాణిగా అతని నారాధింప వలయును. ఐనను మన రాజ్యమందు ఆతనికి స్థానములేదని, శాసనము అనుమతింప బోదని కూడా తెలియ జేయ వలయును. ధూప దీపములచే అంకరించి ఆతనిని ఏదేని నగరమునకు సాగనంప వలయును.4.

అధికవియైన హోమర్ తన మహేతిహాసముల ద్వారా రాజుల, ప్రజల హృదయమును చూరగొని మహాకవిగా, అద్వితీయునిగా ప్రసిద్ధి నొందెను. కాని ప్లేటో దృష్టి యందు హోమర్ సైతము నిందార్హుడే. ఆయన హోమర్ నిట్లు విమర్శించెను--'ఈ రచయిత లందరు నీతి నణగద్రొక్కి, అవినీతికి పట్టము గట్టెదరు; దురాచారమును తనివితీర పోషించెదరు. హోమర్ మహాకావ్యములు, హేసియడ్ కథా కావ్యములు, పిండార్ గేయములు, ఎస్కాయిలిజ్, సోఫోక్లిజ్ మరియు యురిపిడిజ్ నాటకములు దేశమున కెట్టి ప్రయోజనమును చేకూర్చు లేక పోయినవి. మనము హోమర్ నిట్లు అడుగ వలసి యున్నది. మిత్రమా! సార్వజనీన జీవనమందు ఉత్కృష్టముగా లేక నికృష్టముగా పరిగణింపబడుటకు కారణముగా వ్యక్తియందలి ఏ ప్రవృత్తి మూలమై యుండునో దాని వివేచన మందు నీవు దక్ష డవై యున్నావా? అట్లయినచో నీ రచనల ద్వారా లాభాన్వితమైన దేశమేది? ... నీవాక ఉదాత్తవిధాయకుని వని, నీ వలన దేశమునకు మేలు చేకూరెనని, ఎవరేని తెలుప గలరా? .... ఒకవేళ హోమర్ అనుకర్త కానేరక, జ్ఞాతుడై మానవజాతి సంక్షేమ స్థాపన యందు సమర్థుడై యున్నచో అతని అడుగు జాడలలో నడచు శిష్య పరంపర యుండెడిది. వారలాతని సంప్రదాయమును వికసింప జేసెడి వారు; మరియు అందరి ప్రశంసలకు పాత్రులయ్యెడి వారు. 5.

## కవి ఆదర్శము-Poet's Ideality.

పైన తెలుపబడినట్లు ఫేడ్రస్ నందు ప్లేటో కవులను, నాటక కర్తలను, గేయ రచయితలను తీవ్రముగా విమర్శించెను; బహిష్కరణీయులని తెలిపెను.

ఈ దృష్టితో జగత్సృష్టిని సృష్టించిన ప్లేటో పాశ్చాత్య కావ్యశాస్త్రమును కవిద్రావణతో ప్రారంభించె ననుటలో సందేహం లేదు. ఐనను ఈ దృష్టినే ఆయన తన ఇతర రచనలలో కావ్యవివేచన ప్రసంగమందు పాటించలేదు. రిపబ్లిక్ నందు మహా కవులను, వారి కృతులను దేశహితైక దృష్టితో ఆదరణీయలుగా ఇట్లు తెలిపెను.

‘కవులందరిలో హోమర్ అగ్ర గణ్యుడని, హ్రజెడి రచయిత లందరిలో అతడే ప్రథముడని మేము అంగీకరించెదము. ఐనప్పటికిని దేవతా స్తోత్రములు మరియు మహాత్ముల యశోగానమే వస్తువుగా కలిగియున్న కవిత్వము మన రాజ్యమునకు అర్హమగునను నియమమునకు మనము కట్టుబడి యుండవలయును. ఒకవేళ నీవు ఈ నియమము సతిక్రమించి మహాకావ్యము లేక గీతములందు వర్ణితమై యున్న అనందప్రదాయినీదేవతనే ఆరాధించిన యెడల, నియమము మరియు సిద్ధాంతములకు బదులుగా నుఖ-దుఃఖములే మన రాజ్యము నేలగలవు. ఒకవేళ ఆ దేవత మనల నిర్దాక్షిణ్యులుగా, అనాగరకులుగా దూరినచో అమెతో మనము స్పష్టముగా ఇట్లు తెలుప వలయును. దర్శనమునకు మ రి యు సాహిత్యమునకు మధ్య కల వివాదము అనాది. 6.

‘మేము అమె (కవిత్వ) ఆకర్షణశక్తికి, ప్రత్యేకంగా హోమర్ కావ్యము లందు భాసించి నపుడు, మంత్ర ముగ్ధుల మయ్యెదము. ఐనను ఈ కారణము చేతనే మనము సత్యమును పరిహరింప జాలము. 7.

‘రాజ్యాంగము ద్వారా నిర్దేశింప బడిన చట్టము, న్యాయము, సౌందర్యము మరియు శివమునకు భంగము వాటిల్లు నట్లు ఏ కవియైనను కావ్యమును రచించుటకు వీలు లేదు. నిర్ణీత పరీక్షకుల మరియు న్యాయనిర్ణేతల ఆమోదము లభించ సంత వరకు దానిని ప్రకటించుటకు వీలు లేదు. 8.

పై వాక్యములందు ప్లేటో కవి-శక్తిని గుర్తించెను; మనోముగ్ధుల కావించు ప్రతిభను హోమర్ వంటి కవులు మాత్రమే కలిగి యుందురని స్పష్ట పరచెను. ఈ దృష్టితో ప్లేటో సాహిత్య సౌందర్యోపాసకుడన వచ్చును. ఉదాత్త సాహిత్య ప్రశంసకునిగా పేర్కొన వచ్చును. ఐనకు ఆయన కవిని దూషించెను. వాస్తవముగా ఆతని కవి నింద హోమర్ వంటి ప్రతిభా సంపన్న కవులకు వర్తింపదు.

అల్పతర రచనల ద్వారా సమాజమును దుర్గతి పాలు చేయు కుకవుల కది వర్తిం చునని భావింప వలయును. హోమర్ నందు సైతము దోషములను లెక్కించి అవి దేశమునకు హానికారకములని తెలుపుటలో ప్లేటో ఆశయము కావ్యము సత్య, శివ సుందర రూపాత్మకముగా భాసింప వలయు ననుట. మరియు అట్టి రచనల సలుపు వారే ధర్మరాజ్యమందు ఆదరణీయులని, మిగిలిన వారందరు బహిష్కరణీయు లని అతని విస్పష్ట అభిప్రాయము.

సామాన్యులు సాధారణముగా ఇంద్రియ సుఖమునే వాంచింతురు. ఈ విషయ జ్ఞానము వెన్నతోపెట్టిన విద్య. సామాన్యుల నాకట్టుకొనుటకైవారు అల్ప తర వస్తువునే రమ్యాతి రమ్యముగా తీర్చి దిద్దెదరు. తద్వారా వారికి ఇంద్రియ జన్య ఆనందమును కల్గించెదరు, అదియే అలౌకిక ఆనందమును భ్రమను కల్పించి వారి మన్ననల వడసెదరు. ఇట్లు విశేష ప్రతిభ లేకుండనే సామాన్య కవులు అశేషప్రజానీకముచే మహాకవులుగా అదరింప బడెదరు. మహాకవులుగా చలామణి యయ్యెదరు తాము కల్గించు ఆనందము అనైతికతకు హేతువగు చున్నదను ధ్యా సయే సామాజికునకు కలుగకుండు నట్లుగా వారు కళాచాతుర్యమును ప్రదర్శించె దరు. వాస్తవముగా కుకవులు దేశ సంక్షోభమునకు రహదారుల నేర్పరతురు. కావున వారిని దేశమునుండి బహిష్కరించుటయే మేలని ప్లేటో తలంపు. వారే కాదు అత్యద్భుత సౌందర్య వైభవమును సృష్టించు హోమర్ వంటి మహాకవులు సైతము సామాజికుని ఆదర్శమార్గ విముఖునిగా కావించిన కథాగత సంఘటన లెన్నియొకలవు. దేవతలను సైతము వారు ఈడ్వాల, రాగ, ద్వేష యుక్తులైన సామాన్య మానవులుగా చిత్రించి ప్రజలలో దైవ విశ్వాసమును నన్నగిల జేసినారు. అందువలన ప్లేటో హోమర్ నుసైతం మహాకవిగా పరిగణింప లేక పోయెను. దేవ తాస్త్రోత్ర రచయితలను, వీరగాథా కవులను ఉత్తమ కవులుగా కొనియాడెను. కారణమేమన ఆ రచనల ద్వారా సామాజికుడు ఇంద్రియ సౌఖ్యాపేక్ష నుండి విడివడి దేశ సంక్షేమము నందనురక్తుడగును. కావున దేశకళ్యాణమును చేూర్చు దార్శనిక దృక్పథము కల కవులే మహాకవులని, మిగిలిన వారందరు కవి నామ మాత్రులని ప్లేటో ఆరిస్టోఫెనిజ్ అభిప్రాయంతో ఏకీభవించినట్లు తోచును. అంతే కాదు దార్శనికులకు సాధ్యము కాని అపూర్వ సౌందర్య సృష్టికేవలము ఋషి తుల్యులైన కవులకు మాత్రమే సాధ్యమగును సత్యమును కూడా ప్లేటో హోమర్

కారుడు. తాను హోమర్ కావ్యములను గానము చేయునపుడు దివ్యావేశ సంభూతుడనై యుందునని తెలిపెను. వీరి సంవాదము ద్వారా కావ్యప్రేరణకు సంబంధించిన మూడు ప్రధానాంశములు వెల్లడి యగును.

1. కవితో పాటు వ్యాఖ్యాత కూడా దైవిక ప్రేరణచే అవిష్టడై యుండును.
- 2 వ్యాఖ్యాత వలె సామాజికుడైనతము దైవప్రేరణచే అవిష్టడై యుండును.
3. కవి, వాఖ్యాత, సామాజికుడు వీరి మువ్వురి యందు కావ్యప్రేరణ అనున్యూతమై యుండును.

వ్యాఖ్యాత రూపమున దైవప్రేరణచే అవిష్టడై అయోన్ తన మానసిక స్థితిని సోక్రిటీస్ తో ఇట్లు ప్రకటించును-

“సోక్రిటీస్! అది సంగతమే. నేను ఉన్మాదావస్థయందు హోమర్ కావ్యము నాలాపించు నపుడు నా అవస్థను నీవు కలిగి యుండువని నేను విశ్వసించజాలను. నేనాతని కావ్యము నాలాపించునపుడు విని యున్నచో నీవిట్లు ఎన్నడును భావించలేవని నేను ఘంటాపథముగా చెప్పగలను. 10.

అయోన్ హోమర్ కావ్యగాయకుడు. అతడు స్వయముగా దివ్యావేశముచే అవిష్టడై నపుడు మాత్రమే హోమర్ కావ్యమునాలాపించ గలడు. అట్లే ఆతని కావ్యగానాపముల వినుశోక్తింందరు దివ్యావేశమునకు అనుభూతు లగుదురని ఆయన తెలుపును. ఈ తీరున కావ్యప్రేరణ కవి నుండి వ్యాఖ్యాతకు మరి అట నుండి సామాజికుని వరకు ఎడతెగక వ్యాపించి యుండును. ఇది యంతయు దైవికము. దివ్యప్రేరితులైనపుడు మాత్రమే సామాజికులు కావ్యానందమును బడయగలరు. ఈ విషయమును సోక్రిటీస్ ఇట్లు ప్రతిపాదించెను--

‘నీవు ప్రదర్శించునది ప్రతిభ....కళ కానేరదు. నేను ఇంతకు పూర్వము తెలిపినట్లు అదియొక దివ్యప్రేరణ. దివ్యమైన శక్తి యొకటి నీ హృదయమును కదలించుచున్నది. 11.

సోక్రిటీస్ అయోన్ ను ప్రశంసించి అతడు తెలిపినట్లే దివ్యానుభూతిని ఆతనిలో సమర్పించును. శ్రోతగా అట్టి దివ్యావేశమునే తాను అంగీకరించును.

స్ఫురణ కలుగును. ఆ దశయందాతడు వీరగాథలను, ఉత్తా సాహిత్యమును రచింప గలడు. అప్పుడాతడు అమృతంపు పలుకులను వ్యక్తపరచ గలడు. అతని వాణి అమరవాణియై అందరిని అలరింప గలదు. హెమ్టెడ డేలియన్ అపోలోయందు నర్తకుల స్వీయజ్ఞాన విస్మృతి తెలుప బడినది. గార్జియస్ శబ్దమహిమ నుగ్గడించుచు సరస్వతీదేవి కవుల జిహ్వకు మధుర హిమ కణము నంద జేయునని తెలిపెను. ఇట్లు ప్లేటో పూర్వ సాహిత్యాచార్యులతో ఏకీభవించెను. ఐనను అతని దృష్టియందు కవి స్వతంత్రుడు కానేరడు. వాగ్దేవత కనుసన్నల మెలంగు భక్తుడు అందువలన అతని అమృతంపు పలుకులు అతని స్వీయములుకానేరవు. వాగ్దేవత నేరుగా శోకలకు తన మధురవాణిని వినిపింప నేరక కవి మాధ్యమమున వ్యక్తపరచును. ఈ విషయమును సోక్రటీస్ ఇట్లు తెలిపెను-భగవానుడు తన దివ్యసందేశమును కవుల మాధ్యమమున మానవులకు అంద జేయును. కవులే సరస్వతీదేవికి అనుగ్రహ పాత్రులు. కవులు వాగ్దేవత కనుసన్నలకు బద్ధులైనపుడు వారికి తెలియరాని దివ్యావేశము ననుభవింపక తప్పదు: అట్లే భౌతిక జ్ఞాన విస్మృతి వారికి కలుగక మానదు. ఈ విధముగా ప్లేటో దృష్టి యందు కవి దివ్యావేశుడైన దార్శనికుడు లేదా ఋషి. దివ్యోన్మాదయుక్తమైన కావ్యప్రేరణను ప్రతిపాదించి ప్లేటో ఒక రకమున పూర్వాచార్యుల వలె కవిని ఋషి పథమున చేర్చెను; అన మాన ప్రతిభావంతునిగా కీర్తించెను.

కావ్యప్రేరణను ప్లేటో దార్శనిక దృష్టితో వివరించి కావ్యరచనకు అన్వయించెను. ఆయన తెలిపిన దివ్యోన్మాదము భక్తుని భక్త్యావేశము వంటిది; జ్ఞాన విస్మృతి సమాధి వంటిది. ఆ దశయందు యోగికి బాహ్యజగత్తుతో సంబంధం ఉండనేరదు. అట్లే ఇంద్రియ జ్ఞానము నుండి విలుపుడగును. అనగా భక్తుడు భౌతిక జగత్తు నుండి విడిపడి సార్వజనీన సత్యలోకమున ప్రవేశించును: స్వీయ వ్యక్తిత్వముచే విరహితుడై విశ్వాత్మయందు విలీనుడగును; ఊర్ధ్వ ముఖుండగును. ఆ దశయందే భక్తుడు భగవన్నామ సంకీర్తన గానము చేయ గలడు, అట్లే కవి ఉదాత్త సాహిత్యమును రచింప గలడు. అతని కావ్యగానము భక్తుని దివ్యప్రోత్తము వలె సామాజికులను ప్రభావిత మొనర్చి వారి వ్యక్తిత్వములను సత్యమైన నన్వేషణము వైపు మరల్చగలడు. అప్పుడు సామాజికులు కవి వలె తమ స్వీయ భౌతిక స్పర్శ

నుండి విడివడి అపారమైన ఆనందము ననుభవించు గలరు ఇట్లు ఈ దివ్యావేశము కావ్యసృష్టకే పరిమితము కానేరక ఆ కావ్యమును గానము చేయు వ్యాఖ్యాత నుండి సామాజికుని వరకు పరివ్యాప్తమై యుండును.

కావ్యదృష్టితో ప్లేటో కవి యందు ఆశించిన దివ్యావేశము నిండుక పరిశీలించుము. మన అందరివలె కవియు మానవ మాత్రుడే మనవలె అతడును ప్రకృతి యొక్క చిత్ర విచిత్రగతులకు లోనై హర్ష-శోకాదుల ననుభవించును మన అనుభవ మంత ఇంద్రియముల ద్వారా ప్రేరితములైన భావములకు పరిణామము ఈ విధముగా ప్రకృతి మనలో ఇంద్రియముల ద్వారా వివిధ భావములను ఉత్పత్తింప జేయును. అవి తీవ్రతరములైన కొందరి వానికి మనము పశిభూతుల మయ్యెదము. ఇదియే భావావేశము, కాని ఇది సత్యజగత్తుకు అనుకూలమైన ప్రకృతికి సంబంధితమైనందున సామాన్యమైనది ప్లేటో ఆశించిన భావావేశము సామాన్యము కాదు. సత్యలోకమునకు సంబంధించినది; ఆ సామాన్యము. కనుక కవి ఆ లోకమును సందర్శించ వలయును: అట వాగ్దేవతానుగ్రహమును పొంద వలయును. అప్పుడే ఆ దేవత కృపవలన అతనిలో దివ్యావేశము ప్రసరించును. తాననుభవించిన దివ్యావేశమును కవి భాషామాధ్యమమున వ్యక్తపరచినపుడు ఆ దివ్యప్రభావము గాయకుని నుండి సామాజికుని వరకు ప్రసరించి వారిని తన్మయుల కావించును. ఆ ప్రభావమందు సత్యము ఇమిడి యుంది; లోక సంక్షేమము ఉపదేశ రూపమున నిహితమై యున్నది. ఇట్టి దివ్యతత్త్వమును సాధించి ప్రదర్శించుటయే కవి లేదా కళాకారుని గురుతర బాధ్యత. మరి భౌతిక జగత్తునందే నివసించి యున్న మానవ మాతృదైన కవికి ఆ పరమ తత్త్వ సాధన సాధ్యమగునా? ప్లేటో దీని నిట్లు తెలిపెను—

‘అనేక ప్రాణులకు ఒక సామాన్య సంజ్ఞ అనువర్తితమై యున్నపుడు దానికి అన్వయించు ఆదర్శము లేదా రూప మొకటి యుండునని మనము భావించుకొందుము’ 14.

ప్లేటో ఈ విషయము నిట్లు వివరించి తెలిపెను, భగవానుడొక మంచమును నిర్మించెను. దానికి అనుకూలముగా ఈ జగత్తునందు అనేక మంచములుచెరిసి యున్నవి. వీని యన్నింటికి మంచము యను సంజ్ఞ తగ్గి యున్నది. కావునవీనికి



అన్వయించు ఆదర్శరూప మొకటి యున్నదని భావింపక తప్పదు. ఆ ఆదర్శ రూపమే సత్యము, సత్యము. దాని కనుకృతములైనవి సత్యము కానేరవు. అందువలన అవి నశించును; లేదా వికృతములగును. అట్లే ఈ ప్రకృతి యందు సంభవించు పరివర్తనము లన్నింటికి మూలమైన ఆదర్శరూప మొకటి యుండియే తీరును అదియే సత్యమని అంగీకరింపక తప్పదు. ఈ భౌతిక జగత్తునందలి సంఘటనలు మనం పేర్కొనేవి. పరిణామముగా సుఖ-దుఃఖాత్మకమైన సామాన్య అనుభవమును మనము పొందెదము. అది ఇంద్రియములకు కట్టుబడి యున్నందున సత్యము కాదను వివేకమును పొందలేకున్నాము. మన అనుభవము వాస్తవికమను భ్రమకు మనము లోనగుచున్నాము. మనం మనమే వంచించు కొనుచున్నాము. ఈ ఇంద్రియోపలబ్ధి నతిక్రమించిన కాని మన భావము లన్నింటికి మూలమైన సత్యము లేదా సార్వజనీన భావన-Universal Idea అనుభవమునకు రానేరదు ఇట్టి సాదృశ్యమైన భావ చింతనయే కవికి నిజమైన దివ్యావేశము. ఆ దేశయందాతడు దివ్యలోకమును సందర్శింప గలడు. అదియే కవులు భావించు వాగ్దేవతానుగ్రహము; అదియే ప్రతిభా దర్శనము. ప్లేటో కవి యందు ఆశించిన దివ్యావేశమే ఇంద్రియాతీత అవస్థ. అస్థితి యందాతడు స్వ, పర భూమిక నుండి వివేచన దీర్ఘములుండగును. అప్పుడతడు అనుకర్త కానేరక దివ్యసందేశ వాహకు డగును.

పై వివేచనానుసారము సార్వజనీన భావనను గ్రహించుటయే కావ్యప్రేరణ. అది దేశసంతోషమును చేకూర్చునదైందు వలన దివ్యమును దైవికమునై యుండును. అప్పుడు కవి ప్రతిభ దైవదత్తముగా ప్రకాశించును కాని చాలావరకు కవులు సుఖ-దుఃఖాత్మకమైన భౌతిక జగత్తు నుండి ప్రేరణ గ్రహింతురు. దాని కనుగుణముగా కవనము నల్లి దివ్యానందమును పేరుతో ఇంద్రియములకు సుఖమును కల్పింతురు. ఇట్లు వారు తమ రచనల ద్వారా మానవ నైతికతను చెరచి, దేశమును అధః పాతాళమున కూలద్రోయుచున్నారని ప్లేటో బాధపడెను. అట్టి వారు వాగ్దేవతానుగ్రహమునకు పాత్రులు కానేరక దివ్యప్రతిభా శక్తిచే కొరవడి యుందురు. ఐనను వారు రచనల ప్రచురించి సమాజమందు మహాకవులుగా కీర్తి సందంబును సంతోషమును పొందెదరు. అనుకరణాత్మక జ్ఞానముచే విర్రవీగి రచనలు నలుపు కుకవులను ప్లేటో ఇట్లు అధిక్షేపించెను-

'వాగ్దేవత ప్రసాదించు దివ్యవేశ స్వర్ణ కూడా తన అత్మకు లేకున్నను ఆమె మందిర ద్వారము కడ నిలచి, తన కళాచాతుర్యముచే మందిరమున ప్రవేశింపదలచిన కవికి, అతని కవితకు ప్రవేశార్హత యుండ వోదని నేను స్పష్టము చేసెదను. అట్టి కవి విలుపుడగును; మరియు విశిష్టతా ప్రశస్తి యోగిత యందు నిలిచినచో అతని కెట్టి స్థానమును ఉండనేరదు 15

పై వాక్యములందు ప్లేటో కవి కళానైపుణ్యమును ప్రతిభ కన్న అల్పతరముగా తెలిపెను. కవికి దివ్యమైన ప్రతిభయే ప్రధానము. కళాకౌశలము అభ్యాస సిద్ధమైనందున సరస్వతీ మందిరమును ప్రవేశించుటకు అర్హము కానేరదు అది యునుగాక అభ్యాసము అనుకరణము ద్వారా సాధితము. కాని ప్రతిభ స్వభావ సిద్ధము. అది వాగ్దేవతానుగ్రహ ప్రసాదము, అభ్యాసకునకు దివ్యవేశము కలుగ నేరదు. అది ప్రతిభావంతుడైన కవి యొక్క సత్యాన్వేషణకు పరిణామముగా వెలయును. ఇట్లు ప్లేటో ప్రాచీనాచార్యులు తెలిపిన కావ్యపేరణను దార్శనిక దృక్పథముతో వివేచించెను. వారి అభిప్రాయములను సమర్థించెను. విద్యుత్తు స-యంప్రకాశమానమగుచు సర్వమును ప్రకాశిత మొనర్చునట్లు వాగ్దేవతాను గ్రహించి ప్రతిభ స్వయం ప్రకాశమానమై వివిధ సాహిత్య ప్రక్రియలను ప్రకాశింపజేయును. కనుక కావ్యరూపమున కనుగుణమైన కావ్యపేరణను కవి కలిగి యుండ వలయుననునది ప్లేటో అభిప్రాయము. కాని ప్రతిభాహీనులైన కవులు ఈ మిథ్యా జగత్తు ననుకరించి పేరణను పొందెదరు. ప్రకృతియే స్వయముగా మిథ్యయై యుండ ఆ ప్రకృతి దేవతయే కల్పించు పేరణ దివ్యమును సత్యమును ఎట్లగును? ఇట్లు ప్రతిభాహీనులు మిథ్యాజగత్తు ననుకరించి తద్వారా ప్రేరితులై తమకు తోచినట్లు ఒకే వస్తువుకు వివిధ కావ్యరూపములను కల్పించెదరు; సామాజికులలో భ్రాంతిని సృష్టించెదరు: మరియు వారిని నీతిభగిష్టుల కావించెదరు. అందువలన కుకవుల కావ్యపేరణ అసత్యమూలకమని ప్లేటో తేల్చి వైచెను. ఒక వేళ వారిపేరణ సత్యమై యున్నచో వారి కావ్యములు వివిధ రూపములతో వివిధ రీతుల దేశమును క్రుంగ దీసెడివి కావు.

## కావ్యము అసత్యము-Peotry is Untruthful.

ప్రాచీన కాలమందే గ్రీసు దేశమందు సంగీతము, చిత్రలేఖనము, శిల్పము మున్నగు వాని వలె కావ్యము కూడా ఒక కళగా పరిగణింప బడెను. కళాసృజనకు మూలము అనుకరణము అను అభిప్రాయము కూడా హోమర్‌కు పూర్వమే ప్రచారములో నుండెను. 'హిమ్ టుదడేలియర్ అపోలో' నందు డేలాస్ కన్యలు గత పురుషుల, స్త్రీలను, సంఘటనలను అనుకరించి గావాలాసన చేసిరని, నాట్యము నలిపిరని తెలుప బడినది. ఆ భావనయే కృమ కృమముగా ప్లేటో వరకు బహుళ ప్రచారమునకు వచ్చి యుండును. పరంపరాగత అభిప్రాయమును ఆయన సమర్థించి కావ్యమును ప్రకృతికి అనుకృతమైన కళగా తెలిపెను. కళాకారునివలె కవి యును తన కావ్యరచన కావశ్యకమైన సామగ్రిని అనుకరణము ద్వారా సేకరించును: మరియు వ్యక్త పరుచును. ఇట్లు కవిత్వము ప్రకృతికి అనుకృతియగును. అనుకృతికి కర్తయైన కవి ఒక అనుకర్త యగును. కావున కావ్యరచనకు మూలముగా అనుకరణమును ప్లేటో సమర్థించెను. కాని ఈ అనుకరణ ప్రక్రియను ఆయన దార్శనిక దృక్పథముతో వివేచించి కావ్యము అసత్యమూలక మని సిద్ధాంత మొనర్చెను. ఆయన కళాకారుని అనుకరణ కార్యము నిట్లు వివరించెను—

“మంచము మూడు రకములుగా నుండును. వాటిని నిర్మించు వారు మువ్వరును కళాకారులే. భగవానుడు, కేవలడంగి మరియు చిత్రకారుడు. భగవానుడు మొదట తన ఇష్టానుసారమో లేక అవసరమును దృష్టియందుంచు కొనియో కేవలము ఒకటి. ఒక దానిని మాత్రమే ఈ సృష్టియందు నిర్మించెను. రెండు లేక అంతకన్న నెక్కుడు రూపముల నాతడు సృష్టించ లేదు. ఏలన రెండింటికి మూలమైన వేరొక మూల రూపము ఏదో యొకటి యుండి తీరవలయును. భగవానుడి విషయమును గుర్తించి యున్నందున వాస్తవికమైన మంచమును మాత్రమే నిర్మించి, వాస్తవిక నిర్మాతగా నుండుటయే మేలని తలంచెను. విశేష నిర్మాతగా కాదు. 16.

పై వాక్యముల ద్వారా సామాన్యమైన రూపమే సత్యమని బోధపడును. అదియే ఇతర రూపములకు ఆదర్శము. కనుక భగవానుడు వాస్తవిక రూపమునే సృష్టించి సంతృప్తుడై యున్నాడు. ఈ తీరున ప్రపంచమందు కానవచ్చు రూపము

లన్నింటికి మూలముగా వాస్తవిక రూపమును భగవానుడు మొదటనే నిర్మించి యున్నాడని భావము. ఇట్లు ప్లేటో దృష్టియందు ఈ జగత్తు ఈశ్వర నిర్మిత వాస్తవిక జగత్తునకు అనుకృతి యగును. కళాకారుడు ప్రకృతి ననుకరించును, అనగా భగవానుని సృష్టికి అనుకృతమై యున్న ఈ ప్రకృతిని అనుకరించును. ఐనపుడు భగవానుడు నిర్మించుకొన్న సత్యమైన ప్రకృతి యొక్క రూపము మాతే మిటి? అది మనకు దృశ్యమానముగా నున్న ప్రకృతికి మూలముగా నిలిచి యున్నది. అది మన కనులకు అగోచరము, ఐనను అదియే సత్యమై యున్నది. కాని వాస్తవముగా కళాకారుడు అగోచరమైన ఆసత్యప్రకృతిని అనుకరింపడు దానికి ఛాయా మాత్రమున నున్న ఈ మిథ్యాప్రకృతినే అనుకరించి కళను సృష్టించును. ఐనపుడు కళ ఆసత్యమూలకము కాక సత్యమూలక మెట్లుగును? అది ఆసత్యమేకాదు; సత్యమునుండి మున్విధముల దూరీకృతమై యున్నదని ప్లేటో పై వాక్యముల ద్వారా స్పష్టపరచెను.

ప్లేటో దృష్టియందు భగవానుడు సృష్టితో పాటు ఆవశ్యక వస్తునముదాయమును నైతము సృష్టించి యున్నాడు. ఆ సృష్టియంతయు సత్యలోకమునకు సంబంధితము. అందులో మంచ మొకటి. ఈ ప్రకృతి యందు నివసించు వడింగి ప్రకృతినుండి సామగ్రిని సేకరించి ప్రకృతి ద్వారా భగవానుడు నిర్మించిన మంచమును అనుకరించి మరో మంచమును తయారు చేయును. అట్లే చిత్రకారుడు దాని పటమును వేసి చూపును. ఇట్లు కళాకారులందరు సృష్టికి ప్రతిరూపమైన ఈ ప్రకృతి యందే తమ తమ కళాత్మక రూపములను వెలయించెదరు. కనుక వీరి కళాకృతులు ప్రకృతికి అనుకృతులే యగుచున్నవి. అనగా వీరు రచించునవి సత్యమునకు మూడవ రూపము లగుచున్నవి. అందు ఈశ్వర నిర్మితమైనదే సత్యము. కళాకృతుల రచనా విధాన మీ తీరున నున్నది.

భగవన్నిర్మితరూపము → దృశ్యమాన ప్రకృతి రూపము → కళాత్మక రూపము  
సత్యస్వరూపము → సత్యమునకు ద్వితీయ రూపము → సత్యమునకు తృతీయ రూపము

కావున కళ సత్యమునకు మూడవ రూప మగుట వలన సత్యమునుండి ముమ్మార్లు దూరీకృత మగుచున్నది-Removed thrice from truth-భగవన్నిర్మిత

తమైనదే సత్యము. అదియే ఆదర్శము. ప్రకృతిలో సంభవించు మార్పుచేర్పులన్నియు ఆ ఆదర్శమునకు ఒనుకృతులగును. కనుక కవికర్మయైన కావ్యమును ఆదర్శముగా, సత్యముగా పరిగణించుట ఎంత వరకు సమీచీనము అన్య కళాకారులవలె కావ్య-నాటక రచయితలు కూడా ప్రకృతి ననుకరించు అనుకర్తలే యగుదురు. కనుక —

‘విషాదరూపక రచయిత కూడా ఒక అనుకర్తయే యగును. అందువలన ఆతడు ఇతర అనుకర్తల మాదిరి నృపతి మరియు సత్యము నుండి మువ్విధముల దూరీకృతుడై యుండును . ....అందువలన అనుకరణాత్మక సాహిత్యము దూషితము. అది హీనతకు సంలగ్నితము; మరియు హీనమైన దానినే సృష్టించును. 17

పై వివేచనాను సారము అసత్యమూలకమైన కావ్యము దూషితము. అది సృష్టించు అనందము సైతము అసత్యమే యగును కాని ఇంద్రియాతీతమైన దివ్యానంద మెట్లగును? కావ్యనాటకాలు ఇట్టి అసత్య ప్రదర్శనచే మానవ సమాజమును దుర్గతి పాలు చేయుచున్నవి. అంతేకాదు అన్యకళల కన్న కావ్యకళ హీనతరమని ప్లేటో ఈ క్రింది సంభాషణ ద్వారా నిరూపించెను.

‘నా దృష్టియందు చిత్రకారుడు సైతం సత్యాభాసం నుండి భ్రష్టుడే యగుచున్నాడు. నీవే మంటావు’

‘అవును నిజముగా’

‘ఆతని సృజన మిథ్యయని నీ వంటివి. నా అభిప్రాయము కూడా అదియే ఐనను ఒక విధమున చిత్రకారుడు కూడా మంచమును నిర్మించును.

‘నిజమేకాని ఆతడు నిర్మించున? వాస్తవికమైన మంచము కానేరదు’.

‘మరి వద్దంగి సంగతేమిటి? ఆతడు వాస్తవికమైన, మూలమునైన మంచమును కాక విశేషమైన దానినే నిర్మించునని నీ వంటివి కదా!’

‘అవును అట్లంటిని’

‘ఆతడు వాస్తవికమైన దానిని నిర్మించ లేనపుడు దానిని పోలియున్నమరో మంచమును తయారు చేయును. ఒకవేళ ఎవరేని శిల్పిలేక వండ్రింగి తయారుచేసిన రూపమునే వాస్తవిక మన్నచో అదియును సత్యముకానేరదు.

‘అవుడు మూడు రకములైన మంచము లగును. మువ్వరును కళాకారు లగుదురు. అందులో ఒకటి ప్రకృతి గతమై భగవన్నిర్మితమైనది.

‘అవును’

‘రెండవది వడ్రింగి తయారు చేసినది’

‘అవును నిజమే’

‘మరియు మూడవది చిత్రకారుని ద్వారా చిత్రితమైనది’

‘అవును అట్లే అంగీకరింప వలయును’

‘చిత్రకారుడు, వడ్రింగి మరియు భగవానుడు-వీరి మువ్వరిపేర్లు మూడు రకములైన మంచములకు సంబంధించి యున్నవి’

‘అవును’

‘మరియు భగవానుడు తన ఇష్టాను సారముగనో లేక ఆవశ్యకతను దృష్టి యందుంచుకొనియో ప్రకృతి యందు ఒకదాని కంటె నెక్కుడు మంచము లను లేక అంతకంటె నెక్కుడు మంచములను నిర్మించలేదు. నత్యమైన ఒకే మంచమును నిర్మించెను. ఈ విధములైన రెండు లేక అంతకంటె నెక్కుడు మంచముల నాతడు నిర్మించ లేదు. నిర్మించలేడు కూడా’

‘మరి ఒకరకమైన మంచమునకు నిర్మాతయైన వడ్రింగి విషయమున నీ యభిప్రాయము.

‘అవును అదియే’

‘మరి చిత్రకారుని కూడా నీవు అదేవిధంగా ఒక వస్తు నిర్మాతగా. నత్యా భాస భగిష్టునిగా చెప్పగలవా?.

‘కాదు అట్లు చెప్ప జాలను’

‘అతడొకవేళ వస్తు నిర్మాత కానపుడు అతనికి మంచముతో కలి సంబంధ మేమి?

‘నా అభిప్రాయమందు అతడు ఇతరుల ననుకరించు వాడగును’

‘మంచిది; అట్లయినపుడు ఆతనిని నీవు ప్రకృతి నుండి రెండు మారులు దూరీకృతుడైన అనుకర్తగా ఎంచెదవు.

పై సంవాదము ద్వారా మనము గ్రహింపదగిన ప్రధానాంశము లివి..

1. కవి లేదా లలిత కళాకారుడు యాంత్రిక కళాకారుని కన్న అర్హుడు.

2. అనుకర్తకు మూలవస్తువు యొక్క తత్త్వ జ్ఞానము ఉండదు.
3. అనుకరణమునకు అనుకరణ మగుట వలన కావ్యము సత్యమునుండి బహు దూరము చనుచున్నది. అందువలన అది మానవ అసద్బ్రహ్మత్తికి మాత్రమే అనంద దాయకము.

కావున మానవ సమాజమునకు ప్రయోజన వంతమైనదే కళ యని ఫ్లేటో అభిప్రాయము. వడ్కింగి తయారుచేయు మంచము చిత్రకారుని చిత్రముకన్న అధికతర ఉపయోగముగా నుండును. కారణ మేమన వడ్కింగి మానవున కుపయోగ పడును అతని ఆవశ్యకతను తీర్చును; దైనందిన జీవితమునకు సౌకర్యమును కల్పించును. అందువలన ఫ్లేటో దృష్టి యందు కళాశ్రేష్ఠత కళావైభవము ఆధారముగా నిర్ణయింపబడదు; అది నెవవేర్చు ప్రయోజనము ఆధారముగా నిర్ణీతము కాలవయును. అప్పుడే అది సౌందర్య వంతము. అందువలన ఆయన పై సంవాదమందు సౌందర్యమునుండి బహుదూరీకృతిమై యున్న వడ్కింగి మంచమునే అత్యంత ఆకర్షణీయమైన చిత్రకారుని చిత్రముకన్న, కవి కృత మనోహర వర్ణనము కన్న మిన్నగా నిర్ధారించెను ఈ ప్రసంగమందు ఫ్లేటో ఇట్లు స్పష్టముగా వచించెను — 'సమగ్రముగా అల్లబడినది. అది పేడ బుట్టయైనను సౌందర్య వంతమే యగును. అసమగ్రముగా తయారైనది. అది బంగారపు థాలుయైనను వికారమే యగును. శ్రవణ-చక్షు రిందిరియముల ద్వారా ప్రయోజన వంతమైన ఆహ్లాదమును కల్పించునదే సౌందర్యవంత మగును.

ఉపర్యుక్త వివేచనానుసారము ఫ్లేటో దృష్టి యందు కావ్యము అసత్యము: నిరుపయోగము: కావున దూషితము. మరి వాగ్దేవతావర ప సాదులైన కవుల రచనల మాటేమిటి? ఆ మహాకవులు మానవ సమాజహితమును చేకూర్చు దివ్య స్తోత్రములను, వీర గాధలను రచింతురు తద్వారా మానవ లక్ష్యమైన సత్య సం దర్శన భాగ్యము సిద్ధించును: ఆదర్శ రాజ్యము స్థాపింప బడును. కనుక ఫ్లేటో మతాను సారము అట్టి కావ్యములు ఆదరణీయములే యగును, సారాంశముగా ఫ్లేటో ఉదాత్త సాహిత్యమును విరోధించని ఆదర్శతత్త్వ వేత్త.

## కావ్యము హానికరము—Poetry is harmful.

వాగ్దేవతానుగ్రహమును ప్రేరణాస్రోతముగా కలిగియుండని కావ్యమనత్యమని, దూషిత మని ప్లేటో స్పష్టము చేసెను. ఆ కావ్యము దేశము, అభోగతికి చేర్చి మానవ సంక్షోభమును సృష్టించు ననెను. అంతేకాదు మానవులను ఇందియ దాసులుగా మార్చివేయుననెను. ఈ తరగతికి చెందిన సాహిత్యమంతయు అశ్లీలము: దోషభూయిష్టము. హోమర్ వంటి మహా కవులు ప్లేటో విమర్శకు గురి కాలేక పోలేదు. ఈ క్రింది వాక్యములందు హోమర్ కావ్యముల మానవుల నెట్లు దిగజార్చినవో ప్లేటో నిరూపించెను —

‘హోమర్ లేదా ఎవరేని ఒక విషాదరూపక కర్త నాయకుని శోకావస్థన అత్యంత రమ్యముగా వర్ణించి యున్నాడని నీవు భావించుకొన్నప్పుడు వినునపుడ ఆ విషాద నాయకుడు తన విలాపమునంతా ఏ కరువు పెట్టును; శోకించుచు లేచి వక్షస్థలమును బాదుకొనుచు మన మెదుట సాక్షాత్కరించును. ఆ స్థితి యంత మనము ఆనంద మనుభవింతుము. అది మనలోని సానుభూతిని పెంపొందించుటకు దారి తీయును. ఆ తీవ్రావేశమందు రచయిత తన శక్తికొలది మన భావములను వేగవంతముగా నుదిగ్రీకృత పరచును. కాని అట్టి విషాద స్థితియే మనకు ఆస్థించినపుడు దానికి వ్యతిరీకమైన గుణమును ప్రదర్శించుటలోనే గర్వముగా నిగమించి యుండువు. మనము నిర్లప్తంగా, సహనశీలరగా నుండుటయే మనకి ప్రధానము. కాని ఇతరులు తమ రోదనల ద్వారా మనకు ఆనందమును కల్గింతురు. వాస్తవముగా ఆస్థితి మనకన్న వేరై నారీప్యభావోచితమగును. ఐనపుడు దానిని స్వయంగా అనుభవింపనేరక, వేరొక రనుభవించుచున్నారని భావించి అట్టి స్థితికే లోనైన వ్యక్తికిని ఆతని స్వభావమునకును అది హేయమును, లోకకరము కానేరక యుండునా? 18

పై వాక్యములందు ప్లేటో ఉత్తమ సాహిత్య ప్రక్రియయైన విషాద రూపము కల్గించు ఆనందము నిస్సారమని, లజ్జాకరమని తెలిపెను, వాస్తవంగా నాయక విపశిత అత్యంత హేయము. కారణ మేమన ఆ స్థితి ఆతని శక్తిహీనత ప్రదర్శించును; అలసతను ప్రకటించును. అట్టి స్థితి ననుభవించుట ధీరలక్షణం కానేరదు. మనలోని దుఃఖమును దిగమ్రించి, సహనమును ప్రదర్శించుట తో



ధీరత మరియు ఉదాత్తత యిమిడి యున్నది. కాని హోమర్ కావ్యములందు నాయకు డట్లు చిత్రితము కాలేదు. నాయకుని బలహీనత ప్రదర్శింప బడినది. అట్టి స్థితిని భావించి మనము అనందించుట వాస్తవముగా మనకు లక్షాకరము కాదా? ఇట్లు ఉత్తమ సాహిత్య ప్రక్రియగా భావింప బడిన విషాదరూపకము నైతము మనం నిర్వీర్యులుగా మార్చి అనందింప జేయుచున్నది. మనకు ఇంద్రియ దాసోహమ్మను నీతిని ఉపదేశించును. కావున ఇట్టి కావ్యములు దూషితములని ప్లేటో నిరూపించెను. అట్లే హోస్యరూపక నిష్ప్రయోజకత్వము నిట్లునిరూపించెను—

‘మరియు హోస్యరూపకము కూడా ఆ తీరుననే మనపై ప్రభావం నెరవడం లేదా? అందలి పరిహాసోక్తులు నిన్ను నీవే లజ్జించు కొనుచున్నట్లుండును. నాటక రంగశాలయందైనా లేకనీవు వ్యక్తిగతంగానైనా వినియున్న యెడల అవి వాస్తవంగా నీకు అత్యంత హేయములుగానే యుండును. ఐనను నీవు వానిని విందువు. కారణమేమన విదూషకునిగా పరిగణింప బడుదునేమో నను భయముతో నీవు పీడింప బడుదువు. అట్టి స్థితినే ఇది ఉద్రేకింప జేయును మరియు చాలా మోకాదునందు రంగశాల యందు బహిరంగ పరచును. నీకు తెలియ కుండనే నీ అంతరంగమందు నిన్ను హోస్యకవిగా భావించు కొందువు. నీకు నీవే మోనగించు కొందువు. 19.

ప్లేటో దృష్టి యందు హోస్యరూపకము విషాదరూపకము కన్నహీనతరము. కారణమేమన అది మనలో హీనభావములను పోషించును. ఏ ప్రవృత్తి మనలో విదూషక ప్రవృత్తిని వృద్ధిపరచునని భయపడుదుమో, అట్టి ప్రవృత్తికిది స్వతంత్రతను కల్గించును. తద్వారా మనము అనంద మనుభవించుచున్నామను కొందుము. కాని అది అనందము కాదు: అది యొక బాగ్గింతి. ఆ అనందం మన వ్యక్తిత్వ వికాసమందు పర్యవసంప నేరదు. మీదు మిక్కిలి మన వ్యక్తిత్వమునే భగ్న మొనర్చును.

విషాద-హోస్య రూపకముల వలెనే మిగిలిన సాహిత్య ప్రక్రియ లన్ని దేశ హితైక దృష్టితో దూషితము లు. అవి మానవ ఉదాత్తతను వృద్ధి పరచకున్న మేలే యని భావింప వచ్చును కాని మానవ జీవితమును యథాతథముగా సాగనీయక బాగ్గింతిని కల్గించు చున్నవి నైతికంగా జీవితంను కృంగ దీయుచున్నవి. మన

‘ సర్వోన్నతమైన న్యాయ స్వరూపమును ప్రకటించ జాలని ఏ ఇతరతత్త్వ మైనను ఆమోదించ బడనేరదు. 24

ప్లేటో మతమందు సాహిత్యము ప్రకృతికి అనుకృతములైన ఇతర కళల కన్న ఉదాత్తమును, ఉన్నతమును, అద్వితీయమై రాజీంప వలయును. తన అలౌకిక సౌందర్య శక్తిచే మనల మనోముగ్ధుల కావింప వలయును మఱియు ఆదర్శమువైపు మనల మల్లించ వలయును. అప్పుడే భువి దివిగా మారును; లోక శ్రేయస్సు నిద్దించును. సారాంశముగా కావ్యము ద్వారా ప్లేటో ఆశించిన ప్రయోజన మిదియే.

## తై లి పరిశీలన-Observations on style.

కవి భావనకు రూపమును కల్పించు కావ్యభాషాతైలిని కూడా ప్లేటో వివేచించెను ఆయన భాషను మూలతః ప్రకృతి గతమని, కాలక్రమమున సంస్కరణదాయకముగా అందు రూప పరివర్తన మేర్పడి యున్నదని తెలిపెను. కనుక భాష వ్యక్తిగతము కానేరదు: వ్యవహారమున కనుగుణముగా అందు పరివర్తన కలుగుట సహజము. మానవునిలో సౌమ్యత్వ, క్రూరత్వ గుణములు నెలకొని యున్నట్లే భాషయందలి వర్ణముల ధ్వనులందు కూడా అట్టి భేదమే కానవచ్చును. ఆ ధ్వను లన్నింటిని విశ్లేషించి ప్లేటో వానిని నిర్ణయించి మువ్వధములుగా విభజించెను అవి... కఠోరములు, మధురములు. కోమలములు.

ప్లేటోకు పూర్వమే వక్తృత్వ కళ గ్రీకు దేశమందు తారాస్థాయి నందుకొనెను. అనాడే వక్తృత్వము గొప్ప కళగా పరిగణించ బడెను. అనాడు వక్తయగుట గొప్ప విశేషం. వక్తృత్వము యొక్క లక్ష్యము నెరుంగకయే వక్తలుగా రాణించు నాగరికులను ప్లేటో అసహ్యించు కొనెను. దేశ దుర్గుణికి వక్తలు కూడా కారకులైనందున ఆయన వక్తృత్వ కళను సంస్కరించెను. విషయ జ్ఞానము లేక మాటల గారడీచే సామాన్యులను మోసగించుటయే వక్తృత్వ కళ కానేరదని ఆయన స్పష్ట పరచెను. కవి వలె వక్తకూడా కళాకారుడే యగుచున్నాడు. అతడు ఉపన్యసించు విధానమే తైలి. ఇట్లు సాహిత్యకారుని తైలితో వక్తృత్వ తైలికి సన్నిహిత సంబంధం కలదు, విషయ జ్ఞానము, ప్రసంగానుకూల పదప్రయోగము

లికి సౌష్ఠ్యము చేకూర్చునని ప్లేటో తెలిపెను.

వక్తకు అవశ్యకమైన మూడు గుణములను ఆయన నిర్ధారించెను—

1. నైసర్గిక ప్రతిభ — Natural gift.
2. నియమ జ్ఞానము — Knowledge of the principles.
3. అభ్యాసము — Practice.

వక్తకు ప్లేటో నిర్ధారించిన పై గుణములు కవికి కావ్యరచనయందు అవశ్యకములుగా నుండవలయును. అన్యథా కవి నఫల కావ్యరచన నలువ జాలడు. కావ్యశాస్త్ర పదావళి యందు అవి క్రమముగా కావ్యప్రతిభ కావ్యశాస్త్ర పరిజ్ఞానము, మరియు అభ్యాసముగా కావ్యహేతువులగును. ప్లేటో 'డైలాగ్స్' నందు ప్రకటించిన వక్తత్వ సంబంధిత అభిప్రాయము లన్నియు కావ్యశైలికి అన్వయించును. ఆయన వక్తృత్వమును కావ్యశైలి కన్న మిన్నగా భావించెను. కారణమేమన వక్త తన ప్రభావమును శోతపై కీఢ్రముగా నెరవ గలదు. కాని కవికి అట్టి అవకాశము లేదు. ఆయన వక్తృత్వకళను గురించి తెలిపిన ప్రధాన అంశము లివి—

'వక్తృత్వ కళకు సంబంధించిన విచారణ న్యాయాయములకు, రాజకీయమునకు మాత్రమే పరిమితముకాదు. అది స్పష్టంగా అన్నింటికి సంబంధించినది. అన్నిరకములైన వాగ్వివహారములన్నింటిని సమానముగా వర్తించు ఏకైక కళ యిదియే. ఇది యొక కళ. దీని ద్వారా మానవుడు విభిన్న విషయము లందు సాదృశ్యమును సృష్టించుటలో సమర్థుడగును. 25.

'సామాజికం ముందు ఉపన్యసించుటకు మరియు అభినయించుటకు మాత్రమే ఇది ఉపకరించునని భావించరాదు. దీని ద్వారా వక్తసాధ్యమైనంత మేరకు దేవతలు సంతసించునట్లు భాషించు నేర్పును మరియు కార్యదక్షతను సంపాదించు కొనును. 26.

'కాని వక్తృత్వ కళాజ్ఞానము మాత్రమే వక్తకు సరిపోదు. దానిని మించిన దివ్యావేశ మాతనిని ఉదాత్త కార్యసాధనకు ప్రేరేపించునని నా యభిప్రాయము. 27.

పేటో దృక్పథము ననుసరించి —

1. వక్తృత్వ శాస్త్రమన శబ్దశక్తి నిరూపణము. ఇది విభిన్న శాస్త్రములకు, కళలకు (కావ్య కళకు) అనిపార్యమైన అంగము.
2. ఇది విభిన్నత్వమందు ఏకత్వమును స్థాపించుటకు అనగా లౌకిక, పారలౌకికముల మధ్య సాదృశ్యమును స్థాపించుట కుపకరించును.
3. దివ్యావేశ సంపన్నత వల్లనే వక్తృత్వము రాజించును. కనుక వక్తృత్వ శాస్త్రము దివ్యావేశ భరితమైన దర్శనము—Rhetorics is a kind of inspired philosophy.

లిఖిత భాషకును, మౌఖిక భాషకు మధ్య కల భేదమును ప్లేటో ఇట్లు తెలిపెను— లిఖితపదములు స్థిరములు. పొచ్చిన యుగ విజ్ఞానమునకు విస్తృతి కలుగ కుండ జ్ఞాపకార్థము అవి ప్రజలకు తెలిసి యున్న విషయములను వివరించుట కుపకరించును. కాని మౌఖిక పదము వాచ్యము: నత్యము: అపరిమేయము మరియు దార్శనిక ధ్వని గర్భితము. ఇది శ్రోతృ మనోభరితమందు లభింపబడి పోస్తోత్తర ప్రణాళిక ద్వారా పుష్టిని చేకూర్చు కొనును.

సామాజికులను తన ఉపన్యాసములచే వ్రేలావిత మొనర్చినపుడే వక్తయొక్క అభిప్రాయము నెరవేరును. కావున వక్తతన భాషాప్రయోగము నందు కొన్ని నియమములను పాటించ వలయును. అపుడే అతని ఉపన్యాసం తెలి రూపొందును. వక్తృత్వ శైలికి ఏర్పరచిన నియమములే కావ్యశైలికి అన్వయించును. ప్లేటో వక్తృత్వ శైలికి ఈ నియమముల నేర్పరచెను— 1. విషయజ్ఞాన పరిపూర్ణత. 2. సామాజికుల నాకట్టుకొను శక్తి 3. స్వాభావికత 4 సామాజిక మానసికావస్థ. ఇవి కావ్య శైలికి ఈ విధమున అన్వయించును. 1. కవి తాను కథావస్తువుగా గ్రహించిన విషయమునందు సంపూర్ణమైన జ్ఞానమును కలిగి యుండ వలయును. అపుడే అతడు కథావస్తువును వివిధ భావములతో మేళవించి రమ్యత రమ్యముగా సృజింప గలడు. విషయజ్ఞాన హీనుడు భావ దారిద్ర్యముచే కొరవడి యుండును. అందువలన అతని కావ్యశైలి యందు పునరుక్తత దోషము ఏర్పడు అవకాశము కలదు. నూతన పద ప్రయోగమునకు తావు ఉండ నేరదు. 2. సామాజికుల నాకట్టుకొనుట పశీకరణ మంత్రము కాదు. కవి తన ప్రతిభాశక్తిచే విషయమున

కనుగుణమైన సన్నివేశములను కల్పించి రచించుట ప్రసంగాను కూలమైన పద ప్రయోగము ఇందు చేరును. కావ్యశైలికి ఈ అంశము ఆకర్షణశక్తిని చేకూర్చును. 3. స్వాభావికత యన కథావస్తువు కృత్రిమముగా నుండక సామాజికుని కావ్యా స్వాదనకు దోహదముగా నుండ వలయును; సరసమై, సలవేద్యమానమై యుండ వలయును. భాషాపదములు సామాజికునకు నుబోధకములుగా, మంజులముగా నుండ వలయును. కావున కావ్యశైలి సరసముగా నున్నచో క్లిష్టత ఏర్పడదు, కనుక కవి సాధ్యమైనంత మేరకు సరళ పద ప్రయోగమునే అభివృద్ధి పరచును. 4. సామాజికుని మానసిక పరిణానము వక్రవలె కవికి కూడా అవశ్యకమేయగును సామాజికుని స్థాయికి మించిన భాషాపద ప్రయోగము శైలియందు యున్నచో అది చెవిటి వాని ముందు శంఖ మూది నట్లుండును; అట్లే ఆతవి విషయము భావ గర్భితమై యుండియు, మంజుల పద మండితమై యుండియు సామాజికుని ప్రభా వికము జేయ నేరదు. కనుక పాండిత్య ప్రదర్శనమునే పరమావధిగా కవి భావింప రాదు. పై వివరణము ఆధారముగా కావ్యశైలికి ఈ గుణము లేర్పడును. విషయ జ్ఞాన సంపన్నత, ఆకర్షణీయ పద ప్రయోగము, ప్రసంగానుకూల పద ప్రయో గము మరియు సామాజిక గ్రహణానుకూలము,

శైలి భేదములను గురించి ప్లేటో తన అభిప్రాయము నిట్లు వ్యక్తపరచెను —

‘సీపు విషాద-హాస్య రూపకములను గురించి వచించి నట్లు, కావ్యము మరియు పురాణేతిహాసములు అపుడపుడు సంపూర్ణ అనుకరణాత్మకములుగా తోచును; మరియు వేళలందు కవి స్వయముగా, కథనము చేసి నట్లుండును. ఈ రెండవ రకమైన కథనాత్మక శైలి చాలావరకు తాండవ స్తోత్రములందు కానవచ్చును. ఈ రెండు విధముల సమాహార రూపము మహాకవుల, కృతులందును మరియు యితరకావ్య కృతులందును చాలావరకు కానవచ్చును. 28

పై వాక్యముల ఆధారముగా ప్లేటో కావ్యశైలి భేదములను మూడు రకములుగా గుర్తించె నని గ్రహింప వచ్చును.

1. అనుకరణాత్మక శైలి లేదా నాటకీయ శైలి-Dramatic style.

2. కథనాత్మక శైలి లేదా వర్ణనాత్మక శైలి-Narrative style.

3. నాటకీయమైన కథనాత్మక శైలి-Mixed style.

## గుణ దోషములు-Qualities and Defects.

ప్లేటో శైలీగుణముల నిట్లు తెలిపెను--

'ఉదాత్తతశైలి సమరసత, భవ్యత మరియు లయాత్మకత - యను మూడు సద్గుణముల (సత్కావ్య గుణముల) ననుసరించును. సద్గుణమునగా నా అభిప్రాయ మందు విజల్పనంతో కూడిన మూర్ఖత యని కాదు. గుణము ను ఉదాత్తముగా, సుందరముగా తీర్చి దిద్దు వివేక శక్తి. 29.

కావున సమరసత, భవ్యత, లయాత్మకత యను మూడు గుణములను కలిగి యున్నదే ఉదాత్త శైలి ఈ గుణములకు వ్యతిరేక్తములైన వానిని దోషములుగా ప్లేటో పరిగణించెను.

'భవ్యతా లోపము, లయాత్మకతా లోపము మరియు సమరసతాలోపము యనునవి దోషభూయిష్టమైన శైలికి చిరసహచరములు. మరియు అదే మాదిరి వీనికి వ్యతిరేక్తములైన గుణములు వివేకశక్తికి మరియు సద్గుణమునకు అనుకృత సహచరములు. 30.

కావున శైలీ దోషము లివి- భవ్యతా లోపము. లయాత్మకతాలోపము. సమరసతా లోపము.

కావ్యమును, అది నెరవేర్చు ప్రయోజనమును ప్లేటో తీవ్రముగా విమర్శించె ననుట నిజము. ఐనను సాహిత్య శిల్ప సౌందర్యమును నిరసించిన అరసికుడు మాత్రము కాదు. కావ్య రామణీయకము అతని సహృదయత నెట్లు పరవశింప జేసెనో ఈ వాక్యము లందు సువ్యక్తము.

'అవును నిజమే. విషయజ్ఞానము లేని వక్తవలె ఈ విషయమును (కావ్య శైలిని) గురించి నేను పరిపూర్ణముగా విశదీకరింప జాలను. కాని కేవలము అందలి ఒక భాగమును మాత్రమే గైకొని నాయభిప్రాయము తెట్టివో నీకు

విశద పరచు యత్నము చేసెదను 31.

## కావ్యదృక్పథము-Poetic conception.

ప్లేటో కావ్యపరిశీలన వివరింప బడినది. అతని కావ్యదృక్పథము నిట్లు సంగ్రహింపగలము.

1. దివ్య ప్రతిభాసంపన్నుడైన రచయితయే కవి.
2. కవి ఒక ఆదర్శ సృష్టి కర్త.
3. కావ్యము పారమార్థిక సత్యమును ప్రతిపాదించ వలయును.
4. కావ్యము ఉదాత్త ప్రయోజనమును కలిగి యుండ వలయును.

## ప్లేటో మహనీయత-Plato's Greatness.

పాశ్చాత్య కావ్యశాస్త్రమునకు అద్యుడైన ప్లేటో సాహిత్య దృక్పథము వివిధ శీర్షికలందు వివరింప బడినది. కావ్యశాస్త్ర దృష్టితో అతని స్థాన మెట్టిదో నిర్ణయింప వంసి యున్నది. అధికాంశ సాహిత్య సమాలోచకులకు ప్లేటోపై సద్భావం లేదనియే చెప్ప వచ్చును. అతని సాహిత్య చింతన విశుద్ధ సాహిత్య దృక్పథము ననుసరింప నందువలన ద్వైధీభావంతో నిండి యున్నదని వారి తలంపు. కారణం ఆయన సాహిత్య మర్మజ్ఞుడు కానేరక ప్రధానంగా దార్శనికుడై దార్శనిక దృక్పథంతో సాహిత్య వివేచనకు పూనుకొనుట; మరియు కావ్య మాహాత్మ్యమును తూలనాడి కవిని బహిష్కరించుట. ఇది కొంత వరకు నిజమే కాని సంపూర్ణముగా కాదు. యుగ పరిస్థితిచే ప్రేరితుడై కవి కావ్యమును రచించునట్లు, కావ్య కృతులచే ప్రభావితమైన సామాజిక స్థితిచే ప్రేరితుడై విమర్శకుడు సాహిత్యమును విమర్శింపక తప్పదు. ప్లేటో అట్లే చేసెను. దారము తెగిన గాలి పటము వలె ఊగినలాడుచు అధోగతిని చెందుతున్న సామాజిక స్థితిని పునరుద్ధరించుటకై సాహిత్య విమర్శకుడు అశ్లీల సాహిత్యమును దూషింపక తప్పదు; సంస్కరింపక తప్పదు. అది నిజమైన సాహిత్యవేత్త కర్తవ్యం ప్లేటో నిర్భయంగా ఏ విధమైన ప్రభావమునకు లొంగక కావ్య-నాటకాదులను అవి సామాజికునిపై నెరపు దుష్ప్ర

భావమును పరిశీలించి నిశితముగా విమర్శించెను. ఈ సమీక్ష కార్యమందాతడు పరంపరాగత అభిప్రాయములను కాదనలేదు. ప్రాచీనకాలం నుండి ప్రచారంలో నున్న కావ్యచింతన ఆధారముగా సమకాలీన యుగావస్థ కనుగుణముగా ఆయన సాహిత్యమును విమర్శించెను; పూర్వులు తెలుపని నూతన కావ్యదృక్పథమును ప్రకటించెను. ఈ సమీక్ష కార్యమందాతని దార్శనిక దృక్పథము దేశహితైక దృష్టితో ప్రభావితమైయున్నది.

కావ్యరచన కావశ్యకములైన వాగ్దేవతానుగ్రహము, కావ్యప్రేరణ, దైవ దత్త ప్రతిభ యను తత్త్వముల ప్రతిపాదనప్లేటో మౌలికము కాదు. ప్రాచీనగ్రీకు సాహిత్య మందు వాని ప్రసక్తి కలదు. తన దార్శనిక దృక్పథమున కనుగుణముగా ఆయన వివేచించి సిద్ధాంత రూపమున వానిని సమర్థించెను. ఆధునిక యుగమున వాగ్దేవతాను-గ్రహము వింతగా తోచును. ఏ కవియైన ఏదో యొక పరిస్థితి విశేషమునకు లొంగి కావ్యమును రచించుట నత్యము. దైవముపై. అత్యంత విశ్వాసము కల ఆనాటి యుగము ఆ పరిస్థితి విశేషమునే వాగ్దేవతాను గ్రహ రూపమున గ్రహించుటలో ఆశ్చర్యపడ వలసిన అవసరం లేదు ఈ విషయ విశదీకరణ మందు ప్లేటో పూర్వులు తెలుపని నత్యమునొక దానిని ప్రకటించెను. అదియే కావ్యరచనా వేళ కవికి కలుగు మనః విశేషము లేదా స్వీయ ఇంద్రియ జ్ఞాన విస్మృతి. తద్వారా కవి దివ్యావేశమునకు లోనై కావ్యగీతముల నాలపించును. డెలాస్ కన్యలు తమ్ము తా మరచి గానము చేసినని, నాట్యమును ప్రదర్శించిరని అత్యంత ప్రాచీన కాలముననే కవి మనోస్థితి సూచనాప్రాయంగా తెలుప బడినది. దానినే గ్రహించి ప్లేటో కవి దివ్యావేశమును విశదీకరించెను. కవిని దార్శనికునిగా కొనియాడెను. కవి వ్యక్తిత్వము సిట్లు విశదీకరించి అత్యున్నత స్థాయికి చేర్చిన ప్రథమ సాహిత్య వేత్త ప్లేటో. ఎవరెన్ని విధముల కావ్య రచనా వేళ కవి మానసిక స్థితిని వ్యాఖ్యానించినను కవి మనః విశేషమును త్రొసి రాజాలకున్నారు. ఈ తత్త్వ వివేచన మందు ప్లేటో మౌంకతను ప్రదర్శించి సార్వకాలీన సాహిత్య సిద్ధాంతమును ప్రతి పాదించెను.

డెలాస్ కన్యలు గత పురుషుల, సంఘటనల ననుకరించి కావ్యగానాలాపన నలిపిరని ప్రాచీన కాలమందే తెలుపబడినది. ఈ అనుకరణ ప్రక్రియ ప్లేటో



కాలము వరకు కావ్యమూల తత్త్వముగా పరిగణింపబడి యుండ వచ్చును. ఈ అనుకరణ ప్రక్రియనే ప్లేటో కావ్యమునకు తత్త్వముగా అంగీకరించి ప్రాచీనాచార్యుల మతమునే నమర్చించెను. ఐనను దార్శనిక దృక్పథంతో వివేచించి కావ్యమునకు ప్రాణతత్త్వమైన అనుకరణము సత్యమునకు కడుదవ్వుచుచున్నదని విమర్శించెను. వాక్యము ప్రకృతికి లేదా జీవనమునకు అనుకృతి. ఐనపుడు మిథ్యయైన ప్రకృతి ననుకరించి కవి సత్యము నెట్లు ప్రదర్శింప గలడు? కనుక కావ్యము అసత్యమూలకము. తాననుకరించు విషయము సత్యమా? అసత్యమాయను జ్ఞానము కవికి యుండదు. అందువలననే అజ్ఞానము, అసత్యము మూల స్రోతముగాకం అల్లెల సాహిత్యము గుట్టలు గుట్టలుగా పేరుకు పోవుచున్నది. కావున సాహిత్యము సత్యమును ప్రదర్శింప నేరక హీనతరమగుచున్నది; దార్శనిక స్థాయికి చేరకున్నది. ఈ అక్షేపణ యందు సత్యము లేకపోలేదు: ఎట్లన వాస్తవంగా తను భావించినది సత్యమని స్వయంగా కవియే విశ్వసించ నపుడు, సామాజికుని కది సత్యముగా ప్రదర్శించుట యొకరమున అతన్ని వంచించుట యగుచున్నది. అంతేకాక కుకవులు తాము ప్రదర్శించినదే సత్యమని ధీమాగా ప్రచారం చేయుచున్నారు ప్రజలను పలు రీతుల నీతి భిష్టుల కావించుచున్నారు. ఇట్లు ప్లేటో కావ్యము అసత్య మూలకమును ఉద్దేశమును ప్రకటించి భావితరమును ఉదాత్త సాహిత్యమును కావించెను.

కావ్య-నాటకాలు అసత్యమూలకములైనపుడు, అవి నెరవేర్చు ప్రయోజనం నైతం హానికరముగానే యుండును కాని ఆనందదాయకము మాత్రము కాదను నూతన దృక్పథంను ప్లేటో వెల్లడించెను. తన కన్న పూర్వం గార్జియన్ శబ్దకర్త నుగ్గడించుచు అది మనలోని దుఃఖమును దూరము, చేయును మరియు భయ పితాచమును పారదోలు ననెను. బహుశ ప్లేటో ఈ అభిప్రాయమునే తన దార్శనిక దృక్పథంతో పరిశీలించి కావ్య నాటకాదుం నిష్ప్రయోజకతను వెల్లడించెనని గమనింప గలము. ఉత్తమ సాహిత్య ప్రక్రియయైన విషాదరూపక ప్రయోజనము దేశహితమును చేకూర్చ జూందని ప్లేటో ఇట్లు తెలిపెను-విషాదరూపకము దుఃఖ భరితము నాయకుని దౌర్భాగ్య ప్రదర్శనమును కాంచి శోకాకుల సంతృప్తిగుడుము. మరియు మనము నైతము నాయకునితో పాటే మనమే అనుభవించుచున్నట్లు దౌర్భాగ్యమునకు లొంగిపోదుము. ఇట్టి ప్రవృత్తి పురుషోచితము

కానేరదు దేశసౌభాగ్యమునకై దీక్షవహించెడి ఉత్సాహమును మనము పొందలేము సహనమును వృద్ధింపచుటకు బదులు మనమే దుఃఖమునకు లోనై నిర్విద్యుల మగుదుము. కావున షాదరూపకము దుఃఖమును దూరము జేసి మనలను దేశపురోగతికి ప్రేరేపించు ననుట కల్గి, అట్లే హాస్యరూపము. రంగశాలయందు ప్రదర్శింపబడు వికృత వేషము, హాస్యపూరితమైన వ్యవహారమును కాంచి మనము నవ్వుకొందుము. దానికి కారణం మనలోని చెడుప్రవృత్తి బయటపడు నేమో నను బెంగతో అట్ల చేయుదుమే కాని నిజముగా కాదు. ఇట్లు హాస్య రూపకము మనలోని భయమును పారదోలదు: మీదు మిక్కిలి మన భయమును ఇనుమడింప జేయును. ఇట్టి భయప్రవృత్తి అనైతికత నెదిరింప జాలదు: దేశాభివృద్ధి పథమందు నిర్భయంగా మనం నడవనీయ జాలదు. అంతేకాదు సాహిత్యము మానవునిలో అనైతిక ప్రవృత్తినే పోషించునని ప్లేటో ఇట్లు తెలిపెను. కావ్య నాటకములన్ని దుష్టులు భోగభాగ్యములతో తులదూగు చున్నట్లు మరియు సజ్జనులు తమ సద్రువర్తనచే తమకు కామే చెడిపోనుచున్నారను నీతిని ప్రదర్శించును ఇది అసంతక మనుటకు వీలు లేదు. సాహిత్య ప్రక్రియ ఏదియైనను అరాచక, అనైతిక ప్రవృత్తినే తనివి తీర వర్ణించి చివరిక్షణాల్లో ఆప్రవృత్తి వీరిపోయినట్లు వృద్ధింపచును; నైతిక ప్రవృత్తియే విజయమును కాంచినట్లు సారాంశము తేల్చును అధిక కాలము అనైతిక ప్రవృత్తియందే రమించిన సామాజికుని మనస్సు చివరిక్షణాల్లో నైతికము వైపు మరలినదని, వృజా సంక్షేమమునకై దీక్షవహించినదని తలంచుట మన భ్రమ యగునే కాని వాస్తవం మాత్రం కాదు. ఇట్లు సాహిత్యము నియంత్రింపదగిన భావములనే పోషించి వానిచేతనే శాసింప బడుచున్నదని తెలిపిన ప్లేటో విమర్శయందు సత్యము లేదని అనజాలము.

కావ్యానందము అది నైతికమైనను అనైతికమైనను-దుఃఖాత్తకమైన, సుఖాత్మకమైనను భావోత్తేజన ద్వారా కలుగునను సార్వకాలీన సాహిత్య సత్యమును వెల్లడించిన ప్రథమ సాహితీవేత్త ప్లేటో. ఆతనికి పూర్వము కావ్యనందము ఒక వంచన యని అది కళాచమత్కార జన్యమును అభిప్రాయము ప్రబలి యుండెను. ఈ దురభిప్రాయమును ప్లేటో పరాస్తము కావించి సాహిత్యానంద విషయమున భావితరము వారిని గంభీరముగా ఆలోచింప జేసెను. కావ్యభాషాశైలిని నిరూపించెను. ఈ విధముగా ప్లేటో కావంశాస్త్రమునకు సంబంధించిన వివిధాంగములను

వివేచించెనని గ్రహింపగలము.

ఫ్లేటో కావ్య/కళా వస్తువునే వివేచించి కావ్యకళారూపము నువేక్షించె ననుటకు వీలులేదు. ఆయన నిజమైన కళాకారుని వలె కళాప్రభావాన్నితని సమర్థించెను; కళాకృతిని విభిన్నాంగములతో సువ్యవస్థితమైన ప్రాజీగా భావించెను. సౌందర్యవంతమైన కళా స్వరూపమును గురించి ఆయన ఇట్లు తెలిపెను.

‘కళాకృతి రచన సజీవప్రాజీ రచనతో సమానమై యుండ వలయును. అది స్వీయ శిరము, పాదములు కల శరీరమును కలిగి యుండవలయును. అది మధ్యాంతములను కలిగి యుండవలయును అంగములన్ని ఒక వానితో మరి యొకటి సంబంధితమై సంపూర్ణాకృతిలో సంగతమై యుండవలయును. 32.

కావున-‘కళాత్మక దృష్టితో ఫ్లేటో వాస్తవముగా విశుద్ధ సౌందర్యసౌనకుడు కళను గురించి నదభిప్రాయము కలవాడు. ఎవరేని కళాప్రయోజనమును నిరూపించి, అది ధర్మ రాజ్య సంస్థాపన మందు సముచిత కార్యమును నిర్వహింపగలదని ఋజువు పరచినచో తాను సంతోషించెదనని ఆయన రిపబ్లిక్ నందు స్పష్టముగా వచించెను. 33 ఫ్లేటో సాహిత్యము సభిక్షేవించెనని ఆతని సాహిత్య చింతనను నిరసించుటకు వీలు లేదు. వాస్తవముగా ఆయన ఆశించినది ఉదాత్త సాహిత్యము; అది పారమార్థిక సత్య సమన్వితమై మానవ నడతను సంస్కరించి దేశసంక్షేమమును చేకూర్చును ఫ్లేటో దృష్టియందు ఉదాత్త సాహిత్యము ఈ క్రింది లక్షణములను కలిగి యుండవలయును.

1 కవి ఒక అదర్శ స్పష్టి కర్త. 2. కావ్యప్రేరణ దివ్యము. 3 కావ్యము సౌర్యజనీన సత్యమును వ్యక్తి పరచ వలయును. 4. భావములను పరిష్కరించి నైతికతను పెంపొందింప వలయును. 5. ప్రయోజనవంతమైన ఆనందమును ప్రసాదించ వలయును. 6, కవి సంస్తవనీయ వ్యక్తిత్వమును కలిగి యుండవలయును.

ఫ్లేటో తన విమర్శనాత్మక దృక్పథమును ప్రదర్శించి కావ్యశాస్త్ర రచనకు మూల పురుషుడయ్యెను. ఆతని నుండియే కావ్య దర్శనము, కావ్యమునకు

జీవితముతో కల సంబంధము మరియు కావ్య ప్రయోజనమును గురించిన సమీక్ష ప్రారంభమగుచున్నది.

“ప్లేటో ప్రతిభావంతుడైన గొప్ప రచయిత. సాహిత్యమును సాహిత్య నందర్బ మందే పరీక్షింప యత్నించిన ప్రథమ వ్యక్తి ఆయనయే. ఈ దిశయందు ఆతని కృషి ప్రథమ ప్రయాసమగుటచే మరియు నైతికతక తను లక్షించి యున్నందున ఆయన వస్తు వివేచనమందే తల్లీనుడగుట స్వాభావికము. వాస్తవముగా ఆయన వస్తు వివేచనకే ప్రాధాన్యమొసంగి సాహిత్యమునకు ప్రధానములైన ఇతర రెండు తత్త్వములను - శిల్పము మరియు రసానుభూతిని సర్వదా ఉపేక్షించెనని చెప్పవచ్చును. ఆయన సామాన్యముగా సాహిత్యము మరియు కళాకృతులన్నింటి మూల్యాంకన మునకై ఏ ప్రమాణముల ప్రతిపాదించెనో అవి చాలా వరకు సాహిత్య కృతులందు వర్ణితములై మరియు నిరూపితములైన వస్తు సత్యము ద్వారా ప్రేరితములై వాని ఆధారముగా నిర్ణీతములై యుండును. ఆయన కళ మరియు నైతికత అన్యోన్య్యాశ్రితములని చాటెను .... నైతిక విలువలు మరియు కళాకృతుల అన్యోన్య్యాశ్రయితగు కళాసృజనకు మూల నిర్ధాంత ముగా అంగీకరించడం మరియు కవులు మరియు కళాకారుల రచనలకు సత్యమునే పరమ లక్ష్యముగా నిర్ధాతించడం - ఈ రెండు విషయములు ఆధునిక చింతనకు సమగ్రముగా అన్వయించును” 34.

— డబ్ల్యు. బి. వన్స్‌ఫోల్డ్.

“కావ్యమును నిషేధించియు కూడా ప్రకారాంతరముగ ప్లేటో రెండు మూల భూత తత్త్వములను శాశ్వతముగా ప్రతిష్ఠించి యున్నాడు. ఆ రెండు తత్త్వములు కావ్యమందు సత్య ప్రతిపాదనము మరియు లోకశ్రేయ సంస్థాపనము. ఇవియే కాక ప్రసిద్ధమైన మూడవ ప్రతిపాదనము. అది ప్లేటో తెలిపిన కావ్య సృజన కవి యొక్క మనః విశేషము దా రా మాత్రమే సంభవము. ఈ విశేషము ఒక విధమున దైవిక ప్రేరణకు పరిణామము యగును. ఈ మూడు తత్త్వములను వివరేని ఏ రూపమునైన

వ్యాఖ్యానించినను వీని మహత్వమందు ప్లేటో కాలమునుండి నేటివరకు అణుమాత్రా అంతరమైన కానరాక యున్నది' 35.

— డా॥ నగేంద్ర.

## భారతీయ దృక్పథము-Indian View.

సుప్రసిద్ధ దార్శనికుడైన ప్లేటో సాహిత్య చింతన వివరింపబడినది. అతని కావ్యచింతన భారతీయ కావ్య దృక్పథమున కెంతవరకు సరిపడి యున్నదో పరిశీలించుము.

## మనువు-Manu.

గ్రీకు దేశమందు ప్లేటో వలె భారతదేశమందు మనువు కొన్ని నిర్దిష్ట కళలను మరియు మనోరంజక కార్యకలాపములను నిషేధించెను. వేట, జూదము నురాపానము స్వేచ్ఛా విహారము, నిందారోపణ, వగటి నిద్ర మరియు పరస్పర సంపర్కముతో పాటు గాన, సంగీత, నాట్యకళలను నిషేధించెను. అన్యైతికరత్న వీనిని దళవిధ పాతకములుగా పరిగణించెను. ఇవి మొదట అనంద దాయకములై యైనను తుదకు అత్యంత బాధాకరములై మానవున్ని మత సంస్కారము నుండి మరియు సన్మార్గమునుండి మరల్చి భ్రష్టుని కావించునని మనువు తెలిపెను. అవి బహిష్కరణీయము లనెను. తన శిష్యులకు ఆయన నాట్య-సంగీతముల అభ్యాసమును నిషేధించెను అవి గృహస్తునకు మరియు నృపతికి సర్వదా వర్జనీయములని తెలిపెను. నటుడు సమర్పించు ఆహార పానీయములను ద్విజుడు స్వీకరింప రాదనెను. నటుని బ్రాహ్మణజాతికి చెందని హినునిగా ఆ ముని నిరసించెను అందువలన పితరుల శ్రాద్ధ కర్మల సందర్భములందు మరియు వంశీభోజనము నకు నటుని పిలువరాదని మనువు కఠినముగా శాసించెను. నాట్యమును ఉపపాతకముగా గుర్తించి మరణానంతరము నటుడు యమయాతనలకు గురి యగునని ఆ మహర్షి తెలిపెను'' 36

కావున మనువు దృష్టియందు నటుడు నిందుడు. అట్లే కవియుకూడా. కారణమేమన నటుని అభినయము స్వకల్పితము కానేరక నాటక కర్త రచనకు

అశ్రితమై యున్నది. కొన్ని సందర్భములందు నాటక కర్తయే స్వయముగా అభి నయించుట కూడా జరుగును. అందువలన నటుని కన్న నాటక కర్తయే ఈ దృష్టి తో అత్యధికముగా నిందు డగుచున్నాడు. ఈ తీరున భారత దేశమునందు నైత ము ప్రాచీన కాలమున కవి సమాజమునుండి వెలివేయబడియే యున్నాడు. ప్లేటో వలె మనువు సుప్రసిద్ధ దార్శనికుడు.

## కుకవి నింద Censure of poetaster.

భారతీయాలంకారికుల దృష్టి యందు కూడా అగ్రీల సాహిత్య రచయిత సమాజమునుండి బహిష్కృతుడైయున్నాడు. కుకవి నింద ప్రధమ భారతీయ కావళి శాస్త్రమందు స్పష్టముగా కానవచ్చును భారతీయాలంకారికులలో సర్వప్రథము డైన భామహుడు ప్లేటోవలె కుకవి నిట్లు తీవ్రముగా నిరసించెను —

‘దరిదుడు దాత కానేరని విధమున, నపుంసకుని యందు శస్త్రకౌశలము మరియు అవివేకుని యందు నైపుణ్యము ఉండనేరనట్లు. కుకవి శాస్త్ర జ్ఞుడు కూడా కానేరడు....కవి కాకపోవుట వలన ఎట్టి అధర్మము లేక పాపము సంభవింపదు. మనిషి మరణించడు; రాజాదుల వలన దండనము రాదు. కాని కుకవి యగుట కెవలము మరణమే’ 37.

భామహుని దృష్టియందు కవి శాస్త్రజ్ఞుని కన్న గొప్పవాడు. ఉదాత్తచింత నానరుడు. ఇట్టి మహత్తర వ్యక్తిత్వ సంపన్నుడైన కవియే దేశసంక్షోభమునకు కారకములైన రచనల సలిపినపుడు ఆతనిని క్షమించు వారెవరు? అతడు రాజ శిక్షను తప్పక అనుభవించును. అందువలన కుకవి యగుట కన్న అనగా అథమ కావ్య రచయిత యగుట కన్న మరణమే మేలు. కుకవిని దేశమునుండి బహిష్కరించినను లాభములేదు. కారణమేమన అతడు పరదేశము లందు అగ్రీల సాహిత్య మును రచింప జాల డనుటకు ప్రమాణ మేదియును కానరాదు. కనుక కుక విగా మనుట కన్న మానవుడు మరణించుటయే మేలని భామహుడు కుకవిని ప్లేటో కన్న కఠినతరముగా శాసించెనని ఇట స్పష్టము

వామనాచార్యుడు ప్లేటో వలె కవులను రెండు భాగములందు విభజించెను. అరోచకి (వివేకి) మరియు సత్కథాభ్యవహారి (అవివేకి). అవివేకి కావ్యమునకు

అధికారి కానేరడు. కారణమేమన శాస్త్రము చదివినను ఆతని అవివేకము దూరము కాజాలదు. శాస్త్రము వివేకవంతునకే తగును; అది అందరికి సాధ్యము కాదు. 38. ఆయన కావ్యము శాస్త్రము కన్న భవ్యతరమని, తత్ రచన వివేకియైన కవికే సాధ్యమగునను అభిప్రాయమును వ్యక్తపరచెను. కావున వామనాచార్యుని మతమందు అవివేకులైన కుకవులందరు దూషితులే.

అనందవర్ధనాచార్యు అట్లు తెలిపిరి— 'ఈ ప్రతీయమానార్థము లేదా కావ్య తత్త్వము శబ్దశాస్త్రము (వ్యాకరణ శాస్త్రము) మరియు అర్థశాస్త్ర (కోశాదుల) జ్ఞానము వలన మాత్రమున అవగతము కానేరదు. అది కావ్యతత్త్వ మర్హజ్ఞులకు మాత్రమే స్ఫురించును' 39. ఆతన దృష్టియందు కావ్యతత్త్వము శబ్దార్థముల కతీతమైనది. ఈ తత్త్వమును గ్రహించియే కవులు కావ్యములను రచింప వలయును. అన్యథా వారి రచనలు ఉత్తమ సాహిత్యముగా పరిగణింపబడ జాలవు. కనుక అనందవర్ధనాచార్యుల మతమందు కావ్యతత్త్వము నెరుంగకయే కావ్య రచన నలుపు వారలు కుకవులు, నిందులు.

రాజశేఖరుడు కవులను మూడు తరగతులుగా విభజించెను. శాస్త్రకవి కావ్యకవి, ఉభయకవి, ఉభయకవియే ఉత్తముడైన విద్వత్కవి. మిగిలిన స్వవారందరు కవులు విద్వత్కవయః కవయః, కేవల కవయస్తు కేవల కవయః; శాస్త్ర, కావ్యకవులు తమ తమ ప్రత్యేక పరిధులలో తుల్య ప్రధాన్యము కలవారు. శాస్త్ర గాంభీర్యముతో కావ్యమును రసమయముగా తీర్చి దిద్దు కవి శాస్త్ర కవి. శాస్త్ర కవులు మువ్విధములు-- 1. శాస్త్ర నిర్మాత 2. శాస్త్ర మందు కావ్య నివేశము కల్పించు కవి 3. కావ్యమందు శాస్త్రార్థములను నిబంధించు కవి. క్లిష్టములైన శాస్త్ర విషయములను రసమయముగా, అస్వాదనీయముగా తీర్చి దిద్దు కవి కావ్యకవి. వీరు (8) రకములు, రచనాకవి. అర్థకవి, అలంకార కవి, ఉక్తికవి, రసకవి, మార్గకవి శబ్దకవి. మరియు శాస్త్రార్థకవి. రచనాకవి వీనుల విందుగ శబ్దములను సంయోజించుట యందు ప్రవీణుడై యుండునే కాని శబ్దముల ద్వారా మహనీయార్థమును ధ్వనింపజేయు సామర్థ్యమును కలిగి యుండడు. అనగా శబ్ద గాంభీర్యమే కాని అర్థగాంభీర్యము ఉండదు' 40. ప్లేటో నిందించిన కుకవులను రచనాకవులలో చేర్చ వచ్చును. అంతేకాదు రాజశేఖరుడు కుకవులను చోరులని కూడా నిందించెను-నాన్యత్యచోరః కవిజనో నాన్యత్య చోరో వడ్డిగ్గునః''

అనుకరణమును ప్రాతిపదికగా గ్రహించి శారదాతనయుడు 'గంగావతరణ' మందు కుకవుల నిట్లు నిరసించెను- 'ఇతరుల ననుకరించు కవులు నిజముగా అంధులు. సుకవులు స్వయముగా తమ కావ్య మార్గముల నేర్పరచుకొందురు" 41.

భారతీయ కావ్యశాస్త్రమందు కుకవి సర్వదా నిందితుడైయున్నాడని పై వివరణము ద్వారా స్పష్టము. ప్లేటో వలె భారతీయచార్యులు కావ్య వస్తువరముగా కవిని నిరసించక, శబ్దార్థవరముగా, కావ్య దోష నిరూపణమందు కుకవిని బహిష్కరించి యున్నారు.

## కవి మహనీయత-The Greatness of Poet.

కవి మహనీయతను ప్లేటో ఆశించెను. భారతీయాలంకారికులు కవి మహనీయతను వేనోళ్ల కీర్తించిరి. భామహాచార్యుడు కవి కర్తవ్యమును నిరూపించి కవి మహనీయత నిట్లు కీర్తించెను. 'కావ్య రస లో అంతర్లీనముగా శాస్త్రము ఉపదిష్టమైనను అట్టి కావ్యము ఆమోదకరమేయగును. జనులు మొదట తేనె రుచిని చూచి బాషధమును సేవింతురు. కావ్యమునకు అంగము కాని ఏ శబ్దమును, ఏ అర్థమును, ఏ న్యాయమును లేదా కళయును లేదు. అహో! కవిపై ఎంతటి మహత్తర భారము కలదు. 42.

అగ్నిపురాణ మందిట్లు చెప్ప బడినది 'నీరసమగు వాణి ప్రకాశింప నేరదు. కనుక రసము అత్యంతావశ్యకము. జ్యోతి స్వరూపము ఆదైవత బ్రహ్మ సహజ స్వభావము అనందము. ఈ అనందము చైతన్య చమత్కార మగు రస రూపమున వ్యక్తమగును. కావ్య జగత్తునకు కవియే ప్రజాపతి. అందుచే అతనికి ఏది ఇష్టమో దాని నాతడు సృజించును. 43.

అనంద వర్ధనుడు కవి మహనీయత నిట్లు కీర్తించెను.- 'మహా కవుల వాక్తులలో వాచ్యార్థము కన్న భిన్నమైన ప్రతియ మానార్థము ఉన్నది. ప్రతియమా నార్థమే కావ్యాత్మ అలౌకికమగు ప్రతిభా విశేషము మహాకావ్యమున స్ఫురించును. ఇట్టి స్ఫురణగల కావ్యములు కొద్ది మహాకవులు కూడా కొంది మందియే" 44.



తౌతభట్టు కవి వ్యక్తిత్వ మహనీయత నిట్లు ఉడిగ్గించెను- 'ఋషికాని వాడు కవి కాజాలడు. కవి యగుటకు ముందు ఋషిత్వము రావలెను. సాక్షాత్కృత ధర్మము కలివాడు ఋషి యని యాస్క వచనము. తత్త్వమును దర్శించినవాడు ఋషి. ఈ దర్శనమును వర్ణింప దలచినపుడు ఋషి కవియే యగుచున్నాడు. విచిత్ర భావములను అంశలను వ్యక్తముచేయు తత్త్వప్రఖ్యాయే దర్శనము తత్త్వ దర్శనము కవికి ఉండవలసిన మొదటి లక్షణము. వాల్మీకికి తత్త్వ దర్శనమున్నప్పటికిని. వర్ణన ఆయనకు రానంతవరకు తౌకిక వాఙ్మయమున అది కావ్యము ఉద్భవించ లేదు. 45.

మమ్మటుడు కావ్యప్రకాశ మందు కవి వాణి నిట్లు కీర్తించెను- 'కవి భారతికి జయ మగు గాక! కవి-భారతి రచన బ్రహ్మయొక్క ఈ సృష్టికన్న విలక్షణ మైనది. అది నియతి నియమముల నుండి విముక్తమైనది. అది శృంగా రాది నవరస యుక్తమై అహ్లాదకారిణి యగుచున్నది. 46

సంస్కృత సాహిత్యమందు కవి మహనీయత ఎల్లెడల ప్రశంసించ బడినది. 'నుకవి హృదయము చైతన్యవంతము. అందువలన అతడు అచేతనము లకు చేతనా రావమును, చేతనములకు అచేతనా రూపములను కల్పించి కావ్యమును రస రమ్యముగా రచించును. 47.

'రస పిద్దులైన కవులు సర్వావ్యములను రచించి సంస్తవనీయు లగుచున్నాడు వారి యశః కాయమునకు జరామరణజ భయము లేదు. అనగావారి కీర్తి ఆచంద్రార్కము. 48.

ప్లేటో కవి మహనీయతను ఆహ్వానించెను. భారతీయాచార్యులు నుకః మహనీయతను ప్రత్యక్షముగా కీర్తించి యున్నారనుట ఉపర్యుక్త వివరణద్వారా స్పష్టము.

## కావ్య సృజన-Poetic creation.

ఇక కావ్య సృజనాత్మకతను పరిశీలింతము. ప్లేటో దృష్టియందు కవి అలె కిక దివ్యప్రతిభాశాలి. వాగ్దేవతానుగ్రహమున కవి దివ్యావేశమునకు లోనై కావ

మును రచించును. చైవదత్తమైన కవి ప్రతిభాప్రభావము కవి నుండి నటకునకు గాయకునకు, అటనుండి ప్రేక్షకుని/సామాజికుని వరకు పరివ్యాప్తమైయుండును. ప్లేటో ప్రతిపాదించిన కావ్యసృజనాత్మక ప్రక్రియను భారతీయ కావ్య దృష్టితో వివేచించి సామ్య-భేదములను తెలిసికొందము.

భారతీయ కావ్యశాస్త్ర ప్రవర్తకుడైన భామహాచార్యు డిట్లు తెలిపెను— 'గురూపదేశమున జడబుద్ధి నైతము శాస్త్రము సభ్యసించు వీలు కలదు. కాని కావ్యము మాత్రము ప్రతిభావంతుని నుండి మాత్రమే అవిర్భవించునది. శబ్దార్థ జ్ఞానమును తెలిసికొని, నిరంతరాభ్యాసము ద్వారా ఉపాసించుట వలన మరియు అన్యుల కావ్య నిబంధనముల అధ్యయనముద్వారా కావ్యరచన సంపన్నమగును 49 కావున భామహుని మతమందు కవి ప్రతిభ కావ్యరచనకు ప్రధాన హేతువు. దానితో పాటు అభ్యాసము అవశ్యకము.

దండియను ఆలంకారికుడు కావ్యరచనాత్మకతను ఇట్లు వివరించెను— 'నై సర్గికమైన ప్రతిభ, పరిపూర్ణలోక జ్ఞానము వ్యుత్పత్తి), అభ్యాసము— ఈ మూడు ను కావ్యరచనకు హేతువ గును. ప్రతిభ జన్మజన్మాంతర సంస్థార రూప అద్భుత శక్తియే యైనను, శాస్త్రజ్ఞానము మరియు అభ్యాసము—ఈ రెండింటి సాధనద్వారా సరస్వతి నుపాసించి కవి ఆమె కరుణాకటాక్షులకు పాత్రుడు కావచ్చును. కనుక కవి సోమరితనమును విడిచి క్రమానుగతముగా, సరస్వతిని తప్పకుండ నిరంతరము ఉపాసించ వలెను" 50. కనుక దండి మత మందు కూడా కావ్య రచనకు కవి ప్రతిభ అవశ్యకము. ఆ ప్రతిభ కవికి పూర్వజన్మ నుకృత ఫలవిశేషము. ఐనప్పటికిని సరస్వతీ ఉపాసన కవికి అవశ్యకము. ఇది కవి యందు కావ్య రచనాభ్యాస రూపమున నెలకొని యుండును. ఇట్లు ప్లేటో వలె దండి చైవదత్త ప్రతిభను, వాగ్దేవతానుగ్రహమును సమర్థించి యున్నాడనుట స్పష్టము.

రుద్రాక్షుడను ఆలంకారికుడు కవి ప్రతిభ నిట్లు విస్తరించి తెలిపెను— 'తన ఏకాంత మానసమందు స్ఫురితములగు బహువిధ కావ్య విషయములను సముచిత పదము లందు సహజముగనే కవి ఏ శక్తిద్వారా వ్యక్తపరచ గలడో ఆశక్తియే ప్రతిభ ఈ ప్రతిభ సహజము మరియు ఉత్పాజము అని రెండు విధములు. శాస్త్ర జ్ఞానము మరియు అభ్యాసము ద్వారా సముపార్జిత మగునది ఉత్పాజము.

సహజ ప్రతిభయే శ్రేష్టమైనది 51.

వామనుడు ప్రతిభను కావ్యసాధనములలో చేర్చి ఇట్లు తెలిపెను—

‘లోకో, విద్యా, ప్రకీర్ణశ్చ కావ్యాంగాని-- అనగా

లోకము = స్థావర జంగమ జగత్తు జ్ఞానము.

విద్య = శబ్దము, స్మృతి, ఛందము, శాస్త్రము, రాజనీతి మున్నగునవి.

ప్రకీర్ణముల నిట్లు తెలిపెను — లక్ష్యజ్ఞత్వ వభియోగో వృద్ధసేవావే

క్షణమ్. ప్రతిభాన మవధానశ్చ పంక్తిర్ణమ్-- అనగా

లక్ష్యజ్ఞత్వము = కావ్యజ్ఞాన వ్యుత్పత్తి అభియోగము = అభ్యాసము

వృద్ధసేవా సత్సంగమ్ = వృద్ధుల సేవ, సత్సంగము అనగా ప్రేరణ

అవేక్షణమ్ = పదప్రయోగము, ప్రతిభ మరియు అవధానము.

పై అలంకారికుల దృక్పథము నిట్లు క్రోడీకరింప వచ్చును.

1. కావ్యరచనకు ప్రధాన హేతువు ప్రతిభ. ఇది జన్మజన్మాంతర సంస్కార విశేషము. నవనవోన్నేషశాలిని; కవికి సరస్వతీ అనుగ్రహము అవశ్యకము
2. వ్యుత్పత్తి మరియు అభ్యాసము—వీని వలన రచనా కౌశల ముంపడును.
3. కావ్యప్రేరణను కవి జీవనము నుండి గ్రహించును.

అనందవర్ధనుడు ప్రతిభ మహాసీయత నిట్లు వివరించెను —

‘అది (ప్రతిభ) యున్నచో పొలిస మహాకవుల ప్రబంధము లెన్ని యు నన్ను కావ్యార్థములకు విరామమే యుండదు. అదియే లేకుండినచో రస పుష్టిని కవి దేని ఆధారముగా జేయ గలడు. అర్థాంతరముతో ప్రసక్తిలేని ఒక రకమైన అక్షరముల కూర్పునే బంధచ్ఛాయగా తలంచుటెట్లు? అది సహృదయ సమ్మతము కానేరదు అట్లయినచో చమత్కార వంతములును అయిన వచనముల రచన మాత్రమే కావ్యము కావలసి వచ్చును....వసంత ఋతువు నందలి వృక్షముల వలె మొదట గ్రహింపబడిన అర్థము రస పరి గ్రహణము ద్వారా నవ సవత్సముతో శోభిల్లును.... భగవతి యగు సరస్వతీయే యానుకృతుల కభిమతమగు సర్థమును వారికై తనంతట తానా

విర్చవింప జేయును. అట్లు సరస్వతీ దేవి యనుగ్రహ వశమున వర్ణములు తమంతట తాము స్ఫురించుటయే కదా మహాకవుల మహా కవిత్వము— అవ్యుత్పత్తి మాంమున సంభవించు దోషము లన్నింటిని ప్రతిభ కప్పి వుచ్చును. ప్రతిభా లోపమున వాటిల్లు దోషములు స్వయముగా బహిర్గతము లగును. 53.

ప్లేటో వలె ఆనందవర్ధనుడు కావ్య-ప్రధాన హేతువైన ప్రతిభను సరస తీ అనుగ్రహ రూపముననే భావించెను. అట్లే ప్రతిభను సహృదయ పాఠకునకు కూడా నిర్ణయించెను —

‘శబ్దశాస్త్రములను వల్లించిన మాత్రమున ఎవరును కావ్యార్థమును భావింప జాలరు కావ్యమర్మజ్ఞుతి కలవారే మహాకవుల వాక్కుల ద్వారా న్రవించు రస ధారలను గ్రోలు సమర్థు లగుదురు, 54,

అభినవగుప్తుని గురువైన తొతభట్టు కావ్యకౌతుక మందు ప్లేటో వలె కవి ప్రతిభా ప్రభావము కవి నుండి నటకునకు మరి అటనుండి సామాజికుని వరకు అనుస్యూతమై యుండునని తెలిపెను—‘వర్ణింపబడిన వస్తువు కన్నులకు కట్టినట్లు భాసించి నపుడే రసప్రతీతి కలదు. ఈ రసప్రతీతి కవికి. నటునకు, సామాజికునకు కూడా ఉన్నది వీరి అందరి ప్రతీతులు తుల్యమైనవి. ఇట్టి ప్రతీతిని ఇచ్చుటకు కవికి ప్రతిభ అవసరము నవననోన్నేష శాలిని యగు ప్రతిభయే ప్రజ్ఞ. 55.

రాజశేఖరుడు ప్లేటో వలె కవి అలౌకిక వ్యక్తిత్వము నిట్లు ప్రతిపాదించెను ‘కవికి అంతర ప్రయత్న మగు సమాధి బాహ్యప్రయత్నమగు అభ్యాసము అవసరము. కవిత్వబీజ మగు వాసనలను ఉత్తేజింప జేయు శక్తిని ఈ సమాధి, అభ్యాసము మేల్కొలుపునవి. ఈ శక్తిని ప్రతిభావ్యుత్పత్తులు వృద్ధి పొందింప జేయునవి. ప్రతిభగలవానికి ఎదుట లేనిది కూడ ప్రత్యక్షమగును. అయిన కావ్యరచనాత్మక ప్రతిభను దైవదత్తముగా కూడా పేర్కొనెను — ‘ఇట్టి ప్రతిభను కారయిత్రి అని, భావయిత్రి యని రెండు విధాలు. కావ్య కర్మకు సాయము చేయునది కారయిత్రి. ఇది ముత్తైరుగులు. జన్మాంతర సంస్కార వశమున వచ్చునది సహజమగు కారయిత్రి. ఈ జన్మలోని సంస్కారవశమున వచ్చునది అహర్య

మగు కారయిత్రీ. మంత్రీ. తంత్రీ ఉపదేశాదుల ద్వారా కలుగునది బౌద్ధశిశియగు కారయిత్రీ, మూడు విధములలో కన్పించు కారయిత్రీ వలన వరుసగా సారస్వత, అభ్యాసిక, బౌద్ధశిశి కవులు రాగలరు. ఆనందరవర్ధననివలె రాజశేఖరుడు సహృదయుని యందు నైతము ప్రతిభాస్థితిని తెలిపెను — 'సహృదయుడగు భావకునకు ఉపకరించు ప్రతిభను భావయిత్రీ అందురు. శబ్దయోజనలో కలుగు శ్రమలోను, అభిప్రాయమును వ్యక్తము చేయుటలోను ఉపకరించునది భావయిత్రీ. ఇది తేనిచో కవి వ్యాపారము నిష్ఫల మగును' 56.

రుక్మకాచార్యుడు షేటో వలె కవి అతీంద్రియాత్మకము నూచించెను — 'కడచిన ద నిని, రాబోవుదానిని ప్రత్యక్షముగా చూపుటను భావికమును అలంకారమందురు. భావనా వ్యాపారము దీనిలో ప్రధానము. ఈ భావనా వ్యాపారము కవిత్వమునకు ముఖ్యమైనది ఇది కావ్యమునకు స్వాభావికముగా నున్న ధర్మము భావన ద్వారా అతీంద్రియార్థ దర్శనము. 57.

అభినవగుప్తుడు ప్రతిభను అపూర్వవస్తు నిర్మాణ క్షమ ప్రజ్ఞగా వివరించి తద్వారా కావ్యసౌందర్యము పోషింపబడు ననెను. అంతేకాక ఆయన అన్యలనుండి అభ్యసించిన నేర్పు వలన కానేరక స్వీయ ప్రతిభాగుణము వలన ఉత్పన్నమైనదే కావ్యార్థమనెను ప్రతిభా అపూర్వ వస్తునిర్మాణ క్షమా ప్రజ్ఞా తస్యాః విశేషోరసావేశ వేశద్య సౌందర్య కావ్య నిర్మాణ క్షమత్వమ్ (ప్రధమ) ... తద్యత్పరకీయ శిక్షనపేక్ష నిజప్రతిభాగుణ నిష్కంద భూతః కావ్యార్థ ఇవి భవ (చతుర్థోద్ద్యోతము)

మమ్మిటుడు ప్రతిభ, అభ్యాసము, వ్యుత్పత్తి - వీనిని ఏకముగా కావ్యహేతువుగా పేర్కొన్నను ప్రతిభను (శక్తిని) అనివార్య కావ్యహేతువుగా నిర్ణయించెను. అది కవిత్వ నిర్మాణమునకు బీజ రూపమైన శక్తి తదాభావము వలన కావ్యరచన సంభవము కానేరదు. ఎవరేని అట్లు యత్నించినను. హాస్యాస్పదు లగుదురు. ఈ సువిశాల జగత్తు నవలోకిరెవి పరిశీలించుట వలన నైపుణ్యమలవడును. కావ్యశాస్త్ర విదుల వద్ద ఉచిత శిక్షణను గ్రహించుట వలన అభ్యాస మేర్పడును శక్తి-అభ్యాసము, నైపుణ్యము-ఈ మూడును సమవేత రూపమున కావ్యహేతువు లగును ఆశయ మేమన ఉత్తమ కావ్యరచనకు పై మూడు హేతు

వులు అవశ్యకములే ఈ మూడింటిలో మొదటిది ప్రేరణా సోితము. మిగిలిన రెండు దానిని కళావంతముగా తీర్చి దిద్దు సాధనములు. 58.

సంస్కృత సాహిత్యశాస్త్రమునకు అంతిమ ఆచార్యుడైన పండితరాయలు జగన్నాథుడు కావ్యరచనకు ప్రతిభను ప్రధాన హేతువుగా తెలిపెను— 'తన్య చ కారణం కవిగతా కేవల ప్రతిభా సాచ కావ్యఘటనానుకూల శబ్దార్థోప స్థితిః. ఆయన ప్రతిభను రెండు రకములుగా తెలిపెను. 1. ప్రారబ్ధ వశమున దేవతల లేక మహాపురుషుల ఆనుగ్రహరూపమున ప్రాప్తమగునది. 2. వ్యుత్పత్తిమరియు అభ్యాసము ద్వారా సిద్ధించునది. వీనిని ఆయన ఇట్లు వివరించెను. ఒకానొకడు తొల్ల ప్రతిభాహీనుడైనను పాండిత్యము సంపాదించిన పిమ్మట ప్రతిభాశాలియై కావ్య రచన కావింప జాలును. ఒకానొకడు వ్యుత్పన్నుడు కాకపోయినను దేవతాను గ్రహమువలన అపూర్వమైన ప్రతిభకు తావలమై మహాకావ్య రచనా దక్షి డగుచున్నాడు ' కాళిదాసాదులను గూర్చి లోకమున ప్రచారములో నున్న కథలు ఇందుకు తార్కాణములు ఇచ్చట ప్రతిభ దేవతా ప్రసాద లబ్ధమైనది.

ఆధునిక భారతీయ సాహిత్యాచార్యులు పాశ్చాత్య దేశములందు అత్యధిక ప్రచారములో నున్న కల్పనా సిద్ధాంతమును దృష్టియందుచుకొని ప్రతిభను వివే చించి యున్నారు. ప్రముఖులైన వారి దృక్పథ మీ తీరున నున్నది.

'భావోద్రేకమునకు మరియు కల్పనకు ఘనిష్ఠ సంబంధము కలదు. భార తీయ రసవాదు లందరు కల్పనకు అధిక ప్రాధాన్య మీయక భావయోగమందే దానిని అంతర్భవింప జేసిరి. పాశ్చాత్య మీమాంసకులు కల్పనకు అధిక ప్రాము ఖ్యత నొసంగిరి అది సాహిత్య సృజనయందు అనివార్యమే. ఐనను అది సాధ నమేకాని సాధ్యము కానేరదు. ఇది రెండు విధములు. 1. రూపాత్మకము (కార యిత్ర) 2. గ్రహణాత్మకము (భావయిత్ర) 59

— ఆచార్య రామచంద్ర శుక్ల.

'ప్రతిభ యను శబ్దము ప్రతీక పరముగ, దర్శన పరముగ, మత పరముగ శాస్త్ర పరముగ మరియు మానసిక పరముగ విభిన్నార్థములతో ప్రయోగిం పబడినది. ఐనను వీని యన్నింటి యందు ఒక సామాన్య సూత్రము అను సూత్రముగా వెలసి యున్నది— ఏదేని సౌందర్య వస్తువు యొక్క విన్నప్త

మనుచుచున్న బాలుడు గోవు, తెచ్చుటయను శబ్దములకు అర్థములను వ్యవహారము ననుకరించి తెలిసికొనును. అట్లే సందర్భానుసారముగా ఇతర శబ్దము లేయే అర్థములను బోధించునో ఆయా సందర్భవ్యవహారముల ననుకరించి తెలిసికొనును. ఇట్లు అనుకరణము భాషాజ్ఞానమునకు తోడ్పడునని పాశ్చీమీనులు నిర్ణయించిరి. కావ్య-నాటకములు భాషామాధ్యమముననే రూపములను సంతరించు కొనినవైనందున భారతీయాచార్యులు ఏదో యొక రూపమున అనుకరణ ప్రభావమును గుర్తించియే యున్నారు. ఆద్యాచార్యుడైన భరతుడు నాట్యశాస్త్రమందు అనుకరణ పదము నుపయోగించెను. నానాభావ సంవన్మును నానావస్థ సమన్వితమునైన లోకవృత్తము ననుకరించునది నాట్యము.... సుఖ దుఃఖాత్మకమైన లోక స్వభావమును ఆంగికాద భిన్నయిమా ద్వారా అనుకరించునది నాట్యము.... ఇది (నాట్యము) ముల్లోక భావములకు అనుకీర్తన మగును' ౪౭.

అనుకరణ పదమును భరతుడు నాట్యము లేదా నాట్యకళా పరముగనేవాడె ననుట పై వాక్యముల ద్వారా స్పష్టము. మరి నాట్యము సుఖ దుఃఖాత్మకమైన లోకస్వభావము ననుకరించుననుటలో భరతుని ఆశయమేమై యుండును? అట్లే ఆయన అనుకరణమును నాటక కళ వరకే పరిమిత మేల కావించెను? సమగ్ర నాటక రచనకు అనుకరణము నేల అన్వయింప లేదు? ఈ ప్రశ్నలకు సమాధానమును భరతుని ఈ క్రింది వాక్యముల నుండి గ్రహింప వచ్చును.

—కావ్యమున కాని నాట్యమున కాని గల రసభావాదులు కేవలము లోకవృత్తానుకరణములని గ్రహింప రాదు అందుచే లోకధర్మియని, నాట్య ధర్మియని ధర్మద్వయము కలదు. లోకప్రసిద్ధమైన వృత్తాంతమును ఉన్నదున్నట్లుగా నాట్యమున కావ్యమున చూపుటలో లోకధర్మికలదు. నర్తనాది నాట్యప్రక్రియలచట కన్పింపవు. కల్పితములైన వాక్యాదుల ద్వారా ఉత్పన్నమగు కవి ప్రవృత్తి. కవి కల్పించిన చిత్రవృత్తిని అంగ హారాది వస్తువుల దర్శించుట, సర్వాంశములతో కూడిన ప్రయోగము మొదలగునవి నాట్య ధర్మిని తెలుపునవి. వాస్తవ జీవితమును యథాతథముగా చూపక కావ్యజగత్తున కావ్యస్వరూపమునకు అనుగుణముగా జీవితమును చిత్రించుటలో నాట్య ధర్మికలదు రంగ స్థలమున ఇద్దరు పాత్రలు ఒకరితో నొకరు మాట్లాడుకొను చున్నను అది మూడవ వ్యక్తికి వినబడక పోవుట లోక విరుద్ధమైనను నాట్య సమ్మతమే" ౪౮.

పై వాక్యముల ద్వారా బోధపడు సారాంశమిది-

1. లోక వృత్తాంతమును లేదా లోకస్వభావమును ఉన్నదున్నట్లుగా చూపుట లోక ధర్మము. ఇది అభినయమునకు యోగ్యము కానేరదు.
2. నాటక స్వరూపమున కనుగుణముగా కవి చిత్రించిన లేదా కల్పించినలోక స్వభావము నాట్య ధర్మి. ఇది అభినయమునకు యోగ్యమగును.
3. నటుడు యధార్థమైన లోకవృత్తాంతము ననుకరింపక నాటక కర్తకల్పించిన లోకస్వభావము ననుకరించును.
4. కావున నాట్యము కవి కల్పించిన లోకస్వభావమునకు అనుకృతియగును.

## కవి చిత్తవృత్తి-Mentality of Poet.

నాటకము అభినయము ద్వారా ఇతివృత్తమును ప్రదర్శించు నని భరతుడు కలిపెను. నటుడు అభినయమునకై కవి కల్పిత లోకస్వభావము ననుకరించుట వలన నాటకము ప్రదర్శించునది యధార్థమైన లోకవృత్తాంతము కానేరక నాటక కర్త ఊహించిన లోక స్వభావమే యగును. మరి నాటకము ప్రదర్శించు లోక స్వభావమునకు ఆధారమేదియై యుండును? నాటక కర్తయొక్క భావన లేక చిత్తవృత్తియే నాటక ఇతివృత్తముగా అభినయము మాధ్యమమున ప్రదర్శిత మగు ననుట స్పష్టము. కనుక నాటకము ప్రదర్శించు ఇతివృత్తము కవి చిత్తవృత్తికి అధీనమై యున్నందున ఆతని భావన కనుగుణముగా వాక్యాదుల ద్వారా కల్పితములైన పాత్రలు, సన్నివేశములు మున్నగు వాని ననుకరించుట నాట్య మని భరతుని మతము. అందువలన నాటక ఇతివృత్తము లోకవృత్తమునకు అనుకార్యము కానేరదని, అట్లే నాట్యము లోకస్వభావమునకు, అవస్థలకు అనుకృతి కానేరక నాటక కర్తయొక్క చిత్తవృత్తికి అనుకృతి యని బోధపడును.

శంకుకభట్టు అనుకరణప్రక్రియను పేర్కొను నాటకరసాస్వాదన వరకు ఇట్లు విస్తరించెను-- 'నటుడు నాటకములోని పాత్రల ననుకరించును-- విభావముల ద్వారా రసజ్ఞానము అనుమానికముగా సిద్ధించు నట్లు, నటుని అభినయము



ద్వారా ముఖ్యపాత్రలో గల రసము అనుమానికముగా తెలియబడుచున్నది. ముఖ్య పాత్రలకు చెందిన స్థాయికి అనుకరణ రూపమై, అనుకరణ రూపము లక్షణము గల రసము అను వేరొక పేరును స్థాయిభావమే పొందుచున్నది ... ఒకని స్థాయి భావమును ఇతరుడు అనుకరించ గలడు ఈ అనుకరణను హేతువుగా గ్రహించి, అనుమాన ప్రమాణము ద్వారా మొదటి వానికి గల స్థాయి భావమును తెలిసికొన గలము, స్థాయి భావము కంటె విలక్షణమైన రసము వేరొకటి లేదు" 64.

స్థాయి భావము అనుకరణ మాధ్యమముగా ప్రేక్షకుని మానసమందు పర్యవసిత మగునని శంకుకుడు తెలిపెను. ఇట్లు ఆయన నాటకానందమందు అనుకరణ ప్రాధాన్యత సంగీకరించెను. ఈ అనుకరణ ప్రక్రియ యథార్థ లోకవర్తంతమునకు సంబంధితము కానేరదని నాటక వస్తువు కుపయుక్తంగానున్న స్థాయిభావమునకు సంబంధితమై యున్నదని తెలిపెను. నాటక స్థాయి భావము కవి చిత్తవృత్తికి అధీనమై యుండుట వలననే అది అనుకరణము ద్వారా రసమందు పర్యవసిత మగుచున్నది కవి చిత్తవృత్తికి అధీనము కాకయున్న సామాన్యమైన భావములకు సరియమైయున్న లోకవృత్తాంతము యొక్క అనుకరణము ద్వారా సామాజికుడు రసానుభూతి ననుభవించ జాలక సామాన్యమైన ఆనందమును మాత్రమే పొంద గలడు. కనుక స్థాయిభావ రూపమున శంకుక భట్టు కవి లేక నాటక కర్తయొక్క చిత్తవృత్తినే నమర్పించెనని ఇట స్పష్టము.

అభినవగుప్తుడు కవిచిత్తవృత్తికి అనుకరణముతో కల సంబంధము నిట్లు తెలిపెను— 'లోకధర్మిలోవాస్తవములైన చిత్తవృత్తులే ఆనుభావములోగాని, బాహ్యకృతిలో గాని కన్పించ వచ్చును. నాట్యోపయోగమునకు మూలమగు కైశికి మొదలైన వృత్తుల ద్వారా అలౌకిక శోభ బయలు దేదినచో అది నాట్య ధర్మిని తెలుపునది. కొన్ని సన్నివేశములలో ఈ రెండును కలిసియుండ వీలున్నది. కావ్యముగాని, నాట్యముగాని లోకమును అనుసరించుట లేక వైచిత్ర్యమును చూపుట అనునవి ధర్మములని పిలువబడునవి. 65.

అభినవగుప్తుని దృష్టియందు నాట్యమందు కవిచిత్తవృత్తితో పాటు లోకవృత్తము అనుకృత మగును. ఇట్టి అనుకరణము నాయన నాట్య ధర్మముగా పరి

గణించెను. కనుక నటుడు నాటక కర్తచిత్రించిన పాత్రలు సన్నివేశములతో పాటు లోకవ్యవహారము ననుకరించును. అందువలన నటకర్మయందు లోకవృత్తానుకరణము ఇమిడి యున్నదని భావము. ఈ తీరున కవికల్పిత నాటక ఇతివృత్త రచనయందు లోకవృత్తానుకరణమునకు స్థానము కల్పింపబడినదని బోధపడును. అట్లుకానిమొదల నటునకు లోకము ననుసరించు అవకాశ మెక్కడిది? సారాంశముగా నాటకకర్తలోకము ననుకరించును. తద్వారా నాటక స్వరూపమున కనుగుణమైన చిత్తవృత్తి నేర్పరచుకొనును. కావున నాటకమందు లోకవృత్తాంతము అనుకృత మగుట నాట్యధర్మమగుచున్నది.

నాట్యమందు అనుకరణ ప్రాధాన్యతను ధనంజయు డిట్లు తెలిపెను— 'నాట్యమన అవస్థ ననుకరించుట. కావ్యనిబద్ధ లేక వర్ణిత ధీరోదాత్త, ధీరలలిత, ధీరోద్ధత, ధీరప్రశాంత, ధీరలలిత స్వభావములను కలిగియున్న నాయకులను (అయా స్వభావములను కలిగియున్న నాయకలను మరియు పాత్రలను) అంగిక వాచిక, అహార్య సాత్వికములను నాలుగు రకములైన అభినయము ద్వారావారి అవస్థల ననుకరించుట యగును. ఈ అనుకరణము వలన నటుడు మరియు మూల పాత్రమధ్య గల భేదము కానరాక యుండును. అందువలన నాట్యరూపమే రూపక మగుచున్నది. ఏలన నాట్యమందు రామాది పాత్రల రూపము నటునియందే అరోపిత మగుచున్నది.' 66.

ధనంజయుడు కావ్యనిబద్ధ పాత్రయొక్క అవస్థను అనుకరించుటను నాటకముగా తెలిపెను. నాటక నిబద్ధ పాత్ర నాటక కర్తయొక్క భావనాశక్తి నుంహత్రమే ఉద్భూతమగును. ఈ విధముగా ధనంజయుడు అవస్థానుకరణముద్వాకవి చిత్తవృత్తి నే నమర్శించిన వాడయ్యెను.

భట్ట నాయకుడు నాటక ఇతివృత్త రచన యందు కవి చిత్తవృత్తి ప్రాప్త్యంత నిట్లు వివరించెను — 'శబ్దార్థములు గుణిభూతములు వ్యాపారమే ప్రధానమని అందువలన కావ్యము శాస్త్రేతిహాసముల కన్న భిన్న మగుచున్నది. వ్యాపారమన కవి వ్యాపారము. కవి వ్యాపారమందు కవియొక్క చిత్తవృత్తియే ప్రధానముగా నుండును. శబ్దము, అర్థము ఆ చిత్తవృత్తిని వ్యక్తముచేయు సాధనము కనుక అవి అప్రధానములు. 67.

పైన తెలుపబడిన ఆచార్యుల అభిప్రాయముల నిట్లు కోడికరింప వచ్చును

1. కవి చిత్తవృత్తి యనగా కవి మానసిన వ్యాపారము లేక కవి సృష్టించిన పాత్రలు సన్నివేశములు మున్నగు వానికి నియమైన నాటక ఇతివృత్త రచనకు మూలముగా నున్న కవి మానసిక స్థితి. తత్ ప్రదర్శనార్థము నటుడు నలుపు అంగికాద్యభినయము నాట్యము ద్వారా సంపన్నమగును. కనుక నాట్య మన కవి చిత్తవృత్తి ననుకరించు నట కర్మ. నట కర్మ యందు కవిచిత్తవృత్తితో పాటు లోకానుకరణము ఇమిడి యున్నది.
2. కవి మానసిక వ్యాపారమునకు సాధనములైన శబ్దార్థములు కావ్య/నాటక ములందలి ఇతివృత్తమునకు రూపమును కల్పించును. కావ్య/నాటకము లందు శబ్దార్థ రూపమున నున్న ఇతివృత్తము ప్రధానము కాదు: దాని నుండి అవిర్భూతమై పాత్రలు, సన్నివేశములు మున్నగు వాని రూపమున నాటక మందు నెలకొని యున్న కవి చిత్తవృత్తియే ప్రధానము. కనుక భావనామయమైన కవి చిత్తవృత్తి యందు లోకవ త్తానుకరణము లేక అను సరణము ఇమిడి యుండు ననుటలో సందేహం లేదు. భౌతిక శాస్త్రవేత్తకా ప్రకృతి ముడి వదార్థమెట్లో అట్లే సాహిత్య కారునకు లోకవృత్తము మూల ద్రవ్యము.
3. కథారచనయందు నాటక కర్తకు లోకానుసరణము అవశ్యక మెట్లో నటు నకు కథావస్తు రూపమున నున్న నాటక కర్త యొక్క చిత్తవృత్తిననుకరించుట అవశ్యకమగును. కనుక లోకవృత్తానుకరణము మరియు కవి చిత్తవృత్తి యొక్క అనుకరణము—ఇవి రెండును దృశ్యకావ్యమునకు ధర్మ ములగును.

### శబ్దార్థ సూక్ష్మపరిశీలన-Probe into word and meaning.

నాటక వరకుగా అనుకరణము వివరింపబడినది ఇక కావ్యవరముగా అనుకరణ ప్రాధాన్యతను పరిశీలింతము.

భారతీయ కావ్యశాస్త్ర వికాసమునకు భరతుని నాట్యశాస్త్రమే మాతృక. నాట్య శాస్త్రమును ఆధారముగా గ్రహించి ప్రవృద్ధమము భావమందు కావ్యరచ

నను, కావ్యనందమును గురించి గంభీరముగా పరిశీలించెను. ఆతని అధ్యయనము నకు పరిణామమే అలంకార సంప్రదాయము భామహుడు కావ్యశాస్త్రమును నాట్య శాస్త్రము నుండి వేరుపరచి దానికి ప్రత్యేక ప్రతిపత్తిని కల్పించెను. తదనంతరం భామహుని నుండి ప్రేరణను గ్రహించి ఆచార్యులు కావ్యశాస్త్ర వికాసమునకై ప్రశంసాత్మక కృషిని సలిపి వివిధ కావ్యసంప్రదాయములను స్థాపించిరి. కావున భారతీయ కావ్యశాస్త్ర ప్రవర్తకునిగా భామహాచార్యుడు చిరప్రసిద్ధుడు.

భరతుడు ఇతివృత్తమును కావ్య / నాటక శరీరముగా తెలిపెను— 'ఇతి వృత్తంతు కావ్యస్య శరీరమ్ పరికిర్తితమ్— 'ఈతని (భరతుని) మతమున కావ్య శరీరము ఇతివృత్తము. దీని సౌందర్య హేతువు రసము కం. 'కావ్యశరీరమని కంతోక్తిగా చెప్పక పోయినను ఇతివృత్తమే (కావ్యములకు) రూపకములకు శరీరమని యాతడు చెప్పియుండెను ౪౪. ఇతివృత్తమన నాటకకర్త కల్పించిన పాత్రలు. సన్నివేశములు మున్నగు వానికి మూలముగా నిలిచియున్న లోకవృత్తము. నట్యుడు కవి కల్పించిన పాత్రలు, సన్నివేశాదులను అనుకరించి అభినయించుట వలన ప్రేక్షకుడు ఆనందము ననుభవించును. అభినయవశ్యకత లేకుండా కేవల పఠన మాత్రమున కూడా సామాజికుడు నాటకానందము ననుభవించును. కావ్యానందము కూడా అభినయము నవేక్షింపదు. ఇట్లు ఆనందానుభూతికి అభినయము అవసరమైనది కాకయున్నది కారణమేమై యుండును? నాటకానందమునకు అభినయము వలె కావ్యము లేక అవగ్రహసేయ నాటకము ద్వారా కలుగు ఆనందమునకు అభినయము వంటి సౌందర్య తత్త్వము యుండవలయును. ఈ దృష్టితో భామహుడు ప్రసిద్ధ కావ్యములను పరిశీలించెను.

నాటకమునకువలె కావ్యమునకుకూడా ఇతివృత్తమే శరీరము. ఇది శబ్దార్థ రూపమున దృశ్య, శ్రవ్యములకు అన్వితమై యున్నది. కవి లేక నాటకకర్త చిత్రవృత్తికి పరిణామములుగా కావ్య, నాటకములందు చిత్రితములై యున్న పాత్రలు, సన్నివేశాదులన్నియు శబ్దార్థ రూపములే ఎట్లన ప్రపంచమందలి సమస్త విద్యులన్నియు శబ్దోద్భవములే సమస్త కళలు, శాస్త్రము లన్నియు శబ్ద చమత్కారమునకు నిలయములు. ఈ దృష్టితో భామహుడు కావ్యమును శబ్దార్థ సంయోగముగా నిర్వచించెను--శబ్దార్థో సహితౌ కావ్యమ్. శబ్దార్థములే దృశ్య, కావ్యస్వరూపముల నేర్పరచుని భామహుడు భరతుని వాక్యమునకు సమగ్రతను చేకూర్చెను. నాటకమందు శబ్దార్థరూపమున నున్న కవి చిత్రవృత్తి అభినయము

ద్వారా ప్రదర్శితమగుట వలన సామాజికునకు ఆనందము కలుగుచున్నది. కాని కావ్యమునకు కవి చిత్తవృత్తిని అభినయము ద్వారా ప్రదర్శించు అవకాశములేదు ఐనను అది ఆనందవాయక మగుటకు కల హేతువు కవి ప్రయుక్త భాషకు సంబంధితమై యున్నదని భావహుడు గ్రహించెను. కవి చిత్తవృత్తి రమణీయ భాషా మాధ్యమమున అభివ్యక్తమగుట వలన కావ్యానందము సిద్ధించుచున్నది. కావున కావ్యభాష సామాన్య భాషకన్న రమణీయమై భాసించుట ఆత్యంతావశ్యకము. అన్యథా కావ్యానందము సిద్ధింపదు. ఇట్లు నాటకమందలి కవి చిత్తవృత్తి అభినయము ద్వారా ప్రదర్శితముగునట్లు కావ్యమందలి కవి చిత్తవృత్తి రమణీయ భాష ద్వారా అభివ్యక్తమగును.

కావ్యభాషకు రమణీయత కవి అన ప్రతిభాశక్తిచే సాధించిన శబ్దార్థముల వక్రీత ద్వారా సిద్ధించునని భావహుడు తెలిపెను. అందువలన కవి వాక్కు రమణీయమై అందరికి ఆహ్లాదకారి యగుచున్నది. కనుక వక్రమైన ఉక్తికి (వక్రోక్తి) నిలయుమైనదే కావ్య భాష భావహుని మతమందు వక్రోక్తియన లోక వింశ్లక్షణమైన ఉక్తి. అనగా సామాన్య కథనము కన్న భిన్నమైన వాగ్యహారము ఇది ప్రతిశయోక్తియని, అలంకార జననియని ఆయన వక్రోక్తి ప్రాధాన్యత నిట్లు వివరించెను- ఇది అంతయు వక్రోక్తియే. (కావ్యాలంకారము లన్నింటికి ప్రకోక్తిరూపము) ఇది అర్థమును చమత్కృత మొనర్చును. కవులు ఇందు విశేషముగ ప్రయత్నింప వలయును. ఇది లేని అలంకార మేమున్నది.. కావ్యసిద్ధి కేవలవత్సరాలంకారములందు కాని శబ్దాలంకారమందు కాని అభివసించదు. అది ఉభయ నిష్ఠము. అలంకార విహీనమైన వనితా ముఖము శోభింపని విధమున రూపకాలంకారములతో అలంకృతము కాని కావ్యము ప్రకాశింప నేరదు. 70.

అలంకార మన శబ్దార్థ వైచిత్ర్యము-వక్రాభిధేయ శబ్దోక్తిరిష్టా వాచామలంకృతా-అలంకార విహీనమైన రచన కావ్యము కానేరదు. ఉదాహరణముగా సూర్యుడనమించెను. పక్షులు తమ గూళ్లను చేరినవి. ఇది కావ్యమగునా? ఇది వార్త. (లోకవృత్తము). కావ్యత్వ మిందు లేదు. కనుక వక్రీత-శబ్దార్థవైచిత్ర్యమే-కావ్య సర్వస్వము. వనితాముఖము అలంకారములచే శోభించునట్లు, అర్థమర్థులకుండా వాక్కు అలంకారయుక్తమైనందుననే ప్రకాశమానమగును. కావున భావహుని మతమందు శబ్దార్థ వక్రీత ద్వారా సిద్ధించు సౌందర్యమే కావ్యానందము

నకు హేతువు. అనగా నాటకానందమునకు అభినయము ప్రధానమైనట్లు కావ్యానందమునకు కావ్యాలంకారములు ప్రధానములు.

## అలంకారిక భాష - Metaphorical Language

పై విధముగా శబ్దార్థముల సౌందర్యమును భామహుడు కావ్య సౌందర్యముగా ప్రతిపాదించెను. అదియే భాషా సౌందర్యము. భాష యన వశంజలి వచింపనట్లు శబ్దార్థముల సమాహారస్థితి. నిత్యోహ్వర్థవతా మధ్యేర్థి సంబంధః - “కావ్యమీ స్వయముగా భాషనుండి ఆవిర్భవించింది... స్థానవిశేషము మరియు ముద్రా విశేషములందు తీయబడిన ఛాయాచిత్రములవలె రచయిత తన అనుభవ విశేషమునకు అభివ్యక్తి విశేషమును కల్పించుటకు విశేష మానసికస్థితి నవలంబింప వలసియుండును” 71. ఆ విశేష మానసికస్థితి కావ్యమందు శబ్దార్థముల వక్రతా రూపమున విద్యమానమై యుండును తద్వారా రమణీయార్థము స్ఫురించును. ఆ అర్థమే సామాజికుని ఆకట్టుకొను సౌందర్యము. సౌందర్యము సాహిత్య శాశ్వత ధర్మము.

రాత్ర్యేవం వ్యారామసీత్ = సరస నల్లాపాలతో రాత్రి గడిచిపోయెను.

రాత్ర్యేవ వ్యారామసీత్ = సరస నల్లాపాలతోనే రాత్రి గడిచిపోయెను.

పై వాక్యము లందలి రెండవ అర్థమే అత్యంత రమణీయము. కావున కవి వస్తు స్వభావమును గురించి ప్రచలితములై యున్న విభిన్నాభిప్రాయాలను చర్చించుకొని తదాంతరిక తత్త్వము నన్వేషింప వలయును. అనగా క్రాంతదర్శి కావలయును. బాహ్య రూపములతో పోల్చి చూచినపుడు ఉపమానోపమేయములు సమానముగా నుండ నేరవు. వాని స్వభావ గుణవిశేషముల ననుసరించి అవి తుల్య యోగితము లగును కవి వస్తు స్వభావమునకు అధీనుడు కానేరడు. కావ్యమందు వర్ణితములై యున్న వస్తువుల గుణ - దోషములు కవి ఇష్టముపై అధారపడి యున్నవి. అతడు తన ఇష్టము, ఆవశ్యకతకు అనుగుణంగా చంద్రుని ఒకపరి అమృతాంశునిగా చిత్రింప వచ్చును; మరొకపరి దోషాకరునిగా వర్ణింప వచ్చు. ఇట్లు కవి వర్ణిత పాత్రలు సంఘటనలు లోక స్వభావమునకు యథాతథానుక్రమములు కానేరక కవి ప్రతిభా ప్రసూనము లగుచున్నవి. ఇది యంతయు శబ్దార్థ

పక్రతా రూపమున భాసించి కావ్యానందమునకు హేతువగు చున్నది.

భామహుడు స్థాపించిన అలంకార సంప్రదాయమే తరువాత శబ్దాలంకార అర్థాలంకార రూపముల వికసించెను. ఆనందివర్ధనుడు వక్రోక్తి మాహాత్మ్యమును గుర్తించి అర్థ ప్రాధాన్యత ఆధారముగా ధ్వని సిద్ధాంతమును ప్రతిపాదించెను. ధ్వనియే కావ్యాత్మ్య యని సిద్ధాంతము చేసెను. ఆయన ధ్వని స్వరూపము నిట్లు పరిచెను.

‘ఏచచ్ఛట శబ్దము తన అర్థమును. అర్థము తనను అప్రధాన పరచుకొని వ్యంగ్యార్థమును బొధించునో అట్టి కావ్య విశేషము ధ్వని ... అలంకృతములగు వయవముల కన్న వేరుగా గుణాలంకారాద్యుపస్మృత మగు వాచ్యము కన్న వేరు నే లావణ్యము చక్కని వనితలందే లోచనామృత మగునట్లు, ప్రతీయమానార్థమును మహాకవుల పలుకులలోనే సహృదయుల కెరుగ వచ్చును. ఆ అర్థమే ‘వాత్మ్య. ప్రాచీన కాంమున క్రౌంచ ద్వంద్వ వియోగోత్పన్న అధికవి శోకము పేసి ద్వారా) ఈ యర్థ ప్రభావమున శ్లోకముగా పరిణమించినది’ 72.

ఆనందవర్ధనాచార్యుల ధ్వని సిద్ధాంతము సాహిత్య ప్రక్రియ లన్నింటికీ న్యాయించు ఏకైక సిద్ధాంతముగా ప్రసిద్ధి నందినది. తరువాతి సాహిత్యాచార్యులందరు ధ్వని సిద్ధాంతమును సమర్థించి అర్థపరముగా కావ్యమును నిర్వచించిరి. కండిత రాయలు జగన్నాథుడు కావ్యమును రమణీయమైన అర్థమును ప్రతిపాదించు శబ్దముగా నిర్వచించెను- రమణీయార్థ ప్రతిపాదక శబ్దః కావ్యమ్. పై విధముగా భారతీయ కావ్య శాస్త్ర మందు కావ్య స్వరూపము శబ్దార్థ పరమైన వక్రోక్తి అధారముగా నిర్ధారించబడినది; అనుకరణ పరముగా కాదు యనుట ఇట స్పష్టము. వక్రోక్తి కావ్యసంప్రదాయ ప్రవర్తకుడైన కుంతకుడు శబ్దార్థ పక్రతయే కావ్యమని తెలిపెను.

“సహృదయు నాహ్లాదపరచు కవి యొక్క వక్ర వ్యాపారయుక్తమైన రచన వ్యవస్థితములైన శబ్దము మరియు అర్థముల సార్థక సంబంధంతో సముద్భూతమై కావ్యముగా వ్యవహృత మగును” 73.

కావ్యము అభినయాత్మకము కానందున కావ్యాశాస్త్రాచార్యులు నాట్యపరమైన అనుకరణ శబ్దమును కావ్యస్వరూప వివేచనమందు ఉపయుక్తము కాదని భావించి యుందురు. అనగా కావ్య రచనా ప్రక్రియ యందు వారు కవి అనుకరణకు ప్రాధాన్యమీయ లేదు.

“భారత దేశమందు నటుని కన్న కవిగే అధికతరముగా నమ్మానితుడై యున్నాడు మరియు అభినయము కన్న కావ్యమే (అధిక రమణీయము). కావ్యము ఇట్లు అధిక ఆదరణీయమైనందున “అనుకరణము” వంటి అల్పతర శబ్దము కావ్యపరముగా ప్రయోగింపబడక కళాపరముగా (అభినయము స్మృతము, చిత్రము మున్నగువానికి) ఉపయోగితమైనది” 75.

ఐనపుడు నటుని అనుకార్యమందు అనగా కావ్య/నాటక ప్రాత్ర, సన్నివేశాదులకు నియమైన కథావస్తు రచన యందు కవి అనుకరణ కార్యమేతరుననుండునో పరిశీలించినయెడల భారతీయ కావ్యశాస్త్రానుసారము అనుకరణము నిర్వహించు పాత్ర బోధపడును. తద్వారా భారతీయ కావ్య దృష్టితో ప్లేటో కావ్యదృక్పథము ఎంతవరకు సరిపడి యున్నదో అవగతము కాగలదు ఈ విషయమును సాక్షి పాంగముగా చర్చించి దా|| నగేంద్రగారు సారాంశము నిట్లు తేల్చిరి-

“భారతీయ కావ్యశాస్త్రమందు కవి కవర్తృత్వము రెండు విధములుగా అంగీకృతమై యున్నది. 1. అంతరంగము = వస్తు రహస్య దర్శనము. 2. బహిరంగము = దానిని శబ్దముల ద్వారా ప్రదర్శించుట. ఈ రెండు భేదములు కేవలము వ్యావహారిక దృష్టితో ఏర్పడినవి. తాత్త్విక దృష్టితో ఇవి రెండును అభిన్న రూపమున సమన్వితములు. అనగా కావ్యము ఈ రెండింటికి సమన్విత క్రియాత్మక రూపము. కనుక అది అనుకృతి కానేరదు. శాబ్దిక అర్థము నందు కాని తాత్త్విక అర్థమునందు కాని .. వీని అన్నింటికి మూలమైన అర్థమొకటే. అదే మన కవి వస్తువు యొక్క స్థూల రూపము ననుకరించడు. అట్లే ఏదేని అభూత వస్తువును సృష్టించ లేదు. అతడు తన ప్రతిభాశక్తిచే లౌకిక జగత్తునందలి మార్మిక రూపమును ఉద్ఘాటించును. కవి ప్రతిభ యన రసాత్మక రూపముల సున్నేషింప జేయు శక్తి” 76.



లోకస్వభావము/లోకవృత్తాంతము నందలి మార్మిక ఘట్టములను రమణీయార్థ ప్రతిపాదక శబ్దముల మాధ్యమమున వ్యంజిత మొనర్చుట కవి కర్తవ్యమని పై వాక్యముల ద్వారా స్పష్టము. ఈ గురుతర కార్య నిర్వహణమందు కవికి స్వీయ ప్రతిభా సహకారము అనివార్యముగా అపేక్షితము. ఐనను అది ఆకస్మాత్ సంభవం కానేరదు. లోకవృత్త పరిశీలన, మార్మిక ఘట్టముల భావన మరియు రమణీయ భాషా మాధ్యమమున అభివ్యక్తి-యను మూడు దశల యందు వికసితమై కని-కర్మ లక్ష్య సిద్ధిని పొందును. కనుక కవి ప్రతిభ కావ్యరచన యందు మూడు రూపముల ప్రయత్నశీలయై యుండును.

1. అనుకరణ రూపము - Imitative form.

2. భావనా రూపము - Imaginative form.

3. భాషారూపము - Linguistic form.

మొదటి దశయందు కవి ప్రతిభ సామాన్యమైన అనుకరణ రూపమున లోకవృత్తాంతమును పరిశీలించును. ఇది ఒకరకమున వస్తుస్వభావమును ఉన్నది యున్నట్లుగా పరిశీలించుట యగును. పరిశీలన జరుగనిదే వస్తువు యొక్క అంతరిక తత్త్వావగాహన కుదురదు. పరిశీలన దశయందు కవి ప్రతిభ యథాతథానుకరణ రూపమున నుండును. తదనంతరం ప్రతిభ వస్తు పరిశోధన కాయత్తమగును. ఈ రెండవ దశయందు కవి ప్రతిభ వస్తు తత్త్వావగాహన నిమిత్తం భావనా రూపమున వస్తువు యొక్క అంతర్భగత్తున ప్రవేశించును. ఇది భావనా రూపమున మాత్రమే సాధ్యము. ఈ దశయందు మొదట గ్రహింపబడిన వస్తువు యొక్క అస్తవ్యస్తముగా నున్న అనుకరణ రూపము అవాస్తవికముగా, అవిశ్వసనీయముగా పరిణమించును. అందువలన ప్రతిభ భావనారూపమున మొదటిదాని కన్నభిన్నమైన ప్రకమార్గమున వస్తు అంతర్భగత్తును, పరిశోధించును. ఇది యొకరకమున సత్యమును రాబట్టుకై న్యాయాధికారి ప్రకమార్గమున (Cross examination) దోషి మానసిక స్థితిని పరీక్షించు వంటిదగును. తద్వరిచామముగా లోకవృత్తము అనుకరణ రూపము కన్నభిన్నముగా, సార్వజనీన రూపమున కవి భావనయందు సాక్షాత్కరించును. ఈ పరిశోధనా కార్యము భావనారూపమున ప్రతీయమానమైన ప్రతిభ ద్వారా సంపన్నమగును. భావనారూపమున నున్న వస్తు సత్యమునకు భాషారూపమును కల్పించుటకై కవి

ప్రతిభ వస్తుసత్య పరిశోధనమందు వహించిన క్రాంతదృష్టినే అవలంబించి ఉపయుక్తభాషా రూపమును శబ్దార్థవక్రత ద్వారా సాధించును. ఆ భాషాభివ్యంజక రూపమే కావ్యము. ఈ మూడవ దశయందు కవి ప్రతిభ అభివ్యంజనా రూపమున ప్రతీయమానమై లక్ష్యమును చేరుకొనును. పై విధముగా కావ్యరచన అనుకరణ రూపమున ఆరంభమై, భావనా రూపమున ప్రతీయమానమై, భాషారూపమున సరిపన్న మగును.

### అనుకరణము/పక్కోక్తి-Imitation/Evasive Speech.

ఉపద్యుక్త వివేచన ఆధారముగా కావ రచనా ప్రక్రియ శబ్దార్థ వక్రతా వ్యాపార మనుట స్పష్టము. అదియే లోకోత్తరమైన కవి కర్మ. ఏలన కవి కర్తకు ఫలమైన కావ్యము శబ్దార్థ వక్రతా రూపమున భాసమానమైన భాషయేయగును ఈ క్రమమున కవి-కర్మ వికసించి కావ్యరూపమున అవతరించును—

లోకవృత్తము > అనుకరణము > భావప్రకట > భాషావక్రత = పక్కోక్తి (కావ్యము)  
Nature > Imitation > evasion of > evasion of = Evasive Speech Poetry)  
Ideas                      language

కావన పక్కోక్తియే కావ్యము. పై నిరూపణము ఆచార్యకుంతకుని పక్కోక్తి సిద్ధాంతమునకు భిన్న ముకాదు—శబ్దార్థముల కలయిక కావ్యము శబ్దము, అర్థము అనునవి రెండుగా నుండక ఏక రూపమున కన్పించుటయే విచిత్రమగు కావ్యోక్తి. అందుచే శబ్దమునే కావ్యమని, అర్థమునే కావ్యమని ఎంచువారు సరియైన లక్షణము నీయలేదు. ఏకత్వ బంధమే ఆహ్లాదకారి. ఈ ఏకత్వము పక్కోక్తి ద్వారా వచ్చునది శబ్దార్థముల సమ్మేళనమే సాహిత్యము....కవి-కర్మ కౌశలమగు మార్గమున శబ్దార్థములను యోజించుట పక్కోక్తి. ఇది విచిత్రమగు అభిధ. దీనినే ఆసాధారణమైన శైలి అందురు. ఈ విచిత్రాభిధలో అంతర్దీనముగా వక్రత్వ మనబడు వక్ర భావమును వైచిత్ర్య మనవచ్చును దీనిని “శాస్త్రాది ప్రసిద్ధ శబ్దార్థోపనిబంధ వ్యతిరేకి” అని ప్రసిద్ధ ప్రస్తాన వ్యతిరేకి” అని అతిక్రాంత ప్రసిద్ధ వ్యవహార సరణి” అని కూడా చెప్పినాడు” సామాన్య వ్యవహారమున కన్పించు ప్రయోగ

సరణికన్న భిన్నమైనది. వక్రోక్తి తెచ్చు వైచిత్ర్యమే క్యావమున గల కావ్యము. ఇది కవి ప్రతిభ వలన వచ్చు విశిష్ట శబ్దార్థ రచనలో కన్పించు విశేషవక్తనుక వక్రత కవి వ్యాపారము కాక కవి వ్యాపార వక్రత్వము అనునది విచిత్ర హేతువు” 77.

కావ్యము ఇతివృత్త రూపేణ, భాషా రూపేణ వక్రోక్తియగునటలు కానియెడల లోకవృత్తము లేదా ఇతివృత్తమునకే భాషారూపమును కల్పించుట వలన కలిగెడి ప్రయోజన మేమి? — సహి కవే ఇతివృత్త మాత్ర నిర్వహించిత్ ప్రయోజనమ్—(అనందవర్ధనుడు) అనందవర్ధనుడు శబ్దార్థ వక్రతను మూలముగా గ్రహించి ధ్వని సిద్ధాంతమును స్థాపించెను. రమణీయమైన ప్రాచీనమూలమే ధ్వని; అదియే కావ్యాత్మయని ఆయని సిద్ధాంత మొనర్చెను. రమణీయమైన ప్రాచీనమూలమునకు మూలము శబ్దార్థ వక్రతయే. జగన్నాథుడు రమణీయ అర్థమును ప్రతిపాదించు శబ్దమునే కావ్యముగా నిర్వచించెను ఇట్లు కావ్యము లోకవృత్తమునకు రమణీయమైన వక్రోక్తి రూపమున హృదయాహ్లాద కారి యగుచున్నది.

ఇక కావ్యసత్యమును ఇంచుక పరిశీలింతము. కావ్యము ప్రదర్శించు కథావస్తువు, పాత్రలు. సన్నివేశములు మున్నగునవి అసత్యములు కావు అవి అనుకృతికి వక్రోక్తి యైనందున సత్యములు కూడా కానేరవు. ఎవను అవి రమణీయ భాషా రూపమున అనగా వక్రోక్తి రూపమున వాస్తవికములుగా మనకు విశ్వసనీయము లగుచున్నవి. కారణం అవి లోకవృత్తమునకు అనుకృతములై యుండియు వక్రతా వ్యాపారమున ఆ పరిధి నధిగమించి వక్రోక్తి రూపమున సార్వజనీనము లగును. రాజశేఖరుడు కావ్యమీమాంస యందొట్లు తెలిపెను—“కావ్యమున విషయములు ఉన్నవి ఉన్నట్లు చెప్పబడుట లేవు. కవి ప్రతిభా నిబంధనమైన విషయములే ఇవట గలవు కవి భావన, రచనా విన్యాసము అనునవి ఒకే విషయమును అనేక విధముల చూపగలవు. చంద్రుని పొగడ దలచినపుడు అమృతాంశుడని, దూషించునపుడు దోషాకరుడని కవి అనగలడు” 78. కనుక కావ్యమున ఇది సత్యము అది అసత్యము అనుటకు వీలు లేదు. సారాంశముగా కావ్యము లోకవృత్తానుకరణము నధిగమించిన వక్రోక్తి రూపము. అనుకరణ పరిధి నధిగమించి

నందున వక్రొక్తి రూపము సత్యాసత్యముల కతీతముగా సౌందర్యశాలియై విరాజిల్లును.

పరంపరాగతమైన అనుకరణ సిద్ధాంతమునే ప్లేటో కావ్యమున కన్వయించెను. అయిన కావ్యమును ప్రకృతికి అనుకృతిగా ప్రతిపాదించెను. అతని దృష్టియందు కూడా కావ్య రచనాప్రక్రియ భారతీయ కావ్య దృక్పథమునే పోలియున్నది.

ప్రకృతి > అనుకరణము > భావానుకరణము > భాషానుకరణము = అనుకరణోక్తి (కావ్యము)

Nature > Imitation > Imitation of > Imitation of = Imitative speech  
Ideas Language (Poetry)

ప్లేటో దృష్టియందు కావ్యము ప్రకృతికి నకలు (Copy). నీటి యందలి ప్రతిబింబమువలె, అర్థములోని నీడవలె కావ్యము ప్రకృతిని లేక లోకవృత్తమును కుడిని ఎడమగా, ఎడమను కుడిగా ప్రదర్శించి సామాజికనిలో భ్రాంతిని సృష్టించును. తద్వారా సామాజికు డనుభవించు ఆనందము లోకవ్యవహారమునకు భిన్నమై మానవతకు శ్రేయము కాకయున్నది. అనుకృతి మూల రూపముకన్న నవ్యమై రాణించినపుడే ఆదరణీయ మగును; ఆనందదాయక మగును. అనుకృతియైన కావ్యముము లోకవృత్తముకన్న రమణీయతరముగా భాసించి హృదయావర్జకముగా నుండవలయును; కాని అట్లుకానేరక అపనవ్యముగను, విపరీతముగను యున్నది. కావ్యభాష సైతము లోకవ్యవహారమునకు భిన్నముగా వ్యయోగితమై సామాజికునిలో భ్రాంతినే సృష్టించును. ఇట్లు కావ్య వస్తువు న రియు కావ్యభాష-రెండును లోకవృత్తమునకు రమణీయా కృతిని కల్పింప లేక ఆదరపాత్రములు కాజాలకున్నవి. అందువలన కావ్యము అనుకృతిగా (అనుకరణోక్తిగా) మూలమే పరిగణింప బడును. వాస్తవంగా కావ్యము వస్తువు యొక్క స్వరూప నిరూపణకు మూలమే పరిమితము కానేరక వస్తువు యొక్క స్వరూప నిరూపణకు సౌందర్యాత్మక భాషారూపము కావలయును. అప్పుడే అది స్వర్ణోకమును మనముందు సాక్షాత్కరింపజేయును. అట్టి ఉదాత్త కావ్య రచనకై ప్రతిభా సంపన్నుడైన కవిని ప్లేటో ఆహ్వానించెను. అతడే సహృదయావర్జకముగా కావ్యకృతులను వెలయించి దేశ సంక్షేమమునకు పాటుబడ గలడు సారాంశముగా ప్రకృతి లేదా లోకవృత్తానుకరణమందు

కవియొక్క దివ్య ప్రతిభను ప్లేటో అపేక్షించెను.

ఇట్టి మహదాశయమును కలిగి యుండియు ప్లేటో అనుకరణమును అర్చిత పదమును కావ్యపరముగా ఏం వాడెను? యను సంశయము కలుగక మానదు. అనుకరణ పదప్రయోగము ప్లేటో మౌలికము కాదు ప్రాచీన గ్రీకు సౌరస్వత మందు ప్రధాన సిద్ధాంతముగా స్థిరపడియున్నది. మిమెసిస్ Mimesis - పదమునే ప్లేటో కావ్యమున కన్వయించెను. కనుక కావ్యపరముగా అనుకరణపదము అవాఁ ఛనీయ మనుటకు వీలు లేదు. నేడు పాశ్చాత్య దేశములందు 'మిమెసిస్'కు అనుకరణము పర్యాయపదముగా వాడబడుచున్నది. అసలు 'ఇమిటేషన్' మిమెసిస్కు పర్యాయము కానేరదని, అంతటి అర్థమును బోధించు క్షమత ఇమిటేషన్కు లేదని పాశ్చాత్య విదుల అభిప్రాయము. ఏది యెట్లున్నను అరిస్టాటిల్ కావ్యశాస్త్రమును రచించి గురువైన ప్లేటో కావ్యాశయమును ఫలవంతము కావించెను; మిమెసిస్కు నూతన తేజమును ప్రసాదించెను.

ఇక అనుకరణమును వివేచించిన ప్రముఖ భారతీయ సాహిత్యాచార్యుల అభిప్రాయములను తెలిసి కొందము.

“సాహిత్యమందు కానవచ్చునది ప్రాకృతికమే యైనను అది మనకు ప్రత్యక్షము కానేరదు. ప్రకృతి యందలి ఈ రోపమును పూరించు అవసరము సాహిత్యమునకు కలదు. అందు వలన సాహిత్యము ప్రకృతికి ప్రతిబింబము కానేరదు ఒక్క సాహిత్యమే కాదు ఏ కళ యైనను ప్రకృతిని ఉన్నది యున్నట్లు అనుకరింపదు” 79

—రవీంద్రుడు.

“అనుకరణ మనగా ఆదర్శీకరణము. అది వస్తువు లెట్లున్నవని కాదు; ఏ తీరున నుండ వలయును? ఇంద్రియము కేతీరున ప్రతికము లయ్యె ననుటకాదు; ప్రతిభ ద్వారా అవి ఏ తీరున సంభావ్యము లగును? మరియు బాహ్య జగత్తున వాని స్వభావ మిట్లున్నదనియు కూడా కాదు; భావనా జగత్తున వాని రూప మేతీరున నున్నదో అనుకరణము నిరూపించును” 80.

—కె.సి. పాండే.

సౌరాంతముగా కావ్య స్వరూప నిర్ణయమందు ప్లేటో మరియు భారతీయాలంకారికుల దృక్పథముల నిట్లు కొడికరింప వచ్చును—

1. ప్లేటో అనుకరణమును కావ్య అనివార్య తత్వముగా ప్రతిపాదించెను. భారతీయాచార్యులు అనుకరణమును నాట్య పరముగా సమర్థించిరి. కావ్య/నాటక రచనయందు అనుకరణ ప్రభావము గుర్తింపబడినది.
2. అనుకరణము ద్వారా ప్లేటో ఉదాత్త కావ్యానుభూతి నాశించెను. భారతీయాచార్యులు వక్రోక్తి ద్వారా కావ్య రసానందమును నిరూపించిరి.
3. ప్లేటో దృష్టియందు కావ్యము అనుకృతి; భారతీయాంకారికుల మతమందు కావ్యము వక్రోక్తి.
4. అనుకరణమందు కవి ప్రతిభా నివేశనమును ప్లేటో ఆశించెను; వక్రోక్తియందు కవి ప్రతిభా నివేశనమును భారతీయాంకారికులు సాధించిచూపిరి.
5. అనుకృతి యైనందున ప్లేటో దృష్టి యందు కావ్యము అసత్యము; అవిశ్వసనీయము; వక్రోక్తియైనందున భారతీయాంకారికుల మతమందు కావ్యము సత్యము, విశ్వసనీయము.

### అనుపయుక్త నిషేధము-Prohibition of Unfit.

కవి-కర్మకు సామాజికుడే లక్ష్యము. కావ్యము సామాజికునిపై నెరవేరి ప్రభావమే కావ్యప్రయోజనము. కావ్య రచనానంతరం కవి స్వయముగా ప్రభావితు డగుట సమాజం. ఐనప్పటికిని కవి పొందు అనుభవము కన్న సామాజికుని అనుభూతియే కావ్య ప్రధాన ప్రయోజనముగా పరిగణింప బడును. కారణమేమన సామాజికులే నిజమైన కావ్య భోక్తలు; మరియు వారి అనుభూతియే సమాజమందు ప్రతిఫలించును కావ్యము సామాజికునిలో కల్గించు భావోద్వేగం ఆధారముగా నమకాలీన సాహిత్యముచే దుష్ప్రభావితమైన సామాజిక స్థితిగతులను దృష్టియందుంచుకొని ప్లేటో సాహిత్య నిష్ప్రయోజకతను నిరసించెను. సాహిత్యము సామాజికునిలో అనైతిక భావముల సుద్రేకపరచి దేశసంక్షోభమునకు కారక మగుచున్నదని ప్లేటో అట్లే సాహిత్యమును నిషేధించెను. ఆయన వ్యక్తపరచిన సాహిత్య దృక్పథము భారతీయాచార్యుల కన్న భిన్నంగా కనరాదు. భారతీయ సాహిత్యా

చారులు సైతం త్సద్రసాహిత్య పరంగా అశ్లీల సాహిత్యమును నిషేధించి యున్నారు. తద్వరచామమే “కావ్యాలాపాంశ్చ వర్ణయేత్” యనెడి ప్రచండ శాసనము యొక్క ఉత్పత్తి. కావ్యములు ధర్మ-మోక్షములను తోనిపుచ్చి అర్థ-కామములే జీవన సర్వస్వమును నీతిని బోధించును కనుక కావ్యాలాపములను విన రాదని భావము.

అద్యాచారుడైన భరతుడు నాటకమునకు నీచప్రవృత్తుల, స్వారస్య రహితుల జీవన చరితలు ఉపాదేయములు కానేరవని తెలిపెను. అట్టి నాటకములు ప్రేక్షకులకు ఇందిరియానందమును మాత్రమే కల్గించును; వారి నైతిక ప్రవృత్తినిభంగ పరచును. భామహాచారుడు అట్టి దృశ్యధర్మమునే ప్రకటించెను-దేశ, కాల, కళ, (సంగీత, చిత్ర, శిల్పదులు) లోకన్యాయము (రాజనీతి) ఆగమము (ధర్మము) మున్నగువానికి విరోధములైన ప్రసంగములను కావ్యము నుండి పరిహరింప వలయును. అప్రయుక్తమైన దానిని వర్జింప రాదు. ఏలన అది మనం మోహవలయమున పడవేయును 81. దండాచారుడు అప్రయుక్తమును దోషముగా పరిగణించి అది కావ్యమునకు శ్రేయస్థరము కాదని తెలిపెను. కనుక కవిపుంగవులు వానిని పరిహరింప వలయును. కవి ప్రమాద వశాత్తు ప్రసిద్ధికి వ్యతిరేకముగా వర్జించినచో అది దేశ, కాల విరోధము కాగదు. కావున కావ్యమున నల్పమైన దోషమును కూడా ఉపేక్షింప రాదు శరీరపింత నుందరముగా నున్నను చిన్న బొల్లిమచ్చ (శ్వేత కుష్మము) ఉన్నచో నసహ్యముగా నుండును. 82.

తరువాత అచారుల దృష్టి కావ్య భాషాసౌందర్య నిరూపణ మందు లగ్నమై యున్నందున వారు శబ్దార్థ పరమంగా కావ్య దోషములను నిరూపించిరి. అ దోషములు నేరుగా కావ్య వస్తుగత దోషములుగా కన్నట్టి కున్నను పరోక్షముగా అసభ్య, అశ్లీల, జాగుప్సాకరి సన్నివేశములు కావ్యము నుండి సర్వదా పరిహర్యములను భావమునే నూచించును. ఉదాహరణముగా — అప్రీతి, అనర్థకము, గూఢార్థము, వ్యర్థము, విద్యావిరుద్ధము మున్నగునవి. కావ్యమందు కథావస్తువు వర్జిత మగును. కావ్య కథాశ్రేష్ఠతకు అసభ్య, అనైతిక వర్ణనలు తగవని పూర్వ చారులు హెచ్చరించి యున్నారు. అట్టి వర్ణనలతో నిండియున్న కావ్యము సహృదయుల వంధింప జూరదనివారి దృఢమైన అభిప్రాయము.

భారతీయాలంకారికులు నిరూపించిన కావ్య దోషములన్నింటిని నాలుగు రకములుగా విభజింప వచ్చును. శబ్ద, రస, అర్థ, వర్ణనా దోషములు. వర్ణనా దోషములే కావ్య వస్తువుకు సన్నిహితంగా సంబంధితములు. అవియే కావ్యవస్తు స్వభావమును నిరూపించునవి. వర్ణనా దోషము లిట్లు తెలుప బడినవి-పూర్వాపర విరోధములు, ప్రకృతి విరోధములు, అర్థ (భావ) విరోధములు, స్వభావ విరోధములు. ఈ దోషములను కలిగియున్న కావ్యము సామాజికుని రసానందమునకు హాదము కానేరక కేవలము వారికి ఇంద్రియ పరితోషమును మాత్రమే కల్గింపనని వారి తలంపు. ప్లేటో నైతము అల్పతర కథావస్తు వర్ణనను దృష్టి యందును కొనియే కావ్య ప్రభావము సమాజమునకు హానిప్రదమనెను.

భారతీయాలంకారికులలో ఆనందవర్ధనుడే కావ్య కథావస్తు రచనయందు ధిక శ్రద్ధ వహించెను. అతని మతమందు కావ్యరసానుభూతి కావ్యకథావస్తువుతో నిష్ఠముగా సంబంధితమై యున్నది. వస్తువు దోషయుక్తమై అల్లెల వర్ణనాదులకు లయమైనపుడు సహృదయము విశ్రమింప జాలదు. ఇంద్రియములకు మాత్రమే ప్రియమగును. ఆయన అనౌచిత్యమునకు మించిన వేరే రసభంగకర దోషము దని తెలిపెను. రసవంతమైన కథావస్తు రచనయందు కవి పాటింప వలసిన వశ్యక నియమములను నైతము నిర్దేశించెను. ఆయన కావ్యము ద్వారా సహజమునకు కలుగు అర్థబోధను [ధ్వని] ప్రాతిపదికగా గ్రహించి సమగ్ర కావ్య వంశమును మూడుశ్రేణులుగా విభజించెను. వస్తుధ్వని కావ్యము, అలంకార ధ్వని కావ్యము, రసధ్వని కావ్యము. రసధ్వని కావ్యము పరమార్థ ప్రతిపాదక గుట వలన ఉత్తమము. తద్వారా అనుభూతమగు ఆనందమే రసానుభూతి. వస్తుధ్వని కావ్యము సామాన్య అర్థమునే ప్రతిపాదించునది యగుట వలన ఇంద్రియానందమునే కల్గించును, కనుక అది అధమకావ్యము. అలంకారధ్వని కావ్యము ధ్వనియు కుకపుల రచనలు వస్తువునే ధ్వనింప జేయును. కాని రసమును దు. అందువలన అది నైతిక సంక్షోభమునకు కారక మగును.

క్షేమేంద్రుడను అలంకారికుడు భౌతికమును ప్రత్యేక కావ్య సంప్రదాయమును స్థాపించెను. ఆయన ఉచితమైన భావమును భౌతికముగా తెలిపెను వితన్య భావః భౌతికమ్. అనగా కావ్యాంగములన్ని సరియైన పద్ధతిలో సమర్పబడుట. ఆయన భౌతికమునే కావ్యవీతిముగా తెలిపెను. భౌతికవంశములు



కాని రచనలన్నియు దోషభూయిష్టములే వాని ద్వారా కలుగు అనుభూతి సహమునకు హానికారక మగును. అనౌచిత్యమును భారతీయచార్యులు రసాభాసలుగా పేర్కొనిరి. రసభావము అనౌచిత్యమున బ్రవర్తిల్లినచో క్రమము, రసాభాస, భావాభాసములగును అనౌచిత్య ప్రవృత్తత్యే త్యాభాసో రసభావయో (విశ్వనాథుడు), అనౌచిత్యమును జగన్నాథుడు లోక మర్యాద తిక్రమణి తెలిపెను. ఏ విభావమున ననుచిత రత్యాదులు కలుగునో యది రసాభాసము-అనుచిత విభావంబనత్వం రసాభాసత్వం.

పై విధముగా భారతీయాలంకారికులు కావ్య దోషములను, రసాభాస భావాభాసములను ఊద్రకావ్యపరముగా నిర్ణయించి అట్టి కావ్యము సహదయ సమాజమునకు తగదని హెచ్చరించిరి అల్పతర కావ్యవస్తువు సర్వదా పరిహార్యమని విద్యానాథుడు స్పష్టముగా తెలిపెను —

“యత్ర పునరుత్తమ చరితం ననిబధ్యతే తత్కావ్యం పరిత్యాజ్య

మేవ తద్విషయాచ స్మృతిః” కావ్యా లాపాంశ్చ వర్జయేత్

— ఏ కావ్యమున నుత్తమ పురుష చరిత్రము నిబద్ధము కాదోయీ కావ్యమ పరిత్యాజ్యమే. కావ్యాలాపములను విడువ వలె నను స్మృతి వచనము దాని విషయమే.

విద్యానాథుని వాక్యములు ప్లేటో కావ్య దృక్పథమును తలపింప జేయనేరవని ఎట్లన గలము?

## విశిష్ట ప్రయోజనము - Sublime Function

దేశ శ్రేయస్సును చేకూర్చు ఉదాత్త కావ్యమును ప్లేటో ఆదరించెను. నౌతిని పోషించి, ధర్మనిరతిని పెంపొందించి, దేశాభ్యుదయమునకు పాటుబడు ఆదర్శ నాగరికునిగా మానవుని నడవడిని సంస్కరించునదే ఉత్తమ కావ్యము ఇట్టి గురుతర బాధ్యతను నిర్వహింప వలయునన్న కావ్యము జ్ఞానోపదేశాత్మక ప్రయోజనమును కలిగియుండి భావోద్వేలన ద్వారా సామాజికుని ఉదాత్తానందానుభూతికి తోడ్పడవలయును. అట్టి అనుభూతియే ప్లేటో దృష్టియందు దివ్యానందము [Bliss] కావున కావ్యము రెండు ప్రధాన ప్రయోజనములను కలిగి యుండవలయునని

బోధ పడును. 1. జ్ఞానోపదేశము—Instruction 2. ఆనందాత్మకము—Delight  
ప్లేటో మతమందు ఉపయోగపఠతమైనదే ఆనందదాయకము. ఈ రెండింటి నమ  
స్వయాత్మకతను దివ్యానందముగా. రసానుభూతిగా పేర్కొనవచ్చును. ఐనను  
ధర్మరాజ్య సంస్థాపనా దృష్టిలో ప్లేటో జ్ఞానోపదేశాత్మకతకే అధిక ప్రాధాన్యత  
నిచ్చెను. భారతీయాచార్యుల దృష్టి కూడా ప్లేటో దృక్పథమునే పోలియున్నది.  
కావ్యానంద ప్రకయా నిరూపణమందు అంతగా అంతరము కానరాదు.

భరతుడు నాటక ప్రయోజనము నిట్లు వివరించెను —

“నాటకము మానవులందరకు వారువారు చేయవలసిన విధులను పనులను  
తెలుపును: హితమునుపదేశించును: ధర్మమునకు విరద్ధము కానిది లోకములో  
ప్రసిద్ధి చెందుటకు కారణమైన దానిని చూపును; ఆయుర్వృద్ధికరము, హితకర్క  
మునై బుద్ధిని వికసింపజేయును. నాటకమందు ప్రదర్శింపబడు విభావానుభావ  
సంచారి భావముల సంయోగము వలన రసము నిష్పన్న మగును. బెల్లము  
మొదలగు పదార్థములతోను, వ్యంజన ద్రవ్యములతోడను రుచులు బయలుదేరు  
నట్లు నానాభావోపగతములగు స్థాయిభావములు రసములుగా పరణిమించును. అందు  
వలన నాటకము దుఃఖ, కోక శ్రమ వలన క్షోభజెందిన వారికి, తపస్సుజేసి  
కొను వారికి విశ్రాంతి నొసంగును” 83

పై వాక్యముల ద్వారా బోధపడు అంశములు రెండు—

1. నాటకము హితము (పరమార్థము) నుపదేశించును.
2. నాటకము రసము అను ఆనందమును కల్పించును.

తరువాతి ఆచార్యులందరు పై ప్రయోజనములను దృష్టి యందుంచుకొని  
అన్య ప్రయోజనముల నిట్లు విస్తరించిరి—

“నర్తకావ్యము పల్లి పురుషార్థముల పాప్తి కళలయందు వివేకము కలుగుటయే  
కాక కీర్తియు, ప్రీతియు కలుగును” 84 — భామహుడు

“కావ్య ప్రయోజనము త్రివర్గ సాధనము. అనగా ధర్మార్థకామములు 85.

—ఆగ్ని పురాణము.

“కావ్యము ద్వారా దృష్టమను ఆనందము మరియు అదృష్టమను కీర్తియనెడి  
రెండు ప్రయోజనములు నమకూడును 86— వామనుడు.

“చతుర్వర్గ ఫలప్రాప్తితోపాటు కావ్యము ద్వారా న మమూరు అన్యవ్రయోజనము — అర్థోపశమనము, అవన్ని వారణము, రోగవిముక్తి మరియు అభిమతవర ప్రాప్తి” 87.- రుద్రటుడు.

“చతుర్వర్గ ఫలప్రాప్తితో పాటు వ్యవహార జ్ఞానము మరియు అంతశ్చమత్కారవ యను ఇతరరెండు ప్రయోజనములు కావ్యము ద్వారా నమమూరును” 88కుంతకుడ

‘కావ్య ప్రయోజనములివి- యశస్సు, ధనప్రాప్తి, వ్యవహార జ్ఞానము, అమంగ నాశము, సత్వరానందము మరియు కాంతానమ్మిత ఉపదేశము” 89-మమ్మతుడ

పైన ఉల్లేఖింపబడిన ప్రయోజనములను మూడుగా విభజింపవచ్చును.

1. కవి పరములు- యశస్సు, ధనప్రాప్తి, రోగముక్తి, వరప్రాప్తి.
2. పరమార్థ పరములు- ధర్మము, మోక్షము, అనర్థోపశమనము, అవన్ని వారణము, వ్యవహారజ్ఞానము, అమంగళనాశనము.
3. ఆనందపరములు- సత్వరానందప్రాప్తి, కాంతానమ్మిత ఉపదేశము.
4. సామాజికపరములు- పరమార్థజ్ఞానప్రాప్తి, ఆనందప్రాప్తి.

భారతీయాచార్యులు పరమార్థమును ఆనందమందు మేళవించి సాహిత్యా- సందమును రసానుభూతిగా సిదాంతీకరించిరి పరమార్థమును శాస్త్రములు ప్రభువు లె శాసించునన్, పురాణములు మిత్రుని వలె శాసించునని, కావ్యనాటకములు యికాంత వలె ఉపదేశించునని భారతీయాచార్యులు నిర్ణయించియున్నారు. అందువలన శాస్త్రములు ప్రభుసమ్మితములుగా, పురాణములు మిత్రసమ్మితములుగా వ్యనాటకాదులు కాంతానమ్మితములుగా పరిగణింపబడినవి. ఇట్లు భారతీయా- సకారికుల దృష్టి యందు సామాజికుని రసానందమే ప్రధాన కావ్యప్రయోజనము వ్యరిసానందమును ఆచార్యులు నవరసములుగా ఆచార్యులు విభజించి యున్నారు - శృంగార, హాస్య, కరుణ రౌద్ర, భయానక, అద్భుత, భీభత్స, వీరములు- సందర్భముడే ప్రప్రథమము రసములను గురించిన గంభీర చింతనను ప్రక- చెను అ కశ్రేయస్సును, మానవ స క్షేమమును దృష్టియందుచుకొని ఆయన డు రసములను కావ్యమందు ప్రధానములుగా నుండవలయునని ప్రతిపాదించెను - కరుణము మరియు శాంతము. కరుణరసము షార్వాచార్యులచే వివరింప- ిది. ఐనను వారుదానికి ప్రాధాన్యత సంగీకరింపలేదు. కరుణ ప్రాధాన్యతను

ఆనందవర్ధనుడు వివరించెను శాంతము యను నూతన రసమును ప్రతిపాదించి రస సంఖ్యను తొమ్మిదిగా నిర్ణయించెను

**కరుణ-శాంతముల ప్రాధాన్యత :**

**Importance of Karuna and Santa.**

ఆనందవర్ధనుడు కరుణ తన ప్రాధాన్యత నిట్లు వివరించెను కరుణమునకు భావము శోకము. శోకభావమే కవికావిర్భావమునకు మూలము. ప్రాచీన కాలమందు కృతి చ ద్వంద్వ వియోగముద్వారా ఉత్పన్నమైన ఆదికవి (వాల్మీకి) శోకమే శ్లోకముగా అవతరించింది. 90 . ఇట్లు ఆది కావ్యమైన రామాయణము రుణరస ప్రధానమైనది కిరాతకుని కిరాతకృత్యమునకు ప్రతిక్రియా రూపమున వతరించిన రామాయణము మానవ నడవడిని తీర్చిదిద్దుటకు ఉద్దేశింపబడినది, శోకశ్రేయస్సును కాంక్షించింది. కనుక దేశ హితైక దృష్టితో రామాయణమున న్నంత ప్రాధాన్యత వేరొక కావ్యమునకు లేదు. మానవులను రామరాజ్యము పు ప్రేరేపించి ధర్మ నిరతులుగా మార్చు రామాయణము కరుణరస ప్రధానము క్తిభావము, దీనులయెడ జాలి, అనైతిక విరోధము, ధర్మ సంస్థాపనము న్నగు కళ్యాణప్రదములైన భావముల ఉద్దీప్తి కరుణరసము ద్వారా మాత్రమే భవము. కావున కరుణరసము శివత్వ సాధకము. హృదయమును ద్రవీకరించి, తిక జగత్తునందలి ఆనతిని తగ్గించి అవ్యాజ ప్రేమను పోషించు ప్రబంశక్తి కరు యనకే కందు. ఇట్లు కరుణము దేశకళ్యాణకారక మగుచున్నది; అవ్యాజప్రేమా భూతిని సమర్థించి జీవన పరమార్థమునకు సాధక మగుచున్నది.

శాంతరస ప్రాధాన్యతను ఆనందవర్ధను డిట్లు వివరించెను. దీనిని (భారత ము) జదివిన వెంటనే పాఠకుని హృదయమున వైరాగ్యమొదవక తీరదు. ఎన్ని పదలున్న నేమి? ఎంత బలమున్న నేమి? ఏదియైనా వెంటవచ్చునా? ఏదియైనా పుకై నా అవసానకాలమున నుపయోగించునా? అన్నియు నశాశ్వతములే; మూ క్ల ముచ్చటయే యంతయు ఎవరి గతి యెట్లున్నదో? అను బుద్ధి తప్పక కలిగి యు. ఇదియే కదా వైరాగ్యము. వైరాగ్యాను బంధియగు పురుషార్థము క్షము, రసము శాంతము.

అభినవగుప్తుడు ఈ సందర్భము నిట్లు వ్యాఖ్యానించెను. 'నిజమునకు మె  
ఫలకమగు నీశాంత రసము పరమ పురుషార్థ ప్రపంచము. కావున నన్నిరసవ  
కన్నను మిక్కిలి ప్రధానము. అట్టిది అధికారికముగా నుండదనుట అనువయ్య  
ము. ఈ విషయమున కావ్యకౌతుకమున మా యుపాధ్యాయులగు భట్టతొతులు,  
దాని వివరణమున మేమును పూర్వపక్ష సిద్ధాంతముగా వివరించియున్నాము'.

పై విధముగా ఆనందవర్ధనుడు కరుణరసము ద్వారా లోక శ్రేయస్సు;  
శాంతరసము ద్వారా పరమార్థ ప్రాప్తిని సమర్థించెను. లోక శ్రేయస్సు, పర  
ర్థ ప్రాప్తి - ఈ రెండింటికి మించిన సార్వభౌమిక జ్ఞానముకాని, సార్వజనీన స  
ముకాని వేరొకటి యుండదనుటలో సందేహం లేదు. రామాయణము లోక కళ  
ణము ద్వారా సత్య మార్గము నేర్పరచును. ఇది కరుణరసము ద్వారా మాత్ర  
సంభవం. వీరరసము ద్వారా లోకశ్రేయస్సు ఒనగూడు ననుటలో అభ్యంతర  
లేదు. కాని అది దేశ కాలాదులకు పరిమితమైయున్నది. కరుణమున కున్నంత వి  
రత దానికి లేదు. దేశ కాలాదులకు పరిమితము కాకుండా ఆనాది కాలము నుం  
మానవుల నలరింపజేయుచు అవ్యాజ ప్రేమానురాగముల పోషించు కరుణ  
మానవ నైతికతకు, దేశ సమైక్యతకు తోడ్పడుననుటలో వివేచితమై లేదు. కను  
కరుణము మానవుని మోక్షమున కాయత్తవరచును. ఆ మానసిక స్థితికి పర్యవస  
మైన ఆనందస్థితియే శాంతరసము. శాంత రసాస్వాదన ద్వారా సహృదయుల  
మోక్షప్రాప్తికి అనురూపమైన దివ్యానందము ననుభవించును. ఇట్లు కావ్యవ్రాయె  
జన నిరూపణ మందు ప్లేటో మరియు ఆనందవర్ధనుని మధ్య విశేష అంతరవ  
కానరాదు. ఇరువురును సాహిత్యము ద్వారా మానవ శ్రేయస్సును, దివ్యానం  
మును అపేక్షించిరి

రసములన్నియు అనంద త్మకములే. ఐనను అవి కల్గించు ఆనందానుభూ  
యందు మాత్రమే స్పష్టంగా అంతరం కానవచ్చును. వాని స్వభావము మానవ  
నడవడికలో, జీవితంలో కానవచ్చుట సహజము. ఇది అనుభవ సిద్ధము. అంద  
వల్లనే రసములందు అవి నెరవు ప్రభావముం కనుగుణంగా భేదము లేర్పడినవి  
రస సమీకరణ వాదములెన్నై నాయుండవచ్చు కరుణమున కున్నంత శక్తి వేరొక  
దానికి లేదు. శృంగారమును రసరాజముగా సమర్థించు ఆచార్యులు వివేచన

శృంగారమునే పరమాహ్లాదకారిగా ప్రశంసించుటలోని అంతరార్థమేమి? అనలు వియోగ శృంగార మంతయు కరుణాత్మకమే కాదా? కరుణావస్థ నుండి విరహిత మైన సంభోగ శృంగార మెంతవరకు మనగలదు? మానవుడు దానినెంత కాలము సేనుభవింపగలడు? అట్లే శాంతమున కున్నంత పరమార్థ భావన వేరే రసమందు లేదు. ఇందిరియ నిగ్రహము, నదాచారము, వైరాగ్యము మున్నగు పాతకర భావముల కది నిలయమగుట వలనే శాంత రసము దివ్యానందముగా భావింపబడినది. మానవ జీవన లక్ష్యమైన మోక్షసాధనకు శాంతము వినా వేరే రసము సమర్థ వంతము కానేరదు. ఈ రెండునూ- కరుణ, శాంతములు- లోక హితైక దృష్టితో మరియు పారమార్థిక దృష్టితో సర్వదా సమర్థనీయములు. ఇవి కవి యొక్క యథార్థ దృక్పథమునకు వాచ్యములై పరమార్థాభివ్యంజకము లగుచున్నవి నిస్సందేహముగా అనంద వర్ధనాచార్యులు కరుణ-శాంతములను సమర్థించి రస సిద్ధాంతమును అత్యున్నత స్థానము నందధివసంప జేసెను.

సుప్రసిద్ధ హిందీ సాహిత్య విమర్శకుడు ఆచార్య రామచంద్ర శుక్ల సాహిత్య ప్రయోజన విశిష్టత నిట్లు వివరించిరి భావములన్నింటిని పరిశోధించి చూడగా మంగళప్రదములైన భావములు రెండే మిగులును. కరుణము మరియు ప్రేమ-కరుణము సంరక్షణము వైపు పురోగమించును. ప్రేమ అనందము వైపు. లోకమందు ప్రథమ సాధ్యము సంరక్షణము. అనందముయొక్క స్థానము తరువాతిది. అందువల్ల సాధనావస్థ లేక ప్రయత్నావస్థను లక్ష్యంగా కలిగిన కావ్యాలకు కరుణము బీజ భావము, భవభూతి కరుణమును ఒకేఒక రసముగా భావించెను. రామయణానికి కరుణమే బీజభావం. రావణునిపై రామునికి కలిగే లోకోత్తర సౌందర్యాత్మకమైన క్రోధ భావమునకు కారణం అత్మగౌరవం కాని దాంవత్య ప్రేమ కాని కానేరదు పీడిత ప్రజానీకంపై కలకరుణ భావం. లోకమును గురించిన కరుణ సఫలమైనపుడు లోకము పీడ నుండి, విఘ్న బాధల నుండి విముక్తవుతుంది. అపుడు గామరాజ్యంలో లోకాన్ని గురించిన ప్రేమ ప్రవర్ధనకూ, ప్రజారంజనకూ దాని అధికాధిక సుఖ విధానానికి అవకాశం కలుగుతుంది' 92

పై వాక్యములందు శుక్లగారు కరుణ ప్రాశస్త్యమును వివరించినారు. మానవ జీవన సౌభాగ్యానికి, లోక శ్రేయానికి కరుణభావ విస్తార అత్యంతావశ్యకం.

మానవత్వ పరీక్షకు కరుణమే గీటురాయి. దీనిలోనే లోకసంరక్షణా భావం ఇది యుంది. అనంద భోగావస్థ దీని తరువాత సిద్ధిస్తుంది. ఈ దృష్టితో ఆచార్య శి గారు సమగ్ర కావ్య ప్రపంచమును రెండుగా విభజించి చూపినారు. 1 సాధన స్థావరములు- రామాయణాదులు 2. భోగావస్థావరములు- భాగవతాదులు. కన శుక్ల గారు ప్లేటో తెలిపిన కావ్యప్రయోజనముల రెండింటిని సమర్థించి వారైనారు.

విశ్వనాథుడు సాహిత్య దర్పణమందు కావ్య ప్రయోజనము నిట్లు నిరూపించెను- 'భగవానుడు నారాయణుని చరణారవింద స్తుతి పలన కావ్యము ద్వారా ధర్మ సంస్థాపనము నుపసాధింపదు. ఇది కావ్యము ద్వారా ప్రాప్తమగు సాక్షాత్కారము. కనుక ఒక శబ్దమైనను సప్రయోగితమైనచో అనగా రసవంజక సౌందర్య రీతిలో నివేశితమైయున్నచో లేదా సముచిత రీతిలో జ్ఞాతమైనచో లేక కావ్యాని శీలన సమయమందు భావనద్వారా యథావత్ రసమునకు వ్యంజకమని భావించబడినచో అది ఇహలోకమందును, పరలోకమందును కామధేనువై మనోరథమున సిద్ధింపజేయునది యగును అందువలన కావ్యరచన మరియు కావ్యానుశీలనము రెండునూ ధర్మోత్థాపకము లగును; కామధేనువులగును మరియు వేదానుమోహితము లగును'

విశ్వనాథుడు సప్రయోగిత శబ్దము ద్వారా ధర్మమును, మరియు పరిమార్చి ప్రాప్తిని ప్రయోజనముగా తెలిపెను. ప్లేటో సైతము కావ్యమునుండి దేశహితమును మరియు దివ్యానందమును ఆశించెను. కావున కావ్య ప్రయోజన నిరూపణమందు ప్లేటో మరియు భారతీయారంకారికులలో విశేష వ్యత్యాసము కనరాదు.

## తైలి - Style

ఇక తైలిని గురించి పరిశీలించము.

కావ్యతైలిని భారతీయారంకారికులు 'రీతి'గా పేర్కొనెరి. భరతుడు నాట్య శాస్త్రమందు తెలిపిన నాట్య ప్రవృత్తులు కావ్యమున కన్వయింపబడి రీతులుగా వెలసినవి కుంతకుడు వెజ్ఞానిక గా రీతుల భేదములను వివేచించెను. దేశ విభాగములను బట్టి రీతులు చెల్ల నేరవని, అవి కవి స్వభావము ననుసరించి ఏర్పడుననెను. అవి మూడు రకములని తెలిపెను.

1. నుకూమార మార్గము (తైలి)- ఇది రస వ్రధానతైలి. కవి ప్రతిభ ఈ తైలి యందు ఎల్లెడల వ్యాపించి యుండును. ప్లేటో తెలిపిన నాటకీయ- కథనాత్మక తైలి (mixed Style) ఈ తైలిని పోలియున్నది.
2. విచిత్ర మార్గము- ఇది హృదయం కన్న బుద్ధినే ప్రభావిత మొనర్చును. ప్లేటో తెలిపిన అనుకరణాత్మకతైలి (Imitative Style) ఈతైలికి అన్వయం వగలదు.
3. మధ్యమ మార్గము- ఉత్తీవైచిత్యము ద్వారా విషయమును చమత్కార వంతముగా నొనర్చును. ప్లేటో తెలిపిన అభ్యాసాత్మకతైలి (Narrative Style) ని ఈ మార్గమందు చేర్చవచ్చును.

ఇక కావ్య గుణములను పరిశీలించుము.

భరతుడు నాట్యశాస్త్రమందు దశ గుణములను తెలిపెను. అవి- శ్లేష, ప్రసాద, సమత, సమాధి, మాధుర్య, ఓజ, సామర్య, అర్థవ్యక్తి, ఉదారత, సంతతి. తరువాత భామహుడు ఈ దశ గుణములను జూపి మాధుర్య, ఓజ, ప్రసాదములను మూడు గుణములే ప్రధానములని తెలిపెను. ఆనందవర్ధనుడు ఈ మూడింటినే సమర్థించెను. తదనంతరం మమ్మటాదులు వీసినే అంగీకరించిరి. భారతీయ కావ్యశాస్త్రమందు వ్రధానములుగా స్థిరపడిన మూడు గుణములను ప్లేటో తెలిపిన మూడు కావ్యగుణములతో ఇట్లు అన్వయింప వచ్చును.

మాధుర్య గుణము - Sweetness = రయాత్మకత - Rhythm

ఓజో గుణము - Floridity = భవ్యత - Grace

ప్రసాద గుణము - Perspicuity = సమరసత - Harmony

ప్లేటో కావ్యదృక్పథము భారతీయ కావ్యదృక్పథముతో ఎంత వరకు సరికొని యున్నదో వివరింపబడినది. ఈ తులనాత్మక అధ్యయనము ద్వారా మనకు కథనాత్మకత, సామర్యము నిట్లు తెలువగలము. ప్లేటో తెలిపిన నృజనాత్మకత, దివ్య పీఠం, దైవదత్త ప్రతిభ, పారమార్థిక సత్య ప్రతిపాదనము, నైతికత, ఉదాత్తాచారానుభూతి, కవి మహనీయత యను ఉదాత్త సాహిత్య లక్షణమున్నియు భారతీయ గాంధీకారికుల కావ్యదృక్పథమునకు భిన్నములు కావు, కాత్విక దృష్టితో అంతము కానరాదు.



## అధోజ్ఞాపికలు - Foot Notes

1. "A dung basket, if well made, is beautiful; a golden shield if not well made, is ugly the beautiful may be that which is beneficially pleasureable through senses of sight and hearing."

2. "The soul which has seen most of truth shall come to the birth as a philosopher or artist, or some musical and loving nature, that which has seen truth in the second-degree shall be some righteous king or chief. The soul which is of the third class shall be a politician or economist or trader, the fourth shall be the lover of gymnastics or a trader, the fifth shall live the life of a prophet hierophant; to the sixth the character of a poet or some other imitative artist will be assigned"

—Phaedrus.

3. "Then we must assume a control over the writers of this class of tales as well as over the other, and beg them not simply to revile, but rather to command the world below, intimating them that their descriptions are untrue and will do harm to our future warriors. Even poets of the calibre of Homer or Hesiod should not be allowed to corrupt the youth, because of adverse impact of their poetry. These poets draw unreal picture of gods, portray them as lustful, revengeful and cruel. Hence they are to be banished"

—Phaedrus.

4. "And therefore when any one of the these pantomimic gentleman comes to us, and makes a proposal to exhibit himself and his poetry, we will fall down and worship him as a sweet and holy and wonderful being; but we must also inform him that in our state such as he is not permitted to exist; the law will not allow them. And so when we have anointed him with mirth and set a garland of wool upon his head, we shall send him away to other city."

—Phaedrus.

5. దాని గణపతి చంద్రగుప్త - భారతీయ సామ్రాజ్య కావ్యసిద్ధాంత - P. 114.

6. "We are ready to acknowledge that Homer is the greatest of poets and first of tragedy writers, but we must remain firm in our conviction that hymns to the gods and praises of famous men are the only poetry which ought to be admitted into our state. For if you go beyond this and allow the honeyed muse to enter, either in epic or lyric verse, not law and the reason of mankind, but pleasure and pain will be the rulers in our state ..... But that she may not impute any harshness or want of politeness, let us tell her that there is an ancient quarrel between philosophy and poetry"

—Republic, X.

7. "We are very conscious of her charms, especially when they appear in the poetry of Homer, but we may not on that account betray the truth".

—Republic, X.

8. "No poet is to compose any verses which offend the views of law and justice, of beauty & goodness professed by the state, or to publish any composition until it has been seen and approved by the proper judges and guardians of law."

Republic, X.

9. "Let them show not only that she is pleasant but also useful to states and to human life, and will listen in a kindly spirit, for if this can be proved, we shall surely be the gainers.

10. "That is good, Socrates; and yet I doubt whether you will ever have eloquence enough to persuade me that I praise Homer only when I am mad and possessed; and if you could hear me speak of him I am sure you would never think this to be the case".

11. The gift which you possess.....is not art, but, as I was just saying, an inspiration; there is a divinity moving you".

12. The third kind of madness of those who are possessed by the Muses- this enters into a delicate and virgin soul, and there inspiring frenzy, awakens lyrics and all other numbers, with those adoring the myriad actions of ancient heroes for the instruction of posterity."

13. "For the poet is a light and winged and holy thing and there is no invention in him until he has been inspired and is out of his senses, he is powerless and is unable to utter his oracles".

14. Whenever a number of individuals have a common name, we assume them to have also a corresponding idea or form".

15. "But he who having no touch of the Muses madnes in his soul, comes to the door and thinks that he will get into the temple by the help of art-he-I say, and his poetry are not admitted; the same man is nowhere at all when he enters into rivalry with the madman".

"Beds, then, are of three kinds, and there are three artists who superintend them; God, the maker of the bed and the painter... God, whether from choice or from necessity, made one bed in nature and one only, two or more such ideal beds neither ever have been nor ever will be made by God because even if he had made but two, a third would still appear behind them which both of them would have for their idea, and that would be the ideal bed and not the two other... God know this, and he desired to be the real maker of a real bed, not a porticular maker of a particular bed, and therefore he created a bed which is essentially and be nature one only".

17. "And the tragic poet is an imitator, and therefore, like all other imitators, he is thrice removed from the king and from the truth".

"The imitative art is an inferior who marries an inferior and as inferior offsprings".

18. "When we listen to a passage of Homer, or one of the tragedians, in which he represents some pitiful hero, who is drolling out of his sorrows in a long oration, or weeping and smiting his breast, the best of us, you know, delight in giving way to sympathy and in raptures at the excellence of the poet who stirs our feelings most. But when any sorrow of our own happens to us then you may observe that We pride ourselves on the opposite quality-we would fain be quiet and patient: This is the mainly part and the other which delighted us in the recitation is now deemed to be the part of a woman. Now can we right in praising and admiring another who is doing that which any one of us would obaminate and be ashamed of his own person ?
19. .... "And does not the same hold also of the ridiculous? There are jests which would be ashamed to make your self, and yet on the comic stage, or indeed in private, when you hear them, you are greatly ashamed by them and this which you once restrained by reason, because you were afraid of being thought a buffoon, is not let out again, and having stimulated the risible faculty at the theatre; you are betrayed unconsciously to your self into playing the comic poet at home".
20. "They fed and watered the passions instead of drawing them up and let them rule instead of ruling them as they ought to be ruled, with a view to the happiness and virtue of mankind".
21. "They give us to understand that many evil livers are happy and many righteous men unhappy, and that wrong doing, if not be detected, is profitable, while honest dealing is beneficial to one's nighbour but damaging to one's self".
22. "The first business of art is to open man's eyes to the beauty of things to what is great and noble in human nature, and then with its gracious influences it invades man's soul, and like some health giving breeze, it nurtures in them what is good and moral".

23. "Nothing must be tolerated which does not express the sovereign image of justice".
24. "The right function of art is to put before the soul the image of what is intrinsically great and beautiful".
25. "The art of contention in speech is not confined to Courts and Political gatherings, but apparently if it is an art at all, it would be one and the same in all kinds of speaking. the art by which a man will be able to produce a resemblance between all things".
26. "Not for the sake of speaking and acting before men, but that he may be able to speak and to do every thing so far as possible in a manner pleasing to Gods".
27. "I suspect that these studies will not satisfy him, but a more divine impulse will lead him to great things".  
—Phaedrus.
28. "Poetry and mythology some times appear as complete imitations as you say; tragedy and comedy are, and some times narrative of the poet himself; the latter you find especially in dithyrambic poetry. The mixture of the two methods you find in the works of the epic poets and in many other places".
29. "The superior style, harmony, grace and rhythm follow good character. I do not mean the stupidity called by flattering name of good character".
30. "The lack of grace and the lack of rhythm and the lack of harmony are sisters to bad style and likewise the opposite qualities are sisters and imitations of wisdom and good characters".
31. "Well then, like a poor speaker, I won't to deal with the entire subject but will take a part and try to make it clear to you what I mean about it".

32. Every discourse ought to be constructed like a living creature, having a body of its own as well as head and feet, and with a middle and extremities also in perfect keeping with one another and the whole".

33. "Plato had a fine aesthetic sense. He was tender at heart towards art. He himself declared in his Republic (Book-X) that he would have been glad to Justify art to prove its rationality and to give it a place in the ideal Republic if some one could tell how".

Aesthetics, II.

34. W B worsefold- judgement in Literature.

35. డా॥ నగేంద్ర - పాశ్చాత్య కావ్య శాస్త్రీకి పరంపరా. P. 2.

36. K.C Pandey. comparative Aesteetics - Vol. I p p. 10-11.

7 అధనస్యేవ దాతృత్వం క్లిబస్యేవాత్ర కాశంమ్  
అజ్ఞస్యేవ వ్రగల్భత్వ మకేవః శాస్త్రవేదనమ్. 1.3  
గురూవదేశాధ్యయేతుం శాస్త్ర జడధియోఽవ్యంమ్  
కావ్యంతు జాయతే జాతు కన్యచిత్ప్రతిభావతః- 1.5.

8 డా॥ నగేంద్ర- భారతీయ కావ్యశాస్త్రీకి పరంపరా Vol. II P. 59

9 శబ్ద శాసనజ్ఞాన మాత్రేజైవ న వేద్యతే  
వేద్యతే సతు కావ్యార్థ తత్త్వజ్ఞరేవ కేవలమ్- ధ్వన్యలోకము 1.7

1 డా॥ నాగేంద్ర భారతీయ కావ్యశాస్త్రీకి పరంపరా. Vol. I P.P. 147, 148

అంధాస్తే కవయో యేషాం పంథాః ఖ్విజ్ఞః వరైర్భవేత్  
పరేషాం తు యదాకాంతః పంథాస్తే కవి కుంజరా"  
-బందేవ్ ఉపాధ్యాయ - భారతీయ సాహిత్య శాస్త్రమ్.

'స్వాదు కావ్య రసోన్మిశ్రం శాస్త్ర మవ్యవ యంజతే  
ప్రథమా లీడ మధవః పిబంతి కటు భేషజమ్' కావ్యలంకారము క 3

'నన శబ్దో నతద్వాచ్యం నన న్యాయో నసా కలా  
జాయతే యన్న కావ్యాంగ, మహాభారో మహన్ కవేః'- I bid- 5.4

43 'లక్ష్మీరివ వినా త్యాగన్న వాణీ భాతి నీరసా' 39.9

అక్షరం పరమం బ్రహ్మ సనాతన మజం విభుమ్

వేదాంతేషు వదం త్యేకం చైతన్యం జ్యోతిరీశ్వరమ్'- 339.1

'అపారే కావ్య సంసారే కవిరేవ ప్రజాపతి'

యథా వైరోచితే విశ్వం తథేదం పరివర్తతే- 339-10'

44 'ప్రతీయ మానం పునరన్యదేష వస్త్వస్తి వాణీ మ మహాకభినామ్' 1.4

'కావ్యాస్యాత్మా ధ్వని - ధ్వన్యాలోకము 1:1

'అలోక సామాన్య మభివ్యవక్తి

పరిస్పరంతం ప్రతిభా విశేషమ్'- I bid- 1.6.

45 'శ్రీ స్వామీ శివశంకరస్వామి - కావ్య స్వరూపమ్' పే. 87

46 'నియతి కృత నియమ రహితాం

హ్లాదక మయీ మనన్య పరతంత్రామ్

నవరస రుచిరాం నిర్మితి మాద భతి భారతీ కవేర్జ మతి'

-కావ్య ప్రకాశః ప్రథమ ఉద్ధానః

47 'భావాన చేతనానవి చేతనవత చేతనాన్ చేతనవత్

వ్యవహరయతి యథేష్టం సుకవిః కావ్యే స్వతంత్రతయా'

48 'జయంతి తే సుకృతినో రససిద్ధాః కవిశ్వరాః

నాస్తియేషాం యశః కాయే జరామరణజ-భయమ్'

49 'గురూపదేశాద్భేతుం శాస్త్రం జడధియోఽవ్యం

కావ్యంతు జాయతే జాతు కన్యచిత్ ప్రతిభావతః

-కావ్యాలంకారః- 1.5

శబ్దాభిధేయే విజ్ఞాయ కృత్వా తద్విదేహసనామ్

విలోక్యాన్య నిబంధాంశ్చ కార్యః కావ్యసక్రియాదరః- 1.10

50 'నై సరీకిచ ప్రతిభా శ్రుతం చ బహు నిర్మలమ్

అమందశ్చాభియోగోఽస్యాః కారణం కావ్య సంపదః

కావ్యదర్శన- 12/103

నవిద్యతే యద్యపి పూర్వవాసనా గుణానుబంధి ప్రతిభానాదృతమ్

శ్రుతేన యత్నేన చ వాగుపాసితా ధృవంకరోత్యేవ కమవ్యనుగ్రహమ్ - 1.104

తదస్త తంద్రైరనిశం సరస్వతీ కృమాదుపాస్యా ఖలు మీప్పుభిః- 1.105

51 మనసి సదా సునమాధిని విస్ఫురణ మనేకాభి ధేయస్య

అక్లిప్తాని వదానిచ విభాంతి యస్యా మసౌ శక్తిః -కావ్యాలంకారః- 1.5

ప్రతిభేత్వపరే రుదితా సహజోత్పాద్యాచ సా ద్విధా భవతి

ప్రంసౌ సహజాత త్వాదనియోస్తు జ్ఞాయసౌ సహజా- I bid-1.16

52 కావ్యాలంకార సూత్రవృత్తి- 1.3.1. 53 ధ్వన్యాలోకము చతుర్థోద్ద్యోతము

54 చూడుము Foot note No- 39 55 కావ్య స్వరూపమ్ P. 86

56 సమాధిరాంతరః ప్రియతో, బాహ్యస్త్యభ్యాసః. తావుభావపి శక్తి ముద్భాస  
యతః । సా (కక్తిః) కేవలం కావ్యహేతురితి యయావరీయః।

ప్రతిభా పృత్యుత్తీ మిధః సమవేతే శ్రేయసౌ ఇతి యయావరీయః । ప్రతిభైవ చ  
కవీనాం కావ్యకరణ కారణమ్ పృత్యుత్త్యభ్యాసౌ తస్యావప సంస్కారకారకౌ నతు  
కావ్యహేతూ । 'ప్రతిభావతః పునరవశ్యతోఽపి ప్రత్యక్ష ఇవ'

సౌచ ద్విధా కారయత్రీ భావయత్రీచ । కవేరుప కుర్వాణాకారయతీ ।

సౌఽపి త్రివిధా సహజా ఆహర్యావదేశికీ చ జన్మజన్మాంతర సంస్కారోపే  
క్షిణీ సహజా । జన్మ సంసారయో నిఘోర్యా । మంత్ర తంత్రాద్యుపదేశ ప్రభవా  
భావదేశికీ ఐహికేన కియతాపి సంస్కారేణ ప్రథమాం తాం సహజేతి వ్యవదిశంతి।  
మహతా పునరాహర్యా । భావదేశక్యాః పునరైహిక ఏవ ఉపదేశకాః ఐహిక ఏవ  
సంస్కార కాః । త ఇమే త్రయోఽపి కవయః సారస్వతః, భావదేశికశ్చ।.....

భావకస్యోప కుర్వాణా భావయత్రీ । సాహి కవేః శృమభిప్రాయంచి భావయతి।  
తయా ఖలు ఫలితః కవేర్వ్యపార తరు రన్యథా సోఽవకేళీ స్యాత్ । కః పునరన  
యోర్ధేదో యత్కవిర్భావయతి భావకశ్చకవిః ఇత్యాచార్యాః- కావ్యమీమాంసా.

57 స్వామీ శివశంకర స్వామి- కావ్యస్వరూపమ్- P. 149

58 శక్తిర్నిపుణతా లోకశాస్త్ర కావ్యార్థ వీక్షణాత్

కావ్యజ్ఞశిక్షయాభ్యాస ఇతి హేతుస్తదుద్భవే

శక్తిః కవిత్వ బీజరూపః సంస్కారవిశేషః యాం వినాకావ్య న ప్రసరేత్ ప్రసృతుం  
వా ఉపహసీయం స్యాత్ । ...కావ్యకర్తృ విచారయతుంచ యే జానంతి, తదుప  
దేశేన కరణేయోజనేన పౌనః పుణ్యేనవృత్తి రితిత్రయః సముదితాః నయవ్యస్తాః



తస్య కావ్యస్యోద్భవే నిర్మాణే సముల్లాసేచ హేతుర్నతు హేతవః - కావ్య ప్రకాశః - ప్రథమోల్లాసః - 59 ఇండోర్ ఉపన్యాస ఆధారముగా

60 'The word, pratibha is used in mystical, metaphysical religious, aesthetical and psychological contexts in different meanings. But every one of them has element in common with the rest. - K.C. Pandey - Abhinava Gupta P 693...' The power of clear Visualisation of aesthetic image in all its fulness and life technically called pratibha - K.C. Pandey - Aesthetics - Vol II P 157

61 Pratibha that mental faculty which presents ever fresh delineations or pictures of the matter to the described.

- P.V. Kane - Sanskrit poetics P. 349

62 నానా భావోప సంపన్నం నానావస్థాంతరాత్మకమ్

లోక వృత్తాను కరణం నాట్యమే తన్మయాకృతమ్ - 1.112

యోఽయం స్వభావో లోకస్య సుఖదుఃఖ సమన్వితః

సోఽంగాద్యభి నయోపేతో నాట్య మిత్యభిదీయతే - 1.119

త్రైలోక్యస్యాస్య సర్వస్య నాట్యం భావాను కీర్తనమ్ - 1.107

93 కావ్యస్వరూపమ్. P. 16- 64 I bid - P. 102- 65 I bid - P 74 - 75

86 అవస్థానుకృతిర్నాట్యం, రూపం దృశ్యతయోచ్యతే రూపకం తత్సమారోపాత్ . నటే రామాద్యవస్థా రోపేణ వర్తమానాతా ద్యూపకం- దశరూపకమ్ - 1.7

67 శబ్ద ప్రాధాన్య మాశ్రిత్య తత్రశాస్త్రం వృథగ్నిదు అర్థ తత్త్వేన యుక్తేతువదం తాభ్యానమేతయో ద్వయోర్గుణత్వే ప్యాపార ప్రాధాన్యే కావ్యదీర్ఘవేత్ - శివశంకరస్వామి - కావ్యస్వరూపమ్- పే. 83

88 యన్ సూర్యనారాయణశాస్త్రి - కావ్యాలంకార సంగ్రహము- పే 93

69 సి. హెచ్. రంగాచార్యులు - ఆంధ్రప్రకాశవరుద్ర యశోభూషణము- పే 86

70 సైషా సర్వైవ వక్రొక్తి రనయార్థో విభావ్యతే యత్నాఽస్యాం

కవినా కార్యః కోఽలంకారోఽనయా వినా? - కావ్యాలంకారః- 2-85

శబ్దాభిధేయాలంకార భేదాదిష్టం ద్వయంతు నః - I bid- 1.15

రూపకాదిరాలంకారస్తస్యా స్వైర్థ హుధోదితః

న కాంతమపి నిర్భూషం విభాతి వనితా ముఖమ్- I bid - 1.13

71 విద్యానివాన్ మిశ్ర- రీతి విజ్ఞాన్ - p. 44

72 ధ్వన్యాలోకము నుండి ఉద్భవములు -

యత్రార్థ శబ్దోవా తమర్థ యువసజ్జనీకృత స్వాధౌ

వ్యంక్తః కావ్య విశేషః స ధ్వనిరిని సూరిభిః కథితః- 1.13

ప్రతీయమానం పునరన్యదేవ వస్తస్తి వాణీషు మహాకవీనామ్

యత్తద్ ప్రసిద్ధావయ రిక్తః విభాతి లావణ్య మివాంగనాను- 1.4

కావ్యాస్యాత్మా స ఏవార్థస్తథా చాది కవేః పురా

క్రొంచ ద్వంద్వ వియోగోత్థః శోకః క్లోకత్వ మాగతః - 1.5

73 శబ్దార్థ సహితౌ వక్రకవి వ్యాపార కాలిని

బంధే వ్యవస్థితే కావ్యం తద్విదాహ్లాద కారిణి. -వక్రోక్తి జీవితమ్- 17

74 డా॥ నగేంద్ర - అరస్తూ కావ్యశాస్త్రీ - P 14. 75 I bid - P 16

76 I bid - P 20 77 స్వామీశివశంకర స్వామి - కావ్య స్వరూపమ్- P 111

78 వస్తు న్యభావోఽత్ర కవే రతంత్రీః గుణా గుణా పుక్తి వశేన కావ్యే

స్తువన్నిబద్ధాత్వస్మృతాంశు మిందుని దస్తు దోషాకర మహాధూర్తః - కావ్యమీ.

79 డా॥ నగేంద్ర - భారతీయ కావ్యశాస్త్ర కీ పరంపరా - Vol. II P. 82

80 The presentation of things not as they are, but as they should be; not not as they are, but as they are known to senses, but as they are visualised by the intellect; not as they exist in the external world, but as they are to be under controlling force of ideas - Aesthetics - Vol II. P. 41

31 దేశకాల కలా లోక న్యాయాగమ విరోధివ

ప్రతిజ్ఞాతు ద్భుష్టాంత హీనం దుష్టంచ నేష్యతే- కావ్యాంకారః - 1.42

రాఽప్రయోగ్యుక్తం ప్రయుంజీత చేతః సమ్మోహకారిణమ్- I bid - 6.24

32 దోషావివత్తయే - కావ్యదర్శనః - 3.125

కీషు తేష్యయయారూఢం యది కించిత్ ప్రవర్తతే

ప్రవేః ప్రమాదోదేశాది విరోధీత్యే తదుచ్యతే - I bid - 3.164

33 ధర్మ్యం యశస్య మాయుష్యం హితమ్ బుద్ధి వివర్ధనమ్

శోకోఽపదేశ జననం నాట్యమే తద్రవిష్యతి - 1.115

వ్యంజనోషధి సంయోగో యథాన్నం స్వాదుతాం నయేత్  
 ఏవం భావాదసాశ్చైవ భావయ తి పరస్పరమ్ - 6.37  
 దుఃఖారానాం శ్రమిమర్తానాం శోకార్థానామ్ తపస్వినామ్  
 విశ్రాంతి జననం కాలే నాట్యమే తద్భవిష్యతి - 1.114

84 ధర్మార్థ కామమోక్షేషు వైచక్షణ్యం కలా సుచ  
 ప్రీతిం కరోతి కీర్తించ సాధుకావ్య నిషేవణమ్ - కావ్యాలంకారః - 1.2

85 త్రివర్గ సాధనం నాట్యమిత్యాహః కరణంచయత్  
 86 కావ్యం సద్దృష్టా దృష్టార్థ పీఠి కీర్తి హేతుత్వాత్  
 - కావ్యాలంకార సూత్రవృత్తి - 1-1.5

87 అర్థ మనర్థోపశమం శమనమ మథవా మతం యదేవాన్య  
 విరచిత రుచిర సురస్తుతి రభిలం లభతే తదేవ కవిః - కావ్యాలంకారః- 1.8  
 శృత్వా తథాహి దుర్గాకే చిత్తిర్థా దురుత్తారం విపదమ్  
 పరే రోగవిముక్తి పరమన్యే లెభిరేఽభిమతమ్ - 1 bid - 1.9

8 ధర్మాది సాధనోపాయః సుకుమార కృమోదితః  
 కావ్యబందేఽభిజాతానాం హృదయాహ్లాదకారకః - వక్రోక్తి జీవితమ్ - 1.3  
 వ్యవహార పరిస్పంద సౌందర్య వ్యవహారిభిః  
 సత్కావ్యాధిగమా దేవ నూతనాచిత్య మాప్యతే - 1 bid - 1.4

89 కావ్యం యశనేఽర్థకృతే వ్యవహారవిదే శివేతరక్షతయే  
 సద్యఃపర నిర్వృతయేకాంతా సమ్మితయోపదేశయజ్ఞే- కావ్యాదర్శః ప్రథమ.  
 90 క్రొంచ ద్వంద్వ వియోగోత్థః  
 శోకః శ్లోకత్వ మాగతః - ధ్వన్యాలోకము - 1 5

91 వేదాల తిరువేంగళాచార్యులు - ఆంధ్రధ్వన్యాలోకము - పే. 663  
 92 ఆచార్య రామచంద్ర శుక్ల - చింతామణి. లోక్ మంగళ కీ సాధనావస్థా.  
 93 డా॥ నగేంద్ర - భారతీయ కావ్యశాస్త్ర కీ పరంపరా. పే 280



# ద్వితీయోద్ఘోషము-The Second Flash

సూత్రీకరణ

THE FORMULATING

I

ఆరిస్టాటిల్ - Aristotle

(క్రీ. పూ. 384 - 322)

## ప్రస్తావన-Introduction.

జగద్విజేతగా ఖ్యాతిగాంచిన అలెగ్జాండరుకు గురువుగా ఆరిస్టాటిల్ భారతీయులకు నువరిచితుడు. ఈ మహానీయుడు క్రీ. పూ. 348లో మెసిడోనియా దేశమందలి 'స్టెజీరా'యను నగరమున జన్మించెను తండ్రి నికోమాఖస్. ఇతడు మెసిడోనియా ప్రభువైన అమిస్టాన్ ద్వితీయకు రాజవైద్యుడు. అందువలన ఆరిస్టాటిల్ కు ఆ రాజు కనిష్ఠ పుత్రుడైన 'ఫిలిప్'తో స్నేహమేర్పడెను. తండ్రి కడనే ఆరిస్టాటిల్ ప్రకృతి శాస్త్రముల నభ్యసించెను. ఆరిస్టాటిల్ 17వ ఏట నికోమాఖస్ పరమపదించెను. తరువాత ఆరిస్టాటిల్ ప్లేటో స్థాపించిన ప్రసిద్ధ విద్యాలయముందు దాదాపు (20) సంవత్సరములు విద్య నభ్యసించెను. ప్లేటో స్వర్గస్తడైన పిమ్మట ఆరిస్టాటిల్ గొప్ప భాస్వామియైన 'హర్మీయస్' కుమార్తె 'పీతియా'ను వివాహమాడెను. ఆట విద్యాలయమును స్థాపించి ఆచార్యునిగా గౌరవ ప్రవత్తుల బడసెను. పీతియా మరణానంతరము ఆరిస్టాటిల్ 'అస్సోస్' నగరమును విడిచెను మెసిడోనియాకు వచ్చి ఫిలిప్ కుమారుడైన అలెగ్జాండరుకు గురువుగా నియమితుడయ్యెను. ఆయన దాదాపు (8) సంవత్సరముల పాటు అలెగ్జాండరుకు విపేధ శాస్త్రములను బోధించెను,

● ఆరిస్టాటిల్ కావ్య సిద్ధాంతముల వివరణ. భారతీయ కావ్యదృష్టితో కాన వచ్చు సామ్య-భేదములు మున్నగువాని సమగ్ర పరిశీలనకు చూడుడు, ఈ గ్రంథకర్త తెలుగులో మొదటిసారిగా వెలువరించిన "ఆరిస్టాటిల్ కావ్యశాస్త్రము."

తాను గడించిన లోకానుభవము ఆధారముగా మానవ జీవితమును తీర్చి దిద్దు ఆశయంతో ఆరిస్టాటిల్ 'లై సియమ్'యను ఆదర్శ గురుకుల విద్యాసంస్థను స్థాపించెను. దాదాపు (12 సంవత్సరమురపాటు ఈ మహానీయుడు ఆ విద్యా లయమునకు ప్రధానాచార్యుడుగా నుండెను. అలెగ్జాండరు వర్షియాను జయించిన పిమ్మట శాస్త్రీయ పరిశోధనలకై తన గురువునకు విస్తారమైన ధనము నొసంగెను. ఆరిస్టాటిల్ వివిధ విషయములను గురించి చేసిన పరిశోధనలు వివిధ విజ్ఞాన శాఖలకు మూలకందములుగా నిలిచినవి. తన గురువైన ప్లేటో సిద్ధాంతములకు ఈ దార్శనికాగ్రేసరుడు నూతన వ్యాఖ్యానములతో నూతన రూపము నొసంగెను.

విశ్వశ్రేయస్సుకై జీవితమును ధారిపోసిన ఆరిస్టాటిల్ జీవన సంధ్య ప్రళయగర్జనలతో ముగిసినది. అలెగ్జాండరు క్రీ.పూ. 323న దేహమును చాలించెను. గ్రీకు సామ్రాజ్యము విచ్ఛిన్నమయ్యెను. దానికి తోడుగా దురాచారము ఈ గ్రీకు తత్వవేత్తను సమాజ విరోధిగా వివిధ రీతుల చిత్రించెను. అట్టి నిపత్కర పరిస్థితులలో ఆరిస్టాటిల్ తన జ్ఞాన సాహిత్యమునంత వదలి ఏథెన్సు లుండి పారిపోయెను. అటనుండి తన జన్మస్థానమునకు సమీపముననున్న కాల్సిన్ గ్రామమును జేరి మరుసటి సంవత్సరము (క్రి.పూ. 322)న అటనే పరమపదము లందెను.

## కావ్యశాస్త్రము - Poetics

ఆరిస్టాటిల్ బహుముఖ వ్యక్తిభా సంపన్నుడు భౌతికశాస్త్రము, జీవశాస్త్రము లాతని ఐచ్ఛిక విషయములైనప్పటికి అతని వ్యక్తిగత సోకని కార్యక్షేత్రము లేదు. తన (62) సంవత్సరముల జీవన కాలవ్యవధి యందీ మహాత్ముడు (400) గ్రంథములకు పైగా రచించెననందురు. తర్కము, ఆతి భౌతికశాస్త్రము, మానసికశాస్త్రము నీతిశాస్త్రము, రాజనీతిశాస్త్రము, జ్యోతిష్యముతో పాటు కావ్యశాస్త్రమును మరియు వక్రత్వ శాస్త్రమును రచించెను. ఇట్టి తేజస్వీ న భూతో న భవిష్యతి ఆరిస్టాటిల్ కావ్యశాస్త్రము పాశ్చాత్య సాహిత్య శాస్త్రమునకు వ్యభిచారి లాక్షణిక గ్రంథముగా తలమానికమై జగత్ప్రసిద్ధి నార్జించుకొన్నది. కాని ఇది సమగ్రంగా లభించలేదు. అనేక శతాబ్దములవరకు ఇది అజ్ఞాతంగా యుండుటవలన ఇందలి చాలాభాగము ఉత్పన్నమైంది. దీనికి అనుబంధంగా ఆయన రెండవ భాగమును

రచించెనందురు. కాని అది అనువలబ్దము.

కావ్య శాస్త్రమందు మొత్తము (26) అధ్యాయములు కలవు. అవియును చాలా చిన్నవి. మొదటి నాల్గు అధ్యాయములందు మరియు 26వ అధ్యాయమందు కావ్య స్వరూపము చర్చింపబడినది. 6వ అధ్యాయము నందు మహాకావ్య, రూప కములకు సంబంధించిన సామాన్య సూత్రములు నిర్దేశింపబడినవి. 6వ అధ్యాయము మొదలుకొని (19)వ అధ్యాయము వరకు అనగా (14) అధ్యాయములందు విషాద రూపక స్వరూపము సమగ్రముగా వివేచింపబడినది. 20 నుండి 22 వరకు అనగా (3) అధ్యాయములందు కవితాశైలి వివరింపబడినది. 23 మరియు 24 అధ్యాయములందు మహాకావ్య స్వరూపము సమీక్షింపబడినది. అంతిమమైన 26వ అధ్యాయమునందు మహాకావ్యమునకును, విషాద రూపకమునకు కల సామ్య భేదములు సమీక్షింపబడి నాటక ప్రాశస్త్యము ప్రతిపాదించబడినది కావ్య ప్రయోజనమగు రసానందము కాని హాస్య రూపకము కాని ఈ గ్రంథమునందు చర్చింపబడలేదు బహుశ ఆ భాగము ఉత్పన్నమైయుండును. ఈ కావ్యశాస్త్రము ఈ విధంగా అసంపూర్ణమై యున్నను ఇందు ప్రతిపాదించబడిన సాహిత్య సిద్ధాంతములు సార్వకాలికములై ఆరిస్టాటిల్ యొక్క గంభీర చింతనను మరియు వైజ్ఞానిక దృక్పథమును వ్యక్తపరుచును.

“సాహిత్యము కేవలం ఆనందదాయకము మాత్రమే కానేరదని, రాజనైతిక విధానమందును మరియు మానవ మనుగడకు ప్రయోజనకారి కూడా యగునని సాహిత్య సమర్థకులెవరేని నిరూపించినచో మేము వారి వచనముల ప్రీతి పూర్వకంగా ఆలకించెదము ఒకవేళ అది కేవలం ఆనందదాయకమే కాకుండా ప్రయోజనవంతముగా కూడా నిరూపితమైనచో అది మనకు లాభదాయకమే యగును” అని ప్లేటో తన సాహిత్య పూర్వమును వెల్లడించెను కావున ప్లేటోకు గల సాహిత్య విషయిక దురభిప్రాయము, అశ్లీల సాహిత్యపరమనుట స్పష్టము. అట్లే సాహిత్య శ్రేష్టతను నిరూపించు ప్రామాణిక కావ్యశాస్త్ర రచనను ఆ దార్శనికుడు భావితరము నుండి ఆశించెననుట కూడా పై వాక్యముల ద్వారా స్పష్టము. ఇట్లు ప్లేటో భావి సాహితీవేత్తలను కావ్యశాస్త్ర రచనకై ప్రేరేపించెను. ప్లేటో పై వాక్యములు ఆరిస్టాటిల్ కావ్యశాస్త్ర రచనకు ప్రేరణాస్ఫోతముగా నిలిచినవి తన గురువుగారి ఆకాంక్షను ఫలవంతము చేయుటకై ఆరిస్టాటిల్ ప్రారబ్ధుడైన ఉదాత్త

సాహిత్యమును లక్ష్యంగా గ్రహించి కావ్యశాస్త్రమును రచించెను. మౌలికప్రతిభా పాటవములను పృథగ్గించి సమకాలీన రచయితలకు కనువిప్పు కల్పించెను. ఐతిహాసిక దృష్టితో ఆరిస్టాటిల్ కావ్యశాస్త్రము ప్రథమ పాశ్చాత్య లాక్షణికగ్రంథమే కాదు; విశ్వ సాహిత్యమందు తొలి సాహిత్యశాస్త్రము. అందువలన ఆరిస్టాటిల్ కావ్యశాస్త్రము విశ్వవ్యాప్త ప్రసిద్ధి నందుకొంది.

**కావ్యము అనుకరణాత్మక కళ-**

**Poetry is an Imitative art.**

స్లేటో వలె ఆరిస్టాటిల్ కావ్యమును అనుకరణాత్మక కళగా భావించెనని ఈ వాక్యముల ద్వారా స్పష్టము.

విషాద రూపకము ఒక ఉత్కృష్ట కళయని స్పష్టము - Ch 2

మరియు కళ కలదు. అందు భాష మాత్రమే అనుకరణకు మాధ్యమము గా నుండును. అది గద్యమైనా కావచ్చు లేదా పద్యమైనా - Ch 1

కొందరు కళాజ్ఞానముచేనైనా నానా విషయములను పద్యము, గూఢము లేదా స్వర మాధ్యమమున అనుకరించెదరు మరియు వ్యక్తపరచెదరు - Ch 4

మహాకావ్యము, విషాదరూపకము, హన్యరూపకము కూడా తాండవ స్తోత్రములు మరియు వేణు, వీణాగానము వని అధికాంశ గూఢములన్నియు సామాన్య దృక్పథమందు అనుకరణమునకు రీతులే యగును - Ch 4

పైన పేర్కొనబడిన కళలయందు అనుకరణము సమగ్రముగా లయ, భాష లేక సమరసతలతో ఏదో యొకదాని లేక వాటి కలయిక ద్వారా రూపొందును - Ch 4

ఆరిస్టాటిల్ దృష్టియందు కావ్యము లేక కళ ప్రకృతికి అనుకృతి యగు చున్నది. ఏలన కవి లేదా కళాకారుడు ప్రకృతి ననుకరించిన కావ్య / కళా కృతులను వెలయించును, ఇట్లు ఆరిస్టాటిల్ తన గురువైన స్లేటో మతమును సమర్థించియు కావ్యమును తదితర కళలను. డి వేరు పరచెను కళలయందు కాన వచ్చు భేదములన్నింటికి కారణం అవి ఉపయోగించు మాధ్యమములే యగు చున్నవని అయిన స్పష్టపరచెను చిత్రకారుడు పద్యము, రేఖలను మాధ్యమములుగా గ్రహించి చిత్రములను గీయును. సంగీతజ్ఞుడు లయ మరియు స్వరము

ను మాధ్యమములుగా నుపయోగించుకొనును. అట్లే కవి భాషను. కావున కళ లన్నియు తాము ఉపయోగించుకొను ఉపాదానముల ఆధారముగా స్వతంత్ర కళ లుగా స్థిరపడినవి ఇట్లు కళలన్నియు సామాన్య దృక్పథమందు అనుకరణమునకు రీతులే యగునని ఆరిస్టాటిల్ వివరించెను. కళలన్నీ ఒకే విషయమును లేదా వస్తువును గ్రహించినను అవి తాము అవలంబించు విధానముల కనుగుణముగా వివిధ రూపములను దాల్చును. కనుక కళాసృజనయందు అనుకరణము అనున్యూతమై యున్నది ఏలన కళాకారుడు అనుకరించువాడై నందున అతనికి మాధ్యమము యొక్క అవశ్యకత ఏర్పడును తన అభిరుచికనుగుణముగా అతడు మాధ్యమము నెన్నుకొని కళను సృజించును. కనుక కావ్య/కళా సృజన యందు అనుకరణము అనివార్య తత్త్వముగా వెలసియున్నది. అంతేకాదు అనుకృత కళ ద్వారా ఆనందము కలుగునని ఆరిస్టాటిల్ తెలిపెను. “అనుకృత వస్తువు ద్వారా అనుభూత మగు ఆనందము సార్వజనిన స్థాయికి తక్కువ కానేరదు” - Ch 2. పై అంశము లన్నింటిని కావ్యమునకు అన్వయించుకొనిన యెడల ఆరిస్టాటిల్ కావ్య దృక్పథ మీతీరున బోధపడును.

- 1 కావ్యము ప్రకృతిననుకరించును; అది ఒక అనుకృతి.
- 2 కావ్యము భాషను మాధ్యమముగా నెన్నుకొని స్వతంత్ర రీతిని అవలంబించును.
- 3 కావ్య సృజనయందు అనుకరణము అనివార్య తత్త్వము.
- 4 కావ్యము ద్వారా విశిష్టమైన ఆనందము కలుగును.

## అనుకరణ సిద్ధాంతము - Theory of Imitation.

పరంపరాగతమైన అనుకరణ సిద్ధాంతమునే ఆరిస్టాటిల్ సమర్థించెను వినూత్నార్థముతో వ్యాఖ్యానించి కావ్యమునకు అన్వయించెను ప్లేటో సాహిత్యమును వివిధ శాస్త్రములతో కలిపి ‘మీమెసిస్’ను అనుకరణము, ప్రతిబింబాంకనము అను రెండు అర్థములందు వ్యాఖ్యానించెను. మొదటిది ఉదాత్త సాహిత్యమునకు పాత్రతత్త్వముకాగా రెండవది అనుదాత్తమునకు. సాహిత్యముందలి ఈ విభేదము దాని ఆత్మతత్త్వము ప్రకారము జరుగక అది గ్రహించిన వస్తువైవిధ్యము ననుసరించి ఏర్పడును. అందువలన సాహిత్యమునకు రెండు మూలతత్త్వములుండుట



నబబు కానేరదు. ఈ దృష్టితో అలోచించినపుడు 'మీమెసిస్'కు రెండు అర్థములను కల్పించి ప్లేటో అనిశ్చిత భావమునే వెల్లడించెనని చెప్పవచ్చును. ఇట్టి దృక్పథమును అరిస్టాటిల్ అశాస్త్రీయమనెను. ఒక విజ్ఞాన శాఖకు ఆత్మబోధకంగానున్న పదము పేరొక విజ్ఞానశాఖకు ఆత్మతత్త్వబోధకమై అదే అర్థమును బోధించునను దృష్టిని ఆయన వ్యతిరేకించెను. ఒకే పదము విభిన్న సందర్భములందు వ్రాయొగానుసారము ఆ సందర్భమునకుచితమైన అర్థమును బోధించునను మతము నాయన నమర్చించెను. కనుక వివిధ శాఖలకు సూధ్యమముగానున్న పదము అది ప్రయోగింపబడిన సందర్భమును బట్టి ఆయా శాఖల విషయబోధకంగా ఉండును విభిన్నార్థక ద్యోతకమై యుండును. దాని అర్థమును అది గ్రహించిన విజ్ఞాన శాఖను బట్టి నిర్ణయింపదగును. అట్లు కాక శాస్త్రములన్నింటి యందు పదము ఒకే అర్థమును బోధించునని కాని వివిధ శాస్త్రములందలి అర్థములకు ఒకే పదము ఉపయుక్తమగునని తలంచుట కాని నమంజనం కానేరదు.

మానవ విజ్ఞానమునకు పదము రూపమును కల్పించి చిరస్థాయినొనర్చునట్ల ద్రవ్యము విజ్ఞానముగా, పదము ఆకృతిగా మానవ రచిత వాఙ్మయమునకు బాలాధారములు. ఈ రెండింటియందు సమరసత (Harmony) లోపించినపుడు శాస్త్రములన్ని దూషితమలగును. అనగా జ్ఞానసరణికి ఉచితమైన పదప్రయోగము జరుగకుండుటయో లేదా పదమునకు తగిన భావము ఉండకపోవుటయో జరుగును ఇట్లు భాషా భావముల మధ్య పొందిక ఒక్క సాహిత్యమునకే కాదు, వివిధ శాస్త్రములకు అనివార్యము. ఇది గుర్తించబడకపోవుటయే సాహిత్య నిరసనకు హేతువు అనుకరణము వివిధ విజ్ఞాన విషయములందు ఒకే విధముగా జరగదు; విభిన్న క్షేత్రములందు వివిధ రీతుల కార్యమును నిర్వహించును. కావున కావ్య సంసారమందు అనుకరణ కార్యనిర్వహణమెట్టిదో మొదట నిర్ణయించుకొని తదనంతరం కావ్య జగత్తునందు దాని స్థానమును నిరూపించవలయును.

సమగ్ర మానవ విజ్ఞానము శాస్త్రీయము, వ్యావహారికము, సృజనాత్మకములని మూడు తరగతులుగా విభజింపబడును. శాస్త్రీయ విజ్ఞానమందు పదము ఒకే అర్థమును బోధించును, వ్యావహారికమందు దానికి సరిపడు పేరొక అర్థమును బోధించును. ఇక సృజనాత్మక విజ్ఞానమందు పదము సందర్భానుగుణంగా విభిన్నార్థములను బోధించును; మొదటి రెండింటికన్నా అతీతమైన అర్థమును

స్ఫురింపజేయును. కారణమేమన మారుతున్న మానవ జీవితమున కనుగుణంగా వదముయొక్క అర్థమునందు పరివర్తన కలుగుట స్వాభావికం. సారాంశమేమన అనుకరణము శాస్త్ర విజ్ఞానములందు నెరవేర్చు కార్యము నదేతీరున సాహిత్యమందు నిర్వహించుననరాదు. అట్లే అనుకరణము ఒకే అర్థమునకు పరిమితము కాదు. అది ప్రతీయమానార్థ ద్యోతకము

## కావ్య అనుకార్యము - The Imitative in Poetry.

కావ్యమందు అనుకార్యము అనగా అది గ్రహించు వస్తువు పారమార్థికమై యుండవలయునని ప్లేటో తెలిపెను. కాని ఆరిస్టాటిల్ వ్యతిరేకించి కావ్య అనుకార్యము ఈ భౌతిక జీవితమునకు సంబంధితమై యుండునని కావ్యశాస్త్రమందు అనేక సందర్భములందిట్లు తెలిపెను.

“కార్యరతులైన వ్యక్తులు అనుకరణమునకు విషయమగుదురు. మరియు ఈ వ్యక్తులు ఉన్నతస్థాయి లేదా నిమ్నస్థాయివారై యుందురు. కావున మనము వ్యక్తులను వారి వాస్తవిక జీవితముల కన్న ఉన్నతమైన వారిగా లేక ఉన్నవారి నున్నట్లుగానై నా వర్ణింపవలయును చిత్రకళయందిది ఇట్లే యున్నది” - Ch 2.

‘గంభీర మనస్తత్వము గల రచయితలు సజ్జనుల ఉదాత్త వర్తనములను కరించిరి అల్పతరగతికి చెందినవారు అల్పతర వ్యక్తుల వర్తనముల ననుకరించిరి’ - Ch 4.

‘విషాద రూపకము కార్య వ్యాపారమునకు అనుకృతి యగును మరియు వ్యక్తిగత కర్తల నిర్దేశించును’ - Ch 25.

పై వాక్యముల ననుసరించి ఆరిస్టాటిల్ మతమందు కార్యరతులైన వ్యక్తులే అనుకరణమునకు విషయము కాగలరు; అనగా తమతమ దైనందిన జీవనకార్యములందు నిమగ్నులైన మానవులు. ఇట్లు మానవుల కార్య వ్యాపారమే సాహిత్యమునకు అనుకార్యమగును. కనుక సాహిత్యము మానవ జీవనమునకు అనుకృతియై యున్నది సాహిత్య వివిధ ప్రక్రియలన్నింటికీ ఈ నియమము అన్వయించును. ఇనపుడు సాహిత్యమందు అనుకృతమగు మానవ జీవనము ఏ రూపమున న

డును? ఈ విషయమును అరిస్టాటిల్ ఇట్లు తెలిపెను, “చిత్రకారుడు లేదా అన్య కళాకారుల వలె కవి ఒక అనుకర్త యగుట వలన అతని అనుకార్యము ఈ మూడింటిలో నేదో యొకటి అవశ్యముగా నుండును. వస్తువులవి ఎట్లుండెను, ఉన్నవి; వస్తువులవి తెలుపబడునట్లు లేక తలంపబడునట్లు; లేదా వస్తువులవి ఎట్లుండవలయును?” - Ch 25

అరిస్టాటిల్ మానవ జీవితమును మూడు రూపములుగా తెలిపెనని పై వాక్యముల ద్వారా స్పష్టము.

- 1 ఎట్లుండెను, లేదా ఉన్నది = యదార్థ జీవనరూపము.
- 2 ఎట్లు తెలుపబడినది లేదా తలంపబడినది = సంభావ్య రూపము.
- 3 ఎట్లుండవలయును? = ఆదర్శరూపము.

ఆదర్శ జీవన రూపమునే అరిస్టాటిల్ కావ్యమందు సమర్థించెను. అప్పుడది యదాత్త సాహిత్య రూపమున కవి మహానీయతను ప్రకటించును; పారమార్థిక తత్వమునకు చేరువగును కావున శాస్త్రముతో సాహిత్యమును పోల్చి అనుకరణము దోష భూయిష్ట మనరాదు. ఆదర్శ మానవ జీవనమును మనముందు సాక్షాత్కరింప చేయుటలో కీంక పాత్రను వహించిన అనుకరణము వాస్తవముగా సమర్థనీయమగుచున్నది. ఇది మానవ నైజ ప్రవృత్తి “మానవునిలో శైశవావస్థ నుండియే అది నాటుకొని యున్నది. ఇతర ప్రాణులతో మానవునకు గల భేదమే మనగా అతడు అన్య జీవధారులకన్నా అధికతర అనుకరణశీలుడగుట; మరియు అతడు తొలి పాఠములను అనుకరణ ద్వారా నేర్చును” - Ch 4.

అనుకరణము సృజనాత్మకము -

**Imitation is Creative.**

విషాద రూపకమును అరిస్టాటిల్ వివరించుచు అది కరుణాతాప భావముల సుత్రేజువరిచి సామాజికుని ఆ భావములను పరిష్కరించుననెను. కనుక విషాద రూపక కర్త యొక్క భావానుభూతి కరుణ-తాప భావ భరితమై యుండుటయే కాక వానిని పరిష్కరించు సామర్థ్యమును కూడా కలిగియుండ వలయుననుట

స్పష్టము. ఇట్టి సామర్థ్యమే అతన్ని రచనకువక్రమింప జేయును. భావముల కిట్టి శక్తి వాని తీవ్రతను బట్టి కలుగుచుండును. కనుక కవి తీవ్ర భావానుభూతిని కలిగి యుండుట తప్పదు, లేనిచో అతని రచన సామాజికునిలో భావానుభూతిని సృష్టించలేక పేలవమగును కవికి భావానుభూతి తీవ్రత వస్తువును అనుకరించిన కాని కలుగదు. ఈ విధముగా అనుకరణము భావానుకరణముగా కవియందు నెలకొని యుండును.

ఐనను ఇటు గమనింపవలసిన అంశమొకటి కలదు అదేమన ఒకే రకమైన భావములకు తీవ్రత ఏర్పడును కాని పరస్పర విరుద్ధములైన వానికి ఈ తీవ్రస్థితి ఎట్లు సిద్ధించును? కరుణము, త్రాసము-ఇవి రెండును పరస్పర విరుద్ధములు భారతీయ సాహిత్య శాస్త్రమందివి శోక, భయములను భావములు. కరుణము వశనన్న భావము కాగా త్రాసము అప్రసన్నము. సమాంతర రేఖల వంటి ఈ రెండు భావముల తీవ్రానుభూతిని కలిగి యుండుట యనగా ఈ రెండింటి సమన్వయాత్మక అనుభూతిని పొందుట యగుచున్నది. తద్వారా ఈ రెండు భావములు తమ తమ తీవ్రతను కోల్పోయి మూడవ రూపమున స్థిరపడును; రచయితలో అనుభూతిగా నెలకొని యుండును. అదియే ఆదర్శానుభూతి. ఈ అనుభూతి యందు సరస్వర విరుద్ధములైన రెండు భావములు సమరసతను పొందించి యుండును ఈ సమరసితానుభూతి (Harmonious Perception) సామాన్య భావానుభూతి కన్న విశిష్టము. అందువలననే సమరసితానుభూతి సృజనకు ఆయత్నమగును అది తీవ్రతరమైన కొలది కవి నుండి రమణీయార్థ ప్రతిపాదక శబ్దములు వెలువడును సామాన్యుని సామాన్య భావానుభూతి కిట్టి సృజనాత్మక శక్తి యుండదు. కనుక కవి అనుకరణము సృజనాత్మక మగును. అతని రచన అనుకృతి కానేరక సృష్టి యగును ఇట్లు ఆరిస్టాటిల్ అనుకరణమును సృజనాత్మక సమరసిత అనునాతిగా వ్యాఖ్యానించెను. అదియే సాహిత్యమునకు అత్యంతముగా యోగ్యమైనది.

ఇట్లే సైతం అనుకరణమును పునరోత్పాదక శక్తిగా భావించెను. సాహిత్యముందు దేవతా ప్రోత్సాహములు, వీరగాంధలు అనుకృతములు కావలయుననుటలో అతని ఆశయ మదియే. ఐనను తన ఆదర్శ దార్శనిక దృక్పథమును ఫలింపజేయు సాహిత్య రచనను ప్రోత్సహించుటకై అయన సమకాలీన సాహిత్యమును ఆధార

ముగా గ్రహించి అనుకరణాత్మక సాహిత్యము దూషితమనెను. ప్లేటో ఆదర్శ దృక్పథమును అనుకరణ పరముగా ఆదర్శ జీవనమున కన్వయించి ఆరిస్టాటిల్ సాహిత్యమందు అనుకరణ మహానీయ పాత్రను వెల్లడించెను. ఇట్లు ఈ గురు-శిష్యులు అనుకరణమును భావానుకరణముగా, నృజనాత్మకముగా నిర్ధారించి యున్నారనుట స్పష్టము. లేనిచో పాశ్చాత్య సాహిత్య శాస్త్రమందు అనుకరణ మనకింత ప్రాధాన్యత వచ్చెడిది కాదు. భారతీయ సాహిత్య శాస్త్రమందు పఠే అప్రధానముగా పరిగణింపబడి యుండెడిది.

## కావ్య హేతువులు - Poetic equipments.

వాగ్దేవతాను గ్రహమున కవి దివ్యావేశమునకు లోనై కావ్యమును రచించునని ప్లేటో తెలిపెను. కనుక కవి దైవదత్తమైన ప్రతిభను కలిగియుండవలయు ననెను. కాని ఆరిస్టాటిల్ గురువుగారి మతమును వ్యతిరేకించెను. యదార్థ దృక్పథంతో కావ్యహేతువులను మానసిక శాస్త్రాన్నిగుణంగా పరిశీలించెను. కవియొక్క కావ్యశక్తి అతని మానసిక శక్తికి సంబంధితమై యున్నదని వివరించెను.

‘సాధారణముగా కవిత్వము రెండు కారణముల ద్వారా ప్రభవించినదని తెలియవచ్చును. వానిలో ఒక్కొక్కటి మన స్వభావమందు లోతుగా స్థిరపడి యున్నది. మొదటిది అనుకరణ ప్రవృత్తి. రెండవది సమరసత మరియు అయి. ఈ విధముగా సహజశక్తి సంపన్నులైన వ్యక్తులు దశల వారిగా తమ తమ అభిరుచులను వికసింప జేసుకొనగా వారి అనాగరక అశు రచనలే కవితకు జన్మ నొసంగినవి” - Ch 4

పరంపరాగత ప్రసిద్ధమైన అనుకరణ సిద్ధాంతమునందే ఆరిస్టాటిల్ కావ్య హేతువును నిరూపించెనని పై వాక్యముల ద్వారా స్పష్టమగును. అనుకరణము మానవుని సహజ ప్రవృత్తి. మానవుని జ్ఞాన విజ్ఞానములకు, సాహిత్య కళలకు అనుకరణమే మూలము. మానవుడు శైశవావస్థయందు ప్రకృతి నుండి పాఠములను నేర్చుకొనును. తదనంతరం లోక వ్యవహారము ననుసరించి జీవన యాపన విధానమును నేర్చుకొనును. ఐనప్పటికిని ప్రకృతియందు, జీవనమందు పరస్పర విరుద్ధములైన హర్ష-శోకములు, రాగ-ద్వేషాదుల యందు సమరసతను సాధింప

లేనిదే మనుగడ సాగదు. ద్వంద్వాత్మకమైన జీవనమందు సమరసత నేర్పరచు కొని తన మానసిక స్థితి కనుగుణముగా మానవుడు జీవనమును లయబద్ధముగా రూపొందించుకొనును. ఇట్లు మానవుని జీవన యాత్ర అనుకరణము, సమరసతకు అన్వితమై యున్నది. అలనాడు మానవుని సహజ ప్రవృత్తులకు పరిణామముగా ఉదయించిన అశు కవిత్వమే మానవ అభిరుచుల కనుగుణముగా కావ్య నాటకాదుల రూపమున వికసించినది కనుక కావ్య రచనకు మానవుని సహజ శక్తియే మూల కారణము. వాగ్దేవతానుగ్రహము కానేరదు కవి ఈ భౌతిక జగత్తునుండియే కావ్య ప్రేరణను గ్రహించి తదనుగుణముగా పారమార్థిక సత్యపథమందు పయనించు ఆదర్శ జీవనమును స్ఫురింపజేయు కావ్యమును రచించును. ఇట్లు కవి భూలోకమును స్వర్గలోకముగా మార్పుటకు ప్రయత్నశీలుడై యుండునే కాని దివిజమును భువికి దింపలేడు. కనుక కావ్యప్రేరణ, కావ్య రచన భౌతిక జగత్తుకు సంబంధితములై కవి యొక్క సహజ శక్తికి అన్వితమై యున్నవి. ఇది సంపాదిత గుణము కానేరదు పరిశిష్ట కృషిము - Ch 22 అని ఆరిస్టాటిల్ తెలిపెను.

కావ్య రచన వేళ కవి దివ్యావేశమునకు లోనగునని ప్లేటో దార్శనిక దృష్టితో రచనా ప్రక్రియను వివరించెను. కాని ఆరిస్టాటిల్ మానసిక శాస్త్ర దృష్టితో కవి కావ్యరచన వేళ అనుభవించు విశిష్ట మానసిక స్థితినిట్లు తెలిపెను.

“కవి సాధ్యమైనంతమేరకు తన కనుల ముందు సౌఖ్యత్యరించు కొనవలయును... భావానుభూతికి లోనై కవులు రచింపవలయును. అట్టి రచనలే అత్యధికంగా ఆమోదితములగును ...

“కనుక కావ్యరచన యందు ప్రకృతిదత్తమైన కవి యొక్క ఉపకృతి లేదా ఈషత్ విశ్లేషావస్థ నూచింపబడును. మొదటి స్థితి యందు కవి ఎట్టి పాత్రతోనైనా తాదాత్మ్యమును స్థాపించుకొనగలడు. రెండవ దశయందు స్వార్థమునుండి విముక్తుడై ఊర్ధ్వ ముఖుండగును-Ch 17”

“ఈ విషయమందు కూడా అతడు (హోమర్) సహజ ప్రతిభాశక్తి లేక కళా కౌశలము ద్వారా సత్యమును సౌఖ్యత్యరించుకొనెనని విదితమగును”-Ch 8

కావ్య రచన వేళ తాను వర్ణింపబోవు దృశ్యమును లేదా సంఘటనను

కవి తన కనుల ముందు సాక్షాత్కరించుకొని భావానుభూతికి లోనై యుండవలయును అది మననము ద్వారా కవికి సిద్ధించును. తదనంతరం తాను చిత్రింపబోవు పాత్రల అంతరంగములందు కవి ప్రవేశింపవలయును. అప్పుడే అవి సజీవవంతములై మన యెదుట నడయాడుచున్నట్లు భాసించును. అంతేకాదు కవి రచన అనుకరణ మాత్రము కానేరక లోక శ్రేయోపాదకముగా నుండవలయును కనుక కవి నిస్సందేహంగా దివ్యావేశమునకు లోను కాక తప్పదు. ప్రకృతిదత్త ఉపకృతి లేదా ప్రకృతిభ ద్వారా కవి కావ్య వ్రతును భావించిన కొలది ఐహిక మునుండి విముక్తిని కాంచును. ఆ స్థితి యందతడు వ్యక్తిగత సుఖ-దుఃఖాల నుండి అతీతుడై విశ్వ మానవ జీవన పరిశోధనమందు పీనుడగును. దార్శనిక శ్రేత్రమందు యోగులు యోగసాధన ద్వారా అనుభవించు మోక్షమే కవి ఆదర్శ జీవన సాధన ద్వారా కాంచు సార్వజనీన సత్యము. యోగికి యోగ సాధనము ప్రధానము కాగా కవికి సమరస భావ సాధన ప్రధానమగుచున్నది. ఇరువురును ఐహిక జీవితము నుండి విరక్తులై పరమార్థ మందనురక్తులై యుందురు ఇరువురికి ప్రకృతిభ అవశ్యమగుచున్నది; మార్గములు వేరుయైనను ఇరువురి లక్ష్యముకంటే అదియే పరమార్థ సాధన. యోగికి దివ్యావేశమెంత ప్రధానమో కవికి భావావేశం అంత ప్రధానము. దివ్యావేశము ద్వారా దివ్యానందము సిద్ధించునట్లు భావావేశము ద్వారా కావ్యానందము సిద్ధించును. ఇట్లు కవి స్వీయ స్వార్థమునుండి విడిడి ఋషి తుల్యుడగుచున్నాడు. అప్పుడే అతడు తన పాత్రలతో తాదాత్మ్యము స్థాపించుకొని కావ్యమును అతిలోక మోహకముగా తీర్చిదిద్దగలడు తాననుభవించిన అనందానుభూతిని సామాజికుని అనుభూతి గమ్యముగా మార్చగలడు మానవుని నడవడిని సంస్కరింప గలడు. ఈ విషయమందు హోమర్ సహజ ప్రకృతిభ శక్తి లేక కళా కౌశలము ద్వారా సత్యమును సాక్షాత్కరించుకొనెనని ఆరిస్టాటిల్ ప్రశంసించెను.

సారాంశముగా కావ్య సృజనకు మూలమైనది మానవుని ప్రకృతిదత్తమైన అనుకరణ ప్రవృత్తి. అది అనుభూతిగా పరిణమించి ప్రేరణ కనుగుణముగా ప్రతిభా రూపమున కావ్య రచనకై వికాస మానమగును. ఆ స్థితి యందతడు ఇంద్రియ విశేషావస్థకు లోను కాక తప్పదు. అన్యథా కావ్యరచన సంభవము కానేరదు. ఇది స్థితిలో భావించినట్లు దైవికము కాదు. కవికి ప్రకృతి ద్వారా లభించిన ప్రకృతిభ ద్వారానే సాధ్యమగుచున్నది, ఇట్లు భారతీయ లాక్షణికుల పతె

ఆరిస్టాటిల్ ప్రతిభనే వరమ ప్రమాణముగా గ్రహించెను,

మరి సాహిత్యమును రమణీయ కళాకృతిగా అవతరింపజేయు కళాతత్త్వ జ్ఞానము కవికి సహజ సిద్ధమా? లేక అభ్యాస సాధితమా? ఈ విషయమున ఆరిస్టాటిల్ ఇట్లు తెలిపెను.

‘నవోదిత కళాకారుడు పరిష్కృత శైలి సాధన యందు మరియు పాత్ర పోషణయందు సిద్ధహస్తుడైనప్పటికిని కథా రచన కౌశలమాతనికి కాలము గడచిన కాని అలవడదు’ - Ch 6.

‘అనతమును చమత్కార వంతంగా వ్యక్తపరచు కళను హోమర్ ఇతర కవులకు నేర్పెను’ - Ch 24.

కథా రచన కావ్య వస్తువునకు సంబంధించినది. శైలి కళాతత్త్వమునకు సంబంధితము. శైలి రూపమును కవి సాధించుకొనవచ్చును. హోమర్ వంటి మహా కవుల కావ్యానుశీలనము వలన, అభ్యాసము ద్వారా కవి భాషా శైలినల వరచుకొనవచ్చును. ఐనను ఇందు ప్రతిభ ప్రమేయము లేదనుటకు వీలు లేదు. ఏలన ఆలంకారిక భాషా ప్రయోగమందును, అలంకార సంయోజనమందును దృష్టాంత నిరూపణ కావశ్యకమగు క్వాంతదర్శనము కవికి అపేక్షితమగును. కావున ఆరిస్టాటిల్ మతమందు ప్రతిభ, అభ్యాసము-రెండును కావ్య హేతువులు కావ్య రచనయందు ప్రతిభయే ప్రధాన హేతువు. ఏలన కావ్య ప్రధాన తత్త్వమైన కథా రచనయందు ప్రతిభ అనివార్య రూపమున అపేక్షితమగును. అభ్యాసము ద్విత్వీయ స్థానీయము. ఏలన అభ్యాస వశమున దొరలిన పొరపాట్లను, దోషములను ప్రతభ కప్పిపుచ్చును, కాని అభ్యాసమునకట్టి శక్తిలేదు. అందు వలన ప్రతిభయే సృజనాత్మకము; కారయిత్రీ.

సాహిత్య సృష్టికి ఆరిస్టాటిల్ కవికి ప్రకృతిదత్తమైన ప్రతిభను హేతువుగా ప్రతిపాదించి, అభ్యాసమును సహకారిగా గుర్తించెను. ఆయన ప్రతిభను ద్విముఖముగా పేర్కొనకున్నను సాహిత్య విమర్శకులకు నిర్దేశించిన నియమములను బట్టి ప్రతిభావంతులు కాని వారెవరును ఉత్తమ సాహిత్య విమర్శను వెలయింప జాలరను నిశ్చితాభిప్రాయమును వెల్లడించెను. ఈ క్రింది వాక్యములను ఉదహరింప వచ్చును



“దేవీ రొదగ్గానము చేయుము” అను హోమర్ వాక్యము ప్రార్థనా గర్భితమై యుండ అతని ఉద్దేశ్యమునకు భిన్నంగా ఆ వాక్యము అదేశ స్వరభరితమై యున్నదను పోగ్టోగోరస్ వాదము నెవరింగీకరింతురు?—Ch 19.

“పరస్పర విరుద్ధములైన విషయములను తర్క శాస్త్రాధారముగా విచింప వలయును. కవి దీనినే చెప్పదలచెనా? ఈ విశిష్టార్థమున దేనా?”—Ch 2!

సాహిత్య విమర్శకున కావశ్యకములైన భాషా వైరుష్యము; నూత్న పరిశీలనా జ్ఞానము, సహృదయత, సంప్రదాయాభిజ్ఞత మున్నగు వానిని నైతము ఆయన నిరూపించెను. అందువలన అరిస్టాటిల్ దృష్టియందు సాహిత్య విమర్శకుడు ప్రతిభా సంపన్నుడై యుండుట అవశ్యకము. స్వయముగా అరిస్టాటిల్ ప్రతిభా సంపన్నుడైనందున వివిధ సాహిత్య కృతలను పరిశీలించి జగద్విఖ్యాతమైన సాహిత్యశాస్త్రమును రచింపగలిగెను పాశ్చాత్యులు సాహిత్య విమర్శకు ‘అభిరుచి’ (Taste)ని ప్రధాన హేతువుగా పేర్కొందురు. ఇది భారతీయచార్యుల తెలిపిన భావయిత్ర ప్రతిభ.

అరిస్టాటిల్ సాహిత్య దర్శనమున కనుగుణముగా కావ్య హేతువులు వివరింపబడినవి సారాంశముగా అతని దృష్టియందు కావ్య హేతువులు—

1. ప్రతిభ:— ఇది కవి అనుభూతియందుండు సృజనాత్మక శక్తి. కనుక ఇది కవికి నైజము. ఇదే కావ్య ప్రధాన హేతువు. ప్రతిభ సృజనాత్మకము మరియు వివేచనాత్మకమని రెండు విధములు.

2. వ్యుత్పత్తి:— ఇది పూర్వ కార్యాదుల పరిశీలన ఆచార్యుల సన్నిధి అభ్యసించుట వలన మరియు లోక వ్యవహారమును పరిశీలించుట వలన కవిచే సాధింపబడును. కనుక ఆర్జితము. కావ్య కళా తత్త్వమునకు సంబంధించిన భాషా వైరుష్యము, పాండిత్య ప్రకర్షమున్నగునవి వ్యుత్పత్తి యందు చేరును.

3. కావ్య ప్రేరణ:— మానవ జీవితమును అనుకరించి జీవన సత్యమును గూర్చి పరిశోధింపగా కలుగు కవి అంతఃస్ఫురణము. ఇది యుగానుకూలముగా వివిధ రూపముల కవి మానసమందు ఉదయమానమగును.

ప్రతిభా వ్యుత్పత్తుల సమసరత కావ్య సృజనకు అవశ్యకము. కవులు తమ తమ వ్యక్తిత్వములకనుగుణముగా కావ్య ప్రేరణలను గ్రహించుట వలన వివిధ కావ్యరూపము లవతరించును. 'లాంజినన్' క్వింటిలియన్ మున్నగు అచార్యులు పై కావ్య హేతువులను సమర్థించిరి.

## కావ్య సత్యము - Poetic Truth.

కావ్యము సత్యము నుండి మువ్విధముల దూరీకృతమగునను. ప్లేటో ఆక్షేపణను ఆరిస్టాటిల్ వ్యతిరేకించెను. కావ్యము సార్వజనీన సత్యము (Universal Truth) ను నిరూపించునని ఆరిస్టాటిల్ ఇట్లు వివరించెను,

'ఒకానొక విశిష్ట వ్యక్తి ఏదేని ప్రత్యేక సందర్భమందు సంభావ్యత లేక అవశ్యకత నియమానుసారము ఏ విధముగా మాటాడగలడు మరియు ప్యవహరింప గలడో నిరూపించునది సార్వజనీనమని నా అభిప్రాయము; మరియు విశిష్ట నామ రూపధారులైన వ్యక్తులను చేర్చుకొని కావ్యము లక్షించునది ఈ సార్వజనీనతనే'- Ch 9. ఈ వాక్యముల ద్వారా బోధపడు అంశములివి.

1. కావ్యము సార్వజనీన సత్యమును వ్యక్తపరచును
2. కావ్యము విశిష్ట వ్యక్తుల విశేష కార్యముల మాధ్యమమున సార్వజనీన సత్యమును ప్రకటించును.
3. కావ్య సత్యము అవశ్యకత లేక సంభావ్యత నియమమునకు ఆధీనమై యుండును.

కావున కావ్యము నిరూపించు సత్యము అవశ్యకత లేక సంభావ్యతకు అనుగుణముగా నిర్వహింపబడిన విశేష కార్యము మాధ్యమమున ప్రకటింపబడును. విశేష కార్యము విశిష్ట మానవ జీవనము నుద్దేశించును కనుక ఉదాత్తమైన జీవిత చరిత్ర ద్వారా మాత్రమే కవి కావ్య సత్యమును నిరూపించగలుగును. మరియు ఈ అవశ్యకత లేక సంభావ్యత నియమమే? కావ్య సత్యము భౌతిక సత్యము వలె మూర్తము కాదు; దార్శనిక సత్యము వలె ఆమూర్తమును కాదు. ఈ రెండింటిని సమన్వయ పరచుకొను భావనా రూపము. కావ్య సత్యమునకు భావనయే ప్రధానము. కవి నిరూపించు సత్యము మానవ భావనకు సమ్మతము?

విశ్వసనీయముగా నుండవలయును అట్లు కానియెడల కావ్యము మానవ జాతి మనుగడకు ఉపయుక్తముగా నుండనేరదు. కావ్య సత్యము భావనా సమ్మతము గా నుండవలయునన్న అది ఏదో యొక నియమమునకు అధీనమై యుండవలసి నదే. ఆ నియమమే సంభాష్యత లేక అవశ్యకత, భౌతిక సత్యము ప్రకృతి నియమమునకు మరియు దార్శనిక సత్యము పరమార్థ నియమమునకు అధీనములై యున్నట్లు కావ్య సత్యము అవశ్యకత లేక సంభాష్యత నియమమునకు అధీనమై యుండును.

పై విధముగా ఆరిస్టాటిల్ కావ్య సత్యమును భావించెను. కావ్య సత్యము భౌతిక, దార్శనిక సత్యములకన్న భిన్న గా కానవచ్చినంత మాత్రమున దానిని వెలివేయ తగదు. అది తన కర్తవ్యమును నిర్దోషముగా నిర్వహించునపుడు తల్ ప్రతిపాదిత సత్యము అవశ్యముగా సమ్మాననీయమే యగును. ఇట్లు ప్రకృతి విజ్ఞాన శాఖ తన ప్రత్యేక సత్యమును కలిగి యుండునట్లు, కావ్య సాంస్కృతిక సత్యమును కలిగి యున్నది.

## విశదీకరణము - Elucidation.

కావ్యమందు కవి సత్యమునిట్లు ప్రతిపాదించునని ఆరిస్టాటిల్ తెలిపెను.

“చిత్రకారుడు లేదా అన్య కళాకారుని వలె కవి ఒక అనుకర్త యగుట వలన ఆతని అనుకార్యము ఈ మూడింటిలో ఎదో యొకటి అవశ్యముగా నుండును. వస్తువులవి ఎట్లుండెను; ఉన్నవి. వస్తువులవి తెలుపబడినట్లు లేక తలంపబడునట్లు లేదా వస్తువులవి ఉండవలసినట్లు”- Ch 25.

పై కథనం ద్వారా వస్తువు ఈ రూపముల నుండునని తెలియును.

- 1 వస్తువు యొక్క గతరూపము- అది రెండు విధములు- జరిగియుండినట్లు మరియు భావింపబడినట్లు.
- 2 వస్తువు యొక్క వర్తమాన రూపము- ఇది రెండు విధములు- యదార్థముగా ఉన్నట్లు మరియు భావింపబడునట్లు.
- 3 వస్తువు యొక్క అదర్శ రూపము- వస్తువు యొక్క వర్తమాన, గత రూపముల కనుగుణముగా సంభావింపబడునది.

పై విధముగా వస్తువు అనగానచ రాచర జగత్తు ఐదురూపముల భావితమగు చున్నది. వీనిలో ఆదర్శ రూపమునే కవికి ప్రతిపాదకముగా నుండును. కావున కవి ధృవనింపజేయు సత్యము భూత, భవిష్యత్, వర్తమాన రూపముల కతీతముగా నుండునని వ్యక్తమగును. కవి సత్య పరిశోధనా క్రమము, అతని మానసిక స్థితి పోగమనము ఈ తీరున నిర్ణయింపబడును.

వస్తువు రూపము :—వర్తమానము —గతము —ఆదర్శము

కవి మానసిక స్థితి:—భావనాత్మకము—క్రియాత్మకము—జ్ఞానాత్మకము

కావ్య సత్యమును సూక్ష్మమముగా పరిశీలించినపుడు అది దార్శనిక సత్య మనకు వ్యతిరేకము కాదని బోధపడును. అంతేకాక కావ్య సత్యము దార్శనిక త్యమును సమర్థించునదిగా కూడా అవగతమగును కనుక సాహిత్యము మరియు ర్శనముల మధ్య విభేదమును పాటించుట సముచితము కాదు. అట్లే దర్శనశాస్త్ర గంభముతో కావ్యమును పోల్చుచుచు సాహిత్యమును కించపరచుట పాడికాదు. ట్లని కవి తన ఇష్టానుసారము వస్తు సత్యమును నిరూపించుటకు వీలులేదని రిస్టాటిల్ ఇట్లు తెలిపెను.

“చిత్రీకారులు వస్తువుయొక్క విశిష్టమైన మూల రూపకమును పునః ప్రేంచునపుడు దానిని వాస్తవిక జీవనమునకు అనురూపముగా అధికతరందర్యవంతముగా చిత్రించెదరు. అట్లే కవి సైతము మానవులను వర్ణించునపుడు రి విశిష్టతను కాపాడుచు వారిని ఉదాత్తవంతులుగా తీర్చిదిద్దవలెను-Ch 15”

కావున ఇట్టి ఆదర్శ ధృక్పథమును వహించి—

“మనము వ్యక్తులను వారి వాస్తవిక జీవితము కన్న ఉన్నతమైన వారిగా నా వర్ణింపవచ్చు లేదా ఉన్నదాని కన్న అల్పతరమైన వారిగానైనా”-Ch 15

చానప్పటికిని—

“ఏది జరిగి యున్నదో దానిని వివరించుట కవి కర్మ కానేరదు; ఏది భావ్యమో? ఏది సంభావ్యత లేక అవశ్యకత నియమమున కనుగుణముగా ననీయమో”-Ch 9

చారిత్రక సత్యము - కావ్య సత్యము -

Historical Truth - Poetic Truth.

గతమును చారిత్రకుడు వర్ణించును. కవి చారిత్రక తథ్యమును గ్రహించి కావ్యమును రచింపవచ్చును. కాని కవి గత సంఘటనలను జరిగినవి జరిగినట్లుగా వర్ణించినచో ఇక కావ్యము యొక్క ప్రత్యేకత ఏమి? కవి ఐతిహాసిక ఘట్టములను పరిశీలించి అవి ఎంతవరకు సంభవనీయములుగా నుండునో వివేచించుకొనవలయును, తదనుగుణముగా కావ్యమందు సంభావ్య సత్యమును ప్రతిపాదించవలయును. ఆరిస్టాటిల్ దీనిని ఈ విధముగా వివరించెను.

“కవి మరియు చరిత్రకారుడు-వీరిలో కల భేదము ఒకరు వద్యమందు మరియుకరు గద్యమందు వ్రాయుట కాదు. ‘హెరోడటస్’ రచన వద్యమందు మార్పబడవచ్చును. ఐనప్పటికిని అదియొక చారిత్రక భేదమే యగును. ఛందః ప్రయోగము ఉన్నను, లేకున్నను ఎట్టి భేదము కానరాదు. వాస్తవిక భేదమేమన ఒకరు సంభవించి యున్నదానిని వివరింప మరియుకరు సంభవముగా నున్నదానిని పర్యవసానముగా కావ్యము చరిత్ర కన్న అధిక దార్శనికమును మరియు భవ్యముగా బాసిల్లును. ఎలన కావ్యము విశిష్ట వ్యక్తులను నేర్చుకొని లక్షించునది ఈ సార్వజనీనతనే” - Ch 9.

పై వాక్యములందు ఆరిస్టాటిల్ చారిత్రక సత్యముకన్న కావ్య సత్యము భవ్యతరముగా నుండుననెను. కారణం కావ్యము సార్వజనీనతను లక్షించి యుండుట, చరిత్ర పుటలకెక్కిన ప్రసిద్ధ వ్యక్తులందరు తమ తమ వ్యక్తిత్వములకు పరిమితమై యుందురు. కనుక వారు విశేష వ్యక్తులుగా, అసామాన్యులుగా సామాన్యులకు అందుబాటులో నుండరు వారి జీవన చరిత తథ్యముగా నిలిచి పోవును కారణమేమన సత్యము ఒక విశేషావస్థకు, ఒక వ్యక్తికి, ఒక యుగము వరకే పరిమితము కాదు. అది సమగ్ర విశ్వము నావరించియున్నది. భూతభవిష్యద్వర్తమానముల కతీతముగా నున్నది. ప్రసిద్ధ వ్యక్తి జీవన చరిత్ర సమగ్ర జాతి జీవన గాఢగా పరిణతము కావలయునన్న అది కవి కల్పనా తూలిక ఆశ్రయము పొందవలసినదే.

కావ్యము చరిత్ర నిరూపింపని సార్వజనీన సత్యమును నిరూపించునదగుట వలన “ఇది రచన యందు చరిత్ర కన్న భిన్నముగా నుండును. ఏలన ఇది ఒకే కార్యమును కాదు, ఒక యుగ విశేషమును మరియు ఆ యుగమందు ఒక వ్యక్తి లేక అనేకులకు సంబంధిత వివిధ సంఘటనలను కూడా మన ముందుంచును. ఆ సంఘటనలు ఒకదానికొకటి ఏ కొద్దిగా సంబంధించి యున్నను కూడా” దేశ కాలాదులకు పరిమితమైన చారిత్రక సత్యమును సంకుచిత పరిధి నుండి విడదీయును. కనుక కావ్యము రచనా విధానమందు సర్పదా చరిత్రకన్న భిన్నమై యుండును. చరిత్ర గతమునకు తత్వరూపము. ఇది గత సంఘటనలకు ఆధారితము. కాని గతమందు పటింపబడనివి కూడా సత్యముగా తలంపబడి యుండును. ఇది ఆరిస్టాటిల్ భావించిన రెండవ రకమైన సత్యరూపము. ఇది వాస్తవికముగా ఘటింపబడి యుండదు. ఐనను సత్యముగా నిలిచియుండును. ఇట్టి తథ్యాననుకూల సంఘటనలు కూడా కావ్యమందు సత్య ప్రతిపాదకములుగా నుండునని ఆరిస్టాటిల్ ఈ వాక్యములందు స్పష్టపరచెను ...

“కవి వర్ణనము వాస్తవికతకు తగినట్లుగా లేదని ఆక్షేపింపబడినపుడు కవినమాధానము ఇట్లుండవచ్చును. కాని పుస్తపులవి ఎట్లుండవలయునో అట్లే యున్నవి. సోషో క్లిజ్ వచించినట్లు నేను మానవుడు ఎట్లుండవలయునో అట్లే చిత్రించితిని యురిపిడన్ వారల నున్నవారిని ఉన్నట్లుగానే. ఈ విధముగా ఆక్షేపణకు సమాధానమగును ఐనప్పటికి ఆ నిరూపణము రెండింటిలో దేనికిని సరిపడక యున్నచో కవి తెలుపవచ్చును ఆ విషయములు జనులు తలంచినట్లే యున్నవి. దేవతల కథలను గూర్చి ఇట్లే తెలుపబడును. ఐనను అవి తథ్యమునకు అనురూపముగా కూడా యుండును. అవి యథా సంభవములుగా క్లెనోపేస్స్ తెలిపినట్లే యున్నవి. కాని ఏది యెట్లున్నను అవి తెలుపబడినట్లే యున్నవి. అంతేకాక వర్ణనము తథ్యము కన్న ఉత్కృష్టముగా నుండక పోవచ్చును. ఐనప్పటికిని అదియే సత్యమై యుండెను. (ఈ విధముగా సామాన్యముగా కళాత్మక అవశ్యకత లేని సార్వజనీన సత్యము లేదా పరంపరాగత జనాభిప్రాయమును దృష్టి యందుంచుకొని అసంభవ గ్రహణమును సమాధానింపవచ్చును. అసంభావ్యతను తొలగించుటకై మనము జనమతమును ఆధారముగా గైకొందుము”-Ch 25.

## సత్య ధ్వననము - Suggestion of Truth.

సాహిత్యము సమగ్ర మానవ జీవితముతో సంబంధించి యున్నది. వాస్తవికములుగా జరిగిన సంఘటనలే జీవితమును ప్రభావితము చేయుననుకొనుట పొరపాటు. అవాస్తవికములై, అసంభవనీయములైన విషయములు కూడా మానవ జీవనమును మార్చివేయు అవకాశము కలదు. దేవతల వృత్తాంతములు, రాక్షసుల భయంకర కృత్యములు, పాతాళలోక దృశ్యములు స్వర్గసీమ సౌందర్యము మున్నగు అద్భుతరససావేళ నన్నివేళము లెన్నడు జరిగి యుండలేదు. ఇననుపరంపరాగత విశ్వాసము ఆధారముగా అసంఘటనలు మన జీవితంతో పెనవేసుకొని యున్నవి. మన అవచేతన మందు స్థిరపడి చేతనమును ప్రభావితము చేయుచున్నవి వానిని గ్రహించి కవి తన కావ్యమందు సత్యమును ధ్వనింపజేయవచ్చును. ఎవరేని ఆశ్చర్యించినను వస్తువులవి అట్లే తలంపబడినవని కవి సమాధానింపవచ్చును. అవి జనమతమునకు సమ్మతములుగా నుండుట వలన వానిని కాదనుటకు వీలులేదు. ఇట్టి సంఘటనల గ్రహణము వలన కావ్యమునకు రెండు విధములుగా లాభము చేకూరును. ఒకటి సత్యమును అధిక తర్క సమ్మతముగా నిరూపింపగలుగుట, రెండు అద్భుత రసావేళ కల్పనము కావ్యమునకు సమకూరుట ఇట్లు కళాత్మక అవశ్యకతను ఆ ఘట్టములు నిర్ధింపజేయును.

కావ్యము కేవలము గతకాలపు సత్యమును మాత్రమే ప్రతిపాదించుననరాదు. సమకాలీన జీవనము అధారంగా రెండు విధములుగా సత్యమును ధ్వనింపజేయును. అరిస్టాటిల్ వదించినట్లు కవి మానవుల నున్నవారి నున్నట్లుగా చిత్రింపవచ్చు. లేదా ఉన్నతమైన వారిగానైనా, మొదటిది యదార్థ చిత్రణము రెండవది అదర్శ చిత్రణము యదార్థ చిత్రణ మనగా మానవ జీవన నగ్న చిత్రణమని భావింపరాదు. అట్లే అదర్శ చిత్రణమున అతి మానవీయ సంఘటనలను వర్ణించుట కానేరదు. వాస్తవముగా ఇవి రెండు పరస్పర సంబంధితములు. మానవ జీవన యదార్థ చిత్రణము ద్వారా సమకాలీన అదర్శ జీవనమును కావ్యము నిరూపింపవచ్చును. అట్లే అదర్శ చిత్రణము ద్వారా మానవ యదార్థ జీవన నైరాశ్యతను కూడా కావ్యము ప్రతిపాదించవచ్చును. ఇవి రెండును మానవ దైనందిన జీవనమును ఆధారముగా గ్రహించును. కనుక ఇవి వర్తమాన కాల సంబంధితములు.

పైన తెలుపబడిన విధముగా కావ్యము గత కాలపు సంఘటనలను, పరంపరాగత విశ్వాసములను మరియు సమకాలీన యదార్థ-అదర్శ రూపములను ప్రాతిపదికలుగా గ్రహించి సంభావ్య సత్యమును ప్రతిపాదించుట కావ్యమునకు లక్ష్యమగుచున్నది. ఐనపుడు కావ్యము అసత్య మూలకమని, నైతిక భంగకరమని భావించుట భావ్యము కానేరదని ఆరిస్టాటిల్ తెలిపెను. ఇది ప్లేటో అభిశంసకు సమాధానము. కావ్యసత్యము అధిక భవ్యతరమని కూడా ఆయన సాహిత్యమును ధృవ శ్రేయోదాయకముగా నిరూపించెను. కావ్య సత్యమే సార్వభౌమికము. అది యే సాధారణీకృత సత్యము. అనగా అందరికి అందుబాటులో నున్న సామాన్య సత్యము. మానవుడు చంద్రమండలమందు విహరించు ఆమోఘ శక్తినంపన్నుడైనను సామాన్య సత్యమును జపదాటలేడు. నాటి ఏకభత్తాగ్రహసత్యము, నేటి ప్రిజాస్వామ్యము మరియు రాబోవు ఏ రాజకీయ వ్యవస్థయైన సామాన్యసత్యమునకు నిదర్శనముగానున్న సామాన్యని కొరకే యను మాటను మరువరాదు. నాటి నేటి న్యాయవ్యవస్థ యంతయు కేవలం ఒకానొక సామాన్య సత్యమును నిరూపించుట కొరకే కాదని ఏ నా యాధికారి అనగలడు? కావున సామాన్యమైనదే సార్వభౌమికము అది వివిధ రూపముల సంభవనీయ మగుచున్నది. సార్వజనినమే సార్వభౌమికము.

కావ్యము ప్రతిపాదించు సంభావ్య సత్యము రెండు రకములుగా నుండునని ఆరిస్టాటిల్ తెలిపెను ఒకటి అసంభావ్య గా నుండియు సంభవించునది. రెండవది సంభావ్యముగా నుండియు సంభవించుకుండ యుండునది. వీనిని క్రమముగా అసంభావ్య సంభావ్యతగా, సంభావ్య అసంభావ్యతగా ఆరిస్టాటిల్ తెలిపెను ఈ రెండింటిలో స భావ్య అసంభావ్య సత్య ప్రతిపాదనమునే ఆయన ప్రధానముగా ఇట్లు సమర్థించెను.

“అసంభావ్య సంభావ్యతల కన్న స భావ్య అసంభావ్యతలకే కవి ఆధిక హృదాన్యత నియవలయును. అసలు మొదటనే సంగతములు కాని అంగములతో కథా రచన జరగకూడదు. వివేక సమ్మతములు కాని నన్నివేళములు అనివార్య రూపమున పరిహరింపబడవలయును అట్లు కాకున్న కనీసం అవి నాటక-కావ్యములకు బాహిరములుగానై నా నొనర్పబడవలయును. లాయన్ మ్యూజ్ ఫును గురించిన ఓడిషన్ అనభిజ్ఞత వలె. అసంభావ్యతను సమర్థించుటకు మనము జనమత



మును ఆధారముగా గ్రహింతుము. అంతేకాక మనమిట్లు తలంతుము. అపుడపుడు సంభావ్యత వివేకమును అతిక్రమింప జాలదు. ఎట్లన ఎదేని సంఘటన సంభావ్యతకు ప్రతికూలముగా జరుగుట సంభవమే యగును'—Ch 25

అసంభవ సంఘటనల సంభవ నిరూపణము ద్వారా సామాజికుని మానసము సంతృప్తమగుననుటలో సందేహము లేదు. అసంభవము సంభవముగా మారుట ప్రకృతి నియమానుసారము సరియైనదే. యుగ యుగములనుండి వికాస మానమగుచున్న మానవ జీవనము ఇందుకు నిదర్శనము. కాని దీనికి విరుద్ధముగా పరిణామము పరిణమించినపుడు తద్వృత్తిభావముచే ప్రేరితుడై వ్యక్తి చింతనకు లోనగును; నీడ వలె వెంటాడుచు, అందీ అందక యున్న పరమ రహస్య పరిశోధన యందు నిమగ్నుడగును. మరొక రకమున వ్యక్తి పరమ తత్త్వము వైపు ప్రేరేపింపబడును. ఇట్టి సంభావ్య అసంభావ్యత వలన కావ్యము అత్యంత రహస్యాత్మకముగను, రమ్యముగను భాసించి సామాజికుని ఆనందమును విశిష్టముగా మార్చును.

ఆరిస్టాటిల్ ప్రతిపాదించిన కావ్య సత్యమందలి ముఖ్యాంశములివి

కావ్య సత్యము యథార్థ రూపముననైనా లేదా ఆదర్శ రూపముననైనా యుండవచ్చును.

కావ్య సత్యము చారిత్రక తథ్యముకన్న భవ్యతరముగా నుండును.

3 కావ్య సత్యము సార్వకాలీనమును, సార్వజనీనము యగును.

4 అవాస్తవిక సంఘటనలైన లోకవాదుక, పరంపరాగత విశ్వాసము అలౌకిక సంఘటనలు మున్నగునవి కావ్య సత్యమందు చేరును.

5 సంభావ్య సత్యముకన్న అసంభావ్య సత్యమును కావ్యము నిరూపించుట వలన అధిక దార్శనికమగును.

6 కావ్య సత్యము భవ్యతరముగా నుండును.

7 కావ్య సత్యము సమగ్ర జీవనమునకు పరిణామముగా నుండును.

8 కావ్య సత్యము సామాన్యమగుట వలన విశ్వసనీయమగును.

9 కావ్య సత్యమే త్రికాం సత్యము.

## కావ్య శైలి - Poetic Style.

కావ్యశైలికిని వక్తృత్వ శాస్త్రమునకు (Rhetorics) సన్నిహిత సంబంధము కలదు. కారణమేమన ఇవి రెండును భాషను మాధ్యమముగా గ్రహించి సామాజికునిపై ఉద్దిష్ట ప్రభావమును నెరపుటను లక్షించి యున్నవి ఆరిస్టాటిల్ రచించిన వక్తృత్వశాస్త్రము కావ్యశైలీ నిరూపణకు తోడ్పడును. ఆయన వక్తృత్వ శాస్త్రమందు వక్త అనుసరింపదగిన భాషాశైలిని గురించి ఇట్లు తెలిపెను.

“ఎవరెన్ని రకములుగా మాటాడెదరో మనము చెప్పజాలము. ఐనను ఏ పదానము ననుసరించి మాటాడవలయునో మనము తెలుసుకొని యుండువలయును. ఈ విషయము చాలావరకు బాష యొక్క పుత్రికైక గుణములను నిరూపించును. కనుక శైలి యనునది అభివ్యక్తి పితృము. ఒక విషయమును అవగాహనకు తేవలయునన్న మనమేదో యొక విధమున దానిని వివరింపవలసియేయుండును. ఇందు కానవచ్చు అంతరము అంత భేదముగా తోచదు. ఈ పద్ధతులన్ని శ్రోతృ హృదయమునకు అనందమును కల్గించుటకే కాని ఎవరును జేత్తి గణితమును ఈ శైలియందు బోధింపలేరు”

పై వాక్యములు ఆరిస్టాటిల్ కావ్యశైలీ దృక్పథమును గ్రహించుటలో తోడ్పడును. ఇక ఆయన కావ్యశాస్త్రమందు వివరించిన శైలీ విశేషములను పరిశీలింతము. “ఇక భాష మరియు చింతనను గురించి వివేచింపవలసి యున్నది. చింతన విషయమున నేను వక్తృత్వశాస్త్రమందు నిర్దేశించినవే పాటించబడ వలయును. ఈ విషయ వివేచన ప్రధానముగా దానికి సంబంధించి యున్నది. వాక్కు ద్వారా సృజింపబడు ప్రభావము చింతన యందే చేరును దీని ఉప భాగములు- ప్రమాణము మరియు ప్రతివాదము, కరుణ, త్రాస, కోధాది భావముల ఉత్పేదన, అతి మూల్యనము మరియు అవమూల్యనము. ఇపుడిది స్పష్టము. కరుణ భావమును, త్రాస ప్రాధాన్యత లేక సంభావ్యతను జాగృత పరివలయునన్నచో నాట్య సంవాదముల దృష్టినే నాట్య సన్నివేశములు పాటించ బడినవిగా నుండవలయును. ఇందలి భేదమింతే అదేమన శార్దిక వ్యాఖ్యానము లేకుండనే సంభవించునన్నయముగా స్పష్టములు కావలయును అదియును వాక్కుకు పరిణామముగా ఒక వేళ చింతన వ్యక్తి కథనమునుండి పూర్తిగా నిరపేక్షతమై యున్నచో ఇక పై

కార్యమేమై యుండును?—Ch 19''

పై వాక్యములందు వాక్ శక్తి వివరింపబడినది. వక్త యొక్క ఉపన్యాసము కేవలము శబ్ద విన్యాసమునకే పరిమితము కాకుండా సామాజికుని హృదయమును చూరగాను సమర్థతను కలిగి యుండవలయును. ఇతరుల వ్యాఖ్యానమవసరము లేకుండనే సామాజికునిలో కరుణాది భావముల నుద్వేలన పరచునదిగా నుండవలయును. వక్త ఉపన్యాసము వినుచున్నంత కాలము సామాజికుడు వక్త ఉపన్యాసమునకు సంబంధించిన సన్నివేశములను నాట్య సన్నివేశముల వలె తనయెదుట సాక్షాత్కరించుకొన్నట్లు తన్మయత్వమును చెందవలయును. కనుక వక్త ముఖము నుండి వెలువడు ప్రతి శబ్దము శౌర్య హృదయమును స్పర్శించునదిగా నుండవలయును. వక్త అనుసరింప దగిన మార్గములే కవికి అన్వయించును కనుక కవి ఉపయోగించు పదజాలము పాఠకునిలో భావోత్తేజనను కల్గించు సామర్థ్యమును కలిగి యుండవలయును అప్పుడే కవి యొక్క కావ్యశైలి రమణీయమగును.

కావ్యభాష సామాన్య భాషకన్న భిన్నమై అర్థగర్భితముగా నుండునని అరిస్టాటిల్ తెలిపెను. 'ఇక భాషను పరిశీలింతము. దీని వివేచనమందలి ఒక భాగము పలుకుబడి రీతులకు సంబంధించి యున్నది. కాని ఈ జ్ఞానక్షేత్రము వక్తృత్వ కళ మరియు వక్తృత్వ శాస్త్ర పండితులది ఉదాహరణముగా ఆదేశము ప్రార్థన. నివేదన బెదిరింపు ప్రశ్న, జవాబు మున్నగు వాని స్వరూపమేమి? యనునవి దీనికి అంతర్గతములు. ఈ విషయములు తెలిసియున్నను తెలియకయు నన్ను కవి కళపైఎట్టి గంభీర ఆక్షేపణ యుండదు. ఎట్లన పో'బోగోరన్ యొక్క దోషారోపణము నెవరంగీకరింతురు? దేపి రొద్రీగానము నాలాపింపుము యను వాక్యమందు కవి భావన ప్రార్థనా గర్భితమై యుండ ఆదేశ స్వర భరితమైయున్నదనుట- ఆతని తర్కమేమన ఎవరితోనైనా పని చేయుము లేక చేయకుము అనుట ఆదేశము అజ్ఞాపించుట యగును కనుక దీని నిట ఆపేదము, ఎలన దీని సంబంధము వేరే కళతో కలదు. కావ్యముతో కాదు''—Ch 19.

భాషకు రూపము నేర్పరచి, అర్థ బోధనా సామర్థ్యమును కల్గించు పదన మూహమును అరిస్టాటిల్ రెండు ప్రధాన విభాగములందు విభజించెను.

1 రూప నిష్పాదనము—దీనిని సుసరించి పదములు రెండు విధములు—

సరిశములు మరియు యోగికములు

• అర్థభేదము-దీనిననుసరించి పదములు ఆరు విధములు  
వాక్యవహారికములు, అన్యదేశీయములు, లాక్షణికములు, రూపాంతరితములు,  
సవ్య నిర్మితములు మరియు అలంకారికములు.

కావ్యబాష యందలి వాక్యాన్వీతిని ఆరిస్టాటిల్ రెండు రకములుగా తెలిపెను. 1. ఒక ప్రత్యేక అర్థమునకు ద్యోతకమగుట వలన 2. పరస్పరంబధితములైన విభిన్నాంగముల సంఘటన ద్వారా. ఈ తీరున “ఈలియడ్, యందు విధములైన అన్వీతిని కలిగి యున్నది. ఒకటి మానవ నిర్వచనము అనుభవేత్యక అర్థమునకు ద్యోతక మగుటవలన. రెండు భిన్నాంగముల సంయోగము ద్వారా కనుక కావ్య సౌందర్యము ఒక సముచిత విస్తారము మరియు క్రమము ఆధారపడి యున్నది. పద, అలంకార ప్రయోగము ద్వారా మాత్రమే అది మకూరదు వాక్యము ఒకప్పుడు ఒకే అర్థమును బోధింపవచ్చును. ఒకే అర్థమున్న వాక్యముల ద్వారా బోధపడవచ్చును. కనుక కవి రచన యందు అది ద్యమైనను, పద్యమైనను ప్రయోగింపబడిన పదజాలము పైన తెలుపబడిన ఆరు భాగములకు అన్వయించి యుండునని ఆరిస్టాటిల్ తెలిపెను. ఇంకను అనేక కములుగా పదముల నుపయోగించు అధికారము కవికి కందని కూడా ఆయన తెలిపెను.

కావ్య శాస్త్రమందు ఆరిస్టాటిల్ అలంకారములను వివరించి యుండవచ్చును. కాని ఆ భాగము అనుపలబ్ధము. వక్రత్వ శాస్త్రమందు ఆయన ఇట్లు తెలిపెను. “ఏదేని వస్తువును గురించి ఆలోచించినను లేదా ఆకాంక్షించినను మానస యందు ఏదో యొక చిత్రము లేదా బింబము అవశ్యముగా ఏర్పడి యుండును”, అని అజనీతి యందిట్లు వచించెను- చిత్రములు, వర్ణములు అనుకృతులు కానేరవు; అవి ప్రతీక ప్రవర్తనకు ప్రతీకములు. పై రెండు కథనముల ద్వారా ఆరిస్టాటిల్ సూపింప దలచిన అలంకారములు రెండు

బింబము (Imagery) 2 ప్రతీకము (Symbol.)

లాక్షణిక పదములందే ఆరిస్టాటిల్ రూపకమును వివరించెను సంబంధ గామ్యత ననుసరించి ఏదేని వస్తువుపై ఇతర సంజ్ఞను ఆరోపించుటను ఆరిస్టాటిల్ రూపకముగా తెలిపెను. రూపకాలంకారము నాలుగు రకములుగా ఏర్పడునని

చూపించెను; లేదా వైద్యశాస్త్రమందు కాని ఇతర శాస్త్రమందు కానిలేక ఇతర కళలయందు సాంకేతికమైన తప్పలనుచేసెను”- Ch 25. పైన తెలుపబడిన దోషములలో ప్రతిభ లేక సామర్థ్య లోపమున సంభవించునవి తాత్త్వికములు. ఇవి పరిహరింపబడవు అసంపూర్ణ జ్ఞానము వలన కలుగునవి సాంయోగికములు ఇవి ప్రతిభ ద్వారా పరిహరింప బడవచ్చును. కనుక కవి ప్రతిభావంతుడై యుండుట అవశ్యకము. భారతీయాచార్యులవలె ఆరిస్టాటిల్ కవి ప్రతిభనే కావ్య రచనకు పరమ ప్రమాణముగా గుర్తించెను.

కావ్యశైలీ రామణీయకమునకు ఛందము అవశ్యకమని ప్రాచీనాచార్యులు భావించి వివిధ ఛందోరీతులను వెలయించిరి. పాశ్చాత్య సాహిత్య లోకమందు కావ్యము మరియు ఛందస్సుకు కల పారస్పరిక సంబంధమును గురించి వాదోప వాదములు కలవు. ఆరిస్టాటిల్ కు పూర్వము ఛందస్సు కావ్యమునకు అనివార్య అంగముగా భావించబడు చుండెడిది. ఛందము వినా కవికాకల్పన అసాధ్యముగా నుండెడిది. ఆరిస్టాటిల్ వినూత్న దృక్పథము నిట్లు వ్యక్తమిచ్చెను—

“జనులు సాధారణముగా ఛందము నామమునకే ‘స్రజ్ఞ’ లేక ‘కవి’ యను పదమును చేర్చెదరు. మరియు కవిని ఏర్పరచునది అనుకరణము కానేరదని, ఛందమే వారిని కవి పదమునకు అధికారులుగా నొనర్చునట్లు లోకగీత కవులను మరియు మహాకావ్య కవులను వారు నిర్వివేక రూపమున చర్చించెదరు”-Ch 1.

“కవి మరియు చరిత్రకారుడు-వీరు పరస్పరము భేదము నొందుట ఒకరు పద్యమందు, మరియుకరు గద్యమందు వ్రాయుట వలన కాదు. ‘హెరోడోటస్’ రచన పద్యమందు మార్చబడ వచ్చును. ఐనను అదియొక ఐతిహాసిక భేదమే యగును. ఛందము ఉన్నను లేకున్నను ఎట్టి భేదము ఉండనేరదు”-Ch 9.

“మరియొక కళ కలదు. అందు భాష సూత్రమే అనుకరణమునకు మాధ్యమముగా నుండును. అదియును గద్యమందైన లేక పద్యమందైన”-Ch 1.

“ఇక ఛందమునకు సంబంధించిన విషయము. వీరఛందము అనుభవపరీక్ష యందు తన యోగ్యతను ఋజువు పరచుకొన్నది. ఒకవేళ ఇప్పుడెవరేని ఏదేని ఛందము నందు లేక అనేక ఛందములందు అఖ్యానాత్మక కావ్యమును రచించినచో అది

అసంగతమే యగును. వృత్తము లన్నింటిలో వీర వృత్తమే అన్నింటికన్న భవ్యమును గరిమామయము యగును' - Ch 22.

పై కథనముల ఆధారముగా ఆరిస్టాటిల్ దృక్పథము నిట్లు గ్రహింపవచ్చును. సామాన్యులు తలంచునట్లు ఛందమునందు రచించినంత మాత్రమున వ్యక్తి కవిగా రాణింప జాలడు అట్లే శాస్త్ర విషయము ఛందమునందు రచితమైనంత మాత్రమున అది కావ్యముగా పరిగణింపబడ జాలదు. కావ్యత్వము రచయిత యొక్క అనుకరణ ప్రక్రియ లేక భావప్రవణతపై ఆధారపడి యున్నది ఛందము నందు రచింపబడినను, లేకున్నను రచన భావానుభూతిని కల్గించుటలో సమర్థవంతమైనచో సాహిత్య ప్రక్రియల యందు చేరును కావున ఛందోప్రయోగము సాహిత్యమునకు అనివార్య అంగము కానేరదు. అది కవి యొక్క ఇష్టాయుష్టము లకు ఆధారితము. ఆఖ్యానాత్మక కావ్యము వీరవృత్తమందు రచింపబడుటను సంప్రదాయము ననుసరించును.

కావ్యశైలిని గురించి ఆరిస్టాటిల్ ప్రకటించిన దృక్పథము క్లుప్తముగా తెలుపబడినది. (వివరణమునకు చూడగలరు. ఆరిస్టాటిల్ కావ్యశాస్త్రము). అతని దృక్పథము కొద్దికొంత వచ్చును.

కావ్యభాష సామానక భాషకన్న భవ్యముగా నుండును. అది లాక్షణిక వద ప్రయోగ భరితమై యుండును; సామాజికుని మానసము నాకర్షించుకొను శక్తిని కలిగి యుండును. కావున కావ్య సౌందర్యమన కావ్యశైలి రామణీయకము.

2. కవి వ్యక్తిత్వము ననుసరించి శైలి రూపమేర్పడు చుండును.
3. కవితాశైలి గద్యశైలి కన్న భిన్నమై రాగాత్మక గుణముతో శోభించును.
4. శైలికి ప్రధాన గుణములు రెండు-స్పష్టత మరియు ఔచిత్యము
5. గేయములకు అలంకారిక భాష, మహాకావ్యమునకు అసామాన్య పదభరిత భాష, నాటకమునకు వ్యావహారికమైన లాక్షణిక భాష ఉపయుక్తమగును.
6. కావ్య రూపముల కనుగుణముగా కావ్యశైలి రూపము మారుచుండును
7. కావ్యప్రక్రియలకు ఉపయక్తములుగా నుండు ఛందములనే వాడవలయును.
8. ఛందస్సు సాహిత్యమునకు అనివార్య అంగము కాజాలదు. అట్లని దానిని సంపూర్ణముగా పరిహరింప జాలము.

9. కావ్యశైలికి రామణీయకతను చేకూర్చు ప్రధాన అంశములు-రూపకము, బింబము, వ్యతీకము.

10. కావ్యదోషములు రెండు రకములు-తాత్త్వికములు, సాంయోగికములు.

ఆరిస్టాటిల్ కావ్యశాస్త్రము రచించు నాటికి ప్రచారములో నున్న ప్రధాన రూపములు మూడు-గేయము, మహాకావ్యము, రూపకము. కావ్యశాస్త్రమందు ఆయన ప్రధానముగా రూపకమునే విస్తారముగా వివేచించి నాటక సిద్ధాంతములను ప్రతిపాదించెను, ఆయన ఆ సిద్ధాంతములనే మహాకావ్యమునకు అన్వయించెను. హాస్య రూపకమును సంగ్రహముగా తెలిపెను. గేయకావ్యములను చర్చించలేదు.

### విషాద రూపకము - Tragedy

తన కాలము వరకు ఉపరితలమైన సాహిత్యమును ఆధారముగా గ్రహించి ఆరిస్టాటిల్ విషాదరూపక స్వరూపము నిట్లు నిర్ధారించెను-

“గంభీరమును, స్వయంసంపూర్ణమును మరియు నిర్దిష్టమైన పరిమాణమును కలిగియున్న కార్యవ్యాపారమునకు విషాదరూపకము అనుకృతి యగును. నాటక మందలి భిన్న భిన్న భాగములందు విభిన్న రూపముల ప్రయోగితమగుచు నానా విధ కళాత్మక అంశములతో అలంకృతమైయున్న భాషను కలిగి యుండును. కథనాత్మక రూపమున నుండక కార్యవ్యాపార రూపమున నుండును. కరుణము మరియు త్రాసము నుత్తేజపరవి ఆ మనోవికారములను పరిష్కరించును. అలంకృతభాష యన లయ, సమరసత మరియు గీతయొక్కమైన భాషయని నా అభిప్రాయము. భిన్న భిన్న భాగములందు విభిన్న రూపముల అనగా కేవలము పద్య మే మాధ్యమముగా కొన్ని భాగములు పరివృష్టి నొందును. ఇతరములు గీతముల తోడ్పాటుతో”-Ch 6.

పై వాక్యముల ననుసరించి విషాదరూపకమునకు ఐదు లక్షణము లేర్పడును విషాదరూపకము—1. ఘటన లేదా కార్యమునకు అనుకృతి. 2. కార్యము కథ-నాత్మకముగా నుండదు; ప్రదర్శనాత్మకముగా నుండును.—3. కార్యము స్వయం సంపూర్ణముగను, గంభీరముగను మరియు నిశ్చిత విస్తారమును కలిగియుండును.

4. కరుణ-తాగిన భావోద్దీపనము ద్వారా ప్రేక్షకుని అట్టి భావములను పరిష్కరించును. 5. భాష రియాన్సితమై, అలంకారికమై యుండును. ఈ ఐదు లక్షణములు నాటక సమగ్ర స్వరూపమును నిర్ధించును. నాటకమున కిట్టి లక్షణముల నేర్పరచిన ప్రథమ పాశ్చాత్యచార్యుడు ఆరిస్టాటిల్.

## తత్త్వములు - Elements.

విషాదరూపకమునకు అనివార్య అంగములుగా భావింపబడిన అంశములను ఆరింటిని ఆరిస్టాటిల్ నాటక తత్త్వములుగా ప్రతిపాదించెను. అవి-1. కథావస్తువు 2. పాత్రులు 3. పదరచన 4. ఉద్దేశ్యము 5. దృశ్యవిధానము 6. గీతము-Ch 6. కథా వస్తువు, పాత్రులు మరియు ఉద్దేశ్యము అను మూడు తత్త్వములు అనుకరణమునకు విషయము లగును. దృశ్య విధానము అనుకరణమునకు మాధ్యమమగును; మరియు పదరచన మరియు గీతము అనుకరణమునకు రీతి లేక వద్దతియగును. వీనిని పరిశీలించుము.

## I. కథా వస్తువు - Plot.

నాటకమందు కథావస్తు పాఠాన్యతను ఆరిస్టాటిల్ ఇట్లు వివరించెను-

“అన్నింటికన్న అతి ముఖ్యమైనది సంఘటనల రచన. ఏలన విషాదరూపకము ఒక అనుకృతి యగును; వ్యక్తులకు కాదు; కార్యవ్యాపారమునకు వ రియు జీవితమునకు. కార్యవ్యాపార మందే జీవనము పొనగి యుండును; మరియు దాని ప్రయోజనము ఒక రకముగా వ్యాపారమే యగును. గుణము కాదు. చారిత్ర్యము వ్యక్తుల గుణముల నిర్ధారించును. కాని వారి సుఖము మరియు దుఃఖము వారి వ్యాపారము పై కలదు. కనుక నాట్య వ్యాపార ఉద్దేశ్యము పాత్ర చిత్రణమును ప్రదర్శించుట కానేరదు. పాత్ర చిత్రణము కార్యవ్యాపారమునకు సహచరముగా సంభవ మగును. అందు వలన సంఘటనలు మరియు కథావస్తువు విషాదరూపకమునకు సాధ్యము లగును. మరియు సాధ్యము అన్నింటికన్న ప్రముఖ విషయమగును. కార్యవ్యాపారము లేకుండ విషాదరూపకము మనజాందు; పాత్రచిత్రణ లేకుండా యుండ వచ్చును.....అట్లే చారిత్ర్యమును వ్యక్తపరచు అనేక ప్రసంగ



ములను నీవు సూత్రబద్ధము కావించిన యెడల అవి వింతన మరియు తైలి దృష్టితో వరిష్కృతములై యున్నను, ఈ అంశములందే కొరవడి యుండియు కథావస్తువు మరియు కళాత్మకములుగా రచితములైన సంఘటనలను కలిగియున్న నాటకములకు సహజ సంభవమగు సారభూతమైన విషాదాత్మక అనుభూతిని అంతగా సృష్టింప జాలదు.... నవోదిత కళాకారుడు సఫల కథారచనకు పూర్వమే వరిష్కృత తైలియందు మరియు విస్పష్ట పాత్ర చిత్రణమందు దక్షుడై యుండును. అంతే కాక భావాభిరుచికి అత్యంత శక్తివంతములైన వివర్యాన మరియు అభిజ్ఞాన దృశ్యములు కథావస్తు వందలి భాగము లగును. అందువన కథావస్తువు ప్రముఖ తత్వముగును. అది విషాదరూపకమునకు ఆత్మ వంటిది. పాత్ర చిత్రణము ద్వితీయ స్థానీయము. చిత్రకళ యందు కూడా ఈ విషయమే కానవచ్చును. అస్తవ్యస్త స్థితిలో వర్ణములు నైతము నుద్దవుముక్కతో గీయబడిన చిత్రము చేకూర్చునంతటి అనందమును కల్గింప జాలవు కావున విషాదరూపకము ఒక కార్యవ్యాపారమునకు మరియుకర్తలకు అనుకృతియగును ప్రధానముగా కార్యవ్యాపార దృష్టితో"-6.

పై వాక్యములందు అరిస్టాటిల్ కథావస్తు ప్రాధాన్యతను సృష్టవరచెను. పాత్ర చిత్రణమెంత బైచిత్యవంతముగా నున్నను కథావస్తువు సృష్టించు కారుణిక ప్రభావముతో సరితూగ జాలదని కూడా తెలిపెను. కనుక అతని దృష్టియందు కథావస్తువు నాటకము యొక్క ఆత్మ. హేతువుల నిట్లు గ్రహింపవచ్చును-

1. జీవన స్థితిగతులకు కార్యమే నిదర్శనము. జీవనము ననుకరించు నాటకమునకు కార్యరూపమైన కథావస్తువే ప్రధాన తత్వ మగును.
2. నాటకానుభూతి కథావస్తువు ద్వారా మాత్రమే ప్రభావంతంగా సిద్ధించును.
3. కార్యానుగుణంగా పాత్రప్రోక్షణ రూపొందును. కథావస్తువుకు అది ఆధారితము
4. నాటకమునకు రమ్యతను చేకూర్చు స్థితి వివర్యయము మరియు అభిజ్ఞానము-రెండింటిని కథావస్తువుకు అంతర్భాగములే యగును.

నాటకము దృశ్య కావ్యము; అందలి సన్నివేశములన్నియు ప్రదర్శన యోగ్యములుగా అందరిని అరించునవిగా నుండ వలయును. శ్రవ్య కావ్య సన్నివేశములు ప్రదర్శనాత్మకములు కావు; వానికి కాలపరిమితి లేదు. అంతేకాక నాటక సన్నివేశములు రంగశాల నియమ నిబంధనలకుబోనైయుండ వలయును. కళాత్మక

దృష్టితో నాటకమునకు కథావస్తువే అత్యంత మగును. పాత్ర చిత్రణ కన్న కథావస్తు రచన అధికతర క్లిష్టముగా నుండును. ఈ దృష్టితో ఆరిస్టాటిల్ నాటకమునకు కథావస్తువును ప్రాణతత్త్వముగా నిర్ధారించెను

ఆరిస్టాటిల్ మువ్వధములైన కథావస్తువులను పేర్కొనెను—పౌరాణికములు ఉత్పాద్యములు. ఐతిహాసకములు, నాటక కర్త తన ప్రతిభ కనుగుణముగా ఏ రకమైన కథావస్తువు నైనను గ్రహింప వచ్చును. ఐనను ప్రసిద్ధ కుటుంబముల నుండి కథావస్తువును గ్రహించుట ఉచితముగా నుండునని ఆయన తెలిపెను.

నాటక కథావస్తువు రెండు భేదములను కలిగియుండునని ఆరిస్టాటిల్ తెలిపెను. సామాన్యము - Simple, సంశ్లిష్టము - Compound. స్థితి విపర్యయము, అభిజ్ఞానముతో సమన్వితమైనది సంశ్లిష్ట కథావస్తువు. ఇదియే ప్రేక్షకులను అత్యంత ప్రభావితం జేయును.

కథావస్తు వెట్టి దైనను ఒక నిశ్చిత ఆయామము (Size) ను కలిగియుండి అదిమధ్యావసాన యుక్తమై యుండవలయును. సూర్యుని ఒక పరికృమణము లేదా శంతకంటె కొంతఅధిక సమయంలో సమాప్తమగు కథావస్తువు విషాదరూపకము కుపయుక్తముగా నుండునని ఆరిస్టాటిల్ తెలిపెను. కథావస్తువు ప్రధానంగా ఈ క్రింది లక్షణములను కలిగి యుండవలయును —

1. నాతి దీర్ఘమును నాతి సూక్ష్మమును అయి ఉండరాదు.
2. ప్రేక్షకుని మానసమునకు హత్తుకొను నట్లుండ వలయును.
3. సర్వాంగములు స్పష్టములుగా ప్రదర్శింపబడు నట్లుండ వలయును.
4. నాయకుని భాగ్య పరిణతికి సముచితమైన అవకాశమును కలిగియుండయుండ వలయును.

నాటక కథావస్తు రామణీయకతకు ఆరిస్టాటిల్ మూడు మార్గములను సూచించెను—

1. సంభావ్యత మరియు అవశ్యకత—Probability & Necessity:—లోకవృత్తము ననుకరించి కవి దాని నున్నది ఉన్నట్లుగా రచింపరాదు. దానివలన సమకూరు ప్రయోజన మేదియు నుండదు అందువలన కవి లోకవృత్తము నందలి సంఘటన

లందు తగు మార్పులను సందర్భాను సారముగా లేక అవశ్యకతాను సారముగా కావింప వలయును. కథావస్తువును జీవితమందు సంభవనీయముగా నొనర్చ వలయును. అప్పుడే నాటక కథావస్తువు ప్రేక్షక మానసిక స్థితికి సంభావ్యమానమై విశ్వసనీయముగా శోచును. ఏది సంభవించెనో దానిని వివరించుట కవి కర్మ కానేరదు. ఏది సంభావ్యతలేక అవశ్యకత నియమము ప్రకారము విశ్వసనీయమో దానిని నాటక కర్త ప్రదర్శింపవలయును అప్పుడే నాటకము సార్వజనీన స్థాయి నందుకొనునని ఆరిస్టాటిల్ తెలిపెను. కావున నాటక కర్త-

1. పరిస్థితికి అనుగుణముగా సన్నివేశములను కల్పింప వలయును.
2. చరిత్రవలె గతమును జరిగినది జరిగినట్లు వర్ణింపరాదు.
3. కథావస్తువును సార్వజనీన స్థాయికి చేర్చ వలయును.

సంభావ్యతకు సంబంధించిన మరొక మహత్తర విషయమును ఆరిస్టాటిల్ వెల్లడించెను ఆయన సంభావ్యతను రెండు రకములుగా విభజించెను.

a) సంభావ్య అసంభావ్యత - Probable impossibility - b) అసంభావ్య సంభావ్యత - Impossible probability - ఇట్లు జరుగునని ఊహించిన దానికి వ్యతిరేకముగా జరుగుట సంభావ్య అసంభావ్యత జరుగనేరదని అనుకొన్నది జరిగి తీరుట అసంభావ్య సంభావ్యత. రెండవ రకమైనదే అత్యంత రమణీయముగా నుండునని ఆరిస్టాటిల్ తెలిపెను. దానికి నాటక కర్త ఎక్కుడు ప్రాధాన్యత నీయ వలయు ననెను. సామాజిక దృష్టితో ఇదియే అత్యంత కూతుహంవర్ధకమై రసానుభూతికి తోడ్పడును.

2. స్థితి విపర్యాసము - Reversal of Situation:- స్థితి విపర్యాసమన సామాజికుడు ఊహింపని రీతిలో నాయకుని భాగ్యనిర్ణయము వైపు కథ నాగిపోవుట ఇది స్వాభావిక గమనంతో నాయకుని విషమస్థితిని సూచించును. ఇది ప్రేక్షకుని ఊహకు అతీతమైనందున కూతుహం వర్ధకమై నాటకానుభూతికి తోడ్పడును.

3. అభిజ్ఞానము - Recognition:- విపర్యాసము వలె సంభావ్యతకు అధీనమై అభిజ్ఞానము కథా రామణీయకతకు తోడ్పడును. ప్రసిద్ధ నాటక కర్తల అభిజ్ఞాన సన్నివేశములు నాటకమునకు అధిక ప్రభావోత్పాదక శక్తిని చేకూర్చును. నాటకమందు అభిజ్ఞానము నానారకములుగా ప్రదర్శితములు కావచ్చును. ప్రధానము

లైన వానిని ఆరిస్టాటిల్ ఇట్లు తెలిపెను-1. స్థితి వివర్యానముతో పాటే ప్రదర్శితమగుట 2. చిహ్నముల ద్వారా ప్రదర్శించుట 3. స్మృతిజన్యముగా ప్రదర్శితమగుట 4. తర్కవితర్కముల ద్వారా సంభవమైనట్లు ప్రదర్శితమగుట 5. మిగిలినవి ముఖముగా ప్రదర్శితమగుట 6. సాంభావికముగా ప్రదర్శితమగుట.

ఆరిస్టాటిల్ ఏర్పరచిన స్థితి వివర్యానము, అభిజ్ఞానమును విమర్శకులు సంశ్లిష్ట కార్యవ్యాపారమునకు కీలకములుగా గుర్తించి యున్నారు.

కథా వికాసము-Expansion of Plot:- నాటక కార్యక్రమానుగత పరిణామపేత కథావికాసము. నాయకుడు తన ఆశయసిద్ధికై నలుపు ప్రయత్న మంతయు కథావికాస రూపమున పరిణమించును. ఆరిస్టాటిల్ నమగ్ర కథావస్తువును రెండుగా విభజించెను- సంవృతి మరియు వివృతి. సంవృతి యందు నాయకుని యత్న మంతయు ఫలసిద్ధికి ఉన్నట్లు మై యుండును. వివృతి యందు నాయకుని ఫలాగమము ప్రదర్శితమగును. వీనిని క్రమముగా పూర్వోత్తర భాగములుగా పేర్కొనవచ్చును. విషాదస్థితి-Tragic situation- విషాదరూపకము అత్యంత గంభీరముగా నుండి ప్రేక్షకుని కరుణ-త్వాన భావములను పరిష్కరించునని ఆరిస్టాటిల్ తెలిపెను. కనుక నాటకము విషాదస్థితితో అంత మగుట సహజము. రూపక విషాదస్థితి నాయక వధ ద్వారా నమకూరునని ఆయన తెలుపలేదు. ఆతని కది అభిమతము కూడా కానేరదు. నాటకమందు ప్రదర్శింపబడు నాయకుని కార్యము దౌర్భాగ్యమందు పరిణమించుట వలన ప్రేక్షకుని మానసము సంక్షోభము జెందును; తద్వారా తదు భౌతిక నశ్వరతను గుర్తించి పారమార్థిక చింతనకు లోనగును. ఇట్టి ప్రభావము సృష్టించబడు నట్లు నాటక కథావస్తువు రచితమైనపుడు రూపకము విషాదంత మగును. కరుణోత్పాదకములైన అట్టి సన్నివేశములను కల్పించునపుడు ఈ క్రిందినియములను నాటక కర్త గుర్తుంచుకొన వలయునని ఆరిస్టాటిల్ సూచించెను

1. సన్నిహిత వ్యక్తుల లేదా బంధువుల మధ్య అనాలోచితముగా అకార్యము జరిగిపోవుట.
2. దారుణకృత్యము అజ్ఞాన వశాత్తు జరుగుట; తదనంతరం తద్బంబంధిత జ్ఞానము కలుగుట.
3. సంబంధిత జ్ఞానము ఉండియు, వీలు కలిగి యుండియు కార్యము జరుగక యుండుట.

4. అజ్ఞానవశాత్తు అకార్యము జరిగి యుండెడిదే కాని అంతకు పూర్వమే వస్తుస్థితి జ్ఞాత మగుట.

పై నాల్గింటిలో అజ్ఞానవశాత్తు సంభవించిన అకార్యమే అత్యంత ప్రభావ వంతమై ప్రేక్షకుని హృదయమును కరుణాంతరంగిత మొనర్చును

**II. పాత్రలు-Characters:-** నాటకము ఒక కార్య విశేషమును ప్రదర్శించును ఆ కార్య నిర్వహణకు నామరూప ధారులైన వ్యక్తులు కావలసియుండును ఆ వ్యక్తులే పాత్రలు. వీరు నాటక కథా స్వభావము ననుసరించి తమ ప్రేమమున్నంత మేరకే రంగశాలయందు అభినయించెదరు. పాత్ర పోషణమందు నాటక కర్త పాటింపవలసిన నాలుగు నియమములను ఆరిస్టాటిల్ సూచించెను. అవి-

1. ఉదాత్తత- 2. ఔచిత్యము- 3. అనురూపత- 4. ఏకరూపత.

నాయకుడు నాటక కార్యమునకు కర్తమరియు భోక్తయగుట వలన అతడు అది నుండి అంతము వరకు రంగశాల యందు కార్యరతుడై యుండును. అతడు విశిష్ట గుణ సంపన్నుడై యుండియు ఏదో ఒక మానసిక లోపమును కలిగియుండును. ఈ లోపమే నాటక విషాదస్థితికి మూలము. అదియే నాయకుని పతనమునకు కారణమగును. దేవతల కోపము, పాప కార్యాచరణము మున్నగునవి నాయక పతనమునకు కారణములు కావచ్చును. ఇనను అవి వాస్తవిక దృష్టితో అంత బలీయములు కానేరవు. మానసిక లోపమే ప్రభావవంతంగా నుండును. ఈ స్వాభావిక లోపము 'హామెర్టియా'-Hamartia-గా పరిగణింపబడినది.

**III. ఉద్దేశ్యము - Thought -** రచయిత ఆశించినదే రచనకు ఉద్దేశ్య మగును. ఇది రెండు విధములుగా వ్యక్తమగును పాత్రల సంభాషణ ద్వారా మరియు నన్ని వేళ కల్పన ద్వారా. పాత్రల సంభాషణ ద్వారా ప్రకటింపబడిన రచయిత ఉద్దేశ్యము తర్కసమ్మతముగా నుండును. ఇది ఋద్ధి తత్త్వమునకు సూచకము. సాదృశ్యసూరముగా కవి తన ఉద్దేశ్యమును పాఠకునకు సూచింప వచ్చును. కాని నాటక కర్త కిట్టి అవకాశము ఉండదు. అందువలన అతడు తన ఉద్దేశ్యమున కనుగుణముగా నన్నివేళముంను కల్పించును. వాని ప్రదర్శన ద్వారా నాటక కర్త ఆశయము ప్రకటింపబడును. ఇది భావనాశక్తికి సూచకము. ఉత్కృష్ట ప్రక్రియయైన విషాదరూపకము ఉదాత్త ఉద్దేశ్యమును కలిగియున్నందున నాటక కర్త

భౌద్ధిక. భావనాత్మక తత్త్వముల యొక్క సమరసతను పాటింపవలసి యుండును.

IV. పదరచన- Diction:- పదరచన నాటకమందు ప్రయుక్తమగు భాషాశైలి సంబంధించినది. నాటక భాష లాక్షణికమై అలంకారయుక్తముగా నుండవలయు నని ఆరిస్టాటిల్ తెలిపెను.

V. గీతము-Song:- సంగీతము నాటకమునకు అనివార్యతత్త్వము విషాదరూపక మందలి గీతముల అలావన సంగీతయుక్తములై యుండవలయును. అప్పుడే సాహజికుడు సత్వర రసానుభూతికిలోను కాగలడు. భావోత్తేజనమునకు సంగీతము అధికముగా ఉపకరించునని రాజనీతి శాస్త్రమందు ఆరిస్టాటిల్ వివరించెను.

VI. రంగవైభవము-Spectacle - ఇది ప్రధానముగా రంగశిల్పికి సంబంధించిన విషయం. దీని వలన భావదీప్తి సుకరమగుననుట నిజమే కాని కావ్యశాస్త్ర దృష్టితో అంత ప్రధానం కానేరదని ఆరిస్టాటిల్ అభిప్రాయము. శ్రవ్యనాటక పరంపరను ఇందుకు నిదర్శనముగా గ్రహింపవచ్చును

అంగములు- Parts:- నాటక సమగ్ర కథా వస్తువు నూచ్యము. అనూచ్యమని రెండు విధములు. ప్రస్తావన, ఉపాఖ్యానము. ఉపసంహారము, బృందగానములు నూచ్యమునందు జేరునని ఆరిస్టాటిల్ తెలిపెను. నూచ్య కథా భాగము మువ్విధము లనెను,

1. నాటక కార్యారంభమునకు పూర్వమే జరిగిన వృత్తాంతము.
2. కార్యము జరుగక పూర్వమే సూచింపబడు కథా భాగము.
3. వధ, సమరము, మరణము మున్నగు హింసాత్మక కృత్యములు.

స్వగతములులేని ఆ కాలమున కథకు సంబంధించిన అంశములను నటకులే స్వయముగా ప్రేక్షకుల రూపమున రంగశాలను ప్రవేశించి ప్రేక్షకులకు బృందగానములద్వారా అవగ్రహనీయకథా భాగమును సూచించెడివారు. అందువలన ఆ కాలమున బృందగానములు అధిక ప్రాచుర్యమును వహించినవి. బృందగానములు పూర్వోత్తరములని రెండువిధములు. నాటక కార్యారంభమునకు పూర్వమే జరిగిన వృత్తాంతమును సూచించునది పూర్వగానము. నాటక అంతిమగీతము ఉత్తర గానము. వీనిని ఆరిస్టాటిల్ ఇట్లు తెలిపెను- బృందగానమునకు మొదట నుండునది ప్రస్తావన. సంపూర్ణ బృందగానములకు మధ్యజరుగు కథా భాగము ఉపాఖ్యానము. అనంతరం బృందగానం లేనిది ఉప సంహారము.

## హాస్యరూపకము - Comedy.

హాస్య రూపకమును గురించి అరిస్టాటిల్ కావ్యశాస్త్రము నందిట్లు తెలిపెను-  
 'బైట నున్న గ్రామములను వీరు 'కోమాయి' యనియు, 'అథేనియనుటు' 'డో  
 మాయి'యని పిలుతురు. కామేడి నామకరణము కోమ్మజెయిన్; అనగా రాగభోగాం  
 తేలుట యను దాని ఆధారముగా జరుగలేదని. అవమానితులైనవారు నగరము  
 నుండి వెలివేయబడి ఒక గ్రామము నుండి మరియొక గ్రామమునకు తిరుగాడు  
 చుండుట వలన కలిగినదని వీరి కథనము"- Ch 3

'మరియొకటి (హాస్యరూపకము) నేటికిని అనేక నగరములందు ప్రచారములో  
 నున్న వ్యంగ్యగేయముల ద్వారా ప్రవర్థిల్లెనని చెప్పవచ్చును"- Ch.

గ్రీకు రూపమునకు మూల ప్రోతస్సు డియోనిసస్ ఉత్పవములు. విషాద  
 రూపకమునకు వలె హాస్య రూపకమునకు కూడా అనాటి నృత్యగేయములే తొలి  
 రూపమని భావింపవచ్చును. తరువాత 'కామస్'యను ఒక తెగకు సంబంధించిన  
 జనులు వానిని హాస్యపూరితములుగా అభినయించి యుందురు ఐనను వారి నృత్య  
 గేయములు అధిక్షేపింపబడలేదు. ఉదాత్త భావనచే కొరవడి యున్నందున సమా  
 జమునందు ఆదర పాత్రములు కాకుండా యుండవచ్చును

హాస్యరూపక వికాసమును అరిస్టాటిల్ ఇట్లు తెలిపెను- 'అతడే (హోమర్)  
 వ్యక్తిసరమైన వ్యంగ్యరచనకు బదులుగా అభిహాస్య తత్వమును నాట్య రూపము  
 న సమావేశపరచి ప్రవృత్తమున హాస్య రూపకమునకు రూపురేఖ నిర్ధారించె  
 ను. ఈలియడ్ మరియు బడిస్సేకు విషాద రూపకముతో కల సంబంధమే అతని  
 'మార్గిటెన్'కు హాస్య రూపకముతో కలదు .. నాటకము ఉత్కృష్ట కళగా రూ  
 పొందుచున్న ఆ కాలమున విషాద రూపక రచయితలు హేళన కావ్యకర్తలను మ  
 రియు మహాకావ్య రచయితలను అధిగమించిరి ... కథావస్తువు మాత్రము సినీలీ  
 నుండి దిగుమతియైనది. కాని ఏథెన్స్ రచయితలలో 'క్రెటస్' యను నతడుమొట్ట  
 మొదట ద్విమాతృక ఛందమును పరిత్యజించి విషయమును మరియు కథా వస్తువు  
 ను సాధారణీకృత మొనర్చెను"- Ch 5.

సారాంశముగా ఇట్లు గ్రహింపవచ్చును. హోమర్ కావ్యములందే విషాద-హాస్య రూపక బీజము లిమిడి యున్నవి లోక శ్రేయస్సు ద్వష్ట్యా వీరగాధను గ్రహించి విషాదరూపకము రచింపబడినది అందువలన అది ప్రసిద్ధి వహించినది. పేలవమైన హాస్యమును ప్రధాన రసముగా కల హాస్య రూపకమును గురించి ఎవరును శ్రద్ధ కనబరచలేదు.

ఆరిస్టాటిల్ విషాద రూపకమున కేర్పరచిన నాటక తత్త్వము అన్నియు హాస్య రూపకమునకు అన్వితములగును. కథావస్తు స్వభావ మందు ఈ రెండింటియందు విశేష అంతరము కలదు. హాస్య రూపకవస్తువు విషాద రూపకవస్తువు వలె అత్యంత గంభీరముగా నుండదు.

“నేను మొదటనే తెలిపినట్లు కామెడీయందు అల్పతర, మానవులు అనుకరింపబడెదరు. ఇట అల్ప మన దుష్టతయని భావము కాదు. ఏలన హాస్యము కురూప మందలి ఒక భాగమే యగును అందలి వికారము మరియు మోటు తనము హానివృద్ధము కానేరదు. ఒక ఉదాహరణమును గమనించండి— కామెడీ యందు ప్రదర్శింపబడు వేషధారణ మోటుగా కనబడవచ్చును. కాని బాధకు హేతువు కానేరదు”- Ch. 5

కావున హాస్యరూపకము హాని ప్రదము కానేరదు. అనైతికతను పోషింపదు అది మానవునిలో కరడుకట్టుకొనియున్న అహంభావము, మూఢ నమ్మకము, అజ్ఞానత, ధౌర్బల్యము మున్నగు వానికి సంబంధితమైన కార్యమును ప్రదర్శించును కద్వారా హాస్యము ఉచ్ఛాతమగును. పేక్షకుడు తనలోని అజ్ఞానతకు తానే నవ్వుకొనును ఇట్లు అతని భావములు పరిష్కరింపబడును; మనసు తేలిక యగును. ప్రివిధముగా హాస్యరూపకము నాయకునిలో వివేకమును కల్గించి సుఖాంతమగును.

హాస్య రూపక పాత్రలు విషాదరూపక పాత్రలవలె గంభీర చింతనా పరులుారు. స్వల్పవిషయమును గూర్చి తర్కించెదరు; వాదులాడెదరు. వారి ముందు సంహత్తర లక్ష్యసాధన ఏదియు నుండదు నాయకుడు దుష్టుడు కానేరడు; అట్లే ఘోరు కూడా కాదు; సామాన్యుడు. అనేక లోపములను కప్పివుచ్చుకొనియున్నాడై నందున మోసగించుటలో విష్టాతుడై యుండును. వనసు అతని ఉద్దేశ్యము లహీనతను రూపుమాపి వివేకమును కల్గించుట యగును. ఇందలి పాత్రలు పిచి



త్ర వేషధారులై యుందురు. సన్నివేశములు సైతము చిత్రవిచిత్రములుగా నుండును.

హాస్య రూపక మందు హాస్యరస పోషణ ప్రధానముగా నాలుగు అంశము లపై ఆధారపడి యుండును. 1. హాస్యాస్పదమైన వక్రదేహము 2. విచిత్రమైన భాషా ప్రయోగము 3. మానవ దుర్బలతకు సంబంధించిన భావావేశము 4. అసపేక్షితములైన విచిత్ర సన్నివేశములు.

## మహా కావ్యము - Epic

అది కవియైన హోమర్ విరచిత ఈలియడ్, ఒడిస్సేయను రెండు మహాకావ్యములను లక్ష్యముగా గ్రహించి ఆరిస్టాటిల్ మహాకావ్య లక్షణముల నిట్లు నిర్ధారించెను— 1. ఉదాత్త పాత్ర వద్యబద్ధ అనుకృతి 2. విస్తార కథావస్తువు: జాతిజీన ప్రతీక. 3. కథనాత్మకము 4. ఏకఛందోవిరచితము 5. వివిధ సంఘటనలను, అద్భుత సన్నివేశములకు నిలయము.

మహాకావ్యము గడవిన కథ. నాటకము కనుల ముందు జరుగు కథ ఈ రెండింటిలో కల బేధ మిదియే. గీతము మరియు ర గవైభవములను రెండు తత్త్వములను మినహాయించినచో మిగిలిన— కథావస్తువు, పాత్రలు, ఉద్దేశ్యము మరియు లి - ఈ నాలుగు తత్త్వములు రెండింటిలో నమానము.

విషాద రూపక కథా రమణీయతకు నిర్దేశింపబడిన ఆవశ్యకత, సంభాష్యత భిజ్జానము, స్థితి వివర్యానము, సంవృతి, వివృతి సమగ్ర కథా వికాసము మున్నగునవి వన్నియును మహాకావ్య కథావస్తువున కన్పించును. ఐనను ఇది ప్రదర్శనాత్మకము కానందున విషాద రూపకమునకు లేని కథా విస్తారతా స్వాతంత్ర్యమును కలిగియున్నది. ఉప కథల వైవిధ్యత, అతి మానసియ సన్నివేశ కల్పనలందు కానవచ్చును. సామాజికమైన మానసిక స్థితి నాకర్షించుకొను విధముగా దుష్టత రసాభి నివేశాన్వితమై యుండును.

పాత్రల సంఖ్య నాటకము నందు వలె పరిమితముగా నుండదు. జాతికి (సామాజిక) నిధులుగానున్న వారందరు అన్ని రకములైన రూప వేషాదులతో మహాకావ్య

మందు వర్ణింపబడెదరు. శ్రీ పాత్రలకు సముచిత స్థానము కల్పింపబడును. మన కావ్యనాయకుడు విషాద నాటక నాయకునివలె ప్రసిద్ధ రాజవంశమునకు శేఠ కుటుంబమునకు సంబంధించి యుండును. ఉదాత్త గుణభరితుడై సమగ్ర జాతి ప్రాతి నిధ్యము ఐహించును.

మహాకావ్య ఉద్దేశ్యము సైతము మహనీయమును, భవ్యమునై యుండును సమగ్ర మానవ జీవనసౌభాగ్యమే మహాకావ్య ఉద్దేశ్యమై యుండును. అందువల్ల మహా కావ్యానందానుభూతి లోకోత్తరమై యుగయుగాల వరకు తరతరాల వరక దివ్యసందేశమును చాటు సామర్థ్యమును కలిగియుండును. సారాంశముగా సన్నితానంద స్వరూప ప్రతిపాదనమే మహాకావ్య లక్ష్యము.

మహాకావ్య భాషాశైలి వివిధాంకార శోభితమై యుండును ఉదాత్త గుణ సమన్వితమైయుండును. అట నట నాటకీయశైలి కూడా ప్రసంగానుకూలముగా ప్రయోగితము కావచ్చును. తత్కాలీన నాట్య సాహిత్యముచే ప్రభావితుడై ఆరిస్టాటిల్ నాట్యశైలిని మహాకావ్య మందు సమర్థించెను. పరంపరాగతమైన వీర ఛందము మహాకావ్యమున కుపయుక్తముగా నుండునని తెలిపెను. అంతే కాక ఎ-రేస్ ఇతర ఛందములందు మహాకావ్యమును రచించినతో అది అనుప యుక్తమని కూడా తెలిపెను.

మహాకావ్యము యుగప్రవర్తిక గ్రంథము. మహాకవియే ఇట్టి ఉత్కృష్ట రచనను వెలువరించుటకు సమర్థుడగును.

## కావ్యప్రయోజనము - Poetic Function.

ఆరిస్టాటిల్ కావ్యమును అనుకరణాత్మక కళగా తెలిపెను. అనుకృత వస్తువు నుండి ప్రాప్తమగు ఆనందము సౌర్యజనీన స్థాయికి తక్కువ కానేరదనెను. కవి అనుకరించును; సామాజికుడు దాని ననుభవించును. సృష్టయైన కవికి మరియు భోక్తయైన సామాజికునకు- ఇరువురకు అనుకృత వస్తువు ద్వారా ఆనందము కలుగునని తేటపడును. కావ్యప్రయోజనము ప్రధానముగా సామాజికునకు సంబంధితమైయున్నది. కావ్య, నాటకముల ద్వారా సామాజికునకు కలుగు ఆనంద ప్రక్రియను ఆరిస్టాటిల్ ఇటు తెలిపెను.

## భావ పరిష్కారము - Katharsis

“విషాద రూపకము కరుణ-తాన భావముల నుత్తేజ పరచి ఆ మనోవికారములను పరిష్కరించును. అదియే కావ్య వ్యయోజనము. కావ్య శాస్త్ర మందు భావ పరిష్కారమును అరిస్టాటిల్ లాక్షణికముగా తెలిపెను కాని గానిని వివరింపలేదు. ద్విత్వీయ భాగముందు వివరించెద ననెను. కాని అది అనువలబ్ధము. అందువలన ‘కెథార్సిస్’ విభిన్నార్థములతో ఆచార్యులచే వ్యాఖ్యానింప బడినది.

వక్తృత్వ శాస్త్ర మందు అరిస్టాటిల్ త్రాస-కరుణ భావముల స్వభావముల నిట్లు తెలిపెను— మానసిక బాధకు లేక కల్లోలమునకు సంబంధించినది త్రాస భావము. ఇది సహజముగనే వినాశకరము లేక బాధాకరముగా నుండును. సంఘటన అత్యంత సన్నిహితమైనపుడు దానిని స్వయముగా మన మనుభవించినట్లు భావించుము అట్టియెడ భయము కరుణముగా మారును కనుక అరిస్టాటిల్ దృష్టియందు త్రాసము అనాత్మిక భావము; కరుణము అత్మిక భావము. ఒకటి వినాశకారి; మరొకటి మంగళకారి. ఇవి రెండును స్వతంత్ర బావములైనప్పటికిని వరస్పర సంబంధితములు. త్రాసము కరుణమునకు ప్రేరకము; కరుణము త్రాసమునకు పర్యవసిత రూపము. శిశువు మాతృ గర్భము నుండి వెలువడగనే భయముతో ఆక్రోశించును. శిశు రోదనము మాత యందు కరుణభావము నుద్భవించును. శిశు రోదనమునకు మూలము అజ్ఞానము మాతృ ప్రేమకు మూలము జ్ఞానము. కనుక జ్ఞానోదయమునకు అజ్ఞానమే ప్రేరకము. ఇట్లు సామాజికుని జ్ఞాన పరిణతిని దృష్టియందుంచుకొని విషాద రూపకము ద్వారా సామాజికుని కరుణ-తాన బావోద్దీపనమును అరిస్టాటిల్ నిర్ధారించెను తద్వారా ప్రేక్షకుని భావములు పరిష్కరింపబడగా అతడు స్వార్థభావ పరిధి నుండి ఎముక్తుడై పరమార్థమువైపు పురోగమించును. ఆ దశ యందాతనికి సార్వజనీన సత్యము స్ఫురించును. దివ్యమైన ఇట్టి స్ఫురణ ప్రేక్షకుని మానసమునకు ప్రశాంతతను చేకూర్చును; లోకమునకు శ్రేయస్సును సమకూర్చును.

రాజనీతి శాస్త్రమందు అరిస్టాటిల్ సంగీత ప్రభావము నిట్లు వివరించెను— సంగీత శాస్త్రము ఒకే కార్యక్షేత్రమునను పరిమితము కాదు; నానా రకములైన లక్ష్యములను సిద్ధింపజేయుటకు అని నా అభిమతము. ఉపదేశించుటకు, పరిమా

ర్జనమునకు లేదా పరిశుద్ధ పరచుటకు. సంగీతముద్వారా బౌద్ధిక అనందము కూడా కలుగును. రహస్యస్వాత్మకమైన భావము నుద్రేకపరచు ధార్మిక రాగములు వ్యక్తి ఆవేశమును శాంతపరచును; పరిశుద్ధ మొనర్చును అట్లే కల్లోలిత హృదయము శాంతించును, త్రాసముచే ఆవిష్టులైన భావుకులందరు ఇట్టి అనుభవమును పొందెదరు. ఇతరులు సైతం తమతమ సంవేదనాత్మక శక్తి కనుగుణముగా ఇట్టి మానసిక పరిశుద్ధత ననుభవింతురు. వారి ఆత్మ విస్తారము నొందును; ప్రసన్నమగును. ఇట్టి పరిశుద్ధ రాగము మానవ సమాజమునకు నిరపాయకరమైన అనందమును ప్రసాదించును- పై వాక్యములందు సంగీతముద్వారా నిరపాయకరమైన అనందము ఉపరిబ్ధి మగునని ఆరిస్టాటిల్ తెలిపెను. అనగా దివ్యానందము. విషాద రూపకమందలి బృంద గానములు సంగీత సహాయమున అలాపింపబడుట వలన కరుణ-తాగిన భావోత్తేజన వ్యారా ప్రశాంతతను పొందిన ప్రేక్షకుని మానసమునకు సంగీతము అప్లోదమును చేకూర్చునని తలంపవచ్చును. కాని అదియును సరికాదు. ఏలన సంగీత సహాయము నపేక్షింపని కావ్యములు సామాజికునకు అనందము నేతీరున కల్గించును? సమాధానముగా రమణీయ భాష, అలంకార ప్రయోగము, ఛందస్సు మున్నగు కళాతత్త్వ అంగములను పేర్కొనవచ్చును. అదియును సమంజసంగా లేదు. కారణమేమనగా ఆంతరిక సౌందర్యముతో సమన్వితముకాని బాహ్య కళాతత్త్వరామణీయకము సమగ్ర సాహిత్యానందమును సమకూర్చజాలదు.

ఇక కెథార్సిస్ ప్రక్రియను ఆరిస్టాటిల్ దర్శనమున కనుగుణముగా పరిశీలించి చూతము. ఆరిస్టాటిల్ దర్శనము ననుసరించి సృష్టికి మూల తత్త్వములు రెండు- ద్రవ్యము (Matter). ఆకృతి (Manner or Form) ఈ రెండు పరస్పరము సమన్వయము నొందగా ఏర్పడినదే సృష్టి. కనుక వీని సమరసతయే సృష్టికి మూల హేతువు. వీనిలో ఏది లోపించినను లేదా హెచ్చుతగ్గులు కలిగియున్నను సృష్టి ఏర్పడదు. ఈ రెండింటి సమరసతద్వారా మూడవ రూప మేర్పడుచున్నది. సాహిత్యము సృష్టికి ప్రతి సృష్టి. దీని మూల తత్త్వములు రెండు- భావము మరియు కళ లేక తైలి. ఈ రెండింటి సమరసతద్వారా మూడవ రూపమైన సాహిత్యము రూపొందుచున్నది. అందువలన సాహిత్యము సృష్టివలె వాస్తవికావాస్తవికముగా భాసించుచున్నది. మన మానసమును స్పందింపజేయుచున్నది. సార్వభౌమిక ఆనందానుభూతిని కల్గించుట దీని లక్ష్యము. సాహిత్యానందానుభూతి సృష్టి

వలె నిర్వచనమునకు అందకయున్నది; నిర్ధారింప బడజాలక యున్నది. అందు వలననే సాహిత్యము అందరిని ఒకే తీరున అలరింపజాలకున్నది కనుక ఆరిస్టాటిల్ దర్శనమున కనుగుణముగా పరిష్కృతములైన కరుణ-త్రాస భావముల సమరసత ద్వారా ప్రేక్షకుని యందు నెంకొను మానసికస్థితిని సాహిత్యానందానుభూతిగా భావింపవచ్చును. అట్టి మానసిక స్థితిని సామాజికజీవితంలో కల్గించుటయే సాహిత్య ప్రయోజనము. ఇనను ఈ వివరణ సైతం కావ్యదృష్టితో సరిగాలేదు.

ఆరిస్టాటిల్ అనంతరం కెథార్సిస్ విభిన్నార్థములందు వ్యాఖ్యానింపబడింది. వానిని ఐదు రకములుగా విభజింపవచ్చును. దార్శనికము, ధార్మికము, సైతికము, కళాత్మకము మరియు చికిత్సాపరము. (వివరణకు చూడుము- “ఆరిస్టాటిల్ కావ్యశాస్త్రము”)

ఆరిస్టాటిల్ మహనీయత-

The Greatness of Aristotle.

ఆరిస్టాటిల్ బహుముఖ ప్రతిభా సంపన్నుడు. చారిత్రకదృష్టితో ఆ మహయుడు విశ్వసాహిత్య శాస్త్రమునకు ఆద్యాచార్యుడు. దర్శనము, రాజనీతి, ధర్మమున్నగువాని ప్రభావమున అభిశంసకు పాల్పడిన సాహిత్యమును పునరుద్ధరించిన మహామేధావి ఆరిస్టాటిల్. ఈ ప్రతిభాశాలి విశ్వవ్యాప్త కీర్తిమంతుడు. సృజనశాస్త్ర దృష్టితో ఈ మహనీయుని కృషిని ప్రశంసించిన ఆధునిక పాశ్చాత్య, రతీయ ప్రముఖ సాహిత్యాచార్యుల వాక్యము లిట ఉదహరింపబడున్నవి-

“ప్లేటో తరువాత కళాత్మక మరియు సాహిత్య రచనా ప్రక్రియలను పరిశీలించి రెండవ గ్రీకు తత్వవేత్త ఆరిస్టాటిల్ ప్లేటో నిర్ధారించిన మూలాంశముల ద్వారా లాభమును పొందే అవకాశము ఆయనకు లభించింది ఇనను ఆరిస్టాటిల్ యముగా గొప్ప ప్రతిభావంతుడు ఆయన మానవుడు మరియు ప్రకృతికి సంబంధించిన అన్నిరకములైన అభివ్యక్తి రూపములను పరిశీలించుటకై ఏబ్బహత్తర శాశికను రూపొందించెనో అందు కళాకృతులు మరియు రచనా ప్రక్రియలను (కు అవశ్యకములైన ప్రాథమిక సూత్రములు నిర్ధారింపబడినవి. లలిత కళ సంబంధించిన కావ్యశాస్త్రము ప్రసిద్ధగ్రంథముగా పర్యవేదితము”

-జేమ్స్ వర్వోఫోర్ట్.

“అరిస్టాటిల్ కావ్యశాస్త్రము అసంపూర్ణమును, రేఖా మాత్రమున నుండుట వలన అతని సిద్ధాంతములకు అది సోదాహరణ వ్యాఖ్య కాకయున్నది. ఐనను తరువాత కావ్యశాస్త్రము సమగ్ర రూపమున అతని సిద్ధాంతములకు, వ్యాఖ్యానములకు పునరాఖ్యాన రూపమున అపుడపుడు పెంచుట లేక తప్పించుట యందు లేదా అని పించుటయందు కేవలం వికసన మాత్రమున నున్నది” —డేవిడ్ డచెస్.

“కావ్యాస్వాదనము మరియు భావపరిష్కారమందు వివేకసమృద్ధిమైన సామాన్య హృదయమునే అరిస్టాటిల్ పరమ ప్రమాణముగా స్వీకరించెను శాస్త్రీయ రూపాతో ఆక్రాంతమైన ఆయుగమందు ఇది గొప్ప సామాన్య కార్యము” —డా॥ నగేంద్ర.

“తన నాటికి ఉన్న కావ్యములనే లక్ష్యములుగా గ్రహించి అరిస్టాటిల్ సార్వత్రికము, ప్రామాణికము అగు లక్షణ గ్రంథమును రచింపగలిగెను. ఇది ఇప్పటికిని సాహితీ వేత్తలకు శిరోధార్యమై ఉపయోగపడుచున్నది.”

—డా॥ దివాకర్ల వేంకటాచార్యులు

“ఈ మూడు నాలుగు వందల సంవత్సరములలో పాశ్చాత్య వేత్తలు అరిస్టాటిల్ సిద్ధాంతములతో ఏకీభవింపక పోయినను అతని ప్రధాన సిద్ధాంతములను మాత్రము అంగీకరించుచునే యున్నారు. నేటికిని అంతకంటె ప్రమాణకోటి నలంకరింపగలగంధ మింకొకటి లేదనుట అతిశయోక్తి కాదు.” —నోరీ నరసింహశాస్త్రి

‘సెంటిబిలి’ యను అంగ్ల సాహిత్య విమర్శకుడు సమగ్ర పాశ్చాత్య సాహిత్యశాస్త్ర మూల్యాంకనము కావించి అరిస్టాటిల్, లాంజినన్, కారిడ్జ్ — ఆచార్యుల మధ్య మాలవ్యతను నిర్ణయించెను. వీరు వెలియించిన సాహిత్య శాస్త్రమే నిజమైనదని, మిగిలినదంతా ఉత్పన్నమైనను ఏలాంటి కొదవ యుండనే దని తెలిపెను. ఈ ఆచార్యుల మధ్య అరిస్టాటిల్ దే ప్రథమ స్థాన మనుటకు సందేహం లేదు

(॥)

(॥)

- అధోక్షాపికలకు మరియు సమగ్ర వ్యాఖ్యానమునకు చూడుడు. తెలుగులో మొదటి సారిగా ప్రచురింపబడిన “అరిస్టాటిల్ కావ్యశాస్త్రము”.

## లాంజినస్ - Longinus.

### ప్రస్తావన - Introduction.

సమాజముపై సాహిత్య ప్రభావమును దార్శనిక దృక్పథంతో వివేచించి ప్లేటో తన అభిప్రాయమును సిద్ధాంత రూపమున నిట్లు వ్యక్తపరచెను—సాహిత్యము అనత్య మూలకము, కావ్య-నాటకాదులు సామాజికుని నుత్తేజవరచి అతని నైతిక పతనమునకు హేతువులగుచున్నవి; మరియు దేశమును ఆధోగతి పాలు చేయుచున్నవి. కనుక సత్యమును ప్రవచించి, నైతికతను పోషించి, దేశ సంక్షేమమును చేకూర్చు రచనలనే మనము ఆమోదించవలయును. ప్లేటో శిష్యుడైన అరిస్టాటిల్ గురువుగారి సాహిత్య అధిక్షేపణము సరికాదని ఇట్లు నిరూపించెను—సాహిత్యము సార్వజనీన సత్యమును ప్రదర్శించును; సామాజికుని కరుణ-తాగిన భావములను పరిష్కరించి అతని నైతిక పోషణకు తోడ్పడును. ఇట్లు సాహిత్యము దేశ సంక్షేమమునే లక్షించి యున్నది. కనుక ఆమోద యోగ్యమే యగుచున్నది. ఈ గురు శిష్యుల సాహిత్య దృక్పథముల నిట్లు గ్రహింపవచ్చును—

“దేశ సంక్షేమ దృష్టితో నైతికతను పోషించి పారమార్థిక సత్యమును ప్రతిపాదించునది సాహిత్యము” - ప్లేటో.

“నైతిక పరిపోషణకై కరుణ-తాగినములను పరిష్కరించి సార్వజనీన సత్యమును వ్యంజింపజేయునది సాహిత్యము” - అరిస్టాటిల్

లాంజినన్ యను గ్రీకు సాహిత్యాచార్యుడు ఆ యిరువురు ఆచార్యులతో ఏకీభవించ లేదు. ఉత్కృష్ట గ్రీకు రచనలుగా వ్రాసింది జెందిన హోమర్ కావ్యములను, సభా మరియు పిండార్ గేయములను, ఎస్కాయిలిజ్ మరియు సోఫోక్లిజ్ విషాద రూపకములను మరియు డెమోస్తనీజ్ వాఖ్యానముల నాతడు కూలంకషంగా పరిశీలించెను. వాటి బెన్నత్యమునకు వశీభూతుడై ఆయన సాహిత్యము నిట్లు ప్రతిపాదించెను - సాహిత్యము ఉపదేశించు నీతి లేదా ప్రతిపాదించు నత్యము సామాజిక మనోస్థితిని ఉదాత్తానుభూతి యందు పర్యవసంపజేయు లక్ష్యమును కలిగి యున్నది. అందువలన సాహిత్యము సామాజికుని మానసమును పరవశింపజేయును; హృదయమును కదలించును మరియు అతని భావాచిక్రమణ కావించి రసలోకమునకు కొనిపోవును. ఇట్టి ఉదాత్త లక్ష్యమును కలిగి యున్నందుననే సాహిత్యము హైదైకమయి యగుచున్నదని లాంజినన్ “బైదాత్యము” (Sublimity)ను సాహిత్య ప్రధాన తత్త్వముగా ప్రతిపాదించెను. ప్లేటో దృష్టి యందు నిరసన పాలై, ఆరిస్టాటిల్ మతమందు ఆమోద యోగ్యమైన సాహిత్యము లాంజినన్ బైదాత్య ప్రతిపాదనతో అందరిని అలరింపజేయు వినూత్న తేజమును సంతరించు కొన్నది. సాహిత్య బెన్నత్యమునిట్లు ప్రతిపాదించిన ప్రతిమ పాశ్చాత్య సాహిత్యాచార్యునిగా లాంజినన్ సుప్రసిద్ధుడు. ఇతని రచన “పెరిఇప్పస్” యను అలంకారిక గ్రంథము.

రచయిత - రచన.

**The writer and his writing.**

‘పెరిఇప్పస్’ అనగా ఉన్నత పథమందు అని అర్థము. ఈ గ్రీకు పదవ అంగ్లముందు ‘ఆన్ ద సబ్లైయమ్’ (On the Sublime) గా అనుదించబడినది. ఆ పదము ద్వారా బోధపడు అర్థము ననుసరించి ‘పెరిఇప్పస్’ నందలి విషయం ఉత్త కళా ప్రేరణ, భావన, చింతన- వీనికి సంబంధించిన విశ్లేషణకు పరిమితమై దిగా తోచును. కాని వాస్తవముగా లాంజినన్ ప్రతిపాదనము ఉదాత్తత పరతేజ మితం కాదు; తద్వారా నమకాలిన వికృత సాహిత్యమును సంస్కరించు ఉద్దేయమును కూడా కలిగియున్నది. ఇట్లు పెరిఇప్పస్ ధ్వనింపజేయు అర్థము ‘సబ్లైయమ్’ ఈ సాధ్యము కానందున ఆ అంగ్ల పదము ఉపయుక్తమైనది కాదని కొంద విమర్శకుల అభిప్రాయము. దీనితో పాటే కర్తృత్వమునకు సంబంధించిన వి:



దము కూడా కలదు. ప్రప్రథమమున 'పెరిశప్పుస్' ఖండిత ప్రతిని వెలికితీసి క్రీ.శ. 1554 నందు ప్రచురించిన రోబర్ట్ పెల్లో (Robartello) యను ఇటాలియన్ సాహిత్యచార్యుడు 'దియోన్యూసిస్ లాంజినన్' ను కృతికర్తగా నిర్ణయించెను. అదియే 19వ శతాబ్దారంభము వరకు మాన్య మగుచు వచ్చెను. తరువాత కొందరు సాహిత్య విమర్శకులు ఆతని మతమును త్రోసిపుచ్చిరి. క్రీ.శ. మూడవ శతాబ్ది యందు పాల్ మీరా రాణియైన జెనోబియా కడ మంత్రిగా నుండి, రాణి సంక్షేమమునకై ఆనువులబాసిన సుప్రసిద్ధ 'లాంజినన్'ను పెరిశప్పుస్ కర్తగా వారు నిర్ణయించిరి. పెరిశప్పుస్ నందు ప్రతిఫలించిన నవ్యప్రేటోద్యోగము ఆధారముగా స్కాట్ జేమ్స్ మున్నగు సాహితీవేత్తలు పై మతమును సమర్థించిరి. కాని అంతః సాక్ష్యము ఇందుకు భిన్నంగావుంది పెరిశప్పుస్ మూడవ శతాబ్దికి చెందిన రచన కానేరదని, ప్రథమ శతాబ్దానికి సంబంధించినదని ఈ క్రింది హేతువుల ద్వారా నిరూపితమగును—

1. అత్యంత ప్రాచీన లిపి యందు దియోన్యూసిస్ పెరిశప్పుస్ కర్తగా పేర్కొడియున్నాడు ఇతడు క్రీ. శ. ప్రథమ శతాబ్దియందు రోమ్ నగరంలో జీవించియున్న గ్రీకు ఆలంకారికుడు కాని ఇతని రచనలతో పెరిశప్పుస్ కెట్టి సంబంధముకాదు. ఎట్టి సామ్యముకూడా లేదు. రచనాశైలి సైతం భిన్నంగా వుంది. కన పెరిశప్పుస్ రచయిత పైన పేర్కొనబడిన వ్యక్తులలో ఎవరునూ కానేరక లాంజినన్ పేరుగల మూడవ అజ్ఞాత వ్యక్తియై యుండవచ్చును.
2. పెరిశప్పుస్ నందు హోమర్ మొదలుకొని ప్రథమ శతాబ్దికి చెందిన కైకలియస్ వరకు రచింపబడిన సాహిత్య కృతులను గురించి చర్చింపబడినది. తరువాతి రచనలు మరియు వానికి సంబంధించిన కావ్య నిషయములు ప్రస్తావింపబడలేదు.
3. కైకలియస్ విరచిత పెరిశప్పుస్ తో రచయితయైన లాంజినన్ సంకృప్తి నొందలేదని గ్రంథాది యందు తెలుపబడినది.
4. రచనాశైలి పెరిశప్పుస్ ప్రథమ శతాబ్ది రచన యని ధృవపరచును.

సాహిత్య జగత్తునందు సంచలనం కల్గించి చిరప్రసిద్ధుడైన పెరిశప్పుస్ రచయిత నేటికిని అజ్ఞాత వ్యక్తిగానే మిగిలియున్నాడు.

పెరిశప్పున్ గ్రీకు భాషయందు రచితమైన ఒక సంబోధనా గ్రంథము. రచయిత తన మిత్రుడైన పోస్టుమియస్ తోరోంటియెనన్‌ను సంబోధించి దీనిని రచించెను. ఈ రచన సమగ్రంగా లభించలేదు చాలా భాగము నష్టమైపోగా మిగిలిన చిన్న ప్రతియందు '44' చాలా చిన్న అధ్యాయములు కలవు. 8 అధ్యాయములు ప్రస్తావనా రూపమున కలవు. 7 అధ్యాయములందు ఉదాత్తచింతన వివేచింపబడినది. 3 అధ్యాయములందు ఉదాత్తపోషక తత్త్వములు చర్చించబడినవి. 9 అధ్యాయములందు ఆలంకారిక భాష వివేచింపబడినది. 2 అధ్యాయములందు రచనాగరిమ స్పష్టపరచబడినది 3 అధ్యాయములందు బౌదాత్య బాధక తత్త్వములు నిరూపింపబడినవి. అంతిమ అధ్యాయ మందు బౌదాత్య లోపమునకు సంబంధించిన కారణములు విశ్లేషింపబడినవి.

సమగ్ర పెరిశప్పున్‌ను రెండు ప్రధాన భాగములుగా విభజింపవచ్చును.

1. సాహిత్య బౌదాత్య వివేచన 2. సామాన్య కళా సిద్ధాంత సమీక్ష. బౌదాత్య నిరూపణము ఈ రచన యందలి ప్రధాన ప్రతిపాద్యము. సాహిత్య బౌదాత్య సిద్ధికి చయిత వ్యక్తిత్వమును మూలస్తంభముగా ప్రతిపాదించి లాంజినన్ గంభీర సాహిత్యాను శీలనమును మరియు మౌలిక ప్రతిభను ప్రదర్శించెను. సామాన్య కళా సిద్ధాంతము లంత ప్రధానములు కాకున్నను, కళ-ప్రకృతి, అనుకరణము, ప్రతిభ, శిల్ప సౌందర్యము, నైతికత మున్నగు వానిని లాంజినన్ వైజ్ఞానికముగా వివేచించి సార్వ జనీన సాహిత్య దృక్పథమును ప్రదర్శించెను. అందువలన పెరిశప్పున్ గ్రీకు సాహిత్య శాస్త్రమునకు వినుత్ప కాంతిని ప్రసాదించిన అలంకారిక గ్రంథ రాజముగా ప్రశంసల సందుకొన్నది.

## బౌదాత్య మననేమి ? What is Sublimity ?

ఈ రచన యందలి ప్రధాన ప్రతిపాద్యము బౌదాత్యము. బౌదాత్యమును సాహిత్య ప్రధాన తత్త్వముగా, అత్యుగా లాంజినన్ ప్రతిపాదించెను. ఐనను ఆయన బౌదాత్యమును స్పష్టముగా నిర్వచింపలేదు; దాని స్వరూప నిరూపణము నందు కూడా ఒక క్రమమును పాటించలేదు. ఆయన బౌదాత్యము నీట్లు వివరించెను -

“అభివ్యక్తికరణ మందలి విశిష్టత మరియు చరమోత్కర్షిత బౌదాత్యము.

మహాకవుల మరియు గద్య రచయితల ప్రతిష్టకు మరియు చిరయశస్సుకు మూలమిదియే యైయున్నది. ఇతరము లేవియును కానేరవు" 1.

'ఉదాత్త రచనా ప్రభావము శోతయొక్క తర్కయుక్తిని సమాధానించుటకాదు అతని భావాతిక్రమణ కావించుట'. 2.

'ఔదాత్యము ఒక దురతి కృమణమైన ఆకర్షణీయ శక్తిగా పనిచేయుచు పాఠకులందరిని వారి వారి ఇష్టాయిష్టములను లెక్కింపక ప్రభావితం చేయును'. 3.

'ఔదాత్యము సందర్భోచితంగా వెనువెంటనే ప్రకాశించును; విద్యుత్ శకలంవలె ముందున్న వస్తువులకు ప్రసరించును మరియు వక్తయొక్క వాగ్విలాసము సంతాక్షణంలో ధ్వనింపజేయును'. 4.

పై వాక్యముల ననుసరించి ఔదాత్యమునకు ఈ క్రింది లక్షణము లేర్పడును-

1. ఉత్కృష్ట అభివ్యక్తియగుట వలన ఔదాత్యము శైలీ విశేషము.
2. భావాతిక్రమణ కల్పించుట వలన ఔదాత్యము భావ విశేషము.
3. రసవాహక మగుట వలన ఔదాత్యము తత్త్వ విశేషము.
4. చమత్కార విశేషమగుట వలన ఔదాత్యము ఉదాత్త గుణ విశేషము.

పై లక్షణములు పరస్పర విరుద్ధములుగా తోచును. ఏలన అవి ఒకవైపు ఉదాత్త భావమునకు సంబంధితములు కాగా మరొకవైపు ఉత్కృష్ట శైలికి. సాహిత్య సదావళి యందు అవి శబ్దము, అర్థములగును. అనగా శబ్దము బోధించు ఆర్థమే భావము; అర్థబోధ కేర్పడిన ధ్వని రూపమే శబ్దము. కావున ఔదాత్యము మహానీయమైన ఆర్థమైనా కావచ్చు లేదా శబ్దమైనా కావచ్చు. ఐనపుడు మహాకవుల చిరయశస్సుకు మూలమైన ఔదాత్యము అర్థపరమా? లేక శబ్దపరమా? లాంజినన్ ప్రతిపాదించిన ఔదాత్య సిద్ధాంతమును పరిశీలించిననే కాని మనకు సరియైన సమాధానము లభింపదు.

## బౌదాత్య తత్త్వములు-Elements of Sublimity.

లాంజినన్ బౌదాత్యమును కావ్యాత్మకా ప్రతిపాదించెను. అది కావ్యమందు ఐదు తత్త్వముల ద్వారా సిద్ధించుననెను అవి ఉదాత్త చింతన, ఉత్కట భావావేశము, సముచిత అలంకార ప్రయోగము, భాషా గరిమ, రచనా గరిమ. ఒక్కొక్కదానిని గురించి వివరంగా పరిశీలించెము.

### ఉదాత్త చింతన- Grandeur of Thought.

ఉదాత్త చింతనను లాంజినన్ సాహిత్య బౌదాత్య సిద్ధికి ప్రధాన తత్త్వముగా ప్రతిపాదించెను ఇది వివాద బౌదాత్య సిద్ధి అనంభవం. సాహిత్యకారుని వ్యక్తిత్వము అతని రచనయందు ప్రతిఫలించుట సహజం కొన్నికొన్ని సందర్భములందు రచయిత తనకు తెలియకుండానే తన ఆలోచనా స్వీకృతిని జాలువార్చుచుండును. కనుక రచయిత ఉదాత్త చింతనా పరుడైనపుడు మాత్రమే లోక కళ్యాణ ప్రసాదము లైన రచనల సలిపి అఖండ కీర్తి నార్జించును. మహాకవుల మహాకావ్యములు బౌదాత్యవంతములైయుండుట వలననే నేటికిని పఠనీయము లగుచున్నవి. యుగయుగముల నుండి మానవతను తీర్చిదిద్దుచున్నవి. జీవన రహస్యమును పరిశోధించు దక్షత, ఉన్నతాశయము, సార్వకాలీన సత్య నిరూపణము మున్నగు మహనీయ కార్యము లన్నియు ఉదాత్త చింతనతో ముడిపడి యున్నవి. కనుక ఉదాత్త చింతన సాహిత్య బౌదాత్య సిద్ధికి ప్రధాన తత్త్వమగును. కవి ఇట్టి మహోన్నత వ్యక్తిత్వమును కలిగియుండవలయునని లాంజినన్ ఇట్లు తెలిపెను-

'బౌదాత్యము అత్య యొక్క మహనీయతకు ప్రతి రూపము.....ఉదాత్తమును, గంభీరమైన చింతన కలవారి యందు మాత్రమే బౌదాత్యము అధివసించును. అల్పతరములును, సంకీర్ణములునైన ఆలోచనలతో మరియు దురభ్యాసములతో జీవితమును వ్యర్థపరచు కొనువారికి మానవతను ధ్వనింపజేయు మహాకావ్య రచన సాధ్యము కానేరదు. ఉదాత్త చింతనాపరులైన వారి నుండి మాత్రమే ఉదాత్త శబ్దములు నిస్సృతము లగును.' 5

కావున కావ్యమునకు కర్తయైన కవి జీవితము గంభీర చింతనతో ఆదర్శమై యుండవలయును. కర్త సామర్థ్యము ననుసరించి కార్యము నుపన్నము

గునట్లు కవి వ్యక్తిత్వమున కనుగుణముగా కావ్యము రూపొందును. దృశ్యమాన సత్యజగత్తున కతీతంగా అదృశ్యమాన సత్యజగత్తును సందర్శించు గంభీరచింత నాశక్తిని కలిగియున్న కవినుండి అప్రయత్నంగా అమరవాణి ధ్వనిత మగును. ఆ ధ్వననము దివ్య సందేశముగా అందరిని అలరింపజేయును. కావ్యవస్తువు నవ్యమై, భవ్యమై, గరిమావంతమై పాఠకు నాకట్టుకొని ఆనిర్వచనీయ రసలోకమునకు నడిపించును. మానవ జీవితమును మహాన్నతముగా తీర్చిదిద్దు మహనీయ తత్త్వమును వదేశించి బౌదాత్య మందు తాదాత్మ్యము కావించును తద్వారా భౌతిక సౌఖ్యమందు రమించు మానవ జీవితము సంస్కరింపబడును. దేశమందు శాంతి సౌభాగ్యములు విలసిల్లగలవు. కనుక కవి పాఠక లోకము ముందు ఉదాత్తలోకమును సౌజ్ఞాత్కరింపజేయు వలయును. ఆ సమయమున పాఠకుడు తన్నుతా మరచి, బౌదాత్యమునకు పశీభూతుడై, అనందవారాసిన తేలియాడగలడు లాంజినన్ ఈ సందర్భమున ఇట్లు తెలిపెను- మనకన్న దివ్యమును, భవ్యమునైన వస్తువుపై మనకు కూతూహలమును ప్రీతియును ఏర్పడును అది సహజం. కల్పన మరియు చింతన ఇవియే మానవ జీవితమందలి రెండు ప్రధాన శక్తులు సమగ్ర విశ్వము నైతవ ప్రినిని సంతృప్తి పరచజాలదు. కల్పన దిగంతముం కెగబ్రాకును. జీవిత మంతరాంతములను పరిశీలించినపుడు అసామాన్యములును, మహాన్నతములు; సౌందర్యవంతములైనవి మాత్రమే అత్యున్నత స్థాయికి చేరినవని బోధపడును సౌరాంశముగా ఈ విషయమును గురించి ఇంత మాత్రము వచింపగలను. మనము అవశ్యకముగా, ఉపయోగవంతముగా తలచునదంత సామాన్యము. మన సంభ్రమాశ్చర్యములకు అధికారిణియైనదే అసామాన్యముగా భాసించును.

ఉదాత్త చింతనాభరితమైన కవి వ్యక్తిత్వమే సార్వజనీన తత్త్వమును ప్రదర్శించి కావ్యమును బౌదాత్యవంతంగా తీర్చిదిద్దగలదని లాంజినన్ అభిప్రాయము. సామాన్యులు మహనీయముగా తలచు భౌతిక సంపద ఉదాత్తవ్యక్తికి తృణప్రాయము. సామాన్యులు హీనముగా తృణీకరించు సామాన్య సత్యమే కవికి పవనీయ సంపద. ఆ సామాన్య సత్య సందర్శనమే వారి జీవన లక్ష్యము. ఇట్లు కవి వ్యక్తిత్వము సామాన్య దృష్టితో సామాన్యముగనే అగుపించినను ఉదాత్తచింతనా గర్భితమైయుండును, ఇట్టి వ్యక్తిత్వమునే లాంజినన్ కవియందు అభిలషించెను. అనగా ఒక రకమున ఆయన కవిని ఋషి తుల్యునిగా కీర్తించెను అతని కృతిని రసలోక వాహకముగా విభూషించెను ఇట్లు ఉదాత్తతను ప్రతిపాదించి లాంజినన్

కవి వ్యక్తిత్వమును రాగద్వేష భరితమైన ఈ భౌతిక జగత్తునుండి విడదీసి భవ్య జగత్తునకు చేర్చెను. కవికిట్టి మహోన్నత గౌరవమును నిరూపించిన తొలి పాశ్చాత్య సాహిత్యాచార్యుడు లాంజినన్. ఇట్లు కావ్య పరీక్షకు ఆ కావ్యమందు ప్రతి ఫలించిన కవి వ్యక్తిత్వమే పరమ ప్రమాణముగా లాంజినన్ భావించెను. ఇది వినా కావ్య సమీక్ష సమగ్రము కానేరదు. కవి వ్యక్తిత్వమును పరిగణింపని కావ్య విమర్శ అతిశయోక్తి భరితమే యగును. ఏన కావ్యవస్తువు, కావ్యరూపము రెండును కవి వ్యక్తిత్వమున కనుగమనములై యుండును. అందువలన వస్తువు ఒకటైయున్నను కవులు తమతమ వ్యక్తిత్వముల కనుగుణముగా వివిధ రూపములను మన ముందు ప్రదర్శింతురు. లేనియెడల ఒకవిషయము లేదా వస్తువుపై ఒకే కావ్యము రచితమై యుండెడిది. సాహిత్యము వివిధ రూపముల నందనారామముగా భాపించి సహృదయ హృదయాహ్లాదకారి యగుటకు కారణం ఆ రూపములందు ప్రతిఫలించు సాహిత్యకారుల విభిన్న వ్యక్తిత్వములనుటలో సందేహం లేదు. ఐనను సాహిత్యకారుల రచనలన్ని అందరిని అరించి ప్రభావము నెరపు గనుటకు వీలులేదు. ఉదాత్త వ్యక్తిత్వ సంపన్నులైన కవుల రచనలు సమకాలము గకు మాత్రమే పరిమితములు కావు; యుగ యుగాం వరకు తరతరాల వరకు పూరుతున్న మానవ జీవనమున కనుగుణముగా మానవత నుపదేశించి మానవాని నరించు శక్తిని కలిగియుండును. అట్టి రచయితలే జరామరణజ భయములేని అపార యశస్సు నార్జింతురు. కావున ఉదాత్త చింతన సాహిత్యమునకు ప్రాణ తత్వము యగును.

లాంజినన్ ప్రతిపాదించిన ఉదాత్త చింతన చ్చారా బోధపడు ముఖ్యాంశలివి. ఉదాత్త చింతన—

1. ఉన్నత మానసిక స్థితిని సూచించును.
2. నై నర్గికమైన దివ్యప్రతిభకు సూచకము.
3. అమర కావ్యకృతికి నిదర్శనము.

ఉదాత్త శైలి యందే ధ్వనిత మగును.

కావ్యమును రసలోక వాహకముగా మార్చును.

ఉత్కృట భావావేశము-

Capacity for strong emotion.

చింతన తద్బంధిత భావములను ప్రేరేపించును. భావములు బలీయములై వేగవంతములైనపుడు చింతన కార్యరూపము దాల్చును. కనుక కార్యసిద్ధికి చింతన మూలస్రోతము కాగా భావములు ప్రేరేపకములగును. కావ్యమందు కవి చింతన భావ రూపమున వ్యక్తమగును. అంతటితో దాని కార్యము పూర్తికానేరదు. బాషారూపమున వ్యక్తమైన భావము శక్తివంతంగా పాఠకునిలో అట్టి భావములనే ఉద్రిక్తపరచవలయును; అట్టి అనుభూతినే కల్గింపవలయును. లేనిచో వ్యక్తరూపమున నున్న భావము శక్తిహీనమై నిరుపయోగమగును. ఇట్లు లాంజినన్ కావ్యమందు భావ తీవ్రత యొక్క అనివార్యతను ప్రతిపాదించెను. బౌద్ధాత్మ సిద్ధికి భావ తీవ్రత ప్రాధాన్యతను వెల్లడించెను. ఉదాత్తచింతనచే ప్రేరితమైన ఉత్కృట భావావేశము కావ్యమందు బౌద్ధాత్మరూపమున శక్తివంతమై సామాజికునిలో అట్టి అనుభూతిని అనగా ఉదాత్తానుభూతిని కల్గించుటకు సమర్థవంతమగును స్వ-వర, రాగ-ద్వేషాది ద్వంద్వాత్మక ప్రభావమునకు లోనైన సామాజికుని ఆతని సామాన్య వ్యక్తిత్వము నుండి వేరుపరచి దివ్యమైన రసలోకమునకు నడిపించుట సామాన్య కార్యము కానేరదు. భావములు శక్తివంతములై అత్యంత తీవ్ర స్థాయిలో నున్నపుడు మాత్రమే సామాజికుని హృదయము కదలింపబడును. ఆ దశయందాతడు కావ్య బౌద్ధాత్మమందు తదాత్మ్యము నొంది దివ్యానందానుభూతిని బడయగలడు. ఈ విధముగా రస నిష్పత్తికి భావావేశముల తీవ్రతను లాంజినన్ అనివార్యముగా తెలిపెను. ఆతనికి పూర్వము అచార్యులు భావావేశముల ప్రాధాన్యతను గుర్తింపక వానిని కావ్య బౌద్ధాత్మ బాధకములుగా పేర్కొనిరి. భావావేశముల స్వభావము కావ్యసిద్ధికి తోడ్పడునను వైజ్ఞానిక దృక్పథమును లాంజినన్ వ్రాకటించెను; భావిసాహిత్యాచార్యులకు మార్గదర్శకుడయ్యెను కావ్యమును శాస్త్రమునుండి వేరుపరచు తత్త్వమే భావావేశ తీవ్రత యను సత్యమును లాంజినన్ ధృవీకరించెను. శాస్త్రము మానవుని మనస్సిద్ధిమును సంకల్పప్రపరచును. కాని కావ్యము అంతటితో అగక హృదయమునే కదలించి వేయను. ఇట్టి శక్తి కావ్యమునకు కవి యొక్క తీవ్ర భావావేశముద్వారా సిద్ధించును భావములను త్రేజింప జేయనేరని రచన అది కావ్య-నాటకములలో నేదియైన నేమి? శాస్త్రము

వలె శుష్కమై నిరసనకు పాల్పడును. కావున రచన మహనీయ కావ్యకృతిగా రచింపవలయునన్న అది పాఠకునిలో భావోత్తేజనను కల్గించు శక్తిని అవశ్యముగా కలిగియుండవలయునని లాంజినస్ స్పష్టముగా వచించెను—

‘దివ్యావేశ భరితమై, దైవిక ప్రేరణవలె సహజముగా వ్యక్తమై దివ్యస్వరము వలె మన వీనులలో ధ్వనించు నిజమైన భావావేగమునకు మించిన వేరే ఏదియును బౌదాత్యమునకు దోహదపడ నేరదని నేను విశ్వాస పూర్వకముగా తెలుపగలను’. 6.

‘ఎల్లవేళల ఆనందింపజేయుచు, అందరిని అలరింపజేయు శబ్దములనే మనము సామాన్యముగా మహనీయములని ఉదాత్తములని తలంతుము. ఏలన అట్టి రచనయే ఆశయములందు, జీవన విధానములందు, ఆకాంక్షలందు, యుగము లందు లేదా భాషలందు విభేదముల నొందియున్న పాఠకులపై ఎల్లవేళల అట్టి ప్రభావమునే నెరపును. పరస్పర విభిన్నము లందలి సమరసత వారి అభీప్సితమునకు ప్రబలశక్తిని సమకూర్చును’-7.

భావావేగములను తాను వేరే గ్రంథమందు వివరించియున్నానని లాంజినస్ తెలిపెను. కాని అది అనుపలబ్ధం. ఐనను అతని దృక్పథమును గ్రహింపవచ్చును. ‘పెరిశిప్పుస్’ నందు ఆయన హర్షము, ఉల్లాసము, విన్మయము మున్నగు భావములను బౌదాత్యసిద్ధికి అవశ్యకములుగా గుర్తించెను పాఠకుని శీఘ్రతరంగా ప్రభావిత పరచి బౌదాత్యానుభూతిని కల్గించుటలో ఆ భావములకున్నంత శక్తి ఇతరములకు లేదని అతని మతము.

భావావేగము లన్నింటిని లాంజినస్ రెండుగా విభజించెను— భవ్యములు. హీనములు. ఉదాత్తచింతన కావ్యమందు తీవ్ర భావావేగ రూపమున వర్ణితమై దివ్య భావానుభూతిని పాఠకునిలో కల్గించుచు అట్టి అనుభూతినే లాంజినస్ బౌదాత్యముగా ప్రతిపాదించెను. మరి హీన భావములకు సాహిత్యమందు కల స్థానమెట్టిది? ఈ విషయ వివరణమందు లాంజినస్ వైజ్ఞానిక దృక్పథమును ప్రకటించెను. అల్పతర భావములకు సాహిత్యమందు స్థానము లేదనుట సరికాదు. సాహిత్యమునకు విషయముగా నున్న జీవితము పైతము ఉదాత్త, అనుదాత్త భావములకు నిలయమైయున్నది. ఐనపుడు సాహిత్యము జీవనమునకు అవవాద మెట్ల



గును? కావున భవ్య భావములతోపాటు హీనభావచిత్రణము నైతం కావ్య మందు అపేక్షితమగును కాని వాని చిత్రణమందు కవి జాగరూకుడై యుండవలయును. కట్టువై న బౌద్ధధర్మ ఆరోగ్యసిద్ధికి నహోయక మగునట్లు అల్పతర భావము నైతం కావ్య బౌదాత్యసిద్ధికి దోహదము కావలయును. కనుక హీనభావ చిత్రణ మందు కవి ఉదాత్త భావ వర్ణనా దృక్పథమునే వహింపవలయును. అట్టియెడ ఆ భావములు తమ హీనత్వమును కోల్పోయి భవ్యత యందు వర్తవసించును. కావున కావ్యమందు హీనభావ వేగములు ఉదాత్త రీతియందే వర్ణితములు కావలయును. అల్పతర వ్యక్తిత్వము కలిగి కవికి అల్పతర భావములనుదాత్తరీతియందు వర్ణించు సామర్థ్యము ఉండనేరదు ఒకవేళ అతడు యత్నించినను అతనికిది సాధ్యము కానేరదు. కనుక కవికి ఉదాత్తవ్యక్తిత్వమే భావవేగ చిత్రణమందు ప్రధానమగును. మంచుతెర నల్లని కొండను శ్వేత నగముగా ప్రకాశింపజేయు విధముగా ఉదాత్త కవి అల్పతర భావమును నైతం ఉదాత్త రీతియందు బౌదాత్య సాధకముగా సాక్షాత్కరింప జేయగలడు అందువలన కవికి కావ్యవస్తువే ప్రధానం కాదు. దానిని నముచిత రీతిలో బౌదాత్యవంతముగా ప్రదర్శించు ప్రతిభయే ప్రధానమగును. ఈ తీరున గంభీర చింతనచే ప్రబావితమై ఉదాత్త రూపమున పరిణీతమైన కవి వ్యక్తిత్వమును అనుదాత్త శందర్భములందు నైతం ఉన్నితమై నదిగా నిరూపించి లాంజినస్ ప్లేటో దార్శనిక దృక్పథమును అరిస్టాటిల్ నైతిక దృక్పథమును ఉదాత్తానుభూతియందు వర్తవసంపదేసెను సాహిత్యము ద్వారా సామాజికుని భావాతిక్రమణను నిరూపించి సాహిత్యానందమును ఉదాత్తమైన అనుభూతిగా ప్రతిపాదించెను; సాహిత్య పరియోజనమును దార్శనిక ప్రయోజనమున కర్చితముగా, నిరపాయానందకారిగా, సార్వజనీన మానవతా ప్రతికగా నిరూపించెను; సాహిత్య వివేచనను వివిధ వాదముల కత్తితముగా, బౌదాత్య వివేచనగా లెల్లెను, వైజ్ఞానిక దృక్పథమును వహించి సాహిత్యానుశీలన యందు మౌలిక ప్రతిభను ప్రదర్శించెను. భావి సాహిత్య విమర్శకులకు మార్గదర్శి యయ్యెను.

సముచిత అలంకార ప్రయోగము—

Appropriate use of figures.

బౌదాత్యము సాహిత్య అత్మ. అది మొదట కవి మాననమందు ఉదాత్త చింతనా రూపమున స్థితమయి యుండును. తదనంతరం తీవ్ర భావావేగముల రూ

మున సామాజికుని ముందు ప్రదర్శితమగును. అంతటితో కవి-కర్మయైన బౌదాత్యసిద్ధి సంపన్నము కానేరదు. పాఠకునిలో సైతం అట్టి బౌదాత్యానుభూతినే సామాజికునిలో కల్గింపవలయును. అప్పుడే కవి-కర్మ సార్థకమగును. ఈ కార్యము సులభంగా నెరవేరుటకై ఉదాత్త భావావేగములు అలంకారముక్తములై సామాజికుని యెదుట ప్రదర్శితములు కావలసియుండునని లాంజినన్ తెలిపెను. అప్పుడు భావము లత్యంత రమణీయము లగును; శక్తివంత లై సామాజికు నాకర్షించు కొనును; ఉద్దిష్ట ప్రభావమును నెరపును. కావున బౌదాత్య భావము రమ్యాతి రమ్యమై, అస్వాదనకు యోగ్యముగా నుండవలయునన్న అది అలంకార సమన్వితమయి విసూత్న శోభతో వెలుగొందుట అవశ్యకము. ఈ దృష్టితో కావ్య రమ్యతకు లాంజినన్ అలంకార ప్రయోగావశ్యకతను కావ్య బౌదాత్య సిద్ధికి సాధకముగా ప్రతిపాదించెను. భావ రహిత అసందర్భ అలంకార ప్రయోగమును లాంజినన్ ఈ విధముగా అధిక్షేపించెను—

‘అది పాఠక మానస మందు అనమంజనతను కల్పించును.... సామాజికుని క అబోధ బాంకునిగా భావించి వక్త అనువయుక్త అలంకారముల నుపయోగింపను. ఆతనిలో భ్రాంతిని సృష్టించును’-8.

కావున అట్టి అలంకారముల ద్వారా భావమునకు గరిమ చేకూరదు. మీదు మిక్కిలి బౌదాత్య భావనయందు క్లిష్టతను సృష్టించును. అందువలన అలంకారములు భావస్ఫోరకములుగా నుండవలయును. కానన మందు జలజల పారు సెలయేటి నీటి యందు మత్తుగా తేలిపోవు సుందర పుష్పమువలె, అలంకారములు భావావేగమందు అప్రయత్నంగా వచ్చి చేరవలయును; బౌదాత్యసిద్ధికి సహజ సహచరములుగా నుండవలయును. అప్పుడే సామాజికున కవి ప్రత్యేక ప్రయోగములుగా తోచక ఆతని అనుభూతి గమనమందు చేదోడు వాదోడుగా నుండును. ఆ స్థితియందు ఆతని సమగ్ర భావనిధి అతిలోక మోహనముగా న్వ పరభేదమునుండి విముక్తమై కావ్య బౌదాత్యమందు పరవశించును; రసలోకమందు విశ్రమించును. ఆ దశయందు కవి శక్తి దుర్నివారణ శక్తిగా భాసించును; వాక్కు రమణీయమై అందరి హృదయములను స్పర్శించును. కనుక అలంకారములు కావ్య శోభాకారక ధర్మములు కావలయునే కాని కృత్రిమాంకారములు కారాదు. ఇట్లు అలంకార ప్రయోగము సమచితముగా నుండి బౌదాత్యమునకు పోషకము

కావలయును. కావ్య బౌదాత్యముతో అలంకారముల సంబంధ మీతీరున నుండును. 'సూర్యుని ప్రకాశము ముందు దీపపు వెలుగు విలీన మగునట్లు, బౌదాత్య ప్రకాశన ముందు సముచిత అలంకార ప్రయోగము యొక్క ప్రభావము నమసించును. ఈ తీరున ప్రకృతితో కళకు కల సంబంధం ధృవపడును. రచన యొక్క ప్రభావం ద్విగుణీకృత మగును'-9.

అలంకార ప్రయోగ సందర్భముందు రచయిత స్థాన విశేషము, పరిస్థితి విశేషము, రీతి మరియు ఆశయమును దృష్టియందుంచుకొన వలయునని లాంజినన్ నిర్దేశించెను. అతని మతమందు సముచిత రీతితో ప్రయోగింపబడిన అలంకారములే అధిక ప్రభావవంతము లగును. ఆయన బౌదాత్యమునకు ఉత్కర్షణ తను చేకూర్చు అలంకారములనే వివరించెను. అవి బౌదాత్య సిద్ధికి తోడ్పడు విధానమును మరియు రచనను రమ్యీకరమ్యంగా తీర్చిదిద్దు ప్రక్రియను లాంజినన్ ప్రాచీన కవుల, రచయితల అలంకార ప్రయోగము ఆధారముగా సోదాహరణముగా నిరూపించెను. ఆయన వివరించిన ప్రధాన అలంకారములను పరిశీలించము.

విస్తారణ - Amplification :- విషయమును దాని తత్త్వము, వివరణము మరియు ప్రాచుర్యము ఆధారముగా అంగభూత ప్రసంగ సహితముగా వివరించు; విస్తారణ. దీని ద్వారా ఉక్తులందు మరియు ఘటనలందు ఘనిష్టత యేర్పడును ఉదాత్త భావ భరితమైన శైలికి ఆమోఘశక్తి సమకూరును.

శపథోక్తి - Aphostrophe :- దీనిని సంబోధనాలంకార మనుట ఉచితమని లాంజినన్ తెలిపెను. వాస్తవముగా శపథము శక్తి, సామర్థ్యములను సూచించును. కావ్య మందిట్టి శపథము ఓజస్సును, ప్రగతి విశ్వాసమును మరియు చమత్కారమును సృష్టించును. ఓ జోగుణ భరితమైన వాక్కుకు శ్రోత శీఘ్రముగా పశిభూతుడగునట్లు కావ్య మందలి బౌదాత్య భావము శపథోక్తుల ద్వారా వ్యక్తమైనపుడు అత్యంత శక్తివంతమై ఉద్దిష్ట ప్రభావమును నెరవేరును.

ప్రశ్నాలంకారము - Interrogation :- ప్రశ్నోత్తరముల పరస్పర సంబంధము బాచిత్య సృష్టికి దోహదపడును. వక్త మొదట ప్రశ్నించును. తరువాత తానే స్వయముగా ప్రశ్నకు సరియైన సమాధాన మొసంగును. సమాధాన భావ స్ఫోటనముందు స్వాభావికత నిండి యుండుటవలన వక్తవ్యము ఉదాత్తముగా భాసించును.

లాంజినస్ దృష్టియందు ప్రశ్నాలంకార మందు స్వాభావికముగా సమకూరిన భావావేగము స్వతః సంపూర్ణ సమాధానముతో సమ్మిళితమై యున్నపుడే కావ్య ఔదాత్యసిద్ధికి తోడ్పడును. 'డెమోస్తనీజ్' ప్రశ్నాలంకార ప్రయోగము ద్వారా రచనను ఔదాత్య భరితము కావించెను. 'మిల్టన్' రచించిన 'ఆన్ హిజ్ బ్లైండ్ నెస్' యను కవిత ఉత్కృష్ట ఉదాహరణము.

విపర్యయము - Hyperbation :- ఆలోచనకు శబ్ద ప్రయోగముతో కల సహజ స్వాభావిక క్రమము విచ్ఛిన్నమై తంకిందైనపుడు విపర్యయాలంకార మేర్పడును. దీనివలన వక్రవ్యము అధిక ప్రభావవంతమగును విపర్యయము ప్రకృతి నియమమునకు విరుద్ధము కానేరదు మనము భావావేశమందు శబ్ధారముల సహజ సంబంధంపై దృష్టిని కేంద్రీకరింపలేము అది తలక్రిందైనను ఉద్దిష్ట ప్రభావమును నెరవేరులో సఫలీకృతమే యగును. ఇట్లు విపర్యయాలంకారము ఔదాత్యసిద్ధికి సాధక మగును.

సంచయనము - Accumulation :- తథ్యములన్ని ఒకదాని వెంబడి మరియొకటి క్రమముగా కూర్చబడినపుడు సంచయనాలంకార మేర్పడును. దీనివలన వక్రవ్యము మార్మిక మగును.

సారము - Climax :- వస్తువు యొక్క ఉత్తరోత్తర వికాసమును ఒక క్రమము ననుసరించి వర్ణించుట సారము.

రూప పరివర్తనము - Polyphota :- వచన, కాల, పురుష, లింగ పరివర్తనము ద్వారా ఇది యేర్పడును. విషయ వర్ణన మందు సజీవత, సౌందర్యము, ఓజస్సు నిది సృష్టించును. దీనివలన కావ్యమునకు నాటకీయత చేకూరును. ప్రేక్షకునివలె పాఠకుడు కావ్యవస్తువు నందు తాదాత్మ్యము నొందును.

పర్యాయోక్తి - Periphrasis :- విషయము ప్రకారాంతరముగా ప్రదర్శింపబడుట పర్యాయోక్తి. దీనివలన రచన చమత్కారవంతమై, సౌందర్యశాలియై శోభించును. దీని ప్రయోగమందు కవి సంయమనమును పాటించవలయును. అన్యథా రచన నీరస మగును.

రూపకము - Metaphor:- రూపకాలంకారమును అలంకార రాజ్ఞిగా లాంజినస్ తెలిపెను. కనుక దీని ప్రయోగమునకు హద్దుల నేర్పరచుట తగదు. భావము విభిన్నావస్థల యందు వివిధ రీతుల విస్తరింపబడునపుడు దాని కనుగుణముగా రూపకాలంకారము స్వతః స్థానము కల్పించుకొనును. వాస్తవముగా భావమునకు రమ్యతను చేకూర్చు ప్రధాన అలంకారము రూపకము, కనుక దాని సందర్భోచిత ప్రయోగము శ్లాఘనీయమే యగును.

అతిశయోక్తి - Exaggeration :- అతిశయోక్తి ద్వారా భావముయొక్క ప్రభావము ఇనుమడించును. పాఠక హృదయమందు విషయదీప్తి అధికతర మగును. ఐనను కవి సంయమనమును పాటింపవలయును.

లాంజినస్ దృష్టియందు అలంకారములన్ని ప్రయోగార్హములే. కావ్యమునకు రాగాత్మకతను, రామణీయకతను ఆపాదించునవి అలంకారములు. అవి సాహిత్యమందు నిర్వహించుపాత్ర శ్లాఘనీయము. ఐనప్పటికిని కావ్యప్రధాన తత్వమైన బౌదాత్మ్యమునకు ఇవి సాధకములేకాని సాధ్యము కానేరవు. కవి బౌచిత్యమును పాటించి సందర్భానుగుణంగా అలంకార అనువయోగించినచో కావ్యదృష్టితో, సామాజిక దృష్టితో ప్రయోజన వంతము కాగలదు కవి జాగరూకుడై యుండవలయును. ఏలన కవి కావ్యమందు పోషించునది బౌదాత్మ్యము; అలంకారములను కాదు.

## భాషా గరిమ - Dignity of Language.

గ్రాంథిక భాషా ప్రయోగముద్వారా భాషకు గరిమ చేకూరునని తలంచరాదు. అట్టి ప్రయోగము ప్రయోక్త పాండిత్యమునే ప్రదర్శించును కాని పాఠకుని అవగాహనను లక్షించదు. విషయబోధ నుకరమగు రీతిలో సామాజికుని స్థాయికి అనుగుణముగా ప్రయోగింపబడిన భాషయే గరిమావంత మగును అస్థితి యందు ఉపయోగింపబడిన పదములు గ్రాంథికములా? వ్యావహారికములా? యను ప్రశ్నయే సామాజికునిలో ఉదయింపదు. కావున భాషా గరిమ సామాజికుని ప్రభావతకు లేక అనుభూతికి సంబంధించియున్నది; మరియు కావ్యవస్తువుతో సన్నిహితమై యున్నది. ఇట్లు కవియొక్క భాషకావ్యవస్తు వ్యక్తీకరణకు ఉచితమైన సామాజికునకు బోధ గమ్యముగా నుండుటయే భాషాగరిమ. సామాజికుని అవగాహనయే భాషకు

ప్రధాన లక్ష్యము. కనుక విషయానుకూలమైన భాష నువయోగించుట యందు కవి దక్షుడై యుండవలయును. కావ్యమునకు ఔదాత్యము ప్రధాన తత్త్వమగుట వలన కావ్యభాష కూడా ఉదాత్తమైయుండవలయును. అందువలన ఉదాత్త కావ్య మందు గంభీరపద ప్రయోగస్థితి సహజముగనే యుండును. విషయము ననుస రించి కావ్యభాషయందు పరివర్తనము కలుగుట ఉపయుక్తమే యగును. ఉదాత్త భావ వ్యక్తీకరణకు అల్పతర పదములను అట్లే అల్పతర భావమునకు గంభీరపద ముల నువయోగింపరాదు. భావము సహజ ధోరిణిలో వ్యక్తమైనపుడే భాషకు గరిమ చేకూరును. భాషకు గరిమ రెండు విధములుగా సిద్ధించునని లాంజినన్ తెలిపెను—

a) ఉపయుక్త పదముల ఎంపిక — The proper choice of words.

b) అలంకారిక భాషాప్రయోగము — The use of ornamented language.

కావ్యమందు భావము సామాన్య రీతిలోనే కానేరక, సౌందర్యాత్మక రీతి లోనే ప్రదర్శితమగును. అందువలన కావ్యము భావసౌందర్యాత్మక ప్రదర్శన మగును. ఉదాత్త కావ్యము గంభీర చింతనను ప్రభావోత్పాదకముగా ప్రదర్శిం చుట కుద్దేశితమై యున్నందున రచయిత సాధ్యమైనంత మేరకు భవ్యత, ఓజస్సు, మార్దవము, గరిమ మున్నగు గుణములను కలిగియున్న పదములనే ఉపయో గింపవలయును. తద్వారా బాషాహాసము అత్యంత ఆకర్షకమై సామాజికుని భావములను సత్వరముగా ఉత్తేజింపగలదు. వాస్తవముగా భాషకు విశేష కాంతి నాపాదించునది ఉపయుక్త శబ్ద ప్రయోగమే యగును. కనుక కవి తన భావము ను స్పష్టముగా, ప్రభావవంతముగా వ్యక్తీకరించు పదముల ఎన్నికలో మరియు వాని ప్రయోగమందు సావధానచిత్తుడై యుండవలయును. ఉపయుక్త పదమే సౌందర్యవంతము. సౌందర్యవంతములైన పదములే భావమునకు విశేష దీప్తిని కల్పించును— (Beautiful words are the very light of thought) ఐనను గం భీరధ్వని కల పదములే అన్ని వేళల ఉపయుక్తములని తలచరాదు. సామాన్యము లును, అప్రధానములైన భావములను వ్యక్తపరచుటకు కూడా గంభీరపదముల నువయోగించుట బలహీనుని నెత్తిపైన బండ్ బరువు నెత్తినట్లుండును. కనుక ఏ భావము ఏ సందర్భమున ఎట్టి ప్రభావమును కల్పింపవలయునో ఆ భావము ఆ సందర్భమున అట్టి ప్రభావమును కల్పించు పదమునే ఉపయోగింపవలెను.

ప్రసంగానుకూల పద ప్రయోగము నందు కవి దక్షుడై యుండవలయును. అప్పుడే ఆతని రచన సామాజికునిపై ఉద్దిష్ట ప్రభావమును నెరవగలదు. కొన్ని సందర్భములందు సామాన్య పదమే గంభీర పదము నెరవేర్చుని ప్రయోజనమును సైతం చేకూర్చునకు విషయమును కవి గుర్తునందుంచుకొనవలయును. కనుక ఆసామాన్యములతో పాటు సామాన్య పదములు సైతము సందర్భానుగుణముగా ఉపయక్తములే యగును.

పద ప్రయోగము భాషాస్వరూపమును నిర్ధారించును; శైలిని ఏర్పరచును. కావ్యము భావముల నున్నవి నున్నట్లుగా వ్యక్తపరచక ఉదాత్తరూపమున, హృదయానందకరముగా ప్రదర్శించును. అందువలన కావ్యభాష సామాన్యభాషా రూపము ననుసరింపక కావ్యాత్మకశైలి రూపమున అవతరించును. కనుక కావ్యభాష సామాన్య భాషకన్న భిన్నమైన సౌందర్య శోభతో వెలుగును. భాషకిట్టి సౌగంధ్యం చేకూర్చునవి అలంకారములు. అందు ప్రధానమైనది రూపకము. రూపకాలంకార ప్రయోగము వంస కావ్యభాషా శైలి అత్యంత మనోహరమై సామాజికునట్టే ఆకట్టుకొనగలదు. కనుక రూపక ప్రయోగమునకు పరిమితిని విధించరాదు. సందర్భానుకూలముగా భాషారమ్యతకై కవి రూపకాలంకారమును వివిధములుగా నుపయోగింపవచ్చును. అట్లే అతిశయోక్తి అలంకార ప్రయోగము. రూపకముద్వారా భావసాదృశ్య మేర్పడును. అతిశయోక్తిద్వారా ఉక్తి వైచిత్ర్యము సిద్ధించును. ఈ రెండు అలంకారములే ప్రధానముగా భాషను అలంకారితను సిద్ధింపజేయునని లాంజినన్ మతము. ఐనను వివిధాలంకార ప్రయోగము నాతడు కాదనలేదు. అసందర్భ అలంకార ప్రయోగము అపకర్షితకు హేతువగునని ఆయన తెలిపెను. 'అల్పతరములైన భావములకు సైతము విశేష సంజ్ఞలను కూర్చుట చిన్న బాలునికి సమగ్రమైన విషాదనాయక వేషమును ధరింపజేసిన దానితో సమానమగును' 10. ఉదాత్త భావమును ఉపయక్తపద, అలంకారములతో ధ్వనింపజేయునదే లాంజినన్ మతమందు అలంకారిక భాష. అదియే ఉత్కృష్ట. అది భాషాగరిమకు సూచకము.

## రచనా గరిమ - Dignity of composition.

లాంజినన్ మతమందు కావ్య ప్రధాన తత్వమైన ఉదాత్త చింతన భావావేశముగా విస్తరించి, వివిధాలంకారములతో శోభాయమానమై, భాషాగరిమను

సంతరించుకొని, రచనా గరిమ యందు సిద్ధిని పొందును. అందువలన ఆయన బౌద్ధాత్మసిద్ధికి రచనా గరిమను అవశ్యక తత్త్వముగా నిర్ధారించెను. ఇది వివాదాత్మక భావమెంత తీవ్రతరమైనను సామాజికుని హృదయముందు వరివర్తనము కల్గింపజాలదు. కావున రచనాగరిమ పదరచన లేక భాషాశైలికి మాత్రమే పరిమితమై యుండక వివిధాంగముల వరకు విస్తరించియున్న సమన్వయాత్మక తత్త్వమని బోధపడును. భాషాగరిమ భావమును సౌందర్యాత్మకముగా ప్రకాశింపజేయునే కాని మిగతా కావ్యాంగములను ఒక క్రమమున అమర్చి కావ్యమును సర్వాంగ సుందర రూపమున ప్రదర్శింప జాలదు. కావ్యాంగములన్నింటిని సమన్వయ పరచి వానినొక సుందరమూర్తివలె సాక్షాత్కరింపజేయు తత్త్వముగా ఈ సాహిత్యాచార్యుడు రచనా గరిమను వివరించెను. వస్తు సౌందర్యమునకు దాని వివిధాంగముల సరియైన పొందిక అవశ్యకమైనట్లు, బౌద్ధాత్మ సిద్ధికి దాని వివిధ తత్త్వముల సమన్వయాత్మక ప్రభావము అవశ్యక మగును. ఈ విషయమును లాంజినస్ ఇట్లు వివరించెను- “ఒకవేళ బౌద్ధ తత్వ తత్త్వములు ఒక దానితో మరియొకటి విడివడి యున్నచో బౌద్ధాత్మము విచ్ఛిన్నమయి శిథిలము కాగలదు. కాని అవి ఒక క్రమమున కూర్చబడి, సమరసత యను సూత్రమునకు కట్టుబడి ఏ చిన్న సన్నివేశముకైనా అన్వితముగా నున్నపుడు ప్రభావవంతమై ప్రాణవంతమైన స్వరమును సమకూర్చుకొనును.” 11.

పై వాక్యములందు లాంజినస్ రచనా గరిమకు సమరసతను మూలనూత్రముగా పేర్కొనెను. సమరసత యన వివిధాంగములను ఒక క్రమమున పొందుపరచి విడదీయరాని బంధముగా నేర్పరచు నూత్రము. బౌద్ధాత్మమునకై లాంజినస్ ఏర్పరచిన అంగములన్ని సమరసతా నూత్రమునకు కట్టుబడి బౌద్ధాత్మ సిద్ధిని పొందును. అనగా అంగములన్ని ఏకాన్వితమయి తమ లక్ష్యమయిన బౌద్ధాత్మానుభూతిని సామాజికునకు కల్గించును. ఉదాత్త చింతన, ఉత్కట భావావేశము, సముచిత అలంకార ప్రయోగము మరియు భాషాగరిమ- ఈ నాలుగు అంగములు రచనా రూపమును పొందవలసినదే; వేరు మార్గములేదు. అందువలన రచన సామాన్య రీతిలో పైన తెలుపబడిన నాలుగు బౌద్ధాత్మ అంగములకు ఏకాన్విత రేర్పరచు సౌమార్థ్యమును కలిగియుండవలయును. అన్యథా అంగములన్ని విడిబౌద్ధాత్మసిద్ధిని పొందనేరవు. ఈ దృష్టితో లాంజినస్ రచనయందు సమరస



తను ప్రతిపాదించెను. సరమరసతా యుక్తమయిన రచనయే విశిష్ట రచన. అదియే రచనాగరిమ రచనా గరిమద్వారా భాషా-భావముల ఐక్యత సిద్ధించును. ఈ సమ రసత లాంజినన్ మౌలిక ప్రతిపాదనము కాదు సృష్టికి మూల తత్త్వముగా సమ రసతను అరిస్టాటిల్ మొదట ప్రతిపాదించెను. ఆతని మతమందు ద్రవ్యాకృతుల సమరసత ఈ సృష్టి. ఆయన సమరసతను జీవనమందలి విభిన్న క్షేత్రములకు అన్వయించి మూలభూత సద్ధాంతముగా నిర్ధారించెను లాంజినన్ సాహిత్యమునకు సమరసతను అన్వయించెను బౌదాత్య అంగములన్నింటియందు ఆనున్యాయము రచనా గరిమ రూపమున సాక్షాత్కరించుననెను

కావ్య బౌదాత్యసిద్ధికై లాంజినన్ ప్రతిపాదించిన ఐదు తత్త్వములు స్వయముగా సాధ్యము కానేరవు; సాధకములు. బౌదాత్యసిద్ధి సాధకముల సమన్విత ప్రభావముపై ఆధారపడియున్నది, అతీతమయి యున్నది. దాని అనుభవము కర్తయైన కవికి కలుగగా అనుభూతిగా భోక్తయైన సామాజికుని పరవశింపజేయును ఆ పరవశతయే ఆతని రసలోక ప్రాప్తికి వాహకము. కనుక కవి సామాజికుని పరవశతను దృష్టియందుంచుకొని కావ్యమందు ఉదాత్త తత్త్వమును పోషింపవలయును.

## దోషములు-Defects.

కావ్య బౌదాత్యమునకు భంగమును కల్గించు కావ్యాంశములను లాంజినన్ కావ్యదోషములుగా పరిగణించెను బౌదాత్య సిద్ధికి తోడ్పడిని అంగములన్నింటిని ఆయన బౌదాత్య బాధకములుగా పేర్కొనెను. ఆయన నిరూపించిన బౌదాత్య బాధకములలో ప్రధానముగా పేర్కొనదగినవి ఇవి.

I. అల్పతర చిత్రణ-*Trivial Portrayal*:- దీనిని లాంజినన్ ప్రధాన దోషముగా పరిగణించెను. వస్తు భవ్యతర చిత్రణము బౌదాత్యమునకు తోడ్పడును. కాని దానికి వ్యతిరేకముగా వస్తువును అల్పతరమయిన దానిగా వర్ణించినచో, ఆ చిత్రణము ద్వారా కావ్య బౌదాత్యమునకు భంగము వాటిలును కనుక కవి సాధ్యమైనంత మేరకు అల్పతర వస్తువును సైతము ఉదాత్తరూపమున వర్ణింపవలయును. అట్లే వివిధ భావములను ఉదాత్త రూపముననే ప్రదర్శింపవలయును. ఏదేని ఉదాత్త భావమును ప్రభావవంతముగా వర్ణించు సందర్భమున కవి ఆభావ

మునకు సంబంధించిన అలంబన, ఉద్దీపనాది భావములను సైతము ఉదాత్తరూపముననే గ్రహించి ఉదాత్త భావ పోషకములుగా చిత్రింపవలయును. కవి ఔదాత్య సిద్ధిని దృష్టియందుంచుకొని అల్పతర చిత్రీణను సర్వదా పరిత్యజింప వలయును. ఒకవేళ ఏదేని సందర్భమునందు అల్పతర చిత్రీణ అపరిహార్యమైనపుడు ఆ సందర్భమును పూర్వకపులు ఏతీరున ఔదాత్యమున కన్వయించి యున్నారో గుర్తించి కవి ఆ విధానమును పాటింపవలయును.

2. శబ్దాడంబరత - Fustian :- వ్యక్తపరచవలసిన భావము లేనపుడు కవి అలోచనమును అసందర్భ వద ప్రయోగము ద్వారా తీర్చి యెత్తించును; అనంగతములును, హృదయావర్జితములు కాని అలంకారములను సైతము ఉపయోగించి కవి భావహీనతను కప్పిపుచ్చుటకు ప్రయత్నించును. ఇట్టి శబ్దాడంబరత వలన భావము కుంటుపడి సామాజికుని విశ్వాసము నుండి దూరమగును. ఆ పట్టున పరపశుతి, భావాతిక్రమణ వంటి స్థితి యుండనందున రచన శుష్కమై నీరసమగును. ఔదాత్యమునకు బాధ యేర్పడును. కనుక కవి పాండిత్య ప్రదర్శనను మానుకొని ఔదాత్య సిద్ధియందే మనసును లగ్నము కావింపవలయును. కావ్య పఠనము ద్వారా అతకుఠాశించునది ఉదాత్తమైన అనుభూతియే కాని కవి ప్రదర్శించు పాండిత్య ప్రకర్ష కానేరదను విషయమును రచయిలు కావ్య రచన వేళ గుర్తుంచుకొనవలయును. కావ్యానుభూతి సుకరము కావలయునన్న రచన శబ్దాడంబర విహీనమై, సహజాలంకార శోభతో స్వాభావికముగా పాతకుని ఆ కర్షించు శక్తిని కలిగియుండవలయును. వాస్తవముగా శబ్దాడంబరత కృత్రిమతకు సూచకము. కృత్రిమత సామాజికునకు అస్వాదనీయము కానందున అవహేళనకు పాత్రమగును.

3. భావాడంబరత - Parenthyseus :- శబ్దాడంబరత వలె భావాడంబరత కృత్రిమతనే సూచించును. భావము ప్రధానముగా నుండక అప్రధానమైనపుడు తత్సంబంధిత ప్రేరకములు సైతము గౌణములే యగును. కాని ప్రతిభాహీనుడైన కవి ఈ విషయమును గుర్తింపక అప్రధానములను సైతము ప్రధానములుగా పోషించు విఫలయత్నమును సలుపును. తద్వారా కావ్య వస్తు రూపము వికృతమగుటయే కాదు; కావ్య ప్రధాన తత్వమైన ఉదాత్తతకు భంగము వాటిల్లును. కనుక భావాడంబర ప్రదర్శనను విడనాడి బౌద్ధిత్వ దృష్టితో ఔదాత్యసిద్ధికి పాటుపలయును.

4. చమత్కార వ్యామోహము - Craving for novelty :- కళా చమత్కారము కావ్యమునకు వినూత్న శోభను చేకూర్చును. తద్వారా కావ్యము రమణీయమయి హృదయాహ్లాదకారి యగును. ఐనను కవి చమత్కార ప్రదర్శనమే కావ్యమందు ప్రధానముగా నున్నపుడది సామాజికుని నిరసనకు హేతువు కాక తప్పదు; అట్లే బౌద్ధాత్మ్య సిద్ధికి బాధకముగా నుండక తప్పదు. కాళణమేమన చమత్కార వ్యామోహమునకు వశుడైన కవి నవ్యతా ప్రదర్శనమందే రమించును కాని సామాజికుని అనుభూతిని లెక్కించడు. చమత్కార ప్రదర్శనమందు బుద్ధి లోపించి నపుడు అసన్నివేశము పరిత లేదా శోభితహృదయమును పరవశింపజేయనేరదు. బుద్ధికి నియంత్రితము కాని కల్పనా జగత్తు గాలి మేడవలె నిరుపయోగమగును. కనుక కవి సామాజికుని మానసిక స్థాయి కనుగుణముగా భావమును చమత్కార సంతాపంగా ప్రదర్శింపవలయునె కాని నేల విడచి సాము నెన్నడును చేయరాదు. పరంపరాగత సభ్యత, సంస్కృతిని త్రోసిపుచ్చి నవ్యతకై ప్రాకులాడు కవి సామాజికుని విశ్వాసమును పొందలేడు. కవి ప్రదర్శించు చమత్కారిత కావ్య బౌద్ధాత్మ్యమునకు సాధకముగా నుండుట అవశ్యకము. కవి కల్పనా చిత్రము వివేక సమ్మతముగా నుండవలయును. అది సంప్రదాయ సంవర్ధకముగా, బౌద్ధాత్మ్యనా ఫూతికి గమ్యముగా నుండుట శ్రేయస్కరము. అన్యథా కవి కల్పన వికృతమై బౌద్ధాత్మ్యమునకు బాధకముగా ఏర్పడక తప్పదు. ఈ సందర్భమున లాంజినన్ ఇట్లు వచించెను -

“సాహిత్యమందు వ్యాపించియున్న వికారము మరియు పరోప జీవికాప్రవృత్తికి మూలకారణము కేవలము ఒకటి. అదియే అభివ్యక్తియందు నవ్యతకై ప్రాకులాడు ఆరాటము. ఇది నేడు వెజ్టితనమునకు చేరువయైయున్నది. మానవుని గుణ-రోషములకు మూలసూత్ర మొకటే యగును. ఇది సాహిత్యమునకు కూడా అన్వయించును. అభివ్యక్తి రమణీయతకు పోషకములైన ఆంకారిక శైలి మరియు క్షిదాత్తములును అనందదాయకములునైన కావ్యబింబములు కావ్య సఫలతకు మాత్రమే మూలసోధితము కానేరవు; విఫలతకు కూడా హేతువులగును.” 12.

5. అయాధిక్యత - Over-rhythm :- భాష అస్తవ్యస్తముగా నున్నపుడు బౌద్ధాత్మ్యమునకును భంగకర హేతువగును. భాషయందు అత్యధికముగా యను చెప్పుట వలన భాష తన స్వాభావిక రూపమును కోల్పోవును. అందువలన వస్తువు

సమగ్రరూపమున ప్రదర్శితము కానేరదు. తద్వృత్తిభావమున సామాజికుడు కావ్యానుభూతి నుండి విముఖుడగును. లాంజినస్ ఈ సందర్భము నిట్లు వ్యాఖ్యానించెను.

“వాస్తవముగా అయాధిక్యత వలన రచన అల్పతరమగును. కృత్రిమతనము నిలయమై, ఏక రసాధిక్యతకు అలవాట మగును. అందువలన రచన సీరసమగును. అన్నింటికన్న సహింపరాని విషయమైన గేయ కావ్యము శ్రోతయొక్క ధ్యానమును కథా వస్తువు నుండి మరల్చి అయి యందే ఆకృష్టపరచునట్లు, అయాధిక్యత వలన రచన శ్రోతను భావానుభూతికి లోను చేయనేరక అయిదు మాత్రమే పరిమితమని కావించును, నర్తకుడు నృత్య సమాప్తిని దాని అయి ద్వారా అనుమతించి చివరి గంతువేయు విధమున అపుడపుడు శ్రోత కథా గాయకునితోపాటా భావము వేయుట కూడా జరుగుచుండును.” 13.

6. సంక్షిప్త ఉక్తి - Over-compression :- స్వల్ప పదములలో అనల్ప విషయమును నిబంధించు ప్రవృత్తి సంక్షిప్తమైన ఉక్తిగా కావ్యమందు నెలకొనును. అత్యంత సంక్షిప్తముగానున్న ఉక్తివలన ఔదాత్యమునకు బాధ యేర్పడును. కారణమేమనగా సామాజికుడు విషయమును సరిగా గ్రహింపనేరక ఔదాత్య నిర్ధిని బడయలేడు.

‘అత్యంత సంక్షిప్తత వలన రచనకు గరిమ చేకూరదు; మీదు మిక్కిలి అసంగతి దోషము వాటిల్లును. ఇది నా అభిప్రాయము భాషయొక్క ఘనత్వముతో సంబంధించినది కానేక అత్యంత సంక్షిప్తతా కారణమున ప్రభావమును కోల్పోవుటకై లికి సంబంధించి యున్నది. అత్యధిక్యముగా శబ్దములను సంక్షిప్తపరచుట భావములను సంగ్రహించుట యగును. వాస్తవముగా నేరుగా ప్రభావమును నెరపుటయే సంక్షిప్తతకు లక్ష్యమైయున్నది.’ 14.

7. అల్పతర భాష - Sordid language :- విషయము మరియు ప్రసంగమునకునుగుణముగా భాషా ప్రయోగము కావించుట ఔదాత్యసాధక మగును. కాని దానికి వ్యతిరేకముగా అల్పతర భాషాప్రయోగము ఔదాత్యమునకు బాధకమగును.

“ఏదేని ప్రబల కారణ వశమున అనివార్యమని తోచిననే కాని ఉదాత్త ప్రసంగము లందు అల్పతరమును మరియు హీన తరమునైన భాష నుపయోగింపరాదు.” 15.

## గుణములు - Qualities.

(Patrons of sublimity)

బౌద్ధాత్మసిద్ధికి సహకరించు కావ్యాంగములను లాంజినన్ కావ్యగుణములుగా తెలిపెను. ఇవి కావ్య బౌద్ధాత్మసిద్ధికి అనుకూలస్థితి నేర్పరచుట వలన బౌద్ధాత్మ సాధకము లగును. వీనికి వ్యతిరేకములైన కావ్య దోషములు బౌద్ధాత్మ బాధకము లగును. బౌద్ధాత్మ సహాయకములై, కావ్య ఉత్కృష్టతకు తోడ్పడు కావ్య గుణము లను లాంజినన్ వివరించెను అందు ప్రధానములైనవి.

1. భావావేగ సంయమనము—Moderation of passions :- భావావేగముల అధిక్యత బౌద్ధాత్మమునకు బాధాకరముగా మారును. అందువలన కవి భావావేగ సంయమనమును పాటించవలయును. దీనినే లాంజినన్ భావావేగ ప్రాసముగా పేర్కొనెను. మహాకవుల మహనీయత వారు కావ్య వర్ణనములందు పాటించిన భావావేగ సంయమనముగా లాంజినన్ తెలిపెను. కనుక కవి భావ వర్ణనమందు అతిశయమునకు తావీయక భావములను సంయమితములుగా ప్రదర్శింపవలయును. కావ్య సఫలత భావముల అత్యధిక వర్ణనముపై ఆధారపడి యుండక వానిని బౌద్ధాత్మ వంతములుగా తీర్చిదిద్దుటలోనే కలదు.

2. తథ్య నిబంధనము - Combination of facts.- కవి తథ్యము లన్నింటిని కావ్యమందు నిబంధించు యత్నము చేయరాదు. సందర్భాను గుణముగా సార వంతములైన తథ్యములకే కావ్యమందు స్థానమును కల్పించవలయునని లాంజినన్ ఇట్లు తెలిపెను— “ఏదేని తథ్యమును వర్ణింపదలచిరపుడు కవి అందలి సారాంశమును గ్రహించి దానిని తిరుగ సమగ్ర ప్రాణిహాసమున ప్రదర్శింపవలయును. అప్పుడా తథ్యము అవశ్యముగ బౌద్ధాత్మమునకు సహాయక మగును. అంతేకాదు, సారతథ్య నిబంధనము వలన కావ్యము నవ్యమై భాసంపగలదు. కొందరు పాఠకులు కథాగత తథ్యమునకు అకృష్టులయ్యెదరు; మరి కొందరు ఆ తథ్యమును నిబంధించు ప్రతిభకు వశిక్యతులయ్యెదరు.” 16.

3. కల్పనా చిత్రము - Phantasy :- లాంజినన్ మతమందు సమస్త వస్తువులందు వాని సారభూత తత్త్వము ఏదోయొక రకమున చేరుకొనియే యుండును. అట్లు కానియెడల వస్తువులకు ఉనికియే యుండదు. అదే విధముగా ఇంద్రియోప

లబ్ధికి సంబంధించిన సౌరభూత అంశము లుండుట సహజం. కవి ఆ అంశములను కోర్కెడికరించి వానిని సంఘటనాత్మక రూపమున సాక్షాత్కరింపజేయును. అనగా సమగ్ర రూపమున ప్రదర్శించును. ఆ దృశ్యమే కావ్య బింబము లేదా కల్పనా చిత్రము. కావ్య బింబము కవి యొక్క మహనీయ ప్రతిభకు మాత్రమే తార్కాణము కాదు; కావ్య రమ్యతను అత్యంత మనోరమముగా వికసింప జేయును. బౌదాత్య సహాయముగా ప్రధానపాత్రను నిర్వహించును. “శైలి యొక్క భవ్యత, గరిమ మరియు శక్తి చాలావరకు శబ్ద చిత్రముల సముచితమైన కూర్పు నాశ్రయించి యున్నవి” 17.

## కావ్యాత్మ - Poetic soul.

కావ్య ప్రధాన తత్త్వముగా లాంజినన్ ప్రతిపాదించిన బౌదాత్య సిద్ధాంతము వివరింపబడినది. బౌదాత్యమును ఆ గ్రీకు సాహిత్యాచార్యుడు భావపరముగా, శైలి పరముగా అన్వయించి అది ఐదు తత్త్వముల ద్వారా సిద్ధించు ననెను. ఆ తత్త్వములు కావ్య రచనా దృష్టితో మూడు రకములుగా విభజింపబడును.

1. అంతరంగ తత్త్వములు - ఉదాత్త చింతన, ఉత్కట భావావేశము.
2. బహిరంగ తత్త్వములు - సముచిత అలంకార ప్రయోగము, భాషా గరిమ.
3. సామాన్య తత్త్వము - రచనా గరిమ.

ఐదు తత్త్వముల ద్వారా బౌదాత్యము కావ్యమందు పరిపూర్ణమై నొంది అనుభూతి రూపమున సామాజికునిచే ఆస్వాదిత మగును. ఇట్లు బౌదాత్యము కలయందు చింతనా రూపమున స్థితమై, భోక్తయైన సామాజికునియందు అనుభూతి రూపమున సిద్ధించును

కావ్య రచనాపరముగా బౌదాత్య సిద్ధి క్రమమిది — ఉదాత్తచింతన > ఉత్కట భావావేశము > అలంకార ప్రయోగము > భాషాగరిమ > రచనాగరిమ = శబ్దార్థ రూపమున బౌదాత్యసిద్ధి

సామాజిక పరముగా బౌదాత్య ఆస్వాదన క్రమమిది — భావోద్రిక్తత > స్వీకరణ భావ విస్మృతి > బౌదాత్యము > పరవశత > అనుభూతి = అర్థ రూపమున ఆస్వాదనీయము.

పై క్రమము ననుసరించి కావ్యమందు బౌదాత్యము శబ్దార్థముల సమరసత రూపమున సిద్ధింపగా, అర్థరూపమున సామాజికునకు ఆస్వాదనీయ మగును. ఐనా ఇటు బౌదాత్యము అర్థ పరమా ? లేక శబ్ద పరమా ? యను సంశయము రాక

మానదు. కావ్యమందు ఔదాత్యమును అర్థరూపముననే గ్రహింపవలయును. అది కవి యందు ఉదాత్త చింతనా రూపమున స్థితమై, కావ్యమందు అర్థరూపమున అభివ్యక్తమగును. ఆ అర్థరూపమునే సామాజిక దాస్వాదించును. అస్వాదన స్థితి యందు శబ్దరూపము లోపించుట సహజము. కనుక అంతరంగ తత్త్వమైన ఉదాత్త చింతనయే ఔదాత్య ప్రాణ తత్త్వము. అదియే కావ్యాత్మ.

మానవ జీవితమువలె సాహిత్యము జీవనమును కలిగియున్నది. అందువలన అది మానవ జీవనమును రసలోకమున విశ్రమింపజేయు శక్తిని కలిగియున్నది. జీవితమును నడిపించునది ఆత్మ. అది అంతర గిక శక్తి. అదియే మూలద్రవ్యము. ఆత్మకు రూపమును కల్పించునది శరీరము. ఇది బాహ్యశక్తి. ఇదియే ఆకృతి. ఈ రెండింటిని సమన్వయపరచి పురోగమింపజేయు సామాన్య సూత్రము సమరసత. సమరసత సృష్టియందు వ్యాపించియున్న సామాన్య తత్త్వము. అది ద్రవ్యాకృతులను సమన్వయ పరచి సృష్టి రూపమున పురోగామియైయున్నది. సాహిత్యమందు అర్థము ద్రవ్యము కాగా శబ్దము ఆకృతియగును. ఇవి రెండు సమరసత యను సూత్రమునకు కట్టుబడి మానవ జీవనమును పురోగమింపజేయ చున్నవి; ఇంద్రియాతీతమైన ఆనందానుభూతిని కల్గించుచున్నవి. కావున సృష్టి ద్రవ్యమువలె సాహిత్యమునకు అర్థమే ప్రధానము. అదియే భావనా రూపము. సామాజికుని పరవశింపజేయుచున్నది. కావ్యమందలి ఆ అర్థమే ఉదాత్త భావనా రూపమున నున్నచో సామాజికుడు పరవశించడమే కాదు, ఉదాత్తానంద భరితమైన రసలోకమున విశ్రమింపగలడు. అందువలన లాంజినన్ ఔదాత్యమును అనగా అర్థరూపమున నున్న ఉదాత్త చింతనను కావ్య ప్రాణ తత్త్వముగా ప్రతిపాదించెను.

## కావ్య హేతువులు-Poetic equipments.

కావ్యమును ఔదాత్య భరితముగా తీర్చిదిద్దు కవిశక్తి స్వరూపమే తీరున పరిగణింపబడును ? అనగా కావ్య హేతు వేమైయుండును ? ఈ విషయ మందు లాంజినన్ పూర్వాచార్యులు తెలిపిన ప్రతిభ, అభ్యాసము- రెండింటిని కావ్య హేతువులుగా సమర్థించెను. ఐనను ప్రధానా ప్రధానములందు మధ్యేమార్గ మవలంబించెను. ఈ ఆచార్యుని దృష్టియందు కవి ప్రతిభ అనంతము; నిత్యసూతనము. ఐనను కావ్య రచనావేళ కవి ప్రతిభ కొన్ని నియమములకు కట్టుబడియుండి ఒక

క్రమమున తన కార్యమును నెరవేర్చవలయును. కావున కావ్య సృజనయందు కవికి జన్మజాతమైన ప్రతిభతోపాటు కళాభ్యాసము అపేక్షితమైయుండును పూర్వ కవుల రచనలను పరిశీలించుట, సాహితీవేత్తల మరియు సుకవుల యొద్ద శిక్షణను గ్రహించుట, అచార సంప్రదాయములను తెలిసికొనుట మున్నగునవి అభ్యాస మందు చేరును; అట్లే కళా సిద్ధాంత జ్ఞానము అపేక్షితమే యగును. ఇట్లు కావ్య రచన యందు ప్రతిభకు తోడ్పడు అభ్యాసము కవికి అవశ్యకమగునని లాంజినన్ తెలిపెను.

“కావ్య రచన వేళ ఏదేని సన్నివేశమునకు ఉదాత్త భావదీప్తి మరియు ఉత్కృష్టరీతి అవశ్యకములైనపుడు అట్టి సన్నివేశమును హోమర్ ఏతీరున ప్రదర్శించి యున్నాడో, ప్లేటో లేక డెమోస్తనీజ్ మరియు ఇతిహాస రచనయందు ధ్యుసిడెడ్స్ ఏ రూపమున కళాత్మకముగా రూపొందించి యుండిరో తెలిసికొని యుండుట మనకు చాలా అవసరం. ఇట్టి కళాత్మక స్ఫర్థ అట్టి ఉదాత్త ఉదాహరణములను మన కనుల ముందు సాక్షాత్కరింప జేయును; మన మార్గము నాలోకి తము కావించును; మరియు మన ఆత్మలను ఊర్ధ్వ ముఖమునకు పురోగమింప జేయుచు మనలో మెదలు భావమును పరిపుష్ట మొనర్చును” 18.

కావున ప్రతిభతోపాటు అభ్యాసము కవికి అవశ్యకమగును. ఈ రెండింటి సమరసత ద్వారా ఏర్పడినదే అసలైన కావ్య హేతువు. నియమ నిబంధనల ననుసరింపని ప్రతిభ స్వతంత్ర విహంగమువలె గగన వీధులందు విహరించునే కాని, భువికి దిగివచ్చి యథార్థ స్థితిని గ్రహింపజాలదు. అందువలన అభ్యాస విరహితమైన ప్రతిభా గాథ కల్పనా గాథగానే మిగిలిపోవును. ప్రతిభను సరియైన మార్గమున నడపించునది అభ్యాసము. అభ్యాస మందు కల్పనను నియంత్రిత పరచు శక్తి ఇమిడియుంది. అందువలన అభ్యాసము ఉచితానుచితముల నిర్ణయించు మేధా శక్తిని వికసింప జేయును. కవి చింతనను ఉదాత్తముగా మార్చి బౌదాత్య నిద్ధికి అనువైన మార్గమును చూపును. ఇందు ప్రతిభకు స్థానము లేదనుట కాదు. ప్రతిభ అభ్యాసమును మెరుగు పరచును. బుద్ధియందు సూక్ష్మ పరిశీలనా పాటవమును పెంపొందించును. ఇట్లు అభ్యాసమునకు సైతం ప్రతిభ సహకారము అవశ్యకమే యగును. ప్రతిభా హీనులైన కవులు అభ్యాస బలమున తమ రచనా వైభవమును పొందించు విధం యత్నము సలిపెదరు. పైవిధముగా లాంజినన్ ప్రతిభ, అభ్యా



సము- ఈ రెండింటి సమరసతను కావ్య హేతువుగా నిరూపించి కవి యొక్క వ్యక్తిత్వ మహత్వము నుద్ఘాటించెను.

### విశుద్ధ సాహిత్య దృక్పథము-Pure Literary View.

తనకు పూర్వము ఆచార్యులుగా ప్రసిద్ధులైన ప్లేటో మరియు అరిస్టాటిల్ రచనల నుండి లాంజినన్ బౌద్ధాత్య సిద్ధాంతమున కుపకరించు అంశములను గ్రహించెను. ఆయన ప్లేటో నుండి ఉదాత్త భావమును, అరిస్టాటిల్ నుండి సమరసత సూత్రమును గ్రహించి వానిని కావ్య బౌద్ధాత్యమున కన్వయించెను. కావ్య లక్ష్యమును ప్లేటో ఇట్లు తెలిపెను.- మానవ ప్రకృతి యందు ఏతత్త్వము ఉన్నతముగను ఉదాత్తముగను భాసించియున్నదో తత్ సౌందర్యమువైపు వ్యక్తుల దృష్టిని మరల్చుటయే కళ యొక్క ప్రథమ కర్తవ్యము- నిస్సంశయముగా బౌద్ధాత్యమునకు మూలమైన ఉదాత్త చింతనకు పై ప్లేటో వాక్యములే ప్రాతిపదిక. ఆయన సమరసతను అరిస్టాటిల్ కావ్యశాస్త్రము నుండి గ్రహించెను. అరిస్టాటిల్ సమరసతను కావ్య విభిన్నాంగము లందు ప్రతిపాదించెను. ఇట్లు లాంజినన్ పూర్వాచార్యుల నుండి తన సిద్ధాంతమునకు ఉపయుక్తములుగానున్న అంశములను గ్రహించెను. విశుద్ధ సాహిత్య దృక్పథముతో వానిని శాఖ్యానించి బౌద్ధాత్య మను నూతన కావ్య సిద్ధాంతమును ప్రతిపాదించెను. వాస్తవముగా లాంజినన్ ప్రతిభా సంపన్నుడైన సాహిత్యాచార్యుడు.

అరిస్టాటిల్ వలె లాంజినన్ తన కాలము వరకు ప్రసిద్ధిగాంచిన కావ్యకృతులను తాను ప్రతిపాదించబోవు సిద్ధాంతమునకు లక్ష్యములుగా గ్రహించెను. ఇతను ఆయన తన సాహిత్యానుశీలన మందు ప్లేటో మరియు అరిస్టాటిల్ కన్న భిన్నమైన దృక్పథము నవలంబించెను. కావ్యమునకు మూల తత్త్వము అనగా ఆత్మ ఏమైయుండవచ్చు నను ప్రశ్నకు ఆ గురు-శిష్యు లిరువురు సమాధానముగా అనుకరణ సిద్ధాంతమును ప్రతిపాదించిరి. కాని లాంజినన్ దారి మతముతో ఏకీభవించలేదు. అనుకరణమును సాహిత్య అత్యగా ఆంగీకరించినపుడు సాహిత్యమునకు చెందని ఇతర రచనను దేనినైనను సాహిత్య కృతిగానే పరిగణింపవలసియుండును. అట్లయినపుడు ఆ రెండింటి ప్రయోజనము ఒకటేయై యుండవలయును; భిన్నముగా నుండరాదు. కాని అట్లు కానేరక యున్నది. సాహిత్యము నెరవేర్చు ప్రయోజనము సాహిత్యేతర రచనల కన్న భిన్నముగా నుండుటయే కాక ఆనంద

దాయకముగా నుండును. అందువలన సాహిత్యము రసలోక వాహకమును వినూత్న సిద్ధాంతమును ప్రతిపాదించి లాంజినన్ విశుద్ధ సాహిత్య దృక్పథమును ప్రదర్శించెను. పూర్వ కవుల ననుకరించుట యను భ్రాంతిని తొలగించి కవుల మౌలిక ప్రతిభను నిరూపించెను. అంతేకాక సాహిత్యానుభూతిని ఉదాత్తమైన ఆనందానుభూతిగా వివరించెను. సాహిత్యమునకు ఆత్మ బౌదాత్యమే యగునని అనుకరణమును నిరసించెను. తన సాహిత్యాను శీలనమందు సందర్భాను గుణముగా విశ్లేషణాత్మక, వైజ్ఞానిక, చారిత్రిక మరియు ఆనుగమన పద్ధతుల నవలంబించి సాహిత్య జగత్తునందు గొప్ప సంచలనమును కల్గించెను. ప్రాచీన గ్రీకు సాహిత్యమందు మరుగుపడియున్న ఉదాత్త తత్త్వమును వెలికి తీసి తదాహత్యము నెలిగెత్తి చాటిన విశుద్ధ సాహిత్య సౌందర్యోపాసకుడు లాంజినన్. ఈ దృష్టితో గ్రీకు సాహిత్యాచార్యులలో ప్రథముడు ఈ ఆచార్యవర్యుడే.

కరుణ-త్రాసములను పరిష్కరించు రచనను ఆరిస్టాటిల్ ఉత్కృష్టసాహిత్య ప్రక్రియగా పరిగణించెను. కాని లాంజినన్ ఉదాత్త సాహిత్యమును ఆ రెండు భావములకే పరిమితము కావించక విభిన్న భావభివ్యంజన వరకు విస్తరించెను. కరుణ-త్రాస భావేతరములు కూడా సామాజికునిలో ఉదాత్తానందమును కల్గింపగలవను దృక్పథమును లాంజినన్ ప్రకటించెను. ఆరిస్టాటిల్ మతమందు కరుణ-త్రాస భావ ప్రధానమైన విషాద రూపకము ఉదాత్తానుభూతిని కల్గించును. కనుక అదియే ఉత్కృష్ట సాహిత్య ప్రక్రియ. కాని ఈ నియమము మహాకావ్యమునకు వర్తింపకున్నది. ఐనను అది ఉదాత్తానందానుభూతిని ప్రసాదించు సామర్థ్యమును కలిగియున్నది. సాహిత్యానుభూతి వివిధ భావములకు సంబంధితమై యున్నందుననే సాహిత్యము రసలోక వాహక మగుచున్నది.

సాహిత్యము సామాజికుని భావములను ద్రేకపరచి దేశ సంక్షోభమునకు పాల్పడుచున్నదని ప్లేటో అభిప్రాయించెను. భావావేగముల తీవ్రతను సమర్థించి వాని మూలముననే సామాజికుడు సాహిత్యానుభూతిని పొందగలుగుచున్నాడని లాంజినన్ కొంత దృష్టిని ప్రదర్శించెను. సాహిత్యమందు భావావేగమును సర్ధించిన ప్రథమ పాశ్చాత్య సాహిత్యాచార్యుడు లాంజినన్.

## విమర్శక నిర్దేశములు - Critical Guide Lines.

లాంజినన్ దృష్టియందు సాహిత్య విమర్శ యన కావ్యము లేదా రచన యందలి కొన్ని దోషములను చూపించి నిరసించుటయో లేదా గుణములను నిరూపించి ప్రశంసించుటయో కానేరదు. కావ్య విమర్శ గుణ-దోషములకే పరిమితముగా నుండక అది సామాజికునిపై నెరపు ప్రభావము పరకు వ్యాప్తమైయున్నది. అందువలన విమర్శకుడు సాహిత్య సమీక్షయందు రాగ, ద్వేషాది సంకుచిత భావముల నుండి విముక్తుడై విశుద్ధ కళాత్మక దృక్పథమును వహింప వలయును. విమర్శకుడు స్వయముగా కావ్య వస్తువునందు తాదాత్మ్యము నొంది తాను పొందిన అనుభూతిని సామాజికునకు ఆతని మానసిక స్థాయిని దృష్టియందుంచుకొని అందింప వలయును. అపుడే అతడు ఒకవైపు కవికి మరొకవైపు సామాజికునకు న్యాయమును చేకూర్చిన నద్విమర్శకుడు కాగలడు. కావ్య ఉత్కృష్టతకు పరమ ప్రమాణము పూర్వ కావ్య సిద్ధాంతములను తుచ తప్పకుండ పాటించుట కానేరదు, కావ్య మందు ప్రతీయమానమగు కవి ప్రతిభయే మూలముగా నుండునని లాంజినన్ స్పష్టపరచెను. అందువలన ప్రతిభావంతుడైన కవివరుడు తన ఆభీష్ట సిద్ధికై కావ్య నియమముల నుల్లంఘించుట దోషము కానేరదు కావ్య ఔదాత్య సిద్ధియందు కవి కనబరచిన ప్రతిభనే పరమ ప్రమాణముగా విమర్శకుడు గ్రహింపవలయునని లాంజినన్ స్పష్టపరచెను. రచనయందు కానవచ్చు దోషముల ఆధారముగా కావ్యస్థాయిని నిర్ణయించుట అవివేకమని, ఉదాత్త కావ్య మందే దోషములుకానవచ్చునను విచిత్ర దృక్పథమును లాంజినన్ ఇట్లు ప్రకటించెను—

“రచయితయొక్క గద్యరచన యందైనా లేదా పద్యకావ్యమందైనా కొన్ని లోపములు కానవచ్చుట సహజము. ఆ లోపములు ఔదాత్యమునకు బాధకములుగా నుండక పోవచ్చు; మరియు ఆతని రచన సామాన్యశైలినే అనుసరింపవచ్చును. అట్టియే దోషములు మరియు శైలి ఆధారముగా కవిని అల్పతరునిగా కించపరచుట తగదు. వాస్తవముగా ఉత్కృష్ట రచనయందే దోషము లుండును సామాన్య కావ్యమందు సాధారణముగా లోపములు కానరావు. కారణమే సామాన్యకావ్యము మహదాశయమునకు ఉద్దేశితమై యుండదు. అట్లని ? ఉత్తమ కావ్యముగా ప్రశంసింపరాదు. అట్లే లోపముల ఆధారముగా కావ్యమును అధమ కావ్యశ్రేణి యందు చేర్చరాదు. కావున లోప

కనబరచని 'అపోలియన్' కన్న లోపములను కనబరచిన 'హోమర్' గొప్పకవి యగుచున్నాడు. అట్లే 'హైపీరియన్' కన్న లోపములను కలిగియుండియు 'డెమోస్తనీజ్' ఘనుడగుచున్నాడు."

పై విధముగా పూర్వులెవ్వరును కనబరచని వినుత్ప దృక్పథమును పొంద ర్పించి లాంజినన్ సాహిత్య వ్యావహారిక విమర్శకు సంబంధిన సార్వకాలీన సూత్రములను పరిశీలించెను. ప్రధానములైన నాని నిట్లు గుర్తించవచ్చును—

1. సాహిత్య విమర్శకుడు సువికాంక్షైన సార్వజనీన వ్యక్తిత్వమును కలిగి యుండ వలయును.
2. తాను సమీక్షింపబోవు రచన యొక్క అనుభూతిని విమర్శకుడు స్వయముగా అస్పాదించి యుండవలయును.
3. ఉదాత్త కావ్యమందే సామాన్యముగా దోషములు కానవచ్చును.
4. సామాన్య కావ్యము దోష రహితమై యుండవచ్చును.

మరి విమర్శకుడు సమకాలీన రచయితల కృతులను సమీక్షింప వచ్చునా ? లాంజినన్ తన అభిప్రాయము నిట్లు వ్యక్తపరచెను. రచయిత యొక్క రచనను భావి కాలపు విమర్శకులు మాత్రమే సమర్థవంతంగా సమీక్షింపగలరు. సమకాలీన విమర్శకులంత సమర్థవంతులు కానేరరు. కారణమేమన సమకాలీన రచయితలను గురించి విమర్శకులు వ్యక్తిగత అభిప్రాయములను కలిగియుండుదురు. ఇట్టి అభిప్రాయము విమర్శకులకు గత కవులపైయుండనేరదు. అందువలన వారి రచనల బాల్యాంకన మందు విమర్శకులు విశుద్ధ సాహిత్య దృక్పథమును వహింతురు.

కావ్య బౌద్ధాత్య నిరూపణ మందు విమర్శకుడు గుర్తుంచుకొనవలసిన విషయములను లాంజినన్ ఇట్లు తెలిపెను—

1. రచయిత లేదా కవి ప్రదర్శించు ఘట్టమును పోలిన సన్నివేశమును హోమర్ లేదా ప్లేటో ఏ తీరున అభివర్ణించియుండిరి ?
2. రచయిత లేదా కవి వ్యక్తపరచిన భావముయొక్క ప్రతిక్రియ హోమర్ లేదా ప్లేటో దృష్టియందు ఏ రూపమున నుండి యుండెడిది ?

3. రచయిత లేదా కవి యొక్క భావ వ్యక్తీకరణ భావి తరమువారిపై ఎట్టి ప్రభావమును నెరవేగలదు ?

పై అంశములు పోషించిన కావ్యాదర్శములతో రచనను పోల్చిచూచు తులనాత్మక సాహిత్య విమర్శకు సంబంధించినవి విమర్శకుడు పోషించిన అలంకార - ప్రమందు నిష్ఠాతుడై నవీన ఆదర్శములతో రచన యొక్క మూల్యమును నిర్ధారించుట యందు దక్షుడై యుండవలయును. వాస్తవముగా లాంజినస్ తెలిపిన పుర్వనాత్మక సూత్రములు అతని సూక్ష్మ పరిశీలనా పాటవమునకు నిదర్శనములు. మాథ్యూ అర్నాల్డును (Mathew Arnold) ప్రసిద్ధ అంగ్ల విమర్శకుడు లాంజినస్ సాహిత్య దృక్పథమునే తన విమర్శకు ఆదర్శముగా నెన్నుకొనెను. తన సాహిత్య విమర్శ 'టచ్ స్టోన్ మెథడ్' (Touch stone method) గా ప్రసిద్ధము. అనగా ఆదర్శ కావ్య సిద్ధాంతముల ఆధారముగా సాహిత్య కృతి మూల్యమును నిర్ధారించుట

గ్రీకు సాహిత్య శాస్త్రమునకు సంధ్యాకాలపు బానుడైన లాంజినస్ విశుద్ధ సాహిత్య దృక్పథము సాహిత్యవేత్తలను వివిధ రీతుల ప్రభావిత పరచినది. కొందరు ఆ ఆచార్యుని సంప్రదాయ సమర్థకునిగా, మరికొందరు నవ్యవాద ప్రతినిధునిగా కీర్తించిరి. భావ కళా తత్త్వముల సమరసత ద్వారా ఆయన సాహిత్య ప్రవృత్తను సమర్థించి నవీనతా ప్రవృత్తిని వ్యతిరేకించెనని సాంప్రదాయక విమర్శకులు తలంతురు. పూర్వ కవితా సంప్రదాయమును నిరసించి విద్యుత్ శక్తిని సంతరించినది, సామాజికునకు రసలోక వాహకముగా నున్న భావకవితను సమర్థించెనని భావ కవితా వాదులు లాంజినస్ను కీర్తించిరి.

లాంజినస్ మహనీయత -

**The Greatness of Longinus.**

కవి-కర్మను దూషించి ప్లేటో కవిని ధర్మ రాజ్యము నుండి బహిష్కరించెను. కాని ఆరిస్టాటిల్ కవి-కర్మను స్తుతించెను. మహాకవుల కావ్యకృతుల పరిశీలించి బౌద్ధాత్మ సిద్ధాంత ప్రతిపాదన ద్వారా కవి వ్యక్తిత్వ మహనీయత విశ్లేషించి చూపిన ప్రధమ పాశ్చాత్య సాహిత్యాచార్యుడు లాంజినస్. కాంపెనెల్ మున్నగు సాందర్భ శాస్త్రవేత్తలు లాంజినస్ బౌద్ధాత్మ సిద్ధాంతమును

కముగా అదరించిరి. మాధ్యు ఆర్నాల్డు యను ప్రసిద్ధ ఆంగ్ల కవి, విమర్శకుడు తన సాహిత్య వివేచనకు ఔదాత్య సిద్ధాంతమునే మూలముగా గ్రహించెను. కవి యొక్క భావనా పటిమకు అధిక ప్రాధాన్యత నొసంగి సాహిత్యమును వివేచించుట వలన లాంజినస్ భావ కవితా ప్రవర్తకునిగా కిర్రనీయు డయ్యెను.

కవి యొక్క నిజమైన శక్తిని వెల్లడించిన ప్రథమా చార్యుడు లాంజినస్. ఇతనికి పూర్వము కవిశక్తి అనుకరణ శక్తిగా భావింపబడెను. అనుకరించుటలో దక్షుడైన రచయిత రచనయే ఉత్తమముగా పరిగణింపబడెను. ఇట్టి దృక్పథము అవైజ్ఞానికమని, ఇతరుల ననుకరించు వ్యక్తివలె ఇతరుల రచనల ననుకరించు కవి అదరణీయుడు కాజాలదని లాంజినస్ ప్రకటించెను అనుకరణము కొన్ని సందర్భములందు అవశ్యకమైనప్పటికిని అది కవి యొక్క మూలిక ప్రతిభను పురుగుపరచునదిగా నుండరాదని ఆయన కవులను హెచ్చరించెను. అనుకరణ ప్రవృత్తి ఉన్నత మానసిక ప్రవృత్తిగా వర్ణవసింప వలయునను నూతన దృక్పథమును లాంజినస్ వెల్లడించెను. ఇట్లు అనుకరణ ప్రవృత్తిని కావ్యమందు కల్పనా శక్తిగా నిరూపించిన ప్రథమాచార్యుడితడే సామాజికుని పరవశింపజేసి అతనిని రసలోక మందు విశ్రమింపజేయు శక్తి కవి కల్పనకే కలదని నిరూపించి; ప్రథమ గ్రీకు సాహిత్యాచార్యుడితడే. కావ్య రచనా ప్రక్రియను వైజ్ఞానికముగా వివేచించి లాంజినస్ కవులకు, సాహితీ వేత్తలకు కానువిప్పు కల్పించెను.

సాహిత్య రచన యందు వలె సాహిత్య మూల్యాంకన మందు లాంజినస్ క్రాంత దర్శనమును ప్రదర్శించి కావ్య విమర్శకుడు పాటింపవలసిన అవశ్య నూత్రములను ప్రతిపాదించెను. విమర్శకుని విశాల దృక్పథమును సమర్థించిన ఈ ఆచార్యుడు కావ్య విమర్శను పరివర్తమైన బుద్ధికి అంతిమ ఫలముగా ని యించి సాహిత్య వ్యావహారికతను సాహిత్య సృజనాత్మక స్థాయికి చేర్చెను. *Judgement in literature is the final fruit of ripe scholarship*- ప్రాచీనవీన కావ్య సంప్రదాయముల సమన్వయాత్మక సాహిత్య దృక్పథమును లాంజినస్ ప్రదర్శించెను. సేంట్స్ బరీ, అట్కిన్స్ మున్నగు సాహితీవేత్తలు లాంజినస్ మధ్యేమార్గ మవలంబించిన సాహిత్యాచార్యునిగా ప్రశంసించిరి.

18వ శతాబ్దియందు పాశ్చాత్య సాహిత్య లోకమందు వెల్లివిరిసిన భావ కవితా స్రవంతికి లాంజినస్ సాహిత్య దృక్పథము మూల ప్రేరకమై నిలిచి.

ఆయన ప్రతిపాదించిన ఉత్కట భావావేశము రచనాగరిమ. కల్పనా వైభవము మున్నగువాని ప్రభావము డ్రైడన్, అడిసన్, పోప్ మున్నగు ఆంగ్ల రచయితల రచనలందు స్పష్టముగా కానవచ్చును. ఆ ప్రభావమే వర్డ్స్వర్త్ కవిత యందు వికసించి భావ కవితా రూపమును సంతరించుకొన్నది. అందువలన స్కాట్ జేమ్స్ యను ఆంగ్ల విమర్శకుడు లాంజినన్‌ను ప్రథమ భావ కవితా విమర్శకునిగా కొనియాడెను. The first Romantic Critic.

ప్రాచీన కావ్యములందలి ఉదాత్తతను ఖశదీకరించి, అది నవీన సాహిత్యమున కన్వయించు విధానమును లాంజినన్ నిరూపించెను. కనుక ఆయన సాంప్రదాయక వాదిగా పేర్కొనబడును. కవి వ్యక్తిత్వ నిరూపణను కవి స్వాతంత్ర్యమును ప్రతిపాదించి భావ కవితా మార్గమునకు దారి చూపెను. ఔదాత్య సిద్ధాంత ప్రతిపాదనము ద్వారా ప్లేటో ఆదర్శ వాదమును సమర్థించెను. అందువలన ఆయన ఆదర్శ కవితా వాదిగా భావింపబడుట సముచితమే యగును. ఈ తీరున లాంజినన్ తిగుణాత్మక మూర్తిమత్వమును ప్రదర్శించిన ప్రథమ గ్రీకు సాహిత్యా చార్యుడగుచున్నాడు.

## భారతీయ దృక్పథము - Indian View.

### సాహిత్యము - కళ - Literature-Art.

భారత దేశమందు ప్రాచీన కాలమున ప్రవర్తిల్లిన చతుశ్శాస్త్ర కళలలో 1. నములుగా పరిగణింపబడినవి— సాహిత్యము, సంగీతము, వాస్తువు. చిత్రము మరియు శిల్పము ప్రాచీనాచార్యులు చిత్ర, శిల్ప కళలను వాస్తువునందు చేర్చి మొదటి మూడింటినే పరమాత్మ ప్రతిపాదకములుగా, స్వతంత్ర కళలుగా గుర్తించిరి. వానికి సంబంధించిన సిద్ధాంతములే రసబ్రహ్మము, నాదబ్రహ్మము. వాస్తుబ్రహ్మముగా స్థిరపడినవి. సాహిత్యము రసప్రధానము, సంగీతము నాద ప్రధానము. వాస్తువు స్థావర్య ప్రధానము. ఈ మూడు కళలలో సాహిత్యమే అగ్ర స్థానము వహించింది. కారణముల నిట్లు గ్రహింపవచ్చును.

1. కళాజనిత ఆనందము అన్నింటిలో రసానందమే ఉత్కృష్టమును, స్థిరమును యగుట.

2. కళానందమునకు మూలమైన భావోద్వేలన నిమిత్తం సంగీతమునకు నాదము, వాస్తువుకు స్థాపత్యము ప్రధాన తత్త్వములై యున్నవి. కాని సాహిత్యము ఇతరముల నపేక్షింపక భావోద్వేలన నిమిత్తం భావములనే ప్రధాన తత్త్వముగా గ్రహించుట.
3. సాహిత్యమునకు ప్రధాన తత్త్వమైన భావతత్త్వము భావోద్వేలన రూపమున సంగీత, వాస్తువునకు అన్నిత మగును. కాని సంగీత, వాస్తు కళల ప్రధాన తత్త్వములైన నాదము, స్థాపత్యము సాహిత్యమునకు అన్వయింపవు.

అందువలన పాశ్చాతీన భారతీయాచార్యులు సాహిత్యమును కళలనుండి వేరు పరచి విద్యాగా కీర్తించిరి; కళలను ఉప విద్యలుగా గుర్తించిరి సాహిత్యము 'ర్వకళా ప్రపంచ మందు ఉన్నత మగుటయే కాక విద్యగా విభాషితము.

'శిశుర్వేత్తి పశుర్వేత్తి వేత్తిగాన రస భజి'

సాహిత్య రస మాధుర్యా మీశ్వరో వేత్తి వానవా'

సంగీత మాధుర్యం శిశువు, పశువు, పాము గూడా ఎరుగ గలదు. కాని సాహిత్య రస మాధుర్యంను ఈశ్వరుడు కూడా ఎరుగునో లేదో అని ప్రాచీనులు సాహిత్య ఉత్కృష్టతను వెల్లడించి యున్నారు. సాహిత్యమునకు ఇతర కళలకు మధ్య కల అంతరమును ఆధునిక హిందీ మహా కావ్య కర్తయైన జయశంకర్ ప్రసాద్ గారిట్లు వివరించిరి-

“కామ సూత్రమువలన వివరింపబడిన కళల యందు సంగీతము మరియు చిత్రము అట్లే నానారకములైన లలిత కళలతోపాటు సమస్యాపూరణము ఒక కళగా తెలుపబడినది. కాని ఆ సమస్యాపూర్తి కూతూహలమును పెంచుటకై మరియు వాద వివాదములందు కౌశలమును ప్రదర్శించుటకై ఏర్పడి యున్నది. సాహిత్యమందు అది సామాన్య తరగతికి చెందిన కౌశలముగా భావింపబడుచుం డెను. పాశ్చాత్యుల దృష్టియందు కళ ఏ అర్థమందు భావింపబడినదో ఆ అర్థము నందు కాదు”. 19. కనుక సాహిత్యము ఉత్కృష్టతము.

సాహిత్యము రసప్రధానము. అనగా సామాజిక నిలో అలౌకికసమయైన రసానుభూతిని కల్గించును. భారతీయాచార్యులు రసమును పరమాత్మ స్వరూపముగా తెలిపిరి- రసో వైసః- కనుక రసము సర్వోత్కృష్ట తత్త్వము. అది లోకోత్తరమును,



విశిష్టమునైన ఆనందము. సామాజికుని ఇహలోక వ్యాపకము నుండి విముక్త పరచి అధ్యాత్మిక లోకమునకు మళ్ళించుట సాహిత్య లక్ష్యము. ఇట్టి మహత్తర లక్ష్యమును నెరవేర్చవలయునన్న సాహిత్యము ఉదాత్త భావభరితమై యుండక తప్పదు. అట్టి భావముల ఉద్వేలన ద్వారా మాత్రమే సామాజికుడు రసానందము ననుభవించగలడు. అట్లుగాక సాహిత్యము సామాన్య భావ భరితమైనచో తద్వారా సామాజికు డనుభవించు ఆనందము ఇంద్రియాత్మకమే యగును. కాని ఇంద్రియా తీతమైన రసానం ము కానెరదు. భారతీయాచార్యులు ఉదాత్తతను అత్యంత వ్యాపకముగా గుర్తించి యున్నారు దార్శనిక ఆలోచన ధర్మము, నీతి, న్యాయము, సంక్షేమము లోకకళ్యాణము మున్నగు ఆశయము లన్నియు ఉదాత్తత యందే అంతర్భావము నొందును ఎట్లన ఉదాత్తత లోపించినపుడు మహదాశయ ప్రసక్తియే యుండదు. భారతీయ సాహిత్యశాస్త్ర మందు శబ్దార్థ పరముగా ఉదాత్త భావము సమర్థింపబడియే యున్నది.

## ఉదాత్త దృక్పథము- Concept of Sublimity.

భారతీయ సాహిత్యశాస్త్ర మందు ఉదాత్తత ఇట్లు తెలుపబడినది. ఉత్కర్షణ అదీయతే గుహ్యతే స్మృతి ఉదాత్తమ్— అనగా ఉత్కర్షణ కా పూర్వకంగా వర్ణించుట కనుక కావ్యము ఉత్కృష్టమై యుండవలయును. భరతుడు ధీరోదాత్త ధీరోద్ధతి ధీరలీత, ధీర ప్రశాంతులని నాటకమందలి నాయకులను నాలుగు రకములుగా తెలిపెను. వీరి నలుగురి యందు కానవచ్చు సామాన్య గుణము ధీరము. అనగా కష్ట, సుఖములందు ధైర్యమును వీడక యుండు గుణము. నాయకులందరు ధైర్య వంతులుగా, సహనశీలురుగా యుందురు. ఐనను ధీరోదాత్త నాయకుడే నాటక/ కావ్య ప్రసిద్ధికి కారణముగా తెలుపబడినది. ధీరశ్చ అసౌ ఉదాత్తః ధీరోదాత్తః— అనగా ధీరత్వమును, ఉదార్పమును కలవాడు ధీరోదాత్తుడు ఈ తీరున ఉదాత్తత యన ఉత్కర్షణత లేక ఉదారత యను అర్థము లేర్పడుచున్నవి. ఇవి రెండును మహనీయార్థక పదములే. కనుక ఉదాత్తతను మనము అత్యుత్తమ స్థాయికి చెందిన వర్ణనముగా భావింపవచ్చును. ఉదాత్తనాయక వర్ణనమే లేక ప్రదర్శనమే సామాజికుని రసానుభూతికి ఆధార భూమిక. తద్వారా సామాజికునకు కలుగు ఉదాత్త ప్రయోజనమును భరతుడిట్లు వివరించెను— ధర్మమునకు విరుద్ధము కానిది లోకములో ప్రసిద్ధిచెందుటకు కారణమైన దానిని చూపునది, అయుర్వృద్ధి కరమును,

హితకరమును, బుద్ధిని వృద్ధి చేయునది యగును. కావున నాటకము ద్వారా సామాజికు డనుభవించు రసానందము ఉదాత్తానందానుభూతి యగును. తరువాతి ఆచార్యులు రసానందమును సాహిత్యమున కిట్లు అన్వయించిరి-

“జ్యోతి స్వరూపమగు అద్వైత బ్రహ్మ సహజ స్వభావము అనందము. ఈ అనందము చైతన్య చమత్కారమగు రసరూపమున వ్యక్తమగుచున్నది”.

-అగ్నిపురాణము. (కావ్య స్వరూపమ్. P. 13)

“విచిత్ర భావములను, ధర్మములను, అంశాలను వ్యక్తము చేయు ప్రఖ్యమే దర్శనము. తత్త్వ దర్శనము కవికి ఉండవలసిన మొదటి లక్షణము”.

-తౌతభట్టు. (కావ్య స్వరూపమ్ P. 86)

“కావ్యాస్యాత్మా ధ్వని- కావ్య ప్రధాన తత్త్వము ధ్వని. అనగా లోకోత్తరమైన చుణ్ణీయ అర్థము ధ్వని. -అనందవర్ధనుడు. (ధ్వన్యాలోకము).

‘కావ్యామృత రసాస్వాదనము చతుర్వర్గ ఫలపాప్రికన్న మిన్న అనగా అంతశ్చ ర్హితము- చమత్కారో విన్యతే’ -కుంతకుడు (వక్రొక్తి జీవితమ్)

‘కావ్యము వృక్షము వంటిది; పుష్పాదుల వంటిది అభినయాది నట వ్యాపారము; సామాజిక రసాస్వాదనము ఫలము వంటిది, విశ్వమే రస మయము’ 20.

-అభినవగుప్తుడు. (అభినవ భారతీ)

“సత్య వ్రత్యయ నిశ్చితమువలన కావ్యము సహృదయ సంవాది కాగదు. తత్వోచిత కథనము వలన కవియొక్క కవిత ఉపాదేయ మగును” 21.

-క్షేమేంద్రుడు. (భావిత్య విచార చర్చ).

“అలౌకికానందము యొక్క జ్ఞానము గోచరించుటయే రమణీయత -రమణీయతా చ లోకోత్తరాష్టాదాత్ జ్ఞాన గోచరతా- జగన్నాథుడు (రస గంగాధరము)

జ్యోతి స్వరూపము, అద్వైత బ్రహ్మ, అలౌకికానందము, ప్రతీయమానార్థము. అలౌకికానంద గోచరము మున్నగున వన్నియు ఉదాత్తతను ప్రతిపాదించుచు. కనుక రసానందమును ఇంద్రియాతీతమైన ఉదాత్తానందానుభూతిగా పేర్కొనవచ్చును. అందువలన కావ్యము ఉదాత్త భావ భరితమైయుండుట సముచితమును, వ్రయోజన వంతమును యగును. కావ్యమందు సంతరింపబడు ఉదాత్త భావ సంపద శబ్దార్థ రూపమునే సాధ్యము. భాషను విడనాడి కావ్యమును వివేచించుట నేల విడిచి చేసిన సాము యగును. ఈ దృష్టికో భామహుడు శబ్దార్థముల

కనుక స్ఫోటమే శబ్దము. అందువలన ఈ అనంత అర్థబోధకశక్తి స్ఫోటబ్రహ్మముగా, శబ్దబ్రహ్మముగా తెలుపబడినది. స్ఫోటము నిత్యము. తద్వారా వ్యక్తమైన అర్థము కూడా నిత్యమే. కాని వర్ణములు నిత్యములు కావు కారణమేమనగా అవి ఉచ్చరింపబడిన మూడవ క్షణమున లయ మగును. అంత్యవర్ణ ధ్వననముతో అర్థము స్ఫురించును. ఎట్లన 'పనిత'యను పదమందు మూడు వర్ణములు కలవు. 'ప' ఉచ్చరింపబడిన తోడనే దాని సంస్కారము చిత్తమందు నిలుచును. 'ని' వర్ణ ఉచ్చారణతో మొదటి వర్ణ చిత్త సంస్కారము 'ని' తో ఏకీభవించును. అంతిమ 'త' వర్ణ ఉచ్చారణతో మొదటి రెండు వర్ణముల సంస్కారముతో 'త' సంస్కారము చేరి ఏక రూపమున పనిత పదమునకు అర్థము నేర్పరచును. ఇట్లు వర్ణముల నిత్యములు. శబ్దార్థములే నిత్యములు. వాని మధ్యగల సంబంధము కూడా నిత్యమే. నిదే శబ్దార్థ సంబంధే - కావున వర్ణముకంటె భిన్నమై వర్ణములచే వ్యక్తము కావించబడి, అర్థమును బోధించు శబ్దశక్తియే స్ఫోటము - వర్ణాతిరిక్తం, వర్ణావ్యంగ్యం, అర్థప్రత్యాయనో నిత్యః శబ్దః స్ఫోటః - పై విధముగా అర్థబోధకశక్తియే ఈ తీరున నుండును - నాదము > వర్ణధ్వని > స్ఫోటము > శబ్దశక్తి > అర్థము.

వ్యంజనాశక్తి -

The power of suggestivity.

శ్రూయమాన వర్ణములకు ఉపయుక్త అర్థము నేర్పరచునది 'స్ఫోట' వ స్పష్టము. స్ఫోటము ద్వారా బోధింపబడు అర్థము శబ్దశక్తి. ఆనందవర్ధనున పూర్వము రెండు శబ్దశక్తులు ప్రచలితములై యుండెను. అభిధ మరియు లక్ష శబ్దమునకు సంకేతితమై యున్న ముఖ్యార్థమును బోధించునది అభిధాశక్తి. రోగి ఇల్లు, నూనె, ఉన్నది మున్నగు అర్థములు ఆయా శబ్దములకు పొందిన కాలానుండియే లోకవ్యవహారమున క గుణముగా సంకేతితములై యున్నవి. ముఖ్యమునకు సంబంధించిన వేరొక అర్థమును బోధించునది లక్షణాశక్తి - మా ? రోడ్డు మీద నున్నది. ఇది రోడ్డు మీద ఇల్లు ఉండుట యను అర్థము పొసగ అందువలన రోడ్డు ప్రక్కన యను అర్థమున సరిపెట్టుకొనవలసి యుండును. యును ముఖ్యార్థమునకు సంబంధితమై యుండవలయును. ముఖ్యార్థము క లక్ష్యార్థము రమణీయముగా నుండును. కాని ఆనందవర్ధనుడు పై రెండు శబ్దశక్తి పరిమితి సంగీకరింపక 'వ్యంజనాశక్తి' యను మూడవ శబ్దశక్తిని ప్రతిపాదించె

తద్వారా బోధపడు అర్థము వ్యంగ్యార్థము. అది లక్ష్యార్థము కన్న అత్యంత రమణీయమైనదని అదియే ధ్వనియని తెలిపెను. ఆయన వై యాకరణం నుండి ధ్వని నీ తీరున గ్రహించెను.

“పూర్వ పూర్వ వర్ణములయొక్క సంస్కారముతో గూడిన యంత్య వర్ణధ్వని స్ఫోటమును వ్యక్తపరచు విధమున బ్రకరణాదుల సాహాయ్యమున శబ్ద మధ్వాంతరమును వ్యక్తపరచును” అట వర్ణధ్వని స్ఫోట వ్యంజకము. ఇట శబ్ద మధ్వాంతర వ్యంజకము. అట వ్యంగ్యము స్ఫోటము ఇట వస్త్యంకారరసాదులు. అధ్వని పదమునే వ్యంజకత్వ సాదృశ్యమును బట్టి ఆనందవర్ధనుడు కావ్య సిద్ధాంతముగా ప్రతిపాదించెను. వై యాకరణం వ్యంగ్యము స్ఫోటము. ఆనందవర్ధనుని వ్యంగ్యము అధ్వాంతరము ఈ వ్యంజనకు ధ్వననము, గమనము, ద్యోతనము, ప్రత్యాయనము. ధ్వని మున్నగునవి పర్యాయ పదములు. కావున ధ్వని సిద్ధాంతము శబ్ద శక్తిగా శైలికి, అర్థశక్తిగా భావమునకు అన్వయించును ఐనను కావ్య ప్రయోజన దృష్టితో పాతకుడు అర్థరూపము (భావనా రూపము) ననే రసానందము ననుభవించు వాడై నందున ధ్వని కావ్యాత్మక విభూషిత మగును. అందువలన ధ్వనిని ఆనందవర్ధనుడు కావ్యాత్మకగా తెలిపెను. కావ్యాస్వాత్మా న ఏ వార్థ- ఆ అర్థమే (ధ్వని) కావ్యాత్మక

## ధ్వని సిద్ధాంతము - Theory of Dhvani.

ఆనందవర్ధనుడు ధ్వని స్వరూపము నిట్లు వివరించెను—

“ఎచ్చట శబ్దము తన అర్థమును, అర్థము తనను అప్రధానముగా జేసి అర్థమును బోధించునో అది ధ్వని. ఎచ్చట విశిష్టరూపమైన వాచ్యార్థము మరియు నాచక రూప శబ్దము ఆ అర్థమును (వ్యంగ్యార్థమును) బోధించునో అట్టి కావ్య విశేషము ధ్వని.... సహృదయులచే ప్రశంసించబడి కావ్యమునకు అత్యురూపమున ప్రతిష్ఠితమై యున్న ఆ అర్థము వాచ్యము, ప్రతీయమాన మని రెండు విధములుగా చెప్పబడినది. లలితమును, సుచితమునగు నన్ని వేశమున నందగించు కావ్యమునకు శరీరమున కాత్మవలె సారతమమై, సహృదయుల మెప్పుగొను నర్థము వాచ్యము మరియు ప్రతీయమానము లని రెండు భాగాలు అందు ఉపమాది భేదములచే (గుణాంకారాదులు) ప్రసిద్ధమైనది వాచ్యార్థము. అన్యులు (పూర్వాంకారికులు) అనేకములుగా వానిని ప్రదర్శించియే యున్నారు.” 22.

లోచన కర్తయైన అభినవ గుప్తు డిట్లు వివరించెను-

“శబ్దార్థ శరీరమ్ కావ్యమ్. దీని ప్రకారము శరీర గ్రహణముచే వానిని అను ప్రాణితము కావించు అత్మ అవశ్యకమై యుండును. ఈ దృష్టియందు శబ్దము స్థూల శరీరమున కే చెందును.....చార్వకులు స్థూల దేహమును ఆధారముగా గ్రహించి అత్మను వేరుగా అంగీకరించు వాదమును నృష్టించినట్లు, ఈ కారికయందు ధ్వన్యాచార్యుడు అర్థ రూపమున ఉపక్రమించి “సహృదయ శ్లాఘ్య” విశేషణము ద్వారా అర్థమును రెండుగా విభజించెనే కాని కావ్యమునకు అత్మలు రెండు అని కాదు ... ఈ ప్రక్రియ మానార్థము వస్త్రవలంకార రసములందు అనుసూతమై యున్నది. వాచ్యార్థము యొక్క అంతరంగిక శక్తి ద్వారా ఇది వ్యక్తమగును. దానిని ఆధారముగా గొనియే ప్రతీయ మానము వ్యక్తమగును ..... అత్మ శరీరముతో మిశ్రితమై యుండుటయే దీనికి కారణము. ప్రక్రియ మానార్థము వాచ్యార్థముతో మిశ్రమముననే స్ఫురించును”. 23.

ఉపర్యుక్త వివరణమునకు సారాంశ మిది-

1. కావ్యము శబ్దార్థ సహితము.
2. వాచ్యార్థము కావ్య శరీరము.
3. లక్ష్యార్థము గుణాలంకార రూపమున వాచ్యార్థమైన కావ్య శరీరము నలంకరించును.
4. వ్యంగ్యార్థము (ధ్వని) కావ్యమునకు అత్మ.
5. లక్ష్యార్థ వ్యంగ్యార్థములకు వాచ్యార్థమే ఆధార భూమిక.
6. వ్యంగ్యార్థము వాచ్యార్థ, లక్ష్యార్థములకన్న అత్యంత గంభీరమును, రమణీయమును యగుచున్నది.

ధ్వని కారుడు వ్యంగ్యార్థ విభిన్నత నిట్లు తెలిపెను- సహృద్ధోవాచ్య సామర్థ్యాక్షిప్త్య వస్తు మాత్రమ్ అలంకార రసాదయశ్చేత్య ప్రభేదా ప్రభిన్నో.... సర్వేషు తేషు ప్రకారేషు తస్య వాచ్యాద్యన్యత్వమ్- వాచ్య సామర్థ్యమున నాక్షిప్తమగు నదియు, వస్త్రపు, అలంకారము, రసములని అనేక విధములుగాయగు నదియు, ఇది అన్ని విధములందు వాచ్యము కన్న వేరుగానే యుండును.

ధ్వన్యాచార్యుడు ధ్వనిని ప్రధానముగా అభిదామూలము, లక్షణామూలము అని రెండుగా విభజించి అనేక అవాంతర భేదములను చూపించెను. ఆచార్యులు ధ్వనిని (51) ప్రధాన భేదములను కలిగియున్నదని నిరూపించినారు. అభిదామూలము - 47, లక్షణామూలము - 04. మరల ఆవి అవాంతర భేదములతో 10, 455 భేదముల వరకు విస్తరించి యున్నదని పండితుల అభిప్రాయము. ఈ విధముగా ఆనందవర్ధనుడు ధ్వనిని ప్రత్యయము మొదలుకొని ప్రబంధము వరకు అత్యంత వ్యాపకముగా నిరూపించెను. సార్వభౌమిక సాహిత్య సిద్ధాంతముగా ధ్వనిని ప్రతిష్ఠించెను.

ధ్వని సిద్ధాంతము దర్శనమునకు అన్వితమై యున్నదని ఇట్లు నిరూపింపగలము -

1. దర్శనమునకు ఆధార భూమి సుఖ దుఃఖాత్మకమైన ప్రకృతి.

ధ్వనికి ఆధారభూమి శబ్దార్థ సహితమైనభాష.

2. దర్శనమునకు పార్యంతిక ప్రయోజనము ముక్తి.

ధ్వని కావ్య పార్యంతిక ప్రయోజనము రసానుభూతి

3. దర్శనమునకు జ్ఞాన తత్త్వమే మాతృక.

ధ్వని కావ్యమునకు ధ్వని తత్త్వమే మాతృక.

4. జ్ఞానము సామాన్య వస్తు జ్ఞానమునకు ఆశ్రితమై యుండియు సామాన్యాతీతమై ప్రకాశించును. ధ్వని సంకేతితమైన సామాన్య వాచ్యార్థము నాశ్రయించి యుండియు దాని కతీతముగా రమణీయమై భాసించును.

5. మోక్షవస్త్ర యందు జీవ-వరమాతృల అద్వైతము స్థాపింపబడును. రస దశ యందు శబ్దార్థముల అద్వైతము స్థాపిత మగును.

ధ్వని సిద్ధాంతము దర్శనమునకు అన్వితమై యున్నందున ప్రకాశమును (వనితా వదనాదుల నవలోకింప) కోరువాడు దీప శిఖ నాదరించునట్లు, వ్యంగ్యార్థమందే ఆదరము కలవాడు (ప్రతిభావంతుడైన కవి) తదుపాయ స్వరూపమైన వాచ్యార్థము నాదరించును" 24.... వాచ్య వాచకముల రచించినంత మాత్రమున మహాకవి కాజాలడు. వ్యంగ్య-వ్యంజకముల జక్కగా ప్రయోగించియే మహాకవి కాగలుగును. కావున వ్యంగ్య - వ లజకములే ప్రధానము లనుట స్పష్టము. ... సహృదీయులందఱు ధ్వనియే కావ్య తత్త్వమని మనస్ఫూర్తిగా విశ్వసించి

యున్నారు. ఇదియే వారి మనసులకు నచ్చిన కావ్యతత్త్వము. ఆ ధ్వని స్వరూపము సత్కవులందరి కావ్యములకు ఉపనిషత్తు.” 25. లోచనకర్తయైన అభినవగుప్తుడు ధ్వని వ్యాపకత నిట్లు నివరించెను—

“ఎల్లెడల శబ్దము మరియు అర్థము రెండింటి ధ్వనిన వ్యాపారము జరుగుచుండును.....అది కావ్యవిశేషమునకు అర్థము. అర్థము లేదా శబ్దము లేదా వ్యాపారము. వాచ్యార్థమును కూడా ధ్వనింపజేయును; మరియు శబ్దమును కూడా. అట్లే వ్యంగ్యార్థమునైతము ధ్వనింపబడును;లేదా శబ్దవ్యాసారమైనా ధ్వనించును. ఈ విధముగా కారిక ద్వారా ప్రధానముగా నముదాయ శబ్దము, అర్థము, వాచ్యవ్యంగ్యార్థములు మరియు శబ్ద వ్యాపారములు ధ్వనింపబడును.” 26.

ధ్వని / ఔదాత్యము—

Suggested meaning / Sublimity.

అనందవర్ధనుడు ధ్వని వైభవము నిట్లు వివరించెను—

“అలంకృతములగు అవయవములకన్న వేరుగానే గుణాలంకారా ద్యువస్కృతమగు వాచ్యముకన్న వేరుగానే- లావణ్యము చక్కని వనితలందే లోచనామృత మగు నట్లు ప్రతీయ మానార్థమును మహాకవుల పలుకులలోనే నహృదయం హృదయముల కెరుగ వచ్చును ” 27.

“అట్టి స్వాదు (నరసమైన)అర్థమును ఎల్లెడల వ్యాపింపజేయుచు మహాకవుల సరస్వతి అలౌకికమును,అతిభాసమానమగు ప్రతిభా విశేషమును ప్రకటించును.” 28.

ఇట స్పష్టమగు అంశము లివి—

- i) ధ్వని అత్యంత రమణీయము ii) ధ్వని తన వైభవమును ఎల్లెడల వ్యాపింపజేయును iii) మహాకవుల వాక్కు లోకాఢిభాసనీయైన ధ్వనికి నిలయము iv) ధ్వని శబ్దార్థముల కతీతమైన అందరిని అంరింపజేయు లోకోత్తరశక్తి.

లాంజినన్ ఏభావమందు ఔదాత్యమును కావ్యప్రధాన తత్త్వముగా నిర్ణయించెనోఆభావమే ధ్వనిసిద్ధాంతమందు అంతర్భావము జెందియున్నదని పైవాక్య

ముద్ ద్వారా స్పష్టము. లాంజి నన్ ఉదాత్త భావమును ప్రధానముగా ప్రతిపాదించి అనందవర్ధనుడు రమణీయమైన ప్రతీయమానార్థమును, శబ్దము ద్వారా బోధింపబడు అర్థమే భావము. కనుక ఉదాత్త భావమే మహనీయమైన రమణీయార్థము. లాంజి నన్ తెలిపిన ఉదాత్తమైన అర్థమే అనందవర్ధనుని సిద్ధాంత మందు రస ధ్వని. కావ్య బోధాత్మకమును రసభవనిగా భావింపవచ్చును.

ధ్వని సిద్ధాంతమునకు ఆకరము స్ఫోట వాదము. నాదమునకు కారణములైన వర్ణములను వైయాకరణుడు ధ్వనిగా మరియు నాదమును వ్యంజకముగా పేర్కొనిరి దీనిని ప్రాతిపదికగా గ్రహించి అనందవర్ధనుడు ధ్వనిని సాధించెను; ధ్వనిని ఐదు రకములుగా పేర్కొనెను— ఘృత్యుత్తి అర్థము ననుసరించి కూడా ధ్వని ఐదు రకములుగా నిరూపింపబడినది.

1. “ధ్వన్యంతే అస్మిన్ ఇతి ధ్వనిః”

—వత్సలంకార రసామలను ధ్వనింపజేయు కావ్యము ధ్వని.

—The poetic work containing the suggestible element.

2. “ధ్వనతి ధ్వనయతి వా యః సః వ్యంజకోఽః ధ్వని”

—ధ్వనత మగునది లేదా ధ్వనింపజేయునది యగు వ్యంగ్యార్థము ధ్వని.

—The power of word to convey the suggestible meaning

3. “ధ్వనంతే ఇతి ధ్వనిః”

—ధ్వనింప బడునది ధ్వని — వత్సలంకార రసములు.

—The suggestible meaning.

4. “ధ్వనతి ధ్వనయతి వా యః సః వ్యంజక శబ్దః ధ్వనిః”

—ధ్వనితమగు లేదా ధ్వనింపజేయు వ్యంజక శబ్దము ధ్వని.

—The conventional symbol, the articulate sound.

5. “ధ్వన్యంతే అనెన ఇతి ధ్వనిః”

—దేని ద్వారా ధ్వనింపబడునో ఆ శబ్ద శక్తి ధ్వని.

—The conventional meaning.

పై విధముగా ధ్వని సిద్ధాంతము ఐదు అర్థములను కలిగి యున్నది.



i) వ్యంగ్య ప్రధాన కావ్యము ii) వ్యంజక అర్థము iii) వ్యంజనా వృత్తి  
iv) వ్యంజక శబ్దము v) వ్యంజనా వ్యాపారము. బౌదాత్య సిద్ధాంతము కూడా  
ఉదాత్త చింతన, ఉత్కృట భావావేశము, సముచిత అలంకార ప్రయోగము, భాషా  
గరిమ మరియు రచనా గరిమ యను ఐదు అంగములతో ఏర్పడి యున్నది. ఈ  
రెండు కావ్య సిద్ధాంతములందు కానవచ్చు సామ్యతను పరిశీలింతము.

రసధ్వని/ఉదాత్త చింతన-

Rasa Dhvani/Grandeur of Thought.

అనందవర్ధనుడు వన్త్యలంకార రస ధ్వనులలో రసధ్వని కావ్యమునే పర  
మార్థ ప్రతిపాదకముగా, ఉదాత్త కావ్యముగా నిర్ధారించెను. లాంజినన్ బౌదాత్య  
భరితమైన కావ్యమునే ఉత్తమ కావ్యముగా తెలిపెను. రసధ్వని, ఉదాత్తత- ఈ  
రెండును పరమార్థ ప్రతిపాదకములైన గంభీరఅర్థమునకు ద్యోతకములు. అనంద  
వర్ధనుడు ఎట్టి కావ్యమును రసధ్వని కావ్యముగా పరిగణించెనో తెలిసికొన్నచో రస  
ధ్వని, ఉదాత్త చింతన- ఈ రెండింటిమందు కానవచ్చు సామ్యత బోధపడును.

నాటకము రసరూపమైన అనందమును ప్రేక్షకునకు కల్పించునని భరతుడు  
రస సిద్ధాంతమును ప్రవేశపెట్టెను. రసము స్థాయి భావము నుండి నిష్పన్నము.  
భావము లన్నింటిలో ప్రధానములైనవి రతి హాస, శోక, ఉత్సాహ, భయ, జుగంప  
వ్య, క్రోధ, విన్మయములను ఎనిమిది భావములను తెలిపెను. వానినుండి కర్మము  
ముగా శృంగార, హాస్య, కరుణ, వీర, భయానక, భీభత్స, రౌద్ర. అద్భుతము  
లను ఎనిమిది రసములు జనించుననెను. రసానందము లోకోత్తరముని, తద్భంగము  
దర్శవృద్ధి, నీతికరము, పరమార్థజ్ఞానప్రాప్తియని తెలిపెను. తరువాతి ఆచార్యులు  
రసానందము పురుషార్థ సాధకమనిరి. అనందవర్ధనుడే ప్రప్రథమమున రసధ్వని  
మును యథార్థ దృష్టితో వైజ్ఞానికముగా వివేచించెను. శృంగారాది రసముల  
ద్వారా (కరుణము తప్ప) సామాజికుని ఆయు స్థాయి భావములకు సంతృప్తి తెలు  
గును. తద్వారా అనుభూతమగు అనందము ఇంద్రియాతీతమును. లోకోత్తరము  
గు యగుట సమంజసమే. ఐనను సామాజికుని ఆ భావములు శాంతించడం లేదు  
వా! నాటకము చూచినంత కాలము లేదా కావ్యము పఠించినపుడు సామాజికుడు  
త్వాది భావముల ప్రభావము నుండి విరతుడగును; కనుక రసానందము నను

భవించును. తదనంతరం సామాజికుని మానసము యథాస్థితి యందుండును. ఆ అవస్థ యందు పరిస్థితుల కనుగుణముగా భావములు పునరుద్రిక్తము లగును. గత రసానందానుభవము చేదోడు వాదోడుగా ఉండి ఉద్రిక్త భావమునకు తీవ్రత కల్గించుట సహజం. అందువలన సామాజికుడు భావోద్రిక్తతకు లోనై భౌతికమైన ఇంద్రియానందమునకు వశుడగునే కాని పారమార్థిక చింతనకు లోను కాలేడు. అట్లే జరిగియున్నచో అనాది కాలము నుండి సృష్టింపడుచున్న కావ్య-నాటక పరంపరా ప్రభావమున మానవుడు మాధవునిగా మారి యుండెడి వాడే. జగత్తు శాంతికి నిలయమై స్వర్గమును తలపింప జేసెడిది. కాని దానికి వ్యతిరేకముగా మానవుని దానవ స్రవృత్తి దినదిన ప్రవర్ధనైన మగుచున్నది; జగత్తునందు అశాంతి చీకట్లు క్రమముకొనుచున్నవి. కావున పైన తెలుపబడిన ఏడు రకములైన రసానందము మానవ దానవ ప్రవృత్తిని సంస్కరించుటలో తమ అనఫలతను వెల్లడించుచున్నవి. శృంగార రసము సుకుమారమును, వరమాహ్లాదకరమే యగును. ఐనంత మాత్రమున అది పరమార్థ ప్రాప్తిపాదకమని అంగీకరించుటెట్లు? రతి భావ ప్రభావము సంపూర్ణముగా శాంతించకుకడనే సామాజికుడు మోక్షఫలము ననుభవించు టెట్లు? అట్లే ఇతరములైన అరు భావములు. కనుక ఇవి యన్నియు అనగా ఏడు భావములు మానవునిలో ఉదాత్త భావమును పరిపుష్టి నొందింపజాలవు.

ఇక కరుణ రసమును గురించి. దీని స్థాయి భావము శోకము ఈ రసానందానుభవ కాలమందు సామాజికుని శోక భావ ప్రభావము తగ్గును తదనంతరం పరిస్థితి వశమున శోకము ఇనుమడించును, అనగా పరిస్థితి ప్రభావమున సామాజికునిలో నున్న శోక భావము గత కరుణరస ప్రభావము చేదోడు వాదోడుగా నుండ తీవ్రతర మగును. ఈ శోక భావము ఎంత తీవ్రతరమైనను హాని ప్రదము కానేరదు. కారణమేమన వాస్తవిక జీవితమందు నైతం శోక తీవ్రత జాలిని కల్గించునే కాని హానిని కల్గింపదు. రత్నాదుల స్థితి సమాజమందు శోకస్థితికన్న భిన్నముగా కానబడుచున్నది. శోకానుభూతికి లోనైన వ్యక్తి ఈ భౌతిక జగత్తుయొక్క నశ్వరతను భావించుకొని అనశ్వమైన పారమార్థిక చింతనకు చేరువగుట సహజం ఇట్లు శోక భావ ప్రభావమున ఇతర భావములు తీవ్రతను కోల్పోవును. కనుక శోక భావము ఉదాత్తస్థాయికి చెందినదిగా పరిగణింపబడును.

## శాంత రసము - Santa Rasa.

మరి సాహిత్యము మోక్షసాధక మెట్లుగును? ఆనందవర్ధనుడు మోక్షస్థితిని దార్శనిక దృష్టితో వివేచించెను. మోక్షమనగా భౌతిక తాపత్రయమునుండి విముక్తి నొందుట. అస్థితియందు మానవుని కోరికలన్ని సర్వీర్యములగును. నిర్లిప్తంగా నుఖ, దుఃఖాదులకు అతీతముగా నుండు స్థితియే మోక్షము. ఇట్టి అనుభూతిని సామాజికునకు కల్గింపవలయునన్న కావ్య-నాటకములు శాంతరస ప్రధానములై యుండవలయును. అప్పుడే సామాజికుడు భౌతిక సుఖమునందలి అనిత్యతను గుర్తించి పరమార్థ సాధనకై ప్రాకులాడును; ఊర్ధ్వ ముఖుడగును. సామాజికునిలో కలుగు ఇట్టి మహత్తర పరివర్తనము దేశశాంతి, సాభాగ్యములకు తోడుగానుండును. ఆత్మ జ్ఞానమునకు ప్రేరక ముగా నుండును; పరమ పురుషార్థమైన మోక్షమునకు సాధక మగును. ఈ దృష్టితో ఆనందవర్ధనాచార్యులు శాంత రసమును కావ్య-నాటకములందు అంగి రసముగా ప్రవృత్తమము భారతీయ సాహిత్య శాస్త్రమందు ప్రతిపాది చెను. శాంతమునకు ఆయన 'తృప్తాక్షయ సుఖము' - (కోరికల ప్రభావము అణగారి పోగా ఏర్పడు మానసిక శాంతి) ను స్థాయి భావముగా తెలిపెను. ఇదియే పరమార్థ ప్రతిపాదకముగా నున్న ఆదాత్త భావము. మానవునకు మోక్షమునకు మించిన వేరొక లక్ష్యము లేదు. అట్లే తృప్తాక్షయమునకు మించిన ఉదాత్తానందానుభూతి లేదు. బౌద్ధజైన కవులు క్రి.శ. ఐదవ శతాబ్దమునందు 'అనుయోగాధ్వర' సూత్రము నందు ప్రశాంత రసమనుపేరుతో శాంతము నంగి రసముగా గ్రహించిరి. బహుశ ఆనందవర్ధనుడు వీరి నుండియే పేరణ గ్రహించి యుండవచ్చును. తరువాత ఉద్భటుడు కావ్యాలంకార సంగ్రహముందు నవరసములలో శాంత రసమును చేర్చి చెప్పెను-

'శృంగార హాస్య కరుణ రౌద్ర వీర భయానకః

భీభత్సాద్భుత శాంతాశ్చ వ నవ నాట్యే రసాః స్మృతాః'

ఆనందవర్ధనుడు భారతమును శాంతరస ప్రధాన కావ్యముగా అంగీకరించు. ధ్వన్యాలోకముందు శాంతరస ప్రధానత నిట్లు వివరించెను-

'అనలు శాంతమను నొక రసమున్నదా? యను యొక వివాదమున్నది. దాః విచారితము. శాంత మనగా తృప్తాక్షయ రూపమగు పరివృష్టము నొందినట్టి స్థితి

తృప్తాక్షయము నాశ రూపమైన సుఖ రూపము ఈ విషయమున సంశయ మనవ  
సరము—

‘కామమది లోకాన గలుగునెంత, నెంత దివ్య మహా సుఖం బింత కూడ  
నాశలన్ని నశించెడి నట్టి సుఖము, ననుపదార వంతునకైనను దగునొకో’

యని పెద్దలు హాకిని యున్నారు. ఆ సుఖము కావ్య నాటకములందు జక్కగా  
బరిపుష్ట మగునపుడు తద్వరిపోషణ స్వరూపమగు శాంతియు ప్రతీయ మానమగు  
చునే యున్నది. అది జనులందరికి గోచరమగుట లేదే యందురా? ఏమి చేయు  
దము. తృప్తాక్షయ మందరి హృదయములనేది? కావుననే యా రస మందరి  
హృదయములకును గోచరము కాదు కాని అంత మాత్రమున అది లేదనుటకు వ  
లను పడుదు. సామాన్యముగా మన కందరికుండు చిత్తవృత్తులకన్న సత్యధికోదా  
రమును, సమధికోన్నతమును, నగు చిత్తవృత్తి యేదోయొక మహానుభావున కు  
డుట లేదా? మనకందరికీ యనుభవముతో లేనంత మాత్రమున నా చిత్తవృత్తి  
లేదనుటకు వీలు పడునా? అట్లే లేదందుమా? కావున శాంతిరసము కూడా స  
నిరాకరణీయమైనది. ఇట్లే నిరూపణము వలన సకలవిధ తృప్తాక్షయ సుఖాత్మక  
మగు శాంతరస మంగీకరింపక తప్పదు ’ 29.

శాంతి రసా స్వాదన ద్వారా జీవన పరమార్థము సువ్యక్తమగు విధమును  
ఆనందపథము డిట్లు తెలిపెను—

‘అసలీ మహాభారతము శాస్త్ర కావ్యచ్ఛాయతో నున్నది. శాస్త్రమువలె పురు  
షార్థ నిరూపణమును. కావ్యమువలె రస స్ఫోరణము నిది యొనర్చును. ఎట్లందు  
రా! సర్వ సంఃతృప్తమృద్ధులతో వెలిగి వెలిగి చివరకు యాదవులును పాండవులును  
గూడ సత్యంత శోచనీయమగు నవసాన మొందిరి. చివరికిట్టి వృష్టి పాండవుల విర  
హావసానమునే గదా భారతము ముగియును. దీనిని జదివిన వెంటనే పాఠకుని  
హృదయమున వైరాగ్య మొదవక తీరదు. ఎన్ని సంవదలున్న నేమి? ఎంత బల  
మున్న నేమి? ఏది యేమైన వెంట వచ్చునా? ఏదీయైన నెందుకైన నవసాన కాం  
మున నుపయోగించునా? అన్నియు సశాశ్వతములే. మూన్నాళ్ల ముచ్చటయే  
యంతయు ఎవరి గతి యెట్లున్నదో? అంతలంతలేసి వారు వృష్టులు పాండవులు  
ను వారి గతియే అట్లయినపుడు మన గతి యేమగునో? ఈ ధన కనక వస్త్రవాహ  
నైశ్వర్యాదులును, వీని యందలి మమకారమును నిర్దోషములు అనుబుద్ధి తప్పక

కల్గి తీరును, అదియే కదా వై రాగ్యము మనవారు వాడుకగా పురాణము విన్న వెంటనే కలుగు పురాణ వై రాగ్య మిట్టిదే. ఈ వై రాగ్యాను బంధియగు పురుషార్థము మోక్షము. రసము శాంతము. ఇవి రెండును పైతీరున వై రాగ్యోద్బోధన మొనరించు నీ కవికి వివక్షితము లనుకొనుటలో నందియ మేమున్నది? ఈ విషయమును కొందరు వ్యాఖ్యాతలు కొంచెము కొంచెముగా స్పష్టపరచియే యున్నారు. అదంతయు నేం ? అంతులేని అజ్ఞానాంధ కారమున మునిగి కన్ను గానక యున్న యీ లోకమును విమలమగు జ్ఞాన దీపము వెలుగునిచ్చి యుద్ధరింపదలచు నా లోకైక నాథుడే తన యభిప్రాయము నిట్లు స్పష్టపరచి యున్నాడు—  
 “సారమే లేని లోక వ్రకారమిందు— విప్లుతంబగుచున్నట్టి విధము తెలియుచున్న కొందియువై రాగ్య మొదవు నిచట, నేమియు నంశయంబు లేదీంత నిజము” - 30.

శాంతరస సమర్థనము -

### Commendation of Santa Rasa.

ఆనందవర్ధినుని తరువాత భట్టనాయకుడు శాంత రసమును మహారసముగా తెలిపెను— ‘రసము ఒక్కటే’ అది శాంత రసము. అయా నిమిత్తముల ద్వారా శాంతమే వివిధ రూపముల భాసింపచున్నది; అసత్యము, నామరూప ప్రకృతి, చాత్మకమగు జగమే శ్రవణ మన నాదులద్వారా పరమ పురుషార్థమును పొందింజేయునట్లే, నాట్యశాస్త్రము కూడా లోకోత్తరమగు పరమ పురుషార్థమును నూచించునదగుటచే ఈ శాస్త్రము శాంత రసోపేక్షక మగుచున్నది” 31. తరువాత భనికుడు శాంతరసము నంగీకరించెను. ఐనను అది శ్రీవ్యకావ్యమునకే తగును కాని నాటకమునకు కాదనెను. అభినవగుప్తుని గురువైన తాతభట్టు ‘కావ్యకౌటుంభమును గ్రంథమునందు శాంతరసమును రసము లన్నింటిలో ప్రధానమైనదిగా మోక్ష ఫల ప్రదాయినీగా సమర్థించెను

అభినవగుప్తుడు శాంతరసము అంగిగా యుండదగిన దనియు, అసలు శాంతరసమే పృథ్వీ రసమని మిగిలిన వన్నియు వికృతి రసములని తెలిపెను; శాంతరసముకు మిగిలిన భావములన్ని వ్యభిచారులుగా నుండుననెను. తత్త్వజ్ఞానమే స్థావర భావము. అనగా జ్ఞానానందాది విశుద్ధ ధర్మములుకలిగి విషయోపభోగ శూన్యమై యాత్మయే స్థాయి. ఈ స్థాయి భావము ఇతర స్థాయిభావముల వంటిది కాదు.

స్థాయితము. మిగిలిన స్థాయి భావము లన్నింటికి నిది మూల భూతము. వలన శాంతరసము ప్రకృతి రసము; మిగిలినవి వికృతి రసములు. శాంతము ప్రకృతి భావము. రత్యాది భావములు వికృతులు. ప్రకృతి వలన బుట్టిన వికృతి ప్రకృతి నుండి లీనమగును. ఆయా నిమిత్తములను బట్టి శాంతము నుండి రత్యాదులు ప్రకృతి నుండి. ఆ నిమిత్తము లడగగానే శాంతమే నిలుచును. కావున శాంతము భిత్తి పడింది. భిత్తిస్థిరమైనది చిత్తరువు లస్థిరములు. ఒక చిత్తరువును జెరిపి మరొక చిత్తరువును వ్రాయుచున్నను భిత్తి ఏకరూపమున నిలుచును. కావున శాంతరసము నుండియే ఇతర రసములు వెడలును. నిమిత్త మడగగానే మరల శాంతమే నిలుచును. ఎల్ల శాస్త్రములను వండితులు శమము కొరకే నిర్మించిరి. కావున నెవని మనస్సు శాంతముగా నుండునో వాడు సర్వజ్ఞుడు అని చెప్పబడుటచే శాంతరసము ప్రధాన రసమని తేటపడుచున్నది. దీనికి రత్యాదులన్నియును వ్యభిచారులగును. ఈ శాంతమునకు స్థాయి భావము తత్త్వజ్ఞానము లేక యాత్మజ్ఞానము లేదా జ్ఞానానందాది ధర్మోపేతమై ఎవయోవ భోగ రహితమైన యాత్మయే. రత్యాదులన్నియు శాంతమునకు వ్యభిచారులగు నట్టి శాంతరసముయొక్క యాత్మరూప స్థావర భావమే యితర రసములకు వ్యభిచారి గాజాలదు.” 32.

హేమచంద్రుడు తత్త్వజ్ఞానమును ‘శమము’ అను స్థాయి భావముగా తెలిపెను— తత్త్వజ్ఞాన రూపశ్రమః స్థాయి భావశ్చర్యజ్ఞాం ప్రాప్తశాంతో రసః— శచర్యణ ద్వారా శాంత రసానుభవము కలుగును.

భోజుడు ‘ధృతి’ని శాంతమునకు స్థాయి భావముగా పేర్కొనెను. ధృతి నిత్య సంతుష్టి. ఇది శమ రూపమగు తత్త్వజ్ఞాన చిత్తవృత్తి.

విశ్వనాథుడిట్లు తెలిపెను— మోక్షైవస్థయందున్న శమమేకాక యుక్త క్త దశయందు అనగా నాత్మ సాక్షాత్కార దశయందును, గద సాక్షాత్కారయందును సాధారణముగానుండు శమము రసత్వమును బొందును. దానికి సారాధ్యులు ఉడును. అతని అభిమత మందు శాంతము కావ్య నాటకములందు ప్రధాన రసముగా నుండ దగును

పై వివేచనకు సారాంశ మిది— శాంతరస నిర్వహణ కష్టతరమైనప్పటికిని దానిని అంగీకరణముగా పోషించుటలోనే కవి మహనీయత ఇది యున్నది.

మోక్షనందరూపమైన శాంతరసమే ఉదాత్తానందానుభూతి శాంతమునకు మించిన వేరే రసము లేదు. అట్లే పరమాత్మకు మించిన వేరే ఉదాత్త విషయము లేదు. కావున శాంతరసమునకు స్థాయియైన శమమే ఉదాత్త భావము. సారహీనమైన జగత్తు, ప్రపంచ నశ్వరత, పరమాత్మ జ్ఞానము శాంతరసమునకు అలంబన విభావము లగును. తీర్థప్రదేశములు, పవిత్రమైన ఆశ్రమములు, రమ్యమైన వనాదులతోనున్న ప్రకృతి ఏకాంతము, సత్సంగము మున్నగునవి ఉద్ధీపన విభాగము లగును. రోమాంచాదులు అనుభావము అగును. హర్షము, దివ్యోన్మాదము మున్నగునవి సంఘాదు లగును. కనుక ఆనందవర్ధనుడు ప్రతిపాదించిన శాంతము అంగిరసముగా నమర్చనియమే యగును. శాంతరస ప్రధానములైన కావ్య, నాటకములు లేవన రాదు. సంస్కృతమందు రమారమి ఏబది రచనలు శాంతమే ప్రధానముగా కలిగినవి కలవు. రాజతరంగిణి యందిట్లు తెలుపబడినది. “జంశువుం క్షణభ గురమైన జీవితమును పరిశీలింపగా శాంతరసమే రససార్వభౌమమని తేటపడును. ఆ శాంతరసము జాలువారు రాజతరంగిణిని శ్రోతాంజలులతో క్రావుము.” 33.

కనుక శాంతము సార్వభౌమ రసమని సారాంశము కావ్యమందలి శాంత రస అంగిత్వమే ఉదాత్త చింతన. భౌదాత్యము, రసధ్వని- ఈ రెండింటి యందు సౌమ్యత కానవచ్చును; అంతరము అంతగా నుండదు.

## వ్యంజక అర్థము - Power of Suggestible meaning/ ఉత్కృట భావావేశము - Capacity for Strong emotion.

భౌదాత్యమును కావ్య ప్రధాన తత్త్వముగా నిర్ధారించి తద్విధి భావావేశ తీవ్రత వలన కలుగునని లాంజినన్ తెలిపెను. రసధ్వనియే కావ్యమునందు ప్రధానముగా నుండదగినదని అది వ్యంజక అర్థముద్వారా సిద్ధించునని ఆనందవర్ధనుడు నిరూపించెను. కావ్యార్థమే కావ్యభావము. అది వ్యంజింపబడినపుడు సామాన్య స్థాయిలో నుండక తీవ్రరూపమున భావముల నుత్తేజ పరచును. కావ్యము నందు సధ్వని ప్రధానతత్త్వముగా నుండదగినందున దానినిని సిద్ధింపజేయుటకై కావ్యమందలి వివిధ భావములన్ని తీవ్రతమస్థాయి యందు వ్యంజక అర్థరూపమున కావ్యమందు వ్యాపించి యుండునని ఆనందవర్ధనుని సిద్ధాంతము. సామాజికుడు సుభవించు రసానందము వ్యంజక అర్థరూపమున నున్న భావములకు పరిణామము.

ఆయన తెలిపెను— ఇట్లు వ్యంజక అర్థ రూపమున నున్న భావ తీవ్రతను ఆనంద వర్ణనుడు రెండు రకములుగా తెలిపెను— అభిధామూలము, లక్షణా మూలము.

అభిధేయార్థము అనగా సాంకేతితమైన వాచ్యార్థముతో పాటే ప్రతీతమగు నది అభిధామూల వ్యంజక అర్థము. వక్తృ బోధ్యవ్యాదులు దీనికి ఆశ్రయములు. సూర్యుడన్న మించెను— ఈ వాక్యమునకు ప్రసంగాను కూలముగా అనేకార్థములు స్ఫురించును. లక్ష్యార్థము ద్వారా ప్రతీతమగునది లక్షణా మూల వ్యంజక అర్థము. ఇది వాచ్యార్థమునకు బాధ ఎప్పుడగు లక్ష్యార్థము ద్వారా స్ఫురింపబడు వ్యంజక అర్థము గంగయందు గొల్ల పల్లె— ఇటు ముఖ్యార్థమునకు బాధ కలుగగా 'గంగా తీరము' అను వ్యంజక అర్థము స్ఫురించును. ఆనందవర్ణనుడు పీనిని కృమముగా అభిధామూల ధ్వని మరియు లక్షణా మూల ధ్వనిగా తెలిపెను.

మైన తెలుపబడిన రెండు అర్థములలో అభిధేయార్థముతో పాటే స్ఫురించు వ్యంజక అర్థమే భావ తీవ్రతను సూచించును; రమణీయంగా భాసించి క్షణంలో సామాజికుని పరవశింప జేయును. ఎట్లన వాచ్యార్థబోధ ముగియక పూర్వమే వ్యంజక అర్థము స్ఫురించి చునలో తదనుగుణమైన భావదీప్తిని శీఘ్రంగా కల్గించును. భావ తీవ్రతను స్థాయిని సూచించుటకై అభిధామూల ధ్వనిని సంలక్ష్య కృమము, అసంలక్ష్య క్రమము రెండుగా తెలిపెను. సంలక్ష్య క్రమ ధ్వని యందు వాచ్య—వ్యంగ్యార్థముల పౌరావర్య కృమము గోచరించును. అసంలక్ష్య కృమ ధ్వని యందు వాచ్య-వ్యంగ్యార్థముల పౌరావర్య కృమము గోచరింపదు. అనగా వాచ్యార్థముతో పాటే వ్యంగ్యార్థము స్ఫురించును. అందువలన సామాజికునకు వెనువెంటనే రసదీప్తి కలుగును. ఇది భావముయొక్క తీవ్రతను స్థాయికి సూచకము. అనగా వాచ్యార్థముతో పాటే స్ఫురించు ఆ అసంలక్ష్య కృమ వ్యంజక అర్థము సామాజికుని భావములను ప్రకటించుచి శీఘ్ర రసానుభూతికి లోను కావించును. కావున రసానుభూతికి అసంలక్ష్య క్రమ వ్యంజక అర్థమే పాణిము. ఆ అర్థమే కవియందు నెంకొనియున్న భావావేగమునకు పరిణామము. ఈకారణము చేతనే అదికవియొక్క భోకభావ తీవ్రత ధ్లోక రూపమున అవతరించినదని ఆనందవర్ణనుడు ధ్వన్యాలోకమందు ఈ క్రిందిశ్లోకము నుదహరించెను—

'మానిషాద ! ప్రతిష్ఠా త్వమగ శాశ్వతీస్సమాః |

యత్క్రొంచ మిధునాదేక మపధీ కామ మోహితమ్. ||



—ఓ నిషాదుడా! అమాయకమైన క్రొంచ మిధునమును, కామ మోహితమైన దానిని ఎడబాపిన నీకు ప్రతిష్ఠ కలుగకుండుగాక.

కామమోహితమైయున్న క్రొంచ మిధునము నుండి క్రొంచిని శాశ్వతముగా ఎడబాపిన నిషాదుని క్రూర కృత్యమువలన వాల్మీకి హృదయమునకు ఆఘాతము కలిగెను; క్రొంచ విలాపమునకు ద్రవించి పోయెను. ఆ మహర్షి యొక్క శోకానుభూతియే తీవ్రభావావేగ రూపమున పై శ్లోకమందు వ్యక్తమైయున్నది. పాఠకునకు ఆ శ్లోక వరనముతోపాటే కరుణ రసానుభవము కలుగుచున్నది. ఇది అసంలక్ష్యక్రమ వ్యంజక అర్థ శక్తికి జ్వలంత ఉదాహరణము. ఇట క్రొంచి వధ ఆలంబన భావము; కామమోహితము ఉద్దీపన విభావము. శోకము స్థాయి భావము ఆ గోకస్థాయి భావము తీవ్ర భావావేగ రూపమున వ్యక్తమై కరుణ రసమునకు ఆలంబముయినది. ఆ శ్లోక వరనము ద్వారా పాఠకు డనుభవించునది సత్వర కరుణ రసానుభూతి. ఈ తీరున అనందవర్ధనుడు అసంలక్ష్యక్రమ వ్యంగ్యము ద్వారా కవియొక్క భావావేగ తీవ్రతను నిరూపించి యున్నాడు. ఇంకను అయన అతి సూక్ష్మ భేదములను సైతం తెలిపి యున్నాడు. అవి— భావము, భావాభాసము, భావశాంతి, భావోదయము, భావశబలత, రసము మరియు రసాభాసములని ఎనిమిది రకములు. ఇవి యన్నియును ప్రధాన రస పోషకములైన వ్యభిచారి భావము, తీవ్రతర, తీవ్రతమ స్థాయిని సూచించును. కావ్య ప్రపంచమంత ఈ అసంలక్ష్యక్రమ వ్యంజక అర్థమునందు యిమిడియున్న దనుటలో అతిశయోక్తిలేదు. వాస్తవముగా సాహిత్యము ధ్వని మయము. లోచనకర్త అసంలక్ష్య క్రిమమును సోపానముగా వివరించి కావ్యమందు దాని ప్రాధాన్యతను సమర్థించి యున్నాడు. ధ్వన్యాలోక ద్వితీయోద్ద్యోతమునందలి ఈక్రింది ఉదాహరణమును గమనించు.

“అమె (ఊర్వశి) కినుక వహించి అదృశ్యమయినా కావచ్చు కాని ఆ కోపగ్రస్తురాలు మాత్రం కానేరదు; అమె స్వర్గమునకు మరలిపోయి యుండవలెను. ఐనప్పటికిని ఆమె మనసు నాపై అర్ధత చెందియున్నది. నా ముందున్న మెను ఏ రాక్షసుడు కూడా అపహరించలేడు; మరియు ఆమె నాకనులకు ప్రతి విషయము కాకుండా యున్నది. ఇదేమి వింత?” ఇట విప్రలంబ శృంగారమున్నప్పటికిని వితర్కమును వ్యభిచారి భావ చమత్కారముతో ప్రయుక్తమయిన అతిశయము అస్వాదమాన మగుచున్నది. (భావముల ఉదయ, స్థితి, ప్రళయములున్నగు వానికి ధ్వన్యాలోకమును చూడగలరు).

సారాంశముగా ఆనందవర్ధనుడు రసధ్వనిని కావ్య ప్రధాన తత్త్వముగా ప్రతిపాదించి తద్విధికి వ్యంజక అర్థశక్తిని నిరూపించి యున్నాడు. వ్యంజక అర్థము కవియొక్క తీవ్రభావావేశమును సూచించును. కనుక ఔదాత్యసిద్ధికై లాంజినన్ ఏర్పరచిన ఉత్కటభావావేశము ఆనందవర్ధనుడు ప్రతిపాదించిన వ్యంజక అర్థముతో సరిపడుచున్నది.

**వ్యంగ్య అర్థము - Suggestible meaning/**

**సముచిత అలంకార ప్రయోగము -**

**Appropriate use of figures.**

ధ్వని సిద్ధాంతానుసారము అలంకారము ధ్వనిపబడి వ్యంగ్య అర్థమును స్ఫురింప జేయును. అలంకారముల ద్వారా ప్రతీయమానములగు వ్యంగ్య అర్థములన్నియు రస ధ్వనికి పోషకములుగా నుండవలయును. అపుడే అలంకారములు సార్థకములగును ఈ దృక్పథముతో ఆనందవర్ధనుడు అలంకార వివేచన మందు మౌలికతను ప్రదర్శించెను.

“అంగాశ్రితా స్త్వలంకారాః మంతన్యాః కటకాదివత్”

—కటకాది అభూషణముల వలె అలంకారములు కావ్యమునకు అంగములు.

“అలంకారోహ బాహ్యాలంకార సామ్యాద్ అంగినశ్చారుత్వ హేతు రుచ్యతే”

—బాహ్యాలంకారములగు కటక కుండలాదుల పోలిక ననుసరించి అంగిక సౌందర్యము నొదవించునది అలంకార మనబడును.

‘తథాహి అచేతనం శవశరీరం కుండలాద్యుపేత మపి

న భాతి అలంకార్య స్వభావాత్’

—ప్రాణరహితమైన శవమునకు కుండలాదులు శోభను కలుగజేయని విషమున కావ్యమందు అలంకారములు అలంకారార్థభావము (ధ్వని లేమి) వలన నిరర్థకములే యగును.

కనుక ఆనందవర్ధనుని దృష్టియందు ధ్వన్యవస్కారములగునవి అనగా రసమును పోషించునవి మాత్రమే అలంకారములు. అవి సౌందర్య హేతువులు. రస పోషకములు కాని అలంకారముల ప్రయోగము నిరర్థకము. రసదృష్టిగల ప్రతిభావంతులైన కవులకు నిరూప్యమాణ మందు క్లిష్టత యున్నను అలంకారములను

గురించి చింతించు అవసరము వారికి యుండదు. కాదంబరి యందు కాదంబరి (నాయిక) దర్శన సందర్భమువలె అలంకారములే ఒకదాని వెనుక మరియొకటి స్వతః వచ్చి చేరును. ఉదాహరణముగా—

‘చిత్తరంజక రాగ నిశ్రేణివైచి దివ్య గానంబు భూమికి దింపరావె’

—దుష్పూరి రామిరెడ్డి.


“మనస్సును రంజిపజేయు రాగము అను నిచ్చెన” అనునది ఇట రూపకాలంకారము. కాని పతిత కీ అలంకారమే స్ఫురింపదు. కోయిల మధురగాన మననమందే తన్మయుడగును. కావున వస్తువుయొక్క శోభ నతిశయింప జేయునవి అలంకారములు. అన్యథా అవి వస్తువుకు సహజమైన శోభను క్షీణింపజేయు కవి దురహంకారము లగును. అనందవర్ధనుడు ఇట్టి అనౌచిత్యాలంకారములు కల కావ్యమును ప్రతికృత్య కావ్యముగా, అధమ కావ్యముగా పరిగణించెను— “కావ్య తత్త్వమైన వ్యంగ్యము లేక ధ్వని విహీనములైన అలంకారములు కేవలము ప్రతికృతులు. అవి చిత్రముల వంటివి. ఇట్టి అలంకారములే ప్రధానముగా గల కావ్యము చిత్ర కావ్యము అనగా అధమకావ్యము” కావ్యమందు రూపకాల్పలంకార వ్రయోగమునకు అనందవర్ధనుడు ఈ క్రింది నియమముల నేర్పరచెను.

1. కావ్యమందు ప్రధానమైనది రసధ్వని. అలంకారములు తదంగములుగా ప్రయోగింపబడ వలయును.
2. అలంకారముల నెప్పుడు అంగిగా వివక్షింప రాదు.
3. ఉపయుక్త సందర్భములందు మాత్రమే అలంకారములను వ్రయోగింప వలయును
4. అలంకార ప్రయోగము నారంభించి అంతము వరకు దానిని నిర్వహించు తలపును కలిగి యుండరాదు.
5. అప్రయత్నముగనే అద్యంత నిర్వహణము కావింపబడినచో దానిని రసభ్రష్ట అంగ రూపమున పోషించు యత్నము నలుప వలయును. 34.

పై విధముగా అనందవర్ధనుడు అలంకార ప్రయోగము ద్వారా రస స్పృహ పోషించు వ్యంగ్య అర్థమును నిరూపించెను అనగా అలంకారము లన్ని వ్యంగ్య అర్థమునకు స్ఫూరకములు కావలయును. అప్పుడే వాని సముచిత వ్రయోగము.

జడును ఇట్టి దృక్పథమును ప్రదర్శించి ఆయన నముచిత అంశంకార పరియోగమును వ్యంగ్య అర్థమునకు అర్ధీనము కావించెను. ఇట్లు అంశంకార పరియోగమునందు లాంఛనన్ మరయు అనందపర్థుడు పొక్కిటించిన దృక్పథములందు సౌమ్యత కానవచ్చును.

ఆనందవర్ధనుడు అలంకారములను, లాంఛనస్వరూప విభజించి వివరింపలేదు. ధ్వని సిద్ధాంతమున కనుగుణముగా అలంకారములను.



లాంజినన్ తెలిపిన నమూనా అలంకార ప్రయోగము ధ్వనికారుని వ్యంగ్య అర్థమునందు అంతర్భావము నొందును.

## వ్యంజక శబ్దము - The Articulate Sound/ భాషా గరిమ - Dignity of language.

పూర్వాలంకారికు తెప్పరును తెలుపని వ్యంజనాశక్తిని నిరూపించి అనంద వర్ధనుడు కావ్య భాషాఉత్కృష్టతను, సౌందర్యమును వెలుగునకు తెచ్చెను. అంతే కాదు వ్యంజనాశక్తిని సర్వకళా ప్రపంచమునకు సూక్ష్మకగా నిరూపించిన ప్రథమ సారతీయ లాక్షణిక చక్రవర్తియు అనందవర్ధనుడే. భావ సూక్ష్మత భాషా సౌందర్యమునకు ఎట్లు నిలయమో అట్లే భాషా సూక్ష్మత భావ సౌందర్యమునకు నిలయ పని నిరూపించిన ప్రథమాచార్యుడతడే. అందువలన సాహిత్య సౌందర్యశిల్ప వివేచనమందు భాషయొక్క లఘుతమ రూపములైన ప్రకృతి ప్రత్యయాలను పేక్షింప రాదని, అటు నుండియే భాషా సౌందర్య వివేచన ఆరంభము కావలయునని అనందవర్ధనుని అభిమతము.

కవి భావన ప్రకృతిభా శక్తిచే అభివ్యంజన కువక్రమింప వలయునన్న శబ్దార్థ రూపమైన భాషనే మాధ్యమముగా గ్రహింప వలయును. కవిభావన సామాన్యము కన్న భిన్నమై సార్వజనీనమై యున్నందున భాషాశక్తి అభిధ లక్షణా వృత్తుల ధిగమించి వ్యంజనద్వారా ముఖరితమగును. కవి భావిత వస్తువు రమణీయమైన వ్యంజనాశక్తి మాధ్యమమున ధ్వనించునపుడు భాష వర్ణ, పద ప్రకృతి, ప్రకృతి ప్రత్యయము మొదలుకొని ప్రబంధము వరకు అపూర్వ సౌందర్య శక్తితో విరాజిల్లును. ఈ తీరున వ్యంజకము లనేకము లొనగూడిన యెడల కావ్య బంధమునకు సర్వోత్కృష్టమగు ఛాయ యేర్పడును. ఏమనగా వ్యంగ్య పర్యవసాయి యగు పద మొకడు యున్నంతనే కావ్యమున కెంతయో శోభ యొదవును గదా! అట్టి యెడల పదము లన్నియు విశేషించి వ్యంజకములుగా నుండు కావ్యమును గురించి చెప్పవలసిన దేమున్నది ?

అనందవర్ధనా చార్యులు భాషాసౌందర్య సూక్ష్మేతి సూక్ష్మ వివేచన మందు అపార పాండితీవై భవమును ప్రదర్శించెను. పండితులందరు అంగీకరింపక తీరని విధముగా అనేక ఉదాహరణముల ద్వారా భాషయొక్క ఉత్కృష్టతను, గరిమను.

లోకోత్తర రమణీయతను వ్యంజక శబ్దము నందు నిరూపించెను. భాషా సౌందర్య నిరూపణయందు అనంద వర్ధనాచార్యులకు సోటియగు వారెవరును ఈ ప్రపంచ మందు ఇంత వరకు జన్మించ లేదనుటలో అతిశయోక్తిలేదు. ఆయన ఎల్లడల కవి ప్రతిభా వైశిష్ట్యమునే నమర్చించెను. ప్రతిభావంతుడైన కవి తనభావనా శక్తి కనివిని ఎరుగని తీరున భాషా సౌందర్యమును ప్రదర్శింప వచ్చును. భాషా సౌందర్యమునకై పాటుబడక నూజ్మేతి నూజ్మే భావనా ప్రదర్శన మందు కవి తత్పరుడైనచో అలంకార యుక్తముగా భాషయే స్వయముగా భావనకు సౌందర్యాత్మక రూపకల్పన యందు తోడ్పడు చుండును. కావున భాషా గరిమ కావ్య మందు ప్రయోగితమైన వ్యంజక శబ్దములపై ఆధారపడి యున్నదని స్పష్టము. అనందవర్ధనుడు భాషా వ్యంజకత నిట్లు నిరూపించెను—

“సుప్, తిజ్, వచన, సంబంధకారక, కృత్ తద్ధిత సమాసముల ద్వారా అట న అసంలక్ష్యకృమ వ్యంగ్యధ్వని అభివ్యక్తమగును.” 35.

“ధ్వనికి అత్మభూతమైన అసంలక్ష్యక్రమ వ్యంగ్యము రసాది సుప్ విశేష, తిజ్ విశేష, వచన విశేష, సంబంధ విశేష, కారకశక్తి, కృత్ విశేష, తద్ధిత విశేష, సమాస విశేషాదులపై వ్యంజితమగును. ‘చ’ శబ్దముతో నిపాతము, ఉపసర్గ కాలాః ప్రయోగము లందు కూడా అది వ్యక్తము కావచ్చును ” 36

ధ్వనికారుడు నిదర్శనపూర్వకంగా నిరూపించిన భాష యొక్క అంగప్రత్యంగముల సౌందర్య వివేచనను పాఠకులు ధ్వన్యారోకమందు చూడగలరు. ఇట తేవలము నిపాత వ్యంజకత్వము నిరూపింపబడును.

భాషా సౌందర్య దృష్టితో నిపాతముల పాత్రి గణనీయమైనది; మహిమోపేషితమైనది. భాషాచమత్కారమునకు నిపాతము సంపూర్ణ నిదాన మనుటకు ఋగ్వేద భాషనుండి నేటి వరకు భాషయందు కానవచ్చు వాక్యప్రయోగ వైవిధ్యమే నిదర్శనము. నిపాతములు స్వయముగా అర్థవిహీనములై నప్పటికిని పదాంశముతో (Morpheme) నిబద్ధమై ప్రసంగాను కూలముగా అర్థాతిశయమును, సౌందర్యమును సృష్టించును. పక్త అభిప్రాయమును భావదీప్తి కనుగుణంగా వ్యక్తపరచు సామర్థ్యము నిది కలిగియుండుటచే వైయాకరణులు నిపాతమును అర్థద్యోతకముగా భావించిరి. కనుక నిపాతము ఒకవ్యాకరణిక తత్త్వము అనందవర్ధనుడు నైపాతక వ్యంజకత్వము నీ ఉదాహరణము ద్వారా నిరూపించెను—

“అయమేక వదే తయా వియోగః ప్రియయాచోపనతః నుదుఃసహోమే నవ వారి  
రిథ రోదయాదహోభిర్భువిత వ్యంచ నిరాతవత్వ రమైః”

—ప్రాణప్రియయైన హృదయేశ్వరి అనహృషీడ యొకటి క్రొక్కారుమేఘములు  
కృమ్మకొనగ అపాత రహితిములై ని మనోహర దీపనములు (వర్షకాలపురోజులు)  
ఈ రెండును ఒకేసారి వచ్చినవి. (ఇక వీనిని సహించుటెట్లు?).

పై శ్లోకమందు ‘చ’ యను నిపాతము రెండుసార్లు ప్రయోగింపబడినది.  
యోగముతో (చ) మనోహర దీపనములలో (చ) వర్షకాలము (కూడా) వచ్చెను.  
ఓ రెండు నిపాతములు విప్రలంబ శృంగారమును అభివ్యంజించును,

నిపాతములు అర్థదోతకమునకు ప్రసిద్ధి యని అనందవర్ధనుడు తెలిపెను.  
కే నిపాతము ఒక వాక్యమునందు ఉపయోగింపవలయునను నియమము లేదు.  
సానుకూలముగా రెండింటిని, మూడింటిని కూడా ఉపయోగింపవచ్చును. నిపా  
తము భాషయొక్క లఘుతమ అంగము. దీని ప్రసంగానుకూల ప్రయోగము భా  
షకు అపూర్వ సౌందర్యమును చేకూర్చును. అన దవర్ధనుని తరువాతి ఆచార్యు  
లు కుంతకుడు, క్షేమేంద్రుడు మున్నగు వారలు నిపాత వ్యంజకత్వమును ముక్త  
కంతముగా ప్రశంసించిరి.

రసానుకూలముగా ప్రయోగితమైన వ్యంజక శబ్దమే ఉత్కృష్టభాష. అది  
భాషాగరిమకు నిదర్శనము కావున లాంజినస్ ప్రతిపాదించిన భాషాగరిమ ఆనం  
దవర్ధనుడు స్థాపించిన వ్యంజక శబ్దము నందు అంతర్భావము నొందు ననునది  
ఇటు స్పష్టము.

**వ్యంజనాప్రృత్తి - Conventional meaning/**

**రచనా గరిమ - Dignity of composition.**

భావనగా నున్న కావ్యవస్తువు మనోహర రూపమున సహృదయుల ముందు  
అస్వాదనీయముగా ప్రదర్శితమగు కార్యము భాషద్వారా సంపన్నమగును. విజ్ఞా  
నరాశి కంతటికి రూపమును కల్పించి స్థిరపరచు మహత్తర కార్యమును భాషయే  
నాటినుండి నేటివరకు సఫలతాపూర్వకంగా నిర్వహించుచున్నది. ఐనను కావ్య  
మందు ప్రయుక్తమగు భాష విజ్ఞాన శాస్త్ర భాషకన్న భిన్నమై రాగాత్మకముగ

అనందవర్ధనుడు గుణములను సంఘటనకు అన్వయింప రాదని తెలిపెను. ఏలిన గుణములు నియత విషయత్వమును కలిగి యున్నవి. కాని సంఘటన అనియత విషయము దీర్ఘసమాన రచన శృంగారమున కుపయుక్తము కావచ్చు! అట్లే రౌద్రమునకు కూడా. కావున గుణములు సంఘటన నాశ్రయి చి యుండవని ఆయన తెలిపెను - సంఘటనను గురించి మూడు ముఖ్యాంశములను తెలిపెను - 1. సంఘటనకు మూలాధారము సమానరచన 2. సంఘటన రసాశ్రయము 3. సంఘటన రసాభి వ్యక్తికి మాధ్యమము

అనందవర్ధనుడు సంఘటనా నియామక తత్త్వములను బౌచిత్య పాతివదిక మై ర్పరచెను. కవి తన అభీష్ట విషయమున కనుగుణంగా సంఘటనను (కావ్యశైలిని) ర్పరచుకొన వచ్చును - ఐనను సంఘటన గరిమావంతముగా నుండవలయునన్న కవి బౌచిత్య దృష్టిని వహించి జాగరూకుడై యుండుట అవశ్యకము. కావ్యశైలి (సంఘటన) సాధనయందు కవి తీసికొన వలసిన జాగ్రత్తలను అనందవర్ధనుడు నాలుగు సంఘటనా నియామక తత్త్వములుగా వివరించెను. ఆవి -

1. వక్త్ర బౌచిత్యము - ఇది రచయిత స్వభావముతో శైలికి కల సంబంధమున నిరూపించును. వక్త్ర కవి కావచ్చు లేక కవి నిబద్ధపాత్ర కావచ్చు. కవి నిబద్ధ పాత్ర రసభావదృష్టితో రెండురకములు - రసభావ సహితుడు రసభావ రహితుడు - రసము కథానాయకుడు, ప్రతినాయకుడు, నాయిక, పితృమధుడు - వీరి అంశములందు ఉండవచ్చును. కవి లేదా అతని పాత్ర రసభావ సహితుడై నచో సంఘటనా నియమములందు స్వతంత్రుడు - రసభావ సహితుడై నచో సంఘటన సమాన యుక్తమో లేక సమానరహితమో అయి యుండవచ్చును కరుణ, శృంగారము లకు సమాన రహిత సంఘటన ఉపయుక్తము. 38

2. విషయ బౌచిత్యము - కావ్యరూపములను దృష్టి యందుంచుకొని కవి సంఘటన నేర్పరచు కొనుటకు ఇది సంబంధితము. ఏ సంఘటన ద్వారా తను ఎంచున్న కావ్యరూపము నుబోధ గమ్యమగునో ఆ సంఘటననే (శైలినే) కవి అవలంబింప వలయును. 39.

3. వాచ్య బౌచిత్యము - ఇది చాలా ముఖ్యమైనది. ఏలిన వాచ్యము లేదా కావస్తువు నైతము అనేక విధములుగా నుండును, ఒకానొక కావ్యవస్తువు ధ్వనింప



రసమునకు లేదా రసాభాసమునకు అంగము కావచ్చును. మరొకటి అభినయయోగ్యము కావచ్చు; లేదా కాకపోవచ్చును. అట్లే కొన్ని కావ్యములు ఉత్తమ ప్రకృతికి మరొకొన్ని అధమ ప్రకృతికి సంబంధించి యుండవచ్చును. కనుక రచయిత విభిన్న సాహిత్య రూపముల కనుగుణమైన సంఘటనా రూపముల నేర్పరచుకొనవలయును. 40.

4. రస బౌద్ధిత్వము- కవి ఏరసమును ప్రధానముగా నెంచుకొని యుండునో ఆ రసమున కనుకూలమైన శైలిని అవలంబించ వలయును. రస బంధమునందు బౌద్ధిత్వము నాశ్రయించు శైలి సర్వదా శోభించును. విషయ భేదము ననుసరించి అందు కొంత మార్పు సంభవము. 41.

ఇంతవరకు లాంజినన్ ప్రతిపాదించిన బౌద్ధాత్మ సిద్ధాంత దృష్టితో ఆనందవర్ధనుని ధ్వనిసిద్ధాంతము సంగ్రహముగా వివేచింపబడినది. ఈ యిరువురు సాహిత్యచార్యులు ప్రతిపాదించిన కావ్యసిద్ధాంతములందు, కనబరచిన కావ్యదృక్పథము యందు, కానవచ్చు సామ్యత నిట్లు కోడికరింప వచ్చును. బౌద్ధాత్మసిద్ధికై లాంజినన్ ఏర్పరచిన ఐదు తత్త్వములు ఆనందవర్ధనుని 'ధ్వని' విషయిక ఐదు అర్థములతో సామ్యతను కలిగి యుండుట విశేషము.

లాంజినన్		ఆనందవర్ధనుడు
1. ఉదాత్త చింతన Grandeur of thought	—>	రసధ్వని Rasa Dhvani or poetic work containing suggestible
2. ఉత్కృట భావావేశము Capacity for strong emotion.	—>	వ్యంజక అర్థము The power to convey the suggestible meaning.
3. సముచిత అలంకార ప్రయోగము Appropriate use of figures.	—>	వ్యంగ్య అర్థము The suggestible meaning.
4. భాషాగరిమ Dignity of language.	—>	వ్యంజక శబ్దము The conventional symbol the articulate sound.
5. రచనా గరిమ Dignity of composition.	—>	వ్యంజనా వ్యత్తి The conventional meaning.

కావ్య బౌదత్యము. రసధ్వని కావ్యము- రెండును అత్యంత గంభీరమైన కావ్యచింతనకు పరిణామములు. అందువలన ఈ రెండింటి యందు పర్యాప్త సామ్యత కానవచ్చును. ఐనను ఆనందవర్ధనుడు 'దృశ్య'ని కావ్య ఆత్మతత్వముగా ప్రతిపాదించినట్లు, లాంజినన్ 'బౌదాత్య సిద్ధాంతము'ను అన్వయింపలేక పోయెను. ఆయన ప్లేటో కావ్యచింతనచే ప్రభావితుడై కావ్య ఉదాత్తతను నిరూపింపదలచెను. అందువలన ఆయన ఆరిస్టాటిల్ కావ్యశాస్త్ర మందు నిరూపించిన కళాత్మక నైపుణ్యమును బౌదాత్య సిద్ధాంతమున కన్వయింప లేకపోయెనని భావించవచ్చును. అట్లే జరిగి యున్నచో లాంజినన్ బౌదాత్య సిద్ధాంతము, భారతీయ సాహిత్యశాస్త్ర మందు ధ్వని సిద్ధాంతమువలె, అత్యధిక ప్రసిద్ధిని గడించి యుండెడిది; ధ్వని సిద్ధాంతముతో సరితూగు స్థాయికి చేరి యుండెడిది.

ఇక ఆనందవర్ధనుడు వివరించిన ఇతర కావ్యాంగములను పరిశీలింతము.

## గుణములు - Qualities.

ఆనందవర్ధనుడు గుణములను రస ధర్మములుగా నిరూపించి వాని సంఖ్యను పరిమితము కావించెను-

'తమర్థ మవలంబంతే యే అంగినం తే గుణాః స్మృతాః (ద్వితీయోద్ద్యోతము)  
-కావ్యమునకు అంగభూతమైన రసమున కాశ్రితములై యుండునవి గుణములు.

భామహునివలె ఆనందవర్ధనుడు మాధుర్యము, ఓజః, ప్రసాదములను అంగీకరించి గుణ సంఖ్యను పరిమితము కావించెను; వానిని రస ధర్మములుగా పరిగణించెను. "రస మెచ్చట యుండునో గుణము లెచ్చట యుండును. గుణమెచ్చట యుండునో రస మచట యుండును."

1. మాధుర్య గుణము- శృంగారము నర్వాధిక ఆనందదాయక రసము. ఆ రమయ కావ్యమున కాశ్రితమగునది మాధుర్య గుణము. ప్రహ్లాదమునకు హేతు శృంగారము. శృంగార రసరూప భావము వ్యక్తీకరించు శబ్దార్థ యుక్తమైన కావ్య గుణము మాధుర్యము. విప్రలంబ శృంగార, కరుణ రసముల ద్వారా మాధుర్య గుణము ఉత్కర్ష మొందును. 42.

2. ఓజో గుణము- కావ్య మందలి రౌద్రాది రసముల దీప్తి (చిత్త విస్తార రూప మగు రౌద్రాది రసములందు అనుభూయ మానమగు విశేష చిత్తావస్థ) ద్వారా లక్షి తమగుచుండును. తదభివ్యంజక శబ్దము మరియు అర్థమునకు ఓజోగుణము ఆశ్రిత మగును.

“సామాజికుని హృదయ విస్తారము లేదా ప్రజ్వలన స్వభావము యొక్క అవస్థా విశేషము దీప్తి యను నాగుమున వ్యవహృత మగును. అదియే ముఖ్యముగా ఓజ శబ్దమునకు వాచ్యమగును దాని సంబంధము వలన తదాస్వాదమయ రౌద్రా ది రసములు సైతము లక్షణ ద్వారా దీప్తి శబ్దముచే గృహీత మగును ” 43.

3. ప్రసాద గుణము- సమస్త రచనలయందు మరియు రసములయందుండునది ప్రసాద గుణమని గృహింప వలయును. ఇది అన్ని రసములతో సంబంధమును కలి యున్నది ఇది లేనపుడు రసము అన్ని నీరసములే యగును. కావున సీ వ్ర సాద గుణము రసములను పుగస్కరించు కొనియే ముఖ్యముగా గుణమగును. శబ్దా ర్థములు ప్రసన్నములను వ్యవహారము రస వంజకత్వ వశమున నుపచరిత మని స్పష్టమే కదా ” 44.

## దోషములు - Defects.

ఆనందవర్ధనుడు దోషములను ఆత్మ (రస) వరములుగా నిర్ణయించెను. కావ్య దోషములకు మూలకారణములు రెండు- 1. అవ్యుత్పత్తి 2. అశక్తత. ఈ కారణముల ననుసరించి కావ్య దోషములు రెండు రకములు. 1. కవి అవ్యుత్పత్తి కృతము (అనిత్యము) 2. కవి అశక్తి కృతము (నిత్యము). ఆనందవర్ధనుడు వీనిని గురించి ఇట్లు తెలిపెను-

‘అవ్యుత్పత్తి కృత దోషములు ప్రతిభా శక్తిచే ఆచ్ఛాదితము లగుట వలన నవి గోచరింపవు. కాని అశక్తి కృత దోషములు తమంతట తామే తొందరగా బహిర్గ తము లగును.’ 45. కావున కవికి ప్రతిభయే ప్రధానము. తద్వారా సామాజి కుని రసాస్వాదనకు భంగము కలుగకుండునట్లుగా కావ్యవస్తువును తీర్చిదిద్దగలడు. దీనినే ఔచిత్య మందురు- ఔచిత్యమునకు మించిన వేరే రసభంగ కారణములేదు. దౌర్భాగ్యము నరణమే రసపోషణకు పరమావశ్యకమైన విధానము. ఇది కవులకు ధోషనివృత్తు ” 46.

రసమునకు విభూతమును కల్గించునవి దోషములు. ఇవి నిత్య దోషములు. శ్రుతి దుష్టాది (శ్రుతి దుష్టము, అర్థ దుష్టము, కల్పనా దుష్టము) దోషము లని త్యములు “ఒక సందర్భములో దోషమైయుండి మరియొక యెడ గుణముగా పరిణమించునది అనిత్యదోషము. అన్ని స్థలములలోను దోషమేయైనది నిత్యదోషము. మాట వరుసకు శ్రుతి దుష్టమును తీసికొందము. అది శృంగార రసములో పరుష వర్ణము లుచితములే కావు గనుక దోషము. వీర, రౌద్రాదులలో అట్టి పరుష వర్ణములు లుచితములే. కావున అది శ్రుతి దుష్టము కాదు. ఇట్లు ఒకచో గుణముగా భాసించునది అనిత్య దోషము. చ్యుత సంస్కారాది దోషములు కొన్ని యెడల గుణములుగా భాసించుట సంభవించదు. కావున అవి నిత్యదోషములు. రస భంగములుగా తెలుపబడిన దోషములే నిత్య దోషములు. అవి సర్వదా పరిహార్యములు. అనందవర్ధనుడు నిత్య దోషములను ఐదు రకములుగా తెలిపెను.” 47.

1. విరుద్ధ రసభావాది పరిగ్రహణము - వర్ణ్యరస విరోధియగు రసమునకు సంబంధించిన భావాదులను గైకొనుట. ఎట్లన వస్తుతః శాంతరస విభావములను తద్విభాగములను నిరూపించిన వెంటనే వానిని శృంగార రసవిభావములుగా వర్ణించుట.

2. అప్రస్తుత ప్రసంగము - ప్రకృత కథావస్తువుకు ఎట్లో యేదో విధమున కొంచెము సంబంధించిన మాత్రమున ప్రకృత రస పోషకము కాని మరియొక వస్తువును విస్తరించి చెప్పుట. నాయకుని విప్లవంబ శృంగారమును వర్ణించుట కుఃకృమించిన కవి యమకాద్యలంకారముల రచించు వ్యసనమున బడి పర్వతాదితః వస్తు జాతిమును గొప్ప ప్రబంధముచే వర్ణింప దొరకొనుట.

3. అసమయ విచ్ఛేదన ప్రకాశములు - అవసర మెరిగి రసము నుద్దీపింప జేయటయు, ప్రశ్రమము నొందించుటయు రసాభివ్యక్తికి సాధనములు దానికి విరుమిది. అ సమయముననే రసమును విచ్ఛిన్న మొనర్చుటయును, ప్రకాశన మొర్చుటయును - ఇవి రసభంగ మొనర్చి తీరును.

4. అంగిరసః పునఃపునరుద్దీపనము - విభావాను భావాది స్వ సామగ్రి వశము నుచితమగు పరిహోషణము నొందిన రసము ప్రభుకమైన తరువాత గూడా మా మాటికి నుద్దీపింప జేయుచున్నచో నది వాడిన పూవు వలె సౌగంధ దరుగు ననుట సందేహ మేమున్నది ?

5. రస విరోధి వృత్త్యనౌచిత్యము - అలంకారముల నౌచిత్య మెరిగి కూర్చుట రస వ్రంజకము. దానికి విరుద్ధము వృత్తిఅనౌచిత్యము. వృత్త్యనౌచిత్య మన వ్యవహారా నౌచిత్యము. నాయిక తన కుచితమగు అంగి భంగి (వయ్యారము) లేకుండనే తనంతట తానే నాయకునితో సంభోగాభిలాషను తెలుపుట రస భంగము ఇక రెండవ విధము భరతశాస్త్ర ప్రసిద్ధములగు కైశిక్యాదులు కాని. కావ్యాలంకార ప్రసిద్ధములగు నుపనాగరికాదులు కాని, వృత్తిపదమున కర్థములనవచ్చును. వాని ననుచితమగు సందర్భమున గూర్చుటయు రసభంగ హేతువే యగును." 47.

అనందవర్ధనుని వలె లాంజినన్ దోషములను నిత్యము లనిత్యములని విభజింప లేదు. ఐనప్పటికిని దోష నిర్ణయమందు కూడా ఈ యిరువురి ఆచార్యుల మందు, ప్రతిపాద్య సిద్ధాంతము లందువలె, సామ్యత కానవచ్చును. లాంజినన్ తెలిపిన అస్తవ్యస్తభాష, సంక్షిప్త ఉక్తి, శబ్దాడంబరములను దోషములను అనిత్య దోషములుగా పరిగణింప వచ్చును. ఇక మిగిలినవి నిత్య దోషములు. వానియందలి సామ్యత నిట్లు గుర్తింపవచ్చును.

### అనందవర్ధనుడు

### లాంజినన్

- |   |      |                   |
|---|------|-------------------|
| 1. విరుద్ధరస భావముల చిత్రణ                                  | —>   | భావాడంబరత         |
| 2. అప్రస్తుత ప్రసంగము                                       | —>   | చమత్కార వ్యామోహము |
| 3. అసమయ విచ్ఛేదన ప్రకాశనములు                                | —>   | అల్పతర అభివ్యక్తి |
| 4. అంగిరస పునః పునరుద్ధీపనము<br>రస విరోధి వృత్త్య నౌచిత్యము | } —> | అల్పతర చిత్రణ.    |

## కావ్య హేతువులు - Poetic equipments.

భామహుడు మొదలుకొని జగన్నాథుని వరకు భారతీయ సాహిత్యాచారిలు ప్రతిభను ప్రధాన కావ్యహేతువుగా, వ్యక్తిత్వాన్ని సహాయకముగా గుర్తించిరి. కావ్య సృజనాత్మక ప్రక్రియ యందు కవి ప్రతిభాసంతకమును నిరూపించిన ప్రథమాచార్యుడు అనందవర్ధనుడు. ఆయన ధ్వన్యాలోకమునందు ఈ క్రింది ప్రశ్నలను లేవదీసెను.

1. ప్రతిభకు నివాస మెచట?
2. ప్రతిభ నిర్వహించు కార్య మెట్టిది?
3. ప్రతిభా లోసము వలన కావ్యమునకు వాటిల్లు దోష మెట్టిది?
4. ప్రతిభ ద్వారా కావ్యము

నకు సమకూరు ప్రయోజన మెట్టిది? 5. ప్రతిభ జన్మ జాతమా లేక సాధితమా? ఆనందవర్ధనుడే స్వయముగా పై ప్రశ్నల కిట్లు సమాధాన మొనంగెను.

1. అస్వాదనీయమగు రమణీయ అర్థ తత్త్వమును ప్రవహింపజేయు మహాకవుల వాక్కు ప్రతిభకు నివాసము 2. వసంతర్తువు నందలి లతా గుల్మములవలె మొదట గ్రహింపబడిన అర్థమును వైతము నూతనశోభతో ప్రకాశింపజేయును. 3. ప్రభా హీనత వలన కవి అసమర్థత బహిరంగ మగును కావ్యమునకు రస దోషము (తక్కు దోషము) వాటిల్లును. 4 కావ్య విషయము లేక కథా వస్తువు సహృదయాదకారి యగును. 5. పూర్వజన్మ విశేషమున ఇది సిద్ధించును. సరస్వతీదేవి నూనార్థములను స్ఫురింప జేయును.

ఆనందవర్ధనుడు ప్రతిభను సహృదయ పాఠకునకు కూడా నిర్ణయించెను. ఆయన సహృదయ ప్రతిభా నైపుణ్యము పాఠకునకు అవశ్యకముగా ఇట్లు తెలిపెను- శబ్దశాస్త్రములను వర్ణించిన మాత్రమున ఎవరును కావ్యార్థమును భావించలేదు. కావ్య మర్కజ్ఞత కల వారే మహాకవుల వాక్కులద్వారా స్రవించు రస భారలను గోలు సమర్థులగుదురు. వ్యుత్పత్తిని గురించి ఇట్లు తెలిపెను “అవ్యుత్పత్తి మూలమున సంభవించు దోషము లన్నింటిని ప్రతిభ కప్పి పుచ్చును. ప్రతిభా లోపమున వాటిల్లు దోషములు స్వయముగా బహిర్గతము లగును.” కావ్యం వ్యుత్పత్తి స్థానము ప్రతిభ తరువాతిది.

కావ్య సృజనాత్మక విషయమున లాంజినన్, ఆనందవర్ధనుడు- ఈ యిరువురి దృక్పథము లందు భేదము కానరాదు. ఇరువురును ప్రతిభకు ప్రథమ స్థానమును వ్యుత్పత్తికి ద్వితీయ స్థానము నొనంగిరి.

లాంజినన్, ఆనందవర్ధనుడు- ఈ యిరువురు సాహిత్యాచార్యులు ప్రతిపాదించిన సాహిత్య సిద్ధాంతము లందు సామ్యత కలదు. ఇరువురును సాహిత్యము ద్వారా ఉదాత్తమైన రసానుభూతినే ఆశించిరి. ఇరువురును సాహిత్య సౌందర్యమును అతిలోక రమణీయముగా, రసలోక వాహకముగా ప్రతిపాదించితి ధ్వనిసిద్ధాంత నిరూపణమందు ఆనందవర్ధనుడు ప్రదర్శించిన ఆపార పాండితీ వైభవమును మౌలిక ప్రతిభను బాదత్య సిద్ధాంత నిరూపణమందు లాంజినన్ ప్రదర్శింపలేక పోయెను. ఒకరు కావ్య ఆంతరిక, బాహ్య తత్త్వముల సూక్ష్మతినూక్ష్య వివేచన

మందు అప్రతిమ కావ్యశాస్త్ర పారీణతను ప్రదర్శింప, మరొకరు కావ్య అంతరిక, బాహ్య తత్త్వములను స్పర్శించిరే కాని వాని కళాత్మక సమన్వయమును సాధింప లేక పోయిరి

పాశ్చాత్య సాహిత్య మీమాంసకుల వలె ఆధునిక భారతీయ సాహిత్యాచార్యులు లాంజినన్‌ను ఇట్లు ప్రశంసించిరి—

“భాష యందు మాధుర్య, ప్రసాద, ఓజో గుణములను భారతీయ రీతి సంప్రదాయానుయాయులు సమర్థించిన విధముగా లాంజినన్ బౌదాత్య సిద్ధాంతమును ప్రతిపాదించెను. అనుభూతి తీవ్రతను వ్యక్తీకరించుటయే భాషకు లక్ష్యమని, మిగిలిన నియమము లన్నియు అనమగ్రములును, అసంపూర్ణములని లాంజినన్ తెలిపెను.” — డా॥ నగేంద్ర.

“లాంజినన్ ప్రతిపాదించిన బౌదాత్య వ్యాపక స్వరూపము మనకు అనుపమముగను, ఆరోపితముగను తోచవచ్చును. దానిని మనము అంగీకరింప కున్నను కావ్యమందు ఉదాత్త భావ పరిపోషణకు బౌదాత్యమును మనము ఒక ప్రముఖ అంగముగా గ్రహింపవచ్చును. కళ మరియు కావ్యమునకు సౌందర్యము లేదా ఆకర్షణ వృధాన గుణము. ఈ సౌందర్య ధర్మము ఉదాత్యగుణ సంపన్నమైనచో కళ ఒక మహత్తర కళగా, మరియు కావ్యము ఉదాత్త కావ్యముగా రాణింపగలదనుటలో సందేహం లేదు.” 49. — డా॥ గణపతిచంద్ర గుప్త.

“ఉదాత్త విషయములు చిత్రించ గలిగినవారే మహాకవి కోటిలోకి ఎక్కువైనారు. అయితే ఈ ఉదాత్త ధర్మమే ఉత్తమ కావ్య లక్షణ మంటే బాగున్నట్లే ఉంది కానీ దీనికి కూడా ఎన్నో భాధకాలు ఉన్నవి” 50. — నోరీ నరసింహశాస్త్రి.

## అధోజ్ఞాపికలు — Foot Notes.

1. Sublimity consists in a certain distinction and consummate excellence in expression and it is from this and no other source that the greatest poets and prose writers have gained their eminence and immortal fame.
2. The effect of lofty passage is not to convince the reason of a reader but to transport him out of himself.

3. The sublime acting with an imperious and irresistible force sways every reader whether he will or not.
4. Sublimity flashing forth at the right moment scatters every thing before it like a thunderbolt and at once displays the power of an orator in all the plenitude
5. Sublimity is so to say the image of greatness of soul ...true eloquence can be found only in those whose spirit is generous and aspiring. For those whose whole lives are wasted in paltry and illiberal thoughts and habits can not possibly produce any work worthy of the lasting reverence of mankind. It is only natural that their words be full of sublimity whose thoughts are full of majesty.
6. I would confidently pronounce that nothing is so conducive to sublimity as an appropriate display of genuine passion, which bursts out with a kind of 'fine madness' and divine inspiration, and falls on our ears like the voice of God.
7. In general we may regard those words as truly noble and sublime which always please and please all readers, for when the same book always produces the same impression on all who read it, whatever be the difference in their pursuits, their manner of life, their aspirations, their ages, or their language, such a harmony of opposite gives irresistible authority to their favourable verdict.
8. Tends to raise suspicion in the mind of reader .....that the speaker is treating him like a silly boy and trying to outwit him.
9. For just as all dim lights are extinguished in the blaze of the sun, so do the artifices of rhetoric fade from when bathed in the pervading splendour of sublimity
10. To invest petty affairs with great and high sounding names would seem just like putting a full-size tragic mask upon a child.

If the elements of grandeur be separated from one another, the sublimity is scattered and made to vanish but when organized into a compact system and still further encircled in chain of harmony, they gain a living voice by being merely rounded.



12. All these ugly and parasitical growths in literature arise from a single cause, that pursuit of novelty in the expression of ideas which may be regarded as the fashionable craze of the day. Human blessings and human ills commonly flow from the same source and, to apply this principle to literature, those ornaments of style, those sublime and delightful images, which contribute to success, are the foundation and origin, not only of excellence, but also of failure.
13. Such abuse of rhythm is sure to savour coxcomery and petty affectation, and grows firesome in the highest degree by a monotonous sameness of tone- But its worst effect is that, as those who listen a ballad have their attention distracted from its subject and can think of nothing but the true, so an over-rhythmical passage does not affect the hearer by the meaning of its words, but merely by their cadence, so that sometime, knowing where the pause must come, they beat time with the speaker, striking the expected close like the dancers before the stop is reached.
14. Deformity instead of grandeur ensues from over-compression, here I am not referring to a judicious compactness of phrase but to a style which dwarfed and its force filtered away. To cut your words too short is to prune away their sense, but to be concise is to be direct.
15. In our sublimer efforts we should never stop to what is sordid and despicable, unless very hard - pressed by some urgent necessity
- 16 It necessary follows, therefore, that one cause of sublimity is the choice of the most striking circumstances involved in whatever we are describing, and further, the power of afterwards combining them into one animate whole .....The reader attracted partly by the selection of the incidents, partly by the skill which has welded them together.
- 17 The dignity, grandeur and energy of a style largely depend on a proper employment of images.
18. It is good for us too, when we are working at some object which demands sublimity of thought and expression, to have some idea in our minds as to how Homer might have expressed the same thought, how Plato or Demosthenes would

have raised it to sublime or, in history Thyeydides. Emulation will bring those great examples before our eyes, illuminating our path and lifting up our souls to the high standard of perfection imaged in our minds.

19. జయశంకర్ ప్రసాద్ - కావ్య ఔర్ కళా.

20. 'తతో వృక్షస్థానీయం కావ్యమ్, తత్ర పుష్పాదిస్థానియోఽభినయాది నట వ్యాపారః, తత్రఫల స్థానీయం సామాజిక రసాన్వాదః తేన రసమయమేవ విశ్వమ్. - అభినవ భారతీ.. 1. 294.

21. కావ్యం హృదయ సంవాది సత్య ప్రత్యయ నిశ్చయాత్ ।

తత్త్వోచితాభిధానేన యాత్మపాదేయతాం కవేః॥ - బౌచిత్య విచారచర్చ. 30.

22. యతార్థ శబ్దోవా తమిర్థ ముప సప్తనీకృత స్సార్థాః ।

వ్యంక్తః కావ్యవిశేషః సద్వనిరితి సూరిభిః కథితః॥ - ధ్వన్యాలోకము. 1. 13

'యత్రార్థో వాచ్యవిశేషో వాచక విశేషః శబ్దోవా తమర్థమ్

వ్యంక్తః స కావ్య విశేషో ధ్వనిరితి'

'యోఽర్థః సహృదయ శ్లాఘ్యః కావ్యమేతి వ్యవస్థితః ।

వాచ్య ప్రతియ మానాఖ్యా తస్య భేదాపుభా స్మృతౌ ॥ Ibid 1.2

'కావ్యస్యహి లలితోచిత సన్నివేశ చారుణః శరీరస్యే వాత్మా

సారూప తయా స్థితః సహృదయ శ్లాఘ్యయోఽర్థః

తస్య వాచ్యః ప్రతియ మానాశ్చేతి ద్వా భేదౌ"

తత్రవాచ్యః ప్రసిద్ధోయః ప్రకారై రుపమాదిభిః

బహుదా వ్యాకృతః సోఽన్వైః" - Ibid.

3. అంధ్ర ధ్వన్యాలోకము - P. 15.

4. అలోకార్థి యథా దీప శిఖాయాః యత్నవాన్ జనః ।

తదుపాయ తయా తద్వదర్థే వాచ్యే తదా దృతః॥ - I bid 1.9

5. అంధ్ర ధ్వన్యాలోకము - ప్రథమోద్ద్యోతము.

16. 'సర్వత్ర శబ్దార్థయోరుభయోరపి ధ్వనన వ్యాపారః స కావ్య విశేష ఇతి ।

అర్థోవా శబ్దోవా । అర్థోపి వాచ్యోవా ధ్వనతీతి శబ్దో అపి ఏవం వ్యంగ్యోవా

ధ్వన్యత ఇతి । వ్యాపారోవా శబ్దార్థయోః ధ్వనన యితి కారికయా తు ప్రాధా

న్యేవ సముదాయ ఏవం వాచ్యరూప ముఖతయా ధ్వనిరితి ప్రతిపాదితమ్'

- I bid.

27. ప్రతీయమానం పునరన్యదేవ వస్త్రస్తి వాణీషు మహా కవీనామ్।

యత్తత్ ప్రసిద్ధావ యవాది రిక్తః విభాతి లావణ్య మివాంగనాను ॥

-1 bid 1.4

28. సరస్వతీ స్వాదు తదర్థవస్తు నిష్యందమానా మహతాం కవీనామ్॥

అలోకసామాన్య మభివ్యనక్తిపరిస్ఫురంతం ప్రతిభా విశేషమ్॥ -1 bid. 1.6

29. ఆంధ్ర ధ్వన్యాలోకము- p.p. 408- 478- 487.

30. 1 bid pp. 662- 664

31. కావ్య స్వరూపమ్ - P. 82.

32. ఇహ తత్ జ్ఞానమేవ తాన్మోక్ష సాధన మితి తస్యైవ మోక్షస్థాయికా యుక్తా తత్ప్రజ్ఞానంచ నామ అత్మజ్ఞానమేవ, తేన అత్యైవ జ్ఞాన నందాది విశుద్ధధర్మ యోగీ పరికల్పిత విషయోపభోగ రహితోఽత్ర స్థాయీ।

“భావ వికారా రత్యాద్యా శాంతస్తు పృథ్విరర్కః

వికారః ప్రకృతేర్జ్ఞాతః పునస్తత్యైవ శీయతే

స్వం స్వం నిమిత్త మాసాద్య శాంతాద్భావః పృవర్తతే

పునర్నిమిత్తా పాయేతు శాంతాద్భావః పృవర్తతే

శమార్థం సర్వశాస్త్రాణి నిర్మితాని మనీషిభిః

తస్మాత్స సర్వశాస్త్రజ్ఞః యన్య శాంతం మనస్సదా”

-కావ్యాలంకార సంగ్రహము. PP 301 - 302.

33 'క్షణభంగిని జంతూనాం స్ఫురితే పరిచింతితే

మూర్ధాభిషేకః శాంతస్య ర న్మాత్ర విచార్యదాం

తద మందర రస స్యంద నుందరేయం నిషీయతాం

శ్రోత్ర శుక్తి పుటైః స్పష్టమంగ। రాజ తరంగిణి'

34. వివక్ష తత్పరత్వేన నాంగిత్యేన కదాచన ।

కాలేచ గ్రహణ త్యాగౌ నాతి నిర్వహర్యేషితా ॥

నిర్వాఢాపి చాంగత్వేయత్వేన ప్రత వేక్షణామ్ ।

రూపకాది తలంకారవర్గ సాంగత్య సాధనమ్ ॥

-ధ్వన్యాలోకము- ద్వితీయ. 18-19.

35. సుప్, తిట్, వచన సంబధైస్తదా కారక శక్తిభిః ।

కృత్, ఉద్ధిత సమానైశ్చ ద్యోతోఽలక్ష్యక్రమ క్షచత్॥ -Ibid III- '6.

36 ఆసం లక్ష్యక్రమో ధ్వనేరాత్మా రసాదిః సుబ్బి సితేషైః- తిట్ విశేషైః,

వచన విశేషైః, సంబంధ విశేషైః, కారకశక్తిభిః కృత్ విశేషైః.

తద్ధిత విశేషైః, సమాసైశ్చేతి । చ శబ్దాన్నిపాశో వసర్గ కాలాదిభిః  
ప్రయుక్తరై రభివ్యజ్య మానో దృశ్యతే. -I bid.

37. అసమాసా సమాసేన మాధ్యమేవ భూషితా ।

తథా దీర్ఘ సమాసేతి త్రిధా సంఘటనో దితాః॥ -Ibid. 3.5

38. I bid. 3 6

39. విషయాశ్రయ మన్య న్యదౌ చిత్వం తాం నియచ్ఛతి ।

కావ్య ప్రభేదాశ్రయతః స్థితా భేదవతీ హి సా ॥ -I bid. 3.7

40. వాచ్యం ద్వన్యాత్మా రసాంగ, రసవిభాసాంగవా, అభినేయార్థమ్, అభినేయార్థ  
ఉత్తమ పృకృత్యశ్రయః తదితరాశ్రయంవేతి బహుప్రకారమ్ -Ibid 3.6.

41. రస బందోక్త మౌచిత్వం భాంతి సర్వత్ర సంత్రితా

రచనా విషయాపేక్షం తత్తు కించిత్ విభేదవత్ ॥ -Ibid. 3.9.

1. శృంగార ఏవ మధురః పరః ప్రహ్లాదనో రసః ।

తన్మయం కావ్యమాశ్రిత్య మాధుర్య ప్రతిష్ఠతి॥ -Ibid 2.7.

శృంగారే విప్రబంభాభ్యే కరుణేచ ప్రకర్షవత్ ।

మాధుర్య మద్భాగం యాతి యతస్తద్రాధికం మనః॥ -Ibid. 2.8

43. రౌద్రాదయో రస దీప్త్యా లక్ష్యంతే కావ్యవర్తినః ।

తత్ వ్యక్తిహేతు శబ్దార్థ వాక్రిత్యాజో వ్యవస్థితమ్॥ -Ibid 2.9.

44. సంపర్కత్వం కావ్యస్య యత్తు సర్వరసాన్ ప్రతి ।

స ప్రసాదో గుణోజ్జేయం సర్వ సాధారణ క్రియః॥ -Ibid. 2.10.

45. అవ్యుత్పత్తి కృతో దోషః శక్త్యా సంప్రియతే కవేః

యస్త్య శక్తి కృతస్తస్య స యుటిత్వవ భాసతే॥ -Ibid 3.6,

అనౌచిత్యాదృతే నాన్యద్ రస భంగస్య కారణమ్ ।

ప్రసిద్ధౌచిత్వ బందస్తు రసస్యోపనిషత్ పరా॥ -Ibid 3.14.

15. రస సంబంధి విభావాది పరిగ్రహః విస్తారేణాన్విత

స్యాపి వస్తునోఽన్యస్య వర్ణనమ్, అకాండ ఏవ విచ్ఛిత్తిరకాండే

చ ప్రకాశనమ్ పరిపోషం గతస్యాపి పౌన పున్యేన దీపనమ్

రసస్యస్యాద్ విరోధాయ వృత్త్యానౌచిత్వ మేవచ. -Ibid. 3.19.

48. డా॥ నగేంద్ర - పాశ్చాత్య కావ్యశాస్త్రే కీ పరంపరా.

49. డా॥ గణపతి చంద్రగుప్త - భారతీయ ఏవం పాశ్చాత్య కావ్య సిద్ధాంత.

50. సారస్వత వ్యాసములు. - P. 32. ○

# తృతీయోద్వేగము - The Third Flash

## అనుగమన The Following

1

### భూమిక - The Prelude

ప్రాచీన కాలము నుండి ప్రచారములోనున్న సాహిత్య విషయక ఆలోచనలను సూత్రబద్ధము కావించి భావి సాహిత్యశాస్త్ర వికాసమునకు మార్గదర్శకముగా నిలిచిన గ్రీకు సాహిత్య శాస్త్రము లాంజినన్ బేదాత్య సిద్ధాంత ప్రతిపాదనతో ముగియుచున్నది. అందువలన లాంజినన్ గ్రీకు సాహిత్యశాస్త్రమునకు అంతిమ అచార్యుడు. తరువాతి అచార్యుల సాహిత్యలోచన పూర్వాచార్యుల సూత్రీకరణకు వ్యాఖ్యానాత్మక రూపమున అనుగమన మాత్రమైయున్నదే కాని స్వతంత్ర కావ్యశాస్త్ర రచనగా రాణింపలేక పోయింది. గ్రీకు సామ్రాజ్య విచ్ఛిత్తియే గ్రీకు సాహిత్యశాస్త్ర పురోగమనమునకు ప్రధాన అవరోధకముగా పేర్కొనవచ్చును. తదనంతరం పాశ్చాత్య సాహిత్యశాస్త్ర చరిత్రయందు ప్రధానముగా కానవచ్చునది హోరేస్ లాటిన్ భాష యందు రచించిన 'కావ్యకళ'. కనుక హోరేస్ రోమన్ సాహిత్యశాస్త్ర మారంభ మగుచున్నది. ఈ రచన సైతం గ్రీకుసాహిత్య చార్యుల సూత్రీకరణకు అనుగమనమైయుండియు, మౌలికమైన కావ్యసిద్ధాంతమును దేనిని కూడా ప్రతిపాదించలేక పోయినప్పటికిని కొన్ని శతాబ్దముల వరకు పాశ్చాత్య సాహిత్యజగత్తునందు తలమానికముగా ప్రసిద్ధి నొందినది. ప్రథమ రోమన్ లాక్షణిక గ్రంథమైన 'కావ్యకళ' రచనకు భూమికగా నిలిచియున్న అనాటి కావ్య శాస్త్ర స్థితిని, యుగ పరిస్థితులను ఈ అధ్యాయ మందు పరిశీలింతము.

## అలెగ్జాండ్రీయా - Alexandria.

ప్రాచీన గ్రీకు సాహిత్యమందు అస్తవ్యస్తముగా ప్రచారంలోనున్న కావ్య చింతనకు శాస్త్రీయతా రూపమును సంతరించిన మహానుభావులు మువ్వరు- ప్లేటో, ఆరిస్టాటిల్ మరియు లాంటినన్. ఈ మూర్తిత్రయముద్వారా పరిణిత రూపమును సంతరించుకొన్న గ్రీకు సాహిత్యశాస్త్రము తరువాతి యుగమున నూతన సిద్ధాంతములను చేర్చుకొని వికసింపవలసి యుండెను. కాని అట్లు జరుగలేదు. అనుగమన రూపమున నిలిచిపోయినది.

ప్రపంచమందలి చాలా భాగమును- పారసీకము, ఈజిప్టు, బాబిలాన్, ఆఫ్ఘనిస్తాన్, బెలుచిస్తాన్, సింధునది పార్శ్వము- జయించి గ్రీకు నాగరికతను ఎల్లెడల వ్యాపింపజేయ యత్నించిన ప్రపంచ విజేత అలెగ్జాండర్ క్రీ.పూ. 323లో, తన ముప్పది మూడవయేట బాబిలాన్ నగరమున పరమపదించెను. తరువాత గ్రీకు సామ్రాజ్యము విచ్ఛిన్నమయ్యెను. రెక్కలు విచ్ఛిన్న పక్షివలె మరల విద్వేషానలము ప్రజ్వరిల్లెను. అలెగ్జాండర్ ను ఏవగించుకొన్న ప్రజానీకము ఆరిస్టాటిల్ పై పగదీర్చుకొనుటకు యత్నించెను. మెసిడోనియా ప్రాభవమునకు విరోధులైన ఎతీనియన్ పక్ష ప్రముఖులు నిందించిరి. సోక్రటీస్ ను నిలుపునా బలిగొన్న ఏతెన్స్ రాజనీతిని రాజనీతిజ్ఞుడైన ఆరిస్టాటిల్ మరచిపోలేదు. తత్త్వమునకు వ్యతిరేకముగా ప్రజలు మరోసారి ఉపద్రవమును తలపెట్టుట కనువైన అవకాశమును నేనీయను యను అంతిమ వాక్యముతో ఆదర్శనిక ప్రపంచుడు తన జ్ఞాన సాహిత్యమునంత అటనే వదలి ఏతెన్స్ నుండి పారిపోయెను యూబియా దీవిలో నుండిన కార్నిస్ నగరమునకు పోయి అటనే క్రీ.పూ. 322 లో దివంగతుడయ్యెను. ఆరిస్టాటిల్ రచనలన్నింటిని ఆతని శిష్యుడ్రవరుడును, రోడ్ రాలైన అండోగ్రాకసిస్ రాడ్ నగరమందలి సెప్పిస్ గుహయందు భద్రపరచెను. దాదాపు రెండు శతాబ్దముంపాటు ఆరిస్టాటిల్ జ్ఞానసాహిత్యము మరుగున పడిపోయెను. క్రీ.పూ 86లో జనరల్ మారియస్ మరుగుపడిన ఆరిస్టాటిల్ రచనల వెలికితీసి రోమ్ నగరమునకు కొనిపోయెను.

అలెగ్జాండర్ తను జయించిన ప్రతి దేశమునందు పట్టణముల నిర్మించి తన సేనాపతులను ప్రతినిధులగా నుంచెను. కాని ఆ మహనీయుని మరణానంతరం

అతడు స్థాపించిన సామ్రాజ్యము నంతటిని శాసించు నమర్థులెవరును లేకపోయిరి. అలెగ్జాండర్ సామ్రాజ్యము యూరఫ్. ఆసియా, ఆఫ్రికాలో మూడు ప్రధాన భాగములుగా చీలిపోయినది అలెగ్జాండర్ సేనా నాయకులు మువ్వరు ఈ మూడు ఖండములకు పాలకులైరి. యూరఫ్ ఖండము నందలి మెనడోనియాకు అన్టిగనన్ అధిపతియయ్యెను ఆసియలోని పూర్వ వర్షియాకు సెల్యూకస్ పాలకుడయ్యెను. ఆఫ్రికా ఖండములోని ఈజిప్టుకు 'టోలమీ' అధిపతి యయ్యెను. ఈయన అలెగ్జాండర్ ఆనుయాయులైన మెసిడోనియన్ నాయకులలో చాలా తెలివైన వారిలో ఒకడు. ఈజిప్టులో వంశ పారంపర్యపు హక్కుగల ఒక రాజవంశానికి ఈ టోలమీ మూలపురుషుడయ్యెను. ఈ వంశపు రాజులందరికిని టోలమీలను పేరు వచ్చెను. టోలమీ వంశజులు అలెగ్జాండ్రీయా రాజధానిగా ఈజిప్టు దేశమును దాదాపు మూడు దశాబ్దములు పాలించిరి అలెగ్జాండ్రీయా ఈజిప్టు దేశమునకు ఉత్తర తీరము; నున్న ఒక ప్రాచీన రేవు పట్టణము. ఇట క్రీ.పూ. 332లో అలెగ్జాండర్ నగరము నిర్మించెను. అందువలన అది అలెగ్జాండ్రీయాగా ప్రసిద్ధి నొందెను. ఆనాడు ఆ గ్రాండ్రీయా గొప్ప విజ్ఞాన కేంద్రమయ్యెను. ఇట నుండియే హెల్లెనిస్టు యుగము ప్రారంభ మగును.

టోలమీ వంశస్థావకుడైన మొదటి టోలమీ (B C 323-285) ప్లేటో మరియు అరిస్టాటిల్ స్థాపించిన ఎతీనియా విద్యాసంస్థల పద్ధతులలోనే 'అలెగ్జాండ్రీయా చిత్రిపస్త్ర ప్రదర్శనాలయము' నేర్పాటు చేసెను. ఇది అలెగ్జాండ్రీయ గ్రంథాలయముగా సుప్రసిద్ధము. ఇందు మొదట గీకు వాఙ్మయమునకు సంబంధించిన గ్రంథములే యున్నను క్రమక్రమముగా విదేశీ వాఙ్మయ గ్రంథము కూడా చేర్చబడెను. టోలమీ ఫిలడాల్ఫుస్ కాలములోనుమారు ఒకలక్ష గ్రంథములుండెడివట తరువాత ఏడు లక్షలకు పెరిగినవి ఆ కాలమున ఇంతటి గ్రంథాలయము ప్రపంచములో లేదని ప్రతీతి. ఆనాడు ఈ గ్రంథాలయము వినూత్న పరిశోధనలకు కేంద్రమయ్యెను. నేటి వలె పదార్థ విజ్ఞానశాస్త్రమందే ఆనాటి శాస్త్రజ్ఞులు శ్రద్ధ చూపిరి. సిరాక్యూజ్ వాసియైన అర్కిమిడిజ్ యను పదార్థ విజ్ఞాన శాస్త్ర పరిశోధకుడే ఆనాటి శాస్త్రజ్ఞులలో ప్రముఖుడై యుండెను. ఆయన అలెగ్జాండ్రీయాలోని తన మిత్రులైన ఇతర శాస్త్రజ్ఞులతో సదా చర్చలు జరుపుచుండెను నాడు అలెగ్జాండ్రీయా శాస్త్రజ్ఞుల సమాజము ప్రాచీన ప్రపంచ శాస్త్రజ్ఞ కూలము లన్నింటికి తలమానికముగా నుండెను. వారందరు అచటి చిత్రిపస్త్ర ప్రదర్శనాల

యములోనే నివసించుచుండెడివారు. టోలమీ ప్రభుత్వము వీరికి జీతము లిచ్చుచుండెను. ఈ గ్రంథాలయమున మొట్టమొదటి తరమునకు చెందిన శాస్త్రవేత్తలలోనే 'యాక్లిడ్' యను గొప్ప గణితశాస్త్రజ్ఞుడు వెలసెను నాటి యాక్లిడ్ గణిత శాస్త్రము నేటికిని సుప్రసిద్ధముగా నున్నది గణితముతోపాటు భూగోళ, ఖగోళ శాస్త్రములు కూడా చాలా అభివృద్ధి నొందెను టోలమీ వంశజులు అలెగ్జాండ్రీయాలో ఒక వేధశాల (ఖగోళ పరిశోధన కేంద్రము) ను నిర్మించిరి నాటి ప్రముఖ ఖగోళశాస్త్రజ్ఞుడు హిపార్కుస్. ఎరటనోస్త నీజ్ యను భూగోళశాస్త్రజ్ఞుడు భూగోళ శాస్త్రమును రచించెను. వ్యవసాయ పటములపై అశ్శంశ రేఖాంశములను సూచించు అడ్డగీతలను, నిలువు గీతలను మొట్టమొదటిసారిగా గీచిన ప్రథమ భూగోళ శాస్త్రజ్ఞుడు ఎరటోస్త నీజ్. జంతు, వృక్షశాస్త్ర పరిశోధనలలో ఆరిస్టాటిల్ శిష్యులు ఘటికులుగా పరిగణింపబడిరి. భాషా విషయకమైన కృషియు, ప్రాచీనతర సాహిత్య మీమాంసయు కూడా బాగుగా సాగుచుండెను. సాహిత్యరంగమందు కూడా శాస్త్ర విజ్ఞానులతో తులతూగగల పరిభాషితుడు 'కాలిమేకస్' యను అనాటి ప్రసిద్ధ కవి అలెగ్జాండ్రీయా గ్రంథాలయమునకు అధిపతిగా నుండెను అనాది గ్రంథాలయము సరస్వతీ కేంద్రముగా ఖ్యాతి నొందెను భారతీయులు అలెగ్జాండ్రీయాను 'యవనపురి'గా కీర్తించిరి.

అలెగ్జాండ్రీయా విజ్ఞాన కేంద్రము భౌతికశాస్త్ర పరముగా సాధించినంత ప్రగతి సాహిత్యశాస్త్ర మందు సాధించలేదని తెలుపవచ్చును అనాటి సాహిత్యాచార్యులలో ఏ ఒక్కరును మాత్రం కావ్య సిద్ధాంతమును ప్రతిపాదించ లేకపోయిరి. దానికి ప్రధాన కారణముగా ప్రామాణికమైన ఆరిస్టాటిల్ కావ్యశాస్త్రము అందుబాటులో లేకుండుటను పరిగణింపవచ్చును. ఇనను వారి సాహిత్యశాస్త్ర విషయక రిశ్రమను గుర్తింపక తప్పదు; సాధ్యమైనంత మేరకు ప్రాచీన గ్రీకు సాహిత్యమును భద్రపరచిరి. ప్రసిద్ధ ప్రాచీన కావ్య-నాటకాదులకు టీకా-వాఙ్మనముల వెలియించి వ్యావహారిక కావ్య విమర్శకు ప్రశస్త మార్గముల నేర్పరచిరి. సాహిత్యశాస్త్రమును గురించిన అనాటి యవనపురి మండలి ప్రగతి ప్రధానముగా ఐదు భాగములందు విభక్తమగును కథా సంవిధానము- ఔచిత్య నిర్ణయము- వాక్య రచనావిధానము- టీకా- వ్యాఖ్యానము మరియు విమర్శనాత్మక వ్యాఖ్యానము. వారు సాహిత్య ప్రయోజనమును ఆనందాత్మకముగా లేక ఉపదేశాత్మకముగా లేదా ఆ రెండింటి నమన్వయాత్మకముగా నిర్ధారించిరి. గద్యకావ్యము సైతము



సాహిత్య సౌందర్యముచే ఆవిష్టమై యుండవలయునని నిర్ధారించిరి. ఇట్లు ఆనాటి సాహిత్యాచార్యుల పరిశ్రమ యంతయు కావ్య బాహ్యరూప సౌందర్య వివేచన వరకే పరిమితమైయుండెనేకాని బాహ్యసౌందర్యమునకు మూలమైన అత్మతత్త్వము వరకు విస్తరింపలేదు. అందువలన వారి సమీక్ష ఏకపక్షముగా కొనసాగినది. పరిణామతః ఈ విద్వన్మండలిద్వారా ఉత్కృష్ట సాహిత్యశాస్త్ర గ్రంథ రచన జరుగలేదు. ఐనప్పటికిని వారు గ్రీకు కావ్యసంప్రదాయమును ప్రచారము లోనికి తెచ్చి భావి తరమువారికి ఆదర్శమై వెలసిరి. కావ్య-సాటకములు సామాజికుని వశపరచుకొను శక్తిని కలిగియుండ వలయును: ఆనందానుభవమును కల్గింపవలయును; దివ్యసందేశము నీయవలయును- యనునవి ఆనాటి కావ్య చింతన యందు కానవచ్చు ప్రధాన లక్షణములు.

ఏతెన్స్ నుండి తరలి వచ్చిన జ్ఞాన భాస్కరుడు 'టోలెమీ' వంశపు రాజుల కాలమున దాదాపు 300 సంవత్సరములు అలెగ్జాండ్రీయా యందు నివాసమేర్పరుచుకొని ఈజిప్టు కళా సంస్కృతిని ఎల్లెడల వ్యాపింపజేసెను అలెగ్జాండ్రీయా ఒకనాటి ఏతెన్స్ నగరమును మరపింపజేసిననుటలో సందేహంలేదు. తరువాతి క్రీ. పూ. 30 లో భూలోక సుందరిగా ఖ్యాతి గాంచిన 'టోలెమీ' వంశపురాణి 'క్లియోపాట్రా' రాజ్యమునకు వచ్చెను. ఆమెను రోమ్ దేశ పాలకుడైన ఆగస్తస్ ఒడించెను. పరిణామముగా అలెగ్జాండ్రీయా రోమ్ సామ్రాజ్యమందు విలీనమైనది, తరువాతి కావ్యశాస్త్ర రచనలు రోమనుల మాతృభాషయైన 'లాటిన్' యందు రచింపబడినవి. ఇంతటితో ప్రాచీన గ్రీకు సాహిత్యశాస్త్రము ముగియుచున్నది.

## రోమన్ సామ్రాజ్యము - The Roman Empire

గ్రీకులు ట్రాయ్ నగరమును ధ్వంసము చేసి హెలెన్ ను తమ దేశమునకు తోడ్కొని వోయిరి. తరువాత ట్రాయ్ లో మిగిలిన రాజ కుటుంబ సభ్యులకు స్థావరము కరువయ్యెను. వారు 'ఈనియస్' న్యాయతత్త్వమున ఇటలీకి వచ్చి రని సంప్రదాయము, వీరు మాటాడిన భాష ఆర్యభాషా కుటుంబమునకు చెందిన లాటిన్ భాష వీరు స్థావర మేర్పరుచుకొన్న జనపదము పేరిటైన్. పరిసర సర్వత ప్రాంతంలో ఏడుకొండలపై మరికొన్ని జనపదములుండెను. వానిలో

ప్రధానమైనది. 'సేబైనులు' నిర్మించుకొన్నది. కృమముగా ఈవిధు జనపదములు ఒక పెద్ద నగరముగా ఏర్పడినవి 'రోములస్' యను ప్రజ్ఞాశాలి తన పేరిట దీనిని 'రోమ్ నగరము'గా క్రీ.పూ. 753 లో రూపొందించెనను పురాణ గాధ యొకటి కలదు. ఇతడు రోమ్ నగరమును (37) సంవత్సరములు పాలించినట్లు తెలియును. తదనంతరం 'న్యూమా పింపీలియస్' రోమ్ ను పాలించెను ఇతడు తన భార్యయైన 'ఇజిరియా' నుందరి సహాతో కళలను పోషించెను. తరువాతి రాజు "హోస్టిలియస్". తదనంతరం 'అంకస్ మార్డియస్' యను రాజు పాలకుడై రోమ్ నౌకాశ్రయమైన 'అస్టియా'ను నిర్మించెను. రాజుల నిరంకుశ పరిపాలనకు సిగి ప్రజలు తిరుగుకొట్టు లేవదీసిరి, పరిణామముగా క్రీ. పూ. 350 లో ప్రజాత్మక రాజ్యమేర్పడెను. క్రీ.పూ. 275 లో 'కార్తజీనియస్' సేనాపతి నాయకత్వమున గ్రీస్ రోమునుల హస్తగత మయ్యెను. క్రీ.పూ. 138-78 వరకు పాలించిన 'సిల్లా' యను రాజు రోమున్ రిసబ్లిక్ ను స్థాపించెను. కాని స్వార్థపరుడైన ధనవంతులు అధికారమును చేజిక్కించుకొన యత్నించిరి. ఫలితముగా క్రీ.పూ. ప్రథమ శతాబ్దియందు అంతర్యుద్ధములు చెలరేగెను. రోమున్ రిసబ్లిక్ పతనావస్థకు చేరెను. తద్ఫలితమమే జూలియస్ సీజర్ హత్య.

రోమునుల భాషయైనలాటిన్ నందు ప్రాచీన తమములుగా భావింపబడిన రచనలు న్యాయ విచారణకు న బంధించిన ద్వాదశ వ్రతములు; ప్రకృతిని, దేవతలను ఉద్దేశించిన గీతములు, సూక్తములు, ప్రార్థనలు. తదనంతరం హోమర్ కావ్యములు, గ్రీకు నాటకములు లాటిన్ లోకి అనువదింపబడినవి. ఇనను క్రీ.పూ. ప్రథమ శతాబ్దినాటికి కాని లాటిన్ సాహిత్యము సర్వతోముఖాభివృద్ధిని సాధించ లేకపోయింది.

### సిసిరో - Cicero - (Bc. 106-43)

రోమున్ రిసబ్లిక్ అంతిమ దశయందు క్రీ.పూ. 49-44 వరకు రోమ్ నగరమును మకుటములేని మహారాజుగా పాలించిన జూలియస్ సీజర్ (క్రీ.పూ. 100-44) కు సిసిరో సమకాలికుడు. ఇతడు రోమును వాగ్మిశిరోమణి గొప్ప రాజకీయ వేత్త. సిసిరో తండ్రి రోమున్ వీరుడు. సిసిరో రోమ్ నగరమందు న్యాయము, వక్రత్వము, గ్రీకుపాఞ్చయము, తత్వశాస్త్రముల నభ్యసించెను; క్రీ.పూ. 79లో అనగా తన 21వ ఏట సిసిరో న్యాయవాది యయ్యెను; క్రీ.పూ. 75 లో న్యాయ

మూర్తిగా నియమితుడయ్యెను. క్రీ.పూ. 70 లో గవర్నరు గైయెస్ వెరెస్కు వ్యతిరేకమున వాదించి ఆతనిని ప్రవాసమునకు పంపించెను. తరువాత క్రీ.పూ. 63లో నలహోదారునిగా (కాన్సుల్) ఎన్నుకొనబడెను. అనాడు రిపబ్లికన్కు వ్యతిరేకముగా కుట్రల పన్నుచున్న 'కాటిలైన్'ను ఎదిరించి తన వక్రత్వ శక్తిచే ఆ కని పన్నాగములను ప్రజల ముందు బహిరంగ పరచెను. కాటిలైన్ సిగ్గుపడి గోమ నగరమును విడిచి పారిపోయెను. ధనవంతుల పక్షపాతియైన మార్క్ ఆంటోనిని ఖండించుచు సిసిరో అనేక ఉపన్యాసముల నిచ్చి తన వాదనైపుణ్యముచే ప్రజలను రూఢిత లూగించెను. ఇట్లే మేధావి తన వాక్పటిమచే వ్యతిరేక కుట్రలను సంగపరచెను. గొప్ప వక్తగా, దేశ జనకునిగా కీర్తింపబడెను. క్రీ.పూ. 44 లో జూలియస్ సీజర్ తన మిత్రులైన బ్రూటస్, క్యాషియస్ కుట్రకు బలియయ్యెను. జనకు వ్యతిరేకముగా ప్రజలను రెచ్చగొట్టినందుకు అంటోని నైనికులు సిసిరోను క్రీ.పూ. 43లో వధించిరి.

సిసిరో రచించిన లేఖలు నుమారు వేయి వరకు లభించును. కాటిలైన్కు వ్యతిరేకముగా ఇచ్చిన నాలుగు ఉపన్యాసములు కాక రచనా కళ, రాజకీయ నైతిక తత్వము, మతము మున్నగు వానిని గురించి పెక్కులు రచించెను. ఇతడు రచించిన గ్రీసు చరిత్ర వక్రత్వ వాదపటిమకు వైరుష్యమునకు నిధియని పేర్కొన వచ్చును. స్లేటో దార్శనిక చింతనచే సిసిరో అత్యధిక ప్రభావితుడు. అడువలన ఆయన స్లేటోవలె తన రచనలయందు సంవాదాత్మక శైలినేవాడెను. కిరీపల్లిక్, డి ఆరేటర్, డి లెజిబన్ యను రచనలు ఆ మేధావి యొక్క సాహిత్యక, రాజనైతిక, వక్రత్వ కళా చింతనకు సంపూర్ణ నిదానములు.

సిసిరో వక్రత్వమును సర్వోపరి కళగా ఆరాధించెను. అరిస్టాటిల్, ఇసోక్రేట్స్ ప్రతిపాదించిన వక్రత్వ సిద్ధాంతములను సమకాలీన యుగ పరిస్థితి కన్పించి వక్రత్వ కళా మహనీయతను ఎలుగెత్తిచాటెను. వక్రత్వము ఆతని దృష్టియందు వ్యక్తి తన వ్యక్తిత్వమును ఋజువు పరచుకొనుట కుపకరించు ఏకేక సాధనము. దేశ శాంతి-సౌభాగ్యముల సంస్థాపనము, మానవతా వ్యాప్తి వక్రత్వ కళ ద్వారా మాత్రమే సాధ్యములు కాగలవు. ప్రజలను మంచి మార్గమున నడిపించి అదర్శ నాగరికులుగా తీర్చిదిద్దుటలో వక్రత్వమే తనకు తానే సోదీ. దీని కున్నంత శక్తివేరొక కళకు లేదు. కనుక సిసిరో దృష్టియందు వక్ర

త్వమే మానవ మనుగడకు, దేశ సౌభాగ్యమున కుపకరించు ఉత్కృష్ట కళ. వక్త వక్తృత్వకళా మహిమను దృష్టియందుంచుకొని ఉపన్యసించ వలయును; తాను సామాజికముందు వివరింపదలచుకున్న విషయముపై సంఘాద్ధాధికారమును కలిగియుండవలయును ప్రసంగ వశాత్తు చేరు ఇతర విషయముల వ్యావహారిక జ్ఞానము సైతం వక్తకు అవశ్యకమైయుండును. అపుడే వక్త శ్రోతలపై తన ఉద్దిష్ట ప్రభావమును నెరపి వారిని సంతృప్తపరచగలడు అంతేకాక వక్త ఉపన్యాసము యథార్థస్థితిని స్ఫురింప జేయుచు ఆదర్శప్రాయమై యుండవలయును; అందరిని అలరింప జేయవలయును; మరియు ఉదాత్తమైన ఉద్దేశ్యమును కలిగియుండవలయును. సిసిరో దర్శనము, తర్కము, చరిత్ర, సాహిత్య రచనా రీతులను పరిశీలించి వక్త అనుసరింపదగిన శైలి త్రయమును నిర్ధారించెను

సామాన్యశైలి.-Low style:- వక్త తన ఉద్దేశ్యమును నిరూపించుటకు (to prove) ఇది ఉపకరించును. కనుక దీనిని నిరూపణాత్మక శైలిగా పేర్కొనవచ్చును.

2. మాధ్యమిక శైలి.-Middle style :- ఉద్దేశ్య నిరూపణముతో వక్త కార్యము ముగియదు. శ్రోతల మానసమును అలరింప (to please) జేయవలయును. అపుడే శ్రోతలు వక్త ఉపన్యాసమునకు వశీభూతులు కాగలరు; వక్త వ్యక్తపరచు విషయమునందు అసక్తులై ఆనందించగలరు. దీనిని రాగాత్మకశైలిగా పేర్కొనవచ్చును.

3. ఉదాత్తశైలి.-Lofty style:- విషయ నిరూపణము, విషయానక్తి ఈ రెండింటికి మించినది మానసిక అతిక్రమణ. వక్త ఉపన్యాసము శ్రోతల మానసమును త్రేజింప (to move)జేసి వారిని వక్తయొక్క అభీష్టము వైపు మరల్చవలయును; పురోగమింపజేసి కార్యోన్ముఖుల కావింప వలయును. దీనిని భావోత్తేజ నాత్మక శైలిగా పేర్కొనవచ్చును.

పై విధముగా వక్త అనుసరింపదగిన మూడు శైలి రూపముల నేర్పరచి సిసిరో ఉదాత్తశైలి యందు ఉపన్యసించు వక్తనే వక్తృత్వ కళా పారంగతునిగ నిర్ణయించెను. ఈ శైలి విశేషము వక్తయొక్క ఉదాత్త వ్యక్తిత్వమును నిరూపించి ఆతనిని మహాపురుషులలో చేర్చును. సామాన్య, మాధ్యమిక శైలి రూప

ములందు విశేష పరిశ్రమను నలిపి నైపుణ్యమును సంపాదించిననే కాని వక్తకు ఉదాత్తశైలి అలవడదు. కనుక ఉదాత్త శైలి వక్తయొక్క మహాన్నత వ్యక్తిత్వమునకు సూచకము.

సిసిరో వక్తృత్వమున కేర్పరచిన శైలీ రూపములు కావ్యశాస్త్ర దృష్టితో ప్రధానములే కాదు; మహనీయములు కూడా. తరువాతి సాహిత్యాచార్యులు అత డేర్పరచిన మూడు శైలీ రూపములను మూడు కావ్యరూపములకు అన్వయించిరి. సామాన్యశైలి జానపదగేయ రూపములకు (Eclogue) ఉపయుక్తముగా నిర్ణయింపబడినది; మాధ్యమికశైలి ప్రకృతివర్ణనలకు (Georgic) ఉపయుక్తముగా భావింపబడినది మరియు ఉదాత్తశైలి మహాకావ్యమునకు (Epic) ఉపయుక్తముగా నిర్ధారితంబడినది. సిసిరో రోమన్ వాగ్మిశిరోమణి యగుట వలన వక్తృత్వ ఉపన్యాసమందు అనుసరింపదగిన లాటిన్ భాషాపదముల ప్రయోగము, భాషా రమణీయత, అంకారిత, వాక్య సంయోజన మున్నగు శైలీ అంగములను వివేచించి కావ్యశైలీ రూప సంపాదనయందు తరువాతి ఆచార్యులకు మార్గదర్శకుడయ్యెను. వాస్తవముగా అతని శైలీ వివేచన రోమన్ సాహిత్యశాస్త్రమందు కావ్యశైలీ రూప నిర్ధారణ యందు ఉపకరించింది; హోరేస్ “కావ్య-కళ” రచనకు భూమిక పాత్రను నిర్వహించింది.

ఇక అతని సాహిత్య దృక్పథమును గురించి- సిసిరో వక్తృత్వమునే కజ్జత్తునందు ఉత్కృష్టముగా నెంచెను. వాస్తవముగా శ్రోతలను శీఘ్రముగా, ఊపజేయుశక్తి వక్తృత్వమునకు కలదనుటలో సందేహము లేదు. ఈ దృష్టి అనగా సామాజిక సత్వర భావోత్తేజనను దృష్టియందుంచుకొని ఆయన సాహిత్యమును వక్తృత్వమునకు సహకారిగా, ద్వితీయ స్థానీయముగా పరిగణించెను కావ్య, నాటకాదులు వక్తృత్వ కళా సిద్ధాంతములకు లోబడి యున్నపుడే రాణించగలవని తెలిపెను. ఐనప్పటికిని ప్లేటో వలె సిసిరో కావ్య వైముఖ్యమును ప్రకటించలేదు. అతని దృష్టియందు కావ్యము దైవికమైన ప్రేరణకు పరిణామము. అది యథార్థము, కల్పన-రెండింటికి సమన్వయాత్మక రూపము. అది కేవలము సౌందర్యవంతమై యుండుటయే కాదు; చిరస్థాయితను కలిగి యుండవలయును. ఆకర్షణీయత వక్తృత్వమునకు వలె సాహిత్యమునకు శాశ్వతధర్మము. వక్తృత్వము వలె సాహిత్యము సైతం సామాజికం నుత్తేజపరచి ఆదర్శము వైపు వారిని

4. కావ్యము ఆదర్శ తత్వమును సృదర్శింప వలయును.
5. నిర్ణయాత్మక కావ్య విమర్శయే శ్రేష్ట తరము.
6. కావ్యమందు గద్యశైలి యొక్క ప్రభావము పద్యశైలికన్న తక్కువేమికాదు.

రోమన్ చరిత్రయందు సిసిరో చిరస్మరణీయుడు. ఆ మహనీయుడు రోమన్ రిపబ్లిక్ ను నమర్దించిన దేశ జనకుడు. తన వాద పటిమచే మొదటిసారిగా లాటిన్ భాషయందు విశిష్టమైన గద్యశైలిని రూపొందించిన గొప్పవక్త. ఆధునిక యూరపు ఖండమందలి గ్రాంథిక వ్యక్తికరణకు మూలమని చెప్పదగిన శ్రేష్టమైన శైలిని నెలకొల్పిన భాషావేత్త. కావ్యశాస్త్రమున కుపకరించు కావ్యాంగములను వివరించిన కావ్యమర్మజ్ఞుడు. ఇట్టి ప్రతిభాశాలి తన రచనల ద్వారా భావి ప్రథమ రోమన్ లాక్షణిక గ్రంథ రచనకు నముచితమైన ప్రేరణను కల్పించెను. కనుక సిసిరో సారస్వత కృషి హోరేన్ 'కావ్య కళకు' భూమికగా వెలయును.



# హోరేస్ - Horace

( B.C. 65-08 )

## ప్రస్తావన - Introduction.

క్రీ॥పూ॥ మొదటి శతాబ్దియందు రోమ్‌లో విచ్చిన్నకర శక్తులు బయలుదేరి అంతర్యుద్ధమును తెచ్చినవి. వాని నన్నింటి నణచి జూలియన్ సీజర్ మేనల్లుడైన ఆగష్టస్ సీజర్ (ఆక్టేవియన్ క్రీ॥పూ॥63 క్రీ॥శ॥14) రోమన్ సామ్రాజ్యమును స్థాపించి సుస్థిర రాజ్య వ్యవస్థ నేర్పరచెను. ఏథెన్స్‌లో పెరెక్లెస్ వలె, భారతదేశమందు అశోకునివలె, ఇంగ్లండునందు ఎలిజబెత్. | వలె ఆగష్టస్ సీజర్ కాంము (క్రీ॥పూ॥ 31- క్రీ॥శ॥14) రోమన్ సామ్రాజ్యమందు స్వర్ణయుగము. ఇతని కాంముననే మహాకవి పర్జిల్ (క్రీ॥పూ. 70-19) గ్రీకు మహాకవి హోమర్‌తో సరితూగగల 'ఈనియడ్' యను ఇతిహాస కావ్యమును రచించెను. ఈనియస్ ఇటలీని చేరిన గాథను పురస్కరించుకొని ఈ మహాకవి రోమ్ వైభవమును 'ఈనియడ్' కావ్యరూపమున గానము చేసి చిర ప్రసిద్ధుడయ్యెను. లాటిన్ భాషలో ఈ కావ్యమునకు సాటియైనది వేరొకటి ఇంతవరకు వెలువడలేదు. టిబులస్, ఓవిడ్, హోరేస్ మున్నగు కవులు ఈ మగమందే వెలసి వివిధ కావ్య ప్రక్రియల రచనలద్వారా లాటిన్ సారస్వత దేవి లంకరించిరి. గ్రీకు సాహిత్యమందు ఆరిస్టాటిల్ వలె లాటిన్ సాహిత్య మందు హోరేస్ తొలిసారిగా కావ్యశాస్త్రమును రచించెను. పాశ్చాత్య సాహిత్యశాస్త్రమందు ఆరిస్టాటిల్ కావ్యశాస్త్రము తరువాత అధిక ప్రాధాన్యతకు వచ్చినది హోరేస్ రచించిన ఆర్స్ పోయెటికా (Ars poetica = కావ్యకళ). కావున రోమన్ కావ్యశాస్త్రము హోరేస్‌తో ప్రారంభ మగును.

హోరేస్ క్రీ. పూ. 65 లో దక్షిణ ఇటలీ యందలి వెనెసియా నగరమున జన్మించెను. ఇతని పూర్తి పేరు. 'క్వింటస్ హోరేషియస్ ఫ్లెక్స్' - Quintus Horatius Flaccus జూలియస్ సీజర్ వధానంతరము ఆయన బ్రూటస్ సైన్యంలోచేరి కొంత కాలము పనిచేసెను. బ్రూటస్ అత్యహత్యా నంతరం హోరేస్ రోమ్ నగర మరు దెంచి గుమస్తాగా పనిచేసెను. ఆకాలమందే హోరేస్ పద్య కావ్యములను రచించెను. మహాకవియైన వర్జిల్ హోరేస్ ను 'మెయ్ సి నా' యను కళా సారస్వత పోషకునితో పరిచయము చేసెను. మెయ్ సి నా హోరేస్ ను పెక్కు విధముల సత్కరించెను.

హోమర్, పిండార్ మున్నగు గ్రీకు కవులవలె హోరేస్ వాగ్దేవతా ప్రసాదమే తన సాహిత్య రచనలకు మూల సోితముగా తెలిపెను. వాగ్దేవత తంచు కొన్నచో మూగ జీవులైన చేపలకు హంసల స్వరమును కల్పించుననెను. తాను లాయర్ వాద్యగాయకునిగా పదుగురి ప్రశంసల నందుకొని సంతోషించుటక మూలకారణము ఆ వాగ్దేవతా కరుణా కటాక్షమేనని హోరేస్ తన కృతులంద తెలిపెను.

## రచనలు - His writings.

హోరేస్ మొదట కవి, తరువాత సాహిత్యాచార్యుడు. కవి కన్న సాహిత్యనిగా ఈతని ప్రశస్తి అధికతరము. ఈ కవి, విమర్శకుని రచనలన్ని-మ రకములుగా విభజింపబడును.

1. వ్యంగ్య కావ్యములు - Satires- ఇవి రెండు భాగములు ఈ కావ్యములంద హోరేస్ విషాదరూపకమును మరియు మహాకావ్యమును ఉత్కృష్ట సాహిత్య ప్రయలుగా తెలిపెను. వ్యంగ్య కావ్యమును మరియు హాస్య రూపకమును అల్పతములుగా గుర్తించెను. కారణమేమన ఇవి వ్యక్తిగతముగ బాధాకరములుగా పరిణమించుటయే కాక సలకుచితమైన అల్పతర ఆశయము నుద్దేశించును. మహాకావ్య, విషాద రూపకములు ఉదాత్తాశయమును కలిగి దేశ కళ్యాణ కారకములగును.

2. సంబోధన గేయములు - Odes- ఇవి నాలుగు భాగములు. హోరేస్ పొడవైన స్వరూపము నివి ప్రదర్శించును. కవికి ప్రకృతిపై కల ప్రేమ ఇందు ధ్వని కము. కోలాహల పూరితమైన నగర వాతావరణమును వినర్పించి, ప్రకృతి వాతా



వరణ మందు సామాన్య రైతుగా, స్వేచ్ఛగా బ్రతుకును సాగించడమే శ్రేష్టమను హోరేస్ వ్యభిచర ఆకాంక్ష ఈ గేయములందు ప్రతిఫలించింది.

3. కావ్య పత్రములు- Epistles :- ఇవి మూడు రకములు.

a) ఫ్లోరెన్స్ కావ్య పత్రము- Epistle to Florence :- ఇందు హోరేస్ కావ్య దృక్పథము వ్యక్తమైయున్నది. కవి స్వయముగా విమర్శకుడైనప్పడే, ఆతని కావ్యము ఉదాత్తమై పలువురి ప్రశంసల బడయగలదు; కవి సభల కవిగా రాజింపగలడు. అట్టి కవియే కావ్యపస్త్రపున కువయుక్తమైన పదజాలము నెన్నుకొనును, ఉపయుక్తాంతర సంయోజనచే రమ్యమైన కావ్యశైలిని రూపొందింపగలడు.

b) ఆగస్టస్ కావ్యపత్రము- Epistle to Augustus :- ఈ కావ్య పత్రమందు హోరేస్ కావ్య ప్రతిభను నిరూపించెను. కవికి నై సర్గికమైన ప్రతిభయే ప్రధానమని అది యుగానుకూలముగా కావ్యరచనా రూపమున ప్రకాశించుననెను. స్వర్ణయుగమందు మాత్రమే కవి ప్రతిభ మహాకావ్య రచనయందు ప్రవృత్తమగుననెను.

c) పీసోస్ కావ్య పత్రము- Epistle to pios :- ఈ రచనయే అత్యంత ప్రసిద్ధమైన లాటిన్ భాషా కావ్యశాస్త్రము. ఇది 'ఆర్స్ పొయెటికా'గా రోమ్ దేశమందు అధిక ప్రచారమునకు వచ్చినది; అంతేకాక రెండవ అరిస్టాటిల్ కావ్యశాస్త్రముగా కూడా ఆదరణను పొందినది. ఈ కావ్యపత్రమునకు మొదట క్వింటిలియన్ శాస్త్రాచార్యుడు 'ఆర్స్ పొయెటికా'యను నామ మిడెను. తన వృద్ధాప్య మందు హోరేస్ దీనిని రచించెను.

## ఆర్స్ పొయెటికా (కావ్యకళ) - Ars Poetica.

రోమ్ చరిత్రయందు స్వర్ణయుగమైన ఆగస్టస్ సీజర్ పరిపాలనాకాలమంద రచింపబడిన ఈ కావ్యశాస్త్ర రచన 'పీసో' మిత్రులకు సంబోధింపబడినది. హోరేస్ ఈ కావ్య శాస్త్రమును కావ్య కళాశిక్షణ నిమిత్తం రచించెను హోరేస్ ను ఈ కావ్య శాస్త్ర రచనకు ప్రేరేపించిన ఆనాటి యుగ పరిస్థితు లిట్లుండెను.

రాజకీయ దావానలమందు భన్మము కారాదను మహదాళయముతో ట్రూడీ నగరమందు భ్రష్టరచబడిన అరిస్టాటిల్ జ్ఞానభంజారము క్రిమ క్రమముగా క్రి పూ. ప్రథమ శతాబ్దియందు ఏథెన్స్ చేరెను. రోమన్ సేనావతియైన మారియస్

ఈ రచనం మహానతను గురించి క్రీ.పూ. 85 లో అరిస్టాటిల్ సాహిత్యమును రోమ్ నగరమునకు కొనిపోయెను. అట సమాలోచకులు (Peripetetics) అరిస్టాటిల్ కావ్యశాస్త్రమును అధ్యయనము చేసిరి; అరిస్టాటిల్ సాహిత్య దృక్పథమును, కావ్య స్వరూపమును విశ్లేషించుయత్నమును సలిపిరి. అందు ప్రధానముగా నెన్నదగిన శాస్త్రాచార్యుడు 'నియోప్టోలెమస్' (Neoptolemus). ఇతడు బితియానా వ్యాకరణ పండితుడు. ఈయన అరిస్టాటిల్ కావ్యశాస్త్రమునకు లాటిన్ భాష యందు వ్యాఖ్యానము రచించి యుండెను. క్రీ.పూ. 15 లో రోమన్ సభాసదస్యుడైన 'లూయిస్ కార్పినియస్ పీసో' నెపుల్స్ గార్డెన్ స్కూల్ ఆపవతించిన 'ప్రాఫెసర్ ఫిలోమెడస్'తో నియోప్టోలెమస్ వ్యాఖ్యానమును గురించి చర్చించుచుండెను. ఆ నెపుల్స్ చర్చ యందు హోరేస్ పాల్గొనుచుండెను. అపుడాతడు అరిస్టాటిల్ కావ్య శాస్త్ర వ్యాఖ్యానము నందలి లోపములను గ్రహించెను. అందువలన ఆయన పీసోను మరియు అతని ఇరువురు కుమారులను సంబోధించి 'ఆర్స్ పొయెటికా'ను రచించెను. కాని ఫిలోమెడస్ తన రచనయైన 'ఆన్ పొయెమ్స్' నందు నియోప్టోమెల్ రచించిన అరిస్టాటిల్ కావ్యశాస్త్ర వాఖ్యానము నుండి హోరేస్ కనీసం ప్రముఖ సిద్ధాంతాలనైనా గ్రహించియే ఆర్స్ పొయెటికా రచించెనని తెలిపెను. క్రీ.పూ. 15 మూడవ శతాబ్దమునందలి పోర్ఫిరీ (Porphyrio)యను పండితుడు ఆర్స్ పొయెటికాకు వ్యాసిన పీతిక ద్వారా ప్రేరితము తెలియుచున్నది. ఎది యెట్లున్నను నియోప్టోలెమస్ వ్యాఖ్యానము సరియైనదిగా హోరేస్ భావింపక పోవచ్చును. అందువలన ఆయన పీసో బంధువుల నుద్దేశించి నవరచయితలకు కావ్య కళా శిక్షణ తన ఆర్స్ పొయెటికా రచించెనని భావింపవచ్చును. అనాటి కవులలో సాహిత్యవేత్తలలో రచనావిధానమును గురించిన నిర్దిష్టమైన అభిప్రాయము లేకపోవుట, కారణము.

ఆగస్టస్ రోమన్ సామ్రాజ్య సంస్థాపనతో అంతవరకు ప్రజలలో, నాయకులలో బలీయముగా నున్న ప్రజా ప్రభుత్వ కాంక్ష నన్నగిల్లెను. పరిణామతః ప్రజలపై తర్కచాదుల, వక్తృత్వ కళా పారంగతుల ప్రభావము తగ్గిపోయెను. ఒకనాడు బహుళ ప్రచారమునకు వచ్చి దివిజ లోకమును భువికి దింపగలుగు సామర్థ్యమును కలిగియున్నదిగా భావింపబడిన వక్తృత్వ కళకు రాజ్య వ్యవస్థయందు ప్రాధాన్యత తగ్గెను. రోమనులు స్వాభావికముగనే వ్యవహార కళలు. అందువలన వారి దృష్టి దేశవైభవోన్నతి మరియు జాతినమ్మెక్యతపై కేంద్రీకృతమై ఉండెను. సాహిత్య మందు వారు విశేష శ్రద్ధను కనబరచలేక పోయిరి కావ్య, నాటక

ములను వారు మనోరంజక సాధనములుగా, దేశభక్తిప్రేరేపకములుగా భావించి కవి సాహిత్య మహనీయతను కాని, అది నెరవేర్చు ప్రయోజనమును కాని వారు గుర్తింపలేదు. అందువలన లాటిన్ భాషలో “కవి”కి ఉపయుక్తమైన పదమే లేకుండెను. ఆ సాహిత్యమందు కవి పరముగా వాడబడు ‘పొయెటెస్; పేట్స్’ పదములు స్వదేశీయములు కావు. సిసిరో సాహిత్యమును జీవన అలంకార ప్రాయముగా రాజసభ మగ్నాదా నిమిత్తమాత్రముగా పేర్కొనెను. ఇట్లు రోమన్ ప్రజలలో స్వభాషా సాహిత్య చింతన కన్న రోమన్ సామ్రాజ్య వైభవ కీర్తనమే మిన్నగా కానవచ్చును.

ఏథెన్స్ వైభవముకన్న మిన్నగా కాకున్నను, దానితో సరితూగునట్లు రోమ సామ్రాజ్య వైభవమును గానము చేయవలయు ననెడి అకాంక్ష అనాటి సాహిత్య చయితలలో ప్రబలముగా నుండెను అగస్టస్ పరిపాలనము కూడా దీనికి అనుకూలముగనే యుండెను అంతఃకలహములు లేక, యుద్ధభీతి లేక శాంతి సౌభాగ్యంతో సాగిపోవుచున్న ప్రజాజీవనమునకు జాతి కీర్తి ప్రతిష్ఠల నినుమడింపజేయు కోరిక కలుగుట సహజము. రాజు నుండి పేదవరకు, అందరిని ప్రభావిత పరచిన స్వరాజ్య వైభవమును వర్ణించుటకై కవులకు ప్రామాణిక కావ్య సంప్రదాయ అవశ్యకత యేర్పడెను. స్వర్గమును తలపింపజేయు రోమ్ నగర వైభవమును ఉదాత్త రీతిలో మనోహరంగా ప్రదర్శింపగల సమర్థత ఏ కావ్య సంప్రదాయము కలిగి యున్నదను విషయంలో వాద వివాదములు తలయెత్తెను. అనాడు ప్రచారంలో నున్న కావ్య సంప్రదాయములు రెండు. ఒకటి ఎన్నియనో మరియు వెనియస్ యను కవులు స్థాపించిన స్వజాతీయ లాటిన్ సంప్రదాయము. రెండు అలెగ్జాండ్రీయాలోని విద్వాన్మండలి ద్వారా ఆమోదితమై ‘కాలులస్’ ద్వారా ప్రచారంలోనికి వచ్చిన నూతన గ్రీకు కావ్య సంప్రదాయము దీనికి మూలము అరిస్టాటిల్ కావ్య శ్రుతి. అంతేకాక అనుకరణ ప్రక్రియ. కావ్య ప్రయోజనము, నాటక రచన మున్నగు రచనాంగములను గురించి ఏకాభిప్రాయము అనాటి సాహిత్య రచయితలలో లేకుండెను కుకవులు అల్పతర రచనల ద్వారా కావ్య ప్రయోజనములను తారుమారు చేయుచుండిరి పరిణామముగా స్వదేశీయ కావ్య ప్రమాణ అవశ్యకత యేర్పడెను. ఈ అవశ్యకతను పూరించుటకై హోరేస్ కావ్యశాస్త్ర సంబంధిత రచనలకు తన వృద్ధాప్యమందు పూనుకొనెను. ఆయన హోమర్, వర్జిల్ మున్నగు మహాకవుల రచనలను పరిశీలించెను; అరిస్టాటిల్ కావ్యశాస్త్రమునే పఠని ప్రమాణముగా గ్రహించెను; నేవుల్స్ సాహిత్య చర్చల యందు పాల్గొని నూతన విష

యములను తెలిసికొనెను; లాటిన్ భాషలో మొదటి సారిగా కావ్య-కళను రచించి  
భృవ తారయై వెలసెను.

'క్వింటిలియస్' యను లాటిన్ శాస్త్రాచార్యునిచే 'కావ్య కళగా' విభూషింపబడిన హోరేస్ ఆస్పృహయేటికా 'పీసో' బంధువులను సంబోధించి రచితమైన ప్రశంసా కావ్య రచన. సిద్ధాంత పరిజ్ఞానముతో సంతృప్తి నొందక ప్రత్యక్ష అనుభవమునే విశ్వసించు రోమనులకు కావ్య రమణీయతను, కావ్యానందమును వివరించుటకై హోరేస్ దీనిని రచించెను. అందువలన ఆయన గ్రీకు సంప్రదాయము, ఆధారముగా లాటిన్ సాహిత్య ఉదాత్తత కనువైన మార్గములను ఆర్స్ పొయెటికాయందు సిద్దేశించి చూపెను. ఈ రచనా కార్య మునాతనికి గ్రీకు సంప్రదాయమును సంకుచిత పరచక తప్పలేదు. లాటిన్ సంప్రదాయ నిరూపణార్థము ఆయన ఔచిత్యమును ప్రధానముగా భావించెను. ఆర్స్ పొయెటికాయందు ఔచిత్య సిద్ధాంతము అనున్యాయతమై యున్నది. కావ్యశాస్త్రమునకు విషయమైన కావ్య సిద్ధాంతము లవిన్నప వ్యాఖ్యానము నిది కలిగి యున్నది. ఐనను కావ్యశాస్త్రమందు పాటింపబడు విషయక్రమ మిందు లేనందున ఆర్స్ పొయెటికా కళా విహీన కళ - Art written without art- గా భావింపబడినది. కాలరిడ్జ్, యను సుప్రసిద్ధ ఆంగ్ల విమర్శకుడు దీనిని అస్పష్ట ఆలోచనా పత్రముగా పేర్కొనెను. కొందరు విమర్శకులు ఆర్స్ పొయెటికాను పరంపరాగత కావ్య చింతనను వివరించు కావ్యశాస్త్రముగా పరిగణించిరి. పృథ్వావ్య మందలి రచన యగుటచే ఆర్స్ పొయెటికా హోరేస్ యొక్క గంభీర దార్శనిక దృష్టిని ప్రకటించును. ఆయన స్వయముగా ఇట్లు తెలిపెను- నేనిప్పుడు భందమును మరియు అట్టి అల్పతగ విషయములను వదలివేయుచున్నాను. ఏది వాస్తవమో, కవయుక్తమో అనియే నా అభ్యయనమునకు, జిజ్ఞాసకు మరియు చింతనకు విషయమై యున్నది. త్వరగా ప్రకటించుటకై నేను సామాగ్రిని ఏకత్రితము చేయుచున్నాను కావున సాధ్యమైనంతమేరకు త్వరితముగా తన సాహిత్య చింతనను ప్రకటించ వలయునను ఉద్దేశంతో ఆయన విషయక్రమమును పాటింపక పోవచ్చును.

## విషయ విశ్లేషణ- Analysis of the content.

ఆర్స్ పొయెటికా మొత్తం (476) పంక్తులు కలిగినది. మొదటి 41 పంక్తులు ప్రస్తావనా రూపముగానున్నవి. 42 నుండి 118 వరకు కావ్యశైలి వివేచింపబడినది.

119 నుండి 294 వరకు కావ్య వస్తువు సమీక్షింపబడినది. 295 నుండి 476 వరకు కవి కర్త వ్యము నిరూపింప బడినది. ఇట్లు ఆర్నెస్టోపొయెటికా కావ్యశాస్త్ర క్రమ దృష్టితో ప్రధానముగా మూడు భాగము లందు విభక్తమగును.

1. పొయెసిస్ - Poesis = కావ్య వస్తువు
  2. పొయెమా - Poema = కావ్య రూపము.
  3. పొయెటా - Poeta = కవి కర్త వ్యము.
- వీనిని సంగ్రహముగా తెలిసికొందము.

## 1. కావ్య వస్తువు - Poesis.

ఈ భాగము కావ్య సేంద్రియ ఐక్యత (Organic Unity) శో ప్రారంభమగును. కవి తన హృద్గత భావమును స్వేచ్ఛగా ప్రకటింప వచ్చును అట్లని అనన్యకరములును, అనంభవములునైన సన్నివేశములను ప్రదర్శింపరాదు. అనంగతమనకు స్థానము కల్పింపరాదు వర్ణచిత్రమందు వలె కావ్యమందు సమస్తాంగములు విడదీయరానివిగా వరస్పర సన్నిహిత సంబంధమును కలిగియుండవలయును. కావ్య విభిన్నాంగములు మరియు కావ్య సమగ్ర స్వరూపము - ఈ రెండింటి మధ్య సమరసత నెలకొని యున్నపుడే కథాన్విత సిద్ధించును. కావ్యవస్తు గ్రహణము వివేక సమ్మతమై కావ్యశైలికిని కవిశక్తికిని ఉపయుక్తముగా నుండవలయును. కథావస్తు రచనయందు ఏకరూపత భాసింప వలయును, అది సరళ నుబోధకమై సామాజిక కావ్య, నాటకానుభూతికి తోడ్పడ వలయును.

పదముల ఎంపిక యందు కవి వివేకశక్తి నుపయోగింప వలయును. అపుడు పుడు అనాలోచితముగా చేరిన పదములు వినూత్న శోభాకారకములు కావలయును. కవికి వినూత్నపద నిర్మాణమందును ప్రాచీన పద పునరుద్ధరణ మందును అధికారము కలదు. ఐనను వాని అవశ్యకత అపరిహార్యమైనపుడు మాత్రమే అవి ఉపయోగార్హములు వ్యవహారమందున్న పదములవి ప్రాచీనములైనను, నవీనములైనను ప్రయోగార్హములే యగును. కావ్యభాషకు నియత సిద్ధాంతములు కాని సంప్రదాయములు కాని లేవు భాష వృక్షము వంటిది; పదములు దాని ఆకులు. ప్రతి సంవత్సరము అవి రాలిపోవును. వాని స్థానమందు క్రొత్తవి వచ్చి చేరును. వ్యవహారమే భాషకు ప్రమాణము. కవి అవ్యవహారిక పదములను సైతము ఉప

యోగించి వారి వ్యావహారికతను నిరూపింప వచ్చును. కాని ఈ విషయ మందు కవి మిత దృష్టిని పాటింపవలయును.

ప్రాచీన గ్రీకు సాహిత్య విదులు ఏయే ఛందములు ఏయే సాహిత్య ప్రక్రియ లకుపయుక్తములని నిర్ధారించి యున్నారో వాని నదే విధముగా కవులు ఉపయోగింపవలెను. మహా కావ్యమునకు లఘు-గురు ఛందము, దేవతలకు స్తోత్రఛందము, విజయ సందర్భమందు సంబోధనా గీతము, ప్రేమ సందర్భమందు గీతము - ఇవి ఉపయుక్తములు కనుక ప్రతి కవి వాని నట్లే పాటింప వలయును.

## 2. కావ్య రూపము - Poema.

కథా వస్తువు ప్రసిద్ధమైనను, కల్పితమైనను కళాత్మకముగా రచితము కావలయును. వినూత్న కావ్య వస్తువులను కవి అవిష్కరింప వచ్చును; కాని వాని సంవిధానము కళాత్మకముగా నుండవలయును. ప్రసిద్ధ కథా వస్తువులను యథాతథముగా అనుకరింపరాదు. ఆనంగత, అస్వాభావిక సన్నివేశములను పరిహరించి వానికి సవ్యతా రూపమును ప్రసాదించ వలయును. సుఖాంతములకు విషాద రూపక స్థితి నికల్పింపరాదు. కథావస్తు రచన యందు హోమను ఆదర్శముగా గ్రహింపవలెను; నేరుగా మద్య భాగమును చేరవలెను. అరంభము సామాన్యముగా నుండి నేరుగా లక్ష్యమువైపు సాగి పోవలెను. అవసర ప్రసంగములను పరిహరింపవలెను; సన్నివేశములన్ని తర్క సమ్మతములుగా సంయోజితములు కావలయును.

పాత్రలు ఆదర్శమునకు అనురూపములై పరస్పర పౌండికను కలిగియుండవలయును. ఇతివృత్తములును, ప్రసిద్ధములునైన పాత్రల చిత్రణము సాంప్రదాయిక రూపమును రక్షించునదిగా నుండవలయును. అఖిల్లెస్ను కోపిగా, శక్తివంతునిగా, ఉద్రేక స్వభావునిగా చిత్రింపవలెను. అట్లే మీడియా అనియంత్రిత నారిగా, క్రూరురాలుగా మరియు ఓరెస్టెస్ను విషాద భరితునిగా సాక్షాత్కరింపవలెను దీనికి వ్యతిరేకముగా పాత్రలను చిత్రించిన యెడల అవి అసత్యములుగా పరిగణింపబడి సామాజిక విశ్వాసమును చూరగొనలేవు. పాత్ర చిత్రణము వయోనురూపముగా నుండవలెను. ఎట్లన శిశువులు తొందరగా కోపమునకు వచ్చెదరు. మరియు మరియు శాంతించెదరు బాలురు ఆట పాటల యందు ఆసక్తులై నిర్భక్తులై యుందురు వయస్కులు జ్ఞాన శీలురై, వ్యాపారానురక్తులై యుందురు. మరియు వృద్ధులు గతకాలే వై భవోపేతమని నవీనతను నిరసింతురు: నవ యువకులను విమర్శింతురు.

నాటకకైలి పాత్రల మనోస్థితికి అనుకూలముగా ప్రసంగమునకూలముగా నుండవలయును. భాషా ధోరిణి వివిధ పరిస్థితులకు సంబంధితమై వివిధ రీతుల ధ్వనింపవలయును.

ఏది నూచ్యమో, ఏది అనూచ్యమో నాటక కర్త గుర్తెరిగి యుండవలయును. కథావస్తువు నందలి కొన్నిసన్నివేశములు ప్రదర్శనీయములుగా, మరికొన్ని అప్రదర్శనీయములుగా నుండును. జుగుప్సాకరములును, భయంకరములునైన సన్నివేశములను తంగళాలయందు ప్రదర్శింపరాదు. మీడియా తన సంతానమును తానే వధించుట, ప్రౌన్ పక్షి రూపమును ధరించుట మున్నగునవి ఇట్టివి. అవి కేవలము ప్రేక్షకులకు నూచ్యములే యగును.

నాటకము ఐదు అంకములకన్న తక్కువ కాని, ఎక్కువకాని యుండరాదు. ఒకే దృశ్యమందు పాత్రలు మూడింటికన్న నెక్కుడు ఉండ కూడదు; నాల్గవ పాత్రను ప్రవేశ పెట్టరాదు. అనివార్య సందర్భము లందు మాత్రమే దేవతా పాత్రలకు ప్రవేశమును కల్పింప వలయును. నాటకాంతము స్వాభావికమై, సన్నివేశములకు పరిణామి కావలయునే కాని యాదృచ్ఛికము కారాదు. బృందగానములు కథకు అంతర్భాగములై, కథా పురోగమనము తోడ్పడు విగా, సాభాగ్యవృద్ధికములై, దివ్య సందేశ భరితములై యుండవలయును.

లఘు-గురు ద్విమాతృక వృత్తమందలి మాత్రాలను ఆరు పరుసలుగా కూర్చ వలయును. గ్రీకు కావ్యాదర్శములను తప్పక పాటించవలెను. కావ్యకళా పాశ్రవీణ్య తక్తై కవి వానిని దినమంత- అధ్యయనము చేయవలయును. రాత్రంతా వానిని గురించి ఆలోచింపవలయును.

విషాద, హాస్య రూపకములు రెండును గ్రీకు అవిష్కారములే. వాని సమగ్రతకై గ్రీకు నాటకర్తలు సలిపిన అవినత కృషి ప్రశంసనీయము. రోమన్ నాటకర్తలు వాటిని ఉపేక్షింప జాలరు. గ్రీకు నాటక కర్తలు తమ కథా వస్తువులనే గ్రహించినను, దేశ గౌరవమును, జాతి ఉన్నతిని సఫలంగా గానము చేసినారు. గ్రీకు నాటక మందలి లోపములు మరియు హాస్యరూపక స్వభావము వివరింపబడినది.

### 3. కవి కర్తవ్యము - Poeta.

కావ్యకళ ఎడతెగని పరిశ్రమ నపేక్షించును. ఇది యొక ఉదాత్తకార్యము. రచన కావ్యకళా రూపమును సంతరించు కొనునంత వరకు పునః పరీక్షింపబడవలయును, సమీక్షింపబడవలయును. తదనంతరం కళాకారుని సమ్మతిమున ప్రదర్శింపవలయును; అతని సలహాలను గైకొనవలయును ప్రచురింపవలెనని వేగిర పడరాదు కనీసం నవ వర్షములపాటైన రచనను అముద్రితముగనే యుండనిమ్ము. సమచిత్తమైన నిర్ణయమే సత్కావ్యమునకు ప్రమాణము. వస్తువు ఎంపిక నవ్వమై వివేక సమ్మతమైనచో పదములు ఎట్టి కష్టము లేకుండా తమంత తామే స్ఫురితములగును.

కవి మానవ వర్తనమును జాగ్రత్తగా పరిశీలింపవలయును; జీవన మనెడి పుస్తకమును చదివి జీవనమున కనుగుణమైన భాషనే ఉపయోగింపవలయును. సత్కావ్యము ద్వారా కవికి అధికలాభము చేకూరును; కీర్తిప్రతిష్ఠలు ఇనుమ డించును. అతడు ఉదాత్తమును, ప్రకాశ మానమైన హృదయమును కలిగి యుండవలయును.

కవి ఆనందమును కల్గింపవచ్చును; ఉపదేశింపవచ్చును. లేదా రెండింటి సమన్వయాత్మక ప్రభావమునైనా నెరవ పచ్చును. అసంగతమునకు, అతి భావోద్రిక్తతకు పాల్పడక కవి ప్రయోజన వంతమైన ఆనందమును నిరూపింపవలయును. కవి వర్ణన సంక్షిప్తమై అనవసర ప్రసంగ రహితమై యున్నపుడే ప్రజలు శ్రద్ధతో ఆలకించెదరు. తద్వారా రచయిత ప్రశంసనీయుడగును. ప్రచురణకర్తకు అధిక లాభము చేకూరును.

మహా కవియైన హోమరు రచనలయందు కానవచ్చు స్వల్ప దోషములను దోషములుగా పరిగణింపరాదు. ఉత్కృష్ట కావ్యమందలి స్వల్పదోషములు కావ్యానుభూతికి బాధకములు కానేరవు. సాధ్యమైనంత మేరకు కవి దోషములను పరిహరింపవలయును.

హృదయమును కదలించు శక్తిని కావ్యము అధికముగా కలిగియున్నది 'ఆర్పియన్' తన సంగీత మాధుర్యముచే పశుపక్ష్యుల నానంద పరచెను మరియు 'అంపియన్' తన గీతముల మహిమచే థేబ్స్ నిర్మించెను. ఈ కథలు నిజములని



నీవు నిరూపింపుము. తన కవితా మహిమచే హోమర్ ట్రైర్జాన్ యవకులను సమ రమునకై ప్రేరేపించి ఆత్యంత ఆదరణీయు డయ్యెను. మహాకవు లందరు గొప్ప తత్త్వవేత్తలు. తమ రచనా వ్యాసంగమును గురించి కవులు బిడియ పడరాదు. అట్లు పిలువబడుట వారికి గర్వకారణము.

కవి కీర్తికి ఆధారమేమి? ప్రతిభ యగునా లేక కళా కౌశలమా? యనునది సర్వదా చర్చింపబడుచున్నది. సత్కావ్య రచనకు రెండును అవశ్యకములే ప్రతిభా హీనమైన కళా కౌశలము, కళా కౌశలము లేని ప్రతిభ. రెండును నిరర్థకములే యగును. కవికి నై సర్గిక ప్రతిభతో పాటు కళాభ్యాసము అవశ్యకము.

కవి ఆవేశము లేదా కావ్యప్రేరణ యను భావము వివేక వంతముకాదు. కవి కావ్యావేశము నిగ్రహింప బడవలయును. కావ్య ప్రేరణపై ఆధారపడిన కవి నప్పుల పాలగును. కావ్యోన్మాదమును గురించిన వ్యంగ్య విమర్శతో ఆర్స్ పొ యెటికా సమాప్తమగును.

హోరేస్ ఆర్స్ పొయెటికా సంగ్రహముగా తెలుపబడినది. ఇక అతని సాహిత్య దృక్పథమును పరిశీలింతము.

## కావ్య స్వరూపము- The nature of poetry.

ఆరిస్టాటిల్ వలె హోరేస్ కావ్యమును జీవన అనుకృతిగా, కవిని ఒక కుశల అనుకర్తగా పేర్కొనెను. ఐనను అతని దృష్టియందు అనుకరణ మన ఆంధాను కరణము కాదు; పునరావృత్తి (Repitition) కూడా కాదు. అది పునః సృజనాత్మకము (Recreation) జీవనమును గురించిన గంభీర చింతనతో ఈ పునః సృజనాత్మక కార్యము ముడిపడి యున్నది. దానికి రూపమును కల్పించు భాష నైతం జీవనమున కనురూపముగా నున్నచో కవి కర్మ సఫలముగా రాణింప గలదని హోరేస్ కవుల నిట్లు నిర్దేశించెను- “అదర్భ కావ్యవస్తు నిమిత్తం మానవ జీవితమును మరియు నీతిని అధ్యయనము చేయవలయును. అట నుండియే జీవనమున కనుగుణమైన భాషను గ్రహింప వలయును. కుశల అనుకర్తకు నేనో సంగు సంహో ఇదియే” 1.

రామణీయకమునకు ఆకరము. ప్రసంగాను కూలములై కావ్య సౌందర్య పోషకములుగా నుండునవి ఉపయుక్త పదములు. వీని ఎంపిక యందు కవి సావధాన చిత్తుడై యుండవలయును. ఇవి సాధ్యమైనంత వరకు వ్యావహారికము లైనచో సామాజికుని నుకర అవగాహనకు తోడ్పడి కావ్యానుభూతిని కల్పించును. కనుక క్లిష్ట పద ప్రయోగము కవికి వాంఛనీయము కారాదు. తద్వారా సామాజికుని అవగాహన బాధాకరమై, కావ్య విముఖత యేర్పడును. కొన్ని సందర్భము లందు వ్యావహారిక పదముల ద్వారా వస్తు వ్యక్తికరణ మందు క్లిష్టత యేర్పడినపుడు కవినూతన పదముల రచింప వచ్చును; లేదా ప్రాచీన పదములందు స్వల్ప మార్పును కల్పించి వినూత్నార్థములతో ప్రయోగింప వచ్చును. గ్రీకు పదములను స్వదేశీయములుగా మార్చి ప్రయోగించుట హోరేస్ దృష్టియందు సముచితము. ఈ తీరున పదములను మార్చి ఉపయోగించు అధికారము కవికి కలదు. ఐనను ఈ అధికారమును దుర్వినియోగ పరచరాదని హోరేస్ కవుల నిట్లు హెచ్చరించెను. “ఒక వేళ సంయోగ వశాత్తు ఏదేని క్లిష్ట తర విషయ ఆర్థ స్పష్టతకై నూతన పదముల అవసర మేర్పడినచో నవ నిర్మితము లుపయుక్తములే యగును. వానిని ప్రాచీనతా వాదు లెన్నడును వినియుండక పోవచ్చును. ఇట్టి స్వాతంత్ర్యి దురుపయోగము జరుగనంత వరకు అది అనుమతింపబడినదే యగును” 31.

ఉపయుక్త పదముల ఎంపికతోనే కవి కార్యము ముగియదు. వానిని సముచిత రీతిలో సంయోజింప వలయును. పద సంయోజన శైలి నేర్పరచును. పద సంయోజన సామాజిక అధిరుచి గమ్యముగా నున్నపుడే శైలి రాజింప గలదు; అధిక శక్తిశాలియై హృదయమును కదలింప గలదు. ప్రాచీన పదముల యథాతథా ప్రయోగము ద్వారా శైలికి సౌందర్య ములవడదు; వినూత్నార్థములతో సంయోజితములైనపుడే శైలి మనోహరమై సామాజికుని ఆనంద వరవశుని కావింపగలదు. కనుక పద సంయోజన మందు కవి దక్షుడై యుండవలయును. అంతేకాదు భాషా స్వరూపమును సైతం కవి గుర్తు నందుంచుకొని పద సంయోజన ద్వారా శైలి నేర్పరచు కొనవలయును. కారణ మేమన యుగాను కూలముగా మానవ జీవనము మారునట్లు, భాషా స్వరూపము కూడా మారుచుండును వినూత్న పదములుపల్పి చేరును; అనేక పరివర్తనలు కలుగును—

“పక్షాంత మందు వృక్షములు అకుండు రాలవును. మొదట వచ్చిన ఆకులు మొట్టమొదటనే రాలి పోవును. అట్లే ప్రాచీన పదములు తిరోహితములగు చుండును;

మరియు నూ తనములు వ్యవహారమందు వచ్చి చేరును. అవి నవయావనావస్త వలె శక్తివంతము లగును. వ్యవహారము ననుసరించి పదములు సమీక్షింపబడి వినూత్నార్థములతో ప్రయోగితము లగును. అధిక ప్రచారంలోనివి శక్తివంతములుకాక పోవచ్చు. వ్యవహారమే పదములకు శాసనము; భాషకు ప్రమాణము" 4.

చందన్న కావ్యశైలికి అంతర్భాగ మగును వివిధ చందములు వివిధ కావ్య వస్తువుల కుపయుక్తములుగా నుండును. ఒకే చందము వివిధ కావ్య వస్తువుకు ఉపయుక్తము లగునని తలంచరాదు. ఈ విషయ మందు ప్రాచీన గ్రీకు కవుల ననుసరించుట మేలు. వారు కావ్య వస్తువుల కుపయుక్తములగు రీతిలో వివిధ వస్తువులకు వివిధ చందముల నిర్ధారించి యున్నారు. రాజకుసూరుల, యోధుల సాహస కార్యములే ప్రధానములుగా నుండు మహా కావ్యము లకు హోమర్ ఉపయోగించిన షట్పదీ చందము నముచిత మగును. స్మృతి కావ్యములకు పంచపది మరియు విషాద, హాస్య రూపకములకు, వ్యంగ్య కావ్యములకు లఘు-గురు ద్విపాత్రిక చందము ఉపయుక్తముగా నుండును. వీరిన ఈ కావ్యకృతులు పరిచిత కథా వస్తువులను కలిగి యుండును. దైవ స్తోత్రములకు, ప్రణయ గీతములకు వివిధ చందము లుపయుక్తము లగును. సారాంశముగా ఈ ఆచార్యుని అభిమత మందు వస్తువున కుపయుక్తమైన చందో ప్రయోగముచే శైలి రమణీయ మగును. కావ్యము రాగాత్మక మగును. కనుక కావ్యశైలి వ్యావహారిక శైలికన్న భిన్నమై అలంకార యుక్తముగా నుండును. అట్లని కవి యథేచ్ఛగా విభిన్న పద ప్రయోగము ద్వారా తన పాండితి వైభవమును ప్రదర్శింప రాదు. కవి సర్వదా మధ్య మార్గ మవలంబించ వలయును. గ్రీకు కవుల రచనా రీతులను ఆదర్శములుగా గ్రహించినపుడు కవి-కర్మ సులభతర మగునని హోరేస్ వచించెను. గ్రీకు ప్రకృష్ట గ్రంథముల నధ్యయనము చేయవలసినదిగా సమకాలీన కవులకు హోరేస్ సలహా నొసంగెను

## కావ్య ప్రయోజనము- Poetic Function.

హోరేస్ స్వయముగా కవి కావ్యము సామాజికునిపై ఎట్టి ప్రభావము నెరపవలయునో గుర్తెరిగిన విమర్శకుడు కూడా. అందువలన ఈ లాటిన్ ఆచార్యుడు కావ్య ప్రయోజన నిరూపణ మందు మధ్యమార్గ మవలంబించెను. హోరేస్ కాంక్షమునాటికి కావ్య ప్రయోజనము రెండు రకములుగా ప్రచారములో నుండెను.

జ్ఞాన ప్రాప్తి మరియు ఆనంద ప్రాప్తి. మొదటి వాదము ననుసరించి కావ్యము మానవ నడవడిని సంస్కరించి, దేశ సంక్షేమమును చేకూర్చునదై యుండవలయును. కనుక జ్ఞానోపదేశమే కావ్య ప్రధాన ప్రయోజనము. రెండవ వాదము ననుసరించి కావ్యము ఆనందమును చేకూర్చు వలయును. ఇది ప్రాచీన కాలము నుండియే ప్రచారమునకు వచ్చినది. ప్లేటో కావ్యముద్వారా జ్ఞానప్రాప్తి నపేక్షించి, కావ్యము భూలోకమును స్వర్లోకమందు పరిణమింప జేయు లక్ష్యమును కలిగియున్నదనెను. అరిస్టాటిల్ కావ్యము ద్వారా నైతికానందమును ప్రతిపాదించెను. ఆనందము కావ్యప్రయోజన మను మతమునకు పుష్టి చేకూరింది. ఐనప్పటికిని ఆనందమందు ఉదాత్తానుదాత్త భేదములు తలయెత్తుట వలన కావ్యానంద మెట్టిదై యుండవలయునను ప్రశ్న తల యెత్తెను. హోరేస్ మతమందు కావ్యానందము మానవ జీవన సంస్కరితా యుక్తము. అనగా జీవనమును సంస్కరించునదిగా యుండవలయును. ఈ ఆనందానుభవ మందు నీత్యుపదేశము యిమిడి యుంది. ఇట్టి ప్రయోజనము నెరవేర్చిన కవి సమాజమునకు మేలు చేసిన వాడగునని హోరేస్ తెలిపెను—

“కవులకు లక్ష్యము నీత్యుపదేశము కావచ్చు లేక ఆనంద ప్రదానము కావచ్చు లేదా ఆనందము మరియు ఉపదేశము— ఈ రెండింటి సమన్వయాత్మక అనుభూతి కావచ్చు. వృద్ధులు జ్ఞానోపదేశ రహితమైన కావ్యమును నిరసించుదు. నవయువకులు నీత్యుపదేశమును నిరసించుదు. అందువలన జ్ఞానోపదేశమును ఆనందముతో సమన్వయ పరచి పాఠకునకు సీతిస్ఫూరక ఆనందానుభూతిని కల్గించు కవియే అందరి ప్రశంసల నందుకొనును.” 6.

గ్రీకు సంప్రదాయమున కనుగుణముగా హోరేస్ కావ్య ప్రయోజనమును రోమనుల స్వభావ సమ్మతముగా నిరూపించెను. రోమనులు వ్యవహార కుశలు రగుట వలన శుష్క జ్ఞానోపదేశము వారి స్వభావమునకు గిట్టదు. ఆనందాత్మకమైన జ్ఞానోపదేశమే వారికి అభీష్పితమగును అట్టి అనుభూతిచే ప్రేరితులై రోమనులు దేశవైభవోన్నతికి తోడ్పడగలరని హోరేస్ ఆశయము. అందువలన ఆయన జ్ఞానయుక్తమైన ఆనందానుభూతిగా కావ్యప్రయోజనమును వివరించెను; కావ్యమును దేశహితైషిగా నిరూపించెను. కావున హోరేస్ అభీమతమందు కావ్యము రమణీయము (Beautiful) మాత్రమే కారాదు; ఇది కేవలము బాహ్య గుణము (Formal excellence). మానవ హృదయమును స్పందింప జేయు రమణీయ

గుణముతో శోభిల్ల వలయును. (Possess of charm). అపుడే కావ్యము జీవనము ను సంస్కరింపగలదు; విశిష్టమైన అనందాను భూతిని కల్గి యిచ్చగలదు. కావ్య ప్రయోజన నిరూపణ మందు హోరేస్ పై ప్లేటో మరియు ఆరిస్టాటిల్ ప్రభావము స్పష్టముగా కానవచ్చును

## కావ్య పర్లికరణము - Classification of Poetry.

కావ్య గుణ పరముగా ఆరిస్టాటిల్ కావ్యములను ఉత్కృష్టము మరియు నికృష్టము లని రెండుగా విభజించెను కావ్య ప్రవృత్తి పరముగా హోరేస్ కావ్యములను విభజించెను. ఆరిస్టాటిల్ దృష్టియందు కావ్యములు ఉత్తమాధమములని రెండే రకములు. కావ్య, నాటకములలో వీటికి మించిన మూడవ భేదము ఉండదు. కావ్య ప్రవృత్తి ననుసరించి హోరేస్ మూడవ భేదమును తెలిపెను. వ్యంగ్య కావ్యమును (Satire) మూడవ భేదముగా గుర్తించి అది హాస్య రూపకము కన్న భవ్యతర మైనదని తెలిపెను. హాస్య రూపకము ప్రేక్షకుల ఆమోద ప్రమోదముల పరకే పరిమితమై యుండును. అందు మానవుల లోపములను సరిదిద్దు భావన యుండదనుట కాదు. ఐనను అది వ్యంగ్య కావ్యమువలె నేరుగా మానవుని దుర్బలతను, లోపమును, దుర్వ్యసనమును, దురాచారమును స్పర్శింపనేరదు. వ్యంగ్య కావ్యము పాటించు మర్యాద సలతులనము హాస్య రూపకమునందు పాటించబడదు. అది ప్రేక్షకులకు బాధాకరముగా కూడా పరిణమింప గలదు.

కాను రచించిన 'సటైర్స్' రెండు భాగము లందు హోరేస్ 'లుసిలియస్ (Lucilius) ను వివేచించెను. ఈ విమర్శ యందు వ్యంగ్య కావ్య లక్షణములు కానవచ్చును. లుసిలియస్ నందు కానవచ్చు ప్రశంసాత్మక గుణములు- వ్యంగ్యాత్మక ధోరణి, దురాచారా ఆక్షేపణ, వ్యక్తిత్వ ప్రతిఘటనము, ప్రతిభ, నైపుణ్యము. ఇవియేకాక లుసిలియస్ నందు లేని ఇతర గుణములను పైతం వ్యంగ్య కావ్యకర్త కలిగి యుండవలయును అవి- కార్యదక్షత, ఆలంకారిక శైలి. భాషావైవిధ్యము మున్నగునవి. వ్యంగ్య కావ్యము పాపము, దురాచారములను కథాపస్త్రువుగా కలిగి యున్నను దానికి లక్ష్యము పాపాత్ముడు కానేరదు. అందువలన వ్యక్తిగతంగా బాధాకరం కానేరదు. వ్యంగ్య కావ్యము ఒకవైపు నియమ బద్ధంగా మరొకవైపు హాస్య గర్భితంగా నుండును సామాన్యముగా వ్యంగ్యకావ్యశైలికి ఆవశ్యక గుణములివి- 1. వ్యాఙ్గ్య హాసిక భాషా ప్రయోగము 2 సంక్షిప్తత 3. చిత్రాత్మకత 4. ఆరోహణా రోహణ స్వరయుక్తత 5. మానసిక స్థితి కనుగుణమైన వైవిధ్యత.

వ్యంగ్య కావ్య మూల రూపము హోమర్ విరచితముగా భావింపబడిన మార్గైటెస్ (Margites) నందు కానవచ్చును. హాస్య రూపకము వ్యంగ్య కావ్యము నుండి ఉద్భవించెనని హోరేస్ స్వయముగా తెలిపెను. ఆయన ఈ కావ్య ప్రక్రియను విరివిగా ప్రచారమునకు తెచ్చెను.

## ప్రతిభ- అభ్యాసము - Nature - Art.

హోరేస్ ప్రధానముగా కవి. అందువలన ఆయన కావ్యశాస్త్రాచార్యుని పతే సిద్ధాంత స్థాపన యందు శ్రద్ధ వహింపక వ్యావహారిక దృష్టినే ప్రదర్శించెను. కావ్య సృజనాత్మక ప్రక్రియ నాయన విస్తారముగా వివేచింపలేదు. కావ్య రచనను హోరేస్ అవిష్కారముగా (Invention) పేర్కొనెను; కవి ప్రతిభను స్వభావముగా (Nature) మరియు అభ్యాసమును కళగా (Art) తెలిపెను. కావ్య ప్రేరణను ఆయన రహస్యాత్మకమైన బాహ్యశక్తిగా భావించెను. కవి బాహ్య జగత్తునుండే కావ్య ప్రేరణను గ్రహించును. అది సకృతి వరము కావచ్చు లేదా మానవజీవన వరము కావచ్చు; కనుక కావ్య ప్రేరణను వాగ్దేవతా కృపాకటాక్షముతో ముడిపెట్టి విచ్చల విడిగా కావ్యములను రచించుట తగదని హోరేస్ హెచ్చరించెను. ప్రేరణను ఆయన ఉద్రేక జనికముగా తెలుపక భావసంయమనముగా భావించెను. భావములను నిగ్రహించుకొన్నపుడే కవి కావ్యమును రచింప సమర్థుడగును. భావోద్వేగమునకు లోనైన కవి కావ్యరచన యంద సమర్థుడగునని ఆతని అభిప్రాయము. సంయమిత భావము ప్రతిభా శక్తి ద్వారా వ్యక్తీకరింపబడును. అవ్యక్తీకరణను ఆనందదాయకముగా మార్చునది అభ్యాసము. ఇట్లు కావ్య రచనకు ప్రతిభ, అభ్యాసము- రెండును అవశ్యకములే కాదు వాని సమన్వయాత్మకత కూడా అనివార్యమగును.

“వలుపురు నన్ను ప్రశ్నించిరి. కావ్య ప్రసిద్ధికి మూలము ప్రతిభ యగునా? లేక కళాభ్యాస మగునా? నా దృష్టి యందు ప్రతిభ వినా అభ్యాసము, అభ్యాసము వినా ప్రతిభ సఫలీకృతము కానేరదు. అందువలన ఈ రెండింటి మైత్రీ పూర్వక సహయోగము అపేక్షిత మగును.” 6.

కావ్య మందు కానవచ్చు ఆక్షేపణ లన్నియు సవరింపబడ వలయును; సంస్కరింపబడ వలయును. లేనియెడల కవి అవహేళన పొందును కనుక కావ్య

ప్రసిద్ధికి అభ్యాసము ప్రతిభ వలె ప్రధాన పాత్రను నిర్వహించునని హోరేస్ తెలిపెను. కావున-

“మిత్రులారా! గ్రీకు ఉత్కృష్ట కావ్యములను దినమంతా అధ్యయనం చేయండి. వానిని గురించి రాత్రంతా గంభీరంగా ఆలోచించండి.” 7.

ప్రతిభ మరియు అభ్యాసము- రెంటింటిని కావ్యహేతువులుగా హోరేస్ కావ్య ప్రయోజనమునకు అన్వయించెను. కావ్య ప్రయోజనములైన సామాజికుని జ్ఞానప్రాప్తి మరియు ఆనందప్రాప్తి- రెండు కృమముగా ప్రతిభ, అభ్యాసమునకు అన్వయించును. కవి ప్రతిభావంతుడైనపుడే కళ్యాణ కారకమైన దివ్య సాదేశము నీయగలడు. ఆ సాదేశము హృదయాష్టాదశరముగా నుండవలయునన్న కవి కళాభ్యాస మందు నిష్టాతుడై యుండవలయును. ఇట్లు ప్రతిభ, అభ్యాసముల సమన్వయాయత్మక శక్తి కావ్య సృజనకు మూలహేతు వైనపుడు తద్వారా సామాజికునకు సమకూరు ప్రయోజనము జ్ఞానానందానుభూతియే యగును కాని వేరుకాదు. పై విధముగా హోరేస్ కావ్యహేతు నిరూపణ మందు మరియు కావ్య ప్రయోజన వివరణ మందు సమన్వయాత్మక దృక్పథమును ప్రదర్శించెను.

## నాటక పరిశీలన- Observations on Drama.

హోరేస్ లాటిన్ నాటక సంప్రదాయములను పరిశీలించియు ఆరిస్టాటిల్ కావ్య శాస్త్రమునే ప్రాతిపదికగా గ్రహించెను. తన కాలము వరకు లేనివానిని కొన్నింటిని నూతనముగా ప్రతిపాదించెను. ఐనప్పటికిని ఆతని నాటక వివేచన ఆరిస్టాటిల్ నాటక సిద్ధాంతములకు పునరుక్తిగా కానవచ్చునే కాని మాలిక వివేచనా శక్తిని ప్రదర్శింపదు కావ్య వివేచన కన్న ఆతని నాటక వివేచన మంత భవ్య కరముగా లేదు. ఐనను అదియే లాటిన్ నాటక కర్తలకు శిరోధార్య మయ్యెను ప్రాచీన గ్రీకు నాటకముల అదర్శముపై రచయితలకు శ్రద్ధ ఏర్పడెను. హోరేస్ నాటక వివేచన ప్రధానముగా కథా వస్తువు, పాత్రలు, శైలి మును మూడు శీర్షికలయందు విభజింప బడును.

## కథా వస్తువు - Plot.

ప్రాచీన కాలము నుండి ప్రసిద్ధములై యున్న సంఘటనలను, వృత్తాంతములను నాటక కథా వస్తువుగా గ్రహించుట హోరేస్ తెలిపెను; అందు

గ్రీకులలో ప్రసిద్ధులైన యున్నవి మేల్తరములు అట్టి కథా వస్తువులు సామాజికులకు ను పరిచితములై యుండుట వలన నాటకాను భూతి సుకరము కాగెందు. ప్రఖ్యాత వస్తువు యొక్క యథాతథాను కరణమును ఆయన సమర్థింప లేదు. సమకాలీన పరిస్థితుల కనుగుణముగా అందు అవశ్యకమైన మార్పులు చేయుట నాటక కర్తకు అని వార్యము. నాటక కర్త ప్రజాభిరుచిని గమనింప వలయును. అట్లు కాకున్నను నాటక కర్త తన అభిప్రాయమైన వస్తువును సమకాలీన ప్రజాజీవనము నుండి సేకరింపవచ్చును. అట్టియెడ కథావస్తు నిర్మాణ మందు నాటక కర్త అత్యంత జాగ్రూకుడై యుండవలయును. సామాజిక అభిరుచి కనుగుణముగా సన్నివేశములను కల్పించి కథా వస్తువును రమణీయ మూర్తిగా ప్రదర్శింప వలయును. ప్రసిద్ధ కథారసాస్వాదన వలె ప్రేక్షకుడు కల్పిత కథా వస్తువు ద్వారా కూడా శీఘ్ర రసాస్వాదనకు లోనగునట్లు కథా వస్తువును రచింప వలయును. కథా ఏకరసత (Consistency) తప్పక పాటించబడవలయును.

ప్రముఖ సంఘటనలతో మాత్రమే కథా వస్తువు రచితమై అన్నిటిని కలిగి యుండవలయును. కథా నివృత్తికి తోడ్పడని అనవసరపు ఘటనల పరిహార్యము అవశ్యకము. జగుప్సాకరములు, భయంకరమైన సంఘటనలు సర్వదా పరిహార్యము. ఉదాహరణముగా— 'మీడియా' తన సంతానమును తానే వధించుట; క్యూరుడైన అబ్రియన్ నరమాంసమును వండుట; 'ప్రాక్స్' పక్షి రూపమును ధరించుట; 'కైమియన్' సర్పముగా మారుట మున్నగునవి. ఇట్టి సన్నివేశములు వాస్తవంగా సంభవములు కావు. అవి భయంకరములై అద్భుతమును సృష్టించుట వలన ప్రేక్షకులకు విశ్వసనీయములుగా నుండవు. కనుక అనందదాయకములు కానేరవు. ఇట్టి అతిలోక మానవీయ ఘటనల జ్ఞానము ప్రేక్షకులకు అవశ్యకము లైనపుడు నాటక కర్త వానిని సూచ్య భాగమందే చేర్చవలయును. అట్లే దేవతల కార్యకలాపములు. అతి మానవీయ కార్యములు రంగశాల యందు ప్రదర్శింప రాదు. రంగస్థల ఉపకరణముల ద్వారా సాధ్యపడనపుడు, ప్రదర్శన అనివార్యమైనపుడు మాత్రమే అట్టి కథా గత సంఘటనలు ప్రేక్షకులకు అస్సాభావికములు కాకుండునట్లు నాటక కథా వస్తువుకు సహజ సంబంధములైనట్లు ప్రదర్శింప బడవలయునే కాని ప్రత్యేకములుగా నుండకూడదు. ప్రదర్శనాత్మకదృష్టితో నాటకకథావస్తువు సూచ్యము. అసూచ్యము లను రెండు ప్రధాన విభాగములను కలిగి యుండును. సమగ్ర నాటక కథావస్తువు (5) అంకములకు తగ్గకుండ హెచ్చకుండ రచితము కావల



యును. ఒకే దృశ్యమునందు ముగ్గురికన్న ఎక్కువ పాత్రలను ప్రదర్శింపరాదు.

'Five acts, no more, no less  
only three speakers at a time.'

నాటక కథా వస్తువు (5) అంకములకు హెచ్చు తగ్గులు లేకుండా యుండవలయును. మరియు ఒకే దృశ్యమందు ముప్పైరి సంవాదకుల కన్న ఎక్కువ పాత్రలను ప్రవేశ పెట్టరాదు— ఈ రెండు నియమాలను అరిస్టాటిల్ కాని అతని పూర్వులైన అచార్యులెవ్వరును కాని విధించ లేదు. హారేన్ సమకాలీన నాటక ప్రదర్శనను మరియు ప్రేక్షక రసానుభూతిని దృష్టి యందుంచుకొని స్వయముగా పై రెండు నియమముల నేర్పరచి యుండును.

బృందగానములు కథకు అంతర్భాగములుగా నుండవలయును; అంకములకు మధ్య రాకూడదు. కథా గమనమునకు దోహదములై శుభాశిస్సులతో ఆశావాద స్ఫోరకములుగా నుండవలయును. మానవుని నడవడిని తీర్చి దిద్దునవిగా, ఔర్భాగ్యమునకు లోనైన వ్యక్తి సౌభాగ్యమును పొందగలడను ఆశాభావ భరితములై యుండవలయును; నిరాశా జనకములు కారాదు.

విషాద రూపక రచన సర్వదా గ్రీకు రూపములకు అనుగుణమై యుండవలయునని హారేన్ ప్రత్యేకముగా నాటక కర్తలను హెచ్చరించెను. గ్రీకు రూపకములే ఆదర్శములు; బృందగానము లావశ్యకములు; అవి కథకు అంతర్భాగములై ఉదాత్తానందానుభూతి యందు వర్ధిల్లవలసివలయును. మొదటి అంశము ద్వారా రసరమ్యమైన కథాన్విత నిర్మించును. రెండవ అంశము ప్రేక్షకుని నైతికమైన ఉదాత్తానందానుభూతిని సమర్థించును. కావున నవ నాటక కర్తలు గ్రీకు ప్రకృష్ట గ్రంథముల నధ్యయనము చేయవలయును.

హాస్య రూపక కథా వస్తువు హాస్య రూపకమున కనుగుణముగా నుండవలయును. విషాద రూపక కథా వస్తువుకు హాస్యరూపక రూపమును కల్పింపరాదని సామాన్యములై యుండవలయునే కాని ఉదాత్త చరిత్రలై దేవతలను విమర్శించరాదు. హాస్య నాయకున కెన్నడును ఉత్కృష్ట శీలమును కల్పింపరాదు. హాస్యము రాజుకు, పేదకు సమాన రూపమున అన్వయించునట్లు శిష్టమై యుండవలెను. వ్యక్తిగత కక్షతో కూడి యుండక సాంఘిక దుర్బలతను ఏవగించుకొను పట్టుండవలయును. వన దేవతను రంగశాల యందు ప్రదర్శించినపుడా దృశ్యము సవ్యలాటగా నుండరాదు. అది ధనికులకు ఏవగింపుగా నుండును; అనభ్య హాస్యముగా వరిణమించును.

## పాత్రలు - Characters.

ఐతిహాసిక లేక ప్రసిద్ధ పాత్రల చిత్రణ మందు నాటక కర్త వాని మూల రూపము (Proto type) నెన్నడును విస్మరింపరాదు. నమకాలిన యగ అభిరుచి కనుగుణముగా పాత్ర పోషణ మందు అవశ్యక పరివర్తనమును నాటకకర్త కల్పించవచ్చును. ఐనను పరంపరాగత ప్రసిద్ధమైయున్న మూల స్వభావ మందు అభూత పరివర్తనము కల్పింపరాదు. అట్లే జరిగి యున్నచో నది ప్రేక్షకుని అవిశ్వాసము నకు హేతువగును. పరిణామముగా నాటకానుభూతి యందు ఆఘాత మేర్పడును కనుక పాత్ర చిత్రణ మందు నాటకకర్త కడు జాగరూకతై మూలపాత్ర స్వభావమునకెట్టి ఆఘాతము కలుగకుండునట్లు నమకాలిన అభిరుచి కనుగుణముగా చిత్రణ వలని యుండును. ఒకవేళ కవి నమకాలిన జీవనమును గ్రహించినపుడూ పాత్ర చిత్రణము సామాజికుని మనోనుకూలముగా నుండ వలయును. అన్యథా నాటక ఉద్దేశము నెరవేర జాండు. పాత్ర లెట్టివైనను వానియందు అకస్మాత్ పరివర్తనమును ప్రదర్శింపరాదు. కథా ప్రసంగానుకూలముగా పాత్రలందు పరివర్తనము అవశ్యకమైనపుడది సబబే యగును. ఐనను ఆ పరివర్తనము అనేక రూప మందు ఏక రూపతను (Consistently inconsistent) ను పాటించవలయును. అనన్దరస్థానుకూలముగా పాత్రయందు కోపమును, రోద్రమును, ఉత్సాహము; ప్రదర్శించినను ఆ పరివర్తనము పాత్ర స్వభావమున కుచితముగా నుండవలయును. అదియును జీవనమున కనుగుణముగా నుండవలయును; అస్వాభావికముగా; అవిశ్వసనీయముగను యుండరాదు. అంతేకాక పాత్ర చిత్రణమందు అవస్థా విషయమును పాటించవలయును. కథా సందర్భమున కనుగుణముగా పాత్ర యొక్క వయసునకు తగినట్లుగా పాత్రను పోషింపవలయును నాటక ఉద్దేశమునకు ఉపయుక్తముగా పాత్రల గుణచేష్టాదులను చిత్రీకరింప వలయును బాలునియందు యౌవనపు చేష్టలు కాని, యౌవకుని యందు వృద్ధాప్య వ్యవహారమును కాని ప్రదర్శింపరాదు. బాలురు తొందరగా కోపమునకు వత్తురు; తొందరగా శాంతించెదరు. ఉపాధ్యాయుడు లేనపుడు అటపాటలందు రమింతురు. కాని యౌవనమందు అభిరుచి మారును. ధనార్జన, స్నేహసౌఖ్యము, మున్నగు నూతనాభిషలు మెండగును. వృద్ధాప్యమందు ధనకాంక్ష ప్రబలమగును. నూతన విధానములపై నిరసన యేర్పడును. కావున పాత్రయొక్క అవస్థా విశేషమును దృష్టియందుంచుకొని నాటకకర్తకడు జాగరూకతో పాత్రలను పోషింపవలయును. ప్రసిద్ధ పాత్రల చిత్రణ

మందు కూడా పై అంశములన్ని పాటింపబడవలయును పరంపరాగత ప్రసిద్ధములైన మూల పాత్రల రూపములనట్లే సురక్షితంగా కాపాడుము. నీ నాటక కథావస్తువునందు ప్రసిద్ధుడైన 'అథిల్లెస్'ను నీవు ప్రదర్శింపదలచినతో నాతని నట్లే అవిశ్రాంత జీవునిగా, ఉద్రేక స్వభావునిగా, అజేయ శక్తి సంపన్నునిగా చిత్రింపము." 8.

## నాటక శైలి - Dramatic Style.

నాటకము సత్వరానంద ప్రాప్తిని కలుగ జేయును కాని కావ్య మట్లు కాదు. పాఠకుని అలోచనాశక్తిని వికసింప జేయుచు ఆనందమును కల్పించును. కనుక నాటక భాష కావ్యభాషకన్న భిన్నంగా నుండుట సహజము. నాటక సంవాదములు వ్యావహారిక భాష యందుండుట సముచితము. ప్రేక్షకుడు సత్వరముగా వాని అర్థమును గ్రహించి కథావస్తువు నందు తాదాత్మ్యము జెందగలడు ప్రేక్షకుని కథావస్తు తాదాత్మ్యమే నాటకానుభూతి. బృందగానముల సైతం సరళ భాషలో ద్వితీయాశ్రయము (లఘు, గురు) నందే రచితము లగుట శ్రేష్టము ఏలన ఇదియే సరళతమ వృత్తము ఇది ప్రేక్షకులకు సుబోధకమై ఆనందదాయక మగును. పాత్రను కూల భాష నుపయోగించుటలో నాటక కర్త సిద్ధహస్తుడై యుండవలయు; రాజు, సేవకు లిరువురు ఉపయోగించు భాష ఒకటేయైనను వద ప్రయోగ మం విభిన్నత కాన్పించ వలయును అట్లే సామాజిక స్థితి, వ్యక్తి, సంస్కారము నసరించి నాటక కర్త భాషా ప్రయోగ మందు సముచితమైన పరివర్తన కల్పింపవలయును. పాత్ర యొక్క స్వభావము, గుణ, శీలాదుల కుపయుక్తమైన భాషను కలిగి యున్నపుడే నాటకము సఫలమగును ఉదాత్తాశయమును కలిగియున్న విషాద రూపక భాష ఉదాత్తమై యుండవలయును. కాని హాస్య రూపక భాషయందీటి ఉదాత్తత కానరాదు. దాని ఆశయము దైనందిన సమస్యల పరిష్కార మగుట వలన అందలి భాష వ్యావహారిక భాషకు సమీప వర్తినియై యుండవలయును; మరియు పాత్రల అవస్థా విశేషముల ప్రతిఫలింప జేయవలయును బాలుడు వృద్ధుని కన్న బిన్నమైన రీతిలో మాట్లాడునట్లు, ప్రశాంత మనస్కుడు అగ్రహవేశపరుడైన వ్యక్తికన్న బిన్నమైన రీతిలోనే భాషింప వలయును. దేవతల, ధీరోదాతుల వాక్కులు సార్వకాలీనమైన అమరవాణి వలె ధ్వనింప వలయును. సామాన్యుల మాటలు పరిమితమైన అర్థమునే కలిగియుండ వలయును.

హోరేస్ నాటక వివేచన మొదలి ముఖ్యాంశముల నిట్లు గ్రహింపగలము.

1. నాటకమునకు కథా వస్తువు ప్రధాన తత్త్వము.
2. నాటకా కథా వస్తువు అంకము లందు విభజింప బడవలయును.
3. సమగ్ర కథావస్తువు (5) అంకములకన్న అధికముగను, తగ్గియును ఉండరాదు.
4. ఒకే దృశ్యమందు మువ్వురి సంవాదకుల కన్న ఎక్కువ పాత్రలను ప్రవేశ పెట్టరాదు.
5. కథావస్తువు ప్రసిద్ధమైనను, కల్పితమైనను సమకాలీన సామాజిక మానసిక స్థితి కనుకూలముగా రచింపబడ వలయును.
6. పాత్ర పోషణమందు మూల పాత్రయొక్క స్వభావమును నాటకకర్త సర్వదా రక్షింప వలెను.
7. సమకాలీన సామాజిక మనోను కూలముగా పాత్రలను పోషింప వలయును.
8. పాత్రల వయస్సు, అవస్థ, పరిస్థితి మున్నగు వానికి అనుగుణముగా పాత్ర చిత్రణ యుండవలయును.
9. నాటక భాష సరళ వ్యావహారికమై పాత్రాను కూలముగా నుండవలయును.
10. అతి మానవీయ సంఘటనలను, హింసాది కృత్యములను నాటక సూచ్య భాగ మొదే చేర్చవలయును.

సత్కావ్య స్వరూపము—

## The Nature of Good Poetry.

హోరేస్ కావ్యస్వరూపమును వివేచించెను. సత్కావ్యము ఈ క్రింది లక్షణములను కలిగియుండ వలయునని తెలిపెను.

1. కథావస్తు వెట్టిదైనను, కల్పితమైనను లేదా ప్రసిద్ధమైనను, మానవ జీవితమునకు సన్నిహిత సంబంధమును కలిగియుండ వలయును అప్పుడే అది సామాజికునకు విశ్వసనీయమై రమణీయముగా భాసించును. నవీనము కన్న ప్రసిద్ధ కథావస్తువే శ్రేష్టము; ఐనను సమకాలీన యుగమున కనుగుణముగా ప్రసిద్ధ కథా వస్తువును మలచుటలో కవి మౌలిక ప్రతిభను ప్రదర్శింప వలసియుండును.
2. తానెన్నుకొన్న కథా వస్తువును గురించి కవి గంభీరముగా, నవ్యముగా, వివేక సమ్మతముగా ఆలోచించి తద్వారా సార్వజనీన సత్యము ధ్వనించునట్లు రచింప యును.

3. ధనాపేక్షకు లోనైన కవులు సక్రమంగా, వివేక సమ్మతంగా ఆలోచింపలేరు. ఉత్కృష్ట కావ్యమును రచింప లేరు, కనుక కావ్యరచన వేళ కవులు ధనార్జన దృష్టిని విడనాడ వలయును.

4. సౌందర్య వంతమై, శివ రూపాత్మకమైనంత మాత్రమున కావ్యము సత్కావ్యముగా రాణింప జాలదు. సత్కావ్యము సామాజిక హృదయమును స్పందింపజేయ వలయును; మానవత నువదేశించి జీవనమును సంస్కరింప వలయును; ధైర్య సాహసములను పెంపొందింప వలయును; శ్రమశ్లాంత మానవులకు విశ్రాంతి నొసంగ వలయును; సంస్కృతిని, సభ్యతను కాపాడుచు ప్రజానీకమును వ్యగతి పథమున నడిపించ వలయును.

5. వస్తువున కను రూపమైన శైలిని, ఛందమును సత్కావ్యము కలిగియుండ వలయును.

6. కావ్య అంగ, ఉపాంగములన్ని ఔచిత్య వంతముగా సంయోజితములై యుండ వలయును.

7. సత్కావ్యశైలి వ్యధానముగా మూడు గుణములను కలిగి యుండవలయును.  
అవి - ఉపయుక్త శబ్ద చయనము, ప్రభావోత్పాదకమైన సంగ్రహోభివ్యక్తి, మరియు స్పష్టత. శైలియందు ఈ గుణములు నెలకొని యుండుటకై శబ్దముల ఎంపిక యందు మరియు వానిక్రమిక సంయోజనమందు కవి అత్యంత సావధాన మతియై యుండవలయును - In style it is order and connection that are all important.

8. సత్కావ్యము అడంబరశైలితో ప్రారంభింపబడ కూడదు అట్లే జరిగియున్నచో మొదట పాటించబడిన ఉదాత్తత తరువాత పాటించబడక పోవచ్చును. సామాజికుడు నిరాశకు లోనయ్యే అవకాశము కలదు. కనుక సత్కావ్యశైలి సామాన్యము నుండి సంక్లిష్టమునకు (Simple to complex) పురోగమింప వలయును.

9. సత్కావ్యము సేందియ ఐక్యతను (Organic unity) కలిగియుండ వలయును. కావ్య విభిన్నాంగములు పరస్పర సన్నిహితములై యుండవలయును.

10. సత్కావ్యము పునఃపునః సమీక్షింపబడిన తరువాతనే ప్రకాశింపబడవలయును.

## దోషములు - Defects.

కావ్యము అల్పతరముగా నుండుటయే గొప్ప దోషముగా హోరేస్ పరిగణించెను. ఉత్కృష్టతచే కొరవడిన కావ్యము నిశ్చయముగా దుష్టమని తెలిపెను. If a poem has not excellence, it is definitely bad- కనుక లిఖిత ప్రకృతిని తొమ్మిది సంవత్సరముల వరకు ప్రకాశమునకు తేరాదని ఆతని అభిప్రాయము. మొదట సత్కావ్యము సహృదయ విమర్శకునిచే సమీక్షింప బడవలయును. తదనంతరం రచయిత స్వయముగా నిర్ణయైక భావంతో తన రచనను పరిక్షించు కొనవలయును. ఈ తీరున సమీక్షింపబడినపుడు కావ్యదోషములు బహిష్కరణము లగును. రచయిత ఆ దోషములను పరిష్కరించు కొనవచ్చును. కావ్యమపుడు నిర్దోషమై రాజింపగలదు- Put your manuscript away and kept it for nine years.

ఉదాత్త కావ్యమందే దోషము లుండుట సహజమని హోరేస్ తెలిపెను. వానిని కవి మానసిక దౌర్బల్యతకు పరిణామములుగా భావించి క్షమింప వచ్చును. కాని సామాన్య కావ్యమందలి దోషములు అక్షమ్యములని ఆయన తెలిపెను. విషయము సామాన్యమైనపుడు దానిని కళావంతముగా తీర్చిదిద్దజాలని కవి అసమర్థుడే యగును. కాని ఉదాత్త కావ్యమునకు తద్గ్రాహకీ ఈనియమము వర్తింపదు. ఎట్లన- “కొన్ని దోషములను క్షమింప వచ్చును. విలుకాని బాణములన్ని అక్షయమును భేదించ లేవు. వాస్తవంగా గుణాధిక్యతను కలిగియున్న కవితయందే దోషము లుండుట సహజము. వానిని క్షమించుటలో నాకెట్టి ఆపత్తి యుండనేరదు. ఇట్టి దోషములు అజాగ్రత్త మరియు మనోదౌర్బల్య కారణమున జరుగుచుండును” 9.

అజాగ్రత్త మరియు మనోదౌర్బల్యము మూలమున ఏడ్పడిన దోషములు క్షమ్యములే యైనప్పటికిని అవి పునరుత్తములు కారాదు. అట్లయినచో వానిని క్షమింప రాదు. మహాకావ్యమందు రసవత్తర ఘట్టములతో పాటు సీరసములు కూడా యుండవచ్చును. ఐనను అవి స్వాభావికములుగనే పరిగణింప బడును హోమర్ కావ్యము లందలి కొన్ని ఘట్టములను చదువునపుడు మనకు నిద్రరావచ్చును. కాని సామాన్య కావ్యమందు అట్టివి అసహ్యములుగా, అక్షమ్యములుగా పరిగణింపబడును.

## ఔచిత్య సిద్ధాంతము - Theory of Propriety.

ఆరిస్టాటిల్ కావ్యసిద్ధాంతములను సమకాలీన లాటిన్ సాహిత్య రచనా రీతులతో సమన్వయ పరచి హోరేస్ 'ఆర్ప్ పొయెటికా' యందు వ్యాఖ్యానించెను. ఆరిస్టాటిల్ తెలిపిన 'ఔచిత్యము'ను ఆయన తన కావ్యకళా రచనకు ప్రాతిపదికగా గ్రహించెను. ఈ దృష్టి కావ్యకళ యందు అది నుండి అంతము వరకు నిర్వహింపబడినది. కావ్య రచనాత్మక దృష్టితో మరియు కావ్య ప్రయోజనాత్మక దృష్టితో ఆ సాహిత్యాచార్యుడు ఔచిత్యమును ప్రధానముగా భావించెను. ఔచిత్య రహితమైన కవి యొక్క కావ్యశ్రమ యంతయు నేల విడిచి చేసిన సాము యగునని ఆయన కవులను హెచ్చరించెను. కావ్య మందు ఔచిత్య ప్రాధాన్యతను హోరేస్ ఈ ఉదాహరణము ద్వారా స్పష్ట పరచెను - "ఒక వేళ ఎవరేని చిత్రకారుడు గుఱ్ఱము మెడకు మానవ శిరమును జత పరచినట్లు ప్రభాగమును అడమైన స్త్రీ రూపముగా, అధో భాగమును వికారమైన చేప రూపముగా మరియు నానా జంతువుల అవయవముల నందు సంయోగ పరచి వానిపై రంగుల రెక్కలను చిత్రించినచో ఆ చిత్రమును ఏకాంతంగా తిరికించినపుడు మిత్రమా! నీవు నవ్వును అపుకోగలవా?" 10.

హోరేస్ దృష్టియందు ఔచిత్యము కావ్య విభిన్నాంగములకు అన్వయించు కావ్య ప్రధాన తత్త్వము. ఆ రోమన్ ఆచార్యుడు వివరించిన ఔచిత్య సిద్ధాంతమును ఈ శీర్షికల ద్వారా గ్రహింపగలము.

1 విషయ-ఔచిత్యము - Propriety of plot :- కావ్య స్తుపది పరంపరాగత సిద్ధమైనను, కవి స్వకపోల కల్పితమైనను, లేదా నవీనమైనను సమకాలీన యుగ జీవనమున కనురూపముగా రచిత మగుటయే విషయోచిత్యము. సామాజిక దృష్టితో నవీనము, కల్పితముకన్న ప్రసిద్ధ కథా వస్తువే ఔచిత్య వంతంగా నుండును. కారణమేమన అట్టి కథావస్తువు ప్రేక్షకునకు సుపరిచిత మగుట వలన అతని శిఖ్రు రసానుభూతికి తోడ్పడును. ప్రసిద్ధ కథావస్తువునందు కవి కల్పించు నూతన సన్నివేశములు సామాజికుని విశ్వాసమును చూరగొనునట్లుండ వలయును. కవి తన జీవన దృశ్యభూమును ప్రకటించునపుడది సమకాలీన జీవన విధానమున కెంతవరకు తగియున్నదో పరిశీలించుకొన వలయును. నవీనమైన కల్పిత కథా వస్తువు నందు ఔచిత్యమును పాటించుట శ్రమ సాధ్యము. అందువలన కల్పిత కథావస్తువుకన్న

ఈలియడ్ కథావస్తు నాటకీకరణమే వివేక సమ్మతంగా నుండునని హోరేస్ తెలిపెను. You act more wisely dramatising the Iliad than by introducing a subject unknown and unsung. కథావస్తు స్వభావమున కుపయుక్తమైన కావ్య రూప సంపాదన కూడా విషయోచిత్యముగా పరిగణింపబడును. విషాద రూపక కథావస్తువుకు హాస్యరూపక రూపమును కల్పించుట, అట్లే హాస్య రూపక కథావస్తువుకు విషాద రూపక రూపమును కల్పించుట విషయ అనౌచిత్యమే యగును. కనుక కవి కథావస్తు గ్రహణమందు కూడా ఔచిత్యమును పాటించవలయును.

2. పాత్ర - ఔచిత్యము - Propriety of Characters :- పాత్రాచిత్యమును హోరేస్ రెండు రకములుగా తెలిపెను. ఒకటి పాత్ర చిత్రణ మందు మూలపాత్ర రూపమును సురక్షితంగా కాపాడుట. రెండు వయసున కుపయుక్తమైన రీతిలో పాత్ర చిత్రించబడుట. ప్రసిద్ధ పాత్రలను సమకాలీన యుగమున కనుగుణంగా చిత్రించునపుడు మూల పాత్ర యొక్క స్వభావము, గుణశీలాదులకెట్టి భంగమును కల్గింపరాదు. ఉదాహరణముగా 'అఖిల్లేస్' పాత్రను కవి పరింపరాగత స్వరూపమున కనుగుణముగా సర్వ సతంత్రునిగా, ఆజేయునిగా, ఆవేశపరునిగా చిత్రించవలయును. అట్లే 'మేడియా' ను దీక్షపరు రాలిగా, దుర్దమనీయు నారీగా వర్ణింపవలయును. ఇట్టి పాత్ర చిత్రణ సామాజికుని దృష్టితో ఔచిత్యవంతంగా యుండును. కారణ మేమన అతడా యా పాత్రల గుణ శీలాదులతో సుపరిచితుడై యుండును.

పాత్ర పోషణ ఆయా పాత్రల అవస్థల, పరిస్థితుల కనుగుణముగా నుండవలయును. ఉదాహరణముగా శిశువర్ణన శైశవావస్థకు తగినట్లుగా నుండవలయును. ఇప్పుడిప్పుడే గూటలు నేర్చి నడవ గలిగిన శిశు మానసిక స్థితి యందు సత్వర పరివర్తన కలుగుట సహజము. కిశోరుడైన బాలుడు ఉపాధ్యాయుడు లేకుండా చూచి పెంపుడు కుక్కలతో ఆటాడుట యందను రక్తుడగును; యుక్తయుక్త విచక్షణాజ్ఞానము ఆ అవస్థ యందుండదు. యౌవన దశ యందు ఆశయములలో అభూత పరివర్తనము కానవచ్చును; సుఖాపేక్ష హెచ్చగును; సాహస కార్యము లందను రక్తి పెరుగును. వృద్ధాప్య మందలి స్థితి ఇందుకు భిన్నంగా నుండును. చిత్తస్ఫూర్తి నంకిర్ణ మగును. గత వైభవమే ప్రస్తుతముకన్న భవ్యతరముగా కోరును; నవీన తపై నిరసన యేర్పడును.



4. అభినయ-బైచిత్యము— Propriety of acting :- సంఘటనలతో  
 ల కార్యకలాపములందు కూడా బైచిత్యము పాటించబడవలయును.  
 తాను ప్రేక్షకులపై ఎట్టి ప్రభావమును నెరప దలచుకున్నాడో దాని  
 న అభినయము ద్వారా నటకులు ప్రేక్షకులను ప్రభావిత పరచ వలయు  
 నటకుల అభినయము, సంవాదములు పాత్రల మనోదశలను ప్రత్యక్షీక  
 నుండ వలయును. అప్పుడే నాటకకర్త ఉద్దేశ్యము నెరవేరును. ప్రేక్షకు  
 దలచినపుడు నటకుని ముఖము హాస్యస్మితమై యుండవలయును. అట్లే  
 అభీష్టమైనపుడు నటుని ముఖము విషాద భరితమై చూచుట తోడనే ప్రే  
 ననము కరుణాంత రంగితము కావలయును. నటుల వచనములు కూ  
 మనోదశలను స్వరిత మొనర్చునట్లుండ వలయును. శోకార్త హృదయు  
 నుండి దుఃఖాత్మక శబ్దములు, కుర్బిదైనవ్యక్తి ముఖము నుండి రోషా  
 శబ్దములు; ప్రశాంత చిత్తుడైన వ్యక్తి ముఖము నుండి పరిహాసోక్తులు.  
 తనా పరుడైన వ్యక్తి నుండి ఓజోగుణ శబ్దములు జాలువారు చుండ  
 హోరేన్ ఈ సందర్భమున ఇట్లు వచించెను—

“గాంభీర్యము ఉల్లాసమందు పర్యవసిత మగు విధముగా ప్రేక్షకుల  
 న్యమును ప్రదర్శింప వలయును. దివ్యులు లేక వీరులైన నాయకుల  
 యందు ప్రత్యక్షమైనపుడు వారు రాజోచితములైన స్వర్ణము, నీలలో  
 రణచే ప్రత్యేకముగా శోభింప వలయును. వివాదములందు జరుపబడు  
 వార్తాలాపము లందు వారిని చేర్చరాదు. నా ఉద్దేశ్య మందు వనదే  
 శాల యందు ప్రవర్తించు నపుడతి జాగ్రత్త వహింపవలయును. ప్రణ  
 దు వారు నగర యువకులుపయోగించు భాషయందు మాట్లాడరాదు.  
 కర పరిహాసోక్తుల వాడరాదు. నాగరికులు, ధనాఢ్యులిట్టి దోషములను

5. శబ్ద-బైచిత్యము— Propriety of words :- కావ్యవస్తు గ్రహణ  
 త్య మెంత ప్రధానమో, రచనయందు అంతే ప్రధాన మగును. కావ్య  
 క్తికరణకు ఉపయుక్త పదముల ఎంపికయందు మరియు వాని సంయో  
 కృత్రిమములును, డాంబికములునైన పదప్రయోగమును కవి సర్వ  
 వలయును. సరళ వ్యావహారికములు, గంభీర ధ్వని యుక్తములైన  
 మాత్రమే కవి ఉపయోగింప వలయును. రుక్ శబ్దములను మన్మథము  
 వలయును. ఈ విధముగా పదచయన మందు కవి బైచిత్యమును తప్ప

వలయును వాని సంయోజన మందు సైతం అవ్యమత్తుడై యుండ వలయును; బౌచి త్య దృష్టితో పదములను సంయోజింప వలయును. వనకృమమును పాటించి నురు చిరము నొనర్చ వలయును. పదముల కృమయుక్త సంయోజనము శైలి యందు ప్రధానముగా భావింపబడును. కనుక శైలీ రామణీయకమునకై కవి శబ్దా చిత్త్య మును పాటింప వలయును. అన్యథా శైలి శిథిల మగును.

6 వృత్తి-ఔచిత్యము- Propriety of metre :- ఛందములన్ని భావము లన్నింటిని వ్యక్తీకరించుటకు సమర్థవంతములు కానేరవని హోరేస్ అభిమతము. విషయమున కనుగుణముగా వృత్తులు ఉపయుక్తములగు చుండును. విషయమున కుపయుక్తమైన ఛందము నుపయోగించినపుడే కావ్యరచన శోభాయమాన మగును. ఈ విషయమును గురించి హోరేస్ ఇట్లు వచించెను- “రాజుల, సాహస్రోపేతులైన నాయకుల, అదే విధంగా యుద్ధవిషాద గాధల నాఖ్యానించుటకు ఏ ఛందము ఉపయుక్తంగా నుండునో హోమర్ మనకు ఉదాహరణ పూర్వకంగా నిరూపించి యున్నాడు. ఆవేశ పరుడైన “అఖిల్లెస్”ను ఆయన సహజమైన లఘు-గురు ద్విపాతీక ఛందముతోనే మూర్తిమంతము కావించెను. విషాద, హాస్య రూపక కర్త, ఈ ఛందమునే అవలంబించిరి. ఏలన సంవాదమునకు ఇదియే ఉపయుక్తంగా యుండును. సౌంధిక కల్లోలమును శాంతింప జేయు శక్తి దీనికి కలదు; మరియు కార్యవ్యాపార ప్రతినిధానమున కిది సహజముగా అనుకూలించి యున్నది.”

కావున కావ్య విషయమునకు తగిన ఛందము నుపయోగించుటలోనే ఆ వ్యక్తి-సౌందర్య మిమిడి యుంది. ఇతర అనుపమయుక్త ఛందముల ఉపయోగము సౌందర్య హానిని కల్గించును. ముహాకావ్యమునకు షట్పది (Hexametre) విషాద, హాస్య రూపకములకు, వ్యంగ్య కావ్యములకు లఘు-గురు ద్విపాతీక ఛందము (Iambic metre) శోక కావ్యమునకు కరుణాత్మక గీతము (Elegiac) విజయ స్తవనమునకు సంబోధనా గీతము (Ode) ప్రేమాభి వ్యంజనకు ప్రగీతము (Lyric) ఉపయుక్త ఛందము లగును. ఇట్లు కావ్య వస్తువునకు ఛందముతో అవిభాజ్య సంబంధ మేర్పడి యున్నది. కావున ఏయే కావ్యరూపముల కేయే ఛందము ఉపయుక్తముగా నుండునో కవి గుర్తించి యుండ వలయునని హోరేస్ ఇట్లు తెలిపెను-

“నాకు వరంపరాగత నియమముల మరియు కావ్య రూపముల జ్ఞానము లేనపుడు మరియు వానిని నేను పాటించనపుడు కవిగా పిలువబడు అధికారము నాకెక్కడిది?”

7. శైలి- ఔచిత్యము- Propriety of composition;- కావ్య రూపము లనేకములు. అందువలన రూపమున కనుగుణమైన శైలి ఏర్పడుట తథ్యము. కనుక ఒకే శైలి కావ్య రూపము లన్నింటికి. అట్లే శైలి రూపములన్ని ఒకే కావ్యరూపమునకు ఉపయుక్తము లగునని భావింపరాదు. కావ్య రూపమున కనుగుణమైన శైలిని ఉపయోగించుటయే శైలి ఔచిత్యము. మాధుర్య, ఓజస్వీ, ప్రసాద గుణములు శైలికి అవశ్యకము లగును. శైలి ప్రసంగమున కాలముగా నుండవలయును. సంవాద శైలి పాత్రల లింగ, అవస్థ, జాతి, స్థాయి, మానసిక స్థితికి అనుగుణముగా నుండి జీవన వాస్తవికతను స్ఫురింప జేయవలయును. లేని యెడల నాటకము ప్రేక్షకులపైకి ద్విష్ట ప్రభావము నెరప జాలదని హోరేస్ కవుల కీ నలహా నొసంగెను-

“సంక్షిప్తతా కారణమున అస్పష్టత నంగీకరింపకుము; స్పష్టతా ప్రయోగ మందు శక్తిహీనునిగా పరిగణింపబడకుము; ప్రసిద్ధికై బహుళ ఛందో ప్రయోగ కునిగా వ్యవహరింప బడకుము; సామాన్య ప్రదర్శనా నెవమున నీరసపడవు కాబోకుము; బహుళ ప్రయోజన పాప్తి కారణమున మర్యాదా రహితునిగా మారకుము; నీ అభివ్యక్తి కరణ మందు నిజాయితీ పరునిగా నుండుము.”

## వ్యావహారిక విమర్శకుడు - A Practical Critic.

కావ్యశాస్త్రము సైద్ధాంతకము మరియు వ్యావహారిక మని ద్విముఖము. ప్రసిద్ధ సాహిత్య కృతులను పరిశీలించి వానికి అన్వయించునట్లు సైద్ధాంతములను ప్రతిపాదించుట సైద్ధాంతికము. అ సైద్ధాంతములను దృష్టియందుంచుకొని కావ్యకృతులను వివేచించి మూల్యమును నిర్ధారించుట వ్యావహారికము. సైద్ధాంతిక విభాగము ప్రతిపాదకుని గంభీర చింతనను, మౌలిక ప్రతిభ నపేక్షించును. ఈ దృష్టితో ఆర్నెస్ట్ పౌయెటికాను పరిశీలించినపుడు పూర్వాచార్యులు తెలుపని నూతన సైద్ధాంతమును దేనిని కూడా హోరేస్ ప్రతిపాదించ లేదని స్పష్టమగును. ఆయన కావ్య అంతరిక తత్త్వమును పరిశీలించ లేదు; కావ్య రూప తత్త్వమైన భాషా ప్రయోగము, శైలి, ఛందము, అలంకారము మున్నగు వాని పరిశీలన వరకే తన దృష్టిని పరిమితము కావించెనని బోధపడును. అందువలన హోరేస్ ప్రతిభావంతుడైన సాహిత్యాచార్యుడు కానేరడను అభిప్రాయము ప్రచారములోనికి వచ్చినది వాస్తవముగా హోరేస్ కావ్యరచన మరియు కావ్య ప్రయోజనమును గురించి చర్చించియే

లాటిన్ సాహిత్య సర్వతోముఖ వికాసమునకై హోరేస్ గ్రీకు కావ్యసంప్రదాయమును సమర్థించెను. దానిని స్వదేశీయ లాటిన్ సంప్రదాయముతో సమన్వయపరచి సాంప్రదాయక వాదమును (Classicism) స్థాపించెను. పాశ్చాత్య శాస్త్రమందు హోరేస్ సాంప్రదాయక వాదిగా ప్రసిద్ధుడు. ఐనను ఆయన గ్రీకు సంప్రదాయ అంధాను కరణమును సమర్థించ లేదు. రోమ్ సామ్రాజ్యవైభవమును రోమనుల నాగరిక జీవనమును ప్రతిఫలింప జేయు ఉదాత్త సాహిత్య రచనకు గ్రీకు సంప్రదాయాను గమనము తప్పదని ఆయన కవులకు ఉద్ఘోషించెను. ఇట్టి సృజనాత్మక దృక్పథమును కలిగి యుండ వలయునని హోరేస్ కవులకు సలహా నొసంగెను.

కవితా స్వరూపమును హోరేస్ ఇట్లు తెలిపెను- కవిత మనోవేగముల నాందోళితపరచు క్షమతను కలిగి యుండవలయును సామాజికునకు జ్ఞాన సంపన్నమైన అనందమును కల్పింపవలయును. ఏదేని ఆదర్శమునకు కట్టుబడి యుండి కళా సిద్ధాంతముల సమన్వయాత్మక మూర్తిగా ప్రకాశింప వలయును ఇట్లు ఆతని మతమందు ప్లోదైకమయ మైనదే కవిత. ఆయన విశదీకరించిన కావ్యరూపాత్మక సౌందర్యము కావ్యశాస్త్ర దృష్టితో అత్యంత ప్రధానమైనది. కావ్య వస్తువున కుపయుక్తమైన కావ్యభాష; ఛందఃప్రయోగము, పదముల ఎంపిక మరియు వాని సంయోజనము, అలంకార ప్రయోగము మున్నగు కావ్య బాహ్య అంగముల జ్ఞానము రచయిత లందరికి అవశ్యకము. వీని వివేచన మందు హోరేస్ కావ్యవ్యావహారిక సమీక్షా దృష్టితో కృతకృత్యుడయ్యెను. ఔచిత్యమును కథావస్తువు, పాత్రలు, అభినయము, శైలి వరకు అన్వయించి వ్యావహారిక సమీక్షకు సరియైన కావ్య ప్రమాణము నేర్పరచెను. ఔచిత్యము కేవలము కావ్య రూపమునకే పరిమితం కాదు. అది సమగ్ర కావ్య రచన యందు అనుస్థాతమై యున్నది.

పై విధముగా హోరేస్ ఉదాత్త సాహిత్యమును సమర్థించి తద్రచన కావశ్యకములైన మార్గముల నిర్దేశించెను. తన రచన ద్వారా ఆయన కవులకు కావ్యక్షణ నిచ్చెను. కావ్య సిద్ధాంతములు కవులకు కావ్య రచనవేళ ఎట్లు ఉపకరించు గో వివరించెను. దర్శనముతో ముడిపడియున్న ఆరిస్టాటిల్ కావ్యసిద్ధాంతములను అచరణాత్మకముగా రూపొందించిన ప్రథమ పాశ్చాత్య సాహిత్యాచార్యుడు హోరేస్. ఈ యత్నమందాతడు కావ్యశైలి తత్త్వము నందే తన దృష్టిని కేంద్రీకరించుట సహజమై యున్నది.

నూతన కావ్య సిద్ధాంతముల ప్రతిపాదన ఆర్స్ పొయెటికా యందు కానరానప్పటికిని అది నెరవేరిన ప్రభావమందెట్టి కొరతకానరాదు. దాదాపు రెండు శతాబ్దములపాటు హోరేస్ ఆర్స్ పొయెటికా పాశ్చాత్య సాహిత్యమును ప్రభావిత మొనర్చినది. మధ్యయుగ మందు ఆర్స్ పొయెటికా ఏకైక కావ్యశాస్త్ర గ్రంథముగా పాశ్చాత్య సాహితీ వేత్తలకు తల మానికమ్మై వెలసింది. అంతేకాదు ఆర్స్ పొయెటికా అధ్యయనము ఆరిస్టాటిల్ అధ్యయనము వినా సంభవం కానేరదను భావం కూడా అనాడు ప్రచారంలో నుండెను. కావ్య సిద్ధాంతానుసరణ నెవమున కవులు సామాజికులను నీతి భగ్గిస్తుల కావించునపుడు వారికి కావ్య శిక్షణ తప్పదు. అదియును ప్రాచీను లేర్పరిచిన ఆదర్శమార్గముల కనుగుణముగా నున్నప్పుడే అందరికి అమోద యోగ్య మగును. లేనియెడల నవ కవులు కావ్యా-కళా శిక్షణ యెడ ఉపేక్ష భావమును వహింతురు. ఈ దృష్టితో హోరేస్ ఆర్స్ పొయెటికా ప్రశంసాత్మక రచనగా పరిగణింప బడును. క్వింటిలియన్ యను సాహిత్యాచార్యుడు ఆర్స్ పొయెటికాను ఉదాత్త సాహిత్య రచన కుపకరించు కావ్యశాస్త్ర రచనగా కొనియాడెను. అబర్ క్రోంబి యను ఆంగ్ల సాహిత్య విమర్శకుడు హోరేస్ నిట్లు ప్రశంసించెను—

“మొత్తము మీద ప్రభావాత్మక దృష్టితో పరిశీలించినపుడు కావ్య శాస్త్ర చరిత్ర యందు ఆరిస్టాటిల్ తరువాత ఎన్నదగిన సాహిత్యాచార్యునిగా హోరేస్ ను పరిగణింపక తప్పదు. కావ్యశాస్త్రము సాహిత్య అహగాహనకు తోడ్పడునదిగా నిరూపించిన ప్రథమాచార్యుడు ఆరిస్టాటిల్. దానిని నమగ్న యూరపు ఖండమునంద ఆచరణాత్మక రూపమున వ్యచారమునకు తెచ్చిన ద్వితీయా చార్యుడు హోరేస్.

డా॥ నగేంద్ర యను ఆధునిక ప్రసిద్ధ హిందీ విమర్శకుడు హోరేస్ కాః కళ నిట్లు సమర్థించెను — “హోరేస్ యుగ మందు ప్రజలు సాహిత్యము, ఆర్థోవలబ్ధికి సాధనముగా భావించి యుండిరి. ఇట్టి ప్రవృత్తి నముచితము కానేరదని హోరేస్ వ్యతిరేకించెను; సాహిత్య నిశ్చిత ఉద్దేశ్యములను ప్రతిపాదించెను. ఆ ఉద్దేశ్యము లివి— నైతిక శిక్షణ మరియు ఆనందము.”

హోరేస్ ప్రధానముగా రచయితను మరియు ఆతని రచనా వ్యాసంగమును గురించి వివరించెను. అందు పేర్కొనదగిన ప్రధానాంశములు రెండు— ఒకటి రచయిత అత్యధిక ధనాపేక్షకు లోను కారాదు; రెండు తన రచన అత్యంత శ్రమముగా ప్రసిద్ధి నొందవలయు నను అపేక్షను కలిగి యుండరాదు. పై రెండు అంశములు అల్పతర రచయితలకు అన్వయించు సార్వకాలీన దోషములు కనుక ఉత్తమ

రచయితలుగా రాజీంప దలిచు కొనువారు ఆ రెండు అంశములను దృష్టియందుంచు కొన వలయునని హోరేస్ హెచ్చరించెను.

## భారతీయ దృక్పథము - Indian View.

సాహిత్య రూపములను పరిశీలించిన ప్రథమ భారతీయ అంకారికుడు భామ హుడు. ఆయన కావ్యబంధ(స్వరూప)దృష్టితో సాహిత్యమును ఐదు రూపములందు విభజించెను. అవి- 1. సర్గ బద్ధము 2. అభినేయ వస్తుకము 3. ఆభ్యాసక 4. కథ 5. అనిబద్ధము లేదా ముక్తకము. పౌదర్శించుటకు వీలైనది అభినేయ వస్తుకము అనగా నాటకము. సర్గబద్ధ మన పూర్వాపర సంబంధమును కలిగియున్న పద్య కావ్యము లేదా మహాకావ్యము. అనిబద్ధ మన స్వతంత్ర శ్లోకము. కథ మరియు ఆభ్యాసక - ఇవి రెండును గద్యమందు పూర్వాపర సంబంధముతో రచింపబడును. కథ యందు వేరొక పాత్ర ద్వారా నాయక వృత్తాంతము వర్ణిత మగును. ఆభ్యాసక యందు నాయకుడే స్వయముగా తన చరితమును వివరించును, ఈ రెండింటి యందు భేదము లేదని దండ్యాచార్యుడు తెలిపెను. అవి పూర్వాపర సంబంధమును కలిగి యున్నందున మహాకావ్య మందే చేరును. కనుక భామహుని దృష్టి యందు సాహిత్య రూపములు ప్రధానములుగా మూడు - ముక్తకము, మహాకావ్యము.

సువాత వామనుడు 'బంధ' దృష్టితో నమగ్ని సాహిత్యమును రెండుగా విభజింపు. 1. నిబద్ధములు - కావ్యనాటకములు 2. అనిబద్ధములు - ముక్తక శ్లోకములు. తీరున వామనుని దృష్టి యందు కూడా కావ్యప్రధాన రూపములు మూడే యని గోధపడును. ముక్తకము లేదా గేయము, నాటకము మరియు కావ్యము. పాశ్చాత్య సాహిత్య ప్రపంచ మందు నైతము పైన పేర్కొనబడిన ప్రధాన సాహిత్య రూపములే కానవచ్చును. ఆ రూపములే యుగాను కూలముగా, సామాజిక అభిరుచి కనుగుణముగా అనేక అవాంతర రూపములను పొందినవి. హోరేస్ గేయ, నాటక, కావ్యములను గురించి వివేచించెను. వాని స్వరూపములను భారతీయ కావ్య దృష్టితో సంగ్రహముగా పరిశీలించెము.

## గేయము - Lyric.

భారతీయ-పాశ్చాత్య సాహిత్యాచార్యులు గేయమును సాహిత్య తొలి రూపముగా గుర్తించిరి. అత్యంత ప్రాచీన కాలమున ప్రకృతి చిద్విలాసమునకు లోనై అనాలోచితముగా వెలువరించిన ప్రాక్తన మానవుని భాషా రూపమే గేయముగా

అవతరించినదని వండితులు తెలిపి యున్నారు ఆ తూపమే క్రమక్రమముగా ఏక  
సించి జానపద గేయ సాహిత్యముగా బహుళ ప్రచారము నొందినది. ఇందు కొన్ని  
స్వతంత్ర గేయములుగా మరికొన్ని పూర్వాపర సంబంధ సహితములై కథా రూప  
మున, మరికొన్ని నృత్యమున కనువుగా కానవచ్చును. ఈ మూడు జానపద సాహిత్య  
రూపములలో గేయములదే పై చేయి. ఇవి ఆ కాలమున మౌఖిక ప్రచార మం  
దుండుట వలన వండితులు ఉపేక్షించిరి. అందువలన అవి శిష్ట సాహిత్యమందు చేర  
లేక పోయినవి. వీనికి బదులుగా పూర్వాపర సంబంధ నిరపేక్షములైన ముక్తక  
శ్లోకములు సాహిత్య మందు చోటు చేసికొని ప్రత్యేక శాఖగా ప్రసిద్ధి గడించు కొ  
న్నవి. ప్రతి ముక్తక శ్లోకము ఒక రసగుళికగా అత్యంత ప్రసిద్ధము. సంస్కృత  
మందు అమరుక శ్లోకరక్త చిర ప్రసిద్ధుడు. ముక్తక మందు గానాంశ చేర్చబడగా  
గేయము అవతరించింది. ముక్తక- గేయములు రెండును పూర్వాపర సంబంధ ర  
హితములే. ఐనను గేయమునందు కానవచ్చు లయాధిక్యత ముక్తక మందు కా  
రాదు. సంస్కృతంలో జయదేవుడు, హిందీలో మీరాబాయి, తెలుగులో క్షేత్రయ  
గేయ రచయితలుగా చిర ప్రసిద్ధులు. హోరేస్ తెలిపిన 'సటైర్' ఒక గేయ భేదం  
ఈ గేయములు పూర్వాపర సంబంధ సహితములుగా రచితములై వ్యంగ్య కావ  
రూపమును దాల్చినవి. హోరేస్ తెలిపిన గేయ కావ్య లక్షణములన్ని భారతీయ  
గేయ కావ్యములకు అన్వయించును. గేయ- ముక్తకము లందు కానవచ్చు  
సామాన్య లక్షణము లివి-

1. గేయ మందు కవియే స్వయముగా వక్త.
  2. కవియొక్క తీవ్ర భావా వేగమే గేయ ప్రాణ తత్త్వము.
  3. గేయ మందు ఒకానొక భావ దళ మార్మిక రూపమున వ్యక్తీకరింప బడును.
  4. గేయములు పూర్వాపర సంబంధ రహితములై ముక్తక శైలి యందు  
విరచితము లగును.
  5. లయాధిక్యతను చేర్చుకొని గానాంశను కలిగి యుండును.
  6. సామాజికుని భావములను తీవ్ర రూపమున ఉత్తేజింప జేసి రసానందము  
కల్గించుట గేయము నకు లక్ష్యము.
- వ్యంగ్య భావాత్మక దృష్టితో చాటు పద్యములు సటైర్స్ ను పోలి యున్నవి

## నాటకము- Drama.

భరత విరచిత నాట్య శాస్త్రమే భారతీయ ప్రథమ లాక్షణిక గ్రంథము. ముని నాటక-స్వరూపమును నూత్నైతిహాసముగా వివేచించి రసానంద ప్రాప్తి తద్వైయోజనముగా సిద్ధాంత మొనర్చెను. తరువాత ధనంజయుడు నాటక రూపమును వివేచించెను. విశ్వనాథుడు పూర్వాచార్యులు తెలిపిన నాటక లక్షణము లన్నింటిని సాహిత్య దర్పణ మందు ఇట్లు కోడికరించెను—

1. నాటకము ఐతిహాసిక ప్రసిద్ధ కథా వస్తువును కలిగి యుండ వలయును.
2. ముఖ్యవ్రీతి ముఖాది సంధి యుక్తమై, విలాసాది గుణ సమన్వితమై నానా వివేభవోపేతమైన సంపూర్ణ కథావస్తువును కలిగియుండ వలయును.
3. నాటక రచన గోవుచ్చము యొక్క అగ్రభాగ తుల్యము గా నుండ వలయుననగా ఒక క్రమము ననుసరించి కథా వస్తువు వికాస మాన మగుచు ఫలప్రాప్త ముగియ వలయును.
4. దివ్యుడైన, ధీరోదాతుడైన లేక సద్వంశ సంజాతుడైన వ్యక్తి నాయకునిగా నుండ వలయును.
5. సుఖ-దుఃఖాత్మక ఎర్ఘ్య సామాగ్రి విభిన్న రసానుభూతికి ఉపయుక్తంగా నుండ వలయును.
6. శృంగార, వీరములలో ఎదో యొకటి అంగీరసముగా నుండ వలయును.
7. నాటకము (రీ) నుండి పది అంకముల వరకు విస్తరింపబడ వచ్చును.

పై లక్షణముల ననుసరించి నాటకమునకు ఐదు తత్త్వము లేర్పడును. కథా వస్తువు, పాత్రలు, రసము, అభినయము మరియు వృత్తులు, అభినయము మరియు వృత్తి— ఈ రెండు తత్త్వములు దశ రూపకములైన నాటకము, ప్రకటనము, భాషము, ధీమము, వ్యాయోగము, సమవాకారము, వీధి, ఈ హామ్యగము మరియు అంకము లన్నింటి యందు సామాన్యము. ఇనను వీని యన్నింటితో నాటకమే ఉత్కృష్టము, కారణమేమన నాటక మందలి కథా వస్తువు, పాత్రలు, రసము— ఈ మూడు తత్త్వములు తదితర రూపక ప్రక్రియల కన్న భిన్నములుగాను, ఉదాత్తములుగాను యుండును. ఈ దృష్టితో ధనంజయుడు నాటకమునకు కథావస్తువు, పాత్రలు మరియు రసము— ఈ మూడింటినే తత్త్వములుగా గుర్తించెను. నాటక సంవాదములను ప్రత్యేకముగా గుర్తింపక అచార్యులు వానిని అభినయ మందే చేర్చిరి.



భరతుడు కథా వస్తువును (ఇతి వృత్తమును) ప్రధాన తత్త్వముగా గుర్తించి నాటక ప్రదర్శన యశము అది పొందు మాడ్చులను సూక్ష్మేతి సూక్ష్మముగా వివేచించెను. పాశ్చాత్యులవలె భారతీయులు సైతం ప్రసిద్ధము, ఉత్పాద్యము, మిశ్రమము లని కథా వస్తువును మూడు రకములుగా తెలిపి ప్రసిద్ధ కథావస్తువునే సమర్థించిరి. ఈ సమర్థనమందు ప్రేక్షక శీఘ్ర రసాస్వాదన ఇమిడియుంది. కాని శూద్రకుడను నాటక కర్త 'పుష్పకటిః'మను నాటకమందు వసంతసేన, చారుదత్తులను సామాన్యులను నాయకా నాయకులుగా కల్పిత కథావస్తువును సృష్టించి కథావస్తువు ప్రసిద్ధము కాకున్నను, కల్పితమైనను ప్రేక్షకునకు రసానుభూతిని కల్గించుటలో సఫలము కాగలదని నిరూపించెను. కావున నాటక కర్త ఎట్టి కథా వస్తువును గ్రహించినను తన ప్రతిభా శక్తిచే నాటకమును రసరమ్యముగా తీర్చిదిద్దగలడని బోధ పడును.

భారతీయులు సమగ్ర నాటక కాథావస్తువును అధికారికము, ప్రాసంగికము అని రెండుగా విభజించిరి. నాయకపరమైనది అధికారికము; నాయకేతర పాత్రల పరమై సందర్భాను కూలముగా అధికారిక మందు వచ్చి చేరునది ప్రాసంగికము. ప్రాసంగికము మరల రెండు రకములు 1. పతాక- ఇది అధికారికముతో నన్ని పాత్రముగా సంబంధితమై దానితోనే సమాప్తమగును. 2. ప్రకరి- ఇది మధ్యలోనే ముగియును.

రంగశాల యందు ప్రదర్శితమగునది నాయకుని కార్యసాధన. ఇది స్వాభావికముగా వికసించుచు ఫలప్రాప్తితో ముగిసినపుడే ప్రేక్షకునకు నాటక కథా వస్తు రూపమున నున్న నాయకుని కార్యగమనము విశ్వసనీయముగా నుండి ఆతని రసానుభూతికి తోడ్పడును. ఈ దృష్టితో నాటక కథావస్తువు యొక్క స్వాభావికమైన వికాసము నాయకుని కార్య సాధన కనుగుణముగా ఐదు అవస్థలయందు విభజింపబడినది. అవి- ప్రారంభము, ప్రయత్నము, ప్రాప్తిప్రాశ, నియతాప్తి మరియు ఫలాగమము. నాయకుని కార్య సాధనాజ్ఞానము ప్రేక్షకునకు కల్గించుటకై కథావస్తువు ఐదు సంఘటనలుగా విభక్తమగును. అవి- దీపము, బిందువు, పతాక, ప్రకరి, కార్యము. వీనిని అర్థప్రకృతు లందురు. సమగ్ర నాటకము ఐదు అంకము లందు విభక్తమగును, వానిని సంఘ లందురు. అవి- ముఖము, ప్రతి ముఖము, గర్భము, అవమర్శము మరియు నిర్వహణము.

నమగ్ర నాటక కథావస్తువు ప్రదర్శనాత్మక దృష్టితో సూచ్యము (Unpresentable) అసూచ్యము (Presentable) అని రెండు విధములుగా విభజితము. యుద్ధము, మరణము, హింసాది క్రూర కృత్యములు రంగశాలయందు ప్రదర్శించుటకు వలను పడనందున అది సూచ్య కథా భాగముగా పరిగణింపబడును. సూచ్యమును భారతీయులు ఐదురకములుగా, అర్థోపక్షేపకములుగా పేర్కొనిరి. అవి- విష్కంభము, చూలిక, అంకాన్యము, అంకావతారము మరియు ప్రవేశిక వీని ద్వారా ప్రేక్షకునకు అప్రదర్శనీయ కథా భాగ జ్ఞానము కలుగ జేయబడును. ప్రేక్షక మానసిక స్థితిని దృష్టియందుంచుకొని భరతుడు నాటక కథావస్తువును సూక్ష్మత సూక్ష్మముగా పరిశీలించి చూపెను. పాశ్చాత్య సాహిత్య శాస్త్ర మందు ఇంతటి కథావస్తు సూక్ష్మ పరిశీలన కానరాదు.

భారతీయచాద్యులు నాటక పాత్రల విషయ మందు కూడా సూక్ష్మ పరిశీలనా పాటవమును ప్రదర్శించిరి నాయకులను ధీరోదాత్త, ధీరోద్ధత ధీర లలిత మరియు ధీరప్రశాంత- యను నాలుగు రకములుగా పేర్కొనిరి. నాయక సహకులను కూడా వివరించిరి. నాయకులను భారతీయులు రమారమి (10) రకములుగా తెలిపిరి. వీరికి అనుగుణంగా నాయకా సహాయకల నియమించిరి.

నాటక మందు ప్రదర్శింపబడు కార్యమును (Action) దాని స్వభావమున కనుగుణముగా నాలుగు వృత్తులుగా భారతీయులు తెలిపిరి అవి- భారతీ, సావ్యతీ, కైశికీ మరియు అరభటీ. వీనికి అనుగుణముగా అభినయము నిర్ధారింప బడినది. (వివరణ కు చూడుడు- క్వింటిలియన్)

ఇక నాటక ప్రయోజనము. నాటకము ప్రేక్షకుని భావములను త్రేజవరది అతనికి రసానుభూతిని కల్గించునని భరతుడు తెలిపెను. ఈ అనుభూతి యందు అనందముతో పాటు జ్ఞానము ఇమిడి యున్నది. కనుక ఈ అనుభూతి జ్ఞానానందములుగా తెలుప బడెను. భరతుని దృష్టి యందు రసానుభూతి యన దివ్యానందానుభవము. ఇది విభావానుభావ సంచారి భావముల సంయోగము ద్వారా కలుగునని రససిద్ధాంతమును ప్రతిపాదించెను. ఆ రస సిద్ధాంతమే భారతీయ సాహిత్య శాస్త్ర మందు శాశ్వతముగా స్థిరపడి యున్నది.

హోరేస్ తెలిపిన వన్నియు ఆరిస్టాటిల్ ప్రతిపాదించిన నాటక సిద్ధాంతములే. ఆయన వానిని సమకాలీన యుగమున కనుగుణముగా వ్యాఖ్యానించెను.

సందర్భానుగుణంగా (3) అంకితులు మరియు మువ్వరు సంచాదకులు - యను రెండు షయములను సూతనముగా చేర్చెను. నాటక ప్రయోజనమును హోరేస్ జ్ఞానానందముగానే పురితీహించెను కాని దానిని సూక్ష్మబద్ధము కావింప లేకపోయెను. మొత్తము పేద నాటక సేవేవన మందు భారతీయాచార్యులు ప్రదర్శించిన సూక్ష్మపరిశీలనా పాటవము, కళాత్మకత పాశ్చాత్యాచార్యులందు కానరాదని చెప్పవచ్చును. ఆరిస్టాటిల్ నాటక కళా రమణీయతను గురించి సూక్ష్మముగా పరిశీలించెను. (వివరణకు చూడుము ఆరిస్టాటిల్ కావ్యశాస్త్రము).

## మహాకావ్యము - Epic.

ఆరిస్టాటిల్ కావ్యశాస్త్ర వా భ్యాసమునే ధ్యేయముగా నెంచుకొన్న హోరేస్ ఏ సూతన కావ్య సిద్ధాంతమును ప్రతిపాదించి, నట్లే మహాకావ్య స్వరూపమును స్పష్టించెనే కాని సూక్ష్మబద్ధము సూక్ష్మ విశ్లేషణ కావింపలేదు సత్కావ్య లక్షణములను తెలుపుచు లయన కావ్య కథానిస్తువుకు సంబంధించి కొన్ని అంశములను తెలిపెను. ఇనను అవి మూడు అంశ మౌలికములు కావు. అవి కథా రమణీయతః శోద్ధము సామాజిక రసానుభూతిని సుకరము కావించుటకై ఏర్పడినవి. భాతీయ కావ్యశాస్త్ర మందు కథావస్తు రమణీయతను గురించి అలోచించిన ప్రభుచార్యుడు ఆనందవర్ధనుడు ఆయన కథారస వ్యంజకతకు ఈ నియమముల నేర్పరచెను-

1. కథా వస్తువు, అది ప్రసిద్ధ ఉత్పాద్య, మిశ్రమములలో నేదియైనను విభావానుభావ సంచారుల ఔచిత్యమును కలిగి రమణీయముగా నుండ వలయును.
2. అనౌచిత్యములను అనగా అసందర్భ సంఘటనలను పరిహరింప వలయును.
3. రసమును దృష్టియందుంచుకొని సంధి, తదంగములను కూర్పవలయును.
4. సందర్భానుగుణముగా ఆయా ఘట్టముల ననుసరించి న చిత రిసోదీపనమును, రస ప్రశంసనమును కావింప వలయును.
5. ఆరంభింపబడి ఆగిపోయిన రసమును మరల అనుసంధింప వలయును.
6. రసానుకూలముగా కావ్యాలంకారములను కూర్చు లయును.

ఆనందవర్ధనుడు కావ్యములను మూడు తరగతులుగా విభజించెను. పుస్త దర్శని కావ్యము, అలంకార ధ్వని కావ్యము, రసధ్వని కావ్యము, రసధ్వని కావ్యమే ఉదాత్తము, అది సామాజికునకు పరమార్థ జ్ఞానముతో పాటు ఆనందము కల్గించును.

(వివరణకు చూడుము లాంజినస్). రసధ్వని కావ్యమే హోరేస్ దృష్టి యందు సత్కావ్యము. ఆయన సత్కావ్యమునకు నిర్దేశించిన అంశములన్ని రసధ్వనియందు అంతర్భావము నొందును.

## ఔచిత్య సిద్ధాంతము - Theory of Propriety.

ఆరిస్టాటిల్ కావ్యశాస్త్రము నుండి ఔచిత్యమును గ్రహించి దానిని హోరేస్ 'కావ్య-కళ' యందు వివిధ కావ్యాంగములకు విస్తరించెను. కనుక హోరేస్ దృష్టి యందు ఔచిత్యాను సరణము సాహిత్య మందు అని వార్యము భారతీయ సాహిత్య శాస్త్రము నందు ఔచిత్యము విస్తారముగా చర్చింపబడినది; ఔచిత్య మను పేరుతో ప్రత్యేక కావ్య సలహాదాయము వెలసింది. ఔచిత్య విచారచర్చ యందు హోరేస్ భారతీయాలంకారికులను అధికముగా పోలియున్నాడు. కావున భారతీయ సాహిత్య మందలి ఔచిత్య సిద్ధాంతమును గురించి సంగ్రహముగా పరిశీలించుట ఇది అనుచితము కానేరదు.

నాట్యము లోక స్వభావమున కనుగుణముగా నుండ వలయునను భరతుని నాట్యదృక్పథము క్రమముగా వికసించి "ఔచిత్య సిద్ధాంతము" గా భారతీయ కావ్యశాస్త్ర మందు స్థిరపడినదని తెలియును. ఆ ముని నాట్య స్వరూపము నిట్లు తెలిపెను—

“వయసున కనురూపమైన వేష-భూష, వేషమున కనుగుణమైన కార్య కలాపము లను పాత్రలు నిర్వహింప వలయును. అట్లే కార్యమునకు ఉపయుక్తముగా నుండు సంభాషణ మరియు సంభాషణ కనుగుణముగా అభినయించ వలయును.” 12.

లోక ధర్మాను సరణ మందు నాట్య సిద్ధి ఇమిడి యున్నదనిభరతు డిట్లు పించెను—

లోకమందు ప్రసిద్ధమై యున్నదే నాట్యమందు ప్రసిద్ధము. నాట్యము సర్వదా లోక స్వభావాను కరణము ద్వారా సంపన్న మగును. అందువలననే నాట్య ప్రయోగమునకు లోకమే ప్రమాణముగా నుండును.” 13.

“లోకమందు (దేశ, కాల, పరంపరారుల కనుకూలముగా) నానారకములైన శీల, స్వభావాదు లుండును శీల పరి పోషణ మందే నాట్యప్రతిష్ఠ కందు. నాట్య సంయోజకులు సర్వదా లోకమునే ప్రమాణముగా అంగీకరింప వలయును.” 14.

“దేశ సంప్రదాయమునకు విరుద్ధమైన వేష, భూషణోభా కారకము కానేరదు. ఒక వేళ వర్ణాణమును హారరూపమున ధరింపజేసినపుడది హాస్యాస్పదమే యగును” 15.

పై వాక్యములందు భరతుడు నాట్య ఉచితాను చితములను లోక ధర్మ ప్రమాణముగా నిర్ణయించెను. కనుక నాట్య సఫలత లోక స్వభావానుకరణము యొక్క ఉచితత్వముపై ఆధారపడియున్నది. ఉచిత మనగా తగినట్లు ఉండు స్థితి. పై వాక్యములందు భరతుడు నాట్య ఔచిత్యమును వివరించెనని స్పష్టము.

తరువాత భామహుడు డిట్లు తెలిపెను. కావ్యమందు పాటించబడిన ఉచిత రీతి దోషమును సైతము గుణముగా మార్చివేయగలదు—

“సంయోజనా విశేష దృష్టితో ప్రయుక్తమైన ఉక్తి సైతం మాల మధ్యభాగ మందలి పలాశము వలె శోభాకారకమే కాగలదు” 16. రమణి రమణీయ నేత్రములందలి కాటుక లావణ్యమును పెంపొందించునట్లు నన్ని వేళ వశాత్తు ఆశ్రయ నుండరమైన అసాధువు సైతం అదే మదిరి శోభా వర్ధక మగును.

(ఇట నన్ని వేళ వశాత్తును ఉచిత రీతిగా గ్రహింప వచ్చును).

మహాకవి మాఘుడు ‘శిశుపాల వధ’ యందు ప్రసంగ వశాత్తు గుఱాచిత్రమును, రసాచిత్రమును ఇట్లు తెలిపెను— తేజ, క్షమా గుణములు రెండును నృపతికి మహనీయ గుణములే యగును. ఐనను సమయాను గుణముగా వానిని ప్రదర్శించుట ఉచితము— తేజః క్షమావాసై కాంతం కాలజ్ఞస్య మహీపతేః। నైక మేజః ప్రసాదో వా రస భావ విదః కవేః।

తదనంతరం దండి ఇట్లు వచించెను— “దేశ కాలాదులకు ప్రతికూలముగ నున్న ఉక్తులు సైతం కవి కౌశలముచే ఔచిత్య స్పర్శను పొంది కావ్య గుణములుగారాణించును.” 17.

కన్నాజ్ అధిపతియైన యహోవర్మన్ ‘రామాభ్యుదయము’ అను నాటకమందు ఔచిత్యా వశ్యకతను మూడు రకములుగా తెలిపెను—

1. నాటక భాష ఔచిత్యవంతమై యుండవలయును. అనగా పాత్రల స్వభావమున కనుకూలముగా నుండు భాషయే ఉపయోగింప బడవలయును.
2. ఉపయుక్త సందర్భములందు పాత్రల వ్యవహారమున కనుకూలముగా రసమును పోషింపవలయును.
3. కథా రచన యందు అతిక్రమణ యుండరాదు.

భరతుని వలె యశోవర్మన్ నాటకాచిత్యమును సమర్థించెనని స్పష్టము.

భట్టలొల్లటుడు మహాకావ్య రస నిష్పత్తియందు ఔచిత్యము నిర్వహించు కార్యము యొక్క ప్రాధాన్యతను తెలిపెను. కావ్యాంగముల సముచిత సమన్వయము ద్వారా రసాచిత్యమును సమర్థించెను.

భరత, భామహాదులందు బీజ రూపమున నున్న ఔచిత్యమును కావ్యశాస్త్ర పరముగా ప్రయోగించిన ప్రథమాచార్యుడు రుద్రటుడు ఆయన-అలంకారవాదీయై యైనను విభిన్న కావ్యాంగములందు ఔచిత్యావశ్యకత నిట్లు సమర్థించెను—

“కావ్య వృత్తులను సమగ్రముగా అవగాహన పరచుకొన వలయును. తదనంతరం పాత్రగత, అర్థగత ఔచిత్యమును గురించి సాంగోపాంగముగా చర్చించుకొన వలయును. ఆ వృత్తులను పరస్పర మిశ్రిమ తూపమున కావ్యమందు నిబంధించ వలయును. అవి సుసంగతములై యుండ వలయును నాతి విస్తృతములును, నాతి అల్పములునై యుండరాదు.”<sup>18</sup>.

దోష వివేచన మందు అనేక దోషములు సైతం ఔచిత్య వశమున గుణములుగా రాణింప గలవని రుద్రటుడు నిరూపించెను. అనౌచిత్య కారణముననే కావ్య మందు దోషములు వాటిల్లునని ఆయన స్పష్టముగా తెలిపెను. తరువాత ఆనందవర్ధనుడు కావ్యాంగము లన్నింటికి అన్వయించునట్లుగా ఔచిత్యమును స్వతంత్ర కావ్య సిద్ధాంతముగా ధ్వన్యాలోకము నందు నిరూపించెను.

(చూడుము లాంజినన్)

రుద్రటి, ఆనందవర్ధనాదుల నుండి ప్రేరణను గ్రహించి క్షేమేందుగ్గుడు ఔచిత్యమును కావ్య తత్త్వము లన్నింటికి అన్వయించు వ్యాపక సిద్ధాంతముగా నిరూపించెను; ఔచిత్య మను ప్రత్యేక కావ్య సంప్రదాయమును నెలకొల్పెను కావ్యమునకు రసమే ప్రాణ మని, ఆ ప్రాణమునకు జీవితమును కల్పించునది ఔచిత్యమని ఆయన తెలిపెను. కనుక ఔచిత్యమే కావ్య జీవితము. ఇది పాటించబడన పడు కావ్యప్రాణ తత్త్వమైన రససిద్ధి యుండదు. అందువలన రససిద్ధికి ఔచిత్య నిర్వహణ అనివార్య మగుచున్నది. ఈ దృష్టితో క్షేమేందుగ్గుడు ఔచిత్య సంప్రదాయమును స్థాపించెను. ఆ ఆచార్యుడు ఔచిత్య స్వరూపము నిట్లు తెలిపెను—

‘ఏదేని వస్తువు దేనికై నా అనురూపముగా (నదృశముగా) నున్నచో దానిని ప్రాచీనాచార్యులు ఔచిత్యముగా తెలిపి యున్నారు. (కనుక) ఉచితమైన భావమే ఔచిత్యముగా గ్రహింప బడును.’<sup>19</sup>.

ఆధునిక భారతీయాచార్యులు బౌచిత్యము నీ తీరున వివరించిరి— “కావ్య మందు సంయోజనా కార్యము ప్రాధాన్యతను వహించి యున్నది. ఈ కార్యము ను కల్పన నిర్వహించును. జీవనమందు అనేక సందర్భము లందు అనేక మారులు దృష్టములును అనుభూతములునైన వస్తువులకు ఏదేని భావము లేదా కథ సహాయమున సమరసత సంయోజింప బడును. ఈ సమరసతకై అవశ్యకమగు సాదృశ్యము లేదా సంతృప్తమును బౌచిత్యముగా తెలుపబడును ఇట్లు బౌచిత్యము ఒక విధేయాత్మక తత్త్వముగా నిరూపిత మగును. ఇదియే సమస్త సౌందర్యమునకు మూలము” —డా॥ మనోహర్ గౌడ్.

‘నా దృష్టి యందు ఆధునిక వదావలి యందు బౌచిత్యమును ‘స్వాభావికత’ గా తెలిపడం సముచితం. కావ్య మందలి సంఘటనన, పాత్రల సంయోజన మందు స్వాభావికత యున్నపుడు మాత్రమే ఆస్వాదనీయ మగును. కనుక బౌచిత్య మన స్వాభావికత” —డా॥ గణపతిచంద్ర గుప్త.

కావున కావ్యతత్త్వములన్ని సమరసతను పాటించుచు ప్రేక్షక రసాస్వాదనకు యోగ్యముగా సంయోజితము లగుట బౌచిత్యము.

బౌచిత్య కావ్య సంప్రదాయ సంస్థాపకుడైన క్షేమేంద్రుడు బౌచిత్యమును రససిద్ధమైన కావ్యముయొక్క స్థిర జీవితముగా తెలిపెను— “బౌచిత్య రస సిద్ధస్య స్థిరం కావ్య జీవితమ్.” కావ్య మందు కవి బౌచిత్యమును పాటించ వలయును. లేని యెడల సామాజికుడు కావ్యాను భూతిని బడయ లేడు. బౌచిత్య రహితమైన కావ్యము జీవనము లేనిది యగును. ఇట కావ్య జీవన మనగా క్షేమేంద్రుని దృష్టి యందు కావ్యాత్మమైన రసము కానేరక రసాస్వాదనకు తోడ్పడు తత్త్వము. అదియే బౌచిత్యము. కావ్య సఫలతకు బౌచిత్యమే ఒరపిడి రాయి. ఆ ప్రమాణమే కావ్య సఫలతను నిర్ణయించును ఇట్లు క్షేమేంద్రుడు బౌచిత్యమును కావ్య తత్త్వము లన్నింటికి అన్వయించెను. కావ్య వివిధాంగములకు బౌచిత్యముతో కల సంబంధమును ఆ ఆచార్యుడిట్లు వివరించెను—

“కావ్య చమత్కారము మరియు సౌందర్యముతో బౌచిత్యము కార్య-కారణ సంబంధమును కలిగి యున్నది. కావ్యమందు నృజింపబడు చమత్కారమునకు, సౌందర్యమునకు బౌచిత్యమే కారణ మగుచున్నది. కావ్య అనః తత్త్వములైన రసాలంకార గుణాదు లన్నింటికి బౌచిత్యమే జీవనము. రసము తప్ప మిగిలిన కావ్య

తత్త్వము లన్నింటికీ బౌచిత్యమే శరీరము; మరియు శరీరమువంటి సంబంధమునై కలిగియున్నది. అలంకారముల ప్రాధాన్యత అలంకారముల వరకే, గుణప్రాధాన్యత గుణములవరకే పరిమితమై యున్నది కాని బౌచిత్యము రససిద్ధమైన కావ్యమునకు జీవితముగా స్థిరమై యున్నది సముచిత సందర్భములందే అలంకారముల అలంకారత్వమున్నది. అనగా అలంకార ప్రయోగ మందు బౌచిత్యము నిర్వహింపబడవలయును. అన్యథా కావ్య గుణములు కూడా గుణములుగా రాజింపవు" 20.

హోరేస్ వలె క్షేమేంద్రుడు బౌచిత్య రహితమైన కావ్యము హాస్యాస్పదమని ఈ క్రింది ఉదాహరణము ద్వారా స్పష్టపరచెను-  
 'మెడయందు వడ్డాణము, నడుముకు హారము, చేతులకు నూపురములు, మరియు పాదములకు అంగదములను ధరించుట; శరణాగతునిపై పరాక్రమమును ప్రదర్శించుట, శత్రువుయందు దయను చూపించుట- ఇవి ఎవరికి హాస్యాస్పదములు కానేరక యుండును? బౌచిత్యము వినా అలంకారములు శోభింపవు, గుణములు ప్రకాశింపవు" 21.

'బౌచిత్య విచార చర్య' యందు క్షేమేంద్రుడు బౌచిత్యమును (27) రకములుగా వివరించెను. అవి- పద, వాక్య, ప్రబంధ, గుణ, అలంకార, రస, క్రియ, కారక, లింగ, వచన, విశేషణ, ఉపసర్గ, నిపాత, కాల దేశ, వంశ, వ్రత, ఉత్తీ, సత్త్వ, అభిమత, స్వభావ, సార సంగ్రహ, ప్రతిభ, విచార, నామ మరియు ఆశీర్వాదము. ఆచార్యులు అధ్యయన సౌలభ్య నిమిత్తం వీని నన్నింటిని నాలుగు విభాగము లందు చేర్చిరి.

1. భాషాశైలి- పద, వాక్య, కారక, లింగ, వచన, విశేషణ, ఉపసర్గ, నిపాతము.
2. కావ్య తత్త్వములు - ప్రబంధార్థ, గుణ, అలంకార, రస, సార సంగ్రహ, తత్త్వము.
3. పాత్ర చిత్రణ- ప్రేత, సత్త్వ, అభిమత, స్వభావ, ప్రతిభ, విచార, నామము.
4. సంఘటనలు- కాల, దేశ, వంశ, అవస్థ.

పై వివరణ దృష్ట్యా క్షేమేంద్రుడు కావ్యవస్తువు మరియు కావ్యశైలి రెండింటి యందు బౌచిత్యమును సమర్థించెనని బోధ వడును.

బౌచిత్య విచార చర్య యందు క్షేమేంద్రుడు బౌచిత్యముతో పాటు అనౌచిత్యమును సైతం సోదాహరణగా నిరూపించెను. ప్రధానము లిట్ల ఉద్యతములు-



1. పద ఔచిత్యము- Propriety of words :- సూక్తియందు ఏదేని విశేష పదము సముచిత రీతిలో ప్రయోగితమై చంద్రానన మస్తకముపై కస్తూరివలె మ రియు శ్యామ (పదహారేళ్ల నాయక) మస్తకముపై చందన తిలకమువలె శోభాయ మాన మగును. (ఔచిత్య విచార చర్చ-11)

“హా! దేవా! నాథా! నీ ప్రచంద ఖడ్గ ధారలో శత్రువంశ మంత మునిగి పోయిన దని మాగధులు వర్ణింప , మొదటనే అనేక మూరులు వినియుండియు, గుర్జరాధి పుని ముగ్ధరాజి చకితయై అరణ్య మందు నీటి ఆశతో పతి ఖడ్గమును పదేపదే చూచును- ఇట ‘ముగ్ధ’ యను పద ప్రయోగము ఔచిత్య వంతమై అర్థ చమత్కారమును సృష్టించును.

అనౌచిత్యమునకు ఉదాహరణము -Impropriety :- అవణ్య రూపమైన ధనము ను లెక్కించలేదు; అతి ఆవేదననే అంగీకరించింది. స్వతంత్రులై . సౌఖ్యం లుగా నుండెడి పురుషులకు చింతారూపమైన జ్వరమును సృష్టించింది. ఈ ము అనుకూలవంతుడైన పతిలేనందున నష్టము పాలగుచున్నది. ఈ తన్వి శరీరమును చూపొందించునపుడు విధాత మనసు నందేచుని యనుకొని యుండెనో?’ - ఇట ‘తన్వి’ పదము సముచితము కాదు. తన్వికి బదులుగా ‘నుందరాంగి’ యన్నచో బాగుండెడిది

2. వాక్య ఔచిత్యము- Propriety of Sentence :- సముచిత రీతిలో కూడిన వాక్యము త్యాగము వలన లభించు మహనీయ ఐశ్వర్యము వలె శీ ద్వాదా ప్రాప్త మగు ఉజ్వల కీర్తివలె, పండితులచే నిరంతరము ప్రశంసిం ను- (ఔచిత్య విచార చర్చ-12)

“ఓ సుందరీ! పురురాజు సంబంధింతుడును, కామదేవుని వ్యాపారమునకు దీక్షె వును, తారా వధువుల పతియును, రమణుల సౌందర్య పదనములకు సాటిగ రిచితుడును, దాక్షిణాత్య సుందరాంగుల స్వచ్ఛమైన శ్వేత దంత వంక్తిః కాంతి కలవాడును, మహాదేవుని మకుట మణియునైన ఆ చంద్రుని చూడుము ఇట చంద్రుడు మరియు శృంగారమునకు తోడ్పడు అంశములు కామోద్దీపకః లునైన పదములద్వారా నిష్పన్నమైన వాక్యార్థము ఔచిత్య సామర్థ్యమున అత్య ధిక అర్థశోభను సృష్టించును.

**అనౌచిత్యము - Impropropriety :-** 'శౌర్యమే రూపముగానున్న మహనీయ నీల కమల దండముతో సమానమైన సమరము అను సాగరమునకు పొడవైన వంతెన వంటిదైన, ఖడ్గముగా భుజంగమును నిరంతరము ధరించు ఛందన వృక్షముతో సరియైన, లక్ష్మీ కీర్తిడలకు ఆలవాంమైన శయ్యతో సమానమైన విజయ కుంజరము నకు బంధనాశ్మఖంతో సమానమైన, సుందరాంగులకు మన్మథ దర్ప సదృశము నైన శ్రీ దుర్యోధనుని భుజ పరాక్రమ మందు జగమంతా ఆనందిత మగుగాక!" - ఇటు అధిక కఠోరములును, ఉన్నతములునైన యోధుని బాహువులు నీలకమల దండముతో పోల్చబడినవి. కనుక ఈ వాక్యార్థము హాస్యాస్పదమే యగును.

**3. ప్రబంధ ఔచిత్యము- Propriety of Narrative Construction :-** ప్రబంధార్థము సముచితమైన విశిష్టార్థముతో గుణ ప్రభావమున ఐశ్వర్య సంపన్నమైన నజ్జనుని వలె వ్యకాశించును- (ఔచిత్య విచార చర్చ-13)

"ప్రపంచ మందు ప్రసిద్ధమైన పుష్కరావర్తక వంశమున జన్మించినావు ఇష్టమైన రూపమును ధరించు ఇంద్రుని యొక్క ప్రకృతి- పురుష-తుల్యుని నిన్ను నమ్మానించును. ఈ కారణము చేతనే దౌర్భాగ్య వశాత్తు దూర ప్రాంతములందు ప్రియురాలిని కలవానినైన నేను నీకు యాచకుండ నైతిని. ఏలన నీచుల యాచించి అసఫలీ కృతుడగుటయే మేలు." - ఇటు ఆచేతనమును చేతనముగా, దూత కార్యమునకు మేఘమును యోగ్యముగా, కులీనతను, ప్రకృతి. పురుషత్వమును, మంత్రితృమును ఆరోపించి వర్ణించుట వలన ఒక సుందర ఇతిహాసము అత్యధిక ఔచిత్యవంతంగా ప్రదర్శితమైంది.

**అనౌచిత్యము- Impropropriety :-** "ఉరుమూల యందు శోభితమైన నఖరాజికి ఆకృష్టములైన నేత్రములతో శివుడు ఆ సమయమున శిథిల వస్త్రమును ధరించుచున్న ప్రియురాలిని ఆపెను." ఇటు శివ-పార్వతుల సంభోగ శృంగారము నీచ శ్రీ-పురుషుల వలె అసహ్యముగా నున్నది.

**4. గుణ-ఔచిత్యము- Propriety of Quality :-** ఔచిత్యవంతముగా ధ్వనింపబడిన అర్థముతో కావ్యము ఓజః ప్రసాద, మాధుర్యాది గుణములతో సంపన్నమై, సంభోగ సమయ మందలి చంద్రోదయము వలె కమనీయ సౌభాగ్యముతో అతిశయిల్లును- (ఔచిత్య విచార చర్చ-14)

“హాలమాల, తడిసిన వస్త్రములు, నరన చందనము దేనికి ఇందనముగా వనిచేయఁ నో అట్టి కామాగ్ని చల్లారునెట్లు?” ఇట కాదబరి వియోగ వర్జనము మాధుర్య. సౌకుమార్య గుణయుక్తమై హృదయము నానందింపజేయు ప్రియురాలిని తలపింప జేయును.

అనౌచిత్యము - Impropropriety :- “చంచలమైన భాగ్యమునే కలిగియున్న యుద్ధముల విషయమున నేను ప్రతిన వూనను. ఏలన జయాపజయములు భాగ్యమునకు అధీనములు రణరంగమున కేతెంచిన నా ప్రతిజ్ఞ నర్పదా ఇదియేయై యుండును. ఏమన శత్రు సైన్యము మా అశ్వముల వృష్ట భాగమును చూడలేదు.”- ఇట శ్లోతియోచిత వాక్కు మలిన దీపశిఖవలె నున్నదే కాని ఓజో గుణ భరితమై శోభించుట లేదు.

5. అలంకార ఔచిత్యము- Propriety of Figures :- అర్థోచితమైన అలంకార యుక్తనూక్తి పీన వయోధరములపై ఊగులాడు హారముచే శోభించు మృగాక్షి వలె ప్రకాశమాన మగును. (ఔచిత్య విచార చర్చ-15)

“ప్రేమికుడును, జనుల చిత్తమందు నివాస మేర్పరచుకొన్న వాడును, వనంశక ప్రియుడునైన ఆ వత్సరాజు ఉదయనుడు యుద్ధ చర్చ నుండి విశ్రాంతి గైకొని సౌజ్ఞాత్మ మన్నధుని వలె తన మహోత్సవమును చూచుటకై ఉత్కంఠతో ఏతెంచుచున్నాడు”- ఇట మన్నధునితో వత్సరాజు సౌదృశ్యము శృంగార రస వర్జనముందు చమత్కారమును సృష్టించును.

అనౌచిత్యము- Impropropriety :- “పక్షులు వేసిన ప్రేవులు వృక్షములపై ఊయి మారిరి ఏర్పడినవి. ఆహారంతో తృప్తి చెందిన ఆడునక్క, న బోగంతో ప్రశాంతిని జెందిన రమణీవలె నిద్రించుచున్నది దప్పికగొన్న నక్క. రక్తముతోతడిసిన ఖడ్గమును పదే పదే నాకుచున్నది. బిలమును వెదకుచు సర్పము మరణించిన ఏనుగు తొండములతో దూరుచున్నది.” ఇట వర్ణన అయోగ్యములైన ఉపమానములతో విపరీతము - నున్నది

6 రస-ఔచిత్యము- Propriety of Rasa :- వనంశము అశోకము సంకరింప జేయునట్లు, ఔచిత్యముతో దీప్తమైన రసము సహృదయు లందరి హృదయము లందు వ్యాపించి వారి మనసుల నాహ్లాద పరచును. (ఔచిత్య విచారచర్చ-16)  
“బలచంద్రుని పోలియున్న కుటిలములును, అతిరిక్త వర్షములకు కూడలియైన

మోడుగ మొగ్గులు శీఘ్ర వసంత సమాగమముతో వన స్థలి యందలి నఖ క్షతముల వలె శోభితములయ్యెను." - ఇట వనస్థల రూపమైన పనితలకు కుటిల, రక్త వర్ణములైన మోడుగ మొగ్గుల నవీన సమాగమము పరిసర కలుగు నఖక్షతముల ఊహా బాచిత్యవంతమై సౌందర్యమును ప్రదర్శించును

అనౌచిత్యము- Impropropriety :- "ఉత్కృష్ట సౌందర్యమును కలిగియున్నను, గంధ విహీనములగుట వలన గన్నేరు పూలపై ప్రీతియుండదు గుణములన్నింటిని సమగ్రముగా ఏర్పరచుటలో బ్రహ్మ ప్రవృత్తి సామాన్యము ప్రతికూలముగానే కనబడును" - ఇట గన్నేరు పూల ద్వారా అనగా అనుపయుక్తమైన శృంగార ఉద్దీపనము ద్వారా బ్రహ్మను నిందించుట బాచిత్య వంతము కాదు.

7. తత్త్వ-బాచిత్యము - Propriety of Philosophising :- తత్త్వము యొక్క సముచిత కథనము ద్వారా కావ్యము నిశ్చితమైన దృఢ విశ్వాసముతో ఉపాదేయమగును. (బాచిత్య విచార చర్చ-30)

"స్వర్గము, భూలోకము, నాగలోకము, బాంధ్య, యౌవన, వృద్ధాప్యవస్థలు, మృత్యుకాలము, గర్భావస్థ - ఈ దశలన్నింటిలో శరీరధారుల వెంటాడు పురాకృత కర్మకు నాశము లేదు. అది శరీరధారుల నంటిపెట్టికొనియే యుండును" - ఇట మానవజాతికి హృదయ సమ్మతమైన తత్త్వ ప్రతిపాదనము బాచిత్యమును ప్రదర్శించును.

అనౌచిత్యము-Impropropriety :- "అకలి గొన్న వ్యక్తి వ్యాకరణమును మిగిలెడు; దప్పిక గొన్న వ్యక్తి కావ్యరసమును గ్రహించు; విద్యవలన ఏ పంశము కూడా ఉద్ధరింపబడదు. అందువలన కళలన్ని నిష్ఫలములైనపుడు ధన సంపదనమే శ్రేష్టము" - ఇట తత్త్వమునకు విపరీతంగా ప్రతిపాదించబడినది. ఏలన సంపదలకు జననియైన విద్యయే కులము నుద్ధరించును.

8. సత్త్వ-బాచిత్యము- Propriety of Goodness :- కవి యొక్క సత్త్వ గుణోచిత కథనము సద్బుద్ధితో పరిశీలించబడిన శ్రేష్టమైన ఉదార చరిత్రము వలె చమత్కార జనక మగును- (బాచిత్య విచార చర్చ-31)

10. ప్రతిభ-దైవిత్వము. Propriety of Genius :- ప్రతిభ ద్వారా అలంకృతమైన కవి కావ్యము లక్ష్మీద్వారా సుశోభితుడైన గుణవంతుని నిర్మల వంశమువలె వ్యక్తమవును. (దైవిత్వ విచార చర్చ-38)

‘ఓ నిర్దయురాలా! బింబమను భమకులోనై నాక్రింది పెదిమను కొరుకుచున్నావా? ఓ చంచలలా! ఇక నీవు జామ పండ్లపై కల ఆశను విడిచి పెట్టుము. ఈ విధముగా ద్వార మందు తన ప్రియుడు ఉండుట గ్రహించి వేరే ప్రియునితో పెదవి కాటు బడగా చిలుకను లక్షించి ఒక కామిని బిగ్గరగా పలుకుచున్నది’- ఇటు చెయిద ను కప్పిప్పుకొనుటకై చతురమైన కామిని పలుకులు దైవిత్వ చమత్కారమును వర్ణింపచును.

అనౌచిత్యము- Impropropriety :- “ప్రియుడు బయటికి వెళ్లగానే పడకను, గదిని సుగంధ మాలారహితములుగా నొనర్చిన తరువాత ప్రాతఃకాల మందు ప్రగాఢ వాంఛతో మొదటి ప్రియుడురాగా, వంచితయైతి నను కోపముతో నీదర్శనమున కై ద్వారము కడ కాపుగాయుచు నిద్రించితి నని వేశ్య పలుకగా ముడి విప్పుటలో తత్పరుడైన ఆ ప్రేమికుని శోకమును చరణాఘాతములతో దూరము చేసెను”- ఇటు వేశ్య గాఢాను రాగము రహస్య గోపనము నుద్దేశించినది కనుక ఇది ప్రతిభా సంపన్నమైన దైవిత్వము కానేరదు.

హోరేస్ సాహిత్య దృక్పథము భారతీయ దృక్పథంతో పోల్చబడినది కావ్య పరముగా కాని, నాటక పరముగా కాని, ఆయన ప్రచురించిన మౌలిక చింతన కానరాదు. తత్కాలీన కవులకు, నాటక కర్తలకు తగిన శిక్షణ నొనంగుటకై ఆయన ఆరిస్టాటిల్ కావ్యశాస్త్రము ననుసరించి ‘ఆర్స్-పోయెటికా’ను రచించెను; ఇంకా కావ్య సంప్రదాయాను సరణముపై తనకు కల అపార శ్రద్ధా గౌరవములను ప్రకటించెను. కావ్య శాస్త్ర దృష్టితో ‘ఆర్స్-పోయెటికా’ వ్యావహారిక కావ్య విమర్శకు అధికముగా సుపయోగపడు ననుటలో సందేహం లేదు. గ్రీకు కావ్య సంప్రదాయాను గమనమందు ‘హోరేస్’ ప్రథమ సాహిత్యాచార్యునిగా పరిగణింపబడును. తత్కాలీన సాహిత్య రచనను దేశప్రగతికి, శాంతికి ఉన్నుఖ పరచుటలో ఆయన వర్ణించిన గ్రీకు సంప్రదాయానుగమన వైఖరి వ్యశంస నీయమే యగును.

హోరేస్ మౌలికముగా ఏ కావ్య సిద్ధాంతమును ప్రతిపాదించకున్నను ఆయన 'కావ్య-కళ'యందు వివేచించిన బౌచిత్య సిద్ధాంతము సర్వదా భారతీయ బౌచిత్య సిద్ధాంతమును సోలింపజేస్తున్నది. సిద్ధాంత సూక్ష్మత సూక్ష్మ వివేచన మందు ఆయన భారతీయచార్యులతో సరి కాకున్నను బౌచిత్య తత్త్వ వివేచన మందు ప్రకటించిన కావ్య దృక్పథములో పోల్చి చూచినపుడు హోరేస్ భారతీయ సాహిత్యచార్యులకు సన్నిహితు డగుచున్నాడు. అట్లే ఛందస్సు విషయమున. హోరేస్ కావ్య రచనకు ఛందస్సును సమర్థించెను. భారతీయచాతులు ఛందస్సును సర్వదా సమర్థించియే యున్నారు; విరోధించ లేదు."

### అధోజ్ఞాపికలు - Foot Notes.


1. I would advise the well instructed imitator to take his model from life and custom and from this derive language faith to life
2. Choose a theme suited to your powers and ponder long what weights your shoulders refuse to bear, and what they can support. He who chooses his subject wisely, will find that neither words nor lucid arrangement will fall him.
3. Dr. Nagendra- paschatya Kavya Sastra ke Parampara. P. 63.
4. As the woods change their leaves at the year's decline and the first leaves fall first, so words perish with old age, and others newly born, thrive and flourish like youths. Many words that have become disused shall revive and those now high esteemed shall fall, if custom so wills it-custom the ruler and standard of speech.
5. The aim of poets is either to be beneficial or to delight, or in the phrases to combine charm and high applicability to life. The elders scorn poetry devoid of useful precept: the knight be caste have little regard for what is austere. By at once delighting and teaching the reader the poet who mixes the sweet with the useful has everybody's approval.
6. Men have asked whether verse wins renown through nature or through art. I can not see how study profits without a vein of genius or skill without training. Thus each gift needs the others aid and joins in friendly union.

7. You my friends study the great originals of Greece, dream of them by night and ponder them by day.
8. The conventional features of traditional characters should be preserved. If in your tale you present the renowned Achilles, let him appear restless, passionate, inexorable and dauntless.
9. These are faults, however, for which we wish to make allowance the archer can not always hit what he aims at indeed, when there is much that shines in a poem, I shall not be offended by a few mistakes which either negligence permitted or human frailty could not avoid.
10. If painter should try to unite a horses neck to a human head and to add various feathers to limbs collected every kind of animals, so that a woman face form above should end in a foul and ugly fish beneath, tell me, my friends, could you control your laughter if admitted to private view ?
11. Dr. Nagendra - Paschatya Kavya Sastra ke Parampara. P. 67.
12. 'వయోనుదూపః ప్రథమస్తు వేషా, వేషాను రూపశ్చ గతి ప్రచారః  
గతి ప్రచారాను గతం చ పాత్యం, పాత్యానురూపో అభినయశ్చ కార్యః'
13. 'లోకసిద్ధం భవేత్సిద్ధం నాట్యమ్ లోక స్పృహవజమ్  
తస్మాన్నాట్య ప్రియోగే తు ప్రమాణం లోక ఇష్యతే.'
14. 'నానా శీటాః ప్రకృతయః శీలే నాట్యం ప్రతిష్ఠితమ్  
తస్మాల్లోకః ప్రమాణం హి కర్తవ్యం నాట్యయయోమ్ముఖిః'
15. 'అదేశ జోహి వేషస్తు న శోభాం జన యిష్యతి  
మేఖలోరసి బంధే తు హాస్యామై వోప కల్పయతే'
16. 'సన్నివేశ విశేషాత్తు దురుక్త మపి శోభతే  
నీలం పలాశ మాబద్ధ మంతరాలే ప్రజామివ'
17. 'విరోధః సకలో అప్యేష కదాచిత్ కవి కౌశలాత్  
ఉత్త్రమ్య దోష గణానాం గుణ వీధీం విగాహతే'
18. 'ఏతాః ప్రియత్నాదదిగమ్య సమ్యగౌచిత్త్య మాలోచ్య తథార్థ సంస్థమ్  
మిత్రాః కవీంద్రై రఘునాల్ప దీర్ఘాః కార్యా ముహుశ్చైవ గృహీత ముక్తాః'

19. 'ఉచితం గ్రామరాచార్యాః నదృశం కిల యన్య తత్  
ఉచితన్య చ యో భావః తదౌ చిత్వం ప్రచక్షతే'

20 'ఔచిత్యన్య చమత్కార కారిణాశ్చస్పర్షణే  
రస జీవిత భూతన్య విచారం కురుతే అధునా  
కావ్యస్యాలం మలంకారైః కిం మిథ్యా గణితైర్గుణైః  
యన్య జీవిత వాచిత్యం విచింత్యాపి న దృశ్యతే  
అలంకార స్వలంకారా గుణా ఏవ గుణాః సదా  
ఔచిత్యం రస సిద్ధన్య స్థిరం కావ్య జీవితమ్  
ఉచిత స్థాన విన్యసాదలకం తిగ్లం కృతిః  
ఔచిత్యా దుచ్యతా నిత్యం భవంత్యేవ గుణా గుణాః'

21. 'కంఠే మేఖలయా నితంబఫలకే తారేణ హరేణవా  
పాణౌ నుపుర బంధనేన చరణే కేయూర పాశేన వా  
శౌరేణ ప్రణతే రిపౌ కరుణయా నా యంతికే హిన్యతామ్  
ఔచిత్యేణ వినా రుచిం ప్రతునుతే నాలంకృతిర్నో గుణాః





## క్వింటిలియన్ - Quintilian.

(35 - 95. A.D.)

## ప్రస్తావన - Introduction.

సిసిరో తరువాత వక్తృత్వశాస్త్ర పారంగతునిగా ఖ్యాతి గాంచిన అచార్యుడు క్వింటిలియన్. ఇతని తండ్రి స్పెయిన్ నివాసి; ప్రసిద్ధ వక్త. కుమారుని వక్తగా జేయనెంచి ఆయన క్వింటిలియన్ ను వక్తృత్వ కళా శిక్షణ నిమిత్తం రోమ్ నగరమునకు పంపించెను. క్వింటిలియన్ రోమ్ నందు శిక్షణను పొంది స్వదేశమునకు తిరిగి వచ్చెను అట ఆయన దాదాపు (20) సంవత్సరముల పాటు వక్తృత్వశాస్త్ర ప్రొఫెసర్ గా పని చేసెను. పదవీ విరమణానంతరము రచనా కార్యమును చేపట్టెను. క్వింటిలియన్ వ్యక్తిగత జీవనము దౌర్భాగ్యమునకు అలవాంపైయుండెను. వయసు మీరిన తరువాత వివాహము జరిగెను; ఇరువురు కుమారులు కూడా కలిగిరి. కాని వారితో ఆయన చాలా కాలము సుఖశాంతిలను పొందలేక పోయెను అనతి కాలంలోనే దౌర్భాగ్యము వారిని కలలించి వేసెను. శేష జీవితమును క్వింటిలియన్ ఏకాకిగనే గడపెను.

పదవీ విరమణానంతరం క్వింటిలియన్ రెండు గ్రంథములను రచించెను.

1. వక్తృత్వ కళా శిక్షణ - *Decawsis corruptae Eloquentee*- 2 వక్తృత్వ కళా శిక్షణ - *Institutio Oratoria* - మొదటిది అనుప లబ్ధము, రెండవది (12) భాగములను కలిగి యున్నది. ఈ గ్రంథ రచనను గురించి స్వయముగా క్వింటిలియన్ ఇట్లు తెలిపెను. ఈ గ్రంథమును నా కుమారునకు సంక్రమించిన శిష్యుల వారసత్వ సంపదగా నేను భావించును. ఇతని తెలివితేట లద్భుతములు.

అతడే గంభీర విషయముతో నిండియున్న ఈ గ్రంథ రచనకు నన్ను బాధ్యునిగా జేసెను కాఁచు అనమగ్నిముగా నిలిపివేయునో యను బెంగతో రాత్రింబవళ్లు దీని రూపకల్పనకై పరిశ్రమించితిని దౌర్భాగ్యము నన్ను దుఃఖాబ్దియందు పడ ద్రోసినను ఈ గ్రంథ రచనానంతరం నేననుభవించిన అనందము అసీమము. అపారము. నాకు రెండవ వియోగము కూడా తటస్థించింది. అతడు నన్ను విడచి అనంతమును జేరెను. వృద్ధాప్య మందాతడు నాకు సహాయపడునని ఆశించితిని— కనుక అపార దుఃఖమును అధిగమించి రచించెనని తెలియు చున్నది.

వక్తృత్వ కళా శిక్షణ యందు వక్తకు కావలసిన యోగ్యతలు, అనుసరింప దగిన మార్గములు ఉపయుక్త భాషాశైలి, సామాజికునిపై నెరపు ప్రభావము మున్నగు అంశములు వైజ్ఞానిక దృక్పథముతో వివరింపబడినవి ప్లేటో, ఆరిస్టాటిల్ ప్రతిపాదించిన వక్తృత్వ కళా సిద్ధాంతములను క్వింటిలియన్ స్వీయనుభవంతో వివేచించి వక్తలకు మార్గదర్శక సూత్రముల నిర్దేశించెను. ఈ వివేచన మందాఁడు మౌలిక ప్రతిభా పాటవములను పదర్శించెను ప్రసిద్ధ గ్రీకు కవులైన హోమర్, పిందార్, నాటక కర్తలైన సోఫోక్లిజ్, యురిపిడస్, అరిస్టోఫనిజ్ మరియు రోమన్ కవులైన వర్జిల్, హోరేస్ లయెడ క్వింటిలియన్ అత్యంత ఆదరాభిమానములను ప్రకటించెను. హోరేస్ వలె లాటిన్ భాషా, సాహిత్య పురోగమనమునకు గ్రీకు సంప్రదాయమును సమర్థించెను కనుక వక్త్ర వై కళా శిక్షణ ఉత్తమ వక్తృత్వ శాస్త్ర గ్రంథముగా రాణించింది.

ఈ గ్రంథము వక్తలకు ఉద్దేశింపబడినను కవులకు పాఠకరించు భాషాశైలి విశేషము లిందు పొందుపరచబడినవి. ఇందలి 8-10 భాగములందు వక్త అనుసరింప దగిన గద్య భాషాశైలిని క్వింటిలియన్ సూక్ష్మదృష్టితో వివరించెను. వక్త మరియు కవి- వీరువురును తమతమ వక్తాకరణము ద్వారా సామాజికునిపై ఉద్దిష్ట ప్రభావమును నెరవెడలు. వీరిలో కానవచ్చు భేద మేమన ఒకరు మౌఖిక భాషను మాధ్యమముగా గ్రహింప మరొకరు లిఖితభాషను. అందువలన వక్తకు ఆవశ్యకములైన భాషాశైలి రీతులన్నియును కవికి అనుసరణీయలే యగును. కనుక క్వింటిలియన్ జరిపిన భాషాశైలి విషయిక పరిశీలన కావ్యశైలి వికాసమునకు తోడ్పడును. తాను ప్రతిపాదించిన సిద్ధాంతములే సార్వకాలీనములని, అపరివర్తనీయములని క్వింటిలియన్ సమర్థించుకొన లేదు కళా సిద్ధాంతములు కళా సౌందర్యమునకు సాధనములే యగును, కాని సాధ్యము కానేరవని ఆయన వదలించెను.

కారణమేమన కొన్ని సందర్భములందు సిద్ధాంతముల కతీతముగా కళయందు సౌందర్యము నెలకొని యుండుట సహజము. అదువలన క్వింటిలియన్ దృష్టి యందు కళ ప్రకృతివలె రహస్యాత్మకమైన అద్భుత సౌందర్యముతో మూర్తి మంతమై యున్నది. ప్రకృతి సౌందర్యము సిద్ధాంతములకు కట్టుబడి యుండని విధముగా కళా సౌందర్యము సిద్ధాంతముల కతీతముగా ప్రకృతియను కాలానుగుణముగా ప్రకృతి యందు పరిపర్తన కలుగునట్లు సూతన కళా సిద్ధాంతములు ప్రతిపాదితము లగుచుండును. ఇట్లు సిద్ధాంతములు కళా సౌందర్య వివక్షియందు సౌందర్యవంతములు కాజాల కున్నందున కళా వివేచన కళా సౌందర్య సర్వస్వ నిరూపణము కానేర కున్నది అందువలన కళా సమీక్ష యందు ప్రధానముగా రెండు లోపములు కానవచ్చును. ఒకటి ప్రతిపాదిత సిద్ధాంతములు సార్వ కాళీనములు కానేరక భావి పరిశోధన కపేక్షితములై యుండుట. రెండు కళా సౌందర్యము అత్యంత రహస్యాత్మకమై సిద్ధాంతముల కన్వితము కాక యుండుట అందువలన తన వక్తృత్వ కళా వివేచన సమగ్రము కానేరదని, వక్తకు అవశ్యక మార్గ నిర్దేశనము మాత్రమే యగునని క్వింటిలియన్ తెలిపెను. ఈ దృక్పథముతో ఆయన వక్తృత్వ శాస్త్రమును సమీక్షించెను. కావ్యశాస్త్రమున కుపకరించు విధమున మౌలిక దృక్పథముతో బాషాశైలిని వివేచించెను.

## ప్రతిభ - అభ్యాసము - Nature - Art.

ప్రకృతి దత్తమైన ప్రతిభ మరియు అర్జితమైన అభ్యాసము - రెండింటిని వక్తృత్వ హేతువులుగా క్వింటిలియన్ సమర్థించెను ఈ రెండింటిలో వ్యక్తినఫల వక్తగా రాణింప వలయునన్న ప్రధాన మేదియై యుండును? ఈ విషయమున ఆయన హోరేస్ వలె రెండింటి ప్రాధాన్యత సంగీకరించెను. వాగ్దేవుణ్యము సామాజికనిపై వశీకరణ మంత్రము వలె పని చేయును, ఇట్టి కళ వ్యక్తికి అలవడ వలయునన్న ఆతనికి తదభ్యాసము అనివార్య మగును. కేవలము ప్రతిభయేవ్యక్తిని సఫల వక్తగా మార్చజాలదు ఈ రెండింటి సమహారము వక్తృత్వ కళా సంపన్నత యందు కానవచ్చును. కళా భ్యాస వశమున అజాగ్రత్త వలన దొతలు కఠిన వాక్కు నైతము శ్రీవః పేయముగా మారు అవకాశము కలదు. ప్రతిభ నదీ పది వాహక ప్రదేశము వంటిది, అభ్యాసము నదీప్రవాహము వంటిది. వేగవంతమైన ప్రవాహము ప్రదేశమును సమతలముగా రూపొందించ గలదు; సారవంతముగా

మార్చగలదు. కనుక వాక్కును వైదగ్ధ్యభరితముగా, ప్రభావంతముగా, వీనుల విందుగా మార్చుశక్తి అభ్యాసమునకే కలదని అంగీకరింపక తప్పదు. ఐనను ఇందు ప్రతిభ ప్రమేయము లేదనరాదు కావున క్వింటిలియన్ దృష్టియందు ప్రతిభ, అభ్యాసముల సమన్వయాత్మక శక్తియే వక్తృత్వ హేతువు.

వక్త అనుసరింపదగిన గద్యశైలిని క్వింటిలియన్ కావ్యశైలికి అన్వితమగు నట్లు వివరించెను. అతని శైలి విషయిక పరిశీలన ప్రధానముగా భాష, పదచయ నము, పద సంయోజనములను మూడు భాగములందు విభక్తమగును. వానిని సంగ్రహముగా తెలిసికొందము.

## భాష - Language.

మానవుని జ్ఞానప్రాప్తికి మరియు అనందాను భూతికి మాధ్యమముగా నిలిచే యున్న భాష క్వింటిలియన్ కాలము నాటికి రూపాత్మక దృష్టితో మౌఖికము మరియు లిఖితములను రెండు ప్రధాన విభాగములుగా పరిగణింపబడెను. ఈవిధే దాత్మక దృక్పథము అవైజ్ఞానికమని క్వింటిలియన్ తెలిపెను. వక్త మరియు కవి-వీరిరువురు ఉపయోగించు భాషా రూపములు వేరై యున్న వారి లక్ష్యమైన సామాజికునిపై ఉద్దిష్ట ప్రభావమును నెరవేరుటలో భేదము కానరాదు. విషయ జ్ఞానముతో పాటు సామాజికునకు అనందమును కల్గించుట వీరి లక్ష్యము. ఈ లక్ష్యనిర్దికై ఒకరు భాషను మౌఖిక రూపమున ప్రయోగింప మరొకరు లిఖిత రూపమున. ఇట్లు భాష నెరవేర్చు లక్ష్యమందు భేదము కానరాదు. ఐనను మౌఖికభాష సత్వ రముగా సామాజికుని ప్రభావిత మొనర్చుట వలన అధికతర శక్తిశాలియని, లిఖిత భాష సామాజికుని పఠనమునకు బాధ్యునిగా నొనర్చున దైనందున అంత శక్తిశాలి కానేరదని భావించుట తర్కసమ్మతము కానేరదని క్వింటిలియన్ స్పష్ట పరచెను. ఇట్లు లక్ష్యమునందును, ప్రయోజన మందును తారతమ్యము కానరా నందున లిఖిత, మౌఖిక భాషలందు భేదమును పాటించరాదని క్వింటిలియన్ తెలి పెను. కనుక ఆయన వక్త ఉపయోగించు గద్యశైలికి నిర్దేశించిన భాషా సూత్ర ములే కవికి అన్వితము లగును.

ప్రయోగాత్మక దృష్టితో భాష లిఖితమైనను, మౌఖికమైనను - గ్రాంథికము మరియు వ్యావహారికము అని రెండు రూపముల నుండును. తన లక్ష్యనిర్దికై వక్త ఏ భాషా రూపమునకు ప్రాధాన్యత నీయవలయును? ఈ విషయ మందు

క్వింటిలియన్ సామాజిక మానసిక స్థితిని దృష్టి యందుంచుకొని వ్యావహారిక భాషను సమర్థించెను. జనులు దైనందిన జీవన మందు గద్యభాష నుపయోగింతురు. ఆ భాషయే అందరికి అందుబాటులో నుండి వారి సుకర అవగాహనకు తోడ్పడును. క్వింటిలియన్ మత మందు జనులు తమ తమ దైనందిన వ్యవహారములందు ఉపయోగించునదే వ్యావహారిక భాష. ఈ భాష ద్వారా వక్త తన లక్ష్యసిద్ధిని బడయ గలడు. వ్యావహారిక భాష యందు మరల రెండు రూపములు కానవచ్చును. ఒకటి సభ్య పదజాలముతో వ్యాకరణ సూత్ర బద్ధమై నాగరకులచే వ్యవహరింపబడునది. రెండు అధికాంశ అసభ్య పదజాల యుక్తమై వ్యాకరణ సూత్రములకు కట్టుబడి యుండక సామాన్యులచే వ్యవహరింపబడునది. ఈ రెండింటిలో నాగరకులుపయోగించు వ్యావహారిక భాషయే వక్తకు ఉపయుక్తముగా నుండునని క్వింటిలియన్ తెలిపెను. ఇట్టి శిష్ట వ్యావహారికము అందరికి అందుబాటులో నుండి అవగాహనకు యోగ్యముగా నుండును. సామాజికుని మనసును మరపించి, మురపించి, వక్త ఉపన్యాస మందు రమింపజేయు శక్తి శిష్ట వ్యావహారిక భాషకే కలదని క్వింటిలియన్ తెలిపెను. అదియే సామాజికుని మానసికావస్థకు అనుగుణముగా నుండు స్వాభావిక భాష. కనుక వక్తభాష శ్రోతకు స్వాభావికమై, సరళమై యుండును. శైలికి విన్నాణమును కల్పించుటకై వక్త అవ్యవహారిక పదముల నుపయోగింపరాదు. అట్టియెడ భాష కృత్రిమమై సామాజికుని అవగాహనకు అవరోధముగా ఏర్పడును. ఇట్లు వక్తయొక్క ఉపన్యాస శైలి యందు క్వింటిలియన్ అవ్యవహారిక పదప్రయోగమును అనుపయుక్తము తెలిపెను. స్వాభావికమైన వ్యావహారిక భాషా ప్రయోగమే వక్తృత్వ శైలికి ఉపయుక్త మనెను.

## పద చయనము - Choice of words.

హోరేస్ పదై క్వింటిలియన్ శైలి స్వరూపము ఉపయుక్త పదములు మరియు వాని సముచిత సంయోజనముపై ఆధారపడి యున్నదని తెలిపెను. ప్రాక్తన కాలమున పరిమితముగానున్న భాష యుగాలముగా, సాంఘిక అవశ్యకతలకునుగుణముగా వివిధ పరివర్తనలకు లోనై నానారకములైన పదములకు నియమగుచున్నది; మానవ జీవన యాపనకు ప్రాణప్రాయముగా వెలసింది. కనుక భాషా స్వరూపము నియమములకు నిర్ధారితము కాజాలదు. స్వదేశీయములు, విదేశీయములు, అలంకారికములు, ప్రాచీనములు, అర్వాచీనములు, సాంకేతికములు, దార్శనికములు మున్నగు పదములను చేర్చుకొని భాష మానవుని వివిధ రంగ

ముందు చేదోడు వాదోడుగా నిలిచి యున్నది. వక్త భాష నుండి తన విషయమున కుపయుక్తములుగా నుండు పదములనే ఎన్నుకొని వానిని నముచిత రీతిలో సంయోజించినపుడే శైలి రూపొందును. ఇట్లు శైలికి పదములు ప్రాథమిక ద్రవ్యము కాగా వాని కూర్పు భావ వినిమయమునకు మాధ్యమిక రూప మగుచున్నది.

రూపము ననుసరించి పదము లెట్లు నానా రకముతో అట్లే అర్థము ననుసరించి. కొన్ని పదములు సామాన్యమైన సాంకేతిక అర్థమును బోధింపమరి కొన్ని గంభీర అర్థమును వ్యక్తపరచును. కొన్ని క్లిష్టములై కర్ణకఠోరములు కాగా మరికొన్ని సరళ సుబోధకములై వీనులకు విందుగా నుండును. ఈ శైలిని అర్థగాంభీర్యవంతంగా శ్రవణపేయముగా రూపొందింప దలచిన వక్తలేక కవి మొదట ఉపయుక్త పదముల నెన్నుకొనవలసి యుండును. అందులొ కొన్నింటి నుపయోగించి మరి కొన్నింటిని పరిహరింప వలసి యుండును. సులభంగా న్యృతికి అందినవే సరళములు స్వాభావికములు, ఉపయుక్తములని తలంచరాదు. అనుపయుక్త పద ప్రయోగము విషయమును క్లిష్టముగా మార్చును. మరియు శోతను ఉపన్యాస విముఖుని కావించును కనుక వక్త విషయము, సందర్భము ననుసరించి నముచితములైన పదములను సేకరించుటలో అత్యంత శ్రద్ధ వహింప వలయును. ఆ పదములు స్వైతము సామాజికుని మానసిక స్థాయి కనుగుణముగా అందుబాటులో నున్న వ్యావహారిక పదములై యుండుట శేష్టము. కొన్ని సందర్భములందు వ్యావహారికము లనుపయుక్తములై నపుడు కవి లేక వక్త ప్రార్థనములను వినూత్నార్థములతో నుపయోగింపవచ్చును; విదేశీయములను స్వదేశీయముగా మార్చవచ్చును. పదము లేతరగతికి చెందినవైనను విషయమును సమగ్రంగా వ్యక్తీకరించు క్షమతను కలిగి యుండవలయును; సామాజికుని ప్రభావితపరచి వక్త లేక కవి ఉద్దేశ్యమును సెరవేర్చవలయును. పున శైలి నిర్మాణ మందు వక్త లేక కవియొక్క పదచయనము వివేక సమ్మతముగా నుండవలయును.

### పద సంయోజన - Arrangement of words.

పదములను వాక్యములు, వాక్యాంశములుగా మార్చుట పద సంయోజనము. చిత్రకాటుడు వివిధ వర్ణములను సేకరించి తన భావన కనుగుణముగా వానిని సంయోజన పరిచి తైల చిత్రమును తయారు చేయును. శిల్పి తన

మనసులోని భావన కనుగుణముగా శిలలను సేకరించి శిల్పకృతిని నిర్మించును. కవి లేక వక్త తన విషయమున కనుగుణము - నున్న పదముల నెన్నుకొని వానిని సంయోజన పరచి శైలిని రూపొందించును పద సంయోజన మందే కవి కళా కౌశలము యిమిడి యున్నది. అదియే శైలి. తదనంతరం భాషా ప్రయోగమే యుండదు కనుక పద సంయోజనమే శైలికి మాతృక. ఈ విషయమున వక్త లేక కవి సాంప్రదాయకతను దృష్టి యందుంచు కొనవలయును. సంప్రదాయితర పద సంయోజనము ద్వారా వక్త తన అభీష్ట సిద్ధిని బడయజాలడు

పై విధముగా పదముల ఎంపిక మరియు పద సంయోజనమును శైలికి ఆవశ్యక అంగములుగా నిర్ధారించి క్వింటిలియన్ శైలి నాలుగు గుణములను కలిగియుండ వలయునని తెలిపెను. అవి-

1. స్పష్టత- Perspicuity :- కవి కథనము లేక వక్త ఉపన్యాసము ఏదో యొక ఆశయము నుద్దేశించును ఆతని ఉద్దేశము నెరవేర వలయునన్న వక్త ఉపన్యాసము సామాజికుని ప్రభావిత పరచునట్లు సరళ సుబోధకముగా నుండవలయును. వక్త యొక్క శబ్దముల ద్వారా ప్రకటికంపబడు అర్థము సామాజికుని మానసమందు పరివర్తనము కల్గించు శక్తిని కలిగియుండ వలయును. శైలికి ఇట్టి సామర్థ్యము స్పష్టత వలన కలుగును. వక్త పద ప్రయోగము ద్వంద్వార్థ భూయిష్టముగా, సందిగ్ధ యుక్తముగా, క్లిష్టపద భరితమైయున్నచో అది సామాజికునకు దురవగాహనమై సీరసమును, అసహ్యతను సృష్టించును. అందువలన వక్త లేక రచయిత తన శైలిని స్పష్టార్థ బోధకముగా తీర్చిదిద్దవలయును వాక్యములు, వాక్యాంశములు విరుద్ధార్థమునకు దారి తీయరాదు. అల్పర అర్థ బోధకై గంభీర పదములను, అట్లే గంభీర అర్థ బోధకై హేన్దార్థక పదములను ప్రయోగింపరాదు. కావున శైలి స్పష్టత యను గుణమును కలిగి యుండుట అత్యంతావశ్యకము.

2. ఆలంకారికత- Ornamented Grace :- స్పష్టతతో పాటు శైలి సామాజికుని వశపగచుకొను ఆకర్షణ శక్తిని కలిగి యుండ వలయును. స్పష్టత సీరసతకు దారి తీయు అవకాశము లేకపోలేదు అపుడు వక్త ఉపన్యాసము శుష్కోదేశముగా మారవచ్చును సామాజికుని అవ హన ఆతనిని పరవశింపజేయునదిగా నుండ వలయును; రహస్యతరమ్యముగా హృదయాహ్లాదకారిగా నుండ

వలయును ఇట్టి అభిప్రీతము నెరవేర వలయునన్న వక్త తన శైలిని అలంకార యుక్తముగా రూపొందించు కొనవలయును; శైలిని సౌందర్యవంతంగా మార్చ వలయును కనుక శైలికి అలంకారిత ఆవశ్యక మగుచున్నది. అందువలన వక్త ప్రసంగాను కూలముగా అలంకారముల నుపయోగించి భావమును రమణీయ రీతిలో వ్యక్త పరచుటకు యత్నింపవలయును. ఐనను అలంకారములు భావమునకు కృత్రిమములుగా నుండక సహజ స్వాభావికము లైనపుడు మాత్రమే శైలికి వశీకరణశక్తి అలవడును తద్వారా సామాజికుని భావములు సత్వరముగా ఉద్దిగ్రములై విషయము నందను రక్తము లగును. అలంకారములు అర్థ స్పష్టతకు కూడా తోడ్పడును ఉపమ, రూపకము, సారము, సంక్షిప్తము మున్నగు అలంకారముల ప్రయోగ దక్షతను వక్త కలిగి యుండవలయును. అరిస్టాటిల్ వలె క్వింటిలియన్ రూపకమును అలంకార రాజ్యముగా ప్రశంసించెను. ఉపమానంకారము వివిధ అంశముల, విషయముల సామ్య నిరూపణ కుపకరించును; సారము గంభీర ధ్వని యుక్తము; స్వల్ప శబ్దముల ద్వారా అనల్పార్థము నిది ధ్వనింప జేయును సంక్షిప్తము వక్తవ్యముయొక్క మూల భావము చెడిపోకుండా సంక్షిప్తముగా, రమణీయముగా మార్చును. పైతీరున అలంకార ప్రయోగముద్వారా శైలికి రమణీయతా గుణము సిద్ధించును. కావున అలంకారిత వలన శైలికి సౌందర్యాత్మక శక్తి అలవడును. ఐనను ఇది ఆరోపితముగా నుండరాదు. అలంకారములు ప్రవృత్తములుగా నున్నపుడే శైలికి అలంకారిత సిద్ధించును.

3. కళాత్మక రచన— Artistic Structure :- పదము అర్థమును బోధించును కొన్ని పదములు సంయోజింపబడి పదముల అన్విత అర్థమును బోధించును. పద సంయోజనము దైనిక వ్యవహారముకన్న భిన్నమై కళాత్మకముగా నుండవలయునని క్వింటిలియన్ తెలిపెను కారణమేమన దైనిక వ్యవహారము నందలి వాక్యరచన సామాన్యముగా అర్థ బోధవరకే పరిమితమై యుండును. అందువలన పదసంయోజనము భాషాసంప్రదాయమున కనుగుణముగా నుండును. కాని వక్త ఉపన్యాసము అర్థ బోధ వరకే పరిమితమై యుండక మానసిక పరివర్తనమువరకు విస్తరించి యున్నది. అందువలన వక్త పద సంయోజనము భాషా సంప్రదాయమున కతీతముగా కళాత్మకముగా నుండవలయును. క్వింటిలియన్ నిర్ధారించిన కళాత్మకత యను ఈ శైలి గుణము పదముల



ఎంపిక మరియు వాని సంయోజనము వరకు అన్వితముగా నున్నదని బోధ పడును. వక్త తన విషయమున కుపయుక్తములైన పదముల ఎంపికయందును, వాని కూర్పునందును కళాత్మక దృష్టిని వహింప వలయునని స్పష్టము. అన్యథా వక్త ఉపన్యాసము సామాన్యశైలి రూపమున సామాజికుని పరవశింప జేయజాలదు. స్పష్టత అలంకారికకు మించిన భవ్యగుణము శైలికి కళాత్మక రచన వలన సిద్ధించును. ఈ గుణమే వక్త కథనమును అసామాన్యముగా, అతి లోక రనుణీయముగా తీర్చిదిద్ది సామాజికుని పరవశింపజేయును. ఈ దృష్టితో వక్త లేక కవి కళాత్మక రచన యందు దక్షిణై యుండవలయును. అన్యథా వక్త విషయమెంత ఉదాత్తమైనను శుష్కోపదేశముగా మారి శోభాహీనమైన కవి సీరసతనుకల్పించును. కళాత్మక రచన యందు వక్త లేక కవి భాషా సంప్రదాయమును పాటించక వ్యాకరణమునకు విరుద్ధముగా వాక్యములను రచించుట తప్పక పోవచ్చును. అప్పట్లన వ్యాకరణ విరుద్ధ దోషము నంటగట్ట రాదు. సామాజిక అవగాహన మరియు అతని పరవశతను ప్రధానముగా పరిగణింప వలయును. ఉదాహరణముగా- వారి మనములు చల్లవడగా గానామృతమును వెదజల్లుమా' ఈ వాక్యము కళాత్మక రచన యందు "గానామృతమును వెదజల్లుమా వారి మనములు చల్లవడగా" గా మారినపుడు ఇది వ్యాకరణ విరుద్ధమని పరిగణించుటకు వీలులేదు. ఏలన మొదటి వాక్యము కన్న ఈ రెండవ వాక్యమే అత్యంత ఆకర్షకమై వ్యాదయానంద కరముగా నున్నది. కావున ప్రసంగానుకూలముగా వక్త సామాజిక పరవశతను దృష్టియందుంచుకొని సామాన్య వాక్య రచనకు బిన్నంగా పదములను సంయోజించి ఉపన్యాసమును కళాత్మకముగా రూపొందింప వలయును. అప్పుడే అతని వక్తవ్యము కళాత్మకమై సామాజికుని అత్యంత ప్రభావితుని జేయును. అప్పుడప్పుడు ఉపన్యాసమును అత్యంత ప్రభావంతంగా నొనర్చుటకై వక్త పద్యశైలి ననుసరింపక తప్పదు. పద్యశైలియందు వ్యాకరణ సూత్రములు పాటించబడవు. వాని అది గద్యశైలికన్న మనోహరమై హృదయమును స్పర్శించును. కావున కవి లేక వక్త ప్రసంగావశ్యకతను మరియు ప్రభావావశ్యకతను దృష్టియందుంచుకొని వాక్య రచనా విధానము నతిక్రమించి యైనను తన కథనమును లేక వక్తవ్యమును కళాత్మకముగా రూపొందింప వలయును. అప్పుడే వక్తశైలి సౌందర్యాత్మకమై శోభిల్లి సామాజికుని మానసమును వశపరచుకొనగలదు. కనుక క్వింటిలియన్ దృష్టి యందు వక్త లేక కవి శైలి కళావంతంగా నుండుట పరమావశ్యకము.

## 4. లయాత్మకత - Rhythmical ease :-

నేత్రముల ద్వారా దృశ్యము, వీనుల ద్వారా సంగీతము మరియు భావన ద్వారా సాహిత్యము హృదయమును లగుచున్నవి. దృశ్యమునకు అభినయము, సంగీతమునకు రయ మరియు సాహిత్యమునకు శబ్దము ప్రధానము లగును. దశ్యము కళా ప్రపంచమునకు నిలయ మగుట వలన సంగీత-సాహిత్యములకు అందు సముచిత స్థానము కలదు. సంగీత-సాహిత్యములు దృశ్యము నంతటి విస్తారతను కలిగియుండనందున దృశ్య కళను తమ లోయముడుకొన జాలకున్నవి. ఇనను ఇవి రెండును పరస్పర సహకారమును కలిగి యున్నవి. సంగీతమునందు సాహిత్యమున కెంత ప్రాధాన్యత కలదో అంతే సాహిత్యము నందు సంగీతమునకు కలదు. సాహిత్యమును సంగీత మధుర నాదముగా మార్చుటకే ఛందము ఆవిర్భవించి, నప్తస్వరములందు పాటింపబడు ఆరోహణావరోహణా క్రమమును శబ్ద విన్యాసముద్వారా సంపన్నము కావించింది. పద్యము కన్న గేయ మందు శబ్దస్వర లయాత్మకత అధికతరముగా చోటుచేసుకొని యున్నది. ఒకవేళ పద్యము నందు వలె గద్యము మందు కూడా లయాత్మకత పాటింపబడిన యెడల గద్యశైలి శుష్కముగా నుండక పద్యశైలి వలె రాగాత్మక మగును. ఈ దృష్టితో క్వింటిలియన్ వక్త ఉపయోగించు గద్యశైలి లయాన్వితము కావలయునని తెలిపెను. అట్లయినపుడు వక్త ఉపన్యాసము కేవలము శ్రవణానందకరమే కాదు, సామాజికుని రాగ-ద్వేష భరితమైన వ్యక్తిత్వమును పరిష్కరించు ఆరోచనామృతముగా మారును. తద్బ్రభావమున సామాజికుడు పరపశుడై వక్త ఉపన్యాస మందు తల్లి నుడగును. కావున వక్తశైలి లయాత్మకమై యుండుట అతని అభీష్ట సిద్ధికి సూచకము.

## భారతీయ దృక్పథము- Indian View.

వక్తృత్వకళ కావ్య వస్తువుకు సౌందర్యాత్మక భాషారూప మేర్పరచునదైనందున పాశ్చాత్యాచార్యులు వక్తృత్వ కళా సౌందర్యమును కావ్యశిల్ప సౌందర్యమున క్వయించిరి. భారతీయాచార్యులు కావ్యశిల్ప సౌందర్యమును రూపొందించు భాషా విధానమును వక్తృత్వశాస్త్ర పరముగా వివరింపక కావ్య మార్గముగా, రీతిగా, సంఘటనగా నిరూపించిరి. పాశ్చాత్యాచార్యులు వక్తృత్వ

శాస్త్ర నియమములు కావ్య భాషా శైలికి అన్వయించు విధానమును నిరూపించిరి కాని బా తీయాచార్యులు వక్తృత్వమునకు మూలములైన శబ్దార్థములు కావ్యవస్తువున కేతీరున అన్వితములై అవిభాజ్య తత్త్వముగా ఏర్పడి యుండునో వివరించిరి దాని నిట సంగ్రహముగా తెలిసికొందము. క్వింటిలియన్ వివరించిన వక్తృత్వశైలి కెంతవరకు సంబంధితమై యున్నదో పరిశీలించము.

## నాట్య ప్రవృత్తులు- Dramatic Tendencies.

అధ్యాచార్యుడైన భరతుడు నాట్యమును లోక స్వభావమునకు అనుక్యతగా తెలిపెను. అది నాట్యమందు లోక దర్మియగు ననెను. లోక స్వభావమన ఆతని దృష్టియందు నలుదిశల, నానా రీతుల భాసించియున్న సమగ్ర భారత జనజీవనము. అందు కానవచ్చు ప్రాంతీయ లక్షణముల కనుగుణముగా భారతీయ జీవనము నాయన నాలుగు దిశలందు విభజించెను వానికి బౌద్ధ యుగము నాటి సామ్రాజ్య నామముల నేర్పరచెను అవి- పశ్చిమమున మగధ, తూర్పున అవంతి, ఉత్తరమున పాంచాల మరియు దక్షిణమున దాక్షిణాత్యము " ఆయా సామ్రాజ్యము లందలి సమిష్టి జీవన లక్షణములు నాట్యమందు ప్రతిఫలించును. అందువలన అవి కర్మముగా మాగధీ, అవంతి, పాంచాలీ మరియు దాక్షిణాత్యములని నాలుగు నాట్య ప్రవృత్తులుగా పరిగణింపబడుననెను భరతుడు ప్రవృత్తినిట్లు నిర్వచించెను-వృధివ్యాం నానా దేశ వేష భాషాచార వార్తాః ఖ్యాపయతీతి ప్రవృత్తిః- అనగా నానా దేశ వాసుల వేష, భాష, ఆచార, వ్యవహారదులను వ్యక్త పరచునది ప్రవృత్తి. నాట్యమందు నాలుగు రకములైన ప్రవృత్తులు కానవచ్చినను అందు యేదో యొకటి ప్రధానముగా, మిగిలినవి దానికి పోషకములుగా నుండును. ప్రాధాన్యత ననుసరించి నాట్యము ఆ ప్రవృత్తి నామమున వ్యవహృత మగును ఈ ప్రవృత్తులే నాట్య సంప్రదాయములు ప్రచారము నొందినవి.

## నాట్య ప్రవృత్తులు - Dramatic Actions.

నాట్యమునకు అనుకార్యమైన లోక స్వభావము నాటక మందు ఇతివృత్త రూపమున నుండునని భరతుడు తెలిపెను ఇతివృత్త మన ఆయా దిశలయందు ప్రసిద్ధమైయున్న గాథ లేక ఐతిహాసిక ఘట్టము. ఇదియును అత్యంత విశాలమై నానారకములైన సంఘటనలకు నిలయమైనందున రంగ

కాలయందు ప్రదర్శించుటకు వలను పడదు; ప్రేక్షకుడు సహిష్ణువై చాలా కాలము ప్రేక్షా గృహమందు కూర్చొన లేడు. ఈ దృష్టితో ఇతి వృత్తమును నాటక కథావస్తువుగా మార్చ వలయునని భరతుడు నిర్దేశించెను. కథావస్తు వన నాయికా నాయకులు తమ ఉద్దిష్ట కార్య సఫలతకై కావించు కార్యవ్యాపారము నటకులు దీని నభినయించగా ప్రేక్షకులు గ్రహించి ఆనందమును బడసెదరు. నాటకానందమును భరతుడు రసానుభూతిగా సిద్ధాంతీకరించెను. ఇది ప్రేక్షకుల యొక్క నాటక కార్య వ్యాపార అవగాహనపై ఆధారపడి యున్నందున రసానుభూతి సర్వదా అర్థ (భావనా) రూపముననే యుండును. ఇట్లు ఇతి వృత్తము నుండి ఆవిర్భూతమై అభినయాత్మకముగా నుండు కథా వస్తువును భరతుడు నాటక వృత్తముగా తెలిపెను. తద్వారా ప్రేక్షకు లనుభవించు ఆనందమే రసానందము. ఇతి వృత్తమును నాటక వృత్తముగా రూపొందించుట నాట్యధర్మి యగును.

నాటక వృత్తము లన్ని ఆయా ప్రాంతములందు ప్రచారంలో నున్న గాథలకు అనుకృతులై యున్నందున వై విధ్యమును కలిగి యుండును. అందు వలన చతుర్విధ వ్యవృత్తును దృష్టియందుంచుకొని భరతుడు నాలుగు వృత్తుల నేర్పరచెను. అవి- భారతీ, కైశికీ, సాత్వతీ మరియు అరభటీ. వీని అభినయము నాలుగు రకములుగా నుండు ననెను. అవి కృమముగా వాచిక, అహార్య, సాత్విక మరియు అంగికము. నాటక మందు పైన తెలుపబడిన నాలుగు వృత్తులు, వాని అభినయము కాన వచ్చినను అందు ఏదో యొకటి ప్రధానముగా నుండును. మిగిలినవి దానికి పోషకములుగా నుండును నాటకము లందలి వృత్తుల కనుగుణముగా నున్న అభినయము ద్వారా ప్రేక్షకు లనుభవించు ఆనందాను భూతి యందు భేదము కానవచ్చును. ఆ రసానంద భేదమును భరతు డిట్లు తెలిపెను- భారతీ వృత్తి నుండి కరుణాదృశ్యములు, కైశికీ నుండి శృంగార-హాస్యములు, సాత్వతీ నుండి రౌద్ర-వీరములు మరియు అరభటీ నుండి భీభత్స -భయానకముల రసానందము ప్రేక్షకులకు కలుగును.

వృత్తుల గురించి శ్రీమన్నారాయణుడు హిరణ్యాక్షుని సంహరించు ఘట్టము ఆధారముగా నాట్యశాస్త్ర మందిట్లు తెలుపబడినది. మొదట శ్రీమన్నారాయణుడు హిరణ్యాక్షునితో వాగ్వివాదము సలిపెను. ఇది భారతీ వృత్తికి సంబంధించిన వాచికాభినయము. తరువాత వివిధ కాంతులతో దీసించు తన

రూపమును ప్రదర్శించెను. ఇది కై శికికి సంబంధించిన వేషాంకరణాది ఆహార్యాభినయము. తదనంతరం షహా తేజోరూపమైన తన శక్తిని చూపించెను. ఇది సాత్వతీకి సంబంధించిన శక్తి ప్రదర్శనాత్మకమైన సాత్వికాభినయము. తుదకు హిరణ్యాక్షునితో సమరము సలిపి సంహరించెను. ఇది ఆరభటీ వృత్తికి సంబంధించిన అంగ సంచలనాది ఆంగికాభినయము. ఇట్లు వృత్తులు ఒక క్రమమైన అభినయముద్వారా ఒక కార్య వ్యాపారమును సమగ్రముగా ప్రదర్శించి ప్రేక్షకునకు తదను గుణమైన రసానందమును కల్పించును. అందువలన నాటక ప్రయోజనమైన ప్రేక్షక రసానుభూతిని సిద్ధింపజేయుటలో సమర్థవంతము లగుటచే నాట్య వృత్తులు నాట్య మాతృకలుగా తెలుపబడినవి. నాట్యప్రవృత్తులకును, వృత్తులకును మధ్యకల అంతరము నిట్లు నిరూపింపవచ్చును.

### ప్రవృత్తులు

1. ప్రాంత నామములపై ఏర్పడినవి
2. లోక స్వభావమునకు ప్రతీకలు
3. అత్యంత విస్తార రూపములు
4. సమగ్ర జాతి కార్య కలాపములను వ్యక్త పరచును.
5. శబ్దార్థ రూపమున పరిచితములు
6. లోక ధర్మమును నిరూపించును

### వృత్తులు

1. కార్యవ్యాపారము ననుసరించినవి
2. నాటక స్వభావమునకు నిదర్శనములు.
3. సారాంశ రూపములు
4. సమగ్రమైన ఒక కార్యమును ప్రదర్శించును.
5. అర్థ రూపమున ఆస్వాదితములు
6. నాట్యధర్మమును నిరూపించును.

## అభినయము - Art of Acting.

ఇక వృత్తులకు అభినయముతో కల సంబంధమును పరిశీలించుము. భారతీ వృత్తి వాచికముగా తెలుపబడినది. అనగా శబ్దార్థ సహితమైన భాషా వ్యవహారము. అదియే వాగ్వ్యవహారము. ఇది నాటక మందు సంభాషణ. గీతముల రూపమున నుండును. సమగ్ర నాటక వృత్తమునకు ఇది నిలయము; నాటక రచనకు మూలము; ప్రేక్షక రసానుభూతికి మూలాధారము. కారణమేమన మూకాభినయము ద్వారా ప్రేక్షకుడు నాయకా నాయకుల కార్యదీక్షయందలి వివిధ పరిస్థితులను, మానసిక స్థితిగతులను అవ మాన పరచుకోలేడు. అందువలన యిది సిద్ధి యుండదు. అంతేకాక నాటకము అభినయాత్మకము.

కము కాకున్నను కేవల పఠనము ద్వారా కూడ రసానందమును సిద్ధింపజేయును. కావున భారతీవృత్తి శబ్దార్థపరమైన రచనా వ్యాపారమునకు సంబంధించినది. నటకుల వాచికాభినయము ప్రేక్షకుని కథావస్తు అవగాహనకు తోడ్పడును భారతీవృత్తి నాటక రచన యందెంత ప్రధానమో నాటకాభినయమందు కూడా అంతే ప్రధానము. రెడవ కైశికీ ఇది ఆహార్యముగా తెలుబడినది. అనగా నాయికా నాయకాదుల వేష, భూషణకు సంబంధించినది ఐనను ఇందు భారతీవృత్తి యుండదనుటకు పీలు లేదు. నటకులు వేష-భూషణతో పాటు వాగ్వ్యవహారమును అవశ్యముగ నలువవలసియే యుండును. మూడవది సౌత్వతీ. ఇది సత్వ సంబంధిగా తెలుపబడినది. అనగా నాయికా నాయకాదుల కోప, శోకాది భావములకు సంబంధించినది నటకులు ఆయా భావములను ప్రదర్శించు నపుడు తదనుగుణమైన వాగ్వ్యవహారమును నలువ వలసియే యుండును. ఇక నాలుగవది కాయకము. అనగా అంగ సంపంనాదులకు సంబంధించినది. సన్నివేశమున కనుగుణముగా నటకులు కర చరణముల ద్వారా కార్యమును ప్రదర్శించునపుడు వారు ఎదోయొక రకమైన శబ్ద వ్యాపారము నాశ్రయించియే యుందురు ఈ తీరున ఒకవృత్తి దాని కనుగుణమైన ఒకే రకమైన అభినయమునకు పరిమితము కానేరదని, కార్యస్థితికి అనుగుణముగా ఇతర వృత్తులకు సంబంధించిన అభినయమున కది స్థానము కల్పించుననుకూలము. ఐనపుడు అన్నింటికి అన్వయించు ప్రధాన వృత్తియేది? శబ్దార్థపరమైన భారతీ వృత్తియే ప్రధానమని బోధపడును. ఇది శ్రవ్య కావ్యమునకును, దృశ్య కావ్యమునకును అన్వయించు సామాన్యవృత్తి. భారతీయ భాషలన్నింటికి తల మానికమైన సంస్కృత భాష భారతీదేవిగా కీర్తింపబడిన ఆ ప్రాచీన కాలమందు సంస్కృత భాషా మహత్వమును దృష్టి యందుంచుకొని భరతముని భాషా పరమైన వాచికాభినయమును భారతీ వృత్తిగా పేర్కొనెనని భావించుట సమంజసము.

“భరతుని మతమున కైశికీ, సౌత్వతీ, అరభటీ వృత్తులు మూడును అర్థవృత్తులు అర్థమన రసమని కాని, రసానుకూలములగు విషయము లని కాని చెప్పియుంటిమి. ఇక భారతీ వృత్తి శబ్ద వృత్తి. అనగా వాగ్వ్యవహారము. (భారతీ సంస్కృత ప్రాయా వాగ్వ్యపారో నటా శ్రయః)”

—సన్నిధానము సూర్యనారాయణ శాస్త్రి.

“వీనిలో భారతీ శబ్దవృత్తి. తక్కినవి అర్థవృత్తులు. ఈ భావమునే సింగ భూపాలు డిట్లు చెప్పెను - ఆసాంచ మధ్యే వృత్తీనాం శబ్ద వృత్తిస్తు భారతీ త్రిస్యోఽర్థ వృత్తయః శేషాః” -చెలమచర్ల రంగాచార్యులు.

## కావ్య ప్రవృత్తులు- Poetic Tendencies.

నాట్య వృత్తుల వలె నాట్య ప్రవృత్తుల అవగాహనకు కూడా శబ్దార్థపరమైన భాషయే మూలముగా వెలసి యున్నది. ఈ దృష్టితో భరత దృశ్యధమునకనుగుణముగా బాణభట్టు హర్ష చరితమందు నాలుగు కావ్య ప్రవృత్తుల (కావ్యరచనా విధానముల) నిర్దేశించెను.

“ఉత్తర భారత మందు సామాన్యముగా శ్లేష ఉపయుక్తమగును; పశ్చిమమందు కేవలము అర్థ సౌకుమార్యము ఆదరింపబడును; దక్షిణ భాగ మందు ఉత్పేక్ష మరియు హర్షభాగమందు అక్షరాడంబరత అధికముగా ప్రయుక్తమగును.” 2.

భరతుని వలె బాణుడు నైతం ప్రాంతీయతను దృష్టి యందుంచుకొనియే కావ్య రచనా విధానముల నిర్దేశించెనే కాని కావ్య సౌందర్య దృష్టితో కాదనుట స్పష్టము. ఉదాహరణముగా దక్షిణమున అధికముగా ప్రయోగములో నున్న ఉత్పేక్ష ఉత్తర మందు ఉపయుక్తముగా నుండదని కాని, తూర్పు భాగ మందలి అక్షరాడంబరత మృదు మందలి కావ్యరచన యందు కాన రాదనుటకు వీలు లేదు.

బాణుడు బహుశ భరతుడు తెలిపిన నాట్య వృత్తుల నుండి ఆవిర్భూతములగు రసానుభూతులకు లక్షించి కావ్య ప్రవృత్తుల నిర్దేశించెనని భావింపవచ్చును. కరుణాద్భుతములకు అర్థ సౌకుమార్యము కలిపద రచన, శృంగార హాస్యములకు శోభాయ మానముగా నుండు అక్షరముల కూర్పు, రౌద్ర-వీరములకు భావోద్రిక్తతను కల్గించు ఆలంకారిక పదముల కూర్పు మరియు భీభత్స-భయానకములకు ఊహావర్ధకమైన పద రచన ఉపయుక్తముగా నుండునని తలంచి యుండును. అట్లే ఆయన భరతునివలె నాలుగు కావ్యరచనా విధానములను బౌద్ధముగము నాడు భారతదేశమందు నాలుగు దిశలందు విస్తరించి యున్న నాలుగు సామ్రాజ్యములను దృష్టియందుంచు కొనియే సమకాలీన

రచనా విధానములను ఆయా ప్రాంతముల కన్వయించెను విశుద్ధ సాహిత్య దృక్పథమును వహించి కావ్య రీతులుగా తెలుప లేదు. ఆయన నిర్ధారించిన కావ్య ప్రవృత్తులందు కావ్య రీత్యాత్మక లక్షణములు కొన్ని కాన వచ్చినను, అవి కావ్య-రీతులు కానేరవని, కావ్య రచనా స్వభావమును తెలుపు ప్రవృత్తులే యని గ్రహింప వలయును. ఉత్తమ రచనకు నాలుగు ప్రవృత్తులు అవశ్యక ములని కాని. అవాంఛనీయములని కాని బాణుడు తెలుప లేదు. కనుక బాణుని దృష్టి యందు కావ్య ప్రవృత్తులన ఆయా ప్రాంతముల రచనా వైఖరులను వ్యక్త పరచు కావ్యరచనా విధానములు. కావ్య ప్రవృత్తుల నుండి గ్రహింప వలసిన ముఖ్యాంశము లివి—

1. జీవన పర్యాత్మకములైన నాట్య ప్రవృత్తుల నుండి కావ్య ప్రవృత్తులు వేరు పరచబడుట.
2. నాట్యప్రవృత్తుల వ్యాపకత కావ్యప్రవృత్తుల రూపమున సంకుచిత పరచబడుట.
3. లోక స్వభావము శబ్దార్థ పరముగా కావ్య ప్రవృత్తుల రూపమున అన్వయింపబడుట.
4. నాట్య ప్రధానమైనదని నాటకమని, శబ్దార్థ ప్రధానమైనది కావ్యమని నిరూపింపబడుట.
5. కావ్య ప్రధానవృత్తిగా భారతీవృత్తి నమర్చింపబడుట.

## కావ్య మార్గము— Poetic way.

బామహాచార్యుడు నాట్య శాస్త్రమును ఆధారముగా గ్రహించి 'కావ్యాలంకార' మను కావ్య శాస్త్రమును రచించెను నాటి నుండియే కావ్యశాస్త్రము అలంకార శాస్త్రముగా ప్రసిద్ధ మయ్యెను. ఆయన కావ్య ప్రవృత్తులను దృష్టి యందుంచుకొని కావ్యమును శబ్దార్థసహితముగా నిర్వచించెను— శబ్దార్థ సహితౌ కావ్యకు— అతని మత మందు కావ్యము పద్యమునందై నా, గద్య మందై నా రచితము కావచ్చును నాటక రచనకు, నాటక అభినయమునకు ప్రధానమైన భారతీవృత్తినే ఆయన కావ్య ప్రధాన తత్త్వముగా అంగీకరించి కావ్యమును శబ్దార్థ పరముగా వివేచించెను. ఐనను శబ్దార్థములు కావ్య నాటకములు



తము అట్లే భరతుడు తెలిపిన వృత్తుల అభినయముద్వారా ఆవిర్భూతములగు రసానందముల అనుభూతిని పాఠకులకు వక్రోక్తి కలుగ జేయునని ఆతని మతము. కనుక భామహుని దృష్టియందు వక్రోక్తి మంతమైన కావ్య మార్గ మొకటే రచనా విధానము. ఇందు భేదము లేర్పరచుట తగదు. తన కాల మందు ప్రచారములోనున్న కావ్య రచనా విధానముల నాతడు అంగీకరింపక ఇట్లు తెలిపెను

“కొందరు పండితు లిట్లు అంగీకరితురు. వైదర్భీ మార్గమైతే వేరేయై యున్నది. అదియే శ్రేష్టముగా నున్నది నుందరమైన అర్థమును కలిగియుండియు ఇతరము శ్రేష్టము కాక యున్నది ఈ వైదర్భీయే గౌరవము. దీనిని వేరుగా భావించ నవసరం లేదు. బుద్ధిహినుల దృష్టి యందు గతానుగతికా వశమున ఏర్పడిన వేర్వేరు నామములు మాత్రమే ” 31.

కావున భామహుని దృష్టియందు విదర్భ, గౌడ- ఈ రెండు దేశము లందు ప్రాచుర్యము నొందిన రెండు కావ్య మార్గములందు వ్యత్యాసము లేదు; ఉత్తమాధమ భేదములు లేవు వక్రోక్తి మంతమైన మార్గమేదియైనను శ్రేష్టమే; లోకాతి సౌందర్య భాసురమే. వక్రోక్తియన శబ్దాఘముల వక్రత అది వగముల కూర్పుపై ఆధారపడి యున్నది. తద్వార వాక్కు సౌందర్య వంత రమ్యుతిరమమైన అర్థమును వ్యక్త పరచును; సామాజికుల హృదయవ నలరించును. వక్త యొక్క వక్తృత్వ కళా నైపుణ్య మంతయు పదము కూర్పుతో ఏర్పడిన వక్రోక్తి యందే ఇమిడి యున్నది క్వింటిలియన్ తెలిపి, పద సంయోజన, అలంకారిత, కళాత్మక రచన- వక్రోక్తియందే అంతర్భావము నొందును. వక్త అనుసరింపదగినవిగా క్వింటిలియన్ ఏర్పరచిన వక్తృత్వ నియమములను భామహుడు వక్రోక్తి ప్రతిపాదనము ద్వారా కవికి కావ్య మార్గ రూపమున నిర్దేశించెనని ఇట స్పష్టము భరతుని దళ గుణముల నంగీకరింపక భామహుడు ఓజ, ప్రసాద, మాధుర్యము లను మూడు గుణములనే సమర్థించెను. క్వింటిలియన్ తెలిపిన స్పష్టత, అయాత్మకత యను రెండు గుణములు భామహుని మూడు గుణములందు అంతర్భావము నొందును

భామహుడు ప్రతిపాదించిన మార్గమును దండి వర్త్యము, మార్గము లను నామములతో విశదీకరించెను. ఆయన అలంకారములను (వక్రోక్తి) కావ్య శోభాకారక ధర్మములుగా నిర్వచించెను - కావ్య శోభాకారన్ ధర్మాన లంకారాన్ ప్రచక్షతే- భరతుని దళ గుణములను సమర్థించి వానికి విపర్య

యములు దోషములగు ననెను. భామహుడు వైదర్భి, గౌడి మార్గములందు భేదమును పాటించ లేదు కాని దండి ఆతని మతమును సమర్థింపక వాని యందలి భేదము నిట్లు స్పష్ట పరచెను—

“పరస్పరము లత్యంత సూక్ష్మ భేదములను కలిగియున్న వాగ్విలాసము లనే కములు ఇవి వైదర్భి, గౌడి మార్గములందు స్పష్టపరచ బడును శ్లేష, ప్రసాద, సమత, మాధుర్య, సౌకుమార్య, అర్థవ్యక్తి, ఉదార, ఓజ, కాంతి, సమాధి యను దశ గుణములు వైదర్భికి ప్రాణము వంటివి. గౌడి మార్గమందు సాహస్యముగా వీనికి విపర్యయములైనవే కానవచ్చును. ఇట్లు తమ తమ స్వరూపములకు నిరూపణములై యున్నందున ఇవి రెండును (వైదర్భి గౌడి), భిన్నము లగును. ప్రతి కవి యందు ఇవి విభిన్నములుగా లక్షితము లగుట వలన ఈ మార్గము లన్నింటి విశదీకరణ సాధ్యము కాక యున్నది. ....చెరకు రసము, పాలు, బెల్లము మున్నగున వన్నియును మధురములే కాని దేని మాధుర్యము దానిదే అట్లే ఈ రీతులును ప్రతి కవికి భిన్నభిన్నములై యుండుటచే వాని భేదముముల నన్నింటిని వివరించుట నరన్వతీదేవికిని కూడా సాధ్యము కాని పని” 4.

పై విధముగా కావ్యమార్గ నిరూపణ మందు దండి భామహుని కన్న భిన్నమైన దృక్పథము నవలంబించి ఈ క్రింది మౌలికాంశములను ప్రతిపాదించెను—

1 అలంకారములను కావ్య శోభాకారక ధర్మములుగా నిర్వచించుట.

2 గుణములను కావ్య మార్గముల కన్వయింప జేయుట.

3 కావ్య మార్గము లందలి భేదములను నిరూపించుట.

4. కావ్య మార్గము లనేకములను దృక్పథమును ప్రదర్శించుట.

“భారతీయ కావ్య శాస్త్రమందు మొదటిసారిగా రీతిని ఆదరించిన ఆచార్యుడు వాస్తవముగా దండి. ఆయన రీతిని విశదముగా వివేచించుట వలన ఆతనిని ‘రీతి’ సమర్థకునిగా భావించురు.”

—డా॥ నగేంద్ర.

## శబ్ద పృత్తులు— Word Actions.

దండి తర్వాత ఉద్భటుడు గుణముల, అలంకారముల మధ్య కల భేదము నిట్లు స్పష్ట పరచెను— “గుణములు, అలంకారములు— ఇవి రెండును సమాన రూపమున చారుత్వ హేతువులే యగును. ఈ రెండింటిలో కల భేదము విషయము

లేదా ఆశ్రయము. గుణములు సంఘటనా శ్రితములు (రచన; రీతి). అలంకారములు శబ్దాశ్రితములు”.....“తౌకికములైన శౌర్యాది గుణములు, హోరాది అలంకారములందు గుణముల సంబంధము నిత్యమని, అలంకారములది అనిత్యమను భేదము నిశ్చయంగా కాన వచ్చును. కాని కావ్యగత ఓజస్సు మున్నగు గుణములు మరియు అనుప్రాసాది అలంకారము లందిట్టి భేదము ఉండనేరదు. అవి కావ్యమందు నిత్య సంబంధమును కలిగి యుండును. తౌకిక గుణాలంకారములవలె కావ్యగత గుణాలంకారము లందు భేదమును పాటించరాదు.” 6. అయిన నాద సౌందర్య ఆధారముగా శబ్దవృత్తం నేర్పరచెను అనుప్రాసమును ఉప నాగరికా, పరుషా, కోమలా లేక గ్రామ్యాయని మూడు రకములుగా నేర్పరచెను. కలకల కోకిలి లలితే ఇత్యాది స్థలములందు “ల” వర్ణము పెక్కుసార్లు వచ్చుటచే శ్రావ్యత కలుగు చున్నది. ఇట్టి శ్రావ్యత లేదా నాద సౌందర్యమును గూర్చువ్యాపారమే వృత్తి. ఇది రస విషయ వ్యాపారమే యగును. ఉద్భటుడు తెలిపిన శబ్దవృత్తం నిట్లు గ్రహింపవలయును—

1. ఉప నాగరికా .— “ట” వర్ణ వ్యయోగ మనలే యుండదు. ఇతర వర్ణముల ఐదవ వర్ణముతోపాటు ఆ వర్ణమునకు చెందిన ఇతర వర్ణముల సంయోగ మేర్పడును కోమల భావాభివ్యంజనకు శృంగార రసాభివ్యక్తికి ఇది ఉపయుక్తము.

2. పరుషా — “ట” వర్ణము, శ, ష, మరియు రేఫాదులతో కూడిన వర్ణ వ్యయోగము ఇందు ఉండును ఇది తర్జ కతోరమైన శబ్దవృత్తి. దీప్తి కారక భావములకు రౌద్ర, భయానక రసముల దీప్తికి ఇది ఉపయుక్తము.

3. కోమలా — కోమలములైన భావముల అభివ్యక్తికి, శృంగార, కరుణ, శాంత రసముల దీప్తికి ఇది ఉపయుక్తము.

## రీతి - Riti (Style).

ఉద్భటాచార్యుని అనంతరము వామనాచార్యుడు మార్గమును ‘రీతి’గా వ్యవహరించెను రీజ్ ధాతువునకు క్రిన్ ప్రత్యయము చేరగా రీతి పదము ఏర్పడినది. రుచి, గతి, మార్గము, పంథ. పద్ధతి, రచన, శైలి మున్నగునవి

దీని పర్యాయములు. కాని ఆయన రీతిని కావ్య సౌందర్య తత్త్వము అను అర్థమున రీతి సంప్రదాయమును స్థాపించెను. దానియే కావ్యమునకు ఆత్మగా ప్రతిపాదించెను.

వామనుడు రీతి సిద్ధాంతము నిట్లు వివరించెను— విశిష్ట పదముల కూర్పు రీతి— విశిష్ట పద రచనా రీతి— గుణాలంకార సహితములైనవే విశిష్ట పదములు గుణములు కావ్యశోభకు ఆకరములైన ధర్మములు — కావ్యశోభాయాః కర్తారో ధర్మాః గుణాః— గుణముల సతిశయింప జేయునవి అలంకారములు— తదతిశయ హేతవో అలంకారః— ఇట్లు గుణాలంకారములచే విరివ్పుతములైన శబ్దార్థములచే కావ్య శబ్దము ఉపయుక్తమగును — కావ్య శబ్దోఽయం గుణాలంకార సంస్కృతయో శబ్దార్థయో ర్వత్తతే కావ్యార్థము అలంకారముల ద్వారా గ్రాహ్యమగును. కావున కావ్య సౌందర్య మన అలంకారములు. ఈ విధముగా వామనుడు “రీతి”ని కావ్య సౌందర్య తత్త్వముగా తెలిపెను. కాని ఆయన విశిష్ట పదముల రచనను రీతిగా పేర్కొనుట వలన గుణాలంకారములకే అధిక ప్రాధాన్యత నిచ్చె ననుట సరియైనది. అలంకారమును అతడు సౌందర్య వాచిగా భావించి, దాని వివేచన మందు తర్క సమ్మతమైన ప్రౌఢ వైఖరిని ప దర్శించెను. కావ్య శైలికి వ్యాపకమైన ప్రతిపత్తిని కల్పించెను. వామనుడు ‘రీతి’ని కావ్యాత్మగా పేర్కొనియు అది మూడు విధములుగా సిద్ధించునని మూడు రీతులను వివరించెను. అవి—

1. వైదర్భీ రీతి :- సమగ్ర గుణోపేతా వైదర్భీ- సమగ్ర గుణములతో ప్రకాశించునది
2. గౌడీ రీతి :- ఓజః కాంతిమతి గౌడీయా- ఓజస్సు మరియు కాంతి గుణములను కలిగి యున్న ఉదృఢ రచన.
3. పాంచాలీ రీతి :- మాధుర్య సౌకుమార్యోప పన్నా పాంచాలీ- మాధుర్య సౌకుమార్య యుక్తమైన శిథిల పద రచన.

వామనుని దృష్టియందు వైదర్భీ రీతియే శ్రేష్టము మిగిలిన రెండును శిథిలములే అయిన ఈ రీతి భేదము దేశ భేదము ననుసరింపక, పదప్రయోగ విన్యాసము ననుసరించి ఏర్పడియున్నచో సముచితముగా నుండెడిది ఐనప్పటికిని వామనాచార్యుడు విశిష్ట పదముల కూర్పును రీతిగా నిరూపించుట వలన కావ్య శైలిని సమర్థించిన వాడయ్యెను.

Dramatic action, word action, word acting power  
నాట్య వృత్తి, శబ్ద వృత్తి, శబ్ద శక్తి వృత్తి—

ఆనందవర్ధనాచార్యులు వామనుని రీతి సిద్ధాంతము సంగీకరింప లేదు. వృత్తి శబ్దము చేతనే రీతులను వ్యవహరించి వాని నిట్లు వేరు పరచెను—“రసాదుల కనుకూలమైన శబ్దము మరియు అర్థము యొక్క సముచిత వ్యవహారమే రెండు రకములైన వృత్తులుగా పరిగణింప బడును. వ్యవహారమునే వృత్తి యందురు. రసాను గుణముగా బొచిత్యవంతమైన వాగ్వ్యవహారమును కలిగి యున్నవి కైశిక్యాది వృత్తులు. మరియు శబ్దమున కాశ్రితమైన వ్యవహారమంతయు ఉపనాగరికాది వృత్తులుగా పరిగణింపడును. రసాది పరతయా (రసమున కనుకూలముగా, రసమునే ప్రధానముగా భావించి) ప్రయుక్తములగు (కైశిక్యాది అట్లే ఉప నాగరికాది) వృత్తులు నాటకము మరియు కావ్యము లందు (కృమి శః) అనిర్వచనీయ సౌందర్యమును సృష్టించును. రసాదులు ఆ రెండు రకములైన వృత్తులకు అత్య భూతము లగును మరియు కథావస్తు వాదులు శరీర భూతము లగును” 6.

పై విధముగా ఆనందవర్ధనుడు శబ్ద వృత్తులను తెలిపి వానిని కావ్య శైలికి అన్వయించెను. ఆయన రీతి పదమును అంగీకరింపక శబ్దవృత్తి పరముగా ‘పద సంఘటన’గా తెలిపెను (చూడుడు-లాంజినస్) సమ్యక్ = యథోచితమైన, ఘటన = కూర్పు. ఇట్లు పదముల యథోచితమైన అనగా సముచితమైన కూర్పును కావ్యశైలికి అన్వయించునట్లుగా వివరించెను ఆయన పద సంఘటనను మూడు రకములుగా తెలిపెను. సర్వదా సమాస ఉహితము, మధ్యమ, దీర్ఘ సమాస యుక్తము అట్లే గుణసంఖ్యను ఓజము. ప్రసాదము, మాధుర్యములుగా మూడింటికి పరిమితము కావించెను గుణములు రీతికి ఆశ్రితములను వామన మతమును ఖండించి, వానిని రసాశ్రితములుగా తెలిపెను. (చూడుడు లాంజినస్) ఈ తీరున శబ్దవృత్తి పరముగా ఆనందవర్ధనుడు మూడు కావ్యశైలి భేదముల నేర్పరచెను; ప్రాంతీయ దృష్టితో కావ్య రచనా విధానముల నేర్పరచుట అవైజ్ఞానిక మను దృక్పథము ప్రకటించెను భరతుడు ప్రధానముగా ప్రతిపాదించిన భారతీ వృత్తిని (శబ్దవృత్తి) సమగ్ర సాహిత్యమున కన్వయించునట్లుగా మూడు రకములుగా విభజించెను—

1. నాట్య వృత్తులు (అర్థవృత్తులు)- భారతీ, తైశికి, సాత్వతీ, అరభిటీ.
2. శబ్దవృత్తులు- ఉప నాగరికా, పరుషా, కోమలా.
3. శబ్దశక్తి వృత్తులు- అభిధ, లక్షణ, వ్యంజన.

వక్రొక్తి సంప్రదాయ ప్రవర్తకుడైన కుంతకుడు ఆనందవర్ధనుని పద సంఘటన సంగీకరించెను. ఇంకను గంభీరముగా వివేచించి ఆయన రీతులను కవి స్వభావమునకు మువ్విధములుగా అన్వయింపజేసెను. అవి-

1. సుకుమార మార్గము- ఈ శైలి సుకుమార స్వభావము కల కవులకు స్వభావ సిద్ధమై రమణీయముగా భాసించును. కవి ప్రతిభ ఎల్లెడల వ్యాపించును. ఇది రస ప్రధాన శైలి.

2 విచిత్ర మార్గము- ఈ శైలి విచిత్ర ప్రభావము కల కవికి సహజము. ఇది కవి వైదుష్య వైభవమునకు నిలయము. ఇది వక్రొక్తి ప్రధాన శైలి, హృదయము కన్న బుద్ధినే అధికముగా ప్రభావ మొనర్చును.

3 మధ్యమ మార్గము- సుకుమార, విచిత్ర మార్గముల కలయికచే ఏర్పడుట వలన ఇది ఉభయ లక్షణములను కలిగియుండును. ఇది సూతనాథమునకు సలకేతితము కానేరదు ఉక్తివైచిత్ర్యము ద్వారా వర్ణ్య విషయమును చమత్కార వంతరముగా ప్రకాశింప జేయును.

అభినవ గుప్తుడు నాట్యవృత్తులను అర్థవృత్తులుగనే పరిగణించెను. అర్థమన ఆతని దృష్టియందు రసమే-కావ్యేచ నాట్యాయమాన ఇవరసః కావ్యార్థః, కావ్యస్య ఆర్థః కావ్యార్థః (అర్థ్యతే ప్రాధాన్యేన ఇత్యర్థః సత్వర్థః అభిధేయ వాచీ) కావున అర్థమన రసమనియు, రసవంతమైన యితివృత్తాదు లని గ్రహింపవలయును. మమ్ముడు 'అయా రస వ్యంజకములుగా నియమితములైన వర్ణములతో కూడిన వాగ్ద్యవహారమును వృత్తిగా తెలిపెను'- వృత్తి ర్మియత వర్ణగతో రస విషయో వ్యాపారః- వృత్తి శబ్దముచే వ్యవహృతములైన ఉపనాగరికాదులు వామనాదుల మతము లందు రీతులేయని స్పష్ట పరచెను-ఏతాన్తిస్రోవృత్తయః (ఉప నాగరికా, పరుషా, కోమలా) వామనాదీనాం మతే రీతి రుచ్యతే- రాజశేఖరుడు వాక్కుల విన్యాస క్రమమును రీతి

యనెను- వచన విన్యాస క్రమో రీతిః- సింగభూపాలుడు పదములను కూర్చు  
వద్దతి రీతి యని, భారతీవృత్తిని శబ్దవృత్తిగా, మిగిలిన మూడింటిని అర్థవృత్తు  
లు తెలిపెను- ఆసాంచ మధ్యే వృత్తీనాం శబ్దవృత్తిస్తు భారతీ త్రిసోఽర్థ  
వృత్తయః శేషాః

లోక స్వభావ వ్యక్తీకరణము నాట్య వ్యవృత్తులుగా, నాట్యవృత్తులుగా,  
కావ్య వ్యవృత్తులుగా, మార్గముగా, రీతిగా, పద సంఘటనగా క్రమపరిణతిని  
పొంది నేడు కావ్య శైలిగా స్థిరపడినది. దీని కన్నింటికి మూలము శబ్ద  
వృత్తియని అదియే నాట్యవృత్తుల, శబ్దవృత్తుల, శబ్దశక్తివృత్తుల రూపమున  
అపార సాహిత్య జగత్తు నేలుచున్నదని స్పష్టము. భారతీయ కావ్యశైలి  
పాశ్చాత్య కావ్యశైలి పలె వక్తృత్వ శాస్త్రమునకు సంబంధితము కానెరక  
స్వతంత్ర రీతిలో సాహిత్య రూపముల కనుగుణముగా వికసితమై యున్నదని  
కూడా పై వివరణ ద్వారా స్పష్టము. క్వింటిలియన్ వలె భారతీయాచార్యులు  
కావ్యశైలి సౌందర్యమునకై పదముల కూర్చునే సమర్థించి యున్నారు. ఐన  
ప్పటికిని పాశ్చాత్యులు తెలుపనేరని శైలి విశేషము లెన్నింటినో భారతీయకావ్య  
శైలి సంతరించుకొని యున్నదని గ్రహింప వలయును.

### శయ్య- Rhythmopoeia

వక్తయొక్క ఉపన్యాసము సామాజికుల వీనులకు ప్రభావోత్పాదకముగా  
నుండ వలయును. అప్పుడే ఆతడాశించిన ఉద్దేశ్యము నెరవేరును ఉపన్యాసమున  
కిట్టి ఆకర్షణీయత వక్తయొక్క లయాత్మక పద ప్రయోగముద్వారా చేకూరును.  
ఈ ద స్థితో అన్య ఆచార్యుల వలె క్వింటిలియన్ లయాత్మకతను వక్తృత్వ  
శకు అవశ్యక గుణముగా నిర్ధారించెను లయాత్మక యన వచ్చిన పదములే  
మరల మరల విభిన్నార్థములతో ప్రయోగితములు కాగా వర్ణవసితమగు భాషా  
సౌందర్యాత్మక స్థితి లయాత్మకత వలన వక్తయొక్క గద్యాత్మక ఉపన్యాస  
శైలి రాగాత్మకమైన పద్యశైలివలె ఆకర్షణీయమై సామాజికుల హృదయముల  
నలరించును. పాశ్చాత్యాచార్యుల వలె భారతీయాచార్యులు అనుప్రాసాది  
శబ్దవృత్తుల ద్వారా శైలి రామణీయతను వివరించిరి. అంతేకాక లయా  
త్మకతద్వారా సిద్ధించు కావ్య రాగాత్మక స్థితిని శయ్య రూపమున విశదీకరిం  
చిరి. అట్లే తద్వారా కావ్యమందు నెలకొనియుండు సామాజిక రసాస్వాదనా

రూపమును 'పాకము' (Taste) గా వివరించిరి. శైలిని గురించిన విస్తార వివేచన భాంతీయ కావ్యశాస్త్ర మందు జరిగినదనుట స్పష్టము.

లయాత్మకత వలె శయ్యకూడా శైలికి సంబంధితము సామాన్యార్థమందు శయ్య యనగా పదముల కూర్పు. కావ్యపరముగా ఇది పదముల విశేషమైన కూర్పుగా బావింపబడును. పదములు వాక్యముల నేర్పరచును. వాక్యములు శైలిని నిరూపించును. కావ్యశైలి సామాన్యము కన్న భిన్నముగా నుండుట ఎలన సామాజికుడు కావ్య వస్తువు నందు రమించును ఇట్టి ఆకర్షణీయతను శైలి కలిగి యుండవలయునన్న అందలి పదముల కూర్పు విశేషమైన విధానముతో రాగాత్మకమై యుండవలయును ఈ దృష్టితో భామహుడు పదముల కూర్పునందు రమణీయతను పెంపొందించుచు కవి అత్యంత జాగరూకుడై యుండవలయు ననెను. పదముల కూర్పు విశేషితమై యున్నచో కావ్యశైలి మనోహరమై ఆనందదాయకమై గా నుండును. భామహుడు తెల్పిన వక్రొక్తి చమత్కార మంతయు పదముల కూర్పునకు ఆధారితమైయున్నది. ఇందు ఆలంకారిక యిమిడి యున్నందున అగ్ని పురాణకర్త ఆలంకారిక పదరచనను "ముద్ర"గా తెలిపెను— ముద్రాదులను శబ్దాలంకారము లందురు కవి యభిప్రాయమును వివరించి సంతోషమును కల్గించుటచే ఇది ముద్ర యన బడుచున్నది. మేము దీనినే శయ్య అందుము" 7. అగ్ని పురాణకర్త తెలిపిన ముద్ర కావ్యము సామాజికునిపై నెరవు ప్రభావమునకు సూచకము. శబ్దమునకు కల ఆకర్షణశక్తికి సామాజికుడు లోబడి కావ్య వస్తువు నందు తన్మయత్వమును జెందుటయే కావ్యము నెరవు ముద్రా ప్రభావము. ఇట్టి ప్రభావాత్మక గుణమును కలిగిన శబ్దముల కూర్పు ముద్ర యని భావము. ధ్వని కారుడు శబ్దములను అర్థపరముగా, ఉపనాగరికా పరముగా, శబ్దశక్తిపరముగా వివరించి రసాశ్రితముల కావించెను. అందువలన శయ్య కావ్య పద సంఘటనకు(శైలి) అంతర్గతముగా పరిగణింపబడెను. మరి పదముల కూర్పుకు ముద్రాత్మక ప్రభావమే తీరున సిద్ధించును ? ఈ ప్రశ్నను గురించి భారతీయాచార్యులు శ్రద్ధ వహింప లేదు. శయ్యక కావ్య రీతులందే పదముల సముచిత కూర్పుగా అంతర్భవింప జేసిరి.

విద్యా నాథుడే మొదటి సారిగా శయ్యను గురించి గంభీరముగా వర్ణించి ఇట్లు నిర్వచించెను— 'యా పదానాం పరా అన్యోన్యమైత్రి శయ్య'.



చెలమచెర్ల రంగాచార్యులిట్లు వివరించిరి- శయ్యా లక్షణములోని 'పరామైత్రి' యను పదములు గమనింప దగినవి. పదములకు గాఢమైన మైత్రి అన నేమి? పదము లొండొంటిని విడిచి యుండలేక పోవుటయే. నుండరమైన తాత్పర్య స్ఫూర్తికొరకు కవి సామధానుడై యేర్చి ప్రయోగించిన పదములు మార్పును సహింప కుండుటయే వానికి గాఢ మైత్రి యని ఫలితార్థము. అట్టి పదములను మార్చి వాని వర్ణాయములను ప్రయోగించినచో ఆ ప్రకరణమున తాత్పర్య సౌందర్యమునకు భంగము వాటిల్లనని తెలియ దగును. మల్లినాథ కవి తల్లజాడు ఏకావళీ వ్యాఖ్యలో దీని నిట్లు వివరించెను. పదానాం పరివృత్తివైముఖ్యం వినిమయా సహిష్ణుత్వమ్ ఏ తదేవ శయ్యేతి చాఽఘ్యాయతే, పదములు వినిమయమును సహించ కుండుటయే శయ్య" ౪.

సన్నిధానము సూరనారాయణ శాస్త్రి గారిట్లు వివరించిరి- "పదముల యొద్దికలేక పదములపొత్తు శయ్య అనగా నే పదము వెంట నే పదముగూర్చిన సౌభగ్యో యది శయ్య. స్త్రీ పురుషులు వేషములు ధరించునపుడే చీరకు నే రచిక 'యందమో, యే కోటుకు నే షడ్జ అందమో విచారించు కొందురు కదా! అట్లే పద రచన యందును బొత్తుండ వలెను పొత్తు పొసగని పదరచన కూడదు ఈ శయ్యనే పరివృత్తి సహిష్ణుత యందురు రీతులలో పదములను మార్చివచ్చును. పరివృత్తి సహిష్ణువుగా గుణములను సంకలనము చేయుటయే శయ్య యగును. కావున శయ్య రీతుల ధర్మ మనవచ్చును అయా రీతులకు దగిన విధమున పరివృత్తి సహిష్ణువుగా గుణ సంకలనము చేసిన యెడల శయ్య యగును" ౫.

పై వివరణమును బట్టి శయ్య పదముల ప్రగాఢమైత్రి యని తేటపడును. ఈ మైత్రి శబ్ధార్థముల సంబంధము వంటిది కాదు. శబ్దము ప్రసంగానుకూలముగా అనేకార్థ బోధకు నిలయమగును. కాని శయ్య సమానార్థక పదములను కూడా సహింపదు. అర్థమునకు భావముతో ఎట్టి సంబంధము కలదో అట్టి సంబంధమే పదముల కూర్పు నందు శయ్య కలిగి యున్నది. కావున శయ్య శబ్ధ ధర్మ మగును. రచనా ధర్మ మగును.

## పాఠ ధర్మములు - Reading Rules.

సంస్కృత భాష యందలి వేద పఠనము వలె, అంధ్ర సాహిత్యమందు కావ్య పఠనము పాఠ ధర్మముగా వాడుకలోనికి వచ్చినది. కావ్యము పఠనము. అనగా చదువదగినది, శ్రవ్యము. చదువుట రెండు రకములు. మౌఖికము మరియు మౌనము. పాఠ ధర్మములు మౌఖిక పఠనమున కేర్పడినవి. అర్థమున కనుగుణముగా విరామమును పాటించుచు శోధితలకు అవగాహన మగు రీతిలో నరియిన ఉచ్చారణతో పఠించుటయే మౌఖికము. మౌన పఠనము పఠితయొక్క మేధాశక్తికి అధీనమై యున్నందున పాఠధర్మముల అవశ్యకత యుండదు. వేద పఠనమునకే కాక కావ్య పఠన నిమిత్తము కూడా శిష్యులు గురువుల వద్ద శిక్షణను పొందెడివారు కావ్య పఠన పరీక్షయందు ఉత్తీర్ణులైన వారు రాజాస్థానములందు పాఠకులుగా నియమింపబడెడి వారు. వీరు కావ్య పఠనముతో పాటు ఆజ్ఞా వత్సములను కూడా భావ స్ఫూర్తకముగా, నభికులకు అర్థమగునట్లు వినిపించెడి వారు. నేడు రేడియో, టి.వి. లలో వ్యాఖ్యాత లున్నట్లే ఆ కాలమున గాజాస్థానమునలో పాఠకు లుండెడి వారు మాత్రు భాషలు కాని అంగ్లాది ఇతర భాషల ఉచ్చారణ, పఠనము గురించి శిక్షణము పొందుట లేదా అభ్యాసము నేడు మనకు అవశ్యకమైనట్లు, నాడు కావ్య పఠనము కూడా ప్రత్యేకముగా అభ్యసించ బడుచుండెడిది. దేశ భాషలందు లెస్సయిన తెలుగు తేటదనము ఉట్టిపడునట్లు కావ్యమును చదువుటలో అందరు పారంగతులు కాలేరు. ఉత్తమ కవి ఉత్తమ పాఠకునిగా రాజీవ లేకపోవ చ్చును. అందువలన పాఠధర్మముల అవశ్యకత ఏర్పడినది వాల్మీకి రామాయణమును కుశ, లవులు గానము చేసిరి. వారి నుండి మరి కొందరికి, తదనంతరం ఒకతరం నుండి మరొక తరంకు రామాయణ పఠనము సంక్రమించింది. లేఖన సౌకర్యములు లేని ఆ కాలమున కావ్యములన్ని మౌఖిక ప్రచారములై యుండెను. తెలుగు కావ్య పఠన మందు పాఠ ధర్మము లధికముగా పాటించ బడు చుండెను. శబ్ద ధర్మములే పాఠధర్మము లగుట వలన శయ్యయే పాఠ ధర్మముగా ప్రచారము నొంది యున్నది

చెలమచెర్లరంగాచార్యులు పాఠధర్మములను మూడు శయ్యలుగా తెలిపి యున్నారు." II. అవి- ప్రత్యక్ష శయ్య. పాంచాల శయ్య. బాహుళ శయ్య. తమ కనుల ఎదుట కథా వ్యాపార వ్యవహారము జరుగుచున్నట్లు శోధింతు బావించు రీతిన చదువుట ప్రత్యక్ష శయ్య. పఠిత తనలోతాను స్థాయిగా కావ్య మును చదువుచు రసానుభూతిని బడయుట పాంచాల శయ్య. ఇందు పఠిత తన ఆనందము కొరకే చదువును; శోధితల మానసికావస్థను లక్షింపడు. శ్రోతకు స్పష్టముగా తెలియునట్లు రాగాలాపన సహితముగా చదువుట బాహుళ శయ్య. ఈ విభజనను ఆచార్యులవారు పఠిత-శ్రోత అవగాహన ఆధారముగా ఏర్పరచిరి. వాస్తవముగా శయ్య శబ్ద ధర్మమైనందున మౌఖికమే యగును. కాని మానసికము కాదు. ఇందు మానసిక ప్రక్రియ లేదనుట కాదు; ఐనప్పటికిని

దాని కంత ప్రాధాన్యత లేదు. పఠిత తనలో తాను రసానుభూతిని బడయుచు అందరు వినునట్లు కావ్యమును పఠించుట శయ్య కానేరదు. అది భావనా వ్యాపారమునకు సంబంధితము. అందువలన అది అర్థధర్మమే యగును; కాని శబ్దధర్మము కాదు. అట్లే వ్యత్యక్ష శయ్య. ఏలన అందు శ్రోత యొక్క భావానుభూతియే ప్రధానముగా నుండును. కావున బాహ్యముగా, అవసరమైనచో రాగాలాపన సహితముగా శ్రోతకు తెలియునట్లు నరియైన ఉచ్చారణతో కావ్యము పఠింపబడు వ్యత్యక్ష శయ్యనే శయ్యగా. మౌఖిక కావ్యపఠనముగా గుర్తించుట సముచితము. శయ్య మౌఖికమై శబ్దధర్మమైనందున శ్రోత అవగాహనము అందు అంత ప్రధానము కాదు. అవగాహన శ్రోత మానసిక స్థాయికి చెందిన అర్థధర్మము.

## పాకము - Literal taste.

శయ్య శబ్దమునకు సంబంధించినది పాకము అర్థమునకు సంబంధించినది శయ్య నుండి ఆ విర్భూత మగు కావ్యాస్వాదన రుచియే పాకము. ఇది అర్థధర్మము. అర్థ గాంభీర్యమే పాకము. - అర్థ గాంభీరిమా పాకః. అర్థాస్వాదన లేనపుడు అర్థ గాంభీర్యము పాక మనబడదు. అందువలన విద్యానాథుని లక్షణమును 'గాంభీరిమా'ను 'అస్వాద్య మానకా విశేషః' అని సరిపెట్టబడినది. నానాభావ సంయోగము వలన రస నిష్పత్తి ఏర్పడునట్లు వృత్తి, గుణ, రీతుల కలయిక వలన జనించిన అస్వాదమే పాకము. కావ్యాస్వాదన యొక్క రుచియే పాకము. అనగా కావ్య రసాస్వాదన రుచి. అర్థమనగా భావమని, తదాస్వాదన రసాస్వాదన యని తెలియదగును. పాకము రెండు విధములు - ద్రాక్ష పాకము, నారికేళ పాకము. రాజశేఖరుడు నవ విధ పాకములను తెలిపెను. అవి - పిచుమంద, బదరీ, మృద్వికా, వారైక, తింతిణీ, సహకార, క్రీముక, త్రావుష, నారికేళము. వీని నన్నింటిని నన్నిధానము సూర్యనారాయణ శాస్త్రి గారు (కావ్యాంకార సంగ్రహము. P.P. 175-178) వివేచించి మూడింటికి పరిమితము కావించిరి. అవి -

1. ద్రాక్ష పాకము - పద్యము యొక్క భావము విశేష యత్నము లేకుండా అర్థమగుట.
2. నారికేళ పాకము - పద్యము యొక్క భావము కష్టతరముగా అర్థమగుట.
3. కదళి పాకము - రెండు సార్లు చదివిన తర్వాతనే పద్యము యొక్క భావము అర్థమగుట.

భారతీయ సాహిత్య శాస్త్ర మందు కావ్యశైలి విషయమున జరిగిన పరిశీలన నిట్లు కోడికరింప వచ్చును.

# 1. ప్రథమ దశ - First Phase - ప్రాంతీయ భేదముల ననుసరించి -

దిశలు	దేశములు	నాట్య ప్రవృత్తులు	నాట్య వృత్తులు	కావ్య ప్రవృత్తులు	రసానుభూతి
పడమర	మగధ	మాగధీ	భారతీ	అర్థ సౌకుమార్యము	కరుణాద్యుత్తములు
తూర్పు	అపంతి	అపంతి	కైశికీ	అక్షరాడంబరత	శృంగార, హాస్యములు
ఉత్తరము	పాంచాలి	పాంచాలి	సాత్త్వతీ	శేష	రాద్ర, వీరములు
దక్షిణము	దక్షిణాపథము	దక్షిణాపథము	అరభిటీ	ఉత్పేక్ష	భీభత్స, భయానకములు

# 2 ద్వితీయ దశ - Second Phase - శబ్ద వృత్తుల రూపమున -

శబ్ద శక్తులు	శబ్ద వృత్తులు	అర్థ వృత్తులు
అభిధ	ఉపనాగరికా (స్థానానుపాస)	సాత్త్వతీ
లక్షణ	పరుషా (అనుప్రాస)	అరభిటీ
వ్యంజన	కోమలా (ఉష్ణదదను పాస)	కైశికీ

# 3. తృతీయ దశ - Third Phase - రీతులు, పద సంఘటనా రూపమున -

రీతులు	సంఘటన	మార్గము	గుణము	పాకము
వైకర్షి	అనమాస	నుకుమార	మాధుర్య	ద్రాక్ష
గోడీ	సమాస	మధ్యమ	ఓజ	నారికేళ
పాంచాలీ	ఉష్ణద్ సమాస	విచిత్ర	ప్రసాద	కదళి

రసానుభూతి

శృంగార, కరుణ, శాంతములు  
రాద్ర, వీర, భీభత్సములు  
భయానక, హాస్య, అద్భుతములు

## అధోజ్ఞాపికలు - Foot Notes.

1. చతుర్విధా ప్రవృత్తిశ్చ ప్రోక్తా నాట్య ప్రయోగతః  
అవంతీ దాక్షిణ్యాత్వా చ పాంచాలీ చౌడూ మాగధీ ॥
2. శ్లేషః ప్రాయ ముదీచ్ఛేషు ప్రతిచ్ఛేష్వర్థ మాత్రకమ్  
ఉత్ప్రేక్ష దాక్షిణ్యాత్వేషు గౌడేష్వక్షర డంబరః
3. వైదర్భమన్య దస్తీతి మన్యంతే సుధియోఽపరే  
తదేవ చ కిల జ్యాయః సదర్థమపి నావరమ్  
గౌడియ మిదమే తత్తు వైదర్భ మితి కిం పృథక్  
గతాను గతి కన్యాయా యాన్నా నాభ్యేయమ్ మేధసామ్  
—కావ్యాలంకారః— 1-13. 1-14.
4. అస్తన్యనేకో గిరాం మార్గః సూక్ష్మ భేదః వరస్పరమ్  
తత్ర వైదర్భ గౌడియా వ్యక్తతే ప్రస్ఫుటాంతరౌ— 1.40  
శ్లేషః ప్రసాదః సమతా మాధుర్య సుకుమారతా  
అర్థవ్యక్తి రుదారత్వ మోజః కాంతి సమాదయః— 1.41.  
ఇతి వైదర్భ మార్గస్య ప్రాణా దశ గుణాః స్మృతాః  
ఏషాం వివర్యయః ప్రాయో లక్ష్యతే గౌడ వర్తనీ— 1.42  
తదేతత్ కావ్య సర్వస్వం సమాధిర్నామ యో గుణః  
కవి సార్థః సమగ్రోపి తమేక ముపజీవతి— 1-100.  
ఇతి మార్గద్వయం భిన్నం తత్ స్వరూప నిరూపణాత్  
తద్భేదాస్తు న శక్యకతే వస్తుం ప్రతికవి స్థితాః — 1-101.  
—కావ్యదర్శకః.
5. ఉద్యటాది బిస్తు గుణాలంకారాణాం ప్రాయశః సామ్యమేవ సూచితమ్,  
విషయ మాత్రేణ భేద ప్రతిపాదనాత్, సంఘటనా ధర్మత్వేన చెప్టేః.  
—అలంకార సర్వస్వమ్.

“ఏవంచ” సమవాయ వృత్త్యా శౌర్యాదియః సంయోగ వృత్త్యాశు  
హారాదయః, ఇత్యస్తు గుణాలంకారాణాం భేదః, ఓజః ప్రభృతీ

నామను ప్రాసోపమాదీనాం చోభయేషామపి సమవాయ వృత్త్యా  
స్థితి రీతి గడ్డరికా ప్రవాహేనైవైషాం భేదః''

-కావ్య ప్రకాశోష్టమోల్లాసః.

6. రసోఽన్యను గుణత్వేని వ్యవహారోఽర్థ శబ్దయోః  
చౌచిత్వవాన్ యస్తా ఏవ వృత్తయో ద్వివిధా స్థితాః।  
వ్యవహారో హి వృత్తి రిత్సుచ్యతే ఆత్ర రసానుగుణః చౌచిత్వవాన్  
వాచ్యాశ్రయో యో వ్యవహారస్తా ఏతాః కైశిక్యాద్యాః వృత్తయః  
వాచకాశ్రయా శ్చోప నాగరికాద్యాః వృత్తయో హి రసాది  
తాత్పర్యేణ నన్నివేశితాః కామపి నాట్యస్య కావ్యస్య చ ఛాయా  
మావహంతి । రసాదయో హి త్వయోరసి తయోర్జీవ భూతాః ।  
ఇతి వృత్తాది తు శరీరభూత మేవ ।

-ధ్వన్యాలోక - 111.33

7. శబ్దాలంకార మాహుస్తాన్ కావ్య మీశాంసకా విదః  
ఛాయా ముద్రా తథోక్తిశ్చ యుక్తిర్గుంఘనయా సహ  
అభిప్రాయ విశేషేణ కవి శక్తిం విప్రణ్వతి  
సా ముత్పదాయినీ ముద్రానైవ శయ్యాపి నోనుతే (అగ్ని. పు 342)  
-ఆంధ్రప్రతాప రుద్ర యశో భూషణము. P. 116

8. I bid - P. 116.

9. కావ్యాలంకార సంగ్రహము. P P. 178-79.

10. ఆంధ్ర ప్రతాపరుద్ర యశోభూషణము - P. 113.



## చతుర్థోద్ఘాతము - The Fourth Flash.

### ఉ ప స ం హృ త ము

#### THE EPILOGUE

#### I

### యుగ పరిస్థితులు - The Age Conditions.

అగస్త్యన్ చక్రవర్తిచే స్థాపింపబడిన రోమన్ సామ్రాజ్యము క్రీ.శ. రెండవ శతాబ్ది నాటికే 'సెసానియన్' (నవ పారసీక) చక్రవర్తుల దురాక్రమణలకు గురియయ్యెను; క్షీణదశకు దిగజారెను. పరిణామముగా "డయొక్లిషియన్" (284-305) పరిపాలనా కాలమందు రోమన్ సామ్రాజ్యము పూర్వ, పశ్చిమములుగా విభజింపబడెను. పశ్చిమ భాగమునకు మండలాధిపతిని నియమించి పూర్వ భాగమును డయొక్లిషియన్ తానే పాలించెను. అతని అనంతరం 'కాన్స్టాంటైన్' (క్రీ.శ. 288-337) క్రీ.శ. 312 లో పశ్చిమ రోమ్ సామ్రాజ్యమునకు అధిపతియయ్యెను. నాడు పూర్వ భాగమును పాలించుచున్న లిపియన్ ను క్రీ.శ. 324లో వధించి కాన్స్టాంటైన్ అఖండరోమ్ సామ్రాజ్యమును స్థాపించెను. తన పెరిట 'కాన్స్టాంటినోపుల్' ను రాజధానిగా ఏర్పరచుకొని పాలించెను ఇదియే 'బైజాంటియమ్'గా చరిత్ర ప్రసిద్ధమైనది. ఐనను రోమ్ సామ్రాజ్యమునకు హుణ్ దండయాత్రల బెడద తప్పలేదు. అవి చాలా వరకు అరికట్టబడినవి. కాని దౌర్భాగ్య వశాత్తు క్రీ.శ. 453 లో అత్తిల రాజు దురాక్రమణతో రోమ్ పతన మయ్యెను. తుదకు జస్టినియన్ చక్రవర్తి రోమ్ ను కైవసము జేసికొని క్రీ.శ. 530 ప్రాంతమున కాన్స్టాంటినోపుల్ రాజధానిగా బైజాంటియమ్ సామ్రాజ్యమును స్థాపించెను. ఈ కాన్స్టాంటినోపుల్ నేటి టర్కీ దేశ మందలి 'ఇస్టాంబుల్'యను పెద్ద నగరము.

'ప్లౌవిస్' యను జర్మానిక్ తెగకు చెందిన 'గాత్' చక్రవర్తి క్రైస్తవ మతమును స్వీకరించి పోప్ నహాయముతో క్రీ.శ. 476 లో పశ్చిమ రోమ్ ను ఏకపరచుకొనెను. కాని అది క్రీ.శ. 588 లో 'లోంబార్డ్' యను యోధ జాతి వారి హస్తగతమయ్యెను. క్షీణ దశలో నున్న రోమ్ ను ఉద్ధరించి 'చార్లెస్' యను చక్రవర్తి పోప్-III నహాయముతో క్రీ.శ. 771లో 'పవిత్ర రోమన్ సామ్రాజ్యము'ను స్థాపించెను. ఆయన నలుబది సంవత్సరములు సుభిక్షముగా పాలించెను. చార్లెస్ తరువాతి రాజు లందరు దుర్బలు లగుటచే 'ఓటో' యను పశ్చిమ జర్మనీ చక్రవర్తి వారి నోడించి క్రీ.శ. 911 లో పవిత్ర రోమన్ సామ్రాజ్యము పేరు మీదుగానే పాలించెను.

అనతి కాలములోనే పవిత్ర రోమన్ సామ్రాజ్యముపై ఆరబ్, నార్స్ తుర్కుష్కుల మూకుమ్మడి దురాక్రమణలు మొదలయ్యెను. 'పోప్ ఆర్బన్'-III క్రైస్తవ మత సంరక్షణకై యూరోపియన్ దేశములలో సంఘటిత శక్తిని ప్రోత్సహించెను. మతముచే ప్రేరితములైన యూరోపియన్ దేశములు ఏకమైనవి; దురాక్రమణదారులపై విజయమును సాధించినవి వీనిని 'క్యూరేడ్' క్రైస్తవ ధర్మ యుద్ధములుగా చరిత్రకారులు పేర్కొనిరి. ఈ యుద్ధములు ముమ్మార్లు జరిగినవి. పరిణామముగా దురాక్రమణలు సంఘర్షణముగా అరికట్టబడినవి కాని పోప్ కు తగినంత అధికారము లభించనందున తిరిగి యూరప్ దేశములలో అంతః కలహములు చెలరేగెను. పృజిల్లో నాయకులలో విచక్షణా జ్ఞానము మటుమాయమయ్యెను. నాలుగవ క్రైస్తవ ధర్మ యుద్ధము ప్రారంభమయ్యెను. సేనావాహిని క్రైస్తవ రాజు, మైన బైజాంటియమ్ ను ఘట్టడించి కాన్ స్టాంటి నోవులను ధ్వంసము చేసెను. ఇది పాశ్చాత్య దేశముల చరిత్ర యందు అతి విచిత్రమైన సంఘటన. అనాటి పరిస్థితులను దృష్టి యందుంచుకొని స్వీయ రక్షణార్థము 'పోప్'లు మత ప్రచారమునందు విముఖతను ప్రదర్శించిరి. తొలిక వ్యవహారములందు అత్యధిక శృద్ధను కనబరచి చక్రవర్తులను తమ ఆధీన మందుంచుకొని అనేక దుండగములకు పాల్పడిరి.

'ఫెడ్రీక్' - II యను చక్రవర్తి పోప్ దుండగములను నహించ లేదు. దేశమందు శాంతి, భద్రతలను స్థాపింపదలచి క్రైస్తవ మత గురువులను దేశము నుండి తరిమి వేసెను. ఫ్రాన్సు దేశమునందు వారు తలదాచుకొనిరి. ఈ సంఘటనను చారిత్రికులు 'బాబిలోనియా కారాగార వాసముగా' చిత్రించిరి.



వారట కొంత కాలము మనగలిగిరి. కాని 'సిజ్మండ్' పాలన యందు పోప్ అధికారము పూర్తిగా అంతరించి పోయెను.

ఫ్రెంచ్, ఇంగ్లండుల మధ్య వైరములు తీవ్రకరములయ్యెను. 'జోన్ ఆఫ్ ఆర్క్' యను క్రైస్తవ రైతు కన్య ఫ్రెంచి సేనలకు నాయకత్వము వహించి ఇంగ్లండుపై దాడి నలిపెను. కాని ఆమె పరాజయము నొందుటయే కాక అంగ్లేయులచే అగ్నికి అహుతి కావించబడెను ఈ హృదయ విదారక సంఘటన క్రీ.శ. 1431లో జరిగెను. తరువాత రాజ్యాధికారమునకై క్రీ.శ. 1431 నుండి 85 వరకు గులాబీల యుద్ధము జరిగెను "హెన్రీ" - VII. రాజైన నాటి నుండి (1485) అంతఃకలహములు నమసి పోయెను.

కాన్స్టాంటి నోపుల్ విభ్వంసకాండ ఐరోపా దేశము లందు ఆనాడు దిగ్భ్రాంతిని కల్గించెను. పరిణామముగా వెనిస్, ఫ్లారెన్స్ మున్నగు దేశము లలో పునరుజ్జీవనోద్యమము (Renaissance) ప్రారంభమయ్యెను. అనతి కాలములో అది సంపూర్ణ ఐరోపా ఖండమందు వ్యాపించి తీవ్ర సంచలనమును రగుల్కొలిపెను. ప్రాచీన సంస్కృతిపై పూజలకు ఆనక్తి కలిగెను. భాషలకు ప్రాధాన్యత యేర్పడెను. నూతన ఆవిష్కరములు వెలుగునకు వచ్చెను కళా సంస్కృతు లందు గంటెను. తీవ్ర క్లిష్టమునకు గురియైన ఈ మధ యుగము పాశ్చాత్య కావ్యశాస్త్ర మందు 'అంధకార యుగము'గా పరిగణింపబడినది. రోమన్ సామ్రాజ్య విభజనము, అంతఃకలహములు, మత కలహముల విజృంభణ, ప్రాచీన సంప్రదాయ తిరస్కారము బౌద్ధిక విరక్తి మున్నగు ఈ యుగ పరిస్థితులు పాశ్చాత్య కావ్యశాస్త్ర వికాసమునకు ఇనుప తెరలుగా నిలిచి యుండెను. క్వింటిలియన్ తరువాత, క్రీ.శ. రెండవ శతాబ్ది నుండి పదమూడవ శతాబ్ది వరకు దాదాపు 1300 సంవత్సరముల కాలమునందు పాశ్చాత్య కావ్య శాస్త్రమునకు సంబంధించిన రచన ఏదియును కానరాదు. 'డాంటె' యను ఇటాలియన్ మహాకవి 14వ శతాబ్దమందు లాటిన్ భాషయందు రచించిన 'డివైన్ ఎటొక్వెంటియా' యను రచన ఒకటి మాత్రమే కావ్యశాస్త్ర దృష్టితో ఈ అంధకారయుగమందు కానవచ్చును. ఈ కావ్యశాస్త్ర రచన లాటిన్ భాష యందు విరచితమై నందున రోమన్ సాహిత్య శాస్త్ర మందలి అంతిమ రచనగా పరిగణింప బడును. గ్రీక్-రోమన్ సాహిత్య శాస్త్రమునకు భరత వాక్యముగా భావింపవచ్చును. డాంటె తరువాతి పాశ్చాత్య కావ్యశాస్త్రము ప్రధానముగా అంగ్లభాషా మాధ్యమమున వికసించినది. కనుక ఆ సాహిత్యశాస్త్రము అంగ్ల సాహిత్య శాస్త్రముగా ప్రసిద్ధమై యున్నది.

## II

డాంటె - Dante.

( 1625 - 1321 )

## ప్రస్తావన - Introduction.

సాంస్కృతిక పునరుజ్జీవనోద్యమమునకు పరిణామముగా దేశభాష లభి  
వృద్ధి జెందుచున్న తరుణంలో తన లక్ష్య, లక్షణ గ్రంథముల ద్వారా వానికి  
సాహిత్య ప్రతిపత్తిని చేకూర్చిన మహాకవి, విమర్శకుడు డాంటె. ఈ మహా  
కవి ఫ్లారెన్స్ నగర మందు జన్మించెను. ఇటాలియన్ భాషయందు 'డివైన్  
కామెడీ' (Divine Comedy = దివ్యగాథ) ను రచించి ఆభాషకు సౌరస్వత  
ప్రతిపత్తిని కల్పించెను. హోమర్ ఇలియడ్ తో హర్జిల్ ఈనియడ్ తో సమాన  
స్థాయి నందుకొన్న డివైన్ కామెడీయందు మధ్యయుగ సాంస్కృతిక సంపద  
అంతయు మూర్తీభవించి యున్నది. ఈ మహాకావ్యము నాయన దేశభాషా  
సాహిత్య గౌరవమును నిరూపించుటకు లక్ష్య గ్రంథముగా రచించెను. దేశ  
భాషలందు కావ్యములను రచించునపుడు కవులు పాటింప వలసిన అంశము  
లను గురించి డాంటె "డి వల్గరి ఎలోక్వెంటియా" (De Vulgari Eloque-  
ntia = Of writing in the Vernacular = దేశ భాష లందు రచనా విధా  
నము) యను లక్షణ గ్రంథమును లాటిన్ భాష యందు రచించెను. ఇది  
ప్రధానంగా ఉపన్యాస విధానమును లక్షించి విరచితమైనను కావ్యశాస్త్రమునకు  
సంబంధించిన మౌలికాంశము లిందు పొందుపరచ బడినవి. ఈ లక్షణ గ్రంథ  
మును డాంటె నాలుగు భాగము లందు రచింప దలచెను. కాని దౌర్భాగ్య  
వశాత్తు ఇది సమగ్రముగా రచింప బడక రెండు భాగములకు కలిగియున్న  
సంపూర్ణ రచనగా మిగిలి యున్నది క్వింటిలియన్ వక్తృత్వ కళా శిక్షణ  
తిరువాత రమారమి 1200 సంవత్సరముల అనంతరం వెలసిన ఒకానొక  
లాటిన్ లక్షణ గ్రంథ మిదియే. కనుక మధ్య యుగీన పాశ్చాత్య కావ్యశాస్త్ర  
వికాసము నందు ఈ లక్షణ గ్రంథము ప్రముఖ విశేషముగా పరిగణింపబడి  
నది. యూరిప్ నందు నేడు ప్రచారములో నున్న ఇంగ్లీషు మున్నగు భాష  
న్నియు అనాటి నుండియే సౌరస్వత సంపదను నేకరించుకొని ముందుకు  
రాగలిగినవి.

డి స్ట్రోరి ఎపోక్వెంటియా యందు డాంటె కావ్యభాషను ప్రధానముగా వర్ణించినను, కావ్య విషయమును గురించి కూడా వెను వెంటనే వివేచించెను. కావున డాంటె కావ్య దృక్కోణమును ఇటు కావ్య భాష మరియు కావ్య విషయము లను రెండు విభాగము లందు వర్ణింపఁజేసెను.

## కావ్యభాష- The Language of poetry.

కావ్యభాషా విషయమున అనాడు భిన్నాభిప్రాయములు ప్రబలి యుండెను. కొందరు ప్రాచీన లాటిన్ భాషను సమర్థింప మరికొందరు ఫ్రెంచి భాషను కావ్యమునకు ఉత్తమ క్తమని వాదించిరి సమకాలీన కావ్యభాషా వివాదమును డాంటె ఇట్లు పరిష్కరించె . సామాజికమునకు అనందముతో పాటు జ్ఞానమును కల్గించుట కావ్య ప్రయోజనము. ఐనపుడు ఇట్టి మహత్తర ప్రయోజనము ఏ భాష ద్వారా నెరవేరగలదో మనము పరిశీలించ వలయును. ఏలన భాషల వికాసము యుగ పరిస్థితుల కనుగుణముగా జరుగుచుండున ఒకనాటి కావ్య భాష నేడు మృత భాషగా పరిగణితము కావచ్చును. మరొక గుణ పడియున్న భాషలు సమకాలీన పరిస్థితుల దృష్ట్యా కావ్య భాషలుగా ఉపయుక్తములు కావచ్చును రోమన్ సామ్రాజ్య పతనముతో లాటిన్ భాషా ప్రభావము అంతరించింది. క్రైస్తవ మత గురువులు నైతము లాటిన్ ను ప్రోత్సహించి నెట్టి దేశభాష లందే మత ప్రచారము కావించిరి సామాజికమున అవగాహనమే వారి ప్రధాన లక్ష్యము. ఈ నియమమే కావ్యభాష కేం వర్తింపదు? ప్రాచీన లాటిన్ భాషనే సమర్థించుట ఎంతవఱకు సమీచినము? అంతేకాక ఆ భాషా పండితులకు మాత్రమే నేడు అవగాహన యోగ్యముగా నున్నది. కనుక సామాజిక అవగాహనను దృష్టి యందుంచుకొని కావ్య భాషను ఎన్నుకొనవలయును. ఇక రెండవది ఫ్రెంచి భాషను కావ్య భాషగా సమర్థించుట- ఇదియును ఏక పక్షముగానే యున్నది ఎట్లన ఫ్రెంచి భాషా ప్రభుత్వము నంగీకరించిన యెడల దేశభాషల ఆభివృద్ధి కుంటువడుట స్వాభావికము. అందరికి అవగాహన యోగ్యములుగానున్న దేశ భాషల నగౌరవ పరచిన వారల మగుదుము. తద్వారా జాతీయత నన్నగిలు అవకాశము కలదు. కనుక పరిమిత ప్రయోజనములను కలిగియున్న లాటిన్, ఫ్రెంచి భాషలలో కావ్యములను రచించుట కన్న అపరిమిత ప్రయోజనములను కలిగియున్న దేశభాషలలోనే కావ్యము

sun  
will  
poet

లను రచించుట మేల్తరము. దేశ భాషయే కవిత్వమున కుపయుక్తమైన భాష దేశభాష లందు మాండలికము లనేకములు కనుక అవి కావ్యరచనకు ఉపయుక్తములు కావనుట సరికాదు శిష్టులు వ్యవహరించు దేశభాషనే గ్రహించుట ఉపయుక్తము. కనుక శిష్టవ్యావహారిక భాషనే (The agreed practice of educated men) కావ్య భాషగా ఎన్నుకొనుట సర్వ సమ్మతము.

పదజాలము- Vocabulary- శిష్ట వ్యావహారిక భాషకు కావ్య భాషా సౌందర్యమును సమకూర్చునది ఆ భాష యందలి పదజాలము. పదముల కూర్పు నందు కవి అత్యంత జాగ్రత్త వహింప వలయును. సందర్భమున కుచితము లైన పదముల ఎంకిక నురియు వాని కూర్పునందు భాషా రమణీయత ఇమిడి యున్నది. ప్రతిభాషలో పదములు రెండు రకములు నుండును. సంస్కృత ములు (urban) మరియు అసంస్కృతములు (Rustic) సంస్కృత పదములు మరల మూడు రకములుగా నుండును. అసంపూర్ణార్థకములు (Childish), అమహదర్థకములు (Feminine), మహదర్థకములు (Masculine). మహదర్థక పదములందు సైతము మాధుర్య వంతములు (Gombed), కాంతి మంశములు (Glossy) యుండును. మధుర పదములు పీనులకు ఆనందమును కల్గించును. కాంతి మంశములు వినూత్నార్థములను బోధించి మానసమునకు ఆహ్లాదమును చేకూర్చును. కావున కవి మహదర్థక పద ప్రయోగ మందే శ్రద్ధవహింప వలయును. తద్వారా కావ్య భాషకు వినూత్న విన్నాటము సమకూగును

వాక్య రచన- Sentence Structure :- పద ప్రయోగము వాక్యము నేర్పరచును. వాక్య సముదాయము శైలిని రూపొందించును. శైలి రామణీయకము నకై కవి వాక్య నిర్మాణమందు విశేష శ్రద్ధను కనబరచ వలయును. అవ్యాకరణికములను పరిహరించి వ్యాకరణ సమ్మతమైన వాక్య నిర్మాణమునే అనుసరింపవలెను. ఐనను వాక్యము నలంకార గర్భితముగా రచించుట కవి వ్యాకరణ నియమముల నధిగ మించినను దోషము లేదు. కవి వాక్య రచన సౌందర్యాత్మకమై, ఉదాత్త భరితమై అందరి అపగాహనకు యోగ్యముగా నుండవలయును. ఇట్టి నేర్పు కవులకు పూర్వ సత్కావ్య పతనము మరియు అభ్యాసము ద్వారా సిద్ధించును.

## కావ్య వస్తువు- The Subject of Poetry.

మరి కావ్యమున కెట్టి వస్తువు ఉపయుక్తముగా నుండును ? అది నమ కావ్యమున జీవన సంబంధితమై యుండవలయునా ? లేక ప్రాచీన ప్రసిద్ధమై యుండవలయునా ? ఈ విషయ మందు డాంటె వరంపరా గత ప్రసిద్ధమైచేదే కావ్యమునకు ఉపయుక్త వస్తువుగా నుండు ననెను. అది బహుళ ప్రచారము నొంది జన మనమునకు సుపరిచితమై యుండుట వలన సామాజికమ మాన సము నతి సులభముగా, శీఘ్రముగా అకర్షింప గలదు. ప్రాచీన కథావస్తువు అత్యంత ప్రసిద్ధమై యుండుటకు కారణము అది కలిగియున్న ఉదాత్తత మరియు ఒనంగు దివ్య సందేశ మను విషయమును మరువ రాదు అందువలన అది అశేష ప్రామాణిక నలరింప జేయుచు మానవ మనుగడను మంచి మార్గమున పురోగమింప జేయు సామర్థ్యమును కలిగి యున్నది అట్టి ప్రసిద్ధ కథా వస్తువును కవి గ్రహించి దాని మూలభావన కెట్టిక్షతి కలుగకుండా నమ కావ్యమున జీవన సరణి కనుగొనముగా మార్పులు, చేర్పులు చేయవలెను; వినూత్న రూపముతో ప్రదర్శింపవలయును. తద్వారా కవి అభిప్రాయ నెరవేరును సుఖ దుఃఖాలతో చెలగాట మాడుచున్న మానవ మనస్సు అనిర్విచ నీయానందానుభూతిని పొంది, దివ్యపథము వైపు పురోగ మించును.

మరి ప్రాచీన కథావస్తు ప్రదర్శన దేశ భాషలందు సామ్య మగునా? అందలి పరమార్థమును ధృవీకరింప జేయు సమర్థతను దేశభాషలు కలిగి యున్నవా? ఈ విషయ మందు డాంటె దేశ భాషనే సమర్థించెను. ప్రసిద్ధ కథా వస్తువు దేశ భాషల మాధ్యమమున రమణీయ రూపమును సంతరించుకొన జాలదనుట పొరపాటు. కావ్యమునకు కథావస్తువే ప్రాణ తత్త్వము. భాషా రూపము శరీర తత్త్వము. సృష్టివలె భాష పరివర్తన శీల భాషకు అవధుల నేర్పరచ జాలము. కవి కావ్య వస్తువున కనుగొనముగా కవి విని యెరుగని మార్పులను భాష యందు చేయవచ్చును. వ్యావహారికమని, అనుపయుక్తమని భావింపబడిన భాషయే ప్రతిభా సంపన్నుడైన కవి కౌశలము ద్వారా దేవ భాషగా రాణింప వచ్చును. ఆ భాషయందలి వాక్యములు అమరవాణి రూపమును దాల్చి వచ్చును కనుక దేశభాష ప్రసిద్ధ కథా వ్యంజకతకు అనుపయుక్తమని తలంచుట నబబు కాదు. అసలు కావ్యమునకు ప్రసిద్ధి అందు వర్జితమైన

ఉదాత్త వస్తువు ననుసరించి కలుగును కాని అందు ప్రదర్శింపబడిన భాషా వైదుష్యము వలన కాదు. కనుక కావ్యప్రసిద్ధికి ఉదాత్త కావ్య వస్తువే సాన పట్టు రాయి. సైనికునకు గుఱ్ఱము వలె కవికి భాషాశైలి రణరంగ ధీరుడైన సైనికుడు మాత్రమే జవనాశ్వమును అదుపు నందుంచుకొని విజయమును సాధించునట్లు, ప్రతిభావంతుడైన కవి భాషా రూపమును కావ్య వస్తువున కనుగుణముగా రూపొందించి సాహిత్య జగత్తు నందు విజయుడు కాగలడు.

హోరేస్, క్వింటిలియన్ వలె డాంటె ప్రాచీన సంప్రదాయమునే సమర్థించెనని ఉపయుక్త వివరణము ద్వారా స్పష్టము. పదప్రయోగము, వాక్య నిర్మాణము, అలంకారిక మున్నగు శైలి అంశము లన్నింటిని ఆయన పూర్వాచార్యులను దృష్టి ముందుంచు కొనియే సమర్థించె ననవచ్చును. ఐనను పూర్వాచార్యులెవ్వరును దేశభాషలను కావ్యభాషగా నిరూపించు సాహసమును చేయలేదు. పాశ్చాత్య సాహిత్య జగత్తు నందు దేశ భాషలకు గౌరవ ప్రవత్తులను చేకూర్చిన ప్రసిద్ధి డాంటె లాటిన్ భాషా వ్యభుత్వము ఎల్లెడల వ్యాపించిన ఆ కాలమందు ఇటాలియన్ భాషకు సాహిత్య ప్రతిపత్తిని చేకూర్చుట సామాన్యమైన కార్యము కాదు. లాటిన్ భాషా పండితు లంగీకరింపక తీరని విధమున 'డివైన్ కామెడీ'ని రచించి డాంటె ఇటాలియన్ భాషకు చిరస్థాయియైన గౌరవమును తెచ్చెను. ఉదాత్త కావ్యవస్తువును సమర్థించి సాహిత్యమును పాండితీకక్ష నుండి విడదీసి సువిశాలమైన దేశభాషా జగత్తునందు ప్రతిష్ఠించెను ఆయన వ్యాపారిక భాషామార్గ ప్రవర్తన యూరపు నందలి వివిధ భాషల వికాసమునకు తోడ్పడెను. అందువలన మధ్య యుగ మందు వెలసిన డాంటె విరచిత వల్లరి ఎలొక్వెంటియాకు పాశ్చాత్య కావ్యశాస్త్ర మందు నముచితమైన స్థానము కలదు గ్రీక్-రోమన్ సాహిత్య శాస్త్ర మందలి అంతిమ లాటిన్ లక్షణ గ్రంథ మదియే.

ఇంతటితో గ్రీక్-రోమన్ సాహిత్య శాస్త్రము ముగియుచున్నది.



## సాహిత్య పారిభాషిక పద సూచి- Literary Terminology

అతిభౌతిక శాస్త్రము	— Metaphysics
అతిశయోక్తి	— Exaggeration
అనుకరణము	— Imitation, Mimesis
అనుభావము	— Emotional response
అనుభూతి	— Perception
అనురూపము, ప్రతి రూపము	— Copy
ఆద్య రూపము	— Arche type
అప్రదర్శనీయము, నూచ్యము	— Unpresentable
అభిధ	— Denotion
అభినయము	— Art of Acting
అమహదర్థము	— Feminine
అర్థము	— Meaning, Sense
అలంకారము	— Figure of Speech
అసంభావ్యత	— Improbability
ఆకృతి, రూపము	— Form
అఖ్యాన గేయము	— Ballad
ఆడంబర పూరితము	— Asiatic
ఆనందము	— Delight
ఆదర్శవాదము	— Idealism
ఆయామము	— Size
ఆరభణీ వృత్తి	— Violent Action
అలంకారిక భాష	— Metaphorical Language
అవశ్యకత	— Necessity
అసంస్కృతము, అనాగరకము	— Rustic
అహార్యము	— Costum and make up
ఇంద్రియోప లబ్ధి	— Sense perception
ఉత్తర గానము	— Satismon
ఉదాత్తత, బౌదాత్యము	— Sublimity

ఉదాత్తశైలి	— Lofty style, Grand style
ఉద్దేశ్యము	— Thought
ఉపమ	— Simile
ఉపసంహారము	— Epilogue
ఏకరూపత	— Consistency
ఓజస్సు	— Floridity
కథనాత్మక శైలి	— Narrative style
కథా వస్తువు, ఇతి వృత్తము	— Plot
కథాన్వీతి	— Unity of plot
కరుణము	— Pity
కల్పన	— Imagination
కల్పనా బింబము	— Image
కాంతిమంతము	— Glossy
కార్యాన్వీతి	— Unity of Action
కాలాన్వీతి	— Unity of Time
కావ్యము, కవిత	— Poetry
కావ్య పత్రము	— Epistle
కావ్య ప్రయోజనము	— Poetic Function
కావ్య ప్రేరణ	— Poetic Inspiration
కావ్య శాస్త్రము	— Poetics
కావ్య సత్యము	— Poetic Truth
కావ్యాత్మ	— Poetic Soul
కావ్య హేతువులు	— Poetic equipment
క్లిష్టత	— Ambiguity
కుకవి	— Poetaster
కై శిశీ వృత్తి	— Graceful Action
గద్యశైలి	— Prose Style
గరిమ	— Dignity
గీతము	— Song
గేయము	— Lyric



జ్ఞానాత్మకము	- Knowing
జ్ఞానోపదేశము	- Instruction
చారిత్రక సత్యము	- Historical Truth
చందము	- Metre
తథ్యము	- Fact
తత్త్వము	- Element
తాండవ స్తోత్రము	- Dithyrambic Poetry
తాదాత్మ్యము	- Empathy
త్రాసము	- Fear
తులనాత్మకము	- Comparative
ద్రవ్యము	- Matter
దృక్పథము	- View, Concept
దృశ్య గేయము	- Idyll
దార్శనిక సత్యము	- Philosophical Truth
ధ్వని	- Suggestive Meaning
దివ్యానందము	- Bliss
దివ్యావేశము	- Divine Madness
దైవ స్తోత్రము	- Hymn
నాటకము, రూపకము	- Drama
నాటక స్వగతము	- Soliloquy
నాటకీయ శైలి	- Dramatic Style
నాట్య ప్రవృత్తులు	- Dramatic Tendencies
నాట్య వృత్తులు	- Dramatic Actions
నియతాప్తి, వివృతి, నిగదము	- Denouement
పద రచన	- Diction
పద చక్రీత	- Innuendo
పర్యాయోక్తి	- Periphrase
ప్రజ్ఞ	- Talent
ప్రజ్ఞా వీక్షణ	- Instuition
ప్రతిబింబము	- Reflection

ప్రతిభ	- Genius
ప్రతీకము	- Symbol
ప్రదర్శనీయము, నూచ్యము	- Presentable
ప్రయత్నము	- Incident
ప్రవృత్తి	- Instinct
ప్రసాదము, స్పష్టత	- Perspecuity
ప్రశ్నాలంకారము	- Interrogation
ప్రహసనము	- Mime
ప్రాథమికము	- Primary
ప్రాప్త్యాశ	- Crisis
ప్రారంభము	- Exposition
ప్రేక్షక మానసిక స్థితి	- Audience Psychology
ఫలప్రాప్తి, వలాగమము	- Catastrophe
పాకము	- Literal Taste
పాత్రలు	- Characters
పూర్వాభాసము	- Irony
ప్రౌఢము	- Austere
భంగ్యత	- Grace
భావము	- Emotion
భావ ప్రత్యయము	- Idea
భావనాత్మక వాదము	- Romanticism
భావ నౌచితి	- Fancy
భావ పరిష్కారము	- Katharsis
భావాడంబరత	- Parenthyseus
భావాత్మకము	- Feeling
మహదర్థకము	- Masculine
మహాకావ్యము	- Epic
మాధ్యమము	- Medium
మాధ్యమికము	- Secondary

గ్రిక్-రోమన్ సాహిత్య శాస్త్రము

351

పారిభాషిక పదనూచి

మిథ్యా ప్రతితి	- Illusion
మూర్త విధానము	- Crystallisation
రంగవైభవము	- Spectacle
రసము	- Sentiment
రసానుభూతి	- Aesthetic Experience
రూపకాలంకారము	- Metaphor
రూపాంతరితము	- Altered, Transferred
లయాత్మకత	- Rhythm
లక్షణ	- Connotation
వస్తువు	- Object
వ్యంగ్య కావ్యము	- Satire
వ్యంజక అర్థము	- Conventional meaning
వ్యంజక శబ్దము	- Articulate Sound
వ్యంజన	- Suggestion
వ్యంజనా వృత్తి	- Suggestivity
వక్రత్వ శాస్త్రము	- Rhetorics
వాక్య వక్రత	- Sentential
వాచికము	- Verbal Action
విభావము	- Emotional Excitant
విశిష్టానుకరణము	- Selective Imitation
విషయము, ద్రవ్యము	- Matter
విషాద రూపకము	- Tragedy
విస్తారణ	- Amplification
వీర ఛందము	- Heroic metre
శయ్య	- Rhythmpoeia
తైలి, రీతి	- Style
శోక గీతము	- Elegy
సంకల్పితము, సక్రియాత్మకము	- Active
సంకీర్ణ తైలి, మిశ్రమ తైలి	- Mixed Style
సంగీత గేయము	- Vocal Song

నంచారి భావము	}	- Transient Emotion
వ్యభిచారి భావము		
సంభావ్యత		- Probability
సంబోధనా గేయము		- Ode
సంవృతి		- Complication
సంశ్లేష్టము		- Complex
సంస్కృతము, నాగరకము		- Urban
సమవత్తి		- Accomplishment
సమరసత		- Harmony
సమరసితాను భూతి		- Harmonious Perception
సమాన శైలి		- Periodical Style
సహృదయుడు		- Ideal Reader
సృష్ట		- Maker
సృజనాత్మకము		- Creation
స్వచ్ఛంద కల్పన		- Phantasy
సాంప్రదాయక వాదము		- Classicism
సాత్త్వతీ వృత్తి		- Mental Action
సాత్త్వికాభినయము		- Mental Gesture
సాధారణీకరణము		- Generalisation
సామాన్యము		- Simple
సామాన్య శైలి		- Loose Style
సారము		- Climax
సాహిత్య విమర్శ, సాహిత్య శాస్త్రము		- Literary Criticism
స్థానాన్విత		- Unity of Place
స్థాయి భావము		- Basic Emotion
స్వాభావిక లోపము		- Hamartia
సిద్ధాంతము		- Theory
స్థితి విపర్యాసము		- Reversal of Situation
సౌందర్యము		- Beauty
హాస్య రూపకము		- Comedy

గ్రీక్-రోమన్ సాహిత్య శాస్త్రము 353

అధ్యేయ గ్రంథ సూచి

## అధ్యేయ గ్రంథ సూచి - Bibliography

### సంస్కృతము - Sanskrit

అభినవగుప్తుడు	- అభినవ భారతీ
అనందవర్ధనుడు	- ధ్వన్యాలోకః
కుంతకుడు	- వక్రక్తి జీవితమ్
జగన్నాథుడు	- రస గంగాధరః
దండి	- కావ్యాదర్శః
భరతుడు	- నాట్యశాస్త్రమ్
భామహుడు	- కావ్యాలంకారః
మమ్మటుడు	- కావ్య ప్రకాశః
రాజశేఖరుడు	- కావ్య మీమాంసా
వామనుడు	- కావ్యాలంకార సూత్రప్రతి
విశ్వనాథుడు	- సాహిత్య దర్పణః
క్షేమేంద్రుడు	- ఔచిత్య విచార చర్చా

### హిందీ - Hindi

కాక కాలేల్ కర్	- భారతీయ కావ్య సిద్ధాంత
కృష్ణ కుమార్ శర్మ	- ధ్వని సిద్ధాంత
కృష్ణదేవ్	- సమీక్ష కే సిద్ధాంత
కేసరీ నారాయణ్ శుక్ల	- పాశ్చాత్య సమీక్ష శాస్త్ర
గులాబ్ థాన్	- సిద్ధాంత బాత్ అధ్యయన్
గణపతి చంద్రగుప్త	- భారతీయ ఏవమ్ పాశ్చాత్య కావ్య సిద్ధాంత
జగన్నాథ్ పాతక్	- సాహిత్య కా మనోవైజ్ఞానిక్ వివేచన్
గోవింద్ త్రిగుణాయత్	- ధ్వన్యాలోక్
జయశంకర్ ప్రసాద్	- శాస్త్రీయ సమీక్ష కే సిద్ధాంత
నగేంద్ర	- కావ్య కళా తథా అన్య నిబంధ్
	- భారతీయ కావ్యశాస్త్ర కి పరంపరా

నగేంద్ర	- పాశ్చాత్య కావ్యశాస్త్ర కీ పరంపరా ధ్వన్యాలోక్ అరస్తూ కావ్య శాస్త్ర కావ్య మే ఉదాత్త తత్వై
ప్రొకాప్ నారాయణ్ టండన్	- సంస్కృత్ సమీక్ష కీ రూప్ రేఖా
కృష్ణదత్త పాలివాల్	- యూనానీ ఔర్ రోమీ కావ్య శాస్త్ర
బరిదేవ్ ఉపాధ్యాయ	- భారతీయ సాహిత్య శాస్త్ర
భగీరథ్ మిశ్ర	- కావ్యశాస్త్ర భారతీయ కావ్య శాస్త్ర కా ఇతిహాస్
భోలా శంకర్ వ్యాస్	- ధ్వని సంప్రదాయ
రామచంద్ర శుక్ల	- చింతామణి
రామ చంద్ర తివారీ	- సాహిత్య కా మూల్యాంకన్
రామ్ దహిన్ మిశ్ర	- కావ్య దర్పణ్
రామ్ మూర్తి	- భారతీయ సాహిత్య దర్పణ్
తేవా ప్రసాద్ ద్వివేది	- అనంద్ వర్ధన్
లీలాధర్ గుప్త	- పాశ్చాత్య ఆలోచనా కే సిద్ధాంత
విమల్ కుమార్ జేన్	- కావ్య మే శబ్ద శక్తి కా చమత్కార్
విశ్వభారతీ	-
శాంతి స్వరూప్ గుప్త	- పాశ్చాత్య కావ్యశాస్త్ర కే సిద్ధాంత
శ్యామ్ సుందర్ దాన్	- సాహిత్యలోచన
శివనాథ్	- అనుశీంస్
శ్రీ వాత్సవ్	- శైలీ విజ్ఞాన్
సత్యదేవ్ చాధరీ	- భారతీయ కావ్యాంగ్
స్థూర్మకాంత్ శాస్త్రి	- సాహిత్య సమీక్ష
హజారీ ప్రసాద్ ద్వివేది	- సాహిత్య కా సాధి సాహిత్య కా మర్మ
హరీశ్ కరుణ్	- గ్రీక్ సాహిత్య శాస్త్ర

## అంగ్లము - English

Aber Crombie	Theory of Poetry
Allan H Guilbert	Plato to Dryden
Arnold Mathew	Essays Literary Critical
Atkins J.W.H.	Literary Criticism in Antiquity
Barret. H. Clark	European Theories of Drama
Baston	English Poetry and Language
Bradley	Oxford Lectures on Poetry
Brereton Geoffry	Principles of Tragedy
Brooks & Wimsatt	Literary Criticism
Butcher S.H.	Aristotle's poetics
Bywater Ingram	Aristotle on the Art of Poetry
Coleridge	Biographia Literaria
Crane R.S.	Critics and Criticism
Daiches David	Critical Approaches
Dryden	Essay on Dramatic Poesy
Eliot T.S.	Selected Essays
Else Georald	Aristotle's Poerics
Encyclopedia Britanica	
Grube G M.A.	Plato's Thought
Geoffrey Bereton	Principles of Tragedy
Guerin W L.	A Hand book of Critical Approaches
Hamilton Edith	The Greek way
Hudson W.H.	Study of Literature
Hudson Derek	English Critical Essays
Iyengar Srinivas	The Adventure of Criticism
Jams Scott	The marking of Literature
John. D. Boyd	The Function of Mimesis
John Macy	The Story of Word's Literature
Kane P.V.	History of Sanskrit Poetics
Ker W.P.	Form and Style
Krishna Murty	Dhvanyaloka
Lucas F.L.	Tragedy
Murrey J.M.	The problem of Style
Narasimham C.	European and Indian Theories
Pandy K.C.	Comparative Aesphetics
Patnakar	Aesthetics and Literary Criticism

Prasad Birjadish  
Paul Harway  
Rama Swamy  
Richards I.A.  
Sastry P.S.  
Viswanadham  
Wellek & Warren  
Words Worth  
Worsefold B.

Engllsh Criticism  
Companion to English Literature  
Indian Aesthetics  
Principles of Criticism  
Aristotle's Theory of Poetry  
Essays in Criticism  
Theory of Literature  
Preface to Lyrical Ballads  
Principles of Criticism  
Judgement In Literature

## తెలుగు - Telugu

అనంతకృష్ణ శర్మ ఆర్.	- సారస్వతాలోకము
ఆంధ్రప్రదేశ్ సాహిత్య అకాడమి	- సారస్వత వ్యాసములు
కృష్ణారావు. జి.వి.	- కావ్య జగత్తు
గణపతి శాస్త్రి సి హెచ్.	- సాహిత్య సాం ర్య దర్శనము
తిరువేంగళా చార్యులు. వి.	- ఆంధ్ర ధృన్యాలోకము
తెలుగు భాషా సమితి	- విజ్ఞాన సర్వస్వములు
నారాయణరెడ్డి సి.	- ఆధునికాంధ్ర కవిత్వము
రంగాచార్యులు. సి. హెచ్.	- ఆంధ్ర ప్రతాపరుద్ర యశోభూషణము
రంగారావు. ఎమ్.	- ఆధునిక కవిత్వం సమాలోచనం
రామకృష్ణారావు. ఎమ్.	- సమీక్ష
రామలింగారెడ్డి. కె.	- కవిత్వ తత్త్వ విచారము
లక్ష్మీకాంతం. పి.	- సాహిత్య శిల్ప సమీక్ష
వీరభద్రయ్య. ఎమ్.	- విమర్శ మౌలిక సూత్రాలు
వేంకటాచార్యులు. డి	- సాహిత్య సోపానములు
వేంకటేశం. బి.	- అరిస్టాటిల్ కావ్యశాస్త్రము
శివశంకరస్వామి	- కావ్య స్వరూపమ్
శేషేంద్రశర్మ. జి.	- కవిసేన మేనిఫెస్టో
సంపత్కూమారాచార్య. కె.	- ఆధునిక సాహిత్య విమర్శ
సుబ్బారావు ఆర్.	- రవీంద్ర వ్యాసావళి
సూర్యనారాయణశాస్త్రి ఎన్.	- కావ్యాలంకార సంగ్రహము





శ్రీకృష్ణ-రోమన్ సాహిత్య శాస్త్రము: 357 అనుక్రమణిక

## అనుక్రమణిక - Index

గమనిక :- ఉద్దేశ్యముల సంఖ్య రోమన్ అంకెలలో తెలుపబడినది.

- అనుకరణము - I - 13, 38, 92, 100, 101, 103, 104, II - 4-9, 10  
 అభ్యాసము - I - 68, 86, 87, II - 13, 69, III - 28, 68  
 అభిజ్ఞానము - II - 33, 94  
 అభినయము - III - 78  
 అలంకారములు - I - 20, 95, II - 25, 55-59, 97-99, III - 72  
 అసంభావ్యత - II - 21  
 అదర్శవాదము - I - 46  
 ఉద్దేశ్యము - II - 35  
 బైచిత్ర్యము - I - 107, 108, II - 107, III - 37-42, 52-62  
 ఔదాత్యము - II - 47, 50, 66, 79  
 కరుణము - I - 75, 111, II - 90 - 92  
 కవి - I - 6, 7, 10-12, 16-18, 47-50, 54, 79, 81, 82, 90, III - 21-22  
 కళ - II - 4, 77, III - 73  
 కావ్య ప్రయోజనము - I - 5, 10, 12, 21, 29, 33, 108-114, II - 40-43, III - 25  
 కావ్య ప్రేరణ - I - 5, 55-57, 84, II - 14  
 కావ్యము - I - 17-19, 23, 59, 64, III - 19, 22, 27, 34  
 కావ్య వస్తువు - I - 33, 22, 49-52, 59, 105, II - 7, 30-35, III - 29 IV - 7  
 కావ్య శాస్త్రము - I - 1, II - 1-3, III - 14  
 కావ్య సత్యము - I - 27, II - 18-22  
 ధ్వని - I - 97, II - 81-89  
 దివ్యా వేశము - I - 54, 58, 69  
 దోషములు - I - 71, 106, 107, II - 26, 63, 107-109, III - 36  
 నాటకము / రూపకము - II - 29, III - 29  
 పదము - II - 36, 60, III - 70-72, IV - 6  
 ప్రతిభ - I - 6, 54, 68, 83-87, 98, II - 13, 69, 70, 109, 110, III - 28, 68  
 పాకము - II - 93

పాత ధర్మములు- |||-92

పాత్రలు- ||-35 |||-19,32

బృందగానము- ||-36 |||-31

భావము- I-64-66, II-41-43, 53,64, 67,94,

భాష- I-11,19,67,93-97, II-24,25,28,59-61,100, |||-69, 72 IV-5

మహా కావ్యము- ||-39, 40

రసము- I-21,29,111-113, II-88-94

రీతి- I-114, |||-85

వక్తృత్వ కళ- I-7,68, II-23, |||-9,68

వ్యంజన- II-94-103

వక్రోక్తి- I-95, 101

వాగ్దేవత- I-2,3.5,19,20,58,85, II-110

విమర్శ- II-73-75

విషాద రూపకము- I-8,64,65, II-7-29, |||-31

శబ్దము- I-7,69,93,93, |||-87

శయ్య- |||-89-91

తైలి- I- 67,70,114, II-23,24,26,27, |||-8,23,33,70,71

సంభాష్యత- II-21,33

సాహిత్యము- II-77

స్థితి వివర్యయము- II-33,34

సౌందర్య దృక్పథము- I-44

హాస్య రూపకము- I-65, II-37, |||-31.



## సవరణ - Errata

ప్రథమోద్ద్యోతము - The First Flash.

పుట	పంక్తి	తప్పు	ఒప్పు
1	19	అభిలైన్	అభిలైన్
16	24	తదంతరం	తదనంతరం
29	5	స్వపరూపము	స్వరూపము
29	10	కావ్య మందు	కావ్య మందు
32	9	సింహావలోకము	సింహావలోకినము
43	19	Preception	Pereception
53	16	గానాపమురి	గానాలాపమురి
56	16	పంసరించి	ప్రసరించి
73	3	Qualites	Qualities
75	4	హిస్య రూపము	హాస్య రూపకము
94	25	శబ్దార్థ	శబ్దార్థ
99	16	కవర్తృత్వము	కర్తృత్వము
103	8	Spech	Speech
107	16	సహదిదము	సహృదయము
109	10	Deligth	Delight
109	10	అయుర్వృద్ధి	ఆయుర్వృద్ధి
112	27	విప్రబలం	విప్రలంబ
115	19	ఓబో	ఓజో
115	20	Perspicuty	Perspicuity
116	16	bat	but
116	24	Pantamimic	Phantamimic
117	13	especialily	especially
117	29	aure	sure
117	8	wit	will
118	30	poeat	poet

119	35	wnat	—	want
121	13	Aesteetics	—	Aesthetics

## ద్వితీయోద్ఘోతము—The Second Flash

17	15	రూపకము	—	రూపము
19	8	తత్వ రూపము	—	తత్వ రూపము
28	16	సామానక	—	సామాన్య
42	11	వ్వారా	—	ద్వారా
61	4	చేకూర్చునకు	—	చేకూర్చునను
78	9	విద్యాగా	—	విద్యగా
78	24	కమత	—	కనుక
88	14	శాంతించకుడనే	—	శాంతించకుండనే
77	24	అన్నింటిలో	—	అన్నింటిలో
105	19	suggestible	—	suggestible element

## తృతీయోద్ఘోతము—The Third Flash

17	22	సామగ్రిని	—	సామగ్రిని
32	25	నూతనాభిషలు	—	నూతనాభిలాషలు
36	19	ఏర్పడిన	—	ఎర్పడిన
46	10	అభ్యయిక	—	అభ్యయిక
46	14	మూడు	—	రూపకము
56	20	లించ	—	లింగ
61	28	విశునారి	—	విశునారి
64	13	shoud	—	should
72	15	ప్రకటికంపబడు	—	ప్రకటింపబడు
75	24	కన్వయించిరి	—	కన్వయించిరి
81	23	కావ్యకు	—	కావ్యమ్
86	2	దానియే	—	దానినే

## చతుర్థోద్ఘోతము—The Fourth Flash

5	25	తద్వార	—	తద్వారా
6	19	Senteece	—	Sentence



గ్రంథకర్త

డా॥ బి. వేంకటేశం,

లెక్చరర్,

ఇంటి నెం. 5, పద్మానగర్,

కరీంనగర్-505 002. (ఆం.ప్ర.)

“నేడు మనం భారతీయ సాహిత్య శాస్త్రాన్ని అధ్యయనం చేయడంతో తృప్తి పడడం లేదు. నిజానికి దానికన్న పాశ్చాత్య విమర్శ ఎలా ఉన్నది? అన్న ఆలోచన తీవ్రంగా సాగుతున్నది. ఆ రెండింటిలో సామ్యమెట్టిదో పరిశీలించడానికే డా॥ బి. వేంకటేశంగారు ఈ గ్రంథాన్ని భారతీయ-పాశ్చాత్య తులనాత్మక సాహిత్య దర్శనంగా రూపొందించినారు”.

—ఆచార్య పేర్వారం జగన్నాథం.

ప్రెస్ చాన్సలర్; తెలుగు విశ్వవిద్యాలయము.

“తెలుగులో ఇలాంటి గ్రంథాలు లేవనే చెప్పవచ్చును. ఈ గ్రంథము ప్రాచ్య-పాశ్చాత్య కావ్య శాస్త్ర తులనాత్మక అధ్యయనానికి ఎంతో సహకరిస్తుందనటం సముచితము”.

—ఆచార్య హరి శివకుమార్.

అధ్యక్షులు తెలుగు విభాగము; కాకతీయ విశ్వవిద్యాలయము.

“సాహిత్యంలో నిహితమైయున్న ఉదాత్త విషయాంశు, సార్వ జనీన లక్షణాంశు యువ తరాలకు అందించే సంకల్పం ఇందులో కనిపిస్తుంది. ఈ విధమైన సాహిత్య దర్శనం తులనాత్మకమైన అధ్యయనంతో మొదటి సారిగా సహృదయులకు సమర్పితమైంది”.

—ఆచార్య మాదిరాజు రంగారావు.

కాకతీయ విశ్వవిద్యాలయము.

“సమతౌల్యం ప్రమాణంగా, నిష్పాక్షిక విస్తృత మూల ధాతువుగా రచించబడిన ఈ గ్రంథం సాహిత్య విమర్శనా క్షేత్రంలో తెలుగు భాషీయులకు కరదీపిక అవుతుందని ఆశిస్తున్నాను”.

—పద్మభూషణ్ డా॥ సి. నారాయణరెడ్డి.